



UNIVERSAL  
LIBRARY

**OU\_198788**

UNIVERSAL  
LIBRARY









ಮಹಾಭಂದಸ್ಸಿನ

# ಶ್ವೀರಾಮಾಯಣ ದರ್ಶನಂ

ಮಹಾನಂಪುಟಂ ೧

ಕುವೆಂಪು



ಕಾವ್ಯಾಲಯ

ಮೈಸೂರು

೧೯೪೯

ಎಲ್ಲ ಹಕ್ಕುಗಳನ್ನೂ ಗ್ರಂಥಕರ್ತರಿಗಾಗಿ ಕಾದಿರಿಸಿದೆ.

[ಈ ಕೃತಿಯಲ್ಲಿ ಮೊತ್ತಮೊದಲಾಗಿ ವಿನ್ಯಾಸಗೊಂಡ ಕಥಾ ವಿಧಾನ, ಕಥಾ ವಿಷಯ ಮತ್ತು ವಸ್ತು ಸಂವಿಧಾನಗಳನ್ನಾಗಲಿ ಕಥನ ರೀತಿಯನ್ನಾಗಲಿ ಕಾವ್ಯ ಭಾಗವನ್ನಾಗಲಿ ಪದ ಪದಪುಂಜಾದಿ ಸ್ವತಂತ್ರ ರಚನೆಯನ್ನಾಗಲಿ ಕೃತಿಕಾರನ ಅನುಮತಿ ಪಡೆಯದೆ ಯಾರೂ ಬಳಸಬಾರದು, ಮತ್ತು ಲಿಖಿತ ಮೂಲಕವಾದ ಅಪ್ಪಣೆಯಿಲ್ಲದೆ ಪ್ರಕಟಿಸಬಾರದು.]

## ಶ್ರೀ ವೆಂಕಣ್ಣಯ್ಯನವರಿಗೆ

ಇದೊ ಮುಗಿಸಿ ತಂದಿಹೆನ್ ಈ ಬೃಹದ್‌ಗಾನಮಂ  
ನಿಮ್ಮ ಸಿರಿಯಡಿಗೊಪ್ಪಿಸಲ್ತೆ, ಓ ಪ್ರಿಯಗುರುವೆ.  
ಕರುಣಿಸಿಂ ನಿಮ್ಮ ಹರಕೆಯ ಬಲದ ಶಿಷ್ಯನಂ,  
ಕಾವ್ಯಮಂ ಕೇಳೊಂದ್ ಕೃಪೆಗೆ ಕೃತಕೃತ್ಯನಂ  
ಧನ್ಯನಂ ಮಾಡಿ. ನೀಮುದಯರವಿಗೈತಂದು  
ಕೇಳಲೆಳಸಿದಿರಂದು. ಕಿರುಗವನಗಳನೋದಿ  
ಮೆಚ್ಚಿಸಿದನಿತರೊಳೆ ಬೈಗಾಯ್ತು. “ಮತ್ತೊಮ್ಮೆ  
ಬರುವೆ. ದಿನವೆಲ್ಲಮುಂ ಕೇಳ್ವನೋದುವೆಯಂತೆ;  
ರಾಮಾಯಣಂ ಅದು ಎರಾಮಾಯಣಂ ಕಣಾ!”  
ಎಂದು ಮನೆಗೈದಿದಿರಿ. ಮನೆಗೈದಿದಿರಿ ದಿಟಂ;  
ದಿಟದ ಮನೆಗೈದಿದಿರಿ!

ಇದೊ ಬಂದಿರುವೆನಿಂದು  
ಮುಗಿಸಿ ತಂದಿಹೆನಾ ಮಹಾಗಾನಮಂ. ಪಿಂತೆ  
ವಾಲ್ಮೀಕಿಯುಲಿದ ಕಥೆಯಾದೊಡಂ, ಕನ್ನಡದಿ  
ಬೇರೆ ಕಥೆಯೆಂಬಂತೆ, ಬೇರೆ ಮೈಯಾಂತಂತೆ,  
ಮರುವುಟ್ಟುವಡೆದಂತೆ ಮೂಡಿದೀ ಕಾವ್ಯಮಂ  
ವಿಶ್ವವಾಣಿಗೆ ಮುಡಿಯ ಮಣಿ ಮಾಡಿಹೆನ್, ನಿಮ್ಮ  
ಕೃಪೆಯಿಂದೆ.—ಪೂರ್ವದ ಮಹಾಕವಿಗಳೆಲ್ಲರುಂ  
ನೆರೆದ ಸಗ್ಗದ ಸಭೆಗೆ ಪರಿಚಯಿಸಿರೆನ್ನ ನುಂ :  
ಸಂಘಕೆ ಮಹಾಧ್ಯಕ್ಷರಲ್ತೆ ನೀಂ? ಕಿರಿಯನಾಂ  
ಹಿರಿಯರಿಗೆ ಹಾಡುವೆನ್, ಕೇಳ್ವದಾಶೀರ್ವಾದಂ !

ನುಡಿಯುತಿಹುದಾ ದಿವ್ಯ ಕವಿಸಭೆಗೆ ಗುರುವಾಣಿ, ಕೇಳ್.  
ಆಲಿಸಾ ಗುರುಕೃಪೆಯ ಶಿಷ್ಯಕೃತಿ ಸಂಕೀರ್ತಿಯಂ :  
“ಬಹಿರ್ಘಟನೆಯಂ ಪ್ರತಿಕ್ಲೃತಿಸುವಾ ಲೌಕಿಕ

ಚರಿತ್ರೆಯಲ್ಲಿದು, ಅಲೌಕಿಕ ನಿತ್ಯ ಸತ್ಯಂಗಳಂ  
 ಪ್ರತಿಮಿಸುವ ಸತ್ಯಸ್ಯ ಸತ್ಯ ಕಥನಂ ಕಣಾ,  
 ಶ್ರೀ ಕುವೆಂಪುವ ಸೃಜಿಸಿದೀ ಮಹಾಭಂದಸಿನ  
 ಮೇರುಕೃತಿ, ಮೇಣ್ ಜಗದ್ಭವ್ಯ ರಾಮಾಯಣಂ !  
 ಬನ್ನಿ ಮಾಶೀರ್ವಾದಮಂ ತನ್ನಿ ಮಾವಿರ್ಭವಿಸಿ  
 ಅವತರಿಸಿಮಾ ಪುಣ್ಯಕೃತಿಯ ರಸಕೋಶಕ್ಕೆ,  
 ನಿತ್ಯ ರಾಮಾಯಣದ ಹೇ ದಿವ್ಯ ಚೇತನಗಳಿರ !  
 ವಾಗರ್ಥ ರಥವೇರಿ, ಭಾವದಗ್ನಿಯ ಪಥಂ  
 ಬಿಡಿದು ಬನ್ನಿಂ, ಸಚ್ಚಿದಾನಂದ ಪೂಜೆಯಂ  
 ಸಹೃದಯ ಹೃದಯ ಭಕ್ತಿ ನೈವೇದ್ಯಮಂ ಕೊಂಡು  
 ಓದುವರ್ಗಾಲಿಪರ್ಗೊಲಿದೀಯೆ ಚಿತ್ತಾಂತಿಯಂ !  
 ನಿತ್ಯ ಶಕ್ತಿಗಳಿಂತು ನೀಂ ಕಥೆಯ ಲೀಲೆಗೆ ನೋಂತು  
 ರಸರೂಪದಿಂದಿಳಿಯುತೆಮ್ಮಿ ಮನೋಮಯಕೆ,  
 ಪ್ರಾಣಮಯದೊಳ್ ಚರಿಸುತನ್ನ ಮಯಕವತರಿಸೆ ;—  
 ಶ್ರೀರಾಮನಾ ಲೋಕದಿಂದವತರಿಸಿ ಬಂದು  
 ಈ ಲೋಕಸಂಭವೆಯನೆಮ್ಮ ಭೂ ಜಾತೆಯಂ  
 ಸೀತೆಯಂ ವರಿಸುತಾಕೆಯ ನೆವದಿ ಮೃಚ್ಛಕ್ತಿಯಂ  
 ಮರ್ದಿಸುತೆ, ಸಂವರ್ಧಿಸಿರ್ಪವೋಲ್ ಚಿಚ್ಛಕ್ತಿಯಂ ;—  
 ರಾವಣಾವಿದ್ಯೆಯಾ ನಮ್ಮ ಮರ್ತ್ಯಪ್ರಜ್ಞೆ ತಾಂ  
 ತನ್ನ ತಮದಿಂ ಮುಕ್ತಮವ್ವುದು, ದಿಟಂ, ನಿಮ್ಮ  
 ದೀಪ್ಯದೈವೀ ಪ್ರಜ್ಞೆಯಮೃತ ಗೋಪುರಕೇರ್ವವೋಲ್ !  
 ಓ ಬನ್ನಿ ಮವತರಿಸಿಮಾ ಮೃತ್ಕಲಾ ಪ್ರತಿಮೆಯೊಳ್  
 ಚಿಕ್ಕಲಾ ಪ್ರಾಣಂ ಪ್ರತಿಷ್ಠಿತಂ ತಾನಪ್ಪವೋಲ್ ! ”

ಅಯೋಧ್ಯಾ ಸಂಪುಟಂ



## ಅನುಕ್ರಮಣಿಕೆ

ಸಂಚಿಕೆ	ಪುಟ
೧. ಕವಿಕೃತು ದರ್ಶನಂ ... ..	೧
೨. ಶಿಲಾತಪಸ್ವಿನಿ ... ..	೨೮
೩. ಮಮತೆಯ ಸುಳಿ ಮಂಥರೆ ... ..	೫೪
೪. ಊರ್ಮಿಳಾ ... ..	೭೮
೫. ಭರತಮಾತೆ ... ..	೧೦೦
೬. ಅಗ್ನಿಯಾತ್ಮೆ ... ..	೧೧೨
೭. ಚಿತ್ರಕೂಟಕೆ ... ..	೧೨೫
೮. ಕುಣಿದಳುರಿಯ ಉರ್ವಶಿ ... ..	೧೪೨
೯. ಸಾದುಕಾ ಕಿರೀಟೆ ... ..	೧೫೨
೧೦. ಅತ್ರಿಯಿಂದಗಸ್ತ್ಯಂಗಿ ... ..	೧೭೬
೧೧. ಪಂಚವಟಿಯ ಪರ್ಣಕುಟಿ ... ..	೧೯೪





ಸಂಚಿಕೆ ೧

## ಕವಿಕೃತು ದರ್ಶನಂ

ಶ್ರೀರಾಮ ಕಥೆಯಂ ಮಹರ್ಷಿ ನಾರದ ವೀಣೆಯಿಂ  
ಕೇಳು, ಕಣ್ಣಾವರೆಯೊಳಶ್ರುರಸಮುಗುವನ್ನೆಗಂ  
ರೋಮಹರ್ಷಂ ದಾಳು ಸಹೃದಯಂ, ವಾಲ್ಮೀಕಿ ತಾಂ  
ನಡೆತಂದನಾತ್ಮಸುಖಿ, ಕೇಳ್, ತಮಸಾ ನದೀ ತಟಿಗೆ,  
ತೇಜಸ್ವಿ, ತರುಣಂ, ತವೋವಲ್ಕಲ ವಸ್ತ್ರ ಶೋಭಿ.  
ಮುಂಬಿಸಿಲ ಹೊಂಬಣ್ಣವಂ ಮಿಂದು ಕಳಕಳಿಸಿ  
ನಗುತಿರ್ಧ ಕಾಂತಾರ ಪಂಕ್ತಿ ವಿಸ್ತಾರದಲಿ  
ಚೈತ್ರವಿತ್ತು ಪಕ್ಷಿ ಯಿಂಚರವನಾಸ್ವಾದಿಸುತೆ,  
ತೆಳುಗಾಳಿಗೊಯ್ಯನೆಯೆ ನಿರಿಸಿರಿ ವಿಹಂಪಿಸುವ  
ಪಟಿಕ ನಿರ್ಮಲ ನದಿಯ ಪುಲಕಿತ ಮುಕುರದಲ್ಲಿ  
ಮಜ್ಜನಕ್ಕುಜ್ಜುಗಿಸಿ, ಸಲಿಲಾವಗಾಹಕ್ಕೆ  
ಸೋಪಾನಗಳನಿಳಿದು ದಿಣ್ಣೆಮಳಲಂ ದಾಂಟಿ,  
ಹೊಳೆಯ ಬೀವನದಂಚನಡಿಗಳಿಗೆ ಸೋಂಕಿಸಿರೆ  
ಕೇಳುತ್ತದೊಂದು ರತಿಸುಖ ಚಾರು ನಿಸ್ವನಂ.  
ಗಗನವೀಣಾ ತಂತ್ರಿಯಂ ಮಿಡಿದ ತೆರನಾಗಲಾ  
ಹರ್ಷಚಿತ್ತಂ, ಮಹರ್ಷಿ, ಕಣ್ ಸುಳಿದನಾಗಸಕೆ  
ಕವಿವುಂಗವಂ : ಕಂಡು ನಲಿದುದು ಮನಂ ಮಿಥುನವಂ  
ದಂಪತಿಕ್ರಾಂಚಂಗಳಾ. ನೋಡುತಿರೆ, ತೆಕ್ಕನೆಯೆ,  
ಗಾಳಿವಟ್ಟಿಯೊಳಾಡುತಿರ್ದಾ ವಿಹಂಗಮಗಳಲಿ  
ಗಂಡುಕೊಂಚೆ ಬರಲ್ದೊ ದೊಪ್ಪನೆ ನೆಲಕ್ಕುರುಳ್ಳು  
ವೊರಳ್ಳುದು. ಕಾರಿದತ್ತೆರ್ದೆಗೆ ಚುಚ್ಚಿದ ಸರಳ್  
ನೆತ್ತರಂ, ಬೀರ್ಕೋವಿಯಂತೆವೋಲ್. ಹುದುಗಿದ

೧೦

೨೦

ಹೊದೆಯಿಂದೆ ಕಾರೊಡಲ ಬಿಲ್ಲವನುರದೆ ಚಿಮ್ಮಿ  
ತುಡುಕಿದನದಂ ಮಾಂಸದೊಲವಿಂದೆ. ಕೊಂಚೆವೆಣ್  
ಬಿಸುನೆತ್ತರೊಳ್ ನಾಂದು, ಪೊಳೆಮರಳ್ ಪುಡಿಯೊಳ್  
ಪೊರಳ್ಳು, ಬಿಯದನ ಕೈಗೆ ಸಿಲುಕಿದಿನಿಯಾಣ್ಣನಂ  
ಕಂಡು ಚೀರ್ವಾರ್ದುದಯ್ ಚಕ್ರಗತಿಯಿಂ ಪಾರ್ದು,  
ಗಿರಿವನಾಚೆಚ್ಚೇತನಮೆ ಚೇತ್ಕರಿಸುವಂತೆ.

ಕರಗಿತಂತೆಯೆ ಕರುಳ್ ಮುನಿಗೆ. ಕಣ್ಣನಿಯುಣ್ಣು ವೋಲ್  
ವೇದನೆಯ ಕರ್ಮಗಿಲ್ ತೀವಿಬರೆ ಹೃದಯದೊಳ್,  
ಮರುಗಿದನು ಋಷಿ, ಮನಕೆ ಮಿಂಚಲಾ ತನ್ನ ಪೂರ್ವಂ.

೩೦

ಬಾಳ್ಗಬ್ಬದೊಳ್ ಕರುಣೆ ತಾಂ ಬೇಸಗುದಿದೊಡಮಲ್ತಿ  
ಮೆರೆದವುದು ಪೊರಪೊಣ್ಣುತಾ ಮಹಾಕಾವ್ಯ ಶಿಶು ತಾಂ,  
ಚಾರು ವಾಗ್ವೈಖರಿಯ ಛಂದಶ್ಯರೀರದಿಂ ?  
ಕುರಿತು ಮರುಗಿದನಿಂತು ಕೊಂಚೆಗುಲಿ ಬಿಯದಂಗೆ :

“ಮಾಣ್, ನಿಷಾದನೆ, ಮಾಣ್ ! ಕೊಲೆ ಸಾಲ್ಗು ಮಯ್ಯೊ ಮಾಣ್ !  
ನಲಿಯುತಿರೆ ಬಾನ್ ಬನದ ತೊರೆ ಮಲೆಯ ಭುವನಕವನಂ  
ಸುಖದ ಸಂಗೀತಕೆ ವಿಷಾದಮಂ ಶ್ರುತಿಯೊಡ್ಡಿ  
ಕಡಿಸುವಯ್ ? ನಾನುಮೊರ್ ಕಾಲದೊಳ್ ನಿನ್ನ ವೊಲೆ  
ಕೊಲೆಯ ಕಲೆಯಲ್ಲಿ ಕೋವಿದನಾಗಿ ಮಲೆತಿರ್ದೆ ನಯ್.

೪೦

ನಾರದ ಮಹಾಋಷಿಯ ದಯೆ ಕಣಾ ಕರುಣೆಯಂ  
ಕಲಿತೆನ್ !” ಎಂದಾತ್ಮಕಥೆಯಾತ್ಮ ತತ್ತ್ವವನೊರೆದು,  
ಕಬ್ಬಿಲಗೆ ಬಗೆ ಕರಗುವಂತೆ ಬೋಧಂಗೆಯ್ದು,  
ಕೃಪೆದೋರುತಾತಂಗಹಿಂಸಾ ರುಚಿಯನಿತ್ತು,  
ಕೊಂಚೆವಕ್ಕೆಯ ಮೆಯ್ಯಿನಾ ಬಾಣಮಂ ಬಿಡಿಸಿ,  
ಪ್ರಾಣಮಂ ಬರಿಸಿ ಸಂಜೀವ ಜೀವನದಿಂದೆ,  
ತವಿಸಿ ಪೆಣ್ಣಕ್ಕಿಯೊಡಲುರಿಯನಾ ವಾಲ್ಮೀಕಿ  
ತಮಸೆಯಿಂ ತನ್ನೆಲೆವನೆಗೆ ಮರಳ್ಳು, ಧ್ಯಾನದೊಳ್  
ಮುಳಗಿರಲ್, ಮಿಂಚಿತಯ್ ಕಾವ್ಯ ದಿವ್ಯ ಪ್ರಜ್ಞೆ,  
ನವನವೋನ್ನೇಷ ಶಾಲಿಸಿ, ನಿತ್ಯತಾ ಪ್ರತಿಭೆ.

೫೦

ಹೊಮ್ಮಿತಾ ದರ್ಶನಂ ಬಗೆಗಣ್ಗೆ ; ಚಿಮ್ಮಿದತ್ತೀ  
ವರ್ಣನಂ ನಾಲಗೆಗೆ : ಪಿಡಿವೊಲಲ್ತಾದುದಕೆ  
ಕನ್ನಡಿಯನವ್ವದಕೆ ಮುನ್ನುಡಿಯನುಲಿವಂತೆಯುಂ,  
ಕಂಡ ರಾಮಾಯಣವನೆಲ್ಲಮಂ ಕಂಡಂತೆ  
ಹಾಡಿದನೊ, ಕೇಳೆ ಲೋಕಂಗಳೆಲ್ಲಂ ತಣಿವವೋಲ್.

ತನ್ನ ಲೀಲಾ ಲೋಕಲೋಕಂಗಳಂ ಸೃಜಿಸಲ್  
ಅನಾದಿಕವಿ, ಪರಮ ಪುರುಷೋತ್ತಮಂ, ಸರ್ವೇಶ್ವರಂ,  
ಬೇರೆಬೇರೆಯ ವಿಶ್ವಕವಿಗಳಂ ಬ್ರಹ್ಮರ್ದಳಂ  
ನಿರ್ದಿವೋಲ್, ನಮ್ಮಾ ಚತುರ್ಮುಖ ಜಗತ್‌ಕರ್ತೃ ತಾಂ  
ತನ್ನ ಲೀಲೆಯ ಕಾವ್ಯ ಸತ್ತೆಯ ಬೃಹತ್‌ಕೃತಿಗಳಂ  
ಸೃಷ್ಟಿಸೆ ವಸುಂಧರೆಯೊಳಂತೆಯೆ ಕವೀಂದ್ರರ್ಕಳಂ  
ವುಟ್ಟಿಸನ್. ಬ್ರಹ್ಮ ಕೃತಿಯೊಳ್ ಸಚ್ಚಿದಾನಂದಮಂ  
ವ್ಯಕ್ತಗೊಳಿಸಂತುಟಾ ಅವ್ಯಕ್ತ ಪರಮ ತತ್ತ್ವಂ,  
ವರಕವಿಯ ಕಾವ್ಯ ಸತ್ತೆಯೊಳಾತ್ಮರಸಸತ್ಯಮಂ  
ಪ್ರಕಟಿಸುವನೀ ಬ್ರಹ್ಮನನ್ಯವಿಧದಿಂದೆಮ್ಮ  
ಮರ್ತ್ಯ ಪೃಥಿವೀ ತತ್ತ್ವದೊಳ್ ಪ್ರಕಟನಾಸಾಧ್ಯಮಂ,  
ಅನಿರ್ವಚನ ಬೋಧ್ಯಮಂ, ಪ್ರತಿಮಾ ವಿಧಾನದಿಂ  
ರಸುಯಿಷಿ ಪ್ರತಿಭಾನ ಮಾತ್ರ ಸಂವೇದ್ಯಮಂ.

೬೦

ಬ್ರಹ್ಮ ಸತ್ತೆಯನಾ ಪರಬ್ರಹ್ಮ ಸತ್ತೆಯಿಂ  
ಮಾತ್ರಮೆಯೆ ದರ್ಶಿಸುತಿದಂ ಮಿಥ್ಯೆಯೆಂಬುದೇಂ  
ಪೂರ್ಣ ಸತ್ಯಮೆ ? ಯೋಗವಿಜ್ಞಾನಮೊಪ್ಪದು ಕಣಾ !  
ಪೂರ್ಣಮದು ; ಪೂರ್ಣಮಿದು ; ಪೂರ್ಣದಿಂ ಬಂದುದೀ  
ಪೂರ್ಣಮಾ ಪೂರ್ಣದಿಂ ಪೂರ್ಣಮಂ ಕಳೆದೊಡಂ  
ಪೂರ್ಣಮೆಯೆ ತಾನುಳಿವುದಾ ಪ್ರಜ್ಞೆಗದುವಿದುಂ  
ಸರ್ವಮುಂ ಸತ್ಯದಾವಿಷ್ಕಾರ ವಿನ್ಯಾಸಗಳ್.  
ಕಾವ್ಯ ಸತ್ತೆಯನನ್ಯ ಸತ್ತಾ ಪ್ರಮಾಣದಿಂ  
ಪರಿಕಿಸಲ್ ಮಿಥ್ಯೆಯಲ್ಲದೆ ತನಗೆ ತಾಂ ಮಿಥ್ಯೆಯೇಂ ?  
ಕವಿ ಕೃತಿಯುಮಾ ಬ್ರಹ್ಮಕೃತಿಯಂತೆ ಋತಚಿದ್

೭೦

ವಿಲಾಸಮಾ ಕೃತಿಲೋಕಮಿಾ ಪ್ರಕೃತಿಲೋಕದೊಲೆ  
 ಬಹುಲೋಕ ಕಿರಣಮಯ ಸತ್ಯ ಸೂರೋತ್ತಮನ  
 ಚಿತ್ ಪ್ರಕಾಶನದೊಂದು ರಸಲೋಕರೂಪ ಕಿರಣಂ.  
 ಸಂಭವಿಸಿ ಭವಕಿಳಿದು ವಾಣೀಪತಿಯ ಕೃತಿಯ  
 ವಿಭವಗಳನನುಭವಿಸುವೋಲುಣ್ಣವೋಲ್ ಕಾಣ್ಣವೋಲ್  
 ಕಾಣವೇಳ್ಕುಂ ಪೊಕ್ಕು ಕೃತಿನೇತ್ರ ಪಥದಿಂ  
 ಕವೀಂದ್ರ ಮತಿ ಲೋಕದೊಳ್ ಪೊಳೆವ ಋತಕಲ್ಪನಾ  
 ಮೂರ್ತಂಗಳಂ, ಭಾವಚರ ನಿತ್ಯ ಸತ್ಯಂಗಳಂ.

೮೦

ಎರುವೆನು ವಾಗ್ಗೇವಿಯವೃತ ರಸನೆಯ ಲಸನ್  
 ನಾವೆಯಂ. ರಾಮನ ಕಥೆಯ ಮಧು ಧುನೀ ಪಥಂ  
 ಪಿಡಿದಾಂ ಮಹಾಭಂದಸ್ ತರಂಗವಿನ್ಯಾಸದಿಂ  
 ಸೇರುವೆನು ಗುರುಕೃಪೆಯೊಳಾ ಋತಚಿದ್ ರಸಾಬ್ಧಿಯಂ.  
 ನೀಡದೊಳ್ ಬಳೆದು, ಕಾಡಿನಲಿ ಹಾರಾಡಿದಾ  
 ಗರುಡ ಶಿಶು, ಗರಿ ಬಲಿತಮೇಲಲ್ಪದೇಶಂಗಳಂ  
 ಚರಿಸಿ ತಣಿವುದೆ? ವಿಯದ್ ವಿಸ್ತೀರ್ಣಮಂ ಬಯಸಿ  
 ಕೈಕೊಳ್ಳುವಾಕಾಶ ಪಥ್ಯಟನಮಂ. ಕಿರುಮಿಾಗ್ಗೆ  
 ಕರೆ ಕೊಳಂ ಪೊಳೆ ಸಾಲ್ಗಮಾ ತಿಮಿಗೆ ವೇಳ್ಕುಂ  
 ಜಲಕ್ರೀಡೆಗಾ ರುಂದ್ರಸಾಗರ ಸಲಿಲವಿಸ್ತಾರ.  
 ಪೋಮ ಸಾಗರ ಸಮಂ ನಿನ್ನ ರಾಮಾಯಣಂ,  
 ಗುರುವೆ, ರಸಋಷಿಯೆ, ಓ ವಾಲ್ಮೀಕಿ. ಕ್ರಮಿಸಲ್ಕುದಂ  
 ದಯೆಗೆಯ್ಯೆನಗೆ ವೈನತೇಯನ ವಜ್ರವೀರ್ಯಮಂ.  
 ಕಲೆಯನಲ್ಲದೆ ಶಿಲ್ಪಿ ಶಿಲೆಯನೇಂ ಸೃಷ್ಟಿಸನ್?  
 ತನು ನಿನ್ನ ದಾದೊಡಂ ಜೈತನ್ಯಮೆನ್ನದೆನೆ,  
 ಕಥೆ ನಿನ್ನ ದಾದೊಡಂ, ನೀನೆ ಮೇಣಾಶೀರ್ವದಿಸಿ  
 ಮತಿಗೆ ಬೋಧವನಿತ್ತೊಡಂ, ಕೃತಿ ನನ್ನ ದರ್ಶನಂ  
 ಮೂರ್ತಿವೆತ್ತೊಂದಮರ ಕಾವ್ಯದಾಕೃತಿಯಲ್ಲೆ?  
 ಪಂಜರದ ಪಳಮೆಯೊಳ್ ಪ್ರಾಣ ನವಪಕ್ಷಿಯಂ,  
 ವಿಗ್ರಹಕೆ ದೇವತಾವಾಹನಂ ಗೆಯ್ಯವೋಲ್,

೯೦

೧೦೦

ಭಕ್ತಿಯಿಂದಾಹ್ವಾನಿಸೆನ್. ಕವಿಗುರುವೆ, ನೀಡೆನೆಗೆ  
ವಾಙ್ಮಂತ್ರ ಶಕ್ತಿಯಂ. ಸಾವಧಾನದಿ ತೇಲ್ವು  
ಸಾಗುವೆನ್. ತೆರೆತೆರೆಯನೇರ್ದು, ರಸಮಂ ಪೇರ್ದು  
ಸಾಗುವೆನ್. ಗುರಿಯೆಂತುಟಂತೆವೋಲ್ ಬಟ್ಟಿಯುಂ  
ಬಲ್ಲೆನ್ ಸುಭಗಮೆಂದು. ರಾಮನ ಕಿರೀಟದಾ  
ರನ್ನವಣಿಯೋಲೆ ರಮ್ಯಂ, ಪಂಚವಟಿಯೊಳ್  
ದಿನೇಶೋದಯದ ಶಾದ್ವಲದ ಪಸುರ್ಗುರುಕೆಯೊಳ್  
ತೃಣಸುಂದರಿಯ ಮೂಗುತಿಯ ಮುತ್ತುಪನಿಯಂತೆ  
ಮಿರುಮಿರುಗಿ ಮೆರೆವ ಹಿಮಬಿಂದುವುಂ. ರಸಯಾತ್ರೆಯಂ  
ಕೃಕೊಂಡೆನಯ್. ಬಾರಯ್, ತಂದೆ, ಕೈಹಿಡಿ, ನಡಸು  
ನಿನ್ನಣುಗನೀ ಕಂದನಂ. ಮಣಿವೆನಿದೊ ನಿನ್ನಡಿಗಿ:  
ಕೃಪೆದೋರು; ಒಲಿದೆತ್ತು; ಹರಕೆಗೆಯ್, ದೇವಕವಿ,  
ನನ್ನನೊಯ್ಯನೆ ಕಾವ್ಯ ವಿದ್ಯುಡ್ ವಿಮಾನದೊಳ್  
ನಿರಿಸಿ, ಸರಸತಿಯನೆನ್ನಾತ್ಮ ಜಿಹ್ವೆಗೆ ಬರಿಸಿ.

೧೧೦

೧೨೦

ಬಾಳು, ವೀಣಾಪಾಣಿ; ಬಾಳು, ಬ್ರಹ್ಮನ ರಾಣಿ;  
ಗಾನಗೆಯ್, ಹೇಳು, ಓ ಭಾವಗಂಗಾ ವೇಣಿ.  
ನಂದನದಿ ತುಂಬಿಯೊಂಕೃತಿ ತುಂಬಿ ಮೊರೆವಂತೆವೋಲ್  
ಕರ್ಣಾಟಕದ ಜನದ ಕರ್ಣವೀಣಾ ತುಂಬಿ  
ನಿನ್ನವಾಣಿಗೆ ವಿಕಂಪಿಸಿ, ಜೀಂಕೃತಿಯ ಬೀರಿ,  
ರಸದ ನವನೀತಮಂ ಹೃದಯದಿ ಮಥಿಸುವಂತೆ  
ಗಾನಗೆಯ್, ಹೇಳು, ಓ ಭಾವಗಂಗಾ ವೇಣಿ.  
ತೀಡಿದರೆ ನಿನ್ನಸಿರ್, ಮದ್ದಿಗೆ ಕಿಡಿ ತಗುಳ್ಳು  
ಹೊಮ್ಮುವಂದದಿ ಜೋತಿ, ಜಡವೆ ಚಿನ್ನಯವಾಗಿ  
ಚಿಮ್ಮಿದವುದಯ್. ಮುಟ್ಟಿದರೆ ನಿನ್ನ ಮೆಯ್, ರಾಮಾಂಘ್ರ  
ಸೋಂಕಿದೊಡನೆಯೆ ಕಲ್ಲು ಕಡುಚಿಲ್ವು ಪೆಣ್ಣಾಗಿ  
ಸಂಭವಿಸಿದೋಲ್, ಪಂಕದಿಂ ಕಲಾಪಂಕಜಂ  
ಕಂಗೊಳಿವುದಯ್, ಭುವನ ಮನಮಂ ಮೋಹದಿಂದಪ್ಪಿ  
ಸೆಳೆದು. ನಿನ್ನ ಕಯ್ ಪಿಳಿಯೆ ಕಬ್ಬಿಣದಿಂದೆಯುಂ

೧೩೦

ಪೊರಸೂಸಿದವುಡು ಕಬ್ಬಿನ ರಸಂ. ಮಂತ್ರಮಯಿ  
ನೀಂ ಬಡಿಯೆ, ಬಂಡೆಯುಂ ನೀರಿನೊಳ್ಳುಗ್ಗಯಂ  
ಹೊಮ್ಮಿ ಚೆಮ್ಮು ವುದಲ್ತೆ, ಮುತ್ತ ಚೆಪ್ಪೊಡೆವಂತೆವೋಲ್  
ಬಿರಿದು. ರಸಚಿತ್ ತವೋಬಲಕೆಲ್ಲೆ ತಾನೊಳದೆ  
ಪೇಳ್, ಕಲಾಲಕ್ಕಿ ? ಕೃಪೆಗೆಯ್, ತಾಯೆ, ಪುಟ್ಟನಂ,  
ಕನ್ನಡದ ಪೊಸಸುಗ್ಗ ಬನದ ಈ ಪರಪುಟ್ಟನಂ.

೧೪೦

ಹೋಮರಗೆ ವರ್ಜಿಲಗೆ ಡಾಂಟೆ ಮೇಣ್ ಮಿಲ್ಟನಗೆ  
ನಾರಣಪ್ಪಂಗೆ ಮೇಣ್ ಪಂಪನಿಗೆ, ಋಷಿವ್ಯಾಸ  
ಭಾಸ ಭವಭೂತಿ ಮೇಣ್ ಕಾಳಿದಾಸಾಧ್ಯರಿಗೆ,  
ನರಹರಿ ತುಲಸಿದಾಸ ಮೇಣ್ ಕೃತ್ತಿವಾಸಾದಿ  
ನನ್ನಯ್ಯ ಫಿರ್ದೂಸಿ ಕಂಬಾರವಿಂದರಿಗೆ,  
ಹಳಬರಿಗೆ ಹೊಸಬರಿಗೆ ಹಿರಿಯರಿಗೆ ಕಿರಿಯರಿಗೆ,  
ಕಾಲ ದೇಶದ ನುಡಿಯ ಜಾತಿಯ ವಿಭೇದವಂ  
ಲೆಕ್ಕಿಸದೆ ಜಗತೀ ಕಲಾಚಾರ್ಪರೆಲ್ಲಗೆ,  
ಜ್ಯೋತಿಯಿರ್ಪಡೆಯಲ್ಲಿ ಭಗವದ್ ವಿಭೂತಿಯಂ  
ದರ್ಶಿಸುತೆ, ಮುಡಿಬಾಗಿ ಮಣಿದು ಕೈಬೋಡಿಸುವೆನಾಂ.  
(ಲೋಕ ಗುರುಕೃಪೆಯಿರಲಿ ; ಲೋಕ ಕವಿಕೃಪೆ ಬರಲಿ ;  
ಲೋಕ ಹೃದಯದ ಬಯಕೆಯಾಶೀರ್ವಾದವೈತರಲಿ.  
ಮಣಿದಿರಲಿ ಮುಡಿ ; ಮತ್ತೆ ಮುಗಿದಿರಲಿ ಕಯ್ ; ಮತ್ತೆ  
ಮಡಿಯಾಗಿರಲಿ ಬಾಳ್ವೆ. ಜಯಿಸುಗೆ ರಸತಪಸ್ಸೆ ;  
ದೊರೆಕೊಳುಗೆ ಚಿರಶಾಂತಿ ; ಸಿರಿಗನ್ನಡಂ ಗೆಲ್ಲೆ !)

೧೪೧

ದೇಶ ಕೋಸಲಮಿಹುದು ಧನ ಧಾನ್ಯ ಜನ ತುಂಬಿ  
ಸರಯೂ ನದಿಯ ಮೇಲೆ. ಮೆರೆದುದು ವಿಷಯಮಧ್ಯೆ  
ರಾಜಧಾನಿ ಅಯೋಧ್ಯೆ, ರಮಿಸುವಿಂದ್ರಿಯ ಸುಖದ  
ನಡುವಣಾತ್ಮಾ ನಂದದಂತೆ. ಪೇಳಿಸೆಂಬೆನಾ  
ಪರ್ವಿತ್ತದರ ಜಸಂ, ರಾಕಾ ಶಶಾಂಕನಿಂ  
ಪರ್ವಿತನೆ ಬೆಳ್ಳಿಂಗಳೊಳ್ಳಿನ ಸೊದೆಯ ಸೋನೆ,  
ಲೋಕತ್ರಯಂಗಳಂ. ರಚಿಸಿದನು ಮನು ತಾನೆ

೧೬೦

ನಾಲ್ಕುಮಡಿಯೈದು ಯೋಜನದಗಲದಾ ಮಹಾ  
 ಸಾಕೇತನಗರಿಯಂ, ರವಿವಂಶದರಸರಿಗೆ  
 ಕೀರಿಯ ಕಿರೀಟ ವಿಡುವಂತೆ. ತವರೂರೆನಿಸಿ  
 ಸಿರಿಗೆ ಬಿಜ್ಜೆಗೆ ಕಲೆಗೆ ಬೀರಕಾ ಪತ್ತನಂ  
 ಮನೆಗಳಿಂದರಮನೆಗಳಿಂದಾಪಣಗಳಿಂದೆ,  
 ಹೆದ್ದಾರಿಯಿಕ್ಕಲದೊಳಿರ್ಪ ಸಾಲ್ಮರಗಳಿಂ  
 ನಿಜ್ಜಮುಂ ಮಳೆಗರೆವ ಹೂವಿನುದುರುಗಳಿಂದೆ,  
 ಸುಂದರ ಸುಸಂಸ್ಕೃತ ಲತಾಂಗಿಯರ ಸಿರಿಗೈಯ  
 ಹೊಂಗೊಡದ ಪನ್ನೀರ ತುಂತುರೆರಚುಗಳಿಂದೆ,  
 ತಳಿರು ತೋರಣದಿಂದೆ, ಕವ್ವರದ ಕಮ್ಮನೆಯ  
 ರಂಗವಲ್ಲಿಯ ಲಲಿತಕಲೆಯಿಂದೆ, ಕೊರಳಿಂಚರದಿ  
 ಪಕ್ಕಿಗಳನಣಕಿಸುವ ನಲ್ಮಕ್ಕಳಿಂದಮಾ  
 ಸಗ್ಗದೂರನೆ ಸೂರೆಗೊಂಡಂತೆ ಮೆರೆದುದಯ್  
 ನಿಜ್ಜ ಸೊಗದಾವಾಸದೋಲ್. ಚಕ್ರವರ್ಮಿಯದಕ್ಕೆ  
 ದಶರಥಂ. ದೊರೆ ಸಗ್ಗದೊಡೆಯಂಗಿ. ಇಕ್ಕಾಪ್ಪಕ್ಕು  
 ರಘು ದಿಲೀಪರ ಕುಲಪಯೋಧಿಯ ಸುಧಾಸೂತಿ.  
 ರಾಜರ್ಷಿಯಾ ದೀರ್ಘದರ್ಶಿಯಾ ಸಮದರ್ಶಿ ತಾಂ  
 ಜನ್ಮಕುಲ ಧನ ಜಾತಿ ವರ್ಣ ಪ್ರಭೇದಮಂ  
 ಗಣಿಸದೆಯೆ, ಮನದ ಹೃದಯದ ಧರ್ಮಕರ್ಮವನೆ  
 ಹಿಡಿದು ಮನ್ನಣೆಮಾಡಿ, ನೀಚೋಚ್ಚ ಭಿನ್ನಮಂ  
 ಸ್ಪರ್ಧೆವೈರಂಗಳಂ ತೊಡೆದು, ಸಮಬುದ್ಧಿಯಿಂ  
 ದರ್ಪದಿಂ ಪಾಲಿಸಿದನು ತನ್ನ ರಾಜ್ಯಮಂ,  
 ಸರ್ವ ಪ್ರಜಾಮತಕೆ ತಾನು ಪ್ರತಿನಿಧಿಯೆಂಬ  
 ಮೇಣವರ ಹಿತಕೆ ಹೊಣೆಯೆಂದೆಂಬ ಬುಧರೊಲಿದ  
 ಸನುದರ್ಶನವನೊಪ್ಪಿ.

೧೭೦

೧೮೦

ಸಿರಿಯನಿತುಮಿದೊಡಂ,  
 ಅರಮುಡಿಗೆ ನರೆನವರ ಬೆಳ್ಳಿಗರೆಯೊಡಂ,  
 ದೇವಿ ಕೌಸಲ್ಯೆಯಂ ಸಾಧ್ವೀ ಸುಮಿತ್ರೆಯಂ



ಚೆಲ್ವು ಮೈವೆತ್ತಿದುರ್ದನೆ ಮೆರವ ಕೈಕೆಯಂ  
 ಮೂವರಂ ನಲ್ಕಂಡಿರಂ ಕಾಮದಿಂ ಪ್ರೇಮದಿಂ  
 ಮದುವೆ ನಿಂದಿದೋಡಂ, ನಿಡಿದು ಪಾರ್ವಿದೋಡಂ,  
 ವಂಶಕರ ಸಂತಾನಮಂ ಕಾಣದಾ ನೃಪತಿ  
 ತಾನೊರ್ಮೆ ತಿರುಗುತಿರಲರಮನೆಯ ಸಿರಿದೋಂಟದೊಳ್ ;  
 ಮರಿಯ ತೆರೆವಾಯ್ಗಿಡುತೆ ತನ್ನ ಕೊಕ್ಕಂ, ಕುಟುಕು  
 ಕೊಡುತಿರ್ದ ತಾಯ್ಪಕ್ಕಿಯಂ ಕಂಡು, ಕಣ್ ನಟ್ಟು,  
 ಕಾಲ್ ನಟ್ಟು ನಿಂದನು ಮರಂಬಟ್ಟು. ಮಕ್ಕಳಂ  
 ಪಡೆದ ಪಕ್ಕಿಯ ಸಿರಿತನಂ ಚಕ್ರವರ್ತಿಗೆ ತನ್ನ  
 ಬಡತನವನಾಡಿ ಮೂದಲಿಸಿತೆನೆ, ಕರುಬಿ ಕುದಿದನ್  
 ಕೋಸಲೇಶ್ವರನಾ ವಿಹಂಗಮ ಸುಖಕೆ ಕಾತರಿಸಿ.  
 ದೇವತೆಗಳಾಶಿತಮೊ ? ಋತಚಿದಿಚ್ಛೆಯೊ ? ವಿಧಿಯೊ ?  
 ಪಕ್ಕಿ ಗುಬ್ಬಚ್ಚಿ ಯಾದೊಡಮೇಂ ? ವಿಭೂತಿಯಂ  
 ತಿರೆಗೆ ಕರೆವಾಸೆಯಂ ಕೆರಳಿಸಿದುದಾ ದೊರೆಯ  
 ಹೃದಯದಲಿ ! ಊರ್ಧ್ವಲೋಕದ ದೇವ ಶಕ್ತಿಗಳ್  
 ಸಂಚು ಹೂಡಿದರೆನಲ್, ಚರಿಸಿದತ್ತವರಿಚ್ಛೆ  
 ಮುದುಕನೆರ್ದೆಯಲಿ ಮಕ್ಕಳಾಸವೋಲ್. ಉದ್ಯಾನದಿಂ  
 ನೇರಮರಮನೆಗೆಯ್ದಿ, ಪುತ್ರಾಭಿವಾಂಛೆಯತಿ  
 ಚಿಂತೆಯಿಂ ಬರಿಸಿದನ್, ನುಡಿಸಿದನ್ ಗುರುಗಳಂ  
 ವಾಮದೇವ ವಸಿಷ್ಠರಂ. ಕರೆಸಿದನು ಕೂಡೆ  
 ಸಚಿವರಂ, ಮಂತ್ರಪಾಲ ಸುಮಂತ್ರರಂ. ತನ್ನ  
 ಬಾಳ್ ಬಯಕೆಯಂ ಪೇಳ್ವನಿಂತು : “ ಗುರುಗಳಿರ, ಕೇಳಿಂ :  
 ನನ್ನೆರ್ದೆಯ ಸಿರಿಯ ಹೊಂಗಳಸದಲಿ ಬಿರುಕೊಡೆದು  
 ಸೋರುತಿದೆ ಬರಿದೆ ಜೀವಾವೃತಂ. ಬಾಳ್ವೆಯ ಸೊಡರ್  
 ತಾನಾರ್ವ ಮುನ್ನ ಮಿನ್ನೊಂದು ಬತ್ತಿಯ ಕುಡಿಗೆ  
 ದೀಪಾಂಕುರಂಗೈದು ಮೊತ್ತಿಸದೆ ಮೋದೊಡಾಂ  
 ನೆಲದರಿಕೆ ನೇಸರ್ವಳಿಗೆ ಕಳ್ತಲೆಯನಡಕಿ  
 ಮೋದಂತುಟಲ್ತೆ ? ಮಕ್ಕಳಂ ಕಾಣದೀ ಕಣ್

೧೯೦

೨೦೦

೨೧೦

ಹೃತ್ತಾಪದಿಂ ಸೀದು ಕುರುಡಾಯ್ತುಲಾ : ಮನದ  
ಮಾಮರಕೆ ಹಿಡಿದಿಹುದು ನನಗೆ ನಿರ್ವಿಣ್ಣ ತೆಯ  
ಬಂದಿಳಿಕೆ. ರುಚಿಸದು ವಿಹಂಗಮಗಳಿಂಚರಂ  
ಸೊಗಯಿಸದು ಮಾಮರಂ. ಶೋಭಿಸದು ಕೆಂದಳಿರ್ :  
ಪಸುಳಿಯ ವಿಲಾಸದಿಂ ಶಿಶುವಿಲಾಸವನನ್ನ  
ನೆನಹಿಗಿರದೊಯ್ದು ಕಡಡುವುದೆದೆಗೆ ಕಡೆಗೋಲ್  
ಇಡುವವೋಲ್. ಸೊಗಯಿಸದು ನನಗಿಂದು ಚೆಲ್ವಾವುದುಂ.  
ಪಗಲಿರುಳ್ ರವಿಶಶಿಗಳುದಯಾಸ್ತಮಿಂದ್ರಧನುಗಳ್.  
ಸರ್ವಸೌಂದರ್ಯಾಮೃತಂ ಮೃತದಂತಿಹುದು ನನಗೆ  
ನೀರಸಂ. ಶವದ ಸಿಂಗಾರದಂದದೊಳೆನಗೆ,  
ಮಕ್ಕಳಿಲ್ಲದ ದೊರೆಗೆ, ನೃಪಸಂಪದಂ. ಕುರುಡನುಂ  
ಕನ್ನಡಿಗೊಡೆಯನಾದ ಮಾತ್ರದಿಂ ಕಾಣ್ಪನೇಂ ?  
ಬಾಳ್ಗೆ ಕಣ್ಣಂತಿರ್ಪ ಕಂದರಂ ಪಡೆವೊಂದು  
ದೇವವಟ್ಟಿಯನುಸಿರಿಮೆನಗೆ, ಓ ವಂದ್ಯರಿರ ;  
ತವಿಸಿಮೆನ್ನ ದೆಯಗ್ಗಿಯಂ, ಬರಿಸಿ ಸುಗ್ಗಿಯಂ ”—

೨೨೦

೨೩೦

ಕೂರಳಲ ಹೊರೆವೊತ್ತ ದೊರೆಮೊರೆಯನಾಲಿಸುತೆ  
ಗುರು ವಸ್ತಿಸ್ತಂ ಪುತ್ರಕಾಮೇಷ್ಟಿಯಂ ಪೇಳ್ವು,  
ಪುತ್ರಸಂತಾನಮಹುದೆಂದು ನಂಬುಗೆಗೊಟ್ಟು,  
ಸಂತೈಸಿ, ಯಜ್ಞಶಾಲೆಗೆ ನಡೆದನಲ್ಲಿದೆ.  
ಕೇಳದಂ ಕೃತಧೀ, ವಿಚಾರಮತಿ, ಗುರುವರಂ  
ಜ್ಞಾಪಾಲಿ ಋಷಿವರೇಣ್ಯಂ ಬರುತ್ತಾಯೆಡೆಗೆ  
ಪೇಳ್ವನಂತೆಂದು : “ರಘುಕುಲ ವಾರ್ಧಿಚಂದ್ರಮನೆ,  
ಕುಲ ಪುರೋಹಿತರೊರೆದ ಜನ್ನಮಂ ಕೈಕೊಂಡು  
ಪಸುಳಿರನ್ನರ ಪಡೆವೆಯದುದಿಟಂ. ಕೇಳಾದೊಡಂ  
ನನ್ನೊಂದು ಕಾಣ್ಕೆಯಂ. ಪೂರ್ವ ಪದ್ಧತಿವಿಡಿದು  
ಮಾಳ್ವ ದಿಗ್ವಿಜಯ ಹಯಮೇಧ ಮೊದಲಾದುವಂ  
ತೊರೆದು, ಹಿಂಸಾ ಕ್ರೌರ್ಯಮಿಲ್ಲದಿಹ ಪ್ರೇಮಕ್ಕೆ  
ನೋಂತು, ದೇವರ್ಕ್ಕಂ ಪೂಜಿಸಲ್ ಮೆಚ್ಚುವುದು

೨೪೦

ಬಗವನಾಳುವ ಋತಂ. ನೆಲದಲ್ಲಿ, ಬಾನಲ್ಲಿ,  
ಕಡಲು ಕಾಡುಗಳಲ್ಲಿ ಪಕ್ಕಿಮಿಗ ಪುಲ್ಲಗಳಿ  
ಅರ್ಯರಲಿ ಮೇಣ್ ಅನಾರ್ಯರಲಿ, ಕೇಳ್, ವಿಶ್ವಮಂ  
ಸರ್ವತ್ರ ತುಂಬಿದಂತರ್ಯಾಮಿ ಜೇತನಂ ತಾಂ  
ಪ್ರೇಮಾತ್ಮವಾಗಿರ್ಪುದದರಿಂದೆ ಹಿಂಸೆಯಿಂ  
ಪ್ರೇಮಮೂರ್ತಿಗಳಾದ ಸಂತಾನಮುದಿಸದಯ್.  
ರಾಜೇಂದ್ರ, ಕೇಳ್, ಪ್ರೇಮ ಸಾಕ್ಷಾತ್ಕಾರಮಾಗಿರ್ಪ  
ಋಷ್ಯಶೃಂಗಾಡಿ ಮುನಿಗಳನ್ನಿಲ್ಲಿಗಾಹ್ವಾನಗೆಯ್.  
ಮಖಶಾಲೆಯಂ ರಚಿಸಿ, ಯಜ್ಞ ಕುಂಡಂಗೆಯ್ದು,  
ವಿಶ್ವಶಕ್ತಿ ಸ್ವರೂಪಿಯನ್ನಗ್ನಿಯಂ ಭಜಿಸು ನೀಂ  
ಸಾತ್ವಿಕ ವಿಧಾನದಿಂ. ಪ್ರಜೆಗಳಂ ಬಡವರಂ  
ಸತ್ಕರಿಸವರೆ ಬಗೆ ತಣಿವವೋಲ್. ತೃಪ್ತಿಯಿಂ  
'ದೊರೆಗೊಳ್ಳಿತಕ್ಕೆ !' ಎಂದಾ ಮಂದಿ ಪರಸಲ್ಕೆ,  
ಪರಕೆಯದೆ ದೇವರಾಶೀರ್ವಾದಕೆಣೆಯಾಗಿ  
ಕೃಪಣ ವಿಧಿಯಂ ಪಿಂಡಿ ತಂದೀವುದೈ ನಿನಗೆ  
ನೆಲದರಿಕೆಯೊಳ್ಳ ಕೃಕಂ. ಜನಮನದ ಶಕ್ತಿ  
ಮೇಣವರಭೀಪ್ಸೆಯೆ ಮಹಾತ್ಮರಂ ನಮ್ಮಿಳಿಗೆ  
ತಪ್ಪದೆಕೆತರ್ಪುದು ಕಣಾ ! ”

೨೫೦

೨೬೦

ಋಷಿಯೊರೆದ ವೇದಮಂ

ಕೇಳ್ವ ಪುಲಕಿತನಾಗಿ ದಶರಥಂ, ಬಾಷ್ಪಮಂ  
ಸೂಸಿ, ಕಾಲೆರಗಿ, ಸಾತ್ವಿಕ ಮಖ ವಿಧಾನಮಂ  
ನಲಿದು ಕೈಕೊಳಲೊಪ್ಪಿ, ಬೀಳ್ಕೊಟ್ಟನಾ ಜ್ಞಾನಿಯಂ.  
ಸಮೆದುದಧ್ವರಶಾಲೆ ಸರಯೂ ತರಂಗಿಣಿಯ  
ಪಚ್ಚೆಯ ಪಸುರ್ ದಡದ ಮೇಲೆ, ಚೈತ್ರನ ಕೃಷಿಯ  
ಕುಸುಮ ಕಿಸಲಯ ಲತಾ ಶೋಭಿತದ ರಮಣೀಯ  
ಗಂಧ ಬಂಧುರ ದೇವ ಕಾನನ ನಿಕೇತನದ  
ಸಿರಿವಾಳ್ವೆಯಿಂದೆ. ಮಧ್ಯದೊಳಗ್ನಿ ಕುಂಡದುರಿ  
ದೇದೀಪ್ಯಮಾನಮಾದುದು, ವಿಪುಲ ದೂರದಲಿ,

೨೭೦

ದೂರದರ್ಶಕ ಯಂತ್ರದಕ್ಕಿ ಯೋಳ್ ಕಣ್ಣೆಟ್ಟು,  
 ಗಗನ ವಿಜ್ಞಾನಿ ತಾಂ ರಾತ್ರಿಯಾಕಾಶದಲ್ಲಿ  
 ಕಾಣ್ಕೊಂಡು ತಾರಾಗರ್ಭದಂತೆ. ನೆರೆದುದಯ,  
 ಮಲೆನಾಡಿನಲಿ ಮೊದಲ ಮುಂಗಾರು ಮಳೆಗರೆಯೆ,  
 ಮರುದಿನಂ, ತೊಯ್ದು ಕಂಪಿನ ನೆಲದಿನುಕ್ಕಿದ್ದು,  
 ಸಾಲೊಂಡು ಲಕ್ಕಲಕ್ಕಂಪರಿದು, ಜೀರ್ಣಿಸ್  
 ವುತ್ತುಮಂ ಮುತ್ತುವಾ ಕಟ್ಟಿರುಂಪೆಯ ರಾಸಿ  
 ಹಿಂಡುಗೊಳ್ವಂತುಟಾ ದೇಶ ದೇಶದ ಜನಂ  
 ಕ್ರತುರಂಗದೊಳ್ ವಿಪುಲ ಸಂಖ್ಯೆಯಲಿ. ಕುದಿಗೊಂಡವೋಲ  
 ಕಡಲಾಯ್ತು ಸಾಕೇತನಗರಿ. ತೃಪ್ತಿಯೆ ತಣಿದು  
 ತೇಗಿದುದೆನಲ್ತೆ ನಲಿದುದು ಜನಂ ಭಾರಕಾ  
 ಭೋಜನಕೆ ಮೇಣ್ ದಾನದಕ್ಕಿ ಣೆಗೆ. ದಾರಿದ್ರ್ಯ ತಾಂ  
 ಶ್ರೀಯಾದುದೆಂಬಂತೆ ಹೊನ್ನ ಹೊರೆಯಿಂ ಬೆನ್ನ -  
 ಬಾಗಿತು ಬಡತನಕ್ಕೆ. ದೊರೆಯಿಚ್ಚೆ ನೆರವೇರಿ  
 ಸೊಗವಾಗಲೆಂಬಾ ಹರಕೆ ಜನದ ಹೃದಯದಿಂ  
 ಜನ್ನ ವನೆಯಿಂದೇಳ್ವ ಹೋಮಧಾಮಂಬೋಲೆ  
 ವ್ಯೋಮಾಂತರಕೆ ಪರ್ವದತ್ತು. ಸಗ್ಗವೆ ಮಣಿದು  
 ತಣಿಸದಿರುವುದೆ ತಿರಿಯನತ್ತಿತ್ತಿವ್ರದಾಕಾಂಕ್ಷೆ ತಾಂ  
 ಪಿಡಿದು ಜಗ್ಗಿಸಿ ಸೆಳೆಯೆ? ಬಹುಜನರ ಪರ್ಜೆಯಕೆ  
 ಕಲ್ಪವೃಕ್ಷದ ಕೊಂಬೆಯನೆ ಕಚ್ಚಿ ಸೆಳೆದಿಳೆಗೆ  
 ಫಲದವೃತ್ತಮಂ ಮಳೆಗರೆಯದಿಹುದೆ? ಜನಮನಮೆ  
 ಯುಗಶಕ್ತಿಯಲ್ಲೆ? ತಾನಾ ಶಕ್ತಿ ಮೂರ್ತಿಗೊಳೆ  
 ನಾಮದನ್ನ ವತಾರಮೆಂದು ಪೂಜಿಪವಲ್ಲೆ ಪೇಳ್  
 ವೃಷ್ಟಿರೂಪದಿನಿಳಿವ ಸೃಷ್ಟಿಯ ಸಮಷ್ಟಿಯಂ ?  
 ಖಡ್ಗಧಾರಾವ್ರತವನಾಂತು ದಶರಥ ನೃಪಂ,  
 ತನ್ನ ಮೊಲೆ ನಾರುಮಡಿಯುಟ್ಟು ನೋಂಪಿಗೆ ನಿಂದ  
 ದಾರೆಯರ್ವರಸಿ, ತನುಜಾತ ಕಾಮೇಷ್ಟಿಯಂ  
 ಕೈಕೊಂಡು, ಋಕ್ ಸಾಮಯಜುರಾದಿ ವೇದದಿಂ

೨೮೦

೨೯೦

೩೦೦

ಓಂಕಾರ ಸ್ವಾಹಾದಿ ಮಂತ್ರಘೋಷಂ ಬೆರಸಿ  
 ಬೇಳ್ವ ಬೇಳಂಬದಿಂ ಜನ್ನ ಕೊಂಡಂ ಬಳಸಿ  
 ಕವಿದಿದರ್ ಮುತ್ಪಿಜರ ಗೋಷ್ಠಿಯಲಿ, ದೇವರಿಗೆ  
 ಹವಿಯನರ್ಪಿಸುತಿದರ್ ನಾತ್ಮ ಭಕ್ತಿಯ ತಪಸ್  
 ಶಕ್ತಿಯಿಂ ಬಯಸಿ. ಮನದೊಲೆ ತನುಬರೆದೆಂಬ  
 ಚಾಣ್ಣು ಟಿಯನರಿತು, ಅಲ್ಪತೆಯ ಭಾನಂಗಳಂ  
 ನೆರೆ ತೊರೆದು, ಗಗನಮಂ ಪೃಥ್ವಿಯಂ ವಾರ್ಧಿಯಂ  
 ಪರ್ವತಾರಣ್ಯ ಎಸ್ತಾರ ಧೀರೋದಾತ್ತ  
 ಗಾಂಭೀರ್ಯಮಂ, ಭದ್ರ ವೀರ ಸೌಂದರ್ಯಮಂ,  
 ಧ್ಯಾನಿಸುತೆ ಭಾವಿಸುತೆ ರೂಪಿಸುತೆ ಕಾಮಿಸಿದನಾ  
 ಭೂಮಿಪಂ ತದ್ರೂಪಗುಣ ಹೃದಯರಂ.

೩೧೦

ನೃಪತಿಯಾ

ಭಾಮಮಹಿಮಾ ಜ್ಯೋತಿ ಸಂಚರಿಸಿದುದು ಮಿಂಚಿ  
 ಪಟ್ಟಮಹಿಷಿಯರೆರ್ಡೆಗಳೊಳ್. ಕೂರ್ಮೆ ಬೆಸುಗೆಯಿಂ  
 ದ್ವೈತ ತಾನದ್ವೈತಮಪ್ಪುದೊಂದಚ್ಚ ರಿಯೆ ಪೇಳ್ ?  
 ಮೆಯ್ಯ ಳೆಸಿತಾದೊಡೇನೊಲಿವರ್ಗದು ದಿಟಂ  
 ಮನಮೊಂದೆಯಲ್ತೆ ?

ಸಂತಾನಕಾಮಿ ಧರಾಧಿಪಂ

ತಾನಿಂತುಟೊಂದು ಹುಣ್ಣಿ ಮೆಯಿರುಳ್, ತುಂಬುಪೆರೆ  
 ಗರಿಹಗುರ ನೊರೆಮುಗಿಲಿನಂಬರದೊಳಿಂಬಾಗಿ  
 ತೇಲಿ, ಸರಯೂನದಿಯ ಸಲಿಲ ವಕ್ಷಸ್ಥಲದ  
 ರಮ್ಯದ್ರವೀಭೂತ ದರ್ಪಣಕೆ ಜ್ಯೋತ್ಸ್ನೆಯಂ  
 ಪಾಲು ವೊಯ್ದೊಂದದಲಿ ಚೆಲ್ಲಿ ರಾರಾಜಿಸೆರೆ,  
 ಬೆಳ್ಳಿಂಗಳನ್ನೀಂಟಿ ತೇನೆ ತಾನುಸೋದದಿಂ  
 ಹಾರಾಡಿ ಮಿಾಂಟುತಿರಲಾಕಾಶಮಂ, ಪೃಥ್ವಿ  
 ನಿಶ್ಯಬ್ದತಾ ಸುಪ್ತಿಯಲ್ಲಾಳ್ಳು ಮೋನಮರೆ,  
 ಋತ್ವಿಜರೊಡನೆ ಹೋಮಕುಂಡದೆಡೆ ಪೂಜೆಯೊಳ್  
 ಪುತ್ರಾಭಿವಾಂಛಿಯ ಸಮಾಧಿಯೊಳ್ ತಾನಿರಲೆ

೩೧೧

ನೂರ್ಮಡಿಸಿತಾ ಅಗ್ನಿ ಕುಂಡದಲಿ ಕೆಂಡದುರಿ  
 ಕೆರಳಿ. ಕಗ್ಗತ್ತಲೆಯ ಕಲ್ಲಬ್ಬಮಂ ಸೀಳ್ದು  
 ಕೋಟಿ ಮಿಂಚುಗಳೊಮ್ಮೆ ಮಿಂಚಿದುವೆನಲ್ಲೆ ದ್ಯುತಿ  
 ಪೊಣ್ಣಿದುದು, ದಿಟ್ಟಿ ಕೋರೈಸೆ! ಸಂಯಮಿಗಳುಂ  
 ಬೆಚ್ಚಿ ಕಣ್ಣಾಗಿರೆ, ಚಿಕ್ಕೀರ್ಪೆಯಾವೇಗದಾ  
 ವಹ್ನಿ ಫಣಿ ಲೇಲಿಹ್ಯಮಾನ ಜಿಹ್ವೆಗಳಂತೆ,  
 ಜೀಳುವಾಹುತಿಗಳು ನುಂಗಿ ನೋಡೆದೊಡನೊಡನೆ  
 ಸಿಮಿಸಿಮಿಸಿ ಛಲಿಛಲಿಸಿ ಧಗಧಗಿಸುತುಬ್ಬೇಳ್ವ  
 ರಕ್ತಾಗ್ನಿ ತಾಂಡವ ಜ್ವಾಲಾಜಲದ ಮಧ್ಯೆ  
 ತಾನೊರ್ವನಲ್ಲಿ ಮೈದೋರಿದನು ಝುಗಝುಗಿಸಿ,  
 ಕೆಂಡದುರಿಮೆಯ್ಯ ಮಿಂಚಿನ ದಿವ್ಯಕಾಂತಿಯಲಿ.  
 ಮೂಡು ಬಾನಿನ ಕರೆಯ ಕುಂಕುಮದ ತೀರ್ಥದೊಳ  
 ಮಿಂದೇಳ್ವ ಫಾಲ್ಗುಣ ಪ್ರಾಭಾತ ರವಿಯಂತೆ  
 ಮೆರೆದುದು ವದನಮಂಡಲಂ. ಕೇಸುರಿಯ ಹರಿಯ  
 ರಶ್ಮಿ ಕೇಸರಗಳೆನೆ ಮುದ್ರಿಸಿತು ಮಂಡೆಯಂ  
 ಕೆನ್ನ ವಿರ ರಾಶಿ. ನಕ್ಷತ್ರಮಯ ರಾತ್ರಿಯಂ  
 ಧರಿಸಿ ಸೂರ್ಯನೆ ಶೋಭಿಪಂತೆ, ಕಂಗಿಡಿಗಳಿಂ  
 ತುಂಬಿದಂಬರದಂತೆವೋಲಾ ಕೋಮಧೂಮಮಂ  
 ನೀಲದ ದುಕೂಲದವೊಲಾಂತು, ಪೊಳೆದುದು ಕಣ್ಣೆ  
 ಮಂಗಳದಮರ ಮೂರ್ತಿ ಆ ಯಾಜಕರ ಮುಂದೆ.  
 ತಪ್ಪ ಜಾಂಬೂನದದ ದೀಪ್ತಿಯನಣಕವಾಡಿ  
 ಮಿಸುಪ ಮಿಸುನಿಯ ಪಾತ್ರೆಯಲಿ ಸುಪಾಯಸ ರಸಂ,  
 ಕೋದಂಡ ಚಂದ್ರನಲಿ ಪೊನ್ನ ಜೊನ್ನದ ಜಲಂ  
 ಪೊಳೆವಂತೆ, ತಳತಳ ನಲಿದು ಕುಣಿಯೆ, ತೋಳ್ ನೀಡಿ  
 ಪೇಳ್ವ ನಾಶೀರ್ವಾದಮಂ, ಮಂದ್ರ ಗಂಭೀರ  
 ದುಂದುಭಿಧ್ವನಿ ಸಭಾ ನಿಶ್ಯಬ್ದತೆಯ ಮಥಿಸಿ  
 ಪೊಣ್ಣೆ : “ಸೃಷ್ಟಿಯ ಶಕ್ತಿ ದೂತನೆಂ, ರಾಜೇಂದ್ರ,  
 ಋತಚಿನ್ಮಯೀ ಲೀಲೆಗಾಂ ಕವಿಕೃತು ಕಣಾ.

೩೩೦

೩೪೦

೩೫೦

ಕೊಳ್ಳಿದಂ, ಕಾಮಧೇನುವಿನ ಕೊಡಗೆಚ್ಚಲಂ  
 ಪಾಲ್ಗರೆದು ಗೆಯ್ದ ಪಾಯಸಮಿದಂ. ಮರುಭೂಮಿ  
 ನಗುವ ನಂದನವಪ್ಪದಿದನೀಂಟಿ. ಮೆಚ್ಚಿತಯ್  
 ನಿನ್ನೀವ್ರತಕೆ ಋತಂ. ಪಸುಗೆ ನೀಡಂಶಂಗಳಂ  
 ಸತಿಯರ್ಗ. ಗೆಲ್ವದಾ ವಿಧಿಲೀಲೆಯುಂ.” ಕೈಮುಗಿದು,  
 ಸೊಗದ ಕಡಲೊಳಗಾಳ್ಳು, ದೊರೆಯೆಳ್ಳಿದಿರ್ವೋಗಿ :  
 “ಬಯಸುವೆನ್ ನಿನಗೆ, ಪೂಜ್ಯನೆ, ಸುಖಾಗಮನಮಂ.  
 ನಡೆವೆನಿದೊ ನಿನ್ನಾಜ್ಞೆಯಂ.” ಎನುತೆ ಅಂಜಲಿ ನೀಡಿ  
 ದಿವ್ಯ ಪಾಯಸಪೂರ್ಣ ಪಾತ್ರೆಯಂ ವಿನಯದಿಂ  
 ಕೊಂಡು, ಬಲವಂದು, ಮಣಿಯುತಿರೆ, ಮರೆಯಾದುದಾ  
 ದೇವ ತೇಜಃಪುಂಜ ಮುಖಮೂರ್ತಿಯಗ್ನಿ ಮೆಯ್  
 ಜ್ವಾಲಾ ನಿಮಗ್ನ ಮೆನಲ್ : ಕವಿಶೈಲದ್ವನ್ನತಿಯ  
 ಸಂಜಿಗಿರಿ ಸೆತ್ತಿಯೊಳ್ ಕುಳಿತು ಕವಿ ನೋಡುತಿರೆ,  
 ದೂರದ ತರಂಗಿತ ದಿಗಂತದಲಿ ಜೈತ್ರರವಿ  
 ಮುಗಿಲ ಸೆತ್ತೆಗೊಂಪಿನಲಿ ಮುಳುಗುವೋಲಂತೆ. ✓

೩೬೦

ನಿರ್ಮಲ ಶರಚ್ಚಂದ್ರ ಕಿರಣಗಳಿನಂಬರಂ  
 ಪ್ರೋಲ್ಲಾಸಗೊಳ್ವಂತೆ ದಶರಥಂ ಬಗೆಯುರ್ಬ  
 ಪರಿಯುತಂತಃಪುರಕೆ ದೇವಿ ಕೌಸಲ್ಯೆಯಂ  
 ಕುರಿತು : “ರಾಜ್ಞಿ, ಕುಸುಮಸುಖನೊದಗಿತೀ ಮಾಮರಕೆ.  
 ಮಧುಫಲಸ್ವಾದು ಸಂತೋಷಮಿದೊ. ಕೊಳ್ಳಿದಂ,  
 ಕೃತುಮೂರ್ತಿ ದಯಗೆಯ್ದ ಪಾಯಸಪ್ರಾಣಮಂ.  
 ನೀನುಮಾ ನಿನ್ನ ತಂಗಿಯರಿದಂ ಪಸುಗೆಗೊಳ್ಳಿಮ್  
 ಕುಲದ ಮೇಣ್ ಕ್ರಮದ ಮರ್ಮಾದೆಗಳ್ ಮೆರೆವವೋಲ್ !

೩೬೦

ಪೆರೆ ತುಂಬುವಂದದಲಿ ನವಮಾಸ ತುಂಬಿಬರೆ,  
 ಶ್ರೀರಾಮಚಂದ್ರನೆಂಬಳ್ಳೆಯ ಹೊರೆಹೊತ್ತು,  
 ಬೆಳ್ಳರೆಯ ಮುಗಿಲ ಹತ್ತಿಯ ತೆಳ್ಳಡಿಯನುಟ್ಟ  
 ಪೂರ್ಣಿಮಾ ರಜನಿಯಂತೆಸದಳಾ ಕೌಸಲ್ಯೆ,  
 ಗಂಭೀರ ಸೌಂದರ್ಯದಿಂ. ಜೊನ್ನ ವಕ್ರೆಯೆದೆ

೩೬೦

ಹಿಲ್ಲೊಲವಪ್ಪಂತೆ ಪೆರ್ಚಿ ತರಸನ ಮನಂ.

ಯಮಳ ತಾರೆಗಳೆದುರೊಂದೆ ಚುಕ್ಕೆಯ ತೆರದಿ

ತೋರ್ಪ ನಕ್ಷತ್ರದೊಲಾ ಸುಮಿತ್ರಾದೇವಿ

ಕಂಗೊಳಿಸಿದಳ್ ಸಮುಲ್ಲಾಸದಿಂ. ಕೈಕೆ ತಾಂ,

ರಾಜ ಖಡ್ಗವನಾಂತು ಮುತ್ತು ಕೆತ್ತನೆಯಿಂದೆ

ಮಿರುಸ ಚೆಂಬೊನ್ನಿ ನೊರೆಯಂತೆ, ಮಿಂಚಿದಳಕ್ಕಿ

ಪಕ್ಕಿ ಯೋಲವಳೊಡಲ ಕಣ್ಣಿ ಗಣ್ಣೊಳ್ ಸಿಲ್ವಿ

ತಳ್ಳಂಕಗೊಳೆ ದೊರೆಗೆ. ಮೇಣ್ ಪೇಳ್ವುದೇಂ ? ಪೊಂಬಳ್ಳಿ

ಬಗಿದೆಳೆದುದಾ ಸ್ತ್ರೀಣನಂ, ಜೇನುರುಳ್ಳೊಳ್ಳಿಯೋಲಂ !

೩೯೦

ದಶರಥ ಸತಿಯರಿಂತು ತುಂಬು ಬಸಿರಿದೆಸೆಯೆ

ನಲಿದತ್ತಯೋಧೈ. ನಲಿದುದು ಪೃಥ್ವಿ. ನೀರ್ಮಗಿಲಂ

ತನಿಸಿದುದು ಬೇಸೆಗೆಯ ಬೇಗೆಯಂ, ಪೊಸಮಳೆಯ

ಸೂಸಿ. ತಂಪಿಡಿದು ತೀಡಿದುದೆಲರ್. ಸರೆಯೇರಿ

ತುಂಬಿ ತುಳುಕಿದುವು ತೊರೆ. ಸರಯೂ ತರಂಗಿಣಿಗೆ

ಹಿಮಗಿರಿಯ ದೂರದಿಂದೈತಂದುವೆಡೆಬಿಡದೆ

ಕ್ರಾಂಚ ಸಾರಸ ಪಂಕ್ತಿ, ಹಂಸ ಕಾರಂಡ ತತಿ,

ನವ ವರ್ಷ ಹರ್ಷದುನ್ಮಾದ ಕಲನಾದದಿಂ.

ತಳಿರು ತೀವಿತ್ತಡವ್ವಿ ಭ್ರಮರ ಸಂಭ್ರಮದಿಂದೆ

ಝೇಂಕರಿಸಿದತ್ತು ಕುಸುಮಿತ ಕಾನನಾಂತರಂ.

ಪೊಣ್ಣಿದುದು ಮೈನವಿರ್ ತಿರೆವೆಣ್ಣಿಲಂಪಿನಿಂ,

ಪಚ್ಚನೆ ಪಸುರ್ ಗರುಕೆಯಂತೆ. ಕಲಕಂಠನುಲಿ

ಘೋಷಿಸಿತು ಜಗಕೆ, ರಾಮಾಗಮನ ವಾರ್ತೆಯಂ !

ಭುವನ ಸಂಭ್ರಮದೊಡನೆ ತಾಯೆದೇಗೆ ಪಾಲುರ್ಕಿ

ಬರಲೊಂದಿರುಳ್, ಕನಸಿನೊಳ್, ದುಗ್ಧಾಬ್ಧಿಯಂ

ಕಂಡು ನಲಿದಳ್ ದೇವಿ ಕೌಸಲ್ಯೆ. ಚಂದ್ರಶಿಶು

ಪಾಲ್ದಿರೆಗಳಗ್ರದಲಿ ತೇಲ್ವುದು ಮುಗುಳ್ ನಗೆಗಳಿಂ

ಮಿಂಚಿ. ಇರಲಿರೆ, ಪಸುಳೆ ತೇಲುತೆ ದಡಕ್ಕೈ ಬರೆ,

ಕೈಚಾಚಿ ಕರೆಯೆ ಕೌಸಲ್ಯೆ, ಚೆಂದುಟಿಯ ಶಿಶು

೪೦೦

೪೧೦



మోగ్గరళ్ళందదిం బందేదుడదంకమం,  
తళిర బిరళిందప్పు తేదేయం సుధాసుఖకే!

— లక్ష నక్షత్రమయ వక్షాంతరిక్ష దా  
క్షీరసాగరదిం కిశోరశతి బరువంతే,  
ప్రతిభా తటిల్లతేయ సుప్రభా స్ఫూర్తియిం  
కవియ మనదిం మహా కావ్యముద్బవిపంతే,  
మరుదినం జ్యేష్ఠనవమియ శుభముహూర్తదోళా  
పిరియరసి బిసలేయాదళా పసుళజిల్వం,  
స్థిరా సుఖం పేజువోల. శ్రీ రామన అనంతరం  
మూడిదను భరతనా కృకే వసిరిందే. మేణా

౪౨౦

లక్ష్యణం శత్రుఘ్న రేంబవళి మక్కళ్ళం  
పేత్తళా సుమిత్రే, మగధేశ్వర తనూజి. ఆ  
మంగళ మహోత్సవకే బిడదే నలిదత్తవవి.  
తుంబిదత్తశరీర గంధర్వా గాయనం  
నిరవ నిశా నభోదేశమం. నలిదులిదు  
నర్మసిదరస్స రేయరేరజి పూవలిగళం.  
హార కేయూర సారసన నూపుర రవకే  
కివిగొట్టు బిరగాదుదా అయోధ్యా మనం.  
బిది బిదిగళల్లి సాకేత పురజనర్ —  
సరేదు సంగీతాభినయ వాద్యకళిగళిం  
కొండొడిదరు రాజనం, కౌనేదు దేవర్థళం.  
పొళ్ళుబరే, పద్ధతియ మేరేగే పురొహితర్  
నామకరణంగేయ్యు, నుడిదు నల్వరకేయం,  
జాతకం బరేదు, కణివేళ్ళరా నాల్వరుం  
నలకొళ్ళితం గేయ్యు, నేలదరికేయవరాగి,  
నేసరం మీరి పొళిదపరేంబుదం, కిర్తియిం  
మత్తే సజ్జ రితియిం. గరేనగేయ కిరియోడల  
పసుళిదింగాళా దినం దినదినం బళివంతే

౪౨౦

ಬೆಳ್ಳಕ್ಕದಿರುಳಿನಬೈಯ ತೊಡೆಯ ತೊಟ್ಟಿಲಲಿ,  
ನೆರೆದನಾ ಶ್ರೀ ರಾಮಚಂದ್ರನಂಬೆಯೆದೆಯಲಿ  
ಮತ್ತೆ ಕಂಡವರೆಲ್ಲರಕ್ಕಿ ಯಲಿ.

ಕೌಸಲ್ಯೆ

ತನ್ನಾತ್ಮವನೆ ಸುತನ ಸೌಂದರ್ಯ ಸುಧೆಯಲ್ಲಿ  
ಕರಗಿಸಿದಳದ್ದಿ ಸಕ್ಕರೆಯವೋಲ್. ಬಗೆಯಿಂದೆ  
ಜಗಮನಿತುಮುಂ ಜಾರಿ ಮಗನೆ ಮೂಜಗಮಾಯ್ತು !  
ಸಕಲ ಸಾಧನೆಯಾದುದಾ ರಾಮ ಶುಶ್ರೂಷೆ ;  
ಪ್ರೇಮವೆ ನಿಖಿಲ ಪೂಜೆಯಾಯ್ತು. ಸರ್ವೇಂದ್ರಿಯಕೆ  
ಮೋಹದ ಶಿಶುವದೊಂದೆ ಮುದ್ದಿನ ವಿಷಯಮಾಯ್ತು.  
ಮಾಯವಾದತ್ತುಳಿದುದನಿತುಮುಂ ಪ್ರಜ್ಞೆಯಿಂ  
ಜಗುಳ್ಳು ಲಯವೊಂದಿ. ಮುದ್ದಿನ ಮುದ್ದೆಯೊಲಂತೆ  
ಮೈ ತುಂಬಿ ಚಂದಳಿರ ಕೋಮಳತೆವೆತ್ತಿಸದಿದ್ದ  
ನೀಲೋತ್ಪಲ ನಿಭಾಂಗನಂ ಕುಲದೀಪಚಂದ್ರನಂ,  
ಬಳ್ಳಿ ತನ್ನೆಲೆವೆರಳ್ಳಳಿಂ ಮೊಗ್ಗನಿರದಪ್ಪಿ  
ಲಲ್ಲೆ ಗೈವಂತೆ, ಆಲಿಂಗಿಸುತೆ ಮುದ್ದಿಸುತೆ  
ಮಂಡೆಯಂ ಮೂಸಿ ಕನ್ನೆಗೆ ಕುರುಳನೊತ್ತುತ್ತೆ  
ಬೆಣ್ಣೆ ನುಣ್ಣಾದೋಳ್ಳಳಂ ತನ್ನ ನಳಿದೋಳ್ಳಳಿಂ  
ಮುಟ್ಟಿ ಸೋಂಕಿಗೆ ಸೊಗಸುವಳು ತಾಯಿ. ತಿಳಿಗೊಳನ  
ತಾವರೆಯ ಸೆರೆಯ ತುಂಬಿಗಳಂತೆ ಚಂಚಲಿಪ  
ಕಣ್ಣಳಿಗೆ ಕವಿದುಬರೆ ಸುರುಳಿಯುಂಗುರಗುರುಳ್  
ಸೋಡಿ ನಲಿವಳು ; ತೋರಿ ಮೆರೆವಳು ; ಪುಲಕಸುಖಕೆ  
ಮೈಮರೆಯುವಳು ದಶರಥನ ರಾಣಿ, ಕೌಸಲ್ಯೆ,  
ರಾಮಚಂದ್ರನ ತಾಯಿ.

೪೪೦

೪೫೦

ಮಗನ ಕಂಗಳ ನೋಡಿ

ಬಾನನೀಕ್ಷಿಸಿದಂತೆ, ಮಗನ ತೊದಲಂ ಕೇಳಿ  
ಕಡಲನಾಲಿಸಿದಂತೆ ಬಿಚ್ಚುವಳು ತಾಯ್ ಸುಯ್ಯು.  
ಬರೈ ಆ ಹೂಹಗುರ ಶಿಶುವಿದ್ದಕ್ಕಿದ್ದಂತೆ

೪೬೦

ಗಿರಿಭಾರಮಾಗಿ ಬರೆ, ನೆಗಡಲಾರದೆ ತಾಯಿ  
ತೇಂಕಿದಳು, ಕಾತರಿಸಿ ಮಗನಭ್ಯುದಯ ಶಂಕೆಯಿಂ.  
ಮತ್ತೊಮ್ಮೆ ಪಚ್ಚೆ ದೊಟ್ಟಿಲ್ ಬಿಂಬದಲಿ ತನ್ನ  
ಮುದ್ದು ಕಂದಗೆ ಬದಲ್ ಕಾಣಿಸೆ ಮಹಾಮೂರ್ತಿ  
ಕೂಗಿಕೊಂಡಳು ದುಷ್ಟ ಕುಗ್ರಹಚೇಷ್ಟೆಯಿಂದಳ್ಳಿ.  
ಬಳಿಯಟ್ಟಲಾ ಕುಲವುರೋಹಿತನ ಸನ್ನಿಧಿಗೆ,  
ಬ್ರಹ್ಮರ್ಷಿ ಗುರುವಸಿಷ್ಠಂ ಬಂದು ತಾಯ್ಮನಕೆ  
ಪೇಳ್ದನಿಂತೆಂದು ಸಂತೈಕೆಯಂ :

“ ಬಿಡು, ಮಗಳೆ,

ಭೀತಿಯಂ. ನಿನ್ನ ಮಗನಪ್ರಾಕೃತಂ. ನಿನ್ನ ನಾಂ  
ಜಾನದೊಳಿರ್ದು ಕಂಡುದಂ ಪೇಳ್ವೆನಾಲಿಸು. ಮೇಲೆ  
ಸಂಭ್ರಮಂ ತುಂಬಿದುದಮರ ಲೋಕಂಗಳೊಳ್.  
ಮಿಂಚಿನಂಚಿನ ದೇವತಾ ಚರಣ ಸಂಚಾರದಾ  
ಪದ ಚಿಹ್ನೆಗಳ್ ಪೊಳೆದುವಮಿತ ನಕ್ಷತ್ರಗಳವೋಲ್.  
ಕಂಡೆನೀ ಪೃಥಿವಿಯೆಡೆಗಾ ಶಕ್ತಿ ರಾಶಿಗಳ್  
ಧಾವಿಸುತ್ತಿದುದಂ. ನನ್ನಾತ್ಮವವರನೆಯೆ  
ಹಿಂಬಾಲಿಸೈತರಲ್ ಪೊಕ್ಕುದು ಅಯೋಧ್ಯೆಯಂ.  
ಜ್ಯೋತಿಶ್ಚರೀರಿ ನಿನ್ನಂಕದಲಿ ಮಲಗಿದ್  
ಜ್ಯೋತಿಶ್ಚರೀರನಂ ಕಂಡೆನೀ ಶಿಶು ರೂಪನಂ.

೪೭೦

ದೇವರ್ಕಗಳ್ಲಿರುಂ ದಿವ್ಯ ಸುಮಗಳನೆರಚಿ  
ಮಾಯಿಸಿದರವನಂ ದಿವೋಧುನಿಯ ಪೀಯೂಷ  
ತೀರ್ಥದಿಂ, ಪಾಡಿ ಸುರಗೇಯ ಘೋಷಂಗಳಂ.  
ಧನ್ಯನಾಂ ! ಧನ್ಯೆ ನೀಂ ! ಧನ್ಯಮಾ ರವಿಕುಲಂ ! ”  
ಮಣಿದು ಗುರುಪದಕಾತನಂ ಸತ್ಕರಿಸಿ ಕಳುಹಿ,  
ಮುದ್ದಾಡಿದಳು ಮತ್ತೆಮತ್ತೆ ಮಗನಂ ತಾಯಿ  
ಕೌಸಲ್ಯೆ, ಮಗು ರಾಮನುಂ ಮುಗುಳುನಗುವಂತೆ.

೪೮೦

ನಸುಮೋಳಿತ ಹಾಲುಹಲ್ಲಗಳ ಸಾಲಿಸೆವ ಬಾಯ  
ಜೊಲ್ಲುಗುವ ತುಟಿದೆರೆಯ ಕಿವಿ ಸೊಗದ ತೊದಲಿಂದೆ,

ದಾದಿಯರ ಕರೆಗೆ ಹೊಂಗೆಜ್ಜೆ ಕಿಂಕಣಿ ಕುಣಿಯೆ  
ಪರಿವಂಬೆಗಾಲಿಂದೆ, ಕೈಗುಡಲ್ ಪಿಡಿದೆದ್ದು  
ತಿಪ್ಪ ತಿಪ್ಪನೆ ದಟ್ಟಿತಡಿಯಿಟ್ಟು ನಡೆಯುವಾ  
ಸಾಹಸಕೆ ಸಂತಸಂಬಡುತೆ, ಕೈಬಿಡಲೊಡನೆ  
ಮರಳಿ ನೆಲಮುಂ ಪಿಡಿವ ಬಾಲ ಲೀಲೆಗಳಿಂದೆ  
ರಾಮನೊಡಗೂಡಿ ಬಳೆದರು ಮೂವರನುಬರುಂ  
ತಂತಮ್ಮ ತಾಯ್ಗೆಲೊಲೈಯ ತೊಟ್ಟಲೊಳ್, ಗೊಂಚಲ್  
ಅದೊಂದರೊಳೆ ನಾಲ್ಕುಲರಲರುವಂತೆ.

೪೯೦

ಇರಲಿರಲ್,

ಒಂದು ಹುಣ್ಣಿಮೆಯಿರುಳ್, ಅರಮನೆಯ ಉದ್ಯಾನ  
ಶಾದ್ವಲ ಶ್ಯಾಮ ವೇದಿಕೆಯಲ್ಲಿ ರಾಣಿಯರ್  
ತಮ್ಮ ಮಕ್ಕಳೈರಸಿ ವಿಹರಿಸುತ್ತಿರೆ ವಿವಿಧ  
ಹರ್ಷ ಭಾಷಿತ ಮೋದದೊಳ್, ಶಿಶು ರಾಮನಾಗಸದಿ  
ಮೆರೆದ ಪೂರ್ಣೇಂದುವಂ ನೋಡಿ, ಮೋಹಿಸಿ, ಪಡೆಯೆ  
ಹಲುಬಿ, ಹಂಬಲಿಸಿ, ಕಾಡಿದನು ಕೌಸಲ್ಯೆಯಂ.  
ಗಗನ ಚಂದ್ರಂ ನರರ ಧರಣಿಗೈತರನೆಂದು  
ತಾಯೆನಿತು ಸಂತೈಸಿ ನುಡಿದೊಡಂ, ಸಹಿಸದೆಯೆ  
ಪಳಯಿಸಿದನಾ ಬಾಲನಕ್ಕಿ ಕೆಂಪೇರ್ವಿನಂ,  
ಕಿರುದೋಳ್ಳಳುದ್ದಮಂ ರವಿತಾರೆಗಳೆ ಸೋಲ್ವ  
ಬಾನ್ದೆ ಸೆಗೆ ನೀಡಿ. ಪೊನ್ನೊಡವೆಯಂ ರನ್ನಮಂ  
ಬಣ್ಣ ಬಣ್ಣದ ಪಣ್ಣಳಂ ಭಕ್ತ್ಯಭೋಜ್ಯಂಗಳಂ  
ಕೊಟ್ಟೊಡವುಗಳನೆಲ್ಲಮಂ ನೂಂಕಿ, ಚಂದ್ರಂಗಿ  
ಗೋಗರೆದನಮ್ಮನ ಬೆದರ್ಕ್ಕೆಯಂ ಕೆಲಕೊತ್ತಿ,  
ಕೇಳ್ದರೆದೆ ಸುಯ್ಯ. ಆ ರೋದನಕ್ಕುರೆ ಬೆರ್ಚೆ,  
ಪಿತ್ತಮನಂ ಮರುಗೆ, ದೊರೆ ಕನಲ್ದ ತಾನಾಯೆಡೆಗೆ  
ಬರೆ, ನೆರೆದ ದಾದಿಯರ್ ಸರಿದರಲ್ಲಿಂದೇನೊ  
ಗತಿ ಮುಂದೆ ತಮಗೆಂದು ಬೆದರಿ. ಕೌಸಲೆ, ತಾಯಿ,  
ಮಗನುಲ್ಪಣ ಸ್ಥಿತಿಗೆ ಕಡಿದು ಕಾತರೆಯಾಗಿ

೫೦೦

೫೧೦

ಎಗೈಯಲರಿಯದೆಯೆ ಕಂಗೆಟ್ಟು, ದಮ್ಮಯ್ಯ,  
 ಸುಮ್ಮನಿರೊ, ಓ ನನ್ನ ಕಣ್ಣಿನೆಯೆ, ಕಂದಯ್ಯ,  
 ಕೈಮುಗಿವೆನಳಬೇಡವೆಂದೆಂದು ಕಂಬನಿಗೂಡಿ  
 ಮುಂಡಾಡಿ, ಗವಿವಂಶದವನೆಂಬ ಕರುಬಿಂದೆ ನೀಂ  
 ತಿಳಿಯದೆಳಸಸುಳಿಯಂ ಪೀಡಿಸುತ್ತಿಹೆಯೆಂದು  
 ಬೈದಳಾ ಶಶಿಯಂ ಮನಂ ಮುನಿದು.

೫೨೦

ದಶರಥಂ

ಬರೆ, ಕೈಕೆ ಕಂಬನಿಮಿಡಿದು ಪೇಳ್ವಳ್ಳಿಮಂ.  
 ಕೇಳುತಾ ದೊರೆಯ ಕನಲಿಕೆ ದುಗುಡಕೆಡೆಯಾಯ್ತು.  
 ಮರುಗಿದನು ಮಗನಾಸೆ ತನ್ನ ಬಲೈಗೆ ಮೀರಿ  
 ಕೈಗೂಡಲಸದಳಮಲಾ ಎಂದು. ಶಿವಶಿವಾ,  
 ತಿರೆಗರಸನಾದರೇನೊಂದು ಕೂಸಿನ ಬಯಕೆ  
 ಬಡತನವನೊಡರಿಸಿತಲಾ ! “ ತನ್ನ ಸಿರಿಯಿನಿತು  
 ಪುಸಿಯಾಯ್ತೆ ? ” ಎನುತ ಕೌಸಲ್ಯೆಯಿಂ ರಾಮನಂ  
 ಕರೆದತ್ತಿಕೊಂಡು ಜಿಂಕೆಗಳೆಡೆಗೆ ಕೊಂಡೊಯ್ದು  
 ತೋರಿ, ನೈದಿಲೆಗೊಳದೊಳೀಬುವಂಜೆಗಳೆಡೆಗೆ,  
 ಮತ್ತೆ ಬೆಳ್ಳಿಂಗಳಲಿ ಕಣ್ಣು ಕಣ್ಣಿನ ಗೌಯ  
 ಕೆದರ ಕುಣಿಯುವ ನವಿಲುಗಳ ಬಳಿಗೆ, ಅಲ್ಲಿಂದೆಯುಂ  
 ರತ್ನ ಕೃತ ಕೃತಕ ಖದ್ಯೋತ ಸಂಕುಲಮಯಂ  
 ಚಾಮೀಕರಾಲಂಕೃತಂ ಲತಾ ಭವನಮಂ  
 ಪೊಕ್ಕು ನಡೆನಡೆದಿರದೆ ತೋರ್ದೊಡಂ, ಶಿಶುರೋದನಂ  
 ನೆರೆದುದಲ್ಲದೆ ತವಿದುದಿಲ್ಲ.

೫೨೦

ಮುಂಗಾಣದೆಯೆ,

ನೃಪತಿ ಮಂತ್ರಿ ಸುಮಂತ್ರನಂ ಕರೆಸಲಾತನುಂ  
 ಬಾಲನಾಕಾಂಕ್ಷೆ ಗಜ್ಜ ರಿವಡುತೆ ಮಾನನಿರೆ  
 ಬೆಳ್ಳಮರ್ದಂತೆ, ಬಂದಳ ಮುದುಕಿಯೊರ್ವಳಾ  
 ತಾಣಕ್ಕೆ, ಕಿಶೋರ ಭರತನನಾಂತು ಕೌಂಕುಳಲಿ.  
 ಕಂಡುದೆ ತಡಂ ಅಮಂಗಳವನೀಕ್ಷಿಸಿದಂತೆ

೫೪೦

ಮೊಗಂಮುರಿದು ಮಾತು ನಿಲ್ಲಿಸಿದರನಿಬರುಮಲ್ಲಿ  
ಕೈಕೆ ಹೊರತಾಗಿ.

ಕುಡುಬಿಲ್ಲು ಬಾಗಿದ ಮೆಯ್ಯು,  
ತೊನ್ನ ಬೆಳ್ಳಲೆವಿಡಿದ ಕರ್ರನೆಯ ಕುಬ್ಜತೆಯ,  
ಗೂಳಿ ಹಿಣಿಲಿನವೋಲು ಗೂಸುವುಬ್ಬಿದ ಬೆನ್ನ,  
ಸುಕ್ಕು ನಿರಿನಿಯಾಗಿ ಬತ್ತಿದ ತೊವಲ್ ಪತ್ತಿ  
ಬಿಗಿದೆಲ್ವುಗೂಡಿನಾ ಶಿಥಿಲ ಕಂಕಾಲತೆಯ,  
ಪಲ್ಲು ದುರಿ ಬೋಡಾದ ಬಚ್ಚು ಬಾಯಿಯು, ಕುಳಿಯ  
ಕೆನ್ನೆಗಳ, ದಿಟ್ಟಿಮಾಸಿದ ಕಣ್ಣ ಕೋಟರದ,  
ಕರ್ಬುನ ಮೊರಡು ಮೊಗದ, ಕೂದಲುದುರಿದ ಬೋಳು  
ವುರ್ಬಿನ ವಿಕಾರದಾ, ಬೆಳ್ಳಕ್ಕಿ ತಿವ್ವಳೆನೆ  
ಮಂಡೆಯಂ ಮುತ್ತಿ ಕೆದರಿದ ಬೆಳ್ಳನೆಯ ನವಿರ,  
ಅಸ್ಥಿ ಪಂಜರದಂತೆವೋಲಸ್ಥಿರ ಸ್ಥವಿರೆಯಂ  
ಕಂಡೊಡನೆ ಕೈಕೆ ನಡೆದಳ್ ಬಳಿಗೆ, ನುಡಿಸಿದಳ್  
ತಾಯವೋಲ್ ಸಾಕೆ ಸಲಹಿದ ದಾಸಿ ಮಂಥರೆಯ !  
ನೋಡುತಿರೆ ನೆರೆದ ಜನರಾ ವಿರೂಪದ ವೃದ್ಧೆ,  
ಮಾತನಾಲಿಸೆ ಬಾಗಿದರಸಿಯ ಕಿವಿಗದೇನನೊ  
ಪರ್ಚಿ, ಮಡಿಲಿಂದೊಂದು ಮುಕುರಮಂ ಪೊರದೆಗೆದು  
ನೀಡಿದಳ್. ನಗೆಗೂಡಿ ಕೈಕೆ ತಾನದನೊಯ್ದು  
ತೋರಿದಳ್ ದೊರೆಯ ತೋಳುಗಳಿ ರೋದಿಸುತ್ತಿರ್ದ  
ರಾಮಂಗಿ. ಪೊಳೆಯೆ ಪಡಿನೆಳಲಿನಲಿ ಬಾನೆಡೆಯ  
ಜಂದಿರಂ, ಪಡೆದೆಂದುವನೆಂದು ಕುಣಿಕುಣಿದು  
ನಲಿಯತೊಡಗಿದನನಿಬರುಂ ಬಿಲ್ಲುಬಿರಗಾಗೆ.  
ಸಂತಸದೊಳಾ ದಾಸಿ, ಮುದಿಗೂನಿ, ರಾಮನಂ  
ಮುದ್ದಿಸಲ್ ಬಯಸಿ ತೋಳ್ ಚಾಚಲಾ ಕೌಸಲ್ಯೆ :  
ಕಂದಂಗಳಂಗಳಂ. ಮುಟ್ಟದಿರ್ ಮುಟ್ಟದಿರ್ !  
ಬೇಡವೇಡೆನ್ನು ತೆ ನಿವಾರಿಸಿದಳಾಕೆಯಂ,  
ಮುದಿ ಮಂಥರೆಯ ಮೈತ್ರಿ ಜಜ್ಜರಿತಮಪ್ಪಂತೆವೋಲ್.

೫೫೦

೫೬೦

ಮುರಿದೊಲೈಯವಮಾನದಿಂದೆ ಕಣ್ಣಿನಿ ಚಿಮ್ಮಿ  
ನಿಲ್ಲದಲ್ಲಿಂ ನಡೆದಳಯ್ ಭರತನಂ ಬಿಗಿದಪ್ಪಿ,  
ತುಳಿದ ಸರ್ಪಣಿಯಂತೆ ಮುಳಿಸಿನುರಿಯಿಂ ಪೊಗೆದು,  
ಸುಯ್ಯು, ಹೆಡೆಯೆತ್ತಿ.

೫೭೦

ಕೈಕೆಯ ತಾತನೊರ್ದಿನಂ  
ಬೇಂಟೆಯಾಯಾಸದಿಂ ಬೈಗುವೊಳ್ಳಡವಿಯೊಳ್  
ಪರಿವಾರದೊಡನೆ ಬರುತಿರೆ, ಪಳುವೆ ತಾನಳುವಂತೆ  
ಗೋಳಿಟ್ಟುದೊಂದು ಶಿಶುರೋದನಂ. ಕೂರ್ಗೆಲಸದಿಂ  
ಪಿಂತಿರುಗುತ್ತಿರ್ದ ಪಾರ್ಥಿವನೊಳುದಿಸಿತು ಕರುಣೆ,  
ಕಟ್ಟಲಿಹ ಕಬ್ಬಕೆ ವೊದಲ್ ಗುದ್ದಲಿಯ ಪೂಜಿವೋಲ್.  
ನಡೆದು ನೋಡಲ್ವೆ, ಕಾಣಿಸಿತೊಂಚು ದಸ್ಯುಶಿಶು,  
ಮುಳ್ ಮಣ್ಣು ತರಗೆಲೆಯಿಡಿದ ನೆಲದ ಮೇಲಿರುವೆ  
ಮುತ್ತಿ, ಹಾ, ವಿಕೃತಿ ವಕ್ರತೆ ರೂಪುಗೊಂಡಂತೆ!  
ಪೆತ್ತವರ ಸುಳಿವಿಲ್ಲದಿರ್ದ ಪೆಣ್ ಪಸುಳಿಯಂ  
ಪಿಡಿದೆತ್ತಿ, ಕಟ್ಟಿರುಂಪೆಯನೊರಸಿ, ಸಂತೈಸಿದನ್.  
ಗೂಬೆಯಪಶಕುನದ ವಿಕಾರದುಲಿಯನ್ನೇರ್ದು  
ಕವಿಯುತಿರೆ ಕಾಡುಗಟ್ಟಲೆ, ತಂದನೂರಿಗವಳಂ  
ದಾರಿಯ ನಡೆವ ಮಾರಿಯಂ ಮನೆಗೆ ತರುವಂತೆ,  
ಮುಂದಣ ಮಹಾದುಃಖ ದಾವನಳಕೆ ತನ್ನ  
ಕಿರುಗಜ ದಾ ಒಂದೆ ಕಿಡಿಯ ಮುನ್ನುಡಿಯಿಡುವ  
ವಿಧಿ ವಿಲಾಸದಲಿ! ಬೆಳೆದುದು ಕೂಸು ಕುಳ್ಳಾಗಿ,  
ಗೂನಾಗಿ, ತೊತ್ತಾಗಿ, ಕರ್ರಗೆ, ಜನರ ಕಣ್ಗೆ  
ಹೇಸಿನಾಕೃತಿಯಾಗಿ! ಕಂಡ ಕಂಡವರೆಲ್ಲರುಂ  
ಕುಬ್ಜಿಯನನಾಥೈಯಂ, ತಂದೆತಾಯಿಲ್ಲದಾ  
ಪರದೇಶಿ ಕನ್ನೆಯಂ, ಚಿಃ ಎಂದು, ತೊಲಗಿಂದು,  
ಥೂ ಎಂದು, ಸಾಯೆಂದು, ನಾಯ್ಮರಿಗೆ ಕಡೆಯಾಗಿ  
ಭಾವಿಸಿದರಾ ನೃಪನ ಕಟ್ಟಾಣೆಯಂ ಮೀರ್ದು  
ಕಡೆಗೆಣ್ಣಿ. ಮನುಜರೊಲೈಯ ಸವಿಯನೊಂದಿನಿತುಮಂ

೫೭೦

೫೯೦

ಕಾಣದೆ, ಮಿಗದ ತೆರದಿ ಮಿಡುಳ್ಳಿದೆಯೆ ಬೆಳೆದು  
ಜಡತೆವೆತ್ತಿದ್ದ ಸೋಂಬೆಗೆ ಮಂದಿ, ಬಯ್ಯವೋಲ್  
ಜರೆದು, ಮಂಥರೆಯೆಂದು ಪೆಸರನೆಸೆದರ್, ಮೊಗಕೆ  
ಕೆಸದನಿಡುವಂತೆ. ಕನ್ನ ಡಿಯಂತುಟಾಕೆಯುಂ  
ಪ್ರತಿಬಿಂಬ ರೀತಿಯಂ ಕೈಕೊಂಡಳಾ ಜನದ  
ಮನದ ವಿಕೃತಿಗೆ ತನ್ನ ಮೆಯ್ ವಿಡಂಬನಮಪ್ಪವೋಲ್.

೬೦೦

ಪರಿದುದಯ್ ಪೊಳ್ಳುಪೊಳ್ಳೆ. ನಿಂದೆಯೊಳ್ ಬೆಳೆ ಬೆಳೆದು  
ಕುವರಿಯಾಗಿರೆ ಕುಬ್ಜ, ಸಂಭವಿಸಿದಳು ಕೈಕೆ  
ಕೇಕಯ ರಾಜಸತಿಗೆ. ಆ ಧರಾವಲ್ಲಭಂ  
ಮಂಥರೆಯ ಭೀಷಣೈಕಾಂತತಿಗೆ ಬಗೆಗರಗಿ  
ಮಗುವನಾಡಿಸ ಕೆಲಸಕಾಕೆಯನೆ ಬೆಸಸಿದನ್. ಕೇಳಾ,  
ಮಳೆಹೊಯ್ದ ತೆರನಾಯ್ತು ಮಂಥರೆಯ ಮರುಧರೆಗೆ,  
ಚೈತ್ರನಾಗಮವಾಯ್ತು ಮಂಥರೆಯ ಶಿಶಿರಕ್ಕೆ,  
ಮಂಥರೆಯ ಬಾಳ್‌ನಿಶೆಗೆ ಶಶಿಯುದಿಸಿದಂತಾಯ್ತು,  
ಮಂಥರೆಯ ಮೃತ್ಯುವಿಗೆ ತಾನೆಮೃತ ಸೇಜನೆಯಾಯ್ತು,  
ಶುಷ್ಕತಾ ಶೂನ್ಯತೆಯೊಳೊಲೈ ಸಂಚರವಾಯ್ತು,  
ಬದುಕು ಸಾರ್ಥಕ ಮಧುರವಾಯ್ತು ಶಿಶುಸನ್ನಿಧಿಯ  
ಪ್ರೇಮಸೌಂದರ್ಯ ಮಹಿಮೆಯಲಿ. ರೂಪ ವಿಹೀನೆ  
ರೂಪಸಿಯೊಳಿರು ತನಗಿಲ್ಲದಾ ಚೆಲ್ವಿನಲಿ  
ಲೋಲಾಡಿದಳಾ, ತೇಲ್ವವೋಲ್ ವಾಲೊಳಿದಲ್ಲಿನ  
ಚೂರು. ಮೆರೆದಳು ಕೈಕೆ ಮಂಥರೆಯ ತೊಡೆಯಲ್ಲಿ,  
ಕಾಳಾಹಿ ಭೋಗದಲಿ ಹೊಳೆವ ಹೆಡೆಮಣಿಯಂತೆ,  
ತಾರತಮ್ಯದಿ ಮತ್ತಿನಿತು ಚಾರುತರಮಾಗಿ.

೬೦೧

ಚಕ್ಕಮುಕ್ಕಯ ಕಲ್ಲಿನಂತರಂಗದೊಳಗ್ಗಿ  
ಗುಪ್ತವಾಗಿರ್ಪಂತೆ, ಬಾಹ್ಯ ವಿಕೃತಿಯ ಮಧ್ಯೆ  
ಮಂಥರೆಯ ಹೃದಯದಲಿ ಸ್ತಪ್ತವಾಗಿರ್ದ ರತಿ,  
ಚಿಲುಪೊಲವುಗಳ ಚಿಲುಮೆ ತಾಂ ಕಣ್ಣೆರೆದುದೊಯ್ಯನೆಯೆ  
ಮುಕ್ತ ಮುಕ್ತಾಹಾರ ಧಾರೆಯಲಿ. ತನ್ನೊಂದು

೬೨೦



ಜೀವಿತಕೆ ರಾಜಪುತ್ರಿಯೆ ಸರ್ವಸುಖಮಾಗೆ  
ಮರೆತಳನ್ಯಾಯಮಂ, ಮರೆತಳಪಮಾನಮಂ,  
ಮತ್ತೆ ಮರೆತಳು ತನ್ನ ನುಂ ತಾನೆ, ಕೈಕೆಯೊಳ್  
ಸಾಯುಜ್ಯವೊಂದಿ.

ಮಂಥರೆಯಿಂತು ಬದುಕುತಿರೆ,

ಬಿಕ್ಕ ಸವನೇನೆಂಬೆ, ಬಾಲ್ಯಕಾಮಾರದಿಂ  
ಯೌವನವನತಿಗಳೆದು ಜರೆಗೆ ದಾಂಟಿದಳಹಾ  
ನರೆಯೇರಿ, ಸುರ್ಕಡರಿ, ಪೊರಮೆಯ್ ವಿಕ್ಯತಿ ಪೆರ್ಚಿ !

೬೩೦

ತನು ವಿಕಾರಂ ಪೆರ್ಚಿದಂತೆ ಮನಸಿನ ಮಮತೆ  
ನೂರ್ಮಡಿಸಿದತ್ತು ಕೈಕೆಯ ಮೇಲೆ. ಕೈಕೆಯುಂ  
ನರ ತಿರಸ್ಕೃತೆ ವಿಕ್ಯತ ಮಂಥರಾ ದಾಸಿಯಂ  
ಶೈಶವ ಕೃತಜ್ಞತಾ ಪ್ರೇಮದಿಂ ಪ್ರೀತಿಸುತೆ  
ನೆರೆ ನೆರೆದಳಂಗಜನ ಹೊಸಮಸಯ ಹೊಳೆಹೊಳೆವ  
ಶೃಂಗಾರಶರ ಶರಲ್ಲಕ್ಕಿ ಯೋಲ್. ವಿಧಿನಿಯಮದಿಂ,  
ಮೇಲೆ ಕಾಲಾಂತರಕೆ, ದೇವ ದಶರಥ ನೃಪಂ  
ಲೋಕ ಮೋಹಕ ಸತಿಯ ಸೊಬಗಿನ ಸುಳಿಗೆ ಸಿಲ್ವಿ  
ಕೈಕೆಯುಂ ಮದುವೆ ನಿಂದಂದು, ಮಂಥರ ದಾಸಿ  
ಸಾಕೇತ ರಾಜಧಾನಿಗೆ ಬಂದಳವಳೊಡನೆ,  
ನೆರಳಂತೆವೋಲ್. ರವಿವಂಶದರಸರೂರಾದೊಡೇಂ

೬೪೦

ಮನ್ನಣೆ ಕುರೂಪತೆಗೆ ತಾನೆಲ್ಲಿ ? ಮುದಿಗೂನಿ  
ಮಂಥರೆಗೆ ಮೊಲದ ಕೋಡಾದುದು ಸೊಗಂ. ಶನಿಯೆನುತೆ  
ಶಪಿಸಿದುದು ಮಂದಿ : ಕಂಡರೆ ಹುಬ್ಬು ಗಂಟಿಕ್ಕಿ  
ದೂರ ಸರಿದುದು ಮೊಸಳೆಗಂಡಂತೆ. ಸನಿಹಕ್ಕೆ  
ಬರಗೊಡರ್, ಗಾಳಿ ಸೋಂಕುವುದೆಂಬ ಮೈಲಿಗೆಗೆ  
ಪೇಸಿ. ಬಗಿಗೀಶ್ವರಾರಾಧನೆಗೆ ಸೇರಿಸರ್.  
ಉಣಲಿಡುವ ಪೊಳ್ಳು ಪೊರನೂಂಕುವರ್ ತೊಳ್ಳುಗಳ್,  
ಕಿರಿರಾಣಿಯಾಜ್ಞೆಗೆ ಕಿವುಳ್ಳೆಳ್ಳು. ಕೌಸಲ್ಯೆಯುಂ  
ಲಕ್ಷ್ಮಣನ ತಾಯಿ ಮೊದಲಪ್ಪ ಸಿರಿವೆಂಡಿರುಂ

೬೫೦

ಮಂಥರೆ ಅನಿಷ್ಟೆಯನುತಾ ಸವತಿ ಕೈಕೆಯಂ  
ಬಳಿಸೇರಿಸದೆ ಹೆದರಿ ಹೇಸಿ ಹಿಂಬರಿದರಾ  
ಗೂನಿಯಿರಲೊಡನೆ. ಸಹಿಸಿದಳನಿತುಮಂ ಕುಬ್ಜ  
ತನ್ನೊಡತಿಯೊಲೈಯ ಸೊಗಕೆ ಬೇವನನೆ ಬೇಳ್ಳು,  
ಕಮ್ಮಾರನಡಿಗಲ್ಲೆ ನಲ್ ಬಾಳ್ವು.

ಇರುತಲಿರೆ.

ಬಿಸಲೆಯಾದಳು ಕೈಕೆ ಭರತನಂ. ಮಂಥರೆಗೆ  
ಮೂರನೆಯ ಕಣ್ ಮೂಡಿದಂತಾಯ್ತು. ಬಾಳ್ಗೊಂದು  
ವೊಸವೊಲೈ ಚೆಂದಳಿರ್ ಚೆಗುರಿದುದು ತಾನಂದಿನಿಂ.  
ಜಿವುಣ ಬಡವಂ ಕಡವರವನಪ್ಪಿ ಕೊಳ್ಳಂತೆ, ಸುತನೊ  
ಹಗಲಿರುಳ್ ಕೈಕೆಯ ತನೂಜನಂ ಸಲಹಿದಳು  
ಆ ದಸ್ಸುಸತಿ, ಹಡೆದ ತಾಯಿಯೆ ನಾಣ್ಣು ವೋಲಂತೆ.

೬೬೦

ಮಂಥರೆಯ ಮೋಹಸರಸಿಯೊಳಿಂತು, ತಾವರೆಯ  
ತೆರದಿ, ಭರತಂ ಬಳೆದನಯ್. ಮತ್ತೆ ಶತ್ರುಘ್ನನುಂ  
ಲಕ್ಷ್ಮಣ ಶ್ರೀರಾಮರುಂ ತಂತಮ್ಮ ಜನನಿಯರ  
ಮತ್ತೆ ದಾದಿಯರಕ್ಕರೆಯ ಸಕ್ಕರೆಯ ಸವಿಗೆ  
ಬಳೆಯುತಿರ್ದರು ಕುಂಬತರು ದೇವಕುಂಬರಗಳೋಲ್.

ಶೈಶವಂ ಕಳೆದು ಬಾಲ್ಯಂ ಮೆಯ್ಯೆ ಮೈದೋರೆ  
ಗುರು ವಸಿಷ್ಠನ ಕೈಯೊಳಾಳ್ವ ಪಾರ್ಥಿವ ಜನಕೆ  
ತಗುವ ವಿದ್ಯಾಭ್ಯಾಸದಂಕುರಕ್ಕ ಗೆಯಾಯ್ತು.

ಕಲಿತರೈ ಜಿಲ್ಲೆ ಜಿಯಂ, ವೇದಮಂ, ನೀತಿ  
ನಯ ವಿನಯ ನಿಯತಿಯಂ, ಶಾರ್ದೂಲ ಶಾಬಕಂ  
ಬೀಂಟೆ ಕಲ್ಪಿಯ ಕಲಿಯುವಂತೆ; ಪರ್ವತ ಶಿರದಿ  
ಜನ್ಮ ವೆತ್ತಿದ ತೊರೆ ಸಮುದ್ರಾಭಿಮುಖವಾಗಿ  
ಪರಿಯಲರಿವಂತೆ; ಬಂಡೆಯ ಕೊರೆದು ವರಶಿಲ್ಪ  
ಭುವನ ಸುಂದರ ಕಲಾಲಕ್ಕಿಯಂ ಸೃಜಿಸಂತೆ;  
ಕೋಸಲ ಸುಖಿಸುವಂತೆ. ದೇಹದಲಿ ಮನದಲ್ಲ  
ಜ್ಞಾನದಲಿ ಗುಣದಲ್ಲಿ ವೀರ್ಯದಲಿ ಧೈರ್ಯದಲಿ

೬೭೦

ಸಹ್ಯಾದ್ರಿ ಶೃಂಗ ಸಂಕುಲದಂತೆ ನಿಮಿರೇಳ್ವ  
 ಮೈತ್ರಿಯಿಂ ಸ್ಪರ್ಧಿಸಿದರೊಬ್ಬರೊಬ್ಬರ ಕೂಡೆ  
 ನಾಲ್ವರುಂ, ನಾಲ್ಕು ತೋಳುಗಳೇಳೆ ದಶರಥಗೆ.  
 ಕ್ಷಮೆಯಲ್ಲಿ, ಸತ್ತ್ವದಲ್ಲಿ, ಶಾಂತಗಾಂಭೀರ್ಯದಲ್ಲಿ,  
 ಭದ್ರರೂಪದಲ್ಲಿ, ತನುಕಾಂತಿಯಲಿ ಮೆರೆದನಾ  
 ಶ್ರೀರಾಮಚಂದ್ರನಂಬರ ಮಹಾಮಂಡಲಮೆ  
 ಮೂರ್ತಿವೆತ್ತಂತೆ. ಹಿರಿಯಣ್ಣನಂ ಚಿರದಿನಂ  
 ಬೆಂಬಿಡದೆಂದಿರ್ದ ಲಕ್ಷ್ಮಣದೇವನೆಸೆದನಯ್  
 ರಾಗಾನುರಾಗದಲ್ಲಿ, ವೇಗದಲ್ಲಿ, ರಭಸದಲ್ಲಿ,  
 ಹೃದಯ ವೈಶಾಲ್ಯದಲ್ಲಿ, ಶ್ಯಾಮ ಶ್ರೀಯೊಲೈಯಲಿ,  
 ನೆರೆಯೇರ್ದ ಮಳೆಗಾಲದ ಮಹಾಶರಂಗಿಣಿಯ  
 ಧೀರಶೈಲಿಯಲಿ. ಸೌಂದರ್ಯ ಶ್ರೀ ದೇವತೆಯು  
 ಪಟ್ಟದ ಕುಮಾರನೆನೆ, ಕೈಕೆಯ ಸೊಬಗನೆಲ್ಲಮಂ  
 ಮಥಿಸಿ ಸಾರವನೆರೆದ ನವನೀತಕಿಂದ್ರಧನುಷಿಂ  
 ವರ್ಣತೇಜಸ್ಸೊದಗಿದಂತಿರ್ದ ಕೃತಿಯಂತೆವೋಲ್  
 ಭರತಂ ಮಹಾತ್ಮನೆಸೆದನು ದಿವ್ಯ ತೇಜಸ್ವಿ,  
 ತ್ಯಾಗಬುದ್ಧಿಯಲಿ, ನಿರ್ವೇಗದಲ್ಲಿ, ತಪದಲ್ಲಿ,  
 ಸಂಯಮದೆ ಸೌಂದರ್ಯದಲ್ಲಿ, ನಿರಸೂಯೆಯಲಿ,  
 ರಸಕಾವ್ಯ ಸತ್ಕಲಾಭ್ಯಾಸದಧ್ಯಾತ್ಮದಲ್ಲಿ,  
 ಸೋದರ ಪ್ರೀತಿಯಲಿ, ಬಾಲಖುಷಿಯೆಂಬಂತೆ  
 ಭಾಜನನಾಗಿ ರಾಮಗೌರವಕೆ. ಭರತಂಗೆ  
 ಛಾಯಾ ಶರೀರವೆನೆ ಶತ್ರುಘ್ನನಿರ್ದನು ತನ್ನ  
 ನಾಮ ಲಕ್ಷ್ಮಣಕೆ ಲಕ್ಷ್ಮಣಂ ತಾನೆನಲ್.

೬೮೦

೬೯೦

ಕೋಸಲದೊಳಾ

೭೦೦

ಗೂನಿ ಮಂಥರೆಯ ವಿಾರಿದ ತಿರಸ್ಕೃತೆಯುಮಂ  
 ಸಂತೃಪ್ತ ಸುಖಿಯುಮಂ ಕಾಣೆ! ಭರತಾಭ್ಯುದಯ  
 ಚಂದ್ರೋದಯಕ್ಕುರ್ಬಿದತ್ತವಳ ಹೃಜ್ಜಲಧಿ,  
 ಪಾಳು ಕೊರಕಲ್ ಬಂಡೆಯಿಂ ವಕ್ರಮಾಗಿಸ್ಪ

ಮೊರಡು ದಡದಂತಿದ್ದವಳ ಮೆಯ್ಯನುಚ್ಚಿಸಿತ  
ಹರ್ಷೋರ್ಮಿಮಾಲಾ ಸಮೂಹದಿಂದವಳಿಸಿ  
ಮುಚ್ಚಿ. ನರರನ್ನರಿಲ್ಲಾಯಿತ್ತು ಮಂಥರೆಯ  
ಲೋಕಕ್ಕೆ, ಕೈಕೆ ಭರತರ್ ವಿನಾ. ದಶರಥಂ  
ಕೈಕೆ ಭರತರಿಗಾಗಿ ; ಕೈಕೆ ಭರತರಿಗಾಗಿ  
ಕೋಸಲಮಯೋದ್ಯಗಳ್. ಶಶಿಸೂರ್ಯ ತಾರಾಳಿಗಳ್  
ಕೈಕೆ ಭರತರಿಗಾಗಿ ; ಭರತನಾಳ್ವಿಕೆಗಾಗಿ ಈ  
ಪೃಥಿವಿ ! ಹಾ, ಮಂಥರೆಯ ಈ ಮಮತೆಯಾವರ್ದದೊಳ್,  
ಸುಟ್ಟುರೆಗೆ ಧೂಳಿ ತರಗೆಲೆ ತಿರ್ರನೆಯೆ ಸುತ್ತುವೋಲ್  
ಸಿಲ್ವಿ ಘೂರ್ಣಿಸದಿಹುದೆ ಪೇಳ್ ತ್ರೇತಾಮಹಾಯುಗಂ !

೭೧೦

ಸಂಚಿಕೆ ೨

## ಶಿಲಾತಪಸ್ವಿನಿ

ಮೆಯ್ ಸಿರಿಗೆ ಷೋಡಶ ವಸಂತ ವೀಚಿಯನೊತ್ತಿ  
ಪ್ರವಹಿಸಿತು ಕಾಲನದಿ ರಾಮ ಲಕ್ಷ್ಮಣ ಭರತ  
ಶತ್ರುಘ್ನ ಜೀವನದಿ. ಚಾವನ ರಸದ ಜಿಣ್ವಮಂ  
ಬಿಜ್ಜೆಯಾಳದ ಗುಣ್ವಮಂ ಮೆರೆವ ವಿಗ್ರಹಂ  
ಶೋಭಿಸಿದುದೋಜಸ್ವಿಗಳ್ಳೆ. ದಶರಥನೃಪಂ  
ಮಕ್ಕಳೆ ಮದುವೆಯಂ ನೆನೆದನಾಸಾರಮಂ  
ನೆನೆವಂತುಟೊಕ್ಕಲಿಗನುತ್ತು ಬಿತ್ತಂ ಬಿತ್ತಿ  
ಹರಗಿ. ವನಘನರಾಶಿಯಾಶಾ ದಿಗಂತದೊಳ  
ವರ್ಷದಾಶೀರ್ವಾದ ಮುದ್ರೆಯಿಂದೇರ್ದುದೆನೆ  
ಬಂದನೋಲಗಕೆ ವಿಶ್ವಾಮಿತ್ರ ಮುನಿವರಂ,  
ಚಂಡತೇಜಸ್ವಿ. ದೊರೆ ಕುಲವುರೋಹಿತರಿಂದೆ  
ಮುಷಿಗರ್ಘ್ಯಮಂ ಕೊಡಿಸಿ, ಪಾಳಿಯಿಂದಡಿತಡಿಗೆ  
ಮಣಿಯೆ, ಕುಶಿಕೋದ್ಭವಂ “ ನೃಪಾಲಶಾರ್ದೂಲ, ಕೇಳೆ,  
ಸಿದ್ಧಾರ್ಥಮಾನೊಂದು ಜನ್ಮಮಂ ಕೈಕೊಂಡು  
ತೊಡಗಿಹೆನ್. ಅದು ಮಾಂಸರುಧಿರೌಘದಿಂ ಕಿಡಿಸಿ  
ಕಾಡುವರ್ ತಾಟಕಿಯ ಮಕ್ಕಳೆ ಸುಬಾಹುವಂ  
ಮಾರೀಚನುಂ. ಕಳುಹು ರಕ್ಷಗೊನ್ನೊಡನೆ ನಿನ್ನಾ  
ಜೈಷ್ಠನಂ, ಕಾಕಪಕ್ಷಧರ ಕಲಿ ರಾಮನಂ,  
ಶ್ರೇಷ್ಠನಂ. (ಕರಿಯ ಕೊಲ್ಲುವ ಹರಿಗೆ ಮರಿಯೆಂಬ  
ಶಂಕೆ ತಾನೇಕೆ ?) ಕಾಕುತ್ಸ್ಥ, ಯಮಪಾಶದಿಂ  
ಪಾಪಕರ್ಮ ಮೊದಲೆ ಜಿಗಿದ ಪಿತೃತಾಶರಂ  
ತೇಜಸ್ವಿ ರಾಮನಾತನ ಮಹಾಶಕ್ತಿಯಿಂ.

೧೦

೨೦

ಮೇಣೆನ್ನ ಗುಪ್ತ ದೈವಿಕಬಲದ ಮಹಿಮೆಯಿಂ  
ಸಂಹರಿಸಿ, ಧರ್ಮಲಾಭಕೆ ಯಶೋದೀಪ್ತಿಯಂ  
ಮೆರೆವನಯ್. ವರಮೆಂದು ನಂಬು ಮದ್ಭಜನಮಂ.  
ಪಡೆವೆ ಚಿರಕೀರ್ದಿಯಂ. ಗುರು ವಸಿಷ್ಠಾದ್ಯರಂ  
ಬೆಸಗೊಂಡು ತಿಳಿ. ಪೊತ್ತು ತಾಂ ಪತ್ತು ಸೂಳಂ ಕಳಿದ  
ಮರುವಗಲೆ ಆ ನಿನ್ನ ರಾಜೀವಲೋಚನಂ  
ಪಿಂತಿರುಗಿ ಬರ್ಪನಯ್, ಬಹುಳ ಕಲ್ಯಾಣದಿಂ,  
ಸಾಕೇತ ಜನಮನ ವನಧಿ ಪರ್ಚುಪೋಲಂತೆ.”

೩೦

ಹಣ್ಣಿ ಗೆಳಸಿದ ಕಣ್ಣೆ ಹುಳಿ ಸಿಡಿದವೊಲಾಯ್ತು ;  
ಜೀನಿಗಳೆಸಿದ ಬಿಹ್ನೆ ಕಹಿ ನೆಕ್ಕಿದಂತಾಯ್ತು ;  
ಸವಿಗೊರಲನಾಕರ್ಣಿಸಲ್ ಕಿವಿಯನಿತ್ತವಗೆ  
ಕಾಯಿಸಿದ ಕಬ್ಬಿಣವ ಕರಗಿ ಹೊಯ್ದಂತಾದುದಯ್  
ದಶರಥಗೆ, ಕುಶಿಕತನಯನ ಪೇಳ್ವ ಕೂರ್ಸುಡಿಗಿ.

“ ಕೃಪದೋರ್, ಮಹಾಮುನಿಯೆ (ಮೊಗ್ಗಿನಿಂದಿರಿಯುವರೆ  
ಕಗ್ಗಲ್ಲ ಬಂಡೆಯಂ ? ಕದಳಿಯೆಳಕಂದಿಸಿಂ  
ಸಿಡಿಲಂ ತಡೆಯಲಹುದೆ ?) ಮುದ್ದಿನ ಕುಮಾರನಿಂ,  
ಯುದ್ಧಾನುಭವವಿಲ್ಲದಿಹ ಮುಗ್ಧ ರಾಮನಿಂ,  
ಕ್ರೂರಿಗಳ್ ಕೋಪಿಗಳ್ ವಜ್ರ ದೃಢದೇಹಿಗಳ್  
ರಣವಿದಗ್ಧರನೆಂತು ಗೆಲಲಹುದೊ ? ಮನ್ನಿಸೆನ್ನಂ.  
ತಿಳಿಯದೆಳಪಸುಳಿ ತಾಂ ಕೊಲೆಯಹುದು ನಿರ್ನರಂ.  
ಶಿಶುವೇಕೆ ? ನಾನೆ ಬಹೆನತಿ ಬಲ ಸಮನ್ವಿತಂ,  
ನಿರ್ವಿಘ್ನ ಮೆಸಗಿ. ಪೇಳ್, ಮುನಿಮಹೇಶ್ವರನೆ, ಆ  
ದಾನವರದಾರ್ ? ಪೆಸರೇನ್ ? ಬಲಮೆನಿತ್ತವರ್ಗೆ ? ”

೪೦

“ ಲಂಕಾ ಕನಕಲಕ್ಷ್ಮಿಯನ್ನಾಕ್ಷ ವಿಷ್ಣುವೆನೆ  
ಕಲಿ, ಬಲಿಷ್ಠಂ ಮಹಾ ದೈತ್ಯನಿರ್ದಪನಲ್ಲಿ  
ದೂರ ತೆಂಕಲಲಿ, ನರಸುರ ಕಿಸ್ತ ರರೈಲ್ಲಗೆ  
ಕಿವಿ ಭಯಂಕರದ ರಾವಣನೆಂಬ ಪೆಸರಿಂದೆ.  
ಪೌಲಸ್ತ್ಯ ವಂಶಜಂ ; ದ್ರಾವಿಡ ತಪಸ್ವಿನಿಂ

೫೦

ಮೃಡನಿಂ ಬರಂಗಳಂ ಪಡೆದನೆಂಬರ್ ಕಣಾ !  
 ದಿಗ್ಗಜ ದಶಂಗಳದಟಿವುರ್ದಾತಂಗೆ, ಮೇಣ್  
 ದಶಶಿರಂ ತಾನೆಂಬರಯ್. ನಂಟರಾ ದೈತ್ಯಂಗೆ  
 ಮಾರೀಚ ವೊದಲಪ್ಪ ಖಲ ನಿಶಾಚರನಿಬರುಂ ;  
 ಸರ್ಪವೈರಿಗಳಾಧ್ಯರಪ್ಪೆಮಗೆ.” ಋಷಿ ನುಡಿದು  
 ಮುಗಿವ ಮುನ್ನ ಮೆಯೆ ವಸುಧಾಧಿಪಂ “ ಶಿವ ಶಿವಾ,  
 ಸಾಲ್ಗುಮಾ ಕಥೆ, ಗುರುವೆ ; ಬಲ್ಲೆ ನಾನೆಲ್ಲಮಂ  
 ಕೇಳ್ವೆ. ಕೀನಾಶನಣಲೊಳಗೆ ಕೈ ದುಮ್ಮಿಕ್ಕಿ  
 ಕೋರೆಯಂ ಕೀಳ್ವಾ ಪರಾಕ್ರಮಿಯಿದಿರ್ ನಾನೆ  
 ನಿಲಲಾರೆನ್ನೆ. ಮುದ್ದು ಮಗುವಂತಿರಲಿ. ಸುದ್ದಿ  
 ಪರ್ವದೊಡೆ ರಾವಣನ, ಯಕ್ಷ ಕಿನ್ನರ ದೇವ  
 ಗಂಧರ್ವರೆರ್ಡೆಗಳುಂ ತಳ್ಳಂಕಗೊಳ್ಳುವುವೊ  
 ಬೆಚ್ಚಿ. ಶಿಶು ರಾಮನೇಗೈವನೈ, ಧರ್ಮಜ್ಞ, ಪೇಳ್.  
 ಸುಂದೋಪಸುಂದರೆಂಬರೆ ಮಾರೀಚಾದಿ  
 ಸೋದರರ್ ಮಕ್ಕಳ್ ; ಸಮರಯಮರ್ ! ರಾಮನಂ  
 ಕಳುಹಲಾರೆನೊ ದಿಟಂ ; ಕ್ಷಮಿಸೈ, ತಪೋಧನಾ !”

೬೦

ಮಕ್ಕಳಕ್ಕರೆಯಿಂದೆ ತೊದಲುತೊದಲಕ್ಕರಂ  
 ನುಡಿದು ಕೈಮುಗಿದು ಕಂಬನಿಗರೆವನಂ ನೋಡಿ,  
 ಗುರು ವಸಿಷ್ಠಂ : “ ಇಕ್ವಾಕು ಕುಲಧರ್ಮಮೂರ್ತಿ,  
 ಋಷಿಕೃಪಾಶೀರ್ವಾದಮಿದು ಕಣಾ ! ರಾಮನಂ  
 ಕಳುಹು ನಿಶ್ಚಂಕೆಯಿಂ. ಭಾಳನೇತ್ರಂಗೆ ತಾಂ  
 ಸದೃಶನೀ ಕೌಶಿಕಂ. ಕಂದನೀತನ ರಕ್ಷೆಯೊಳ್,  
 ಪ್ರಳಯಾಗ್ನಿ ಚಕ್ರಕೇಂದ್ರದೊಳಿರ್ಪ ಸುಧೆಯವೊಲ್,  
 ನಿತ್ಯಂ ಸುರಕ್ಷಿತಂ. ಸಕಲ ಮಂತ್ರಾಸ್ತ್ರವಿದನೀ  
 ರಣಕಲಾ ಪಂಡಿತಂ ತಾನೆ ಗುರುವಹನೆನಲ್  
 ಧನ್ಯನೈಸಲೆ ರಾಮಚಂದ್ರಂ ! ತಪೋಬಲಂ  
 ಕುಶಿಕಾತ್ಮಜಂಗೆ ನಿಗ್ರಹಕಿರ್ಪೊಡಂ, ನಿನ್ನ  
 ತನುಜಾತರಭ್ಯುದಯಕಾಗಿ ಬಂದಿಹನಿಂದು ಕೇಳ್

೭೦

ಸಾಕೇತಪುರಿಗೆ, ನೆರಮಂ ಬೇಳ್ವ ಬೇಳಂಬದಿಂ.”

ಆಪ್ತವಾಕ್ಯಂಗಳೇಳ್ವ ಸಂತೃಪ್ತನಾಗಿ, ದೊರೆ  
ಬರಿಸಿದನು, ದೂತರಂ ಕಳುಹಿ, ಲಕ್ಷ್ಮಣಸಹಿತನಾ  
ರಾಮನಂ. ಪರಸುತಿರೆ ಗುರುಹಿರಿಯರಲ್ಲರಂ  
ಶಿರವನಾಘ್ರಾಣಿಸುತೆ, ಪೂವೆರಚಿ, ಹಿತವೇಳ್ವು,  
ಶಂಖದುಂದುಭಿ ರವದ ಮಂಗಳಂ ಮೊಳಗುತಿರೆ,  
ವಪು ಚಾರು ಧನ್ವಿಗಳನಾ ಪುತ್ರಯುಗ್ಮಮಂ  
ಬೀಳ್ವೊಟ್ಟನೈ ನೃಪತಿ ಯತಿಯೊಡನೆ. ಮುದದಿಂದೆ  
ನಡೆ ನಡೆದು ಮುಂಬರಿದು ಆ ಮೂವರೊಂದುವರೆ  
ಯೋಜನವಸುತ್ತರಿಸಿ, ಸೇರೆ ಸರಯೂ ನದಿಯ  
ದಕ್ಷಿಣ ತಟವನಲ್ಲಿ, ಸವಿಗೊರಳ ನೇಹದಿಂ  
ನೀಡಿದನು ಕ್ರಶಿಕತನಯಂ ರಾಮಚಂದ್ರಂಗೆ,  
ಮಂಗಳಸ್ನಾತಂಗೆ, ಮಂತ್ರ ಸದ್ವಿದ್ಯೆಯಂ.  
ರಘುಜರ್ ನದೀತಟದ ತೃಣಶಯ್ಯೆಯೊಳ್ ಮಲಗಿ  
ಜಲದ ಜೋಗುಳವೆರಸಿ ರಿಸಿಸುಡಿಯನಾಲಿಸುತೆ  
ನಕ್ಷತ್ರಮಯ ವಿಪುಲಗಗನದ ವಿಭಾವರಿಯ  
ಕಳೆದರಯ್, ಸುಸ್ವಪ್ನಮಯ ಸುಖದ ನಿದ್ರೆಯಲಿ.  
ಪ್ರಾಚೀ ದಿಗಂಗಳನೆಯ ಕಣೆ ರಹಿಸೊಳ್ಳೆಗಳೊ,  
ಕನಕ ಮೇರುವನೇರಿಬಹ ತೇರನೆಳೆಯುತಿಹ  
ತಪನ ಹಯ ಖುರಪುಟದಿನೆದ್ದ ಹೊಂದೂಳಿಯೋ,  
ಕತ್ತಲೆಯನಟ್ಟಿ ಬರ್ಪಿನನ ನಾರಾಚದಿಂ  
ಗಾಯಗೊಂಡಿರ್ಪಿರುಳ್ ಕಾರ್ಧ ನೆತ್ತರ್ ಸೋರ್ವ  
ಸೋನೆ ತುಂತುರ್ ಮಳೆಯೊ ಪೇಳೆನಲ್, ಮರುದಿನಂ  
ಬೆಳಗಾದುದಿದ್ದ್ರ ದಿಕ್ಕಟದಿ. ತುಂಬಿತ್ತೊಡನೆ  
ವನದೇಶಮಂ ಲಕ್ಷ್ಮಪಕ್ಷಿಯುಲಿ. ರಾಜಿಸಿತು  
ಸರಯೂ ನದಿಯ ವಕ್ಷ ಮೋಕುಳಿಯ ಕಾಂತಿಯಿಂ  
ತಳಿಸಿ. ಋಷಿಯೊಡನೆ ಮಿಂದರು ರಾಮಲಕ್ಷ್ಮಣರ್,  
ಶೀತ ಸುಂದರ ಸುಖದ ಸಲಿಲದಲಿ! ಕುವರರಿಗೆ

೮೦

೯೦

೧೦೦



ತಮ್ಮ ರಮನೆಯ ಸಿರಿಯೆ ಬಡತನಂ ತಾನಾಯ್ತುಲಾ  
ಕಾಡಿನ ಸೊಗದ ಸರಿಸದಲಿ ! ಬಂಡೆಯಿಂ ದುಮ್ಮುಕಿ  
ನೀರೈ, ಮೇಣೊಬ್ಬರೊಬ್ಬರ ಮೊಗಕೆ ನೀರೆರಚಿ,  
ನಲಿದಾಡಿಡರ್ ಸ್ವರ್ಧೆಯಿಂದೀಸಿ. “ ಗುರುದೇವ,  
ನಿಮ್ಮ ಕರುಣೆಯನೆಮಗೆ ಲಭಿಸಿತೀ ವನಸುಖಂ.  
ದಾರಿದ್ರ್ಯಮಲ್ಲೆ ಆ ನಾಗರಿಕ ಜೀವನಂ  
ಈ ವನ್ಯ ಸಂಸ್ಕೃತಿಯ ಮುಂದೆ ? ” ಎಂದು ರಾಮನಂ  
ಕುರಿತಾ ಮಹರ್ಷಿ ಮಂತ್ರಿಸಿದನಿಂತು :—

೧೧೦

“ ದಿಟವೊರೆದೆ,

ಹೇ ವತ್ಸ, ಗಿರಿವನಪ್ರೀತಿ ತಾಂ ದೈವಕೃಪೆ ದಲ್.  
ಜಗದೀಶ್ವರನ ಮಹಿಮೆ ಸಂವೇದ್ಯವಹುದಿಲ್ಲಿ  
ಭವ್ಯ ಸೌಂದರ್ಯ ಶೀಲದ ವನ್ಯ ಶಾಂತಿಯಲಿ.  
ಉಪನಿಷತ್ತಿನ ಮಹಾಮಂತ್ರಾನುಭವಗಳುಂ  
ಹೃದ್ಯಮ್ಯವಿಲ್ಲಿ. ಚಿತ್ತಕ್ಕೆ ಸಮಾಧಿಯನಿತ್ತು  
ಹರಿದಂತ ವಿಶ್ರಾಂತ ಹರಿತ ಕಾಸನ ಮಯಂ ತಾಂ  
ಪರ್ವತಶ್ರೇಣಿ ಪರ್ವದೆ ಸೋಡು ಶಿವಸಂತೆವೋಲ್,  
ಧ್ಯಾನ ಮಾಳ್ವಗೆ ಹೃಷ್ಯರೋಮತೆಯನಿತ್ತು. ಅದೊ,  
ಬಣ್ಣದ ಮುಗಿಲ್ ಗಗನ ಪಟದಲ್ಲ ತೇಲುತಿದೆ  
ದೇವರೆ ಪೆಸರ್ ಬರೆದ ಮುದ್ರೆಯೋಲ್. ಕರೆಯುತಿದೆ ಕಾಣ್  
ನಮ್ಮಾತ್ಮಮಂ ಕಲೋಪಾಸನೆಗೆ. ರಾಮ, ಕೇಳ್,  
ಸೃಷ್ಟಿ ಸೌಂದರ್ಯದೊಲೈಯೆ ಸೃಷ್ಟಿಕರ್ತಂಗೆ  
ವೂಜೆಯಯ್. )(ರಸಜೀವನಕೆ ಮಿಗಿಲ್ ತಪಮಿಹುದೆ ?  
ರಸಸಿದ್ಧಿ ಗಿಂ ಮಿಗಿಲೆ ಸಿದ್ಧಿ ? ವೊಣ್ಣಿದೆ ಸೃಷ್ಟಿ  
ರಸದಿಂದೆ ; ಬಾಳುತಿದೆ ರಸದಲ್ಲ ; ರಸದೊಡೆಗೆ ತಾಂ  
ಪರಿಯುತಿದೆ ; ವೊಂದುವುದು ರಸದೊಳ್ಳೆ ಕೃತೆವೆತ್ತು-  
ತುದಿಗೆ. ರಸಸಾಧನಂಗೆಯ್ಯದಿರುವುದೆ ಮೃತ್ಯು.  
ಆನಂದರೂಪಮಮೃತಂ ರಸಂ ! ” )

೧೨೦

೧೩೦

ಖುಷಿಮಂತ್ರಮಂ

ಕೇಳು ಬಾಲಕರಾತ್ಮ ಭಾವನೋಜ್ವಲರಾಗಿ  
ರವಿಗರ್ಭಮೆತ್ತಿದರ್, ಗಾಯತ್ರೀಘೋಷದಿಂ  
ಜೀಂಕರಿಸಲಡವಿ.

ಅಲ್ಲಿಂದೆ ಮೇಣ್ ಮುಂಬರಿದು

ಕಾಮಾಶ್ರಮಂಬೊಕ್ಕು ಋಷಿಗಳಾತಿಥ್ಯಮಂ  
ಕೈಕೊಂಡು, ಮುನಿಯಿಂದೆ ಕಮನೀಯ ಕಥೆಗಳಂ  
ಕೇಳುತಿರುಳಂ ಕಳೆದು, ಮುಂಬೆಳಗಿನೊಳಗೆಳ್ಳು  
ನಡೆದು ಗಂಗಾತೀರಮಂ ಸೇರು, ದೋಣಿಯಿಂ  
ದಾಂಟೆ, ಪೊಕ್ಕರ್ ಮಹಾ ಭೀಷಣ ಭಯಂಕರದ  
ನಿಬಿಡ ಘೋರಾರಣ್ಯಮಂ. ಹಳ್ಳುವ ಹೊಕ್ಕೊಡನೆ  
ತರುಣನೆದನಡುಗಿ ವಿಶ್ವಾಮಿತ್ರನಂ ಕುರಿತು  
ಲಕ್ಷ್ಮಣಂ : “ಮೌನಶಿಲೆಯಂ ಧ್ವನಿಕ್ರಮದಿಂ  
ಗರ್ಗರಿಸಿ ಕೊಯ್ವಂತೆವೋಲ್, ಗುರುವೆ, ಚೀರುತಿವೈ  
ಜೀರುಂಡೆಗಳ್, ಕರ್ಣಕರ್ಕಶಂ. ಶಕ್ತುನಿಗಳ್  
ಕೂಡೆ ಕೂಗುತಿವೆ ದುಶ್ಯಕುನಮಂ. ಕಾಡಿನೀ  
ಕಳ್ತಲೆಯೊ ಕಾನನ ನಿಶಾಚರಿಯ ಕರ್ಮೊಗದ  
ಪುರ್ಬುಗಂಟೆಂಬಂತೆವೋಲ್ ನೀರವಕ್ರೌರ್ಯದಿಂ  
ಸಿಟ್ಟಿಸಿದೆ, ಸೋಳ್ವರನಣಕಿಪಂತೆ. ಗುರುವೆ, ಪೇಳ್,  
ಕಾಡಾವುದಿದಕೆ ಪೆಸರೇನ್ ? ”

೧೪೦

“ತಾಟಕಾ ವನಂ

೧೫೦

ತಾನಿದು ಕಣಾ ! ಋಷಿಯ ಶಾಪದಿಂ ಸುಂದಸತಿ, ಆ  
ಮಾರೀಚನಬ್ಬೆ, ಜಕ್ಕಿಣೆಯಾಗಿ ಪುಟ್ಟಿ ಈ  
ಪೆರ್ಬನವನಂಡಲೆಯುತಿಹಳು ತಾಟಕೆಯೆಂಬ  
ಘೋರ ರಾಕ್ಷಸ ರೂಪದಿಂ. ”

ತೆಕ್ಕನೆಯೆ ಕೇಳುದಯ್

ಚೀತ್ಕಾರಮೊಂದು, ಗಿರಿಯಟವಿ ಚೀತ್ಕರಿಸಿದಂತೆ.

“ಅವಳೆ ತಾಟಕೆ ! ಬರ್ಪಳದೊ ! ಹೆದೆಗೆ ಬಾಣಮಂ  
ಪೂಡಿ ನಿಲ್ಲಿಂ ! ” ಗುರುವಿನಾಣತಿಗೆ ಬಾಲಕರ್

ಬತ್ತಳಿಕೆಯಿಂ ತುಡುಕಿ ನಾರಾಚಮಂ, ಪೂಡಿ  
ಸಿಂಜಿನಿಗೆ, ಸೆಳೆದು ನಿಂದರ್ ಚವಳಿಗಣ್ಣೋಲ್.

ಭೂಕಂಪ ಕಾಲದೊಳ್ ಶಿಖರದಾನ್ವತ್ಸದಿಂ  
ಕಣಿವೆ ಕಿಬ್ಬಿಗುರುಳ್ಳು ಬೀಳ್ವ ಪೆರ್ಬಂಶೆ ತಾಂ  
ತಳ್ಳಲ್ಲಿ ಡುಮರಂಗಳಂ ಸುಚ್ಚುಸುರಿಗೆಯ್ದು  
ನುರ್ಗಿ ಬರ್ಪಂತೆವೋಲ್ ಬಂದಳ್ ಮಹಾಘೋಷದಿಂ  
ಕಿಡಿಯಿಡುವ ರೋಷದಿಂ ಕೋರೆದಾಡೆಗಳಸುರಿ,  
ತಾಟಕೆ, ಕರಾಳೆ! ಮುಡಿಗೆದರಿದಳ್ ಮುಂಗಾರೆನಲ್.  
ಕೊರಳೆತ್ತಿ ಮೊಳಗಿದಳ್. ಕಣ್ ಸುಳಿಸಿ ಮಿಂಚಿದಳ್.  
ಬೀಸಿದಳ್ ದೆಸೆದೆಸೆಗೆ ಬಿರುಗಾಳಿಯಂತೆವೋಲ್.  
ದಿಕ್ತಟಂಗಿಡುವಂತೆ ಧೂಳಿಯಂ ಮುಸುಗಿದಳ್.

೧೬೦

ಅಲಿಕಲ್ ಮಳೆಗರೆದಳಾ ಮಾಯಾಮಯಾ ಕೂಟ  
ಯುದ್ಧಪ್ರವೀಣೆ. ಲಕ್ಷ್ಮಣ ರಾಮರಸ್ತ್ರಾಳಿಗಳ್  
ತೂರುತಿರೆ ದೆಸೆದೆಸೆಗೆ, ರಾಕ್ಷಸಿಯ ಪೀನತನು ತಾಂ  
ಮಳೆಗರೆದುದಯ್, ಹೊಳೆಹೊಳೆಗಳಾಗಿ ಕನ್ನೀರುಗಳ್  
ಪರಿಯೆ. ಬಿದ್ದಳ್ ನೆಲಕೆ ಕರಮುಗಿಲ್ ಬೀಳ್ವಂತೆ.  
ರಾಕ್ಷಸಿಯ ರೂಪವಾನುತೆ ಬಂದ ಬಿರುವಳೆಯ್  
ಹೊಯ್ದು ಹೊಳವಾದಂತೆ, ಹೊರಗೊಳಗೆ ತಿಳಿಯಾಯ್ತು,  
ರಾಮ ಲಕ್ಷ್ಮಣ ಋಷಿಯರಾತ್ಮಲೋಕತ್ರಯಂ.

೧೬೧

ಕಳೆಯುತಾ ರಜನಿಯಂ ತಾಟಕಾವನದೊಳಲ್ಲಿಂ  
ಮರುದಿನಂ ಚಲಿಸಿದರ್ ಕೌಶಿಕ ತವೋವನಕೆ.  
ನಿಚ್ಚ ಪಚ್ಚೆಯ ಪಸುರ್ಬನದಿಂದೆಸೆವ ಮಲೆಯ್  
ತೋಳ್ತಳ್ಳೆಯೊಳ್, ನೀಳಿಯಾಗಸವನರ್ದೆಯಲ್ಲಿ  
ರನ್ನಗನ್ನಡಿಯಂತೆ ತೊಟ್ಟ ವನದೇವತಾ  
ಹೃದಯ ಲೋಚನಮೆನಲ್ ಮೆರೆವ ವಿಸ್ತಾರದಾ  
ಸ್ಫಟಿಕ ನಿರ್ಮಲ ಸರೋವರ ಸುಭಗ ತೀರದಲಿ  
ಶೋಭಿಸಿದುದಾ ಮುನಿ ನಿಕ್ಕೇತನಂ. ಚಿತ್ರಮುಖ

೧೬೨

ಸಂಕಟ ನಿವಾರಕರನೀಕ್ಷಿಸಿ ತಪೋಧನರ್  
ಮನೆಗೆ ಬಿಜಯಂಗೈದ ಮಂಗಳದ್ವಯಗಳಂ  
ಮುದ್ದಿಸಿದರುಪಚರಿಸಿದರ್ ದಶರಥ ಕುಮಾರರಂ.  
ಮದುವೆಗಲ್ ತೊಡಗಿದನ್ ಕುಶಿಕತನಯಂ ಯಜ್ಞಮಂ.  
ದುಷ್ಟಶಿಕ್ಷಣ ದೀಕ್ಷಿತರ ರಾಮಲಕ್ಷ್ಮಣರ  
ಕೋದಂಡ ಶಂಕಾರ ಮಂತ್ರ ಚಿಚ್ಚಕ್ತಿಯ  
ಶರಾಘಾತಕಳಿದನ್ ಸುಬಾಹು. ಮಾರೀಚನುಂ  
ಏರ್ವಡೆದು, ದೇಹಮುರುಳಲ್ ಪ್ರಾಣಮೋಡುವೊಲ್  
ಕೆಟ್ಟೋಡಿದನ್. ಋಷಿಯಭೀಷ್ಟಂ ಸಿದ್ಧಿಯಪ್ಪಂತೆ  
ದಿನಮೂರರೊಳ್ ಮುಗಿದುದಯ್ ಮುಖಂ.

೧೯೦

ಕೆಲ ದಿನಕೆ

ಮಿಥಿಳೆಯಿಂ ಯಾತ್ರೆಬಂದುದು ಮುನಿಗಳಾಶ್ರಮಕೆ  
ಧರಣಿಪತಿ ಜನಕನ ಮಹಾಕ್ರತು ಸುಕೃತವಾರ್ತೆ.  
ರಾಮಲಕ್ಷ್ಮಣರೊಡನೆ ಪೊರಮೊಟ್ಟನಾಯೆಡೆಗೆ  
ಮುನಿಪುಂಗವಂ, ವಿಧಿನಿಯಂತ್ರದಲಿ. ಹಾದಿಯಲಿ  
ಹೇಳಿದನು ಜನಕರಾಜಗೆ ದಿವಿಜ ಕೃಪೆಯಿಂದೆ  
ಲಭಿಸಿರ್ಪ ಹರಧನುಸ್ಸಿನ ಕಥಾಚರಿತಮಂ.  
ಕೇಳ್ವ ರಾಮಂಗೆ ಶಿವಶಕ್ತಿ ಸಂಚರಿಸಿದೊಲ್  
ವುಲಕಿಸಿತು ಮೆಯ್ : ತನ್ನ ಹೃದಯೇಶ್ವರಿಯನನ್ಯ  
ಕಾಪುರುಷರಿಂ ಪೊರೆವ ಹರಕೃಪಾ ರೂಪಿಯೇಂ  
ಚಾಪಮಾತ್ರಮೆ ಪೇಳ್ ? ಶಿವೇಚ್ಛಾಪ್ರಣಾಲಿಯೆ ದಿಟಂ !

೨೦೦

ಕಣಿವೆಗಳನಿಳಿದದ್ದಿಗಳನಡರಿ ಬರುತಿರಲ್,  
ಗೌತಮನ ವಾಙ್ಮಹಿಮೆಯೋ ಮೇಣಹಲ್ಲೆಯ  
ತಪೋಬಲವೊ ಕಾಣೆನಟವಿಯ ಕುಟಿಲ ಪಥದಲಿ  
ಹಠಾತ್ತಿನಲ್ ಭ್ರಷ್ಟಮಾದುದು ಪರಿಚಿತಾಧ್ವಮಾ  
ಕುಶಿಕ ಸೂನುವಿಗೆ. ತಾರಾಗಣಮೆ ತೋರ್ಬೆರಳ್  
ತಾನಾಗೆ, ದೆಸೆಯರಿತು, ಕಳ್ತಲೊಳೆ ನಡೆದರಯ್  
ಸಾಹಸದ ಕಣ್ಣೊಹೆಯಿಂ. ಪೂರೈಸಿದುದು ರಾತ್ರಿ.

೨೧೦

ಕಣ್ಣೆರೆದಳುಷೆ ಮೂಡಣಂಬರದಿ. ಪಾಂಥರ್ಗೆ  
ಗೋಚರಿಸಿತೊಂದು ಋಷಿವನ ಸದೈಶ ಕೌನನಂ.  
ಪೊಕ್ಕರದನೇನೆಂಬಿನಾ ಮಹಾ ಶಕುನಮಯ  
ದುಃಖಗರ್ಭಿತ ಮೌನಮಂ ! ಹಾಡದಿವೆ ಹಕ್ಕಿ.  
ನಲಿದಾಡದಿವೆ ಮಿಗಂ. ಸಂಚರಿಸದಿದೆ ಗಾಳಿ.  
ತನಿಗಂಪನೀಯದಿವೆ ಮರಗೋಡಿನೊಳ್ ಮಲರ್.  
ಚಲಿಸವೆಲೆ ಪುಲೆ ಸಳ್. ಆವ ದುಃಖವೊ ಅಲ್ಲಿ  
ಕೊನೆಗಾಣದಂತಮಂ ದಿನಮುಂ ನಿರೀಕ್ಷಿ ಪೊಲ್  
ಮೂಗುವಟ್ಟಿದ್ ಬನಮೆಸೆದುದಾ ಪಥಿಕರ್ಗೆ  
ಬರೆದಂತೆ ನೀರವಂ, ಕೊರೆದಂತೆ ನಿಶ್ಚಲಂ,  
ನಿಶ್ಚಲತಾ ಕುಂಭಕಸ್ಥಿತಿಯ ಯತಿನಾದದೋಲ್.

೨೨೦

ರಾಮಾಯಣದೊಳತಿಮನೋ ಋತದ ಸಂಘಟನೆ  
ಸಂಭವಿಸಲಿರ್ಪ ತಾಣಂ ತಾನದೆಂದರಿವರೇಂ ?  
ಗೌತಮ ಮಹಾಮುನಿಯ ಶಾಪದಿನಹಲೈ ತಾಂ  
ವರ್ಷ ಶತ ಮಾನಂಗಳಿಂದೆ ಜಡರೂಪದಿಂ  
ನಿಷ್ಕುರ ಶಿಲಾತಪಸ್ವಿನಿಯಾಗಿ, ಕನಿಕರದ  
ಕಣ್ಣೆ ಬಾಹಿರೆಯಾಗಿ, ಜಗದ ನಿರ್ದಾಕ್ಷಿಣ್ಯ  
ವಿಸ್ಮೃತಿಗೆ ತುತ್ತಾಗಿ, ವಜ್ರಮೌನದ ಅಚೆನ್  
ನಿದ್ರೆಯಿಂದೆಳ್ಳರುವ ಬಯಕೆಯಿಂದೊರಗಿದ್ದ  
ಸುಕ್ಷೇತ್ರಮಂ ಪ್ರವೇಶಿಸಿದುದೆ ತಡಂ, ಮರುಗಿ  
ಕರಗಿದುದು ರಾಮಾತ್ಮವನಿಮಿತ್ತ ಶೋಕದಿಂ.  
ಕಣ್ಣಳಿಂ ಪರಿದುದಯ್ ನೀರ್. ತಾಯಿ ಕೌಸಲ್ಯೆ  
ಗೋಳಿಡುತೆ ತನ್ನ ಪೆಸರಂ ಪಿಡಿದು ಕರೆವವೊಲ್  
ಕಲ್ಗಳಿಂ ಪುಲ್ಗಳಿಂ ಮರಮರದ ಹೃದಯದಿಂ  
ಮೂಡಿ ಕೇಳ್ಳುದು ಸಂಕಟಂ ರಾಮನೊರ್ವಂಗಿ.  
ಕುಳಿರಕ್ಕಳಿ ಬೀಸಲ್ಕೆ ತಳಿರ ತುದಿಯೊಳಗಿದು  
ತಳಿಸುವರ್ಪನಿ ತರತರನೆ ಕಂಪಿಸುವ ತೆರದಿ, ಕೇಳ್,  
ಸ್ವಂದಿಸಿದುದವನ ಮೆಯ್ ಚಿನ್ಮಯಾವೇಶದಿಂ.

೨೨೧

ಕೈವೇರಸಿ ನಡುಗಿದುದು ಪಿಡಿದ ಬಿಲ್. ಕುಣಿದತ್ತು  
ಬತ್ತಳಿಕೆ ಬೆನ್ನ ಮೇಲ್. ತಲೆಯ ಮೇಲಾಡಿದುದು  
ಕಾಕ ಪಕ್ಕ ದ ಕುರುಳ್, ಗಾಳಿಗೊಲಿಯುವ ಬಳ್ಳಿ  
ಜೋಲ್ವಂತೆವೋಲ್. ವಕ್ಕ ಮೇದಿದುದು ಸುಯ್ಯಳಿಂ.  
ಜೆಲ್ಲಿತಯ್ ತೇಜಂ ವದನದಿಂದೆ! ನೋಡುತಿರೆ,  
ಬಾಹ್ಯಸಂಜ್ಞಾ ಶೂನ್ಯನೆಂಬಂತೆ ರಘುನಂದನಂ  
ನರ್ಮಿಸಲ್ ತೊಡಗಿದನು ಭಾವದ ಸಮಾಧಿಯಿಂ  
ಮಧುಮತ್ತನಂತೆ. ಪೇಳೇನೆಂಬೆನ್ನದ್ಭುತಂ :

೨೪೦

ಸ್ತಬ್ಧ ಗಿರಿವನ ಧರಣಿ ಸಪ್ರಾಣಿಸಿತು ಕೂಡೆ  
ಚೈತ್ರಲಕ್ಷ್ಮೀ ಸ್ವರ್ಣಮಾದಂತೆ. ಬೀಸಿದನ್  
ವುಣ್ಯಪವನಂ ತರುವರಂಗಳ ನಾಳನಾಳದೊಳ್  
ಶಕ್ತಿ ಸಂಚರಿಸೆ. ತುಂಬಿತು ಕೊಂಬೆಕೊಂಬೆಯಂ

೨೫೦

ಫುಲ್ಲಪಲ್ಲವ ರಾಶಿ ರಾಶಿ. ಪರಿಮಳಮಯಂ  
ನವರುಚಿರ ಕುಸುಮಸಂಕುಲಮೆಸೆದುವೆತ್ತಲುಂ  
ಸುಗ್ಗಿಯಾಣ್ಣನ ಸಗ್ಗದೋಲಗ ಸಾಲೆ ಸಮೆದಂತೆ.  
ಕಾಜಾಣಮುಲಿದುದಯ್. ನಲಿದುದು ನವಿಲ್. ಪಿಕಂ  
ಪಾಡಿದುದು. ಪಕ್ಕಿಯಿಂಚರದೊಡನೆ ಸಂಗಮಿಸಿ  
ತುಂಬಿಮೊರೆ ತುಂಬಿ ಝೇಂಕರಿಸಿತೋಂಕಾರಮಂ.  
ಸುಳಿ ಸುಳಿದುವೈ ಚೆನ್ನ ಚುಕ್ಕಿಯ ಚಿಗರೆ ಚೆಲ್ವಾಗಿ.  
ಪ್ರಾಣಮಯಮಾಯ್ತನ್ನಮಯ ಜಗಂ. ಭೋಂಕನೆ  
ಮನೋಮಯತೆವೆತ್ತು, ವಿಜ್ಞಾನಮಯಮಂ ಪೊಕ್ಕು,  
ದುಮುಕಿತಾನಂದಮಯದೊಳ್, ಕೋಶಕೋಶಂಗಳಂ  
ಮಾಂಟಿ ನೆಗೆನೆಗೆದುತ್ತಾರನೆ ದಾಂಟಿ. ತಗುಳ್ಳದಾ  
ಅಲೌಕಿಕಂ ಸೋಳ್ವರ್ಗಮನುಭೂತಿ. ನೋಡುತಿರೆ,  
ಚಲಿಸಿದನು ರಾಮನೊಯ್ಯೊಯ್ಯನೆಯೆ ಸೃಷ್ಟಶೀಲಂ,  
ಮುಂದೆ. ಹಿಂಬಾಲಿಸಿದರಿತರರುಂ, ಮಂತ್ರಬಲದಿಂ  
ಬದ್ಧರಾದಂತೆ. ನೆರೆದುದು ಚೈತ್ರ ಸೌಂದರ್ಯಮಂ  
ಬಾನತ್ತಣಿಂದಿಳಿದ ಗಂಧರ್ವ ಮಧುರಗೇಯಂ,

೨೬೦

ಅಶರೀರ ಲಕ್ಷ್ಯ ವೀಣಾ ತಂತ್ರಿಯಂ ಮಿಡಿದು  
ಮೇಳಗೈದಂತೆ.

ಮೆರೆದುದು ಮುಂದೆ ಪಳುವದೊಳ್,  
ವನಭಿತ್ತಿಗೆದುರಾಗಿ, ಸುತ್ತಣೊರಲೆಯ ಪುತ್ತು  
ತಬ್ಬಿದ್ ಕಲ್ಪಂಡೆಯೊಂದು, ಹಾವಸೆ ಹಬ್ಬಿ,  
ಮುತ್ತಿದ ಬಿದಿರೈಲೆಯ ವನಮಾತೃವಕ್ಕ ದಲಿ.  
ಪತಿಯ ರಕ್ಷೆಗೆ ತಾನೆ ರೂಪಮಂ ತಾಳುದನೆ  
ಪತಿಯ ಶಾಪಂ, ಶಿಲೆಯ ಮೇಲೊರಗಿ ಕಿಚ್ಚು ಗಣ್ಣಿಂ  
ನಿಚ್ಚ ಮುಂ ಕಾಪಿದ್ ಕರ್ ಪಳದಿ ಪಟ್ಟಿಯಾ  
ವೆರ್ಬುಲಿಯದೊಂದು ಬರ್ಪವರ ಕಾಣಲೊಡವಾ  
ತಾಣದಿಂದೆದ್ದು ಮಿಂಚುತೆ ಕಣ್ಗೆ ಮರೆಯಾಯ್ತು.  
ಖುಷಿಕ್ಕ ಪಾವಚನದೊಲ್ ರಾಮನೇರ್ದನು ಬಂಡೆಯಂ,  
ಲಾಸ್ಯಮಂ ತೊಡಗಿ. ಒಯ್ಯನೆ ಚರಣಚುಂಬನಕೆ  
ಕಲ್ಲೆ ತಾಂ ಬೆಣ್ಣೆಯಾಯ್ತೆನೆ ಕಂಪಿಸಿತು ಬಂಡೆ,  
ಪ್ರೇಮ ಸಾಮ್ರಾಜ್ಯದಿಂ ಸಾನ್ನಿಧ್ಯದಿಂ ಮತ್ತೆ  
ಸಂಸರ್ಗದಿಂ ತಲ್ಲಣಂಗೆೊಳ್ಳುವಬಲೆಯೋಲ್.  
ಬಿಲ್ಲು ಬೆರಗಾಗಿ ನೆರೆದವರೆಲ್ಲರಿಕ್ಕಿ ಸಿರೆ,  
ಬಿಂಗದಿರನುರಿಗೆ ಕರ್ಪೂರಶಿಲೆಯಂತೆವೋಲ್  
ದ್ರವಿಸಿತಾ ಕರ್ಬಂಡೆ : ದಿವ್ಯ ಮಾಯಾ ಶಿಲ್ಪಿ  
ಕಲ್ಪನಾ ದೇವಿಯಂ ಕಲ್ಪಸರೆಯಿಂ ಬಿಡಿಸಿ  
ಕೃತಿಸಿದನೆನಲ್, ರಘುತನೂಜನಡಿದಾವರೆಗೆ  
ಹಣೆಮಣಿದು ನಿಂದುದೊರ್ವ ತಪಸ್ವಿನೀ ವಿಗ್ರಹಂ,  
ಪಾಲ್ ಬಿಳಿಯ ನಾರುಡೆಯ, ಕರ್ಪಿರುಳ ಸೋರ್ಮುಡಿಯ,  
ಪೊಳೆವ ನೋಂಪಿಯ ಮೊಗದ ಮಂಜು ಮಾಂಗಲ್ಯದಿಂ.  
ವೆತ್ತ ತಾಯಂ ಮತ್ತೆ ತಾನೆ ಪಡೆದಂತಾಗೆ  
ನಮಿಸಿದನೊ ರಘುಜನುಂ ಗೌತಮಪತಿಯ ಪದಕೆ,  
ತನ್ನ ಕಾಂಕ್ಷೆ ತಾಂ ಮಹಾಕವಿ ಮಣಿಯುವಂತೆ!

ಇಂದ್ರನಳುಪಿಂಗಳ್ಳಿ ಪತಿಯ ಶಾಪಕೆ ಸಿಲ್ಕಿ

೨೭೦

೨೮೦

೨೯೦

ಕಲ್ಲಾದಹಲ್ಲೆಯಂ ಸಿರಿಯಡಿಯ ಸೋಂಕಿಂದೆ  
ಮರಳಿ ಪೆಣ್ ಮಾಡಿದಾ ರಾಮೋತ್ತಮಾಂಗಕ್ಕೆ  
ಘೇಯೆಂದು ದೇವತೆಗಳರಳುಮಳೆಗೆರೆದರಯ್,  
ದುಂದುಭಿ ರವಂಗಳಂ ಮೊಳಗಿ. (ಕಲ್ಲಾದರೇನ್ ?  
ತೀವ್ರತಪದಿಂದೆ ಚೇತನ ಸಿದ್ಧಿಯಾಗದೇಂ  
ಜಡಕೆ ?) ಕಲ್ಲಾದ ಪೆಣ್ಣರಕೆ ತಾಂ ಕೌಶಿಕಗೆ  
ಬಟ್ಟಿದಪ್ಪಿಸಿ ಸೆಳೆಯದೇನಿಹುದೆ, ಪೇಳ್, ಚರಣಮಂ  
ಶ್ರೀರಾಮನಾ ? ಮುನಿಜನಂ ಪರಸಿ ಕೊಂಡಾಡುತಿರೆ  
ರಾಮಪದ ಮಹಿಮೆಯಂ ತೋರ್ಪಹಲ್ಲೆಯ ತಪೋ  
ಗೌರವವನಾ ಗೌತಮಂ ಬಂದನಲ್ಲಿಗೆ ಶಿವಂ  
ಬರ್ಪಂತೆವೋಲ್. ಕೂಡೆ ಪಾಳ್ ಪೋಗಿದುರ್ದದಾ ಬನಂ  
ಪ್ರಾಣಮಯ ಪಾವನಾಶ್ರಮವಾಯ್ತು. ನೊರೆಯ ಮುತ್ತಂ  
ಚೆಲ್ಲಿ ಪರಿಹುದು ಮೊರೆವ ನಿರ್ಝರಿಣಿ. ಹೂ ತುಂಬಿ  
ತೆಳುಗಾಳಿಗೊಲೆದು ತಲೆದೂಗಿತಾ ವನಧರಣಿ.  
ಹರಿಣನಂ ಬಳಿಸಾರ್ದು ಮೊಗಂ ನೆಕ್ಕಿ ಮೆಯ್ಯತಿಕ್ಕಿ  
ಸೊಗಸಿದುವು ಹರಿಣಿ. ಪದತಲಕೆ ಮುಡಿಯಿಟ್ಟಳಂ  
ದಿವ್ಯ ಸಹಧರ್ಮಿಯನೆತ್ತಿ, ಕಣ್ಣೀರ್ವೊರಸಿ,  
ಕರೆದನು ತಪೋಧನಂ ಹರ್ಷಾಶ್ರುವಂ. ಪೇಳ್ವುದೇಂ  
ರಾಮನಾನಂದಮಂ ? ಗೌತಮಾಲಿಂಗನದಿ  
ಮೈಮರೆದನಯ್, ಭಕ್ತಿಯವ್ವುಗೆಗೆ ಭಗವಂತನೋಲ್.

೩೦೦

೩೧೧

ಕಳೆಯುತಾ ರಾತ್ರಿಯಂ ಗೌತಮಾಶ್ರಮದಲ್ಲಿ  
ಮುಂದೆ ನಡೆದರು ಮಿಥಿಲೆಗಾಗಿ. ನಾನಾ ಕಥಾ  
ಶ್ರವಣದಿಂದಧ್ಯಶ್ರಮಂಗಳಂ ನೀಗುತಂ,  
ಬ್ರಹ್ಮರ್ಷಿ ವಚನ ತತ್ತ್ವಾಮೃತವನೀಂಟುತಂ,  
ಪ್ರಕೃತಿ ಸೌಂದರ್ಯ ರತಿಯಿಂಪನನುಭವಿಸುತಂ  
ಬರಬರಲ್ ಶೋಭಿಸಿತು ಮುಂದೆ, ಸಂಪತ್ತಿನಿಂ  
ಶ್ರೀಯುತ ಕುಬೇರನಲಕಾವತಿಗೆ ಮಲೆತುದನೆ  
ರಂಜಿಸುತ್ತಿದ್ದಾರಾ ವಿಧೇಹದ ರಾಜಧಾನಿ.

೩೨೦



ರಾಮಂಗೆ ಪುಳಕಿಸಿರೆ ಮೆಯ್ ಚಿತ್ತದೆಚ್ಚ ರಕ್  
ತಿಳಿಯದಿಂಪಿದೆ, ಪೊಕ್ಕರ್ ಮಹಾ ಮಿಥಿಳೆಯಂ,  
ಮುತ್ತುರತ್ನ ಕೆ ಶರಧಿಯಂ ಪುಗುವರೋಲ್. ಜನಂ  
ಕಿಕ್ಕಿರಿದು ಸುರಿದುದು ಎದೇಶ ದೇಶಂಗಳಿಂ  
ಜನಕ ರಾಜನ ಮಖದ ಸಂಭ್ರಮಕೆ. ಪಟ್ಟಣದ  
ಬೀದಿಯಲಿ ಕೌಶಿಕನೊಡನೆ ರಾಮಲಕ್ಷ್ಮಣರ್  
ಸಾಗುತಿರೆ, ಪುಂದಿ ನಿಂದುದು ದಿಟ್ಟಿನಟ್ಟು, ಕೇಳ್,  
ಬಾಲಕರ ಭದ್ರಾಕೃತಿಗೆ ಕಣ್‌ಮನಂ ಸೋಲ್ಪು.  
ದೊರೆಯಾಳುಗಳ್ ಬಂದು ಪೊಳೆವತಿಥಿಗಳ್ಗೆರಿಗಿ  
ಜನ್ನ ಸಾಲೆಯ ಬಳಿಯ ಪಂದಳಿರ ಪಂದರದಿ  
ಸಮೆದ ಬೀಡಾರಕವರಂ ಪುಗಿಸಿ, ಪರಿದರ್  
ಮಹರ್ಷಿ ವಿಶ್ವಾಮಿತ್ರನಾಗಮನ ವಾರ್ತೆಯಂ  
ರಾಜರ್ಷಿಗರುಹಟ್ಟಿ. ಕೇಳೊಡನೆ ಬಂದನಾತಂ ;  
ಪೊಕ್ಕನಾ ಪರ್ಣಕುಟಿಯಂ. ಚಂದ್ರಸೂರ್ಯವರಸಿ  
ಗಗನಮಿಪಂತೆ ಲಕ್ಷ್ಮಣರಾಮರೊಡನಿರ್  
ಕೌಶಿಕಂಗೆರಗಿದನ್ : 'ಧನ್ಯನಾಂ, ಪುಣ್ಯಮಾಯಿತ್ತಾ  
ಮಿಥಿಲೆ.' ಸಂಭಾಷಿಸುತ್ತಿರೆ, ನೃಪನ ಕಣ್‌ಪರಮೆ  
ರಾಮ ರೂಪದ ಚಾರು ಕುಟ್ಟಲಾಕರ್ಷಣೆಗೆ  
ಸಿಲ್ಕಿದುರ್ದದಂ ಕಂಡು, ನಸುನಗುತೆ ಕುಶಿಕತನಯಂ  
ನುಡಿದನಿಂತಾ ಜನಕರಾಜನ ಕಿವಿಗೆ ಜೇನು  
ಹೊಯ್ದಂತೆ:—

೩೩೦

೩೪೦

“ಮಹಿಮೆ ಮಹಿಮೆಯ ಕಣ್ಗೆ ಮರೆಯಹುದೆ,  
ರಾಜರ್ಷಿ ? ಸದೃಶರೋಳ್ ನೆಟ್ಟುದಯ್ ನಿನ್ನ ಚಿತ್ತಂ.  
ರಾಮ ಲಕ್ಷ್ಮಣರಿವರ್ ದಶರಥನ ಮಕ್ಕಳ್ ಕಣಾ.”  
ಎಂದು ಮೊದಲಾಗವರ ಸಿರಿಮೆಯೈಗಳನೊರೆದು  
ಮುತ್ತಿ “ನೃಪವರ, ಹರನ ಕೋದಂಡಮಂ ತೋರ್ಪ  
ನೆವದಿನಿವರಂ ತಂದೆನೀಯೆಡೆಗೆ. ತೋರಿಸಾ  
ಶಿವಚಾಪಮಂ. ಕಣ್ಣಿನಿಯೆ ಕಾಣ್ಗೆ. ಮರಳವೇಳ್ಕುಂ

ಬೇಗಮಾ ಕೋಸಲಕೆ. ಕಾತರದಿ ಕಾಯುತಿಹರೈ  
ತಂದೆ ತಾಯ್ವಿರ್. ದಶರಾತ್ರಿಯವಧಿಯಂ ಪೂಣ್ಣ  
ಕರೆತಂದೆನಿವರನೆನ್ನಾ ಯಜ್ಞ ಮಂಗಳಕೆ.

೩೫೦

ಮುನಿವರನ ನುಡಿಗೇಳ್ವ ನವನಿಪತಿ. ಸುಖರಸಂ  
ತೀವಿದಾ ತನ್ನ ಹೃದಯವನೊರೆಯಲಾಶಿಸಿದ  
ಜನಕನಿಂಗಿತವರಿತು ಕೌಶಿಕಂ ಕುವರರಿಗೆ  
ಸನ್ನೆಗೆಯ್ದನ್, ಬಳಿಯೆ ಕಂಗೊಳಿಸುತಿದೊಂದು  
ನಗುವ ಪೂದೋಂಟಮಂ ತೋರ್ದು. ಕಿವಿಮರೆಯಾಗೆ  
ರಾಮ ಲಕ್ಷ್ಮಣರೊರೆದನವನೀಶನಿಂತು ಮನಮಂ :

“ ತಿಮಿರದಿ ತೊಳಲ್ವಂಗೆ ತಣ್ಣ ದಿರನೈತಂದು  
ಸೊಡರ್ವಿಡಿವೋಲಾಯ್ತು ನಿನ್ನ ಒರವಿಂದೆನಗೆ,  
ಮುನಿವರೇಣ್ಣ. ರಾಮನಂ ಕಂಡೆನಗದೇನಾಯ್ತೊ  
ಪೇಳಲರಿಯೆಂ. ಮಲರ್ದುಡು ಬಾಡಿದೊಂದಾಶೆ.

೩೬೦

ಯಜ್ಞಾರ್ಥಮೊರೈ ನಾಂ ನೆಲನನುಕುತಿರಲಲ್ಲಿ  
ಕುಳದ ನೇಗಿಲ್ ಗೆರೆಯ ಬೈತಲೆಯ ಬಟ್ಟೆಯೊಳ್  
ರನ್ನ ದೊಟ್ಟಿಲೊಳಿದ್ ಶಿಶುರತ್ನ ಮಂ ಕೊಂಡು,  
ಪೆಣ್ಣೊ ಸದಂ ಮಗಳ್ ಗೆತ್ತು ಸಲಹಿದೆನೊಲಿದು  
ಸೀತೆಯೆಂಬಭಿಧಾನಸುಂ ಪ್ರೀತಿಯಿಂ ತೊಡಿಸಿ.  
ರತಿ ಮನ್ಮಥರ ಮಾತೆಯಂತೆ ಬಳದಳು ಕುವರಿ  
ಪಾರ್ಥಿವ ಕುಮಾರ ಕಂದರ್ಪರಾ ಕಣ್ಣೀನೈಗಳಂ  
ಸೆಳೆಯುವ ಸರೋವರದ ಚಾರು ನೀರೇಬದೋಲ್.

೩೭೦

ಪಂತದಿಂ ಪಾಡಿನಿಂದೊಬ್ಬರೊಬ್ಬರ ಕಾಡಿ  
ಕರುಬಿದೆ ಬಂದರಿಲ್ಲಿಗೆ ಧರಾಪುತ್ರಿಯಂ  
ಕೈವಿಡಿಯೆ ಬೇಡಿ, ಮೇಣ್ ಬಲ್ ಪಡೆಗಳಂ ಕೂಡಿ.  
ಎಗೆಯ್ಯಲರಿಯದಾಂ ಹರನನರ್ಚಿಸುತಿರಲ್ :  
ಶಿವಕಾರ್ಮಕವನೆತ್ತಿ ಕೊಪ್ಪಿಗೇರಿಸಿ ನಾರಿಯಂ,  
ನಾರಾಚಮಂ ಪೂಡಿ, ಕಿವಿವರೆಗೆ ಸೆಳೆದೆಸುವ  
ವೀರಂಗೆ ನೀರೆಯಂ ಧಾರೆಯೆರೆಯೆಂದೊರೆದುದೈ

ವಾಣಿ. ಬಂದರಸರ್ಗಿ ದೇವವಾಣಿಯನರುಹಿ  
 ವೀರಶುಲ್ಕಿಯನಾಗಿ ಸಾರಿದನೆಯೋನಿಜಾ  
 ಕನ್ಯೆಯಂ. ವಜ್ರದುಕ್ಕಿನ ಪೇರುಭಾರದಾ  
 ರುದ್ರ ಕೋದಂಡಮಂ, ಗುರುವೆ, ನಾನಿನ್ನ ಗಂ  
 ಕಾಣೆನಲುಗಾಡಿಸಿದ ಸಾಹಸಿಗರಂ, ಕೇಳಾ  
 ವೀರಸೋವಂ ವಿನಾ ! ಲಂಕಾಪುರವನಾಳ್ವನಾ  
 ದಶಶಿರ ಬಿರುದುವೊತ್ತಂ, ರಾವಣನಿದಂ ಕೇಳ್ವ  
 ಬಂದನಿಲ್ಲಿಗೆ ಪುಷ್ಪಕಾರೂಢನಾಗಿ, ಕೇಳಾ,  
 ಗೆಲ್ಲು ಸೀತೆಯನುಯ್ಯ ಕಳ್ಳಿ ಮಿದುಳಂ ಮಾರಿ.  
 ರುದ್ರ ರಾಕ್ಷಸ ಮೂರಿಯಂ ಕಂಡು ಗೋಳಿಟ್ಟಳಯ್  
 ಸೀತೆ. ರೋದಿಸಿತಖಿಲ ಮಿಥಿಲೆಯುಂ, ಕೋಮಳಗೆ  
 ಬೇಡುತೆ ಮಹಾದೇವನಂ. ಪರಶಿವನ ಕೃಪೆ ಕಣಾ !  
 ಪರ್ವತೋಪಮ ಕರ್ಬುರಂ ದಿಗ್ಗಜದ ಮಾಳ್ವೆಯಿಂ  
 ನೆಲಂ ನಡುಗೆ ಜಗ್ಗ ಜಗ್ಗನೆ ನಡೆದು, ಕೈತುಡುಕಿ  
 ನೆಗೆದಿದನ್ ಹರಧನುವನಸು ಗದ್ದದಿಸೆ ಜಗಕೆ.  
 ಗೊಲೆಗೆ ಹೆದೆಯೇರುತಿರೆ, ಸೀತೆಯ ಸುಕೃತವಲಾ,  
 ಚಾಪ ಭಾರಕೆ ಕರಂ ತತ್ತರಿಸಿ, ತನು ಬೆವರಿ,  
 ಚಿತ್ತ ಪಲ್ಲಟವಾಗಿ, ಕೈಲಾಸಮಂ ಪಿಡಿದು  
 ತೊನೆದ ದೈತ್ಯಂ ಕುಸಿದು ಬಿದ್ದನು, ಪರ್ವತಾಗ್ರಂ  
 ಪ್ರಳಯದಶನಿಗೆ ಕೆಡೆದು ಬೀಳ್ವಂತೆ ! ಲಂಕೇಶ್ವರಂ  
 ತನ್ನ ಬಿಂಕದ ಭಂಗಕುರೆ ಮುಳಿದು ಪಿಂತಿರುಗಿದನ್,  
 ಮತ್ತೆ ತಪದಿಂ ಬಲೈಯಂ ಪಡೆದು ಬಹೆನೆಂಬ  
 ಕಡು ಸೂರುಳಂ ಗುಡುಗುಡಿಸಿ ಪೂಣ್ಣ. ಗುರುವೆ, ಕೇಳಾ,  
 ದಶಕಂಠನತಿದೃಢ ಮನಸ್ಕನಯ್. ಇನ್ನೊಮ್ಮೆ ಆ  
 ರಕ್ಕಸಂ ಬರ್ಪ ಮುನ್ನಮೆ ಮನುಜವೀರಂಗೆ ನಾಂ  
 ಕುವರಿಯಂ ಕೊಡುವ ಕಾತರ ಮನದಿ ಕುದಿಯುತಿರ್ಪೆಂ.”

೩೮೦

೩೯೦

೪೦೦

ಅತ್ತಲಾ ಪೂದೋಂಟದೊಳ್ ಮದನನೊಡಗೂಡಿ  
 ಮಧುನ್ಯಪಂ ವಿಧಿವಿಲಾಸಕೆ ತನ್ನ ಕೈಂಕರ್ಯಮಂ

ನಲ್ಲಿಸುವ ಸಿರಿಗಜದೊಳ್ ತೊಡಗಿ, ನೋಟದಿಂ  
ನೋಟಕ್ಕೆ ನಡೆದು, ಸಿಂಗರಿಸಿದನು ಬೇಟೆಮಂ  
ಪೊತ್ತಿಸುವ ಸಿರಿಯ ರಾಗಂಗಳಿಂ ಗಂಧಂಗಳಿಂ,  
ಮಿರುಮಿರುಗಿ ಮೆರೆವವೋಲ್, ಕರೆವವೋಲ್, ತರತರದ  
ವೂವೆಲೆಗಳಂ. ಬಂದಳಲ್ಲಿಗೆ ಸೀತೆ, ತಂಗೈಯರ್ - ೪೧೦  
ಊರ್ಮಿಳಾ ಮಾಂಡವಿ ಶ್ರುತಕೀರ್ಮಿಯರ್ ವೆರಸಿ,  
ಗಿಳಿವಿಂಡನಣಕಿಸುವವೋಲ್, ಬಣ್ಣ ದೆಲೆಗಳುಂ  
ವೂಗಲುಂ ನಾಣ್ಣಿ ತಲೆಬಾಗುವೋಲ್. ಕಾಲಪುರುಷಂ  
ರೋಮ ಹರ್ಷಿತನಾಗುವಂತೆ ಮೈಥಿಲಿ ನಿಂದು  
ನೋಡಿದಳು, ಮಲ್ಲಿಗೆಯ ಹೊದರ ಮರೆಯಿಂ, ಕೊಳನ  
ತಿಳಿನೀರ್ಗೆ ಕಲ್ಲೆಸೆಯುವಾಟದಲಿ ಲಕ್ಷ್ಮಣನ  
ಕೆಲನಿರ್ದ ರಾಮ ಮೋಹಕ ಮೂರ್ಮಿಯಂ. ಮೊಗಂ  
ಬಿಟ್ಟದಾವರೆಗೆ ಬೈಗಾದವೋಲೋಕುಳಿಯ  
ರಾಗಮಂ ತಳೆದುದಾಕೆಯ ಮನೋರಾಗಮಂ  
ಪ್ರತಿಬಿಂಬವೋಲ್. ನಿತ್ಯಮುಂ ತನಗೆ ಕನಸಿನೊಳ್  
ಕಾಣುತಿರ್ದಾ ನೀಲದೇಹನಂ ವಿಸ್ಮಯದಿ  
ನೋಡಿದಳು, ಕಣ್ ಸಿಲ್ಕಿ, ಪೆಸರಿಯದಜ್ಞಾತನಂ,  
ರೂಪವಾರಾಶಿಯಿಂದೆದ್ದ ರಮದನನೊಲ್  
ರಮಣೀಯನಂ. ಜನಕನೌರಸ ಕುಮಾರ್ಮೈಯರ್  
ಕಾರಣವನರಿಯಲೆಳಸಲ್, ಸೀತೆ ನಿಡುಸುಯ್ದು,  
ಕಡುಸೇದೆಯಿಂದಲ್ಲಿ ನಿಲ್ಲಲಾರದೆ ತಿರುಗಿ  
ನಡೆದಳರಮನೆಗೆ. ಊರ್ಮಿಳೆ ಕಣ್ಣು ನೊರಸಿದಳು.  
ಅಕ್ಕರೆಗೆ ತಬ್ಬಿ ತನ್ನ ಕೃನಂ, ಪೇಳಕ್ಕ ಪೇಳು,  
ದುಗುಡುಮೇಕೆಂದಳುತೆ ಕೇಳಲೈ, ಇಂತೊರೆದಳಾ  
ವೈದೇಹಿ ತನ್ನಾತ್ಮಮಂ :

೪೧೦

೪೨೦

೪೩೦

“ತಂಗಿ, ನಾನಿನ್ನೆಗಂ  
ಪೇಳೆ ನಿಲ್ಲೊಂದಾತ್ಮ ವಿಷಯಮಂ. ಬಾಲ್ಯದಿಂ, ಕೇಳು,  
ನನಗರ್ಥವಾಗದೊಂದನುಭವಂ ತಾಂ ನಿಚ್ಚೆ ಮುಂ

ಬಂದೆನ್ನ ಸೊಳಕೊಳ್ಳುದವ್ : ಗಗನ ಮಂಡಲಮೆ  
 ಬಂದೆನ್ನ ಮೆಯ್ಯುಪ್ಪುತೆರ್ದೆಯೊಳಗೆ ಸೇರ್ವಂತೆ;  
 ಕಡಲುಕ್ಕಿ ಮೇರೆ ವೀರುತೆ ಪಾಯ್ದು ಮುಳುಗಿಸಲ್  
 ನಾನೆ ಕಡಲೊಡತಿಯಪ್ಪಂತೆ; ಪೃಥಿವಿಯೆ ಕರಗಿ  
 ಪೆಣ್ ಪಸುಳೆಯಾಗುತ್ತೆನ್ನಯ ತೊಡೆಯ ತೊಟ್ಟಿಲೊಳ್  
 ನಲೆವಂತೆ; ತೊರೆ ಬಸಂ ಭೂಮಿ ಬಾನ್ ಗಿರಿಪಂಕ್ತಿ  
 ಪಗಲಿರುಳ್ ಚುಕ್ಕಿ ತಿಂಗಳ್ ನೇಸರೆಲ್ಲಮುಂ  
 ಮೆಯ್ಯಾಗುತ್ತಾಂ ತ್ರೈಭುವನ ಲಕ್ಷ್ಮಿಯಪ್ಪಂತೆ.  
 ಬೆದರಿದೆನ್ ಮೊದಮೊದಲ್. ಪೇಳಲೆಂದೆಳೆಸಿದರೆ  
 ತೊದಲಾಯ್ತು. ಮೂಗಿ ಕಂಡದ್ದು ತದವೋಲಾಯ್ತು  
 ಕೇಳನುಭವಂ ! ಲಂಕೆಯಧಿಪತಿ ದಶಾನನಂ  
 ನಮ್ಮಯ್ಯನೆಡೆಗೆ ಹುಚಾಸಮಂ ಮುರಿಯಲ್ವೆ  
 ವಂದ ದುರ್ದಿನದಿಂದು ರಾತ್ರಿ, ಶಶಿಮೌಳಿಯಂ  
 ಕಣ್ಣೀರ್ಗಳಭಿಷೇಕದಿಂದೆ ಜಾನಿಪವೊಳ್ಳು,  
 ಮತ್ತೊಮ್ಮೆ ತನಗಾದುದನುಭವಂ, ಎನೆಂಬೆನಾ  
 ತ್ರಿರೆ ಕಡಲ್ ಚುಕ್ಕಿ ಬಾಸುಗಳೆಲ್ಲಮೊಂದಾಗಿ  
 ಸನ್ನ ಮೆಯ್ಯಿವತರಿಸಿದೋಲ್. ಪ್ರಜ್ಞೆ ನಿದ್ರಿಸಿರೆ,  
 ನಿಸಂಜ್ಞಳಾದೆನೆಗೆ ಕಣಸಾದುದಾ ದರ್ಶನದಿ  
 ಮೈದೋರ್ದುರ್ದಿ ಸರ್ವ ಲೋಕ ರಮಣೀಯತಾ  
 ನೀಲ ಮೇಘ ಶ್ಯಾಮಮೂರ್ತಿ. ಆ ರಾತ್ರಿಯಿಂ  
 ದಿನದಿನಂ ಸ್ವಪ್ನದೊಳ್ ಗೋಚರಿಸಿತಾ ವಿಗ್ರಹಂ.  
 ಗುರುತಿಸಿದೆನಾ ರೂಪಮಂ ನಮ್ಮ ಪೂದೋಂಟದೊಳ್  
 ಕೊಳನ ತಡಿಯೊಳ್ ನಿಂದ ಗಗನೋಪಮಾಂಗದಾ  
 ನೀಲ ಕಾಂತಿಯ ತರುಣ ವಿಗ್ರಹದಿ.”

೪೪೦

೪೫೦

ಮಿಥಿಲೇಂದ್ರ

ಧರಣಿಸಂಭೂತೆ ಉರ್ಮಿಯೊಡನೆ ಮಾತಾಡಿ  
 ಮುಗಿವನಿತರೊಳ್ ಕೆಳದಿಯರ್ ಒಂದರೋಡೋಡಿ ;  
 ತಂದರಿಂಪಿನ ವಾರ್ತೆಯಂ. “ ಅಕ್ಕ, ನೀನಲ್ಲಿ

ಕಂಡವಗೆ ರಾಮನೆಂಬಭಿಧಾನಮಿಹುದಂತೆ!”

೪೬೦

“ರವಿಕುಲದರಸು ದೇವ ದಶರಥ ಪುತ್ರನಂತೆ!”

“ತಾನಯೋಧ್ಯಗೆ ಸ್ವಾಮಿಯಹನಂತೆ!” “ಬಿಲ್ವುರಿಯೆ,  
ನಿನಗವನಿನಿಯನಂತೆ!” “ಬಲ ಪರೀಕ್ಷೆಗೆ ನಾಳೆ  
ದಿನವಂತೆ!” “ಎಳಕ್ಕು! ಬಾರಕ್ಕು! ಬಿಲ್ ಮುರಿವವೋಲ್  
ಪಾರ್ವತಿಯನಾರಾಧಿಸಂ!” “ದಿಟಂ ಶಿವನ ಸೋಲ್ ಕ್ಷಿ

ಹರ ಶರಾಸನವಂತೆ! ತೆಗೆ, ಪರೀಕ್ಷೆ ಯದೇಕೆ ಕ್ಷಿ, ಸೆ  
ತಾನೊಲಿದ ನಲ್ಲಂಗಿ? ಜಗದೇಕ ವೀರಂಗಿ

ಪದ್ಧತಿಯ ಪಾಳೆತೊಡರುಮೆಡರೇಕೆ? ತುಕ್ಕಡರಿ  
ಮುರಿಯಲಾ ರುದ್ರಚಾಪಂ!—ಎನುತೆ ಸೀತಾಕನ್ಯೆ  
ಮನದಿ ನೆನೆದಳೊ, ಮರೆತು ತನ್ನ ನಂದಿನವರೆಗೆ

೪೭೦

ಬೇರೆ ಬಣಗರಸರಿಂ ಮತ್ತೆ ಲಂಕೇಶನಿಂ  
ದಶರಥ ತನುಜಗಾಗಿ ಕಾಯಿತ್ತದೆಂಬುದಂ.

ಹಿಂದೆ ರಾವಣನಂದು ಬಂದಾಗಳ್ ‘ಓ ಧನುವೆ,  
ಕಾಪಾಡು ಬಾಲೆಯಂ; ಕೈಮುಗಿವೆ ಕಾಲ್ಗೆರಗಿ;  
ಮುರಿಯದಿರ್; ಬಾಗದಿರ್; ಸುರಮೇರು ಭಾರದಿಂ

ದೈತ್ಯನೆತ್ತದ ತೆರದಿ ಭಾರಗೊಂಡಬಲೆಯಂ  
ವೊರೆ’—ಎಂದೆರೆದ ತರುಣಿ ತಾನಿಂದು—‘ಹಗುರಾಗು  
ಗರಿಯಂತೆ; ಬಾಗು ಬಳ್ಳಿಯ ತೆರದಿ; ರಾಮಂಗೆ  
ಮುರಿದು ಬೀಳ್, ಓ ಧನುವೆ!’ ಎಂದು ಪರಿಪರಿಯಿಂದೆ

೪೮೦

ಬಿನ್ನಹಂಗೈದಳೆನೆ, ನಿಂದಾ ಸ್ತುತಿಗಳೆಲ್ಲಮಾ  
ಸಮಯ ವರಿಗಳೆತ್ತಿ? ರಾಮನ ಬಲಕೆ ತನ್ನ  
ಪ್ರೇಮದ ಬಲವನೀಯಲೆಂದು ಸೋಂಪಿಯ ಸೋಂಪು  
ಹೃತ್ ಪದ್ಮದಿಂದೆ ಭೂಜಾತೆ ಗಿರಿಜೇಶನಂ  
ಪೂಜಿಸಿದಳಾ ರಾತ್ರಿ, ನಿದ್ದೆ ನೈವೇದ್ಯಮಂ  
ನೀಡಿ.

ತಳೆರಿದುದು ಮುಂಬೆಳಗಿಂದ್ರದಿಕ್ತಟದಿ.  
ನೆರೆದುದು ಜನಂ ಜನ್ನ ಸಾಲೆಯಲಿ. ತಿಮಿರಾರಿ

ಮೈದೋರಿದನು, ತನ್ನ ಸಂತಾನದೇಳಿಗೆಗೆ  
ಕಾರಣಂ ತಾನಪ್ಪ ಸಾಹಸವನೀಕ್ಷಿಸುವ  
ವಾತ್ಸಲ್ಯದುದ್ವೇಗದಿಂದರುಣಮುಖಿಯಾಗಿ,  
ಮೂಡುವೆಟ್ಟಿನ ಮುಡಿಯ ಕೋಡಿಸಲಿ. ಬಹುಮಂದಿ  
ಬಲಶಾಲಿಗಳ್ ತಿಣಿಕಿ ತಂದಿಟ್ಟ ಕಾರ್ಮುಕದ  
ಭೀಮ ಭೀಷ್ಮತೆಯುಜ್ಜಲಿಸಿದತ್ತು ರೌದ್ರನಾ  
ತರುಣ ನನ ತರಣಿಯ ಕಿರಣದರುಣದಾತಪದಿ.

೪೯೦

ನೆರೆದ ಮಹಿಳಾ ಜನದ ಮಧ್ಯೆ ತರುಣಿಯೊಡನೆ  
ಚಿತ್ತದುದ್ವೇಗ ಶೂಲದ ಮೇಲೆಯೆಂಬಂತೆ  
ಕುಳಿತ್ತಿದ್ದ ಧರಣಿಜಿಗೆ ಗದಗದಿಸಿತದೆ, ತನ್ನ  
ಮನದನ್ನ ರಾಘವನ ವಿಜಯ ವಿಷಯದಿ ಶಂಕೆ  
ಭರವನೆಗಳುಯ್ಯಾಲೆಯಂ ತೂಗಿ. ನೋಡುತಿರೆ,  
ಕೌಶಿಕನ ಪಾಶ್ಚದಿಂದಿದ್ದನು ರಘೂದ್ವಹಂ,  
ಮುಖಧೂಮ ಮುಖದಿಂ ಶಿಖಿಜ್ವಲೆಯೇಳ್ವವೋಲ್.

೫೦೦

ನಯನಾಭಿರಾಮನಂ ಕಂಡೊಡನೆ ಘೇ ಉಘೇ  
ಉಲಿದು ಕೈಪರೆಯಿಕ್ಕಿತಯ್ ಜನಂ. ತುಂಬುಹೊಳೆ  
ಮರವಿಡಿದು ಕಾಡಾದ ದಡಗಳೆರಡರ ನಡುವೆ  
ಮುಂಬರಿಯುವಂತೆ, ನಡೆದನು ರಾಮನಿಂಬಾದ

ಗಾಂಭೀರ್ಯದಿಂ, ಹರಧನುವಿನೆಡೆಗೆ. ಮರುಗಿದುದು  
ಸೌಮ್ಯನಂ ಕಂಡು ಮುದುಕರ ಮನಂ ; ತಾಯ್ವಿರ್ಗಿ  
ಕರಗಿದತ್ತೆರ್ದೆ ; ಚಂದ್ರಚೂಡ ಕೋದಂಡದಡೆಯೊಳ್  
ಲಲಿತ ರಾಮನ ಬಾಲ ಮೂರ್ತಿಯಂ ನೋಡಿ 'ಹಾ !  
ಧನುವೆಲ್ಲಿ ? ಶಿಶುವೆಲ್ಲಿ ? ಸಿಡಿಲೆತ್ತ ? ಹೂವೆತ್ತ ?

೫೧೨

ಕಾಳಾಹಿಯಂ ಹರಿಣಶಿಶು ತಿವಿದು ಕೋಡಿಂದೆ ತಾಂ  
ಕೊಲಲಹುದೆ ? ಗೆಲಲಹುದೆ ? ಬರ್ದುಕುವುದೆ ? ಹಾ !' ಎಂಬ  
ಲಲನೆಯರ ಹೆಂಗರುಳ್ ಕುದಿಯೆ, ಹೋಹಾತನಂ

೫೧೦

ಕಂಗಳಿಂದವ್ವಿದರೊ, ಸೊಬಗನಾಲಿಂಗಿವೋಲ್, ವೇಣ್  
ಅಶುಭಮಂ ಪರಿಹರಿಪವೋಲ್ ! ಭೈರವ ಮುಹೂರ್ತಮಂ

ಸರ್ವೇಂದ್ರಿಯಂಗಳಿಂ ಚಿತ್ತದಿಂದಾತ್ಮದಿಂ  
 ಸಂವೀಕ್ಷಣಂಗೈದು ನೆರೆದಿರ್ದ ಪರಿಷತ್ತು  
 ನಿಶ್ಯಬ್ದತೆಯ ಕಡಲೊಳಗ್ಗತ್ತು, ಬಣ್ಣದೊಳ್  
 ಕೆತ್ತಿ ಬರೆದಂತೆ. ಶಾಂತಿಸ್ಪೃಹ್ಯಧ್ಯಧ್ಯನಿಧಿ ತಾಂ  
 ಶ್ರೀರಾಮನಾ ಧನುವಿನೆಡೆ ನಿಂತದರ ಮಹಾ  
 ಗಾತ್ರಮಂ ದೃಷ್ಟಿಸಿದನಾಪಾದಮಸ್ತಕಂ,  
 ತನ್ನಳವನದರ ಬಲೈಗೆ ತೂಗಿ ಸೋಳ್ವಂತೆ.  
 ಕಿರುನಗೆಯ ಮಲರ ಸುಳಿವೊಂದರಳುತಿರೆ ಮೊಗದಿ,  
 ತಿರುಗಿ, ದಿಟ್ಟಿಯನಟ್ಟಿ, ನೆರೆದ ಸಭೆಯಂ ಕುರಿತು  
 ಕೈಮುಗಿದನೊರೈ. ಮನದೊಳೆ ಮಣಿದು ಗುರುಜನಕೆ  
 ಕೈಮುಗಿದನಿರೈ. ಶಂಕರ ಚರಣ ಪಂಕಜಕೆ  
 ಬಗೆಯ ಪೂಜೆಯ ಸಲಿಸುತಕ್ಕಿ ಪಕ್ಕಿಯನಟ್ಟಿ  
 ಪೀತಾಂಬರವನುಟ್ಟಿ ಲಲಿತಾಂಗಿಯರ ಮಧ್ಯೆ  
 ತರತರದ ರನ್ನದೊಡಮೆಯ ಪೊಗರನೇಳಿಸುತೆ,  
 ಹಸುರು ಕಾಡಿನೊಳಸುಗೆ ಹೂವಂತೆಸೆಯುತಿರ್ದಾ  
 ತನ್ನ ಮಿನಾಕ್ಕಿಯಂ ಮೈಥಿಲಿಯನೊಯ್ಯನೆಯೆ  
 ಕೋಮಳ ಕಟಾಕ್ಷದಿಂದೀಕ್ಷಿಸಿ, ಶರಾಸನಕೆ  
 ತಿರುಗಿದನ್ ಮತ್ತೆ. ಬಿಲ್ಲಿಗೆ ಬಾಗಿ, ಹಣೆಚಾಚಿ  
 ನಮಿಸಿ, ನಿಮಿರ್ದನ್ ಪ್ರಾಣಮಯನಾಗಿ.

೫೨೦

೫೩೦

ಪೇಳಲೇಂ ?

ರವಿಕುಲನ್ ಮಣಿದೇಳುತಿರೆಯಿರೆ ಹಠಾತ್ತನೆಯೆ  
 ರಾರಾಜಿಸಿತು ಜಾನಕಿಯ ಕಣ್ಣೆ ಶಿವಮೂರ್ತಿ ತಾಂ  
 ಕೋದಂಡದಿಂ ಮೂಡಿ ಮೈದೋರಿ! ಶಶಿಧರಂ,  
 ಫಣಿಭೂಷಣಂ, ದೇವ ಗಂಗೋತ್ತಮಾಂಗಂ,  
 ಪಿಂಗಲ ಜಟಾಜೂಟ ಕೂಟಂ, ತ್ರಿಣೇತ್ರಂ,  
 ವಿಭೂತಿ ಶೋಭಿತ ಕಳೇಬರನ್, ಇಭ ದುಕೂಲಾಂಗಿ,  
 ಶಂಕರ ಭಯಂಕರ ಪಿನಾಕಿ, ಕೇಳ್, ಕರವೆತ್ತಿ  
 ಪರಸುತಿಕೃಷ್ಣಕು ಕುಲ ಸಂಜಾತನಂ, ಕಾರ್ಧಿಂಚು

೫೪೦



ಮೋಡದೊಳಡಗುವಂತೆ ಮರೆಯಾದನೊರ್ಮೊದಲೆ  
ಚಾಪ ಮಧ್ಯದೊಳ್ಳೆಕ್ಕಮಾಗಿ.

{ ಐರಾವತಂ

ದೇವೇಂದ್ರನಂ ಪೊತ್ತು ದಿಕ್ಪಾಲ ಪುರಗಳಿಗೆ,  
ಮತ್ತೆ ವೈಕುಂಠಕ್ಕೆ, ಮತ್ತೆ ಕೈಲಾಸಕ್ಕೆ,  
ಸತ್ಯಲೋಕಕ್ಕೆ, ಮತ್ತೆ ತೆರಳುತ್ತಲಿಂ ಮರಳಿ  
ಬರ್ಪುದಮರಾವತಿಗೆ, ಸುರವಾದ್ಯ ನಿಸ್ವನಕೆ  
ಬಿಂಕದಿಂ ಬೀಗಿ : ಬೀಳ್ಕೊಳ್ಳುತಿರಲಿಂದ್ರನಂ  
ವರುಣಂ ಸ್ವಹಸ್ತದಿಂದಮೆ ತನ್ನ ಮೈಮೇಲೆ  
ಕೈಯನಾಡಿದನಲ್ಲೆ ? ಅಗ್ನಿ ನೀಡಿದನಲ್ಲೆ  
ತನ್ನಂಗಳದ ಮರದ ಮಾಂದಳಿರ ಚೆಂದೊಂಗಲಂ ?  
ಮೇಣಾ ಕುಬೇರನುಂ ಸೊಂಡಿಲ್ಲಳಂ ನೀವಿ  
ಸೋಂಕಿಗೆ ಸೊಗಂಬಡೆದನಲ್ಲೆ ? ಮಾಹೇಶ್ವರಂ  
ಬೆಳ್ಳಿಬೆಟ್ಟದ ತಳ್ಳಲೆಳೆವಲ್ಲನೆಳೆದಿತ್ತು  
ರತ್ನಖಚಿತಂ ದೀರ್ಘದಂತಂಗಳೆರಡುಮಂ  
ಬಣ್ಣಿಸಿದನಲ್ಲೆ ? ತನಗಾರು ಹೊಯಕಯ್ಯೆಂದು,  
ಬೇರೆಬೇರೆಯ ಲೋಕದಾಹಾರಮಂ ಸಂದ  
ತೃಪ್ತಿಗೆ ಮನಂ ಮಿಕ್ಕು, ಶಚೀದೇವಿಯರಮನೆಯ  
ಮರಕತದ್ವಾರದೆಡೆ ಸಗ್ಗದೊಡೆಯನನಿಳಿಸಿ,  
ಕನಕ ಶೃಂಖಲೆಯಿಂ ಬಿಡುತೆಗೊಂಡು, ಸ್ವೇಚ್ಛೆಯಿಂ  
ಪರಿತಂದು, ರತ್ನಧೂಳಿಯ ಮಳಲ ಪಾತ್ರದೊಳ್  
ಪ್ರವಹಿಸುವಮರನದೀ ದುಗ್ಧ ತೀರ್ಥದೊಳೊಡನೆ  
ದುಮ್ಮಿಕ್ಕುವುದು, ಸುಧಯೆ ತೆರೆ ದಡಕ್ಕವ್ವಳಿಸಿ  
ಮೊರೆಯೆ. ಆ ಪಾಲ್ಗಲ್ಲ ಪರ್ಬಂಡೆ ಪಾಲ್ಗೊಳೆಯ  
ಮಿಂದು, ನಂದನ ವನದ ಕಲ್ಪದ್ರುಮಕೆ ನಡೆದು  
ಬಂದು, ಮೆಯ್ ತಿಕ್ಕುವುದು ಕ್ರೀಡಾ ವಿಸೋದದಿಂ.  
ದೈತ್ಯಾಕೃತಿಯ ದೇವತರು ಬೃಹನ್ನಸ್ತಕಂ  
ಶಾಖೋಪಶಾಖಾ ಪ್ರಸಾರ ವಿನಾಸದಿಂ

೨೫೫೦

೨೫೬೦

ತೂಗಿ ತೊನೆದವುದೆಡಕೆ ಬಲಕೆ. ಚೇರ್ವುದು ದಿವಿಜ  
ಖಗವೃಂದಮಿಂದ್ರನಾನೆಯ ಘೀಂಕೃತಿಯ ರವಕೆ  
ಬೆರ್ಚಿ ಗಾರಾಗಿ. ಹೆಬ್ಬಳ್ಳಿ ಹಂಬುವ ತೆರದಿ  
ಹೆಮ್ಮರನ ಮೆಯ್ಯೆ, ಕಲ್ಪದ್ರುಮದ ಗಾತ್ರಮಂ  
ತನ್ನ ನೀಳ್ವೀರೈದು ಸೊಂಡಿಲ್ಗಳಿಂ ಸುತ್ತಿ,  
ಕ್ಕೀರ ಫೇನ ಶ್ವೇತ ಗೀರ್ವಾಣ ವಾರಣಂ  
ಮತ್ತ ವೈಖರಿಯಿಂದೆ ಜಗ್ಗಿಸೆಳೆವುದು, ಮರಂ  
ಬಳ್ಳಿಯಾಗುತೆ ಬಳ್ಳುವಂತೆ. )

೫೭೦

ರಘುಕುಲ ಖಮಣಿ

ಬಿಳಿಯಾನೆ ಸೊಂಡಿಲಂದದ ನೀಳ ತೋಳಿಂದೆ  
ತುಡುಕಿದನು ಕಲ್ಪಭೂರುಹ ಸದೃಶ ಚಾಪಮಂ  
ಸೀತಾಫಲದ ಬಯಕೆಯಿಂದೆ. ಬಾಗಿಡುದು ಬಿಲ್,  
ಹಂಬಿನೋಲ್. ಹೆದೆ ಎರಿದುದು. ಪೂಡಿ ಬಾಣಮಂ  
ಸೆಳೆಯುತ್ತಿರೆ ಕಿವಿಯನ್ನೆ ಗಂ, ಕರ್ಬು ಮುರಿವಂತೆ  
ಮುರಿದುದಾ ಹರನ ಧನು ತಾಂ ಸಿಟಿಲ ಸದೊದರಿ.  
ಜಾನಕಿಯ ಸುಖದಕ್ಕಿ ಯಿಂದಿಕ್ಕು ರಸಧಾರೆ  
ಸೋರ್ಪುದಯ್. ಹರ್ಷವೀಚಿಗಳವೈಳಿಸಿದವೋಲ್  
ಘೋಷಿಸಿತು ಘೇ ರವದೊಳಾ ನೆರೆದ ನರಶರಧಿ.  
ಬಿಡದೆ ಪೂನಳೆ ಬಿಳ್ಳು ದಾಲಿಕಲ್ ಕರೆವಂತೆ,  
ತರತರದ ಪರಿಮಳದ ಮೇಣ್ ಎವಿಧ ವರ್ಣದಾ  
ವರ್ಷ ಶೈಲಿಯಲಿ ! ಹರ್ಷಾಶ್ರು ಸುರಿಯುತ್ತಿರೆ, ಜನಕಂ  
ತಡೆಯಲಾರದೆ ತುಂಬಿ ತುಳುಕುವ ಮಧುರ ಸುಖಕೆ  
ಋಷಿಪದಕೆ ಮಣಿದಂ, ಕೃತಜ್ಞತಾಭಾರದಿಂ  
ಬಾಗಿ. ಹುಟ್ಟಿಯನುಳಿದ ಹೆಜ್ಜೇನ ಹುಳುಹಿಂಡು  
ದಟ್ಟಿಯಿಸಿ ಮೊರೆವಂತಿರ್ದ ಜನ ಸಂದಣಿಯ  
ನಡುವೆ ನಡೆದಸ್ಪಿದನು ರಘುಕುಲೋದ್ದೀಪನಂ,  
ತನ್ನಿಷ್ಟದೇವತೆಯನಾಲಿಂಗಿಪಂತೆವೋಲ್.  
ಅನಿತರೋಳ್, ಸಂಭ್ರಮಿತ ಸಖಿಯರ ನಡುವೆ, ಸೀತೆ ತಾಂ

೫೮೦

೫೯೦

ಕರದೊಳ್ ವಿಜಯಮಾಲೆಯಂ ಪಿಡಿದು, ಮೋಹಿನಿಯೊ  
 ತ್ರೈಭುವನ ರತಿಯೊ ವೈಯಾರ ಸುಂದರಿಯೊ ಮೇಣ್  
 ತುಹಿನ ಗಿರಿಶಿವ ಶಿರದ ಮಾನಸ ಸರೋವರದಿ  
 ಸಂಭವಿಸಿ ವನದೇವಿಯರ ಸೇವೆಯೊಳ್ ಸಂದು  
 ಮುಂಬರಿದು ಸಾಗರನನವ್ವುವಾ ತವಕದಿಂ  
 ಪ್ರವಹಿವಾ ಜಾಹ್ನವಿಯ ಹೊನಲೊ ಹೇಳೆಂಬನಂ  
 ಹರಿದು ಬಂದಳು ರಾಮ ಮನ್ಮಥ ಶರಧಿತಟಿಗೆ.  
 ಪೊಣ್ಣುತಿರೆ ಸುಖರಸದ ಮಧುರ ಮಂಗಳ ಗೀತೆ  
 ವಾಡ್ಯ ವೈವಿಧ್ಯ ವಿದ್ಯಾಶ್ರುತಿಯ ನಣ್ವಿಂದೆ,  
 ರಾಮಂಗೆ ಮಾಲೆಸೂಡಿದಳೊ ಸೀತಾ ಕಸ್ಯೆ,  
 ಭೂರಮೆ ಸಮುದ್ರಂಗೆ ಬೆಳ್ಳೆರೆಗಳಂ ಕೋಡು  
 ಪೂದಂಡೆವೋಲ್ ಗೈದ ಬಾಸ್ತೊರೆಯ ದಾಮಮಂ  
 ಹಾಯ್ಕಿ ದಳೆನಟ್ಟೆ !

೬೦೦

ವಿಶ್ವಾಮಿತ್ರ ಮುನಿವರಂ  
 ಸಮ್ಮತಿಸೆ, ಮಿಥಿಳೇಂದ್ರನಾಜ್ಞೆಯಂತಾಳುಗಳ್  
 ಸಾಕೇತಪುರಿಗೆಯ್ದಿದರ್, ಮೂರುಳ್ ಮೂರ್ಪಗಲ್  
 ನಿಲ್ಲದೆ ಪಯಣಗೈದು. ಸುತರಾಗಮನ ಚಿಂತೆ  
 ಮಸಗಿದ್ದ ದಶರಥಗೆ ಬಿನ್ನೈಸಿದರ್ ಶುಭದ  
 ವಾರ್ತೆಯಂ. ಕಡಲುಕ್ಕುವಂತುಕ್ಕಿತು ಅಯೋಧ್ಯೆ.  
 ಸಂತಸಕೆ ತಡಿಯಿಲ್ಲದಾದಳಾ ಕೌಸಲ್ಯೆ  
 ಮಗನಭ್ಯುದಯಕೆ: ನೆನೆದಳು ಬಗೆಯಲಂಪೇರೆ  
 ಚೆಲ್ವಿನೊಲ್ವಿನ ಸೊಸೆಯ ಗುಣಶೀಲರೂಪಮಂ,  
 ಮಗನ ಮಂಗಳ ಮೂರ್ಮಿಯೆಡೆಯಲ್ಲಿ! ಪಡೆವೆರಸಿ,  
 ಪರಿವಾರದೊಡನೆ, ಮಕ್ಕಳ್ ಕೂಡಿ ಮಹಿಷಿಯರ್  
 ಗುರು ಮಂತ್ರಿ ಬಂಧು ಬಾಂಧವ ಮುಖ್ಯಪೌರರುಂ  
 ಬರಲೊಡನೆ, ದಶರಥಂ ತಾನೆಯ್ವಿದನು ಮಿಥಿಳೆಯಂ  
 ನಾಲ್ಕೈ ದಿನಮಣಿ ಮುಳುಗುವನಿತರಲಿ. ಬೀಗರಂ  
 ವಿಭವದೊಳಿಡಿಗೊಂಡು ಸಂಭ್ರಮಿಸಿತಯ್ ಮಿಥಿಳೆ.

೬೦೧

೬೨೦

ಸಿಮಿವಂಶಜರ ಕೂಡೆ ಕೊಳುಕೊಡೆ ರವಿಕುಲರ್ಗೆ  
ಪಣೆಗೆ ತಿಲಕಂ ಬಂದ ತೆರನಾದುದೆಂಬಂತೆ  
ಸಮನಿಸಿತು ಮದುವೆ ಸೀತಾರಾಮರಿಗೆ. ಭೂಮಿ  
ನಲಿದತ್ತು. ಸೊಗಸಿದುದು ದೇಶದೇಶದ ಜನಂ.  
ಸಂಭ್ರಮಕೆ ಸಂಭ್ರಮವೆ ಸಂಘಟಿಸಿತೆಂಬಂತೆ,  
ಕಲ್ ಸಕ್ಕರೆಗೆ ಜೇನು ಸೋರ್ದಂತೆ, ನೆಲದೆಯು  
ಜನಕ ರಾಜನ ಹೃದಯದಿಂಗಿತಕೆ ಮನಮೊಪ್ಪಿ  
ಸೌಮಿತ್ರಿಯೂರ್ಮಿಳೆಯನೊಪ್ಪಿದನ್, ಹೂಗಲಿಸಿ  
ಸುಗ್ಗಿ ಮೊಗ್ಗನ್ನ ವೃವಂತೆ. ಶತ್ರುಘ್ನಂಗೆ, ಕೇಳ್,  
ಶ್ರುತಕೀರ್ತಿ ತಾನಾದಳೊಲೈನೆಂದಿತಿ. ಕೈಕೆ ತಾಂ  
ಮಾಂಡವಿಯನೆರ್ದೆಯನ್ನಳಂ ಪಡೆದಳೈ ತನ್ನ  
ಸುಂದರ ತನೂಜ ಭರತಂಗೆ.

೬೩೦

ಇಂತೊಚ್ಚ ತಂ  
ಪಗಲೇಳುಮಿರುಳೇಳುಮೆಸೆದತ್ತು ಬಿರ್ದಿನೊಸಗೆ,  
ಬರ್ದಿಲರೂರಂ ಸೂರೆಗೊಳ್ಳಂತೆ. ತರುವಾಯಮಾ  
ಮಿಥಿಳೆಯಿಂ ಸಾಕೇತಪುರಕೆ ನಡೆದುದು ಮದುವೆಯಾ  
ದಿಬ್ಬಣದ ಮೆರವಣಿಗೆ. ಹೇಳಲದನೇನೆಂಬೆ ?  
ನೆಲದರಸರಿವರ ಸಿರಿಗೊಂದುಗೂಡಿದೊಡೆ  
ಶಿವಸಖ ಕುಬೇರಂ ಪುರಂದರಗೆ ಕೈಗೊಟ್ಟುಳ್ಳ  
ಅಮರೆಯಿಂದಲಕವಯಣಂ ನಡೆವೊಲಾಯ್ತುಲಾ  
ಮರುದಿಬ್ಬಣದ ಮೆರವಣಿಗೆ ಜಾತ್ರೆ.

೬೪೦

ಪಟ್ಟಿಮಡಿ  
ತೇರಾನೆ ರನ್ನ ಗಂಬಳಿ ಗೋವು ಕಾಲಾಳು  
ಮುತ್ತು ಪವಳಂ ತೊತ್ತು ಮೊದಲಪ್ಪ ತರತರಂ  
ಸಿರಿಯ ಬಳುವಳಿವೊತ್ತು, ಜನಕಸೃಪನಂ ಮರಳಿ  
ಎ.ಥಿಳಾ ಪುರಿಗೆ ಬೀಳುಕೊಟ್ಟು, ದೊರೆವಟ್ಟಿಯಂ  
ಪಿಡಿದು ಮಂಗಳವರೆಯ ನಾದಕ್ಕೆ ನಡೆನಡೆಯೆ  
ನಿಡುವೊಸಗೆ, ತೆಕ್ಕನೆಯೆ ತೋರು ವೃತ್ತಾತ ತತಿ:

ಶಕುನಿ ಚೀರಿದುವು ದುಶ್ಯಕುನನುಂ ; ಜನಕೆ ಕಣ್  
 ಕಂಪಿಸಿತು ; ಕುದುರೆ ಕೆನೆದುವು ರೋದಿಪಂದದಲಿ.  
 ಬಿದರುತಿರೆ ದಶರಥಂ, ಬೀಸತೊಡಗಿತು ಗಾಳಿ  
 ಬಿರುಸಾಗಿ. ಭೂಮಿಯದಿರಿತು. ಪಣ್ಣಿಡಿದ ಮರಂ  
 ತಿರೆಗುರುಳಿದುವು ಲಕ್ಕಲೆಕ್ಕದಲಿ. ನುಂಗಿದುದು  
 ಕೃಷ್ಣ ಜಲಧರರಾಹು ರವಿಯಂ. ಚತುರ್ದಿಕ್ಕುಗಳ್  
 ಕಳ್ತಲೆಯ ಕಾಡಿಗೆಯ ಮೆತ್ತಿನಿಂದಿಲ್ಲಾದುವಯ್.  
 ರೋಷಭೀಷಣವಾಯ್ತು ಸಿಡಿಲುಮಿಂಚಿಟ್ಟಳಂ  
 ಕರ್ಧೂಳಿ ಬೊಮ್ಮಮಂ ಪರ್ವಿ. ಮೈ ಮರೆಯುತಿರೆ  
 ಸೇನೆ, ಸಂವೋಹ ಭಸ್ಮ ವನೆರಚಿದರೆನಲ್ಕೆ,  
 ಕಾಣಿಸಿತ್ತದ್ಧುತಂ ದಶರಥ ದೊರೆಯ ಕಣ್ಣೆ :  
 ಕಾರ್ಗ ಕಾಯಂ ಮೂಡಿದಂತೆ ಮೂಡಿತು ಮುಂದೆ  
 ಭೃಗುವಂತಿ ಜಮದಗ್ನಿ ತನಯ ಭೈರವ ಮೂರ್ತಿ,  
 ಕಂಡರ್ಗಿ ಒರ್ದುಕು ಕಳವಳಿಸೆ. ಕಾಲಾಗ್ನಿ ಯೊಳ್  
 ಮುಳುಗುತೆ ಹದಂಗೊಂಡ ಕಾಳಾಹಿಸಂಕುಲಂ  
 ಜೋಲ್ವಂತೆ ಜೋಲ್ವುವು ಜಟಾಳಿ. ಭೀಷ್ಮ ತೆಪ್ಪು  
 ರಂಜಿಸಿತು ಹೆಗಲಿನೊಳ್ ಕಂಗೊಡಲಿ. ಕೈಗಳಲಿ  
 ಮಿಂಚಿದುವು ವಿಷ್ಣು ಕೋದಂಡ ಬಾಣಾಳಿಗಳ್,  
 ಕಣ್ಣಿ ರಿಯುವಂತೆ. ಬೆಚ್ಚಿರೆ ಸೈನ್ಯ ಸರ್ವಮುಂ,  
 ಶ್ರೀರಾಮನೊರ್ವನೆಯೆ ತನ್ನೊ ಸಗದೇರಿಳಿದು  
 ನಡೆದಂ ಶರತ್ಕಾಲ ಸುಪ್ರಸನ್ನ ತೆಯಂತೆವೋಲ್,  
 ಕೊಡಲಿಗೊರವನ ಕಡುಪಿನೆಡೆಗೆ. ತವಿದುದೊ ಗಾಳಿ.  
 ಪರಿದುದೊ ಮುಗಿಲ್ ಕೂಡೆ. ಪರಶುರಾಮನ ಮೊಗಕೆ  
 ಮಲರಿದುದೊ ಮುಗುಳುನಗೆ ! ಬಾಲ್ಯದ ಸರಲ ಶಾಂತಿ  
 ಸೌಂದರ್ಯಗಳ್ಗೆ ಸೋಲದರೊಳರೆ ಲೋಕದೊಳಿನಲ್  
 ರಾಮಂಗೆ ತಾಂ ಮೆಚ್ಚುಗೊಟ್ಟನು ವಿಷ್ಣು ಚಾಪಮಂ  
 ಜಮದಗ್ನಿ ಸೂನು, ಲೋಕಂ ನಿನ್ನಿಂದಮಾವಗಂ  
 ನಿರ್ವಿಘ್ನ ಮಕ್ಕೊಂದು ಪರಸಿ. ಸುಡಲೆಂದು ಕಿಡಿ ತಾಂ

೬೫೦

೬೬೦

೬೭೦

ಬರಲೊಡಂ ಪಿಡಿಯಲದೆ ಮಾಣಿಕಮಾಗಿ ಬಡತನಂ  
 ಪೋಪಂತೆ ಪೋದನಾ ಪರಶುರಾಮಂ. ದಶರಥಂ  
 ಪಿರಿಯ ಮಗನಂ ತಬ್ಬಿ ಮೂಸಿದನು ಮಂಡೆಯಂ,  
 ಬಗೆಯಲಂಪಿಂಗೆ ಕಣ್ ತೋಯ್ಪಿನಂ. ಒಸಗೆ ನಡೆದುದ್ವು.  
 ಮುಂದೆ ಸಾಕೇತಪುರಕಾಗಿ. ಪನ್ನೀರಿರ್ಪಿನಿಂ  
 ತಣ್ಣಸಂ ಬಂಡೆದಿದುರ್ ನಲ್ಗಂಪುವೆತ್ತಲರ  
 ಹರಹಿಂದೆ ಮೇಣ್ ತೋರಣಪಸ್ಮರ್ದಿಂದೆ ಸಿಂಗರಂ  
 ಬಡೆದಿರ್ದ ಬೀದಿಗಳೆಲ್ಲೆಲ್ಲಿಯುಂ ಕಿಕ್ಕಿರಿದ  
 ಮಂದಿ, ಬದ್ದವಣದಿಂ ಮೇಣ್ ಸುಸ್ವರಸ್ವಾಗತದ  
 ಸಂಗೀತದಿಂ, ವಧೂವರರನಿದಿರೊಂಡುದಯ್,  
 ಶಶಿಯುದಯಸಮಯಾಬ್ಧಿ ವಾಹಿನಿಯನಾಲಿಂಗಿಪೋಲ್.

೬೮೦

ಸಂಚಿಕೆ ೩

## ಮಮತೆಯ ನುಳಿ ಮಂಥರೆ

(ಪೆಣ್ಣೊಲಿದ ನಲ್ಲನಿರೆ, ಗಂಡೊಲಿದ ನಲ್ಲನಿರೆ,  
ಸಿರಿಬಾಳ್ವೆ ಸಿಂಗಾರಸೊಗಕೆ ಹೊಯಿಕ್ಕೈಯಿಹುದೆ ಪೇಳೆ  
ಬದುಕಿನಲಿ?) ಲಲಿತೆ, ಓ ಮದನಮೋಹಿನಿ ರತಿಯೆ,  
ನಿನ್ನಾದಿ ತಾರುಣ್ಯ ಕಾಲದಾರಂಭಮಂ  
ಪೊಸಕೆಂದು ಪೊಸವೊಲೈವೇಟಂ ತಗುಳ್ಳಂದು  
ನೀಂ ಮದನನಧರಕ್ಕೆ ಮುತ್ತೊತ್ತಿದಾ ಇಂಪೆ  
ತಾನಾವಗಂ ಮರಳಿಮರಳಿ ಮಲರುತೆ ಚಿರಂ  
ಸೊಗವೀವುದಲೈ ನವ ನಿಖಿಲ ದಂಪತಿಗಳ್ಗೆ ?  
ತಿಂಗಳ್ಗೆ ತ್ರೇನೆಯಾಲಿವಂತೆ ಸೀತಾಕಾಂತೆ  
ತೇಲಾಡಿದಳು ತನ್ನ ರಮಣನಾನಂದಕ್ಕೆ  
ತನ್ನೆಲ್ಲಮಂ ನಲಿದು ಸೈವೇದ್ಯಮಂ ನೀಡಿ,  
ತನ್ನ ತನವನೆ ಸೊನ್ನೆ ಮಾಡಿ. ತಾನೊಲಿದಂಗೆ  
ಪ್ರಾಣೇಶ್ವರಂಗಿಷ್ಟಮೂರ್ತಿಗಾದರ್ಶಕ್ಕೆ ಪೇಳೆ  
ಪ್ರಾಣಾರ್ಪಣಂ ಗೈವ ಸೊಗದಿಂ ಮಿಗಿಲ್ ಸೊಗಂ  
ತಾನೊಳದೆ? ಪೋ ! ಸಗ್ಗ ಕೇಂ ಕೋಡುಂಟೆ ಬೇರೆ?  
ಶ್ರೀರಾಮಪ್ರೇಮದೊಳೆ ಕಂಡಳ್ ಜನಕಜಾತೆ  
ಜೀವನದ ಪರಮ ಪುರುಷಾರ್ಥಮಂ, ಮೇಣವಿಳ  
ಸೃಷ್ಟಿಲೀಲಾ ಮಹೋದ್ದೇಶಮಂ. ಬದಿದಲಾ  
ಪ್ರಕೃತಿ ಸೌಂದರ್ಯಮಿನಿಯನ ಚೆಲ್ಲುವೆರಸದಿವಾ  
ವೆಣ್ಣೆ ! ತನ್ನಿ ನಿಯನಾನನ ಸರೋವರಜಲದಿ  
ಮಲರುತಿಹವಲೈ ತಾವರೆ ನೇಸರುದಯದಲಿ ?  
ಚಲಿಸುತಿಹವಲೈ ಮೀಂಗಳದೊ ತಾವರೆಯೆಸಳ  
ನಡುವೆ ? ರ್ಪುಂಕರಿಸದೆಯೆ ತೇರೈ ಸುತಿಹವಲೈ

೧೦

೨೦

ಕರಿದುಂಬಿವಿಂಡು ? ತ್ರೈಭುವನ ಸೌಂದರ್ಯಕಾ  
ಮುಖಮದೆ ಮುಕ್ತುರಮಲ್ಲೆ ?—ವೈದೇಹಿಯಿರಲಿಂತು  
ರಘುರಾಮಚಂದ್ರನಿನಿಯಳ ಜೀವದೀವಿಗೆಗೆ  
ತೈಲಮುಂ ಕಾಂತಿಯುಂ ತಾನಾಗಿ ರಸವಾಹದೊಳ  
ತೇಲುತಿರ್ದನು ತನ್ನ ತಾಯ್ ತಂದೆಯಗೊಂದು  
ಬಾಳ್‌ದೋಣಿಯಂತೆವೋಲ್. ತಿರ್ಮುಗಳ ಚೆಲುವಲರ  
ಬಂದಿಡಿದ ಬಟ್ಟಲಂ ಪೀರ್ದನೆರ್ದೆತುಟಿಯಿಂದೆ  
ತಣಿವಿನಂ ತನ್ನಾತ್ಮತೃಪ್ತೆ. ಕಣ್ಣೆ ವೆಯಿಡದೆ  
ನೋಡಿದನು ಶೃಂಗಾರ ಸಾರ ಸಂಪೂರ್ಣೆಯಂ :  
ದಂತ ಸುಸ್ನಿಗ್ಧ ಕಾಂತಿಯ ತನುರುಚಿರ ಕಾಂತೆ  
ಕಮ್ಮನೆಯ ಬಿಸಿಯ ನೀರಂ ಮಿಂದು ಕೆಂಪೇರ್ಪು,  
ಬಾನ ಬಣ್ಣದ ತಿಳಿಯ ನೀಲಿಯ ದಳಿಂಬಮಂ  
ನಿರಿಯುಟ್ಟು. ಪೊರವಾರ್ಗಲೆಲ್ಲೆಯಂ ದಾಂಟಿ ಮುಡಿ  
ಸೋರ್ವಂತೆ ಕರ್ಪುಗುವ ಧಮ್ಮಿಲ್ಲವಂ ಬರ್ಚಿ  
ನೇಲಿದರಿ ಮೆರೆಯೆ, ನೋಡಿದನು ಕಣ್ಣೆ ವೆಯಿಡದೆ  
ಸೌಂದರ್ಯಸುಖದಿಂ ಸಮಾಧಿ ದೊರೆಕೊಂಡನೋಲ್ !  
ನಲಿಯುವನ್ ನೋಡಿ ಕಣ್ತುಂಬಿ. ದನಿಯಂ ಕೇಳು  
ಸವಿಯುವನ್. ಪುಳಕಿಸುವನೆರ್ದೆಮೆಯ್ಲ ಸೋಂಕಿಂಗೆ  
ಹರವಸತೆವೆತ್ತು. ಕಾಲೆ ಜ್ಜಿ ನೇವುರ ಬಳೆಯ  
ಹೊನ್ನೊಡವುಗಳ ಕಿಂಕಣಿಗೆ, ಚಾತಕಂ ಮಳೆಗೆ  
ಹಾರ್ವಂತೆ, ಹಾರಿದಪನಾಲಿಸಿ ಮರಳಿಮರಳಿ  
ದನಿಯನಾಕರ್ಣಿಸಲ್ಪಾಟಿಸುತ್ತೆ. ಧರಣಿಜಿಯ  
ಪುಣ್ಯಾತ್ಮಮಂ ಪ್ರೀತಿಸಿದವೋಲೆ ಸೀತೆಯಾ  
ಸುಂದರ ಶರೀರಮಂ ಪ್ರೀತಿಸಿದನಾ ರಾಮನೆನೆ  
ದೇಹಾತ್ಮ ಭೇದಮಂ ಪೇಳ್ ಮಿಥ್ಯೆಗೊಳಿಸದೆ ರಸದ  
ದೃಷ್ಟಿ. ಕಾಯಕೆ ಕಣ್ಣೆಳೆರಡಿರ್ಪ ಮಾಳ್ಕೆಯಿಂ  
ದ್ವೈತಮಿದುರ್ದು ಸೀತರಾಮರೊಳಗದ್ವೈತಿ  
ತಾನಾಗಿ ! (ಕಣ್ಣೆಳೆರಡಾದರೇನೊಂದಲ್ಲೆ ಪೇಳ್

೩೦

೪೦

೫೦



ದೃಷ್ಟಿ ತಾಂ ? ಮೆಯ್ಯ ಕೆರಡಾದಡೇನೊಲಿದರ್ಗೆ  
ಬಾಳ್ವೆಯೊಂದಲ್ತೆ ?)

ಸೀತಾರಾಮರಿಲಿಂತು

ಸೊಗದ ಪಾಲ್ ಜೇನಿನೊಳ್ ತೇಲ್ವ ಬಾಳ್‌ದೋಣಿಯಂ,  
ಭೋಂಕನೆಯೆ ಮಂಥರೆಯ ಮಮತೆಯ ಸುಳಿಗೆ ಸಿಲ್ಕಿ  
ರಸದೋಡಮಳ್ಳು ದಯ್. ಸುಖನಾಕೆ ಮುಳುಗಲಾ  
ನಾಕೆಯಂ ಮುಳುಗಿಸಿದ ಸುಳಿಯೆ ಸುಟ್ಟುರೆಯಾಗಿ  
ತಿರ್ರನೆ ತಿರುಪಿ ಬಾನ್ಗೆ ಬೀಸಿದುದು ಸುಖಿಗಳಂ  
ಜನಕಜಾ ರಘುಜಾತರಂ. ಕಡೆಯದೆಯೆ ಕೇಳ್ ಬೆಣ್ಣೆ  
ಹೊಮ್ಮು ವುದೆ ? ಮೂಡುತಿರುದೆ ಮಹಾರತ್ನಗಳ್, ಪೇಳ್,  
ಮಥಿಸದಿರೆ ಮಂಥರೆಯ ವಾಸುಕಿಮಹಾಮಮತೆ ತಾಂ  
ಕೈಕೆ ಮನ್ನರದಿಂದಮಾ ತ್ರೇತಾ ಸಮುದ್ರಮಂ ?

೬೦

ಪೆಳರ್ಪುದು ಅಯೋಧ್ಯೆ ವಿಸ್ಮಯ ಭಯಾಶ್ಚರ್ಯದಿಂ  
ತಾನೊಂದಿರುಳ್ಳಿಲ್ ತುಂಬಿದಾಗಸದೊಳೊರ್ಮೊದಲೆ  
ದೀಪ್ತಮಂ ದೀರ್ಘ ಲಾಂಗೂಲ ಕೇಶಾನ್ವಿತಮುಮಂ  
ಕಂಡು ಮಹದುಲ್ಕಿಯಂ. ಕರ್ದಿಂಗಳಾಗಸದ  
ಕರ್ಮಣಿಯ ಕುಟ್ಟಿಮದಿ ಕೆದರಿದ್ ಪೂಗಳಂ  
ಗುಡಿಸಲೆಂದಿರುಳವೆಣ್ ಕೈಲಾಂತು ನಿಡುನೀಳ್  
ಕೆಂಗಿಂಡದುರಿಯ ಸಮ್ಮಾಜನಿಯೊ, ಪೊಳ್ಳಿಳಿಯೆ  
ಕಳ್ತಲೆಯ ದಾರಿನಡೆಯಲನಂತ ಯಾತ್ರಿಕಂ,  
ಕಾಲಪುರುಷಂ, ಪಿಡಿದ ಪೊಂಜೊ ತಾಂ ಪೇಕೆಂಬಿನಂ  
ನೆತ್ತರುರಿಗೂದಲಂ ಬೀಸಿ ರಂಜಿಸುತಿರ್ದ  
ಭೀಷ್ಮ ಭೀಷಣ ಧೂಮಕೇತುಗೆ ಜನಂ ಬೆಚ್ಚಿ  
ನರಳ್ಳು ದಕಟಾ ಕೋಸಲಕೆ ಕೇಡವ್ವದೆಂದಳ್ಳಿ.  
ಆ ಭಯಂಕರ ಗಗನಶಕುನಮಂ ನೋಡಿ, ದೊರೆ  
ದಶರಥಂ ತನ್ನ ಕೊನೆಗದೆ ಬಾನ್‌ಬರೆಪಮೆಂದು  
ಬಗೆದು, ಪಿರಿಯಂಗೆ ರಾಮಂಗೆ ಪಟ್ಟಂಗಟ್ಟಿ  
ಬೇಗದಿಂದಿರದೆ ತಾಂ ಪಾರಲೌಕಿಕದಡೆಗೆ

೭೦

ತನ್ಮಾತೃಮಂ ತಿರುಗಿಸಲ್ಪಡಿಸಿ, ಸಚಿವರಂ  
ಗುರುಗಳಂ ಪ್ರಜೆಗಳಂ ಕರೆದೊಂದನಿಂತುಟಾ  
ತನ್ನಿಷ್ಟಮಂ :

೮೦

“ಕೋಸಲ ಹಿತ ಕ್ಷೇಮ ಚಿಂತಕರೆ,  
ಪೋದಿರುಳ್ ಬಾನಿನೊಳ್ ಬಿದಿ ಬರೆದುದೋದಿದನೆ,  
ನಕ್ಷತ್ರಲೇಖನಿಯ ದಿವ್ಯಾಗ್ನಿ ಲಿಖಿತಮಂ.  
ಪ್ರಾಕೃತ ಘಟನೆಗಳ್ಗೆ ಪ್ರಕೃತಿಕಾರಣದಂತೆ  
ದೇವಕಾರಣಮಿರ್ಪದೆಂದು ಗುರು ಕಲಿಸಿದನ್  
ನನಗೆ. ರವಿಕುಲನೃಪರ ಸಾಮ್ರಾಜ್ಯ ಭಾರಮಂ  
ಪೆರತು ಮುಡುಹಿಂಗಿಟ್ಟು ವಿಶ್ರಾಂತಿಗಾಟಿಸುತೆ  
ಪೇಳ್ವಿನಾಲಿವುದು ತಾಳ್ಮೆಯ ಮನಃಪ್ರೀತಿಯಿಂ :  
ತನ್ನ ಮಗನಂ ತಾನೆ ಹೊಗಳಿದೊಡೆ ಒಲಸರಂ  
ಪಿತೃಗೆಂಬರ್. ಆದೊಡಂ ಗುಣಕ್ಕೆ ಮಜ್ಜ ರವೇಕೆ?  
ಶ್ರೀರಾಮನಾಹ್ಲಾದ ರೂಪಿ. ಔದಾರ್ಯ ನಿಧಿ.  
ನಿರಸೂಯೆಯಿಂ ಸರ್ವರಸುರಾಗ ಭಾಜನಂ.  
ಕಲಿ. ಮತ್ಸರವಿದೂರನತ್ಯಂತ ಶಾಂತಿಖನಿ.  
ಪ್ರಿಯಭಾಷಿ. ಹಿತಸಖಂ. ಮಿತಮಾರ್ಗಿ. ಧೀರವಶಿ.  
ನಗುವೊಗದ ಸಂಯಮಿ. ಕೃತಜ್ಞತಾ ಮೂರ್ತಿ. ಮೇಣ್  
ಜ್ಞಾನಿ. ಸಜ್ಜನಪ್ರೇಮಿ. ಸೂಕ್ಷ್ಮಮತಿ. ಪಂಡಿತಂ.  
ಶ್ರುತಿವಿದಂ ; ಸುವಿಚಾರಿ ; ನಿತ್ಯಂ ಪ್ರಜಾಪ್ರೇಮಿ !  
ಸುಸ್ಥಿರಂ ; ಸಂಬುದ್ಧ ಪ್ರಜ್ಞಾ ಮಹೇಶ್ವರಂ !  
ಶಸ್ತ್ರಾಸ್ತ್ರ ವಿದ್ಯಾಪ್ರವೀಣ ರಣಪಂಡಿತಂ.  
ನವನವೋನ್ಮೇಷಿತಂ ನಿತ್ಯ ಚಿರನೂತನಂ  
ರಸದರ್ಶನಾಸ್ವಾದನಂ ಗೃಹ ಸಹಜ ಕವಿ.  
ಶ್ರುತಿ ಶಾಸ್ತ್ರ ಕಾವ್ಯ ರಸಖುಷಿ ; ಯೋಗಿ. ಕೇಳಿಮಾ  
ರಾಮನಲ್ಲದೆ ಬೇರೆ ನನ್ನೀ ಕಿರೀಟಮಂ  
ಧರಿಸುವ ಸಮರ್ಥರಂ ಕಾಣೆನಾಂ. ಪಿರಿಯವನ  
ಪೆಗಲೊಳೇ ಪೋಡವಿಯಂ ಪೊರೆಯಿಳುಹಿ, ತಪಮಿದುರ್

೯೦

೧೦೦

ಪೊರೆವೆನೆಮ್ಮಿ ಕುಲದ ಮರ್ಯಾದೆಯಂ." 1 ✓

ಕೇರಿತಾ

ನೆರವಿ, ಮಳೆಮೋಡಮಂ ಕಾಣುವ ನವಿಲ್ಗಳೋಲ್,  
ವೇಸಿಸೆ ಸಭಾಸ್ಥಾನ ಮಂಟಪಂ. ಪೌರಂ  
ಭಿನ್ನ ಮತಮಿಲ್ಲದೆಯೆ ಕರಪುಟಾಂಜಲಿಯೆತ್ತಿ  
ಸರ್ವರೊಮ್ಮೆ ನದಿಂದೆ ಜಯಘೋಷಗೈದರಂ  
ರಾಜನಭಿವಂದಿಸಿ, ವಸಿಷ್ಠಾದಿ ಗುರುಗಳಂ  
ಕುರಿತೊರೆದನಣಿಗೈಯ್ಯಲಭಿಷೇಕದುತ್ತವಕೆ  
ರವಿವಂಶ ರಾಜಾರ್ಕಮಾದಖಿಲ ಪರಿಕರಗಳಂ.

೧೧೦

ಪುಣ್ಯಪ್ರಸೂನಮಯ ಶುಕ್ಲದಾಮಂ ಬಿಡಿದು  
ಪಟ್ಟಾಭಿಷೇಕಕ್ಕೆತಂದುದಾ ಚೈತ್ರಮಾಸಂ !  
ಪೊನ್, ಬೆಳ್ಳಿ, ಧನಧಾನ್ಯ, ಮುತ್ತುರತ್ನದ ರಾಸಿ,  
ಬೆಳ್ಳನೆಯರಳದಂಡೆ, ಬೆಳ್ಳೊಡೆ, ಅರಳ್, ಜೇನ್,  
ನೂತನ ದುಕ್ಕೂಲಗಳ್, ಸ್ಕಂದಸಂಗಳ್, ನಿಖಿಲ  
ಶಸ್ತ್ರಾಸ್ತ್ರಗಳ್, ಕುದುರೆ ತೇರಾನೆ ಕಾಲಾಳ್,  
ಹೊಂಗೆಂಬಿಸೆವ ಗೋವುಗೂಳಿಗಳ್, ಬಿಳಿಚವರಿ,  
ಪುಲಿದೊಗಲ್, ಪಾಲ್, ಮೊಸರ್, ಗಂಗೆನೀರ್, ಕಡಲನೀರ್,  
ಗಂಧ ಪುಷ್ಪಾದಿ ಮಂಗಳದ ಸಾಮಗ್ರಿಗಳ್  
ನಾನಾ ಸುಖದ ಶುಭದ ಸಂಪದದ ಸಂಬರಂ  
ಸಮನಿಸಿತು ತುಂಬುವೋಲ್ ಕೋಸಲ ರಾಜಧಾನಿ.  
ಮರುದಿನಂ, ಪೊಂಗದಿರ್ ಚವರಿಯಂ ಬೀಸಿ ರವಿ  
ಮೂಡಣದ್ರಿಯನೇರಿ ಬರ್ಪನಿತರೊಳೆ, ನಗರಿ  
ರಾಜಿಸಿತು ಹಸುರು ತೋರಣಗಳಿಂ, ಹೂಮಳೆಯ  
ಚೆಲ್ವಿನಿಂ, ಕಂಪಿಡಿದ ತಣ್ಣೀರ್ಗಳಿಂ ನಾಂದ  
ಕಮ್ಮನೆಯ ನೆಲಗಳಿಂ ಪಟ್ಟೋತ್ಸವಕೆ ಸವೆದ  
ಬಿತ್ತರದ ಕಲ್ಯಾಣಮಂಟಪಂ ತಾನೆಂಬವೋಲ್.

೧೨೦

೧೩೦

ನೆಯ್ದಾಳುತ್ತಿದೆ ಜಗವನೊಂದತಿ ವಿರಾಡ್ತನಂ,  
ಸೂಕ್ಷ್ಮಾತಿ ಸೂಕ್ಷ್ಮತಂತ್ರದಿ ಬಿಗಿದು ಕಟ್ಟೆಯುಂ

ಜೀವಿಗಳಿ ಜೈಯಾ ಸ್ವಾತಂತ್ರ್ಯಭಾವಮಂ  
ನೀಡಿ. ಮಂಥರೆ ಸೀತೆ ರಾಮ ರಾವಣರೈಲ್ವರಂ  
ಸೂತ್ರಗೊಂಬೆಗಳಲ್ಲೆ ಆ ವಿಧಿಯ ಹಸ್ತದಲಿ ?  
ಮಧಿಸಿದುದು ದಶಶಿರನ ವಿಧಿ ಮಂಥರೆಯ ಮನದಿ  
ತನ್ನ ತಂತ್ರದ ಕೃತಿಯನಾ ಇರುಳ್ ಕನಸಿದಲಿ : }  
ಮುದುಕಿಯಾದಾ ಕೈಕೆ ಭರತನಂ ಕೈವಿಡಿದು  
ಮರುಧರೆಯನಲೆಯುತಿರ್ದಳ್ ವಿಧವೆಯೋಲ್. ಕುಬ್ಜ  
ಕಂದೊಡಂ ಕಿವಿಗೊಡದೆ, ಮಗನೊಡನೆ ಕಿರರಾಣಿ  
ಮುಂದು ಮುಂದೆಯ್ಪುತಿರೆ, ಬೈಗುಗಳ್ಲೆಯಿಳಿದು  
ನುಂಗಿದತ್ತಿರ್ವರಂ. ತೊಳ ತೊಳಲಿ ನೀರಡಸಿ  
ದೆಸದೆಸೆಗೆ ಬಾಯ್ಬಿಟ್ಟು ನಿಡುವೊರಲಿ ಗೂನಿ ತಾಂ  
ಕೆಡೆದಳಾ ಮರಳುಗಾವಲಿಯಿಳೆಗೆ, ರಾಮನಂ  
ಕರೆಕರೆದು ನಿಡುಸರದೊಳಾಕ್ರಂದಿಸುತೆ ಕೂಗಿ.  
ಕ್ರೂರ ದುಃಸ್ವಪ್ನ ಜೇಡನ ಪೀಡನೆಗೆ ಸಿಲ್ಕಿ  
ನಡುನಡುಗುತೊದ್ದಾಡಿದತ್ತು ಮಂಥರೆಯೊಡಲ್,  
ಬಲೆಗೆ ಬಿಳ್ಳೊಂದು ಪುಳುವಂತೆ. ಹಾಸಗೆ ಕೆದರೆ  
ಕುಳ್ಳಳ್ ಧಿಗಿಲ್ಲೆಂದು. ಬಡಿದುದು ಭಯಗ್ರಹಂ  
ಮಂಥರೆಗೆ. ಕೇಡದೇನಂ ಸ್ವಪ್ನ ಮಾಡಿದುದೊ  
ತನಗನುತೆ ಚಿಂತಿಸುತ್ತಿರೆ, ಕಿವಿಗೆವಂದುದಯ್  
ನಲವ ಮಂಗಳವಾದ್ಯ ಸಂಭ್ರಮಂ.

೧೪೦

೧೫೦

ಸೋಬಿಗಕೆ

ಹೊರ ಹೊಂಟಳಾಲಯವನಾ ದಾಸಿ. ಬೆರಗೇರ್ಪು  
ನಡೆದು ಬಂದಳು ರಾಜಬೀದಿಯಲಿ. ಬರಬರುತೆ  
ನೋಡಿದಳು ನಗರಶೃಂಗಾರಮಂ, ನಲಿದುಲವ  
ಪುರಜನೋತ್ಸಾಹಮಂ : ಇಲ್ಲಿ ಜಲಸೇಚನಂ,  
ಇಲ್ಲಿ ಹೊಸ ರಂಗೋಲಿ, ಮೇಣಿಲ್ಲಿ ಕಪ್ಪುರದ  
ಸಾರಣೆಯ ಕಂಪು. ನೋಡಲ್ಲಿ ಗುಡಿತೋರಣಂ.  
ಅಲ್ಲಿ ಪೊಂಬಾವುಟಂ. ನಿಂತಿಹರು ಕಾಣಲ್ಲಿ

ದೀರ್ಘಾಸ್ತಿ ಕಟಿಬದ್ಧ ಸನ್ನದ್ಧ ಯೋಧರುಂ.  
 ಬೆಣ್ಣೆಯಿಂದದ ಸುಣ್ಣಮಂ ಬಳಿದ ದೇಗುಲಂ  
 ಕಾಣದೊ ಮನೋಹರಂ ತಲೆ ನಿಮಿದಿದೆ ಬಾನ್ !  
 ಮತ್ತೆ, ನಡೆದಿವೆ ಕುದುರೆ ತೇರಾನೆ ಸಾಲೊಂಡು,  
 ಪೊಂಗಿಲಸದೆಸಕದಿಂ ಮಿಂಚಿ. ಪರಿಯುತೆ ಮೈಪ್ಪಿ  
 ನೋಟದಿಂ ನೋಟಕ್ಕೆ ಬೆಸಗೊಂಡೊಡನಿಬರುಂ  
 ವೈರೂಪ್ಯಮಂ ಕಂಡು, ಕಿನಿಸಿ, ಮುನಿದಕ್ಕಿ ಯಿಂ  
 ಪಳಿದು ಮುನ್ ನಡೆಯೆ, ಮಂಥರೆ ಸಾರ್ಧಳೊಯ್ಯನೆಯೆ  
 ಸಂಭ್ರಮಂ ತುಳುತುಳುಕಿದ್ ಕಲ್ಯಾಣ ಮಂಟಪಕೆ.

೧೬೦

ಕಲಕಲ ನಿನಾದದಿಂ ತಾವರೆಯ ಪೂಗೊಳದ  
 ಜಲಪಕ್ಷಿ ಕುಲದಂತುಲಿಯುತಿರ್ದ ಚೆಲ್ವೆಣ್ಣಳೆಡೆ  
 ಕಣ್ಮಲರನರಳಿ ರಾಮನ ದಾದಿ ನಗುತಿರಲ್  
 ಕೇಳೆಳೆಳಾಕೆಯನೊಸಗೆಯೇನೆಂದು. ತಿಳಿಯಲಾ  
 ಕಹಿನನ್ನಿ, ರಾಮಪಟ್ಟಾಭಿಷೇಕದ ನನ್ನಿ,  
 ಹೃದಯವೊಡೆದಂತೆ ತತ್ತರಿಸಿ ಮಂಥರೆ ಕೂಡೆ  
 ನಡೆದೋಡಿದಳ್ ಕೈಕೆಯರಮನೆಗೆ. ಎದುತಿರೆ  
 ಸೇದೆಯಿಂದುದ್ವೇಗದಿಂ ಚೀರಿದಳ್ :

೧೭೦

“ಓ ಕೈಕೆ,

ಮತಿಗೇಡಿ, ನಿರ್ಭಾಗ್ಯೆ, ಇನ್ನು ಮೇನೀ ನಿದ್ದೆ  
 ನಿನಗೆ ? ಮೇಲೇಳ್ ಎಳ್ : ಕೆಡೆದು ಬದ್ದಿದೆ ನಿನ್ನ  
 ಸಿರಿಗುಡಿಯ ಗೋಪುರಂ ! ಹೊಂಗನಸು ಹುಡಿಯಾಯ್ತು !  
 ಬಯಲ ಸೇರುದು ಬಹುದಿನದ ಬಯಕೆ ! ಕಟ್ಟೆ ನೀಂ !  
 ಕಟ್ಟೆ ನಾಂ ! ಹಾ ಭರತ ! ಭರತ ! ಹಾ ! ಎಲ್ಲಿಹಯ ?  
 ಎಲ್ಲಿಹೆಯೊ ಇಂದು ? ಬಾ ಬೇಗಬಾ !” ಎಂದಳುತೆ,  
 ಕಿರಿರಾಣಿ ಬಳಿಸಾರ್ವ ಮುನ್ನ ಮೆ, ಪೊಸನ್ನಿಲೆಡೆ  
 ದೊವ್ವೆಂದು ಸೈಗೆಡೆದಳುರುಳಿದಳು, ಪೇಳ್ವುದೇಂ  
 ಬಡಿಗೆ ಪೊಯ್ದಂತೆ ! ನೆಗಹಿದಳು ಮಾಂಡವಿಯತ್ತೆ  
 ಭರತಧಾತ್ರಿಯನೊಡನೆ ಶಿಶಿರೋಪಚಾರಮಂ

೧೮೦

ಮಾಡಿದಳು. ಕಣ್ಣೆ ರೆಯುತ್ತೆಲ್ಲ ರುತೆ, ಕನಿಕರದ  
ನೋಟಮಂ ಬೀರಿ ಮಂಥರೆ ತನ್ನ ರಾಣಿಯಂ  
ಬಿಗಿದಪ್ಪಿದಳು ಬಿಕ್ಕಿ ಬಿಕ್ಕುತ್ತು !

ಹೇಳವ್ವ,

ಏನಾದುದೆನೆ ಕೈಕೆ, ಭರತ ಭರತೆಂದೆಂದು  
ಗದ್ದದಿಸಿ ನುಡಿಯಲಾರದೆ ಮುದುಕಿ ಕೆಮ್ಮನಿರೆ,  
ಮಗನಿಗೀನಾದುದೋ ಅಳಿದಿಹನೋ ಉಳಿದಿಹನೋ  
ಎಂಬುವಾಶಂಕೆಯಿಂ ಕುದಿಯುತಳತೊಡಗಿದಳು  
ದಶರಥನ ರಾಣಿ. ನುಡಿಯಂ ತೊಡಗಿದಳು ಗೂನಿ :

೧೯೦

“ ಬೇಸಗೆಯ ಹೊಳೆಯಾದುದಾ, ಕೈಕೆ, ನಿನ್ನ ಸಿರಿಯುಂ  
ನಿನ್ನ ಸೌಂದರ್ಯದಂತೆ. ಬಂಡಸೀಂಟಿದ ಬಳಿಕಮಾ  
ಬಂಡುಣಿಗೆ ಹೂವಿನ ಗೊಡವೆಯೇಕೆ ? ಅಂತಿವೊಲ್  
ದಶರಥಗೆ ನೀನಾದೆಯಾ. ಮಗಳೆ, ಪೇಳ್ವಿನಿದೊ  
ದುವಾರ್ತೆಯಂ. ಕೇಳ್ವದಟು ನಿನಗಿಹುದೆ ? ಅಯ್ಯೋ,  
ವಂಚಕರ ಸಂಚಿನಿಂದೆಮ್ಮ ಭರತಂಗೀ ನೆಲಂ  
ಪಳುವಾಯ್ತೆ ? ನಾವಿರ್ವರಿದುರ್ಮಮೇಂ ? ಪೇಳು, ಮುಗಿ !  
ಸನ್ನಿಹಿತವಾದೀ ವಿಪತ್ತನರಿತುಂ ಬಂದೆ <sup>ಮುಖಭಂಗವೆಲ್ಲ</sup>  
ಕುಳಿತಿಹರೆ, ಮೃತಿಯಿರ್ಪ ಮಂದಿ ? ನಿನಗರಿಯದೆಯೆ  
ಮಸೆದಿಹರು ನಿನ್ನ ಕೊರಳಂ ಕೊಯ್ವ ಕತ್ತಿಯಂ !  
ನಿನ್ನ ದುಃಖವೆ ದುಃಖಮೆನಗೆ ; ಸುಖಮೆಯೆ ಸುಖಂ ;  
ಪೆರತಿಹುದೆ ಪೇಳಕ್ಕ ? ದಶರಥಪ್ರೇಮಮಂ  
ಭಾಗ್ಯಕೆಣೆಯಿಲ್ಲೆಂದು ತಿಳಿದ ನೀನಲ್ಪಮತಿ !  
ಕ್ರೌರ್ಯದಲಿ ರಾಕ್ಷಸರ ಮೀರ್ದದೊ ಕ್ಷತ್ರಿಯ ಕುಲಂ.  
ಕ್ಷತ್ರಿಯ ಕುಲವರೇಣ್ಯನಾ ದಶರಥಂ ? ಸವಿನುಡಿಯ  
ಕಳ್ಳೀಂಟಿ ಮರುಳ್ವೋದೆಯಮ್ಮ ನೀನಾತಂಗೆ :  
ದಿಟದೊಲೈ ಕೌಸಲ್ಯೆಗಾಯ್ತು ; ಹುಸಿ ನಿನಗಾಯ್ತು.  
ಭರತನನುಪಾಯದಿಂ ನಿನ್ನ ತೌರಿಂಗಟ್ಟೆ, ಕೇಳು,  
ಪಟ್ಟ ಕಟ್ಟುವನಂತೆ ನಾಳೆ ರಾಮಂಗೆ ! ಹಾ,

೨೦೦

೨೧೦

ತೊಡೆಯಮೇಲಿಟ್ಟವನನ್ನಿಗಂ ಪಾಲಿಸಿದೆ :  
 ಪಾಲ್ಗಿ ಪಾಲೆರೆದೆ ! ಮೊಟ್ಟೆಯನೊಡೆದು ಮುಡಿಪದಿರೆ,  
 ಹಗೆಹಾವು ಹೆಡೆಯತ್ತಿ ಕೊಲ್ಪದೆ ದಿಟಂ, ದಿಟಂ !  
 ಕಿರಿಯೆ, ಕೇಳ್, ನೀನಿನ್ನು ಮರಿಯೆ. ”

ಮೊಗಮಲದರ್ಪದಯ

ಕೈಕೆಗದನಾಲಿಸುತೆ, ಶಶಿಗೆ ನೈದಿಲೆಯವೋಲ್.  
 ಕೊರಳ ಸರವಂ ತೆಗೆದು ಮಂಥರೆಗೆ ನೀಡಿ ನುಡಿದಳು  
 “ ನಿನಗದೊ ಕೊಡುಗೆ, ಶುಭದ ವಾರ್ತೆಯಂ ತಂದುದಕೆ.  
 ರಾಮನೇಂ ? ಭರತನೇಂ ? ಮಕ್ಕಳಿವರುಮೆನ್ನ ವರ್ ! ”  
 ನೀಡಿದಾ ಹಾರಮಂ ಪಿಡಿದಪ್ಪಳಿಸಿ ನೆಲಕೆ,  
 ರಾಣಿಯಂ ನುಡಿಯಲೀಯದೆ ಮುಂದೆ, ಸಂತಪ್ತೆ  
 ಕುಬ್ಜ ಮಂಥರೆಯಿಂತು :

೨೨೦

“ ಸಾಕು, ನಿಲ್ಲಿಸು, ಮೂರ್ಖ ;

ಲೇಸಾಯ್ತು ನಿನ್ನ ಮತಿ ! ಬಹುಕಾಲಮರಮನೆಯ  
 ಸುಖಸೋಮಪಾನಮಂ ಗೈದು ಪಲ್ಲಟವಾಯ್ತು  
 ಸದ್ಬುದ್ಧಿ ? ಪೆತ್ತ ಮಗುವನೆ ತಿಂಬ ರಕ್ಕಸಿಯ  
 ಪಾಂಗಿನಿಂದಾಡುತಿಹೆ : ನಿನ್ನ ಕಂದಗೆ ನೀನೆ  
 ಮಿಳ್ಳು. ರಾಮಾಭಿಷೇಕಂ ನಿನಗೆ ಪ್ರಿಯವಾರ್ತೆಯೇ ?  
 ವೈರಿ ಬೇರುಂಟೆ ಲೋಕದಿ ಸವತಿಮಗನಿಗಿಂ ?  
 ಕೌಸಲ್ಯೆಗೇಂ ಕಿರಿಯೆ ನೀಂ ? ಧೀರ ಭರತನೇಂ  
 ಕೊರತೆ ರಾಮಂಗೆ ? ಜನ್ಮಕ್ರಮದಿ ನೋಳ್ವೊಡಂ ?  
 ಪೇಳ್ವನಾಂ, ಕೇಳ್ ಮುಗ್ಧ. ಪಡೆವ ಬೇನೆಯೊಳಿರೆ.  
 ನೀನರಿಯೆ ! ನಾಲ್ವರೊಳ್ ಭರತನೆಯೆ ದಿಟದಿಂದೆಯಂ  
 ಜ್ಯೇಷ್ಠನ್ ! ಅಚ್ಚರಿಯೇಕೆ ? ಬಲ್ಲೆ ನಾನೆಲ್ಲ ಮಂ.  
 ದೊರೆ ಮಂತ್ರಿ ಕುಲಪುರೋಹಿತರೊಲವರದಿ  
 ಪಿರಿಯನಾದನ್ ಕೌಸಲೆಯ ಮಗಂ. ನಿನಗಾಯ್ತು  
 ಸೊನ್ನೆ ಬಳುವಳಿ. ತೊಳ್ಳು ನೀನಪ್ಪೆಯಿನ್ ಮುಂದೆ  
 ರಾಮನಾಳ್ವಿಕೆಯಲ್ಲಿ, ಕೌಸಲೆಯ ಕಾಲೆ ಸೆಯ

೨೨೦

ಧೂಳಿಯೋಲ್. ಮರೆತೆಯೇಂ ನೀನಿಲ್ಲಿಗೈತಂದು  
ನೊದಲಂದು ಕರುಬಿ ಕೌಸಲೆಯಿತ್ತು ಕಾಟಮಂ ?  
ತನ್ನವೋಲನಿಬರುಂ ಸತ್ತಮೂರ್ತಿಗಳೆಂದು  
ನಂಬಿ ನೀಂ ಕೆಡುವೆ. ಜೀಗಮೆಳ್ಳ ರದಿರಲ್, ದಿಟಂ,  
ಹುಡಿಸೇರಿ ಹಾಳಾಗಿ ಗತಿಗೆಡುವೆಯ್. ಗಾಂಪೆ,  
ಕೊರಗದಿರ್ ಸಂಚು ಮಿಂಚಿದ ಮೇಲೆ !” ಎನುತಾಕೆ  
ತನ್ನ ಕನಸಂ ಪೇಳ್ಳಳುರಿಗೆ ನಯ್ ಪೊಯ್ವಂತೆವೋಲ್.

೨೪೦

ಕೇಳುತ್ತೆ ಕೆಲವೊಳ್ಳು ಮಾನಮಿರ್ದಳ್ ಕೈಕೆ,  
ಕೆನ್ನೆ ಗೈಯಾಗಿ, ಕಂಬನಿಯ ಕಣ್ಣುಚ್ಚದೆಯೆ,  
ಹಾಲ್ಗಲ್ಲ ಗೋಡೆಯನೆ ನೋಡಿ. ಮೂಡಿತು ಮನಕೆ  
ಮಾವನ ಮನೆಯ ದೂರದೊಳಿರ್ದ ತನುಬನ ಮೂರ್ತಿ,  
ನೆನೆದು ಮೆಲುಕಾಡಿದಳ್, ನೆರಕೆ ಗರಗಸವಾಗಿ,  
ಮಂಥರೆಯ ಮಾತೆಲ್ಲಮಂ. ಹೃದಯಮುರಿದಂತಾಯ್.

೨೪೦

ದುಃಖಮಿರ್ದಡಿ ಸಿದುದು. ಕೊರಳು ಗದ್ದದವಾಗಿ  
ನುಡಿದೋರಲಾರದಿರೆ, ಮತ್ತೆ ಪೇಳ್ವಳ್ ಕುಬ್ಜಿ :—

“ ಶತ್ರುಘ್ನ ನಿಲ್ಲಿದೊಡಾತನುಂ ಪಟ್ಟಕ್ಕೆ  
ವಿಘ್ನವೊಡ್ಡು ವನೆಂದು ಭರತನೊಡವೆರಸಟ್ಟಿ  
ಕಳೆದರಮ್ಮಾ, ಕೈಕೆ. ಮುಳ್ಬಳ್ಳಿ ಪೆರ್ಮರಕೆ  
ಪೆಣೆದದಂ ಕಡಿಯಲೆಡೆಗೊಡದಂತೆ, ಲಕ್ಷ್ಮಣಂ  
ರಕ್ಕೆ ತಾನಲೆ ಕೌಸಲೆಯವಂಗಿ. ಭರತನಂ  
ರಾಮಂಗೆ ತೊಳ್ಳುಗಿಂನದೆ ಪಳುವಕಾದೊಡಂ  
ಕಳುಹು ; ದಯೆದೋರು. ನಾನವನೊಡನೆ ಪೊದಪೆನಾ  
ಶುಶ್ರೂಷೆಗೆಯ್ಯೆ. ಭಿಕ್ಷೆ ಯಿದೆನಗೆ ನಿನ್ನಿಂದೆ !”

ಎನುತ್ತಿದ್ದು ಹೋಡಳಂ ತೆಗೆದವ್ವಿದಳ್ ಕೈಕೆ,  
ಮುಳುಗುವಾತಂ ಪ್ರಾಣರಕ್ಷಣೆಗೆ ಮೊಸಳೆಯಂ

ತಬ್ಬುವೋಲಂತೆ. “ ಬರಿ ಆಳುವಿನಿಂದೇನಹುದು ?

ಮೇಲೇಳೇಳು. ಕಾರ್ಯಸಾಹಸಿಯಾಗು ! ವೀರಸತಿ,  
ನೀಂ ಮರೆತೆಯಾದರಿದೊ ನೆನವೀವೆನಾಂ. ನೆನೆ, ಮಗಳೆ,

೨೬೦



ನೀನಂದು ನನಗೊರೆದ ಗೋಪ್ಯಮಂ, ದಶರಥಂ  
ನಿನ್ನ ಚೆಲ್ವಿಂಗೋತು ಸೊಬಗಿಗಡಿಯಾಳಾಗಿ  
ಮದುವೆಯಾಗುವ ಮೊದಲ್ ನಿನಗಿತ್ತು ಭಾಷೆಯಂ.”

೨೭೦

ಐಸಿರಿಯನೆಲ್ಲಮಂ ದುರ್ವ್ಯಸನದೊಳ್ ಕಳೆದು  
ಕಡು ದರಿದ್ರತೆವೆತ್ತು, ತೊಳಲಿ ಬಿಕ್ಕೆಯ ಬೇಡಿ,  
ಹೊಟ್ಟೆಗಿಲ್ಲದೆ ಬಳಲಿ ಹಸಿನಿಂದೆ ನಿದ್ರಿಸಗೆ  
ಬೀಳ್ವುದು ಕನಸು. ಕನಸಿನಲಿ ಯಕ್ಷ ನೈತಂದು  
ಬಾ ಎಂದು ಕರೆದುಕೊಂಡೊಯ್ಯುತೊಂದೆಡೆಗಲ್ಲಿ  
ತೋರ್ದಪನ್ ಕೊಪ್ಪರಿಗೆ ತುಂಬಿ ತುಳುಕಿತನಲ್ವೆ  
ತಳತಳಸ ಹೊಳೆವ ಹೊನ್ನಿನ ಹಳದಿರಾಸಿಯಂ.  
ಸಂತೋಷಕೆಚ್ಚುತ್ತು ನಡೆವನಾ ಎಡೆಗಾಗಿ  
ಮಡುಕಿ ನಿಧಿಯಂ. ಹುಡುಕುತಿರೆ ಕಣ್ಣೆ ಬೀಳ್ವುದೊ  
ವಾಸ್ತವಂ ಸ್ವರ್ಣ ನಿಧಿರಾಶಿ! ಆ ಬಡವನೊಲ್  
ಹಿಗ್ಗಿದಳ್ ಕೈಕೆ. ಗೊಸಿಯ ವಕ್ರಗಾತ್ರವಂ  
ತಬ್ಬಿದಳ್! “ಕಂಗೆಟ್ಟಿನಗೆ ದಾರಿ ತೋರ್ದೆಯಾ,  
ಓ ನನ್ನ ಭಾಗ್ಯ ದೇವತೆ; ಮರಳಿ ಹಡೆದೆಯಾ,  
ನೀನೆನ್ನ ತಾಯಿ! ನೀಂ ತೊರೆಯಲಿನ್ನಾರೆ ಗತಿ  
ಪರದೇಸಿಯೆನಗೆ? ಕಣ್ಣೆ ದುರ್ಮಾನಿನ್ನೆ ಗಂ  
ಕುರುಡಿಯಾಗಿದೆನಾ. ನೋಡಿತ್ತನೋಡೆನ್ನ ನಃ ✓  
ಇಂದೆನಿತು ಚಾರುರೂಪಿಣಿಯಾಗಿ ತೋರುತಿಹ  
ನೀನೆನಗೆ. ಲೋಕದೊಳ್ ಹೊರಮೆಯ್ಯನೀಕ್ಷಿಸುತಿ  
ಸೊಬಗನಾರ್ಯವರಂ ಬರಿಯ ಬೆಪ್ಪುಗಳಲ್ಲೆ?  
ನಿಜಮುಪ್ಪ ಸೌಂದರ್ಯವಾತ್ಮಕ್ಕೆ ಸೇರ್ದದೆನೆ  
ನಿನಗಿನೇಂ ಸುಂದರಿಯರೊಳರೆ? ಗೂನಿರ್ದರೇಂ?  
ಚಂದನದ ಕೊರಡು ಮುರುಟಿರ್ದರೇನೂನಾಯ್ತಿ  
ಗಂಧಕ್ಕೆ?” ಎನುತ್ತಾ ಕುರೂಪತಾ ಮುದ್ರೆಯಂ  
ಮುದ್ದಾಡಿದಳೊ ಕೈಕೆ, ಸರ್ವಸೌಂದರ್ಯನಿಧಿ,  
ಫಣಿವೇಣಿ, ಸುಶ್ರೋಣಿ, ದಶರಥೇಂದ್ರನ ರಾಣಿ!

೨೮೦

೨೯೦

ಕಚ್ಚಿ ತೆನೆ ಮೀನು ಗಾಳದ ನೇಣನೊಂದಿನಿತು {  
ಸಡಿಲ ಬಿಡುವವನಂತೆ, ಮತ್ತೆ ನುಡಿದಳು ಕುಬ್ಜೆ, }  
ಮುದ್ದಿನ ಬಿಸಿಲ್ ಬೀರಿ, ಕೇಕಯ ಕುಲಾಬಿನಿಗೆ :  
“ನಿಚ್ಚ ಯಿಸುವಾ ಮುನ್ನ ಮಿಸ್ಸೊ ರೈ, ಮೇಣ್ಣೊ ರೈ,  
ಮತ್ತಮಾಲೋಚಿಸಾ, ಚಂದ್ರಸುಂದರ ವದನೆ,  
ದುಡುಕದಿರ್. ತಲೆಗೆಟ್ಟ ಗೂನಿಯೆನ್ನಯ ನುಡಿಗೆ  
ಬಿಟ್ಟು ತರುವಾಯದೊಳ್ ದೂರದಿರ್. ಮಮತೆಯಿಂ,  
ನಿನ್ನ ಭರತನ ಮೇಲಣಕ್ಕುರೆಯ ಮಮತೆಯಿಂ,  
ರಾಮ ವಿದ್ವೇಷದಿಂದಲ್ಪು, ರಾಮಂ ಬಾಳ್ಗೆ !  
ಪೇಳ್ಗೆ ನಿನಿತೆಲ್ಲಮಂ ನಿನಗೆ.—ರಾಮಂ ಬಾಳ್ಗೆ !  
ಕೇಳನಿತೆ ಬಯಕೆಯಾದೊಡಮೆನಗೆ, ರಾಮನಂ  
ಕೋಸಲದೊಳಿರಲೀಯುವೊಡೆ ಲಭಿಸದೀ ನೆಲಂ  
ಭರತಂಗೆ. ಚಕ್ರಾಧಿಪತ್ಯಮಂ ಸುಲಿದು ನೀಂ  
ದಶರಥನ ಕೈಯಿಂದೆ ಭರತಂಗೆ ಕೊಟ್ಟೊಡಂ  
ರಾಮ ಪಕ್ಷಂ ತಪ್ಪದೊಳಸಂಚುಗಳನಗೆದು  
ಕೆಡಹುವುದು ಸತ್ತ್ವನಿಧಿ ಬಾಲರ್ಷಿ ಭರತನಂ  
ಕೂಪಕ್ಕೆ. ನಿನ್ನಾ ಕುಮಾರಂಗೆ ನೆಲದ ಸಿರಿಯುಂ  
ಪಟ್ಟ ಮಹಿಷಿಯ ಕೌಸಲೆಯ ಕುವರ ರಾಮಂಗೆ  
ಪದಿನಾಲ್ಪು ವರ್ಷಂಬರಂ ವಿಪಿನಯಾತ್ರೆಯುಂ  
ಜೋಡಿಗೊಳ್ಳುವ ತೆರದಿನೆಸಗವೇಳ್ಕುಂ. ಆಲಿಸದೊ  
ವಾಡ್ಯ ಮಂಗಳ ರವಂ !”

೩೦೦

೩೧೦

ಸಡಿಲಿಸಲ್ ಗಾಳನೇಣಂ,  
ಕೊಂಡಿಯೊಳಗಣ ದೀವದಾಹಾರಮುಂ ಬಿಡದೆ <sup>ಈ</sup>  
ನುಂಗಿ, ಸೆಳೆಸೆಳೆದೆಳೆವ ವಿನಾಂತೆವೋಲ್ ರಾಣಿ  
ಮಂಥರೆಯನಪ್ಪಿದಳು :

“ನಿನ್ನ ಮೈಮೆಯನ್ನೆ ಗಂ  
ತಿಳಿಯದಾಂ ಮೂರ್ಖಯೆ ದಿಟಂ. ಕೆಳದಿ, ಪೇಳಿನಗೆ  
ಕೈಕೊಳ್ಳ ಮುಂಬಟ್ಟಿಯಂ.”

೩೨೦

“ಮರುಳೆ, ಸೌಂದರ್ಯದಿಂ

ಗಿಲ್ಲನಂಗಜನಖಿಲ ಲೋಕಮಂ. ಕೋಸಲಂ  
ತನಗೊಂದು ತೃಣಮಲ್ತೆ ? ಏಳು, ನಡೆ, ತಳ್ಳದಿರ್ !  
ತೊರೆಯಿಳಿದ ಮೇಲೆ ಸಂಕವನಿಕ್ಕಲೇನಹುದು ?  
ಕೋಪಗೃಹಮಂ ಸೇರ್ದು, ನೆರವೇರುವನ್ನೆಗಂ  
ನಿನ್ನ ರಕೆ, ಹೊರ ಬಾರದಿರ್ !”

ಪೋದಳತ್ತಲ್ ಕುಬ್ಜೆ.

ದೀಕ್ಷೆಯಂ ಕೈಕೊಂಡು ಹಠಮೂರ್ತಿಯಾಗೀಕೆ  
ಪೊಕ್ಕಳಾ ಕೋಪಗೃಹಮಂ. ಮೆಯ್ಯೊಡವೆಗಳನ್ನಿಟ್ಟು  
ದಿಕ್ಕುದಿಕ್ಕಿಗೆ ಚದರಿ ಸೂಸಿ, ಮುಡಿಯಂ ಕೆದರಿ  
ಬೀಸಿ, ದಿಂಡುರುಳಿದಳಾ ದಶರಥಪ್ರಿಯ ರಾಜ್ಞಿ,  
ಸಿದ್ಧಿಗಾಗತಿ ಕಠೋರದ ಸಾಧನೆಗೆ ನಿಲ್ಲ  
ಕರ್ಮ ರಜೋಗುಣದ ಹಠಯೋಗಿಯೋಲಂತೆ.

೩೩೦

ತನಯಂಗೆ ಹಿತವೊರೆದು ಕಳುಹಿದ ಅನಂತರಂ  
ಕೈಕೆಯಂ ಮದುವೆಯಪ್ಪಂದು ಗೋಪ್ಯದೊಳೆರೆದ  
ನುಡಿಯ ಕೊಡುಗೆಯ ನೆನಹಿನಾಶಂಕೆಯೊಳಗಾಳ್ಳು  
ರವಿಕುಲ ನರೇಂದ್ರಚಂದ್ರಂ, ತನ್ನ ಕಿರುವೆಂಡಿತಿಯ  
ಮನಮನೆಂತಾದೊಡಂ ತನ್ನ ಸೆಗೀಳೆಟ್ಟೆ  
ತರಿಸಂದು ಹೊರಟನವಳೆಡೆಗೆ, ಮೀನಾಕ್ಷಿಯಂ  
ಶೃಂಗಾರ ಜಾಲದೊಳಾ ಪಿಡಿದ ಬುದ್ಧಿಯ ರಸದ  
ಹರಿಗೋಲಿನೊಳಾ ತೇಲಿ. ಕೈಕೆಯಂತೆಪ್ಪರಂ  
ಸಾರೆ ಬರೆವರೆ ದೊರೆಯ ಬಗೆ ನಲಿದುದಿಂಪಿಗೆ  
ನೆನೆದು ರತಿಸದೃಶ ರೂಪಸಿಯ ಸೌಂದರ್ಯಮಂ.  
ಮತ್ತೆ ಸುರದೇಹದಾ ಸುರಿಯ ಸಮ್ಮೋಹಶಿಖಿ  
ಕಂಕುಪೋಲ್ ಮನ್ಮಥಂ ಬಿಜ್ಜಣಿಗೆ ವೀಸಿದನೆನಲ್  
ರಾಣಿಯಂತೆಪ್ಪರವ ಸುತ್ತಿ ನಳನಳಿಸಿದ  
ನಂದನದಿ ಗಿಳಿ ನವಿಲ್ ಕೊಂಚೆ ಕೋಗಿಲೆಯಂಚೆಗಳ  
ನಾನಾ ಶಕುಂತಂಗಳೇಕ ಕಾಲದೊಳುಲಿಯ

೩೪೦

ತೊಡಗಿದುವು. ಭೋಗರಾಗದ ಕುಡಿಯೆ ಪರಿವಂತೆ  
ತಳಿರಲರ್ ಗೆದರಿ ಕುಣಿದುವು ವೃಕ್ಷಗಳ್ ಮೇಣ್ ವಲ್ಲಿ.

೩೫೦

ವೇಣು ವೀಣೆಗಳಿಂಪುದನಿ ಕರ್ಣಕಮೃತಮಂ  
ಸೂಸುತಿರೆ, ಚೆಲ್ವು ಚೆಂಗಲ್ಪಾಯ್ತು ನರಪತಿಯ  
ಮತಿಗೆ. ರತಿಯಿಚ್ಛೆಯಿಂ ರತಿಯೆಡೆಗೆ ನಡೆಗೊಳ್ವ  
ಮೀನಕೇತನನಂತೆ ಕಾಮಚೇತನನಾಗಿ

ನಡೆದನು ನರಾಧಿಪಂ ದಯಿತೆಯ ಸಜ್ಜೆ ವನೆಗೆ.  
ರತ್ನ ಮಂಚದ ಮೇಲೆ ಪತ್ನಿಯಂ, ಲಲಿತೆಯಂ,  
ಕಾಣದಾ ಲುಲಿತೇಂದ್ರಿಯಂ ಶೂನ್ಯತೆಗೆ ಸುಗಿದು

ಸೆಡೆತನುಮ್ಮಳದಿಂದೆ, ಬಾಳನೆಲ್ಲಂ ತೇಯ್ತು  
ಹೊಟ್ಟೆ ಬಟ್ಟೆಯ ಕಟ್ಟೆ ಸುಯ್ಯಾನಮಂ ಗೆಯ್ದ  
ತನ್ನ ಹೇಳಿಗೆಯ ಹೊನ್ ಕಳುವಾದುದಂ ಕಂಡ  
ಕಡು ಕೃಪಣನಂತೆ. ಕಾಡಲೈಯಾತುರದಿಂದೆ <sup>ತೋಯಿ</sup>

೩೬೦

ಕೇಳಿದನ್ ಪಡಿಹಾರಿಯಂ 'ಪೇಳ್ ದೇವಿಯೆಲ್ಲಿದಳ್ ?'

ನಡುನಡುಗಿ ಹಿಂಜರಿದು ನೆಲವ ನೋಡುತ್ತವನ್  
ಕೈಮುಗಿಯುತ್ತೆಂದನ್ ಕಠೋರಮಂ. ನೀಸಮಂ  
ಕಿವಿಗೆ ಕರಗಿಸಿ ಹೊಯ್ದ ತೆರನಾಯ್ತು. ಬೆಬ್ಬಳಿಸಿ,  
ಸುಯ್ದು, ಪರವಶತೆವೆತ್ತೆಂದದಿಂ ತತ್ತರಿಸಿ,

ಕೋಪ ಗೃಹಮಂ ಪೊಕ್ಕನಾ ನವಿರ್ ನರೆತರಸ್ಸು, <sup>ಕಡು ಕೃಪಣನಂತೆ</sup>  
ಕನಸಿನೊಳ್ ಕಂಡ ಪುಲಿಯಾರ್ಭಟೆಯನೆಳ್ಳ ತುಮ್  
ಆಲಿಪನವೋಲ್.

ಕೆದರಿದಾಭರಣಗಳೆ ತಾರೆಗಳೊ,

ಕರ್ಪು ನೀರೆಯೆ ಗಗನ ನೀಲಿಮೆಯೊ, ಚೆಲ್ಲಿದಾ  
ಚಿಕ್ಕುರ ರಾಶಿಯೆ ಕತ್ತಲೆಯ ಮೊತ್ತಮೆಂಬಂತೆವೋಲ್  
ಗ್ರಹಣರಾತ್ರಿಯ ಮಾಳ್ಕೆಯಿಂ ಭಾರ್ಯೆ ಬಿಳ್ಳಿರೆ ನೆಲದಿ,  
ಮ್ಲಾನಮುಖಚಂದ್ರಂ ನರೇಂದ್ರನವಳೆಡೆಗೋಡಿದನ್ ;

೩೭೦

ವ್ಯಾಧ ವಿಷದಿಗ್ಗ ಬಾಣಕ್ಕುರುಳಿ ಬೀಳಲೈ  
ಪೆಣ್ಣಾನೆ ತಾಂ ಗಂಡಾನೆ ಸೊಂಡಿಲಿಂದದನಪ್ಪಿ

కూర్మీ గుహజారముం గృహవోల, ఆకాయం  
తొలగ్గళిందమదప్పి, ముండాడి, ముద్ది సుతే,  
జీన్ను డిగరేదనితు :

“ కల్యాణజీతసియే, పేళా, ప్రిమపక్షియ హేమపంజరమే, ఆకలిదేన్ ?  
మునిసే నన్నోళా, జీవితేత్వరియే ? హేమాంగినియే,  
హుడి హత్తి హోరళుతిపి నెన్న నవలొకిసి  
లొలొజనంగళా సీయుతివే. జీయుతిదే హృదయం  
సిడిల్ పొయ్ బాళివోల. సహిసలారేన్, కాస్త,  
కమనియే సౌఖ్యవిశ్రాంతే. నిందిసిదరార ?  
పరిభవకే గురియాయ్ నెన్న మానం ? రుజిగి  
తేరవనిత్తుదే నెన్న తనునందనం ? కేలీయే ?  
కేలీపేన్ ! తవ్వవేళ్ళుమే కేలీయనంతేగియ్స్ !  
నాయమన్యాయ ధర్మాధర్మ మోందుమం, కేళా,  
పరిగణిసదీయే నడవే నెన్ని శ్వామం, దేవి,  
బగియనుసిరేనగి. మంగళే, కేళ్ళుదిలె ప్రిజీయం :  
ప్రాణమం పణవొడ్డిదేన్. నెన్నభిష్టకే సిద్ధి  
నివిఘ్నమిన్. ఏళా ! కేళా ! ”

౩౮౦

౩౯౦

మనసిజన మల్లరళిగినేరిందే మేయ్ రేతు  
కామంగి సిల్కి రామన తొరేవనంబంతే,  
తన్న బట్టిగి బర్ఫదం కాణుతా కృకే  
తుదియ బేరళిందే కణ్ణిని మిడిదు నుడిదళయ్.  
తేరద బంబాధరమే నృపమతియ గజగతిగి  
సతియగివ బావిగప్పిన కావిమణ్ణాగి :  
“ రుజీయల్తు, జీవేశ. ఏకేనగి, నీనేయిరే,  
బీరే ఐసిరి, నృపతి ? నిందేయపమానదం  
బిందిల్ల బగి. నాలగియ జాణ్మిగిన్నాసే

౪౦౦

ತೀರದಯ್ಯ. ಮನವನೊರೆಯೆನೆ ನಿನಗೆ, ಮನದನ್ನ,  
ಕೋರ್ದುದು ಕೊಡುವೆನೆಂದಾಣೆಯಿಟ್ಟಾಡಿದೊಡೆ,  
ಚುಂಬನದ ಚತುರ್ಮುದ್ರೆಯೊತ್ತಿ ? ”

“ ಪೀಡಿತೆಯೇಕೆ ?

ನಿನಗಿಂ ಮಿಗಿಲ್ ಪ್ರಿಯರೆ, ಪೇಳ್, ನನಗೆ ಮೂಬಗದಿ ?

ಪ್ರಾಣಮಂ ಪತ್ತುವಿಟ್ಟಾದೊಡಂ ನಿನ್ನಿ ಸ್ವಮಂ

ಸಲಿಪೆನೆಂದಾಣೆಯಿಟ್ಟಾಡಿದೆನ್. ಮತ್ತಿದೇನ್ ?

ವುರುಷರೊಳ್ ರಾಮನೆನಗೆಂತಂತೆ ಪೆಣ್ಣೊಳ್

ನೀನಲ್ಲಿ, ಕುಸುಮಕೋಮಲೆ, ಪ್ರಿಯತಮಂ ! ಮುದ್ದು

ಮಗುವೆನ್ನ ರಘುರಾಮನಾಣೆ, ಪೇಳ್ ಬಯಕೆಯಂ ;

ನಿನ್ನಾ ಶಿ ಸೇರ್ದುದೆಂದರಿ ಕಲ್ಪತರುಮೂಲಮಂ !

೪೧೦

ದ್ವೀಪಕರಗದ ಹಕ್ಕಿ ಬಲೆಯೊಳಗೆ ಬಿಳು ದಂ

ಕಾಣ್ಣ ಬಿಂದುದನವೊಲ್ ಲತಾಂಗಿ ಉಲ್ಲಸಗೊಳುತೆ

ಕಾಳಕೂಟವ ಕರೆದಳಾ ದಶರಥಾಸುಪಿಗೆ :

“ ಧನ್ಯೆ ದಲ್, ಪ್ರಾಣೇಶ, ನಾನಿಂದು ! ಕೇಳ್ವು ನಿನ್ನೀ

ಲೋಕ ಕಲ್ಯಾಣಕರ ವಚನಮಂ ನಲಿಯುತಿಹರಾ

ನಿರ್ಬರಾ, ವೋದ ಸಗ್ಗಂ ಮರಳಿ ಕೈಸಾರ್ದವೋಲ್ !

ಮುನ್ನಂದು ನೀಂ ಪೇಳ್ವುದಂ ಪ್ರಣಯಪ್ರಬಂಧಮಂ

ನೆನವೀವೆಂದು. ನನಗಾ ವಧದ್ವಯಂಗಳಂ

ನೀಡವೇಳ್ವುಂ ; ರಾಮಪಟ್ಟಾಭಿಷೇಕಕೆ ಗೆಯ್ದು

ಸನ್ನಾಹದಿಂದೆ ಭರತಂಗೆ ಪಟ್ಟಂಗಳಿಟ್ಟು,

ರಾಜ್ಯಮಿದು ನಿಷ್ಕುಂಟಕಿತಮಾಗಲೋಸುಗಂ

ಕೌಸಲ್ಯೆಯಾತನಂ ಕಳುಹು ವಿನಿನಾಂತರಕೆ,

ಪದಿನಾಲ್ಕು ಬರಿಸಂಬರಂ ! ನಾರುಡೆಯನುಟ್ಟು,

ಕೃಷ್ಣಮೃಗ ಚರ್ಮಮಂ ಧರಿಸಿ, ಜಟಿಗಳನಾಂತು,

ಬಾಳೆ ಗೂರಾರಣ್ಯದೊಳ್ ! ”

೪೨೦

ಮದನ ಸದನವೆನೆ

ಮುಂತೆ ವೋಹವನೆರಚುತಿರ್ದವಳ ವದನಮಂ

ಬೆಬ್ಬಳಿಸಿ ನೋಡುತ್ತಿರೆ, ಮಂದೈಸಿದುದು ದಿಟ್ಟ  
 ನೃಪಗೆ. ಕಡಡಿತ್ತು ಮನಂ. ಪಲ್ಲಟಿಸಿದುದು ಬುದ್ಧಿ.  
 ಬಿಟ್ಟನವನವನವನಿಗ್ಗತ್ತನಿವೊಯ್ದಿಗುರುಳ್ಳ <sup>ದಿಶ್ಯಾಂ</sup>  
 ಮರನಂತೆ. ಸತಿಯ ಶೈತ್ಯೋಪಚಾರಕೆ ಮತ್ತೆ  
 ಚೇತರಿಸಿ, ತನ್ನ ಕಣ್ಣಂ ತಾನೆ ನಂಬದೆಯೆ,  
 ಬೆಳ್ಳಮದ್ದಂ ತೆವೋಲ್ ಬಾಯ್ದೆ ರೆದ ಬೆರಗಿಂದೆ  
 ತನ್ನೆದುರೊಳಿದಾರ್ಕೆಯಂ ಸಟ್ಟ ನೋಟದಿಂ  
 ನೋಡಿ :

೪೩೦

“ತೆಗೆ ತೆಗೆ, ಪುಸಿಯದಿರ್ ! ಪುಣ್ಯರೂಪದಿಂ  
 ಪಾಪಮೇನುದಿಸುವುದೆ? ಹೊಮ್ಮುವುದೆ ಕೈಕೆಯಿಂ  
 ಮಂಥರೆಯ ವಿಕೃತರೂಪಂ ? ಚಿತ್ತ ವಿಭ್ರಾಂತಿ  
 ದಿಟಮೆನಗೆ !”

ಎನುತ್ತೆ, ದುಃಸ್ವಪ್ನದಿಂದೊಯ್ಯನೆ  
 ಜಗುಳ್ವಂತೆ ತಡೆಯಲಾರದೆ ತತ್ತರದಿನೆಳ್ಳು,  
 ತೂಗುತಂ, ಬಾಗುತಂ, ತವ್ವನಜ್ಜೆಯನಿಡುತೆ  
 ಗೋಡೆಯಂ ಪಿಡಿದು ಬಡಿಗೊಂಡಂತೆ ನಡೆವುತಂ,  
 ಕೋಪಗೃಹದಿಂದೆಂತೊ ಪೊರಗೆವಂದುದೆ ತಡಂ,  
 ನಿಲ್ಲಲಾರದೆ ಕುಸಿದು ಕುಳ್ಳನಾ ಧರಣಿಸತಿ,  
 ಮಂತ್ರ ಶಕ್ತಿಗೆ ಸಿಲ್ಕಿ ಹಾವಾಡಿಗಂ ಬರೆದ <sup>ಫಲ</sup>  
 ಮಂಡಲದ ತಡೆಯೊಳಗೆ ಬುಸುಗುಡುವಹೀಂದ್ರನೋಲ್.

೪೪೦

ಕಾರ್ಧ ವಿಷಮಂ ತಾನೆ ಮರಳಿ ಪೀರಲೈಳಿಸಿ  
 ಬಳಿಸಾರ್ವ ನೀಲನಾಗಿನಿಯಂತೆ ತನ್ನೆಡೆಗೆ  
 ತಪಿಸುತ್ತೈತರುತಿರ್ದ ಭರತಜನನಿಯನಿರದೆ  
 ನೂಂಕಿದನ್, ಮುನಿಶಾಪಮಹಿಮೆಯಿಂದೆಂಬವೋಲ್,  
 ಕೋಪಿ :

“ಕುಲಘಾತಿನಿಯೆ, ಪಾಪಿನಿಯೆ, ನಡೆ, ತೊಲಗು !  
 ಮಣಿಹಾರವೆಂದು ಕಂಠಕೆ ಮಾಲೆಯಂ ಸೂಡಿದೆನ್.  
 ಘಣಿಯಾಗಿ ಹೆಡೆಯೆತ್ತಿ ಕರ್ಚಿ ವಿಷವೂಡಿದುದು

೪೫೦

ರಘುಕುಲದ ಮೆಯ್ಯೆ. ದುರ್ಬುದ್ಧಿಯಂ ನಿನಗದಾರ್  
 ಪೇಳ್ವರೀ ಕುಲಕೆ ಹಾಲಾಹಲವನರವ ಮತಿಯಂ.  
 ನೀಂ ಬೇಡಿದುದು ವರಮೆ? ನನ್ನ ಹೃತ್ ಪಿಂಡಮಂ  
 ಪಿಂಡಿ ನೆತ್ತರ್ ಕುಡಿಯಲೆಳಸಿದೆ: ನಿಶಾಚರಿಯೆ  
 ನೀಂ ದಿಟಂ! ರಾಮನಂ ನೋಡಿ ತಣಿಯದು ಮನಂ  
 ನನಗೇಗಲುಂ. ರಾಮನನ್ನಲ್ಪ, ಕೇಳ್ ಕೈಕೆ,  
 ನೀನಡವಿಗಟ್ಟುತಿಹೆ ನಿನ್ನ ಮಾಂಗಲ್ಯಮಂ.  
 ಭರತ ರಾಮಗೃಣಿಸದಿರ್ ಭೇದಮಂ. ರಾಮ  
 ಚಂದ್ರೋದಯಕೆ ಭರತನಾನಂದ ಸಾಗರಂ  
 ಪ್ರೋಲ್ಲಾಸಗೊಳದೆ? ದುರ್ಬೋಧಗೊಳಗಾಗಿ ನೀಂ  
 ಕುಲಗೇಡಿಯಾಗದಿರ್. ನಿನ್ನ ಮೆಯ್ಯೆಂತಂತೆ  
 ನಿನ್ನ ಮನಮುಂ ಚೆಲ್ವನಾಂತಿರೈ. ಮುತ್ತುಗಳ್  
 ಮುತ್ತುಸಿಪ್ಪಿನೊಳಿರಲ್ ಪ್ರಕೃತಿ; ಮತ್ತಾ ಘಣಿಯ  
 ತತ್ತಿಗಳಿರಲ್ ವಿಕೃತಿ! ಕಂಡರಿಯೆನಿನ್ನೆಗಂ  
 ನಿನ್ನೊಳ್ ವಿದೂಷಮಂ. ಇಂತೇಕಿದೊಮ್ಮಿಂಗಿ  
 ಇಂದೀ ವಿಕಾರಚಿತ್ತಂ ನಿನಗೆ ಪೇಳಿನಗೆ,  
 ಇಂದೀವರಾಕ್ಷಿ? ”

೪೬೦

ಕೋಪದಿನೊಯ್ಯನೊಯ್ಯನೆಯೆ  
 ಇಳಿದಿಳಿದು, ಹೃದಯ ತಾಪದಿ ದೀನಮನನಾಗಿ,  
 ದಾಸ್ಯಸ್ಥಿತಿಯನಾಂತಾ ನೃಪೇಂದ್ರನಂ ಕಾಣುತಾ  
 ಕೇಕಯ ಕುಲೀನೆಯಾಕುಲೆಯಾದಳೆದೆಗರಗಿ.  
 ತನ್ನ ಕೇಳ್ಕಿಗೆ ತಾನೆ ಬೆದರಿದಳ್. ಕೊರಳ ಸೆರೆಗಳ್  
 ಬಿಗಿಯೆ, ಮೆಯ್ ಸಡುಗಲಾ ಗದ್ದದಿಸಿದಳ್ ಮಹಿಳೆ  
 ಕೈಮುಗಿದು :

೪೭೦

“ರಾಜೆಂದ್ರ, ಕೊಳ್ಳಿನಗೆ ಬೇಡಮಾ  
 ನಿನ್ನ ವಾಗ್ಧಾನಗಳ್. ನಿನಗಿನಿತು ನೋವೆಸಗಿ  
 ನಾನುಮಾ ನನ್ನ ತವರಿನೊಳಿರ್ಪ ಕುವರನುಂ  
 ಸೊಗದೊಳಿರ್ಪೆವೆ? ಮರೆತೆನಿನ್ನೆಂದುಮಾಂ ನೆನೆಯೆನಾ



ನಿನ್ನ ವರದಾನಮಂ. ಪೇಳ್ವದೆ ತಡಂ ಬಯಕೆ  
ಕಲ್ಪತರು ಮೂಲಮಂ ಸೇರ್ಪದೆಂದೆನಗೊಲಿದು  
ರಾಮನಾಣೆಯನಿಟ್ಟುದಕೆ ಕೇಳಿ ನಲ್ಲದೆಯೆ  
ಅಮಂಗಳಕೆ ನೋಂತೆನಿಲ್ಲಾಂ !”

೪೮೦

ಕಬಂಧನ ಮೊರೆಯೊ ?

ಶಬರಿಯ ಕರೆಯೊ ? ರಾಮನಾತ್ಮಾಭಿಲಾಷಿತಮೊ ?  
ಪಾತ್ರಂಗಳಂತರಾಳದಿ ತನ್ನ ಸೂತ್ರಂಗಳಂ  
ನಡೆಯಿಸಂತರ್ಯಾಮಿ ಶಕ್ತಿಯ ವಿಲಾಸಿತಮೊ ?  
ಕೈಕೆಯಾಡಿದುದಾಯ್ತು ಮನಕೆ ಮೂದಲಿಕೆಯೋಲ್ !  
ಪ್ರೋಜ್ವಲಿಸಿದುದು ಕೋಪನ ಜ್ವಾಲೆ ಭೂಮಿಸಗಿ.  
ಪ್ರಾಣಾಗಿ ಪರ್ವತ ಜ್ವಾಲಾ ಮುಖಿಯ ಮುಖಂ  
ನೀರ್ಬೆಂಕೆಯಂ ಪೊನ್ನಲೆಯುತೋಕರಿಪಂತೆ  
ರೋಷಭೀಷಣನಾಗಿ ಕಾರ್ಧನ್ ಕಠೋರಮಂ :

“ ಪತನದಿಂ ಪತನಕೆನ್ನಂ ನೂಂಕಲೆಳಸುವೆ, ಪಾಪಿ.

೪೯೦

ಕೊಲ್ಲಲೈತರ್ಪುರುಳ್ಗಳೊಯಿಂ ಪೊನ್ನೆಂದು  
ಕೊರಳೆ ಸಿಂಗರಗೊಳ್ವ ಗಾಂಪನವೊಲಾದೆನಾಂ  
ಕೈವಿಡಿದು ನಿನ್ನಂ. ವರಂಗಳಂ ನೀಡಲಾ  
ರಾಮನನಡವಿಗಟ್ಟಿ ರಾಜ್ಯಮಂ ಬೇಡಿದಯ್ !  
ಮತ್ತೀಗಳವುಗಳಂ ಬೇಡವೆಂಬುವ ನೆವದಿ  
ವಾಗ್ಭ್ರಷ್ಟನಂ ಮಾಡಿ ರವಿಕುಲ ಯಶೋದೀಪ್ತಿಯಂ  
ನನ್ನಿಂದೆ ಮಸುಳಿಸುವುವಾಯಮಂ ನೆನೆವೆ ! ಕೇಳ್,  
ಕೈಕೆ, ನಿನ್ನಂ ನೆಯ್ದನಾ ಪುಲಿ ದರಿಗಳೆರಡುಮಂ  
ಕೂಡಿಸಿ ವಿಧಾತಂ ! ನೀನೆನ್ನ ಸರ್ವನಾಶಂ !  
ಪೆಣ್ಣಲ್ಲು ; ಕ್ಷೀನಾಶನೊಡ್ಡಿದ ವಿನಾಶಪಾಶಂ !—  
ಅಂಚೆದಿವ್ವುಳ್ ಸಜ್ಜೆಯೊಳ್ ಪವಡಿಪಾತನಂ  
ಕಲ್ಮುಳ್ಳಿಗಟ್ಟಲ್ಪದೆಂತು ಬಗೆದಂದೆ ನೀಂ ?  
ಜೆಲ್ವೆ ಕಿರುವೆಂಡಿತಿಗೆ ಮರುಳಾಗಿ ಮುಪ್ಪುದೊರೆ  
ಕಂದನಂ ಕಾಡಿಗಟ್ಟಿದನೆಂದು ಲೋಕವೆಲ್ಲಂ

೫೦೦

ನಗದಿಹುದೆ ಪೇಳೆ, ಪಳಿಗೆ ಗಾಡೆಗೈದೆನ್ನ ಪೆಸರಂ ? ”

ಕರೆದವಿದ್ಯಾಮಾಯೆಯಂ ಬೆಸೆದನು ವಿಧಿ :

“ ವಿಭೂತಿಯಾವಿಷ್ಟಾರ ಸಾಧನಾರ್ಥಂ ಬೇಗಮಾ  
ಕೈಕಯಾತ್ಮಂಬೊಕ್ಕು ರಚಿಸು ವಿನ್ಯಾಸಮಂ ! ”  
ರೂಪಲಾವಣ್ಯದಿಂ ಚೆನ್ನದ ಕಠಾರಿಯೋಲೆ  
ಮಿರುಮಿರುಗಿ ನಿಂದಿದರ್ ಕೈಕೆ, ತೆಕ್ಕನೆ ಬಿದಿಯ  
ಕೈ ಝಳಸುವ ಕೈದುವಾದಳೆನೆ, ಮಿಂಚಿದಳೆ  
ಪುರ್ಬುಗಂಟಿಕ್ಕಿದ ಕಟಾಕ್ಷದಿಂ ?

೫೧೦

“ ಲೇಸಾಯ್ತು !

ಲೇಸಾಯ್ತು, ಕೋಸಲೇಶ್ವರ ! ” ಸರ್ಪಿನಿಯ ತೆರದಿ  
ಸುಯ್ ಸುಯ್ದಳೆದೆಯ ತಿದಿಯೊತ್ತಿ ಮೂಗಿನ ಸೊಳ್ಳೆ  
ವಿಸ್ಥಾರಿಸಲ್ : “ ಲೇಸಾಯ್ತು, ಲೇಸಾಯ್ತು ! ತಪ್ಪು  
ನಿನ್ನದಾಗಿರಲೇತಕೆನ್ನ ನೀಪರಿ ಬಯ್ದು ನಿನ್ನ  
ವರಿಸುತ್ತಿಪೆ ಸಾಮಾನ್ಯನೊಲೆ, ವನ್ಯನೊಲೆ,  
ಕೋಸಲಾಧೀಶ ! ನೀನೆಯೆ ಮೆಚ್ಚಿ ಕೊಟ್ಟೆ ನನಗಾ  
ವರಗಳಂ. ನೀನೊಪ್ಪಿ ಕೇಳೆಂದೊಡಾಂ ಕೇಳೆನೆಯ್.  
ನಿನ್ನ ಗೋಳಿಡುವುದಂ ಕಂಡು ಕೊಳ್ಳೆಂದೆನಾ  
ದುರ್ದಾನಮಂ ! ಬರೆದೆ ನನ್ನ ಸೇತಕೆ ಬಯ್ವೆ ?  
ಮಾವನ ಮನೆಗೆ ಕಳುಹುವಾ ನೆವದಿ ಕಂದನಂ  
ನಾಡಿದೆ ಪೊರಗಟ್ಟಿ, ಭರತನಿಲ್ಲದ ವೇಳೆ  
ಕಿತವರುಪದೇಶದಿಂದಲ್ಲಿಲದಾತುರದಿಂದೆ  
ಪಟ್ಟಮಹಿಷಿಯ ಮಗಗೆ ಗುಟ್ಟಾಗಿ ಪಟ್ಟಮಂ  
ಕಟ್ಟುವೀ ಕುಹಕವಿದ್ಯಾ ಪ್ರವೀಣಂ ನೀನೆ  
ಮಸುಳಿಸಿದ ರವಿಕುಲ ಯಶೋದೀಪ್ತಿಯಂ, ಎನಬಲೆ  
ನಾಂ ಸಮರ್ಥೆಯೆ ಮರಳಿ ಬೆಳಗಿಸಲ್ ? ಶಕ್ತನಾ  
ರಾಮನೋರ್ವನೆ ಮಸುಳ್ಳಾ ಯಶೋದೀಪ್ತಿಯಂ  
ಮತ್ತೆ ಪೊತ್ತಿಸಲಂತೆ ಕಾಸಿಡಲ್ ಕಿಡದವೋಲ್ ? ”  
ಸತಿಯ ನಾಲಗೆಯ ಮಸೆದಲಗಿನಾಘಾತಕಾ

೫೨೦

೫೩೦

ಪೃಥಿವೀಶ್ವರಂ ಪ್ರತಿಯನುತ್ತರಿಸಲಾರದೆಯೆ <sup>ಪ್ರಸಿದ್ಧ</sup>  
ಮತಿಶೂನ್ಯನಾಗಿ ಮೂರ್ಛೆಗೆ ಜೋಲ್ದ ನಗಮೋಡುವೋಲ್.

ಅತ್ತಲನಿತರೊಳೋಡಿದಳ್ ಕುಬ್ಜೆ. ಕಂಡಳಾ  
ರಾಮನಂ, ಪಟ್ಟಾಭಿಷೇಕ ಶುಭವಾರ್ತೆಯಂ  
ಕೇಳ್ ಸಂತೋಷದಿಂ ದೇವಾದಿದೇವನಂ  
ಪೂಜಿಸುತ್ತಿದ್ ತಾಯೊಡಗೂಡಿ ಪೂಜೆಯೊಳ್  
ಮುಳುಗಿದ್ ಗುರುಭಕ್ತಿಧಾಮನಂ. ರೋದಿಸುತೆ  
ಕಾಲ್ಪಿದಿದಳಾತನಂ. ಕನಿಕರಿಸಿ ಕೈವಿದಿದು  
ತನ್ನ ಸತ್ತಿದ ಕರುಣಿಗಳ ಬಲ್ಲಹಂ ಪ್ರಶ್ನಿಸಲ್,  
ಗದ್ದದಿಸಿ ತೊದಲಿದಳ್ ಸತ್ಯಮನಸತ್ಯದಿಂ  
ಬೇರ್ಪಡಿಸುಸದಳಂ ತಾನಪ್ಪವೋಲ್. ಬೆಚ್ಚಿದಾ  
ಮಾತೆಗೆ ಸಮಾಧಾನಮಂ ಪೇಳು, ನನ್ನಿಯಂ  
ನಿಚ್ಚಯಲೆಂದು ಮೈಥಿಲಿಯಾಣ್ಣನೈತಂದನಾ  
ಭರತನಂಬಿಕೆಯಿದಿರ ದಶರಥನ ದುಃಸ್ಥಿತ  
ದುರಂತ ಸನ್ನಿಧಿಗೆ. -/

೫೪೦

ಮೂರ್ಛಿತ ಮಹೀವಲ್ಲಭನ  
ಮೆಯ್ಯನೊಯ್ಯನೆ ನೆಗ್ಗಟ್ಟು ಕನಕ ಮಂಚಕ್ಕುಯ್ಯ  
ಬಿಜ್ಜಣಿಗೆಯಿಕ್ಕದನ್ ದಾಶರಥಿ. ಕುಬ್ಜೆಯುಂ  
ಸಂತಯ್ನತೊಡಗಿದಳ್ ಕೈಕೆಯಂ, ಇರ್ಕ್ಕಯ್ಯಳಿಂ  
ಮೊಗಂಮುಚ್ಚಿ ಅಕ್ಕು ಕುಳ್ಳಿದ್ಗಳಂ. ಪ್ರೀತಿಯಿಂ  
ತನ್ನ ನೇನೆಂದು ಬೆಸಗೊಂಡ ಕಂದಂಗಾ ಕೈಕೆ  
ಪೇಳಲಾರದೆ ಬರಿದೆ ಗದ್ದದಿಸಿ, ಗೂನಿಯಂ  
ನೋಡಲವಳಾ ನಡೆದುದಂ ನುಡಿದಳೇನೆಂಬೆ  
ನಗೆಯ ತಿಂಗಳ್ ಮಿನುಗೆ ರಾಮಾನನಾಂಬರದಿ.  
ಧೀರ ಮಂದಸ್ಮೇರ ವದನಾರವಿಂದದಾ  
ಕಾಂತಿ ದಿವಿಜರ ಮುಖದ ತಿಮಿರಮಂ ತಿವಿತಿವಿದು  
ದಿವ್ಯ ಭಾಗೀರಥಿಗೆ ಪುಲಕವೀಚಿಯನುಬ್ಬಿವೋಲ್  
ಸೂಸಿದನು ಮಧುರ ವಾಙ್ಮಕರಂದಮಂ ಕಿವಿಗೆ

೫೫೦

ಭರತಾಂಬೆಯಾ :

“ತಾಯಿ, ಇನ್ನಿತ್ತಲ್ವಕೀ ಮಹಾ  
 ದ್ರುಮ್ನಾ ನವೇಕೆ? ಕೈಗೂಡಿದುದು ನಿನ್ನಾಸೆ :  
 ರಘುಕುಲೇಶ್ವರನೆನ್ನ ಪಿತೃದೇವ ವಚನಮಂ  
 ಸಾಮಾನ್ಯಮೆಂದರಿಯದಿರ್. ಋಣಿಗಳೈಸಲೆ  
 ತನೂಭವರ್ ತಮ್ಮ ತಂದೆಯ ಋಣಕೆ. ನಾನುಮಾ  
 ಭರತನುಂ ಶತ್ರುಘ್ನ ಲಕ್ಷ್ಮಣರ್ವೆರಸಿ, ಕೇಳೆ,  
 ಹೊಣೆ ನಿಲೈವಾ ನಿನ್ನ ಬಯಕೆ ಕೈಗೂಡುವೋಲ್,  
 ಮೇಣಯ್ಯನಿತ್ತ ವಾಗ್ದಾನಂ ಸಫಲಮಪ್ಪವೋಲ್ !  
 ನೀನ್ ಕೇಳು ದಾ ವರಂ ನಾನೆ ಬೇಡಿದುದಲ್ಲೆ ?  
 ಕಾಡನಲ್ಲೆದ್ದಲ್ಲಿ ಮುನಿವಸತಿಗಳೊಳಿದು  
 ಭೂಮಿಯಂ ನೋಡಿ ಬಹೆನೆಂಬನ್ನ ಬೇಡಿತಕೆ  
 ಬೆದರಿದಯ್ಯಂ, ಬೇಗದಿಂ ಮಕುಟಭಾರದನೆನ್ನ  
 ಹಾರಲೆಳಸಿದ ಗರಿಯ ಹಾರೈಕೆಯಂ ತಡೆವ  
 ಮೋಹದಿಂದಿಂತೆಸಗಿದನ್. ಭರತನಂ ವಂಚಿಸುವ  
 ಬುದ್ಧಿಯಿನ್ನಿತಿಲ್ಲಮಾತನೊಳದಕೆ ನಾಂ ಸಾಕ್ಷಿ.  
 ನಿನ್ನಾಸೆ ಸಾರುತಿದೆ ನನ್ನ ಕಲ್ಯಾಣಮಂ :  
 ನೀಂ ತಾಯ್ ದಿಟಂ ! ಭರತನಾಳುವನ್ ; ಬಾಳುವನ್ ;  
 ಕೋಸಲ ಧರಾಭಾರಮಂ ಜಗಂ ಮೆಚ್ಚುವೋಲ್  
 ತಾಳುವನ್ ಶಿರದಿ ! ವನವಾಸಮೇಂ ಸಾಹಸಂ ?  
 ಗಿರಿವನಪ್ರಿಯನೆನಗೆ ಗಿರಿವನಾವಾಸಮೆ  
 ಕಲಾನಂದಕರಮಲ್ಲೆ ? ಮೇಣ್ ವಲ್ಕುಲ ಒಟೆಗಳೇಂ  
 ಕಿರೀಟಕಿಂ ಕೀಳೆ? ಪಿತೃ ವಚನ ಪರಿಪಾಲನೆಯೆ  
 ನನಗೆ ಧರ್ಮಂ, ಪ್ರಥಮಮುತ್ತಮಂ ! ”

೫೬೦

೫೭೦

೫೮೦

ಒಯ್ಯನೆಯೆ

ಕಣ್ಣೆರೆದು ಮೆಯ್ತಿಳಿಯುತಿರ್ದ ತನ್ನಯ್ಯಂಗೆ  
 ಕೈಂಕಡ್ಯವೆಸಗುತಿರೆ, ಕುಬ್ಜೆಯೆಂದಳ ಮತ್ತೆ :  
 “ ಪೆತ್ತಾತನೆಂತಾದೊಡಂ ಕೊಡುವನೆ ಕುಮಾರಂಗೆ

ಪಟ್ಟಮಂ ಬಿಟ್ಟಡವಿಗೈಯ್ದವ ನಿರೂಪಮಂ ?  
 ದೇವನಿಂಗಿತವರಿತು ನಡೆವುದೆ ಪಥಂ ನಿನಗೆ”  
 ಕುಬ್ಜಕೈಯ ಕಟಕಿಯ ಕಶ್ತಾಘಾತಕಟುತೆಗಾ  
 ದಶರಥಪ್ರಾಣಪಶು ತೇಂಕಿದುರ್ದಂ ಕಂಡು  
 ಬಾಷ್ಪಾರ್ದ ರಾಜೀವಲೋಚನಂ :

“ತಾಳ್, ತಾಯಿ !

ಕಂದನಕ್ಕರೆಯಿಂದೆ ತಂದೆ ಬಾಯ್ವಿಟ್ಟದಂ  
 ಪೇಳದಿದೂರಡಮಾನೆ ಪೋದಪೆನರಣ್ಣಕ್ಕೈ.  
 ಪದಿನಾಲ್ಕರವಧಿಯಂ ತೀರ್ಚಿ ಒಂದಪೆನಮ್ಮ,  
 ಮರಳಿ ನಿಮ್ಮಾಣತಿಯನೆಸಗಲ್ಕೈ ; ಮತ್ತೆಯುಂ  
 ನನ್ನಯ್ಯನಡಿಯ ತಾವರೆಯ ಸೇವೆಯನೆಸಗಿ  
 ಪರಕೆವಡೆಯಲ್ಕೈ !”

೫೯೦

ತಾನಾಡಿದೊಳ್ ನುಡಿಗಳಂ

ಕೇಳ್ವ ಕೆಣ್ಣಿನಿವೊನಲ್ ಗರೆದು ಗೋಳಿಡುತಿರ್ದ  
 ಪಿತ್ತ ಪೂಜ್ಯಪಾದಂಗಳಿಗೆ ತನ್ನ ಬಾಸಣೆಯ  
 ಬಿತ್ತರದ ಪರ್ವತೋನ್ನತ ಪಣೆಯನಿರದೊತ್ತಿ :  
 “ದುಃಖಿಸದಿರಯ್ಯ. ನಿನ್ನೊಲೈ ಕೊಡೆ ನೆಳಲಿರಲ್  
 ಕಾಡಾದೊಡಂ ತಾಯಿ ಕೌಸಲೆಯ ಮಡಿಲಂತೆ  
 ತಣ್ಣೀವುದೆನಗೇಗಳಂ. ನಡೆವುದೆಲ್ಲಮುಂ  
 ನಡೆವುದೊಳ್ಳಿಗೆ : ಸರ್ವಶಕ್ತಿಯುಂ ಜ್ಞಾನಮುಂ  
 ಮತ್ತೆ ಕಲ್ಯಾಣಮುಂ ತಾನಪ್ಪ ಕೃಪೆ ತಾನೆ  
 ಪಿಡಿದಿದೆ ಜಗದ್ ರಥವನೆಳೆವ ಶಕ್ತ್ಯಶ್ವಕುಲ  
 ವಾಘೆಯಂ !”

೬೦೦

ತಂದೆಯಂ ಬಲವಂದೆರಗಿ, ಮತ್ತೆ

ಕೈಕೆಗಭಿವಂದಿಸುತೆ ಪೊರಮಟ್ಟನಲ್ಲಿದೆ,  
 ಮಂಗಳಂ ಮನೆಯನುಳಿವಂತೆವೋಲ್. ಧುಮುಕಿತಯ್  
 ದಶರಥಮನಂ ಮತ್ತೆ ಮೂರ್ಛಾ ಶರಧಿತಲಕೆ !  
 ಪರಿಗೋಲನೇರ್ದು ಪೊಳೆಯಂ ಪಾಯ್ದು ಪೋಪವಂ

೬೧೦

ಪೊನಲ ಪೊಕ್ಕುಳ್ಳೆ ಬರೆ ಕಾಣ್ಬನದೊ : ರಂಧ್ರದಿಂ  
ನೀರೊಳ್ಳಿ ನುಗ್ಗುತಿರ್ಪುದು ಬುಗ್ಗೆಯೋಲ್ ! ಕೂಡೆ  
ದಿಗಿಲ್ಲೊಂಡದಂ ಕೈವರಳ್ಳಿಂ ತಡೆಯಲ್ವೆ  
ತೊಡಗುವನ್. ಸಾಹಸಂ ಬರಿದಾಗಿ, ತೂಂತಿನಿತು  
ಪಿರಿದಾಗಿ, ನುಗ್ಗುತಿಹುದದೊ ವೊದಲ್ಲಿದ್ದಡಿಯ ನೀರ್ !  
ಬಿಲಜಲಂ ಬಗ್ಗಬಗ್ಗನೆ ಚರ್ಮನಾವೆಯಂ  
ತುಂಬುತಿರೆ, ಕುಹರಕರುವೆಯನಿಡುಕಿ ಛಿದ್ರಮಂ  
ಮುಚ್ಚಲಿಕ್ಕೆಳಸಲಾ ರೋಕ್ಷಮನ್ನುಂ ಪರ್ಚೆ  
ಮೊಳಕಾಲಿಗೇರಿದವುದಕಂ. ಹತಾಶೆಯಿಂ  
ನೀರಂ ತಡೆಯುವುಜ್ಜಗವನುಳಿದು, ಕೈಗಳಂ  
ಬೊಗಸೆಗೈದೊಳನುಗ್ಗಿದನಿತಂ ತುಳುಂಕಲ್ವೆ  
ಯತ್ತಿ ಪನ್, ಬರಿದೆ. ನೀರೇರುವುದು ನಾವೆಯಂ  
ತುಂಬುತೆ, ಬೆಮದ್ದೇದುವಾತನೆರ್ದೆಯಂ ಬರಂ.  
ವುರುಷಪ್ರಯತ್ನಮಂ ಬರ್ದುಕುವಾಸೆಯ ಕೂಡೆ  
ನೀಗಿ, ಕೈಮುಗಿವನಾ ಪ್ರೋಮುಕ್ತೆ ದೇವರಂ  
ಬೇಡಿ. ಬೇಡುತ್ತಿರಲ್, ದಡದ ಮರಗಳ್ ಸಿಂತು  
ನೋಡುತ್ತಿರಲ್ ಮುಳುಗುವನ್, ಕಣ್ಣೆ ಮರೆಯಪ್ಪ  
ಹರಿಗೋಲ್ವೆರಸಿ. ಜಲೋಚ್ಛ್ವಾಸದಿಂ ಪರಿವುದಾ  
ವಿಸ್ತೃತ ಸಲಿಲ ರಾಶಿ. ಕಂತ್ರಿದ್ದನೊ ತಾನಂತೆವೋಲ್  
ದಶರಥನೃಪಂ ಮತ್ತೆ ಮೂರ್ಛೆಯ ತಳಾತಳಕ್ಕೆ.

೬೨೦

ಸಂಚಿಕೆ ೪

## ಊರ್ಮಿಳಾ

ಪರ್ವಿದುದೊ ದುರ್ವಾರ್ತೆ, ವಿಲಯ ವೇಳಾ ವನಧಿ  
ವೇಲೆ ಮೀರುತ್ತವರ್ವರೆಯನವ್ವಳಿಸುವಂತೆ,  
ಬಡಿದು ಸಿಡಿಲಂ ಸಕಲ ಸಾಕೇತ ಸಂಭ್ರಮದ  
ಸಿರಿಗೆ. ಸಂದಣಿಸಿತಯ್ ನಗರದ ವಿಫಲ ಜನಂ  
ದೊರೆಯರಮನೆಯ ಮುಂದೆ, ಮಸಗಿದಂಬುಧಿಯಂತೆ  
ಶಬ್ದಮಯಮಾಗಿ. ತೊಪ್ಪನೆ ತೊಯ್ದು ದರಮನೆಯ  
ಮಂದಿ ಕಣ್ಣೀರ ಸರಿಯಲ್ಲಿ. ಕ್ಷಣವೂರ್ದದೊಳ್  
ಹರ್ಷದಾಗರಮಾಗಿ ನಲಿಯುತಿರ್ದಾ ಆಯೋಧ್ಯೆ ತಾಂ  
ಶೋಕಸಾಗರಮಾಯ್ತಿನಲ್ ಕಾಣ್ಬುದಸದಳಮಲಾ  
ಮನುಜ ಮನದುತ್ತರಮುಖಿಗೆ ಬಿದಿಯ ಚಿರತಾರೆ !

೧೦

ತನ್ನರಮನೆಯೊಳಿದ್ದೆ ಕೇಳಿದಳ್ ಕಾಸಲ್ಯೆ  
ಕರುಳಿರಿಯುವಂತೆ ಬಾಂಬಟ್ಟಿಯಂ ತುಂಬೇರ್ದ  
ತುಮುಲ ಕಳಕಳ ರುದಿತರಾವಂಗಳಂ. ನಡುಗಿದಳ್  
ಪವನಪ್ರವಾಹಕರಳಿಯ ತಳಿರದಿರ್ವನೋಲ್  
ತರತರನೆ. ಕೂಡೆ ಬಳಿಯಟ್ಟಿದಳ್ ದೂದಿಯಂ  
ಕಾರಣವರಿಯೆ ಗೋಳ್ಗೆ. ತತ್ತಳಿಕೆಯಂ ಮತ್ತೆ  
ತಾಳಲಾರದೆ ತಾನೆ ಚಾವಡಿಗಿರನೆ ಪರಿಯಲಾ  
ಕಾಣಿಸಿತು ಕುಸಿತ ಲಕ್ಷ್ಮಣನೊಡನೆ ಬರುತಿರ್ದ  
ಶ್ರೀರಾಮನಕ್ಕು ಬ್ಬ ಶರಧಿಸಮ ವಿಗ್ರಹಂ,  
ತಾಯ ದಿಟ್ಟಿಗೆ ಪಾಲನೀಂಟಿಸುತ್ತೆ. ಬಳಿಸಾರೆ,  
ತನ್ನೆರಡು ತೋಳ್ಗಳಿಂದವ್ವಿ, ಮುಡಿಯಂ ಮೂಸಿ  
ಮುಂಡಾಡಿ ನುಡಿಸೆ, ರಾಮಂ ಕೆಮ್ಮನಿದುರ್ದಂ  
ಕಂಡುಮ್ಮಳಂಗೊಂಡು ಊರ್ಮಿಳೆಯ ಗಂಡನಂ

೨೦

ಬೆಸಗೊಂಡೊಡಾತನು ಕಲ್ಲುಂಡಿನಂದದಲಿ  
ಮೂಗುವಟ್ಟಿರಲಿಕಾ ಪುತ್ರವತ್ಸಲೆ ಬೆದರಿ  
ತೊಡಗಿದಳ್ ರೋದನಕೆ. ರಾಜೀವಲೋಚನಂ  
ತಾಯ ಬಿಸುಗಂಬನಿಯನೊರಸಿ ಕೈದಾವರೆಯ  
ಕೋಮಳತೆಯಿಂದೆ, ಮೆಲ್ಲನೆ, ನಡೆದುದೆಲ್ಲಮಂ  
ನುಡಿದನಾದ್ಯಂತಮಂ. ಬಿಳ್ಳಕ್ಕೈ ಹಮ್ಮೆತ್ತಿಸಿ  
ಕೌಸಲ್ಯೆ, ತವಿಯೆ ಪುಣ್ಯಂ ಸ್ವರ್ಗಧಾಮದಿಂ  
ಮರ್ತ್ಯಸೀಮೆಗೆ ಬೀಳುವಸ್ವರೆಯವೋಲ್. ಕೆಡೆದ  
ಪಡೆದಮ್ಮನಂ ನೆಗಹಿ, ಕುಳ್ಳಿರಿಸಿ, ಸತ್ಕರಿಸೆ  
ಮೈತಿಳಿಯುತಾಕೆ ರಯ್ಯನೆ ರಾಮಚಂದ್ರಂಗೆ :

೩೦

“ಮಗನೆ, ಕೈಕೆಯ ಕುವರನಿಗೆ ರಾಜ್ಯಸಂಪದವೆ ?  
ಹಳುವವೆ ಗತಿಯೆ ನಿನಗೆ ? ಕೆಟ್ಟೆನ್ನೆ ನಾನೆನ್ನಂ  
ಕೈ ಬಿಟ್ಟರೆಲ್ಲರುಂ, ಓ ಕಂದ ಲಕ್ಷ್ಮಣಾ !  
ಬಾ ತಂದೆ ನೀನಾದೊಡಂ ಬಾಳಡರ್ಪಾಗಿ  
ಕಾಪಿಡೆನ್ನಂ ! ಕೇಡದೇನನಾಂ ಕೋರಿದೆನೊ  
ಪೋದ ಜನ್ಮದೊಳಾಗೆ ? ಸತ್ತುರುಷನಾವಂಗೆ  
ಬಗೆನೋಯುವಂತೆ ನುಡಿದೆನೊ, ದೇವ ? ಓ ವಿಧಿಯೆ,  
ನಿನ್ನ ಗರಗಸಕಿನಿತು ಕರುಳಿಲ್ಲ ? ಕಂದನಂ  
ಪೆತ್ತು ಪಡುವಳಲಿಗಿಂ ಬಂಜಿತನಮಿನಿದಲ್ಲೆ !

೪೦

ವತ್ಸ ! ವತ್ಸಾ !” ಮುಂದೆ ನುಡಿ ಹೊಮ್ಮಲಾರದಿರೆ  
ಕಾಕುತ್ಸ್ಥನರ್ಥೆಗೆ ಪಣೆಯಂ ತಗುಳ್ಳಳಾ ತಾಯಿ.  
ಮತ್ತಿನಿತನಂತರಂ ಚೇತರಿಸಿ ತೋಡಿದಳ್  
ತನ್ನಾತ್ಮಮಂ : ✓ 17 9.15

“ತನ್ನ ಸಿರನಡವಿಗಟ್ಟುತೆ ಒಡಲ್  
ಮನೆಯೊಳಿಂತಿರುವಯ ? ತೊಡೆಯ ತೊಟ್ಟಲೊಳಿಟ್ಟು  
ಪಾಲೆರೆದು ಕರುವಿಟ್ಟು, ತೂಗಿ ಜೋಗುಳವಾಡಿ  
ಲಾಲಿಸಿದ ಪಾಲಿಸಿದ ನಿನ್ನ ಮೆಯ್ಯಿದನೆಂತು  
ಪೇಳ್ ಕಾಂತಾರ ರಾಕ್ಷಸಿಗೆ ತುತ್ತುಗೂಳ್ ಕೊಡಲಿ ?

೫೦



ಕರುಣೆಯಂ ದೂರಗೆಯ್ದಾ ನಿನ್ನ ಪರದೇಶಿಯಂ  
ತಾಯಿಯಂ ತಳ್ಳದಿರೊ ಚಿಂತಾ ನರಕ ಚಿತೆಯ  
ಪುತ್ರ ವಿರಹದ ಚಿತ್ರಭಾಸುವಿಗೆ ! ದಾಶರಥಿ, ೨೫  
ಹೆತ್ತ ತಾಯನೆ ತೊತ್ತುಗೈದೀ ಧರ್ಮಬುತ್ತಿಯಂ  
ಕಟ್ಟಿ ಕಾಡಿಗೆ ಹೊತ್ತುಣುವ ಬುದ್ಧಿಯಂ ಮಾಣ್ಡು,  
ಕಿರುವೆಂಡಿತಿಗೆ ಮಾರುವೋದ ನಿನ್ನಯ್ಯನಂ  
ತಿದ್ದಿ, ಕಾಪಿಡು ಕುಲದ ಬಾಳ್ವೆಯಂ, ಕೀರ್ದಿಯಂ !  
ನೀನಡವಿಗೆಯ್ದು ವೊಡೆ ನಾಸುಮೆಯ್ದು ವೆನೊಡನೆ,  
ಕರುಗೂಡಿ ನಡೆವ ಗೋವಂತೆ ! ”

ಬಳಿ ಸಿಂದಿದರ್

ಊರ್ಮಿಳೇಶಂ ತನ್ನ ದೊಡ್ಡಮ್ಮನೆಂದುದಂ  
ಸಮ್ಮತಿಸುವೋಲ್, ಬೆಂಕೆಯಾದನೆನೆ ತಾನನ್ನೆಗಂ  
ತಡೆದ ಕೋಪದ ತೀಕ್ಷ್ಣತೆಗೆ, ನುಡಿದುಸಂತೆಂದು :  
“ ತಾಯಿ, ಕಾಮಾಂಧವಶನಾಗಿ ಲಂಪಟನೂರ್ವ  
ಮತಿಗೆಟ್ಟ ಮುಪ್ಪುದೊರೆ ಹೆಂಗುಸೂರ್ವಳ ಪದಕೆ  
ದಾಸನಾಗುರುಳಿದರೆ, ಪೂಜ್ಯನೀ ರಾಮಚಂದ್ರಂ  
ರಾಜ್ಯಮಂ ತ್ಯಜಿಸಿ ವಿಪಿನಾಂತರದ ವಾಸಮಂ  
ಕೈಕೊಳ್ಳುದೇಕೆ ? ತೆಗೆ ತೆಗೆ ! ಧರ್ಮಮಿಲ್ಲದಾ  
ನೀಚ ನೃಪನಂ ಪ್ರಚಾಶಕ್ತಿ ಸಂಹರಿಪಂತೆ  
ಕೊಲೆಗರ್ಹನಲ್ತೆ ನಾಣಿಲಿ ತಂದೆ ? ಪಿತನಾದೊಡೇಂ ?  
ಚಪಲ ಮತಿ ಗೌರವಾರ್ಹನೆ ? ಶಾಸನಾರ್ಹಂ ! —  
ಕೇಳಗ್ರಚಾತ, ನೆರೆವಾದಪೆನ್ ನಿನಗೆ ನಾಂ.  
ನಿನೊಡನೆ ನಾಂ ಬಿಲ್ವಿಡಿದು ನಿಲಲ್, ನೋಳ್ವಿನಾಂ  
ಸಾಕೇತ ಸಿಂಹಾಸನಕೆ ಸೆಣಿಸಿ ನಿಲ್ವರಾರ್ ?  
ಸಾತ್ವಿಕಕೆ ಸಮಯಮಲ್ತಿದು.—ತಾಯಿ, ರೋದನವನಿನ್  
ಮಾಣ್ ! ರಾಮವನವಾಸವೆಂಬುದದು ಸಿಡಿದೊಡೆದ  
ದಶರಥನ ತಲೆಯ ದುಃಸ್ವಪ್ನ ಮಾತ್ರಂ ! ”

“ ಹೆತ್ತುದಾ

೬೦

೭೦

ಹೆಂಗರುಳ್ ನೋವಿಂದೆ ಮುಂಗಾಣದಿರೆ, ನಿನಗೆ  
ಮತಿಗೇಡಿದೇನ್, ಸೌಮಿತ್ರಿ ? ” ರಾಮನೆಂದನ್ ತಡೆದು  
ತಮ್ಮನಂ, “ ನೀನತಿ ಮಹಾ ಪರಾಕ್ರಮಿಯೆಂಬುದಂ <sup>ಕುಟುಂಬ</sup>  
ಬಲ್ಲೆನಾಂ. ನನಗೆ ಕೊರೆಯೆಂದರಿತೆಯೇಂ ವಿಕ್ರಮಂ ?

೮೦

ಗುರು ಕರುಣೆಯಿಂ ಕಲಿತ ಬಿಲ್ ಬಿಜ್ಜೆಯಿಂದೆನಗೆ  
ದುಸ್ಸಾಧ್ಯಮಿಹುದೆ ಪೇಳ್ ನರಸುರಾಸುರ ಲೋಕ  
ಮೇಖಲಾ ಮಧ್ಯದೊಳದೇನಾದೊಡಂ ? ನನಗೆ  
ಧರ್ಮಮಂ ಬಿಟ್ಟು ಸಿರಿಯಿಲ್ಲ. ಧರ್ಮ ಸಹಿತಂ  
ವಿನಯನಮರಮನೆ ; ಧರ್ಮ ರಹಿತವಿಾ ರತ್ನಮಯ  
ರಾಜಸೌಧಂ ಶ್ರುಶಾನಕೆ ಮಿಗಿಲ್ ಭೀಕರಂ.—

ಮತ್ತೊಂದನೊರೆವನಾಂ : ಮುನಿಯದಿರ್, ಸೌಮಿತ್ರಿ,  
ಬರಿದೆ ಬಯ್ಯದೆ ತಂದೆಯಂ, ತಿಳಿಯದಾಂತರ್ಯಮಂ ?  
ಕೋಸಲದ ನೆಲದ ದೊರೆತನವೆನಗೆ ದೊರೆಯದಿರೆ  
ಕೇಡೆಂದು ಬಗೆಯದಿರ್ ! ಲೇಸನೆಸಗುವ ವಿಧಿಗೆ  
ಬಹುಪಥಗಳುಂಟು ನಡೆಯಲ್. ಇಂದಿನಿಷ್ಟಮೆಯೆ  
ಮುಂದಿನಿಷ್ಟಕೆ ಹೇತುವಪ್ಪಂದದಿಂ, ಇಂದಿನ  
ಅನಿಷ್ಟಮೆಯೆ ತೊಟ್ಟಿಲಾಗದೆ ಮುಂದಣಭ್ಯುದಯ  
ಶಿಶುಗೆ ? ಕೀರ್ತಿ ಲಭಿಪುದು ಮುಂದೆ. ನಾನೀ ಪೊಳ್ಳು  
ತೊರೆವ ರಾಜ್ಯಕೆ ನೂರುಮಡಿ ಶಾಶ್ವತದ ಸಿರಿಯ  
ಸಾಮ್ರಾಜ್ಯಮಹುದೆನಗೆ. ನಿತ್ಯಮೆನ್ನಂ ಕರೆವ  
ಕನಸೊಂದನೊರೆವೆನಾಲಿಪುದು. ಎನೆಂದರಿಯೆನಾಂ.

೯೦

ಗೋಚರಿಸುತಿವೆ ಕಡಲ್ ಕಾಡುಗಳ್, ತರತರದ  
ಪ್ರಾಣಿಗಳ್, ಪರ್ವತಶ್ರೇಣಿಗಳ್. ದಿನದಿನಂ  
ಗಿರಿಸದೃಶ ಭವ್ಯನೊರ್ವಂ ಮಹಾವಾಸರಂ  
ಬೆಳೆಬೆಳೆಯುತಾಕಾಶ ಚುಂಬಿ ಶೈಲಾಗ್ರದೊಳ್  
ವಿಸ್ತೃತವೋಮ ಪಟಕೆದುರಾಗಿ ನಿಂದೆನಗೆ  
ಕೈವೀಸಿ ಕರೆಯುತಿರ್ಪನ್ ದಕ್ಷಿಣಾಪಥಕೆ.  
ಮನಮರಿಯದದರರ್ಥಮಂ ; ತುಡಿವುದಾತ್ಮವಾ

೧೦೦

ದೇಸೆಗೆ. ಆ ಕರೆಯ ಕೂರ್ಮೆಯ ಇಲ್ಲಿ ನಮ್ಮ ಬಾಳಂ  
ಕಡೆದು ತೆರೆತೆರೆಯೆಬ್ಬಿಸಿವುರ್ದನೆ, ದೈವಮಂ  
ಮಾರ್ವರಾರ್ ? ”

ಅಣ್ಣನಂ ನುಡಿಯಲೀಯದೆ ಮುಂದೆ,  
ಮದ್ದಾನೆ ಸೊಂಡಿಲಂ ತೂಗಿ ಬೀಸುವ ತೆರದಿ  
ತೊನೆದು ತೋಳಂ ಲಕ್ಷ್ಮಣಂ :

“ ಸಾಲ್ಗುಮಾ ಭ್ರಾಂತಿ,  
ಕನಸಿನ ಮತ್ತೆ ದೈವದಾ ! ವೀರ ರಘುಕುಲಜ ನೀಂ,  
ಬದಿಪಣೆಯ ಬರೆಪವನೊರಸಿ ಮರಳಿ ಬರೆಯಲ್ತೆ  
ಕಲಿಯಾಗಿಯುಂ ನುಡಿದೊಡಂತು ನಗೆಗೀಡಲ್ತೆ ?  
ಹೇಡಿಗಳಿಗುಚಿತಮಾ ಸೊಲ್ ; ತಗದು ಧೀರರ್ಗೆ.  
ವುರುಷಕಾರಮೆ ಬದಿಗೆ ಬಾಳುಸಿರ್. ಶೌರ್ಯಮಿರೆ  
ಕೃಪಣವಿಧಿ ಮುಕ್ತಹಸ್ತಂ. ಧರ್ಮಮೇಸ್ಥಿ,  
ಕೈಕೆ ದಶರಥರ್ವರೊಳಸಂಚು ತೋಡಿಡೀ  
ನರಕದಲಿ ? (ಮುಳ್ಳೆ ಮುಳ್ಳೆಯ ಮದ್ದು ; ಬೇರಿದರು  
ಭೇಷಜಂ) ದುರ್ವಿಧಿಯನಡ್ಡಗಟ್ಟುವೆನಿಂದು,  
ನೀಡಾಜ್ಞೆಯಂ ! ತಿವಿಯುತಂಕುಶದ ಮೊನೆಯಿಂದೆ  
ಮಾವುತಂ ಮದಕರಿಯನೆಂತು ತನ್ನಿ ಚ್ಚೆಯಾ  
ಮಾರ್ಗಕೆ ಮರಳ್ಳು ವನೊ ತಾನಂತೆವೊಲ್ ದೈವಮಂ  
ಜುಟ್ಟುವಿಡಿದೆಳೆತರ್ಪನೊಳ್ಪಟ್ಟಿಗಿಂದು ! ನೀಂ  
ನೋಡುತಿರ್. ”

೧೧೦

೧೨೦

ಲಕ್ಷ್ಮಣನ ಬಳಿಗೆಯ್ಗೆ, ಮುಡುಹಿನೊಳ  
ಕೈಯಿಟ್ಟು, ಸೋದರನ ವಾದವನೊರಸುವಂತೆ  
ತಾನವನ ಕಣ್ಣಿನಿಯನೋವುತೊಯ್ಯನೆ ನೀವಿ,  
ರಾಮನೆಂದನು ಕಿರುನಗೆಯ ತುಟಿಯ ಕೊಂಕಿಂದೆ :  
“ ದೈವಮಂ ಮುಂದಲೆವಿಡಿದು ತರುಬುವದಿರ್ಕೆ,  
ಅವರಜನೆ. ಮೇರೆಯಿದೆ ಮರ್ತ್ಯದ ಪರಾಕ್ರಮಕೆ.  
ಮರ್ತ್ಯದಾಳ್ ಬಿದಿಯೊಡನೆ ತಾಂ ನಡೆಯುವನ್ನೆಗಂ

ಕಲಿ ; ಬಿಂಕದಿಂ ಬಿದಿಗಿದಿರ್ ಮಲೆಯೆ ಬಲಿ, ಕೂಡೆ  
ತಾನದರ ಚಕ್ರಶೈಲತೆಗೆ. ಪಾಯದಿರು ತಲೆ  
ಬಲ್ಲಿತೆಂದರೆಬಂಡೆಯಂ. ದುಡುಕದಿರು, ತಮ್ಮ.  
ಹಿತನ ದೌರ್ಬಲ್ಯದೊಳೆ ಕಾಣ್ ವಿಧಿಯ ವಿನಾಸಮಂ.  
ನಿನ್ನ ಮಾತನೆ ಕೇಳ್ವು, ಬಂದೆಡರಸ್ಲಮಂ  
ಗೆಲ್ಲು, ಸಿಂಹಾಸನವನಡರೆ ನಾಂ, ನಮ್ಮದಿಯ ಪೇಳ್  
ಕೋಸಲಕೆ ? ನಮ್ಮ ನಮ್ಮಂತೆಕಲಹದಗ್ನಿ ತಾಂ  
ಸುಟ್ಟುರುಹದಿಹುದೆ ನಾಡನಿತುಮಂ ? ಕಾಡಿಂಗೆ  
ನಾನೊರ್ವ ನಾಗುವುದು ಲೇಸೊ ? ಯುಗಯುಗಗಳಿಂ  
ರವಿಕುಲದರಸುಗಳೆ ನಚ್ಚುನೆಲಿವೀಡಾದ  
ನಾಡಿದೆಲ್ಲಂ ತವಿದು ಕಾಡಾಗುವುದು ಲೇಸೊ ?  
ನಾಡ ಹಿರಿಯೊಳ್ಳಿಗೋಸುಗಮೆ ಬಲಿಗೊಡುವೆನಯ್  
ನಾನೆನ್ನ ಕಿರಿಯೊಳ್ಳ ನಾನಂದದಿಂ. ನೀನಡಕೆ  
ನೆರವೀಯವೇಳ್ಳೆನಗೆ, ಸೋದರನೆ. ತೊರೆ ರಭಸಮಂ.”

೧೪೦

ನಾಗಸ್ವರಂಗೇಳ್ವ ನಾಗರಸ ತೆರನಾಗಿ  
ಹಡೆಮುಚ್ಚಿ ತೊಯ್ಯನೊಯ್ಯನೆ ಮೊಗಕೆ ಹದಗೆಂಪು  
ಕಾಯ್ವಿತ್ತ ಮುನಿಸು ಲಕ್ಷ್ಮಣಗೆ. ಜಾನಕಿಯ ಪತಿ  
ಕುರಿತು ಕೌಸಲ್ಯೆಯಂ : “ ನೀನಳಲದಿರು, ತಾಯೆ ;  
ಕಿರಿದು ಬೇಗನೆ ಮುಗಿಸಿ ಬರ್ಪೆಸಂತಾರರಾ  
ವನವಾಸಮಂ. ಪತಿಗೆ ತನ್ನ ಪತಿಯಂ ತ್ಯಜಿಸಿ  
ಬಾಪ್ಪದರಮಲ್ಲು. ಮುಪ್ಪಡಸಿದೆನ್ನಯ್ಯಂಗೆ  
ಶುಶ್ರೂಷೆವೇಳ್ವುಂ. ನನ್ನೊಲೈಗೆಂ ಕಡಮೆ,  
ಹೇಳವ್ವ, ನಿನಗೆ ಬಾಲರ್ಪಿ ಭರತನ ಕೂರ್ಮೆ ?  
ನಾನಿಲ್ಲದಂದು ನೂರ್ದಡಿಯಾಗಿ ನಳನಳಿಸಿ  
ತಳಿರುತದು ಮುತ್ತಿ ಮುದ್ದಿಸದಿಹುದೆ ನಿನ್ನಂ ?—  
ಹೋಗಿಬರುವೆನು ಹರಕೆಗೈ, ತಾಯೆ ; ದುಃಖಿಸದೆ  
ಹರಕೆಗೈ. ಕೋಸಲಕ್ಕೇಮಕ್ಕೇ ಹರಕೆಗೈ.  
ರವಿಕುಲದ ಜಸಕಾಗಿ ಹರಕೆಗೈ. ಸತ್ಯಕ್ಕೇ,

೧೫೦

ಧರ್ಮಕ್ಕೆ, ಪಿತೃವಾಕ್ಯಪರಿಪಾಲನಕ್ಕೆ, ಮೇಣ್  
 ನಿನ್ನೀ ಕುಮಾರನಾತ್ಮೋದ್ಧಾರಕ್ಕೋಸುಗಮೆ  
 ಹರಕೆಗೈ ; ಹರಕೆಗೈ ! ಹೋಗಿಬರುವೆನು, ತಾಯೆ,  
 ಹರಕೆಗೈ ! ಬೇಡುವೆನು ಕೈಮುಗಿದು, ಕಾಲ್ಕುಟ್ಟಿ,  
 ನಿನ್ನ ಡಿಯ ತಾವರೆಗೆ ಮುಡಿಚಾಚಿ ; ಹರಕೆಗೈ !”  
 ಮುದ್ದು ಮಗನಂ ತೋಳ್ಗಳಿಂ ಬಾಚಿದಳ ತಬ್ಬಿ.  
 ಕಣ್ಣೀರ ಧಾರೆಯನೆರೆದು ತಳಿದಳಾ ತಾಯಿ  
 ಮಂಗಳಾಶೀರ್ವಾದ ಶೇಷೆಯಂ, ಆಲಿಸಿದ  
 ವಿಶ್ವದ ಚರಾಚರಂ ರೋಮಾಂಚಕಂಚುಕಿತ  
 ಗಾತ್ರಮಪ್ಪಂತೆ :

೧೬೦

“ಜೈಸುಗೆ ವಿಧಿಯ ವಜ್ರೇಚ್ಛೆ !

ಗೆಲೈ ನಿರುತಂ ಋತಂ ! ಜಗದೀಶ ಕೃಪೆಯೆಸಗೆ  
 ದಯೆಗೆಯ್ಗೆ ! ಗೆಲಮಕ್ಕೆ ದೇವರ್ಕ್ಕಲ್ಲರ್ಗೆ !  
 ಚಯಮಕ್ಕ ಮಾತೃವೊಲೈಯ ಮಹತ್ ಪ್ರಾರ್ಥನೆಗೆ !  
 ಓ ಧರ್ಮದೇವತೆಯೆ, ಮಗನೀತನೆನ್ನ ವಂ ;  
 ನಿನ್ನಂಕಪಥಂಕದೊಳಗಿಟ್ಟು ಕಳಿಸೆನಾ  
 ಹೇರಡವಿ ವೊಡವಿಯ ಹುಲಿಯ ಹೊಡೆಗೆ. ಪಾಲಿಸಾ  
 ಪರವೇಶಿಯಂ ! ನೀನೆ ತಾಯಮ್ಮ ತಬ್ಬಲಿಗೆ,  
 ನನ್ನ ಕಂದಗೆ, ರಾಮಚಂದ್ರಂಗೆ !—ನಡೆ, ಮಗನೆ,  
 ತಡೆಯಲಾರ್ಪನೆ ನಿನ್ನ ನಾಂ ? ನದಿಯನಚಲಾದ್ರಿ  
 ಪಡೆದು ತಡೆದೊಡೆ ನಿಲ್ವುದೇಂ ಶರದಿಯಾತ್ರೆಯಂ ತಾಂ  
 ಕುದಿದು ಕೈಕೊಳದೆ ? ತಾಯೊಲೈಯಿದು ಕಿರಿದಲೈ  
 ನಿನ್ನ ಹಿರಿಬಾಳ್ಗೆ ! ಸಿರಿವೊಳೆವೆತ್ತ ಗಿರಿಶಿಖರಿ  
 ಕರುಬಲೇವುದು ವಾರ್ಧಿಯಂ ? ಜಗಜ್ಜೀವನಂ  
 ಕರೆಯುತಿರೆ ಕೈವೀಸಿ, ತಡೆಯಲಾರ್ಪಳ ತಾಯಿ  
 ತಾನಬಲೆ ನಿನ್ನಂ ? ಹೆತ್ತಾವೊತ್ತೆ ಶಂಕಿಸಿದೆ  
 ನಾನಿದಂ ! ಪಕ್ಕಿ ಶಿಶು ಮೊಟ್ಟೆಯನೊಡೆಯುತೆಂತು  
 ಗರಿಗೆದರುತಾಗಸದ ಸಾಹಸಕಳವುದಂತೆ

೧೬೦

೧೬೦

ಮನೆಯೊಲೈ ತಾಯೊಲೈ ನಾಡೊಲೈಗಳನೊಡೆದು  
ಕಾಡಿಗೈದುವ ನೆವನೊಡ್ಡಿ ಹಾದುವೆಯಿಂದು,  
ಬಿಂದು ಸಿಂಧುವ ಸೇರುವೋಲಂತೆ! ತೆರಳಯ್ಯ,  
ತೆರಳೊ! ಪದಿನಾಲ್ಕರವಧಿಯ ಮುಗಿಸಿ ಮರಳಯ್ಯ,  
ಮರಳೊ! ಬೇಗನೆ ಮರಳೊ! ಸೊಗಮಕ್ಕೈ, ಗೆಲಮಕ್ಕೈ,

೧೯೦

ನಿನಗೆನ್ನ ಕಂದಯ್ಯ! ನೀನಾವ ಧರ್ಮಮಂ  
ಗುರಿಗೆಯ್ದು ಹೊರಟೆಹೆಯೊ ಆ ಧರ್ಮದೇವತೆಯೆ  
ರಕ್ಕೆಯಾಗಲಿ ನಿನಗೆ! ನೀಂ ಪೂಜೆಗೈದಿರ್ಪ  
ದೇವಾನುದೇವತೆಗಳೆಲ್ಲರೂ ನಿನಗಕ್ಕೈ

ರಕ್ಕೈ! ಮಾತಾಪ್ರೀತಿ, ಪಿತೃಭಕ್ತಿ, ಜನರೊಲೈಗಳ್  
ಚಿರಂಜೀವಮಂ ನಿನಗೆ ದಯೆಗೆಯ್ಗೆ! ಗಿರಿವನಂ  
ಪಕ್ಕೈ ಪನ್ನಗರೆಲ್ಲರುಂ ರಕ್ಕೈಯಕ್ಕೈಯ್ ನಿನಗೆ!

ರಕ್ಕೈ ಸಲಿ, ಹಗಲಿರುಳು ಬೈಗುಬೆಳಗುಗಳಿನಂ  
ಶಶಿ ತಾರೆ ಸಪ್ತರ್ಷಿಮಂಡಲಂ ಶ್ರುತಿಚಯಂ  
ದಿಕ್ಕಾಲ್ ದೇವದಾನವರೆಲ್ಲರುಂ ರಕ್ಕೈ ಸಲಿ!

ಕ್ರಿಮಿ ಕೀಟ ಕಪಿ ಚೇಳುಗಳ್ ಹುಲಿ ಸಿಂಹನೆಕ್ಕೈಲಂ

೧೨೩೦೦೦

ಕಾಳೋಣ ಮೊದಲಪ್ಪ ವಿಷಜಂತು ಕೋಳಿಗಂಗಳ್

೨೦೦೦೦೦

ಕಾಪಾಡಲೀ ನನ್ನ ವೊಲೆವಾಲ ಮೂರ್ದಿಯಂ,

ರವಿಕುಲ ಲಲಾಮನೀ ರಾಮಾಭಿರಾಮನಂ!

ಮಗುವು ಮಜ್ಜ ನಕಿಳಿಯುವಂದು, ಜಲದೇವಿಯರೆ,

ಮಕರ ನಕ್ಷತ್ರಗಳಿಂದೆ ರಕ್ಕೈ ಸಿಂ! ರಕ್ಕೈ ಸಿಂ

ಕಾಂತಾರದಧಿದೇವಿಯರೆ, ಕಂದನಡವಿಯೊಳ್

ವುತ್ತಿನೆಡೆ ಪವಡಿಸಿರೆ; ಮತ್ತೆ ಮರಗಳ ಕೆಳಗೆ

ತಂಪುನೆಳಲೊಳ್ ಮಲಗಿರಲೈ! ತಾಯೊಲವಾಣೆ

ನಿಮಗೆ, ಓ ಸಿಡಿಲ್ಮಿಂಚು ಬಿರುಗಾಳಿಗಳೆ, ಕೇಳಿಮ್ :

ಹತ್ತು ಹೊರದೀ ಹೃದಯದಾಭಿಶಾಪ ನಿಮಗಕ್ಕೈ

೨೧೦

ಹಸುಳೆ ರಾಮಗೆ ನಿಮ್ಮ ಕತದಿಂದೆ ಭವಿಸಿದಡೆ

ಕೇಡು! ಓ ವಿಧಿಯೆ, ಹೇ ಸರ್ವಲೋಕಪ್ರಭೂ,

ಕೊಳ್ಳಿದೊ ನಿವೇದಿಸುವೆನ್ನಾ ತೃದೊಲುಮೆಯಂ  
ರಾಮ ಮಂಗಲ ಕಾರಣಂ ತವಚರಣ ತಲಕೆ !”  
ಪರಸಿ, ಮಗನಂ ಪ್ರದಕ್ಷಿಣೆವಂದು, ಪ್ರೇಮದಿಂ  
ಬಿಗಿದಪ್ಪಿ, ಮುದ್ದಿಸಿ ವುಸವುಸಂ, ವೈಮರವೆ  
ಮಾತೆಯ ಪದದ್ವಯಂಗಳಿಗೆ ಪಣೆಯಿಟ್ಟೊತ್ತಿ  
ಪೊಡಮಟ್ಟು, ತುಳ್ಳಿಬಂದಕ್ಕರೆಯ ದುಕ್ಕಮಂ  
ಕಾಣಿಸದ ಸಂಯಮದ ಶೀಘ್ರತೆಯನಲ್ಲಿದೆ  
ಬೀಳ್ಕೊಂಡನ್ನೆದಿದನ ಕಾಂತೆಯಂತೆ ಪುರಕೆ !

೨೭೦

ಪ್ರಿಯನ ಪಟ್ಟಾಭಿಷೇಕೋತ್ಸವದ ಸಂಭ್ರಮಕೆ,  
ಸುರಚಾಪಲತೆಗಳಂ ತಿರಿತಂದು ವೃಂದಮಂ  
ರಚಿಸಿದೊಲೆಸವ ವಿವಿಧ ವರ್ಣಗಂಧಂಗಳಿಂ  
ಶೋಭಿಪ ಕುಸುಮರಾಶಿಗಳ್ ಬಳಸೆ, ತಾನೊಂದು  
ಗುರುತಿಸಲ್ಕು ಸದಳಂ ಸುಮರಾಶಿಯೆಂಬಂತೆ  
ಮೆರೆದಿದರ್, ನೀತಾಳಿದಂಡೆವೂ ಮಾಲೆಯಂ  
ಕಟ್ಟುತ್ತಿರ್ದಾಕೆ, ಚರರಿಲ್ಲದೊರ್ವನೆ ಬಂದ  
ಪ್ರಾಣೇಶನಂ ಕಂಡು, ಬಿಲ್ಲುಂ ಬೆರಗುಮಾಗಿ,  
ರಿಕ್ತಾಗಮನ ಬಿನ್ನತೆಗೆ ಕಾರಣಂ ಕೇಳೆ,  
ಪೇಳ್ವನಿನಕುಲ ಸೊನು ಜಾನಕಿಗೆ : “ ಪ್ರಿಯೆ, ನನಗೆ  
ಸಂಪ್ರಾಪ್ತಮಾಗಿದೆ ವನವ್ರತಂ. ಬೆದರದಿರ್  
ಧೀರ ರಾಜರ್ಷಿಸುತೆ. ಸದ್ವಂಶ ಸಂಜಾತೆ,  
ನೀತೆ, ನೀನಾಕ್ರೋಶಗೊಳ್ಳದಿರ್. ಶಾಂತಿಯಂ  
ತಳೆದು ಧೈರ್ಯಂಗೆಡದೆ ಪತಿಗೆ ನೆರವಾಗಿ, ಸತಿ,  
ಪೊರೆ ಧರ್ಮಮಂ. ನೀನೆ ಸಹಧರ್ಮಿಯೆನಲ್ಲೆ  
ಹೃದಯಧರ್ಮಕೆ ಹೃದಯಮಲ್ಲೆ ?” ಎನುತೊಯ್ಯನೆಯೆ  
ಮುಂಗುರುಳನೆಳವಿ ಕದಪಂ ಸವರಿ ಸಂತ್ಯೆಸಿ,  
ನಡೆದುಬಿಲ್ಲವನೊರೆದನಾಧ್ಯಂತಮಂ. ಕೇಳ್ದು,  
ಮೆಲ್ಲೆಲರಿಗೊಲೆವ ತಳೆರಂತಿನಿತು ತುಟಿನಡುಗೆ  
ನುಡಿದಳಾ ಕ್ಷಮೆಯ ಸುತೆ, ನಲ್ಲನಿನಿಗಂಗಳಿಗೆ

೨೭೦

೨೪೦

ಜೇನಿಳಿವ ಕಂಗಳಿಂದಾಲಿಂಗನಂ ಗೆಯ್ದು :

“ ನಿನ್ನ ನಲ್ಲದೆ, ನಲ್ಲ, ಕೋಸಲ ನೆಲವನಲ್ಲ  
ನಾಸೊಲ್ಲದಂದು. ಮೇಣಿಂದಿಗುಂ ಮನೆಯನಗೆ  
ರಮಣನೆಡೆಯಲ್ಲದೆಯೆ ಮಾವನರಮನೆಯಲ್ಲು.

ನೀನಿರಲೈನ್ನೊಡನೆ ನಾಡಾದರೆಂತಂತೆ  
ಕಾಡಾಸೊಡಂ ಸುಖಿಯೆ ನಾಂ. ದುಃಖಿ ನಿನಗಾಗಿ.  
ನಿನ್ನ ನೋವಿಂಗಳಲಕೆಯೆ ಹೊರತೆನಗೆ ಬೇರೆ  
ಸಂಕಟದ ಸೋಂಕೆಲ್ಲಿ ? ”

“ ನಿಲ್ ನಿಲ್, ಮಂಗಳಾಂಗಿ,

ರಾಮಂಗೆ ವನವಾಸಮಿನ್ನುಳಿದವರ್ಗಲ್ಲು.”

“ ರಾಮನರ್ಥಾಂಗಿ ಸೀತೆಗೆ ಬೇರೆತನವಿಲ್ಲ.

೨೫೦

ಪತಿಯ ಸುಖದುಃಖದರ್ಥಂ ಸತಿಗೆ.”

“ ಕೇಳ, ಜಾನಕಿ,

ನೀನತ್ತೆ ಮಾವಂದಿರಂ ಸೇವಿಸುತ್ತೀಯೆಡೆಯೆ

ಧರ್ಮಮಾಚರಿಸುತಿರ್ಪುದೆ ಪರಮ ಕರ್ತವ್ಯಂ.”

“ ಪತಿಸೇವಗಿಂ ಮಿಗಿಲ್ ಸೇವೆಯಿಲ್ಲಂಗನೆಗೆ.

ರಾಜರ್ಷಿ ತಂದೆಯುಂ, ಗುರುಗಳುಂ, ಧರ್ಮಮಂ

ಬೋಧಿಸಿಹರನಗೆ.”

“ ಮೈಥಿಲಿ, ನೀನಡವಿಗೊಡನೆ

ಹಿಂಬಾಲಿವೊಡೆ ಕರಿನವಹುದೆನ್ನ ಜೀವನಂ

ನಿನ್ನ ರಕ್ಷೆಯಭಾರದುದ್ದೇಗದಿಂ. ಸುಕುಮಾರಿ,

ನೀನರಿಯೆ ವಿಪಿನವಾಸದ ಭಯಂಕರತೆಯಂ,

ಘೋರಮಂ, ಕ್ಲಿಷ್ಟಕಷ್ಟಂಗಳಂ ಮೇಣ್ ನಷ್ಟಮಂ.”

೨೬೦

“ ಸ್ತ್ರೀಮಾತ್ರಳಂ ಭೀರುವಂ ಕೂಡಿ ಕಾಡಿಸೊಳ್

ಬಾಳ್ವದೆಂತೆಂದು ಶಂಕಿಸದಿರೈ. ಹೇಡಿಗಳ್

ಹಿಂಜರಿವರಾದೆಡೆಲೆ ವೀರವುರುಷೋತ್ತಮನೆ,

ಶಸ್ತ್ರಾಸ್ತ್ರಮಂತ್ರವಿದ್ಯಾಪ್ರವೀಣಂ ನಿನಗೆ, ಕೇಳ,

ಪೆಣೊರ್ವಳೊಲಿದಳಂ ರಕ್ಷಿ ಪುದೇಂ ಕರಿಗೆ



ತೃಣಕಣದ ಭಾರಕೆಣೆಯಲ್ಲೆ ? ಕೇಳ್ ವೂಣ್ಣೆಯಂ :  
 ನಿನ್ನ ನೆಳಲೆಂತು ನಿನ್ನ ಡಿಗೆ ತೊಡಕಾಗದೆಯೆ  
 ನಿನ್ನ ನೊಡವರ್ಪುದೇಗಳುಮಂತುಟಿಯೆ ವಲಂ  
 ಬಂದಪೆನ್, ಪಾದವೂಜೆಯ ಸೇವೆಗೋತನುದಿನಂ  
 ಕೈಂಕರ್ಯವೆಸಗಿ. ಪೇಸಿದಪೆನಮರರ ಸುಖಕೆ  
 ನಿನ್ನ ನುಳಿದಾಂ, ಪ್ರಿಯನೆ ; ಮಾವನರಮನೆ ಸೊಗದ  
 ಮಾತಿರಲಿ ! . . . ಹೆದರದಿರು ಹೆಣ್ಣೆಂದು : ನಿನ್ನ ಕಣ್,  
 ಬಗೆಗೆ ನಾಲಗೆಯಾಗಿ, ಸೂಚಿಸುತ್ತಿಹುದೆನಗೆ  
 ನಿನ್ನೆದೆಯ ಶಂಕೆಯಂ. ಪತಿವ್ರತಾಧರ್ಮಂ  
 ಕೈಕೊಂಡು, ನಿಯಮ ವಜ್ರದೊಳಿಂದ್ರಿಯಂಗಳಂ  
 ಬಿಗಿದು ದೃಢಮನದಿ, ಸೇವಿಪೆ ನಿನ್ನ ನ್, ಅವಚತ್ತು  
 ರಾಜೋಪಭೋಗ ಸರ್ವಸ್ವಮಂ ! ಬದುಕುವೆನ್  
 ಹಣ್ಣು ಹಂಪಲು ಕಂದಮೂಲಂಗಳನೆ ತಿಂದು ;  
 ಮತ್ತಾವ ತೆರದೊಳುಂ ನಿನಗಡಚಣೆಯನೀಯೆನ್.  
 ನಿನ್ನೊಡನೆ ಬಾಳ್ವ, ನಿನ್ನೊಡನಲೆವ, ಮೇಣಂತೆ  
 ನಿನ್ನಯ ಸರಂಗೇಳ್ವ ಸೌಭಾಗ್ಯವೊಂದದುವೆ  
 ಸಾಲೆನಗೆ ! ”

೨೭೦

೨೮೦

“ ಕೋಮಳೆ, ಲತಾಂಗಿ, ತಳೆರಡಿಯ ನೀಂ  
 ಬಿಸರುಹ ಶರೀರೆ ! ಕಲ್ಪುಳ್ಳಿಡಿದ ಕಾನನಂ  
 ಕಣ್ಣಿ ದೂರಕೆ ನುಣ್ಣುದೋರ್ದಡಂ, ಬಾಳ್ಕೆಗತಿ  
 ದಾರುಣಂ. ಕವಿಯ ವರ್ಣನೆಯೆಲ್ಲು ಕಾನನಂ !  
 ನಿನ್ನಂ ಪೊರೆಯಲಾರೆನೆಂದಲ್ಪು ; ಪೇಳ್ವಪೆಂ  
 ನಿನ್ನ ಹಿತಮಂ : ವ್ಯಾಘ್ರ ಭಲ್ಲೂಕ ಹರ್ಯಕ್ಷ  
 ವಿಷಧರೋರಗ ಭೀಷಣಂ ಕೇಳ್ ಮಹಾಟವಿ !  
 ಮೇಘಚುಂಬಿತ ಗಿರಿಯ ಚೂಡದಿಂದಾರ್ಭಟಿಸಿ  
 ದುಮ್ಮಿಕ್ಕುವರ್ಬಿಯಾಘಾತದಿಂ ಭೀಷ್ಮವಹ  
 ಜಲವಾತ ವ್ರಾತಂಗಳಿಂ ಭೀಕರಮರಣ್ಯಂ !  
 ಪಗಲೊಳುಂ ನಾದಮತಿ ಕರ್ಕಶ ಭಯಂಕರಂ ;

೨೯೦

ಅಂತೆಮೇಣ್ ಇರುಳೊಳುಂ ಘೋರಾಂಧಮದ್ಯಮಂ  
ಪೀರ್ದ ಮೂರ್ಛೆಗೆ ಸಂದ ವೌನಮತಿ ನಿಷ್ಕುರಂ,  
ಕಲಿಸಂ, ಭಯಾನಕಂ, ಹೃದಯಭಾರಂ, ಮಹಾ  
ಕ್ರೂರಂ ! ಅಂಗನೆ, ಬೇಸಗೆಯೊ ದವಾನಳನಿಂದೆ,  
ಮಳೆಗಾಲವೆಡೆಬಿಡದೆ ಹಿಡಿದು ಹೊಡೆಯುವ ಜಡಿಯು  
ಕರೆಕರೆಯ ಕಾಟದಿಂದಪಸಹ್ಯಮಲ್ಲೆ ? ಆ

ಕೆಸರಿನಲಿ ಮುಳ್ಳಿನಲಿ ಹಳ್ಳಕೊಳ್ಳಂಗಳಲಿ  
ಪಗಲೆಲ್ಲಮಂ ಬಟ್ಟೆಯರಿಯದ ಪಳುವದಲಿ ಸುತ್ತಿ  
ಬಳಲಿ ಬರೆ, ಮಲಗುದಾಣಂ ತೊಯ್ದಿರೆಯ ಸಜ್ಜೆ !  
ಬೆಂದ ಷಡುರಸದುಣಿಸೆ ? ಕೇಳ್, ಕರುಳ್ ಕೊರೆವವೊಲ್  
ಕುಳಿರಿದಿದ ಪಣ್ ಪಳಂ ಗೆಡೆ ಗಿಣಿಸೆಯೆ ತಿನಲ್  
ಗತಿ ! ಲಲಿತೆ, ಹಾಸಲರುವೆಗಳೆಲ್ಲಿ ? ಚಳಿವೊಳ್ಳು  
ತಾನಡಿಯಿಡಲ್ ಹೊದೆವುಡೆಗಳೆಲ್ಲಿ ? ಸುಖಲೇಶಮುಂ  
ಸುಳಿಯದತಿಕರಿಸಕ್ಕೆ, ರಾಜಪುತ್ರ, ಲತಾಂಗಿ,  
ನಿನ್ನ ನೆಂತೊಯ್ದ ಪೆನ್ ಪೇಳ್ ? ”

೩೦೦

ವರ್ಣಸಂಗೀತಾಂ

ಪತಿವ್ರತೆ ನಸುನಗುತ್ತೆ ಮಾರ್ಸುಡಿಯನಿತ್ತಳ್ಳೆ,  
ವಾದಂ ನಿರಾಯುಧಂ ತಾನಾಗಿ, ಸೋಲೊವ್ವು ವೋಲ್  
ದಾಶರಥ : “ ನೆತ್ತರಿಂಟುವ ಜಿಗಣೆ, ಮೇಣ್ ಕರ್ಕಶಂ  
ಕೂಗಿಡುವ ಬೀರುಂಡೆಗಳನೇತಕುಳಿದೆ ಪೇಳ್ ?  
ಕರುಣಾಳಲಾ ! ಕೊರ್ವಿದಾ ಪೆರ್ವಾತುಗಳ್ಳಾಂ  
ಬಿದರ್ವಂತುಟಣ್ಣುಗಿಯೇಂ ? ಕೇಳ್, ಹೃತ್ಕಮಲ ಕರುಣರವಿ,  
ನಿನ್ನ ಬಣ್ಣನೆಗಳೆಲ್ಲ ಕಾತರಿಸುತಿದೆ ಮನಂ  
ಕಾಂತಾರ ರಸಕ್ಕೆಳಸಿ ! ಮನದನ್ನ, ನನ್ನ ಸಿರ್  
ನಿನ್ನು ಸಿರೊಳೊಂದಾದುದೆಂದು ನಿನ್ನಂಗಮಂ  
ಕಂಡೆನಾವೊದಲ್ ಗೊಂಡು. ಬೆಚ್ಚೆರಡು ಬಾಳ್ಗಳಂ  
ಬೆಸುಗೆಗಿಡಿಸೇಕೆ ಬೇಳುವೆಯೆನ್ನ ಬರ್ದುಕಿದನ್ ?  
ತಂದೆತಾಯ್ಗಳನಗಲುತೆಲ್ಲವೂ ನೀನೆಂದು

೩೧೦

ಕೈವಿಡಿದು ನಂಬಿದೀ ದೀನಾರ್ತೆಯಂ, ಕರುಣೆ,  
ತೊರೆಯದಿರ್.”

೩೨೦

ಬಾಷ್ಪಸೈವೇದ್ಯದಿಂ ಪ್ರಾರ್ಥಿಸಿದ  
ಭೂಜಾತೆಯಂ ಸೀತೆಯಂ ಸಂತಯುತ್ತಿಂತು  
ಸುಡಿದನ್ ದಿನೇಶಕುಲಸಂಭವಂ : “ದುಗುಡಮಂ  
ಬಿಡು, ನಲ್ಲೆ, ನೀನೆನ್ನುಸಿರ್ ಗುಸಿರ್ ! ಬರ್ಮಕುವೆನೆ ಪೇಳ್  
ಬಿಟ್ಟೊಡುಸಿರಂ ? ಬೇವಮೆನ್ನ ದು, ಚನಕಜಾತೆ,  
ನಿನ್ನ ರೂಪದ ತಾವರೆಯ ನಿತ್ಯಲೋಕದಲಿ  
ವಿಹರಿಸುತ್ತಿದೆ ಮಧುಕರ ಪತಂಗದೋಲಂತೆ,  
ಮಧು ಮಧುರ ಸೌಂದರ್ಯಮಕರಂದ ಸುಧೆಯಿಂಟಿ  
ಸವಿಯುತಮೃತತ್ವಮಂ. ನಿನ್ನ ಸುಳಿದೆನಗಾವ  
ಸಗ್ಗಮುಂ ರುಚಿಸದೆಲೆ ತನ್ವಂಗಿ. ದಿವಮಲ್ಲೆ,  
ನೀನಿರಲೈನ್ನ ಬಳಿ, ವನವಾಸ ಸರಕಮುಂ ?  
ಲೋಕಮೋಹಕ ನೇತ್ರ, ಬಿಸುಗಂಬನಿಯ ಸೂಸಿ  
ಬೇಯಿಸದಿರೆನ್ನಾತ್ಮಮಂ : ಸಲ್ಲೆ ನಿನ್ನಿಚ್ಛೆ !  
ಬಸಕೈದಲನುವಾಗು, ಹೇಮಸುಂದರ ಗಾತ್ರ,  
ದಾನಗೈದಮ್ಮಿರ್ವರೊಡವೆ ಹಾಸಗೆಯುಡುಗೆ  
ಸರ್ವಮಂ ದೀನರಿಗೆ, ದೆಸೆಗೆಟ್ಟರಿಗೆ, ಮತ್ತೆ  
ಪೂಜ್ಯರಿಗೆ.” ಮೋಹದಿಂ ಮುದ್ದಿಸಿ ಕಳುಹಲಾಕೆ  
ಪೆಚ್ಚುತೆ ಸೂಗಂಬರಿದು ತಮ್ಮಿರ್ವರನಿತುಮಂ  
ಕರೆ ಕರೆದು ಪನುಗೆ ತೊಡಗಿದಳಮಿತ ಸಂಭ್ರಮದಿ !

೩೩೦

ಕೇಳ್ದದಂ ಸೌಮಿತ್ರಿ ಪಿರಿಯಣ್ಣ ನಡಿಗೈದಿ,  
ಮರನ ಬುಡದಲಿ ನೆಳಲ್ ಬೀಳ್ವಂತೆ ಕಾಲೈರಗಿ,  
ಮೇಲೇಳ್ವನಿಲ್ಲ, ತನ್ನಂ ಜೊತೆಗೆ ಒನಕುಯ್ಯ  
ರಾಮನೇಗೊಳುವನ್ನೆಗಂ. ಪರ್ವಿತರಮನೆಗೆ,  
ಪುರಕೆ, ನಾಡಿಗೆ, ವಾರ್ತೆ : ರಾಮಸೊಡನೆಯ ಸೀತೆ  
ಲಕ್ಷ್ಮಣರುಮಡವಿ ಸೇರ್ದ ಪರನುತೆ ! ಪರಿದುಡಯ್  
ರೋದನದ ನದಿಯೆ ಮುಪ್ಪುರಿಗೊಂಡು ನೆರೆಯೇರ್ದವೋಲ್.

೩೪೦

ಮಡದಿಯುಂ ತಮ್ಮನುಂ ತನ್ನೊಡನೆ ಬನಕುಯ್ಯಲಾ  
 ರಾಜಾಜ್ಞೆಯುಂ ಪಡೆಯಲೋಸುಗಂ ರಾಮಚಂದ್ರಂ  
 ಸೀತಲಕ್ಷ್ಮಣರೊಡನೆ ತಂದೆಯೆಡೆಗೈದಿದನು  
 ದಜರಥಸ್ತ್ರಿಯತನೂಬಂ. ಕಂಡೊಡನೆ ಕುವರನಂ  
 ಸಂತಾಪಕಲುಷೇಂದ್ರಿಯಂ, ಭೀತಿವಿಕ್ಲಬಂ,  
ನಿಸ್ತೋಯಕಾಸಾರದೊಲ ರಿಕ್ತಮಾನಸಂ,  
 ಸಾಂದ್ರ ಭಸ್ಮಾಚ್ಛನ್ನ ಶಿಖಿಯೊಳಿಶೇಷಸಂ  
 ಕೋಸಲ ಧರಾವಲ್ಲಭಂ ಮಗನನಪ್ಪಲ್ಕಳಿಸಿ  
 ಮೇಲೆಟ್ಟ ಮಿರದೆ ಕುಸಿದನು ಧರೆಗೆ ಮೂರ್ಛೆಯಿಂ  
 ತೊನೆದು. ಸೀತಾರಾಮಲಕ್ಷ್ಮಣರ್ ವೃದ್ಧನು  
 ವರ್ಧಂಕಕೆತ್ತಿ ಸಂತೈಸುತಿರೆ, ವರ್ಧಿಸಿತೊ  
 ನೂಪುರ ರವಂವೆರಸಿ ಸ್ತ್ರೀಜನಾಕ್ರಂದನಂ,  
 ವುಷ್ಕಪ್ರಭಾತದೊಳು ಕ್ರಾಂಚಪಕ್ಷಿಯ ಪಂಕ್ತಿ  
 ನೆರೆದು ಮುಗಿಲೆತ್ತರದಿ ದನಿಸಂತೆಗೈವಂತೆವೋಲ !  
 ಮತ್ತೆ, ದೊರೆ ಮುಚ್ಚೆ ತಿಳಿದೆಚ್ಚತ್ತು, ತನುಜನಾ  
 ಕೇಳ್ವಗತಿ ಕಷ್ಟದಿಂ ಕರ್ಬುಸಂ ಭಾರಕ್ಕೆ  
 ಬಾಗುವೋಲೊಪ್ಪಿ, ಮಂತ್ರಿ ಸುಮಂತ್ರನಂ ಕರೆದು :  
 “ಚತುರಂಗ ಸೈನ್ಯಮಂ, ಪರಿವಾರಮಂ, ಧನಿಕ  
 ವರ್ತಕವ್ರಾತಮಂ, ಕಾಡ ಪರಿಚಯವುಳ್ಳ  
 ಬೇಡವಡೆಯಂ, ಚತುರ್ದಶ ವತ್ಸರುಗಳ್ಳ  
 ಬೇಳ್ವನಿತುಮಾಹಾರ ಭೋಗ ಸಾಮಗ್ರಿಯಂ  
 ಕಂದನೊಡನೆಯೆ ಕಳುಹಿಸಾತಂಗೆ ಕಾನನಂ  
 ಕೋಸಲಕ್ಕಿಂ ಸುಖದಮಪ್ಪಂತೆ.” ಕೇಳ್ವದಂ  
 ಕುಬ್ಜ ಕೈಕೆಯ ಮೊಗವನಿಂಗಿತದಿ ನೋಡುತಿರೆ,  
 ತಿಳಿದದಂ, ರಾಮನೆಂದನು ಮಂದಹಾಸದಿಂ  
 ಬಿಳಗಿ ಹೃದಯಂಗಳಂ :

೨೫೦

೨೬೦

೨೭೦

“ತಪದ ಸಂಪದಕಾಗಿ

ವಿನಿನಕ್ಕೈದುತಿರೆ, ಸೇನೆಯ ಸೇವೆ ತಾನೇಕೆ ?

ಧನಿಕ ವರ್ತಕರೇಕೆ? ಮೇಣ್ ಬೇಡಪಡೆಯೇಕೆ?  
 ನೀಡನಿತುಮಂ ಭರತ ಸೋದರಗೆ. ಮೇಣೆಮಗೆ  
 ನಾರುಮಡಿಯಂ ಬಿಟ್ಟು ಬೇಡಮಿನ್ನಾ ವುದುಂ.  
 ನೀಡುವೊಡೆ, ಕಾಡಿನೊಳ್ ಕಂದಮೂಲವನಗೆಯೆ  
 ಕುದ್ಧಾಲವೊಂದಿರಲಿ. ಕೊಡಿವೊಂದು ಬುಟ್ಟಿಯಂ  
 ಪಣ್ ಫಲಂಗಳನಾಯ್ದು ತುಂಬಲ್ಕೆ.” ಕೇಳ್ವದಂ,  
 ಕೈಂಕರ್ಯಮಂ ಸಲ್ಲಿವೋಲ್ ಕುಜ್ಜ ಸಂಭ್ರಮನಿ  
 ತಂದು ನೀಡಿದಳೊಡನೆ ನಾರುಡೆಯನೆಲ್ಲರುಂ  
 ಶಸಿಸುತ್ತಿರಲ್ಕೆ. ತಾನುಟ್ಟಮಲ ವಸ್ತ್ರಮಂ  
 ಕಳಚಿಟ್ಟು ರಾಮನಾ ಪಲ್ಕಲವನುಡಲಂತೆ  
 ಗೈದನ್ ಸುಮಿತ್ರಾತ್ಮಜಂ. ಪುಟ್ಟಿದಂದಿನಿಂ  
 ಪಟ್ಟಿಯ ದುಕೂಲಮಂ ಬಿಟ್ಟುಳಿದ ಬಟ್ಟಿಯಂ  
 ತೊಟ್ಟುಳ್ಳದ ಬಾಲೆ, ಮಿಥಿಳೇಂದ್ರ ಸಂಭವೆ,  
 ತಪಸ್ವೀಜದಿಂ ಮುಂದೆ ನಿಂದಿಸಿಯನಂ ನೋಡಿ,  
 ಕೆಚ್ಚನೆರ್ದೆಗೊತ್ತಿ, ನಾರುಡೆಗಳಂ ತೆಗೆದತ್ತಿ  
 ತೊಡಲರಿಯದೆಯೆ ಕೆಮ್ಮನಿರೆ, ಇತ್ತ ತಾರೆಂದ  
 ಪತಿಗೆ ನೀಡಿದಳದಂ, ತಾನರಿಯದುದರಿಂದೆ  
 ತುಡಿಸಿ ಮನ್ನಿ ಪುದೆಂದು ಕಣ್ಣಿಂಗಿತದಿ ಬೇಡಿ.  
 ತುಡಿಸುತಿರೆ ರಘುಕುಲೇಶಂ ಸತಿಗೆ ನಾರುಡೆಗಳಂ,  
 ಕಂಡ ಕೌಸಲೆಗುಕ್ಕು ದುಕ್ಕಮಕ್ಕಳ್, ಮೊಗಂ  
 ಪುದುಗಲಂಜಲಿಗೆ. ಮಂಥರೆ ಗಿಂಟರೊಳ್ ನಿಂದು  
 ಸಂಕಟವನೀಕ್ಷಿಸಿದಳ್ ಎಕಟ ಕಂಟಕಿತೆ!

೨೮೦

೨೯೦

ರಾಜಧಾನಿಯ ಮೇಲೆ ಹೇಮಮಂದರಿ ಸಂಧ್ಯೆ ತಾಂ  
 ಮಿರುಪ ಕುಂಕುಮದೋಕುಳಿಯನೆಂದಿನಂದದೊಳೆ  
 ಪೊನ್ನ ಬೇರ್ಕೋವಿಯಿಂ ಸಿಂಚನಂಗೈದಳೆನೆ  
 ರಂಜಿಸಿತು, ಹೊಮ್ಮಂಜು ಹಬ್ಬಿದಂದದಿ ಹಬ್ಬುತಾ  
 ಕೊಟ್ಟಿಗೆಗೆ ಬಹ ತುರು ಸಮೂಹದ ಖುರಂಗಳಿಂ  
 ಕಣ್ಣೊಳಿಸುತೇರ್ದ ಗೋಧೂಳಿ. ಆ ಧೂಳಿಯಂ

೪೦೦

ಮೀರ್ದದಕ್ಕೈದುರಾಗಿ ಪರಿದುಬಂದಾ ಬೇರೆ  
 ಕೆಂದೂಳಿ ವೊನ್ನಲನೊಂದಂ ಕಂಡಾ ಕೃಪೀವಲಂ,  
 ಬೇಸಾಯದಾಯಾಸದಿಂ ಬಳಲಿ ಗುಡಿಸಲ್ಗೆ  
 ತನ್ನಾ ರಿಸೆತ್ತುಗಳೊಡನೆ ಪಿಂತಿರುಗುತಿರ್ದ  
 ಪೊಲದೊಕ್ಕಲಿಗನೊರ್ವನಚ್ಚರಿವಡುತೆ, ತನ್ನ  
 ತಲೆಯ ಹುಲ್ಲಿನ ಹೊರೆಯನಿಳುಹಿ ಹೆದ್ದಾರಿಯೆಡೆ,  
 ನಿಂದನಾಲಿಸುತೆ ತೇರಾ ಲಿಗಳ ಪೇರುಲಿಗೆ  
 ಮತ್ತೆ ಗೋಳಿಡುವಾಳ್ಳಳುಲಿಗೆ. ಸೋಡುತ್ತಿರಲ್  
 ಕಣ್ಣಿವಿಟ್ಟು ಭೋಂಕನೆಯೆ, ನಡೆಗೊಂಡುದೋ  
 ಸಾಕೇತ ಪತ್ತನಮೆನಲ್ಕೆ, ಪರ್ವಟ್ಟೆಯಂ  
 ತುಂಬಿ ತುಳ್ಳುತೆ ಬರ್ಪ ಸೋಜಿಗದ ಮೆರವಣಿಗೆ.  
 ರಥಮೊಂದೆ ಪರಿದೋಡುತಿರ್ದತ್ತದಂ ಬೆಂಬಿಡಿದು  
 ವಿವಿಧ ವರ್ಗದ ಮಂದಿ ಸಂದಣಿಸಿ ಪರಿದದಯ್,  
 ಪುರ್ಚಮರ್ದಂತೆ. ಕೆಲರೆದೆಬಡಿದು ಕೂಗಿದರ್.  
 ಕಿಳ್ಳು ನವಿರಂ ಮುಡಿಗೆದರಿ ಗೋಳಾಡಿದರ್ ಕೆಲರ್.  
 ತೊಟ್ಟುಡುಗೆಯಂ ಪರಿದು ತತ್ತರಿಸಿದರ್ ಕೆಲರ್.  
 ಹೊಡೆವೋದಿದರ್ ಕೆಲರ್. ವಿಸ್ಮಿತ ಕೃಪೀವಲಂ  
 ವಿಸ್ಮಯಸಮಾಧಿಯಿಂದೇಳ್ವನಿತರೊಳ್ ಮರೆಯಾಯ್ತು  
 ಚಿತ್ರಮಯದುನ್ಮಾದದುತ್ಸವಂ ಪೊಳಲತ್ತಣಿಂ  
 ಪೊರಗಣೆ ಪರಿದು.

೪೧೦

೪೨೦

ಮಂತ್ರಿ ಸುಮಂತ್ರಸೆನಗಲ್ಕೆ  
 ರಥಮಂ, ರಘೂದ್ವಹಂ ಸೀತಲಕ್ಷ್ಮಣರೊಡನೆ  
 ತೇರೇರಿ ಕಾಡಿಗೈದುತಿರೆ, ದಶರಥ ನೃಪಂ  
 ಪುರಜನಂ ಮತ್ತಮಂತಪುರ ಸ್ತ್ರೀಜನಂ,  
 ಕಣ್ಣ ಕಾರ್ಗಾಲದಿಂ ರೋದನ ಧ್ವಾನದಿಂ  
 ರಥ ಚಕ್ರ ಮೇಣಶ್ಚುರಪುಟೋದ್ದೂತನುಂ  
 ಧೂಳಿಯುಂ ಮೇಣ್ ಚಕ್ರಚೀತ್ಕೃತಿಯುಮಂ ತವಿಸಿ,  
 ಪಿಂದೋಡಿದರ್, ಬೇಡಿ ಕೈ ನೀಡಿ. ಮುದಿಯರಸು

ವಾಯುವೇಗದಿ ಪರಿಯುತಿರ್ದಾರ ರಥಜವಕೆ  
ಜವಂಗುಂದಿ, ನಿಡುಸರದಿ ರಾಮನಂ ಕರೆದೊರಲಿ,  
ರಥಜ ರಜಪಥವನೆವೆಯಿಕ್ಕದೀಕ್ಕಿ ಸುತೆ, ಕೇಳೆ,  
ನಿಂದನಲ್ಲಿಯೆ ಕಂಡರಿಸಿದಂತೆ. ನಿಟ್ಟಿಸಿರೆ  
ನಟ್ಟಾಲಿ ಬೀಳ್ವಿನಂ, ದೂಳುಟ್ಟಿಯುಂ ಹಾ ಕಣ್ಗೆ  
ಮರೆಯಾಯ್ತು. ಮರವಟ್ಟು ಬಿಟ್ಟನಾ ಕೋಸಲೇಶಂ  
ನಟ್ಟ ನಡುವೀದಿ ವಟ್ಟಿಯಲಿ. ಕೌಸಲೆ ಕೂಡ  
ಕಂಡೋಡಿ ಪಿಡಿದೆತ್ತಲಾ ಕೈಕೆಯಂ ಕಂಡು,  
ಚೇರಿದನುರಿವ ಕೋಪಿ :

೪೩೦

“ ಬಳಿಸಾರದಿರ್, ಪಾಪಿ !  
ಕಣ್ಣೊಲದೊಳಿರದೆ ಸಾಯ್ ! ತೊಲಗು ! ನೀನಿನ್ನೆ ನಗೆ  
ಸತಿಯಲ್ಲ. ನಿನಗಾಂ ಪತಿಯುಮಲ್ಲ. ತರ್ಪಣಂ  
ಕೊಟ್ಟಿನಿದೊ ನೀರೆಳ್ಳು ಕೊಳ್ ! ” ಎಸುತೆ ಮುಷ್ಟಿಯಿಂ  
ನೆಲದ ಧೂಳಿಯನೆತ್ತಿ ಬೀಸಿದನ್.

೪೪೦

ದೊರೆಯಿಂತು

ಚಿತ್ತವೈಕಲ್ಯಾದಿಂ, ದುಃಖಡಾಕಿನಿಯಿಂದೆ  
ಪೊಯ್ವಡೆದನೊಲ್, ಕಿಳ್ಳು ನವಿರಂ ಶರೀರಮಂ  
ವಸನಂಗಳಂ, ಚರಿಸೆ ಬಟ್ಟೆಬಿತ್ತರನಂತೆ,  
ಕೌಸಲ್ಯೆ, ಲಕ್ಷ್ಮಣನ ತಾಯ್ವರಸಿ, ಸಾಸದಿಂ  
ತಂದಳವನಂ ರಾಜಮಂದಿರಕೆ. ಶೂನ್ಯಮಂ  
ಕಂಡು ಪಳಯಿಸುತಿದನಂ ಸಜ್ಜೆಗುಯ್ಯಲ್ವೆ  
ಹೊರಳಿದನು ಮರುಳಮರಿದವನಂದದಿ ನರಳು  
ಸುಯ್ದು. ಕರೆದನು ರಾಮನಂ. ಕಂಡವರನ್ನೊರಂ  
ಬನಕಜಾವಲ್ಲಭಂ ಗೆತ್ತು, ತುಬ್ಬುಗೆಗಳಿಸಿ,  
ಮುನ್ ಸುಗ್ಗ ಮಂಚದಿಂದುರುಳಿದನ್ ! ಕೈಕೆಯಂ  
ಪಳಿದು, ಬಯಲಂ ನಿಟ್ಟಿಸಾಕೆ ಗಂಡವನಂತೆ  
ಥೂಯೆಂಜಲುಗುಳುತ್ತೆ, ವಿಕಲಮತಿ ದಶರಥಂ  
ಕಡುಭಯಂಕರನಾದನತಿಸನ್ನಿ ಯೇರ್ದ ನೋಲ್ :

೪೫೦

ದವದ ದಳ್ಳುರಿ ದಹಿಸೆ ಬಿರುವೇ ಸಗೆಯ ಮಲೆಯ  
ನೀರಸಾರಣ್ಯಮಂ, ಬೆಂಕಿಯ ಬೇಲಿ ಬಳಸಿ  
ಬರೆ, ಕಿಚ್ಚು ಗೋರಂಟೆಯ ನಡುವೆ ಸಿಲ್ವೆದೊಂದಾನೆ  
ಮುಪ್ಪಿನಿಂದೋಡಲಾರದೆ ಹಿಂಡುದಪ್ಪತ್ತೆ  
ಫೀಂಕರಿವುದೊರಲಿ. ದಾವಾಗ್ನಿ ಸುತ್ತಿಂದೊತ್ತಿ  
ಮುತ್ತುವುದು, ತುತ್ತುಗೊಳ್ಳುತ್ತಾರದಿ ಧಾವಿಸುವ  
ಮಿತ್ತು ನೆತ್ತರ್ ನಾಲಗೆಯ ಸೇನೆಯಂತೆ. ಆ  
ಗಂಭೀರ ದಿಗ್ಧಂತಿ, ತೊರೆದು ಗಾಂಭೀರ್ಯಮಂ,  
ತವಳ ಚಂಚಲ ಚಿತ್ತದಿಂ ಬೀದಿವರಿವುದಯ್ಯ  
ದೆಸೆದೆಸೆಗೆ. ಬಟ್ಟೆದೋರದಿರೆ, ಕವಿದವುದು ಪೊಗೆ  
ಕಟ್ಟಾಸೆಗತ್ತಲೋಲ್. ಮತ್ತೊಂದು ಮತ್ತೇಭದೋಲ್  
ಭೀಮ ಧೂಮಸ್ತೋಮಮರೆಬಂಡೆ ಪಾಂಗುರುಳಿ  
ಮೇಲ್ವಾಯೆ, ಮಲೆತೊಂದು ಮದಕರಿಗೆ ಕಾಳೆಗಂ  
ಗೊಟ್ಟು ಮಾರ್ ಮಲೆವಂತೆವೋಲ್ ಸೆಣಸಿ ಸೋಲ್ಪುಸಿರಾರಿ  
ಬೀಳುತಿರೆ, ಹೊಗೆಯಾನೆಯಿಂದುಗುವ ಮಿಂಚಿದೆ  
ಸಮೆದ ಮೊನೆಯೀಟಿ ದಂತಗಳಂತೆ ಕೇಸುರಿಯ  
ಬ್ಬಾಲಾ ಕಠಾರಿಗಳ್ ತಿವಿಯೆ ವೈಚರ್ಮ್ಯಮಂ,  
ಮುರಸೊಂದುವುದು ವಾರಣಂ.—ಮೈಮರೆದನಂತೆವೋಲ್  
ಸುತವಿರಹ ಸಂತಾಪದಗ್ಧ ವಸುಧಾಧಿಪಂ !

೪೬೦

೪೭೦

ಬೈಗುಗಪ್ಪಿಳಿಯುತಿರಲತ್ತ ರಾಮಂ ತನ್ನ  
ರಥದ ಬೆಂಬಳಿವಿಡಿದು ಬರುತ್ತಿರ್ ಪೌರರಂ  
ಪಿಂತಿರುಗಿಮೆಂದು ಬೀಡಿದೊಡಮದನೆರ್ಬೆ ಗೊಳದೆ  
ತೇರೊಡನೆ ಪರಿಯುತಿರಲವರಾಸೆಯೆಂಬಂತೆ  
ಹಾದಿಗಡ್ಡಂ ಬಂದುದಾ ತಮಸೆ. ಮಸುಳ್ಳುದು  
ನಿಶಾಕೃತಿಯ ಮಸಿ ಸೂಸಿ ತೀರದ ವನಶ್ರೇಣಿ.  
ಮಾರ್ಪೊಳೆಯೆ ಪೊಳೆಯೆದೆಯ ಕನ್ನಡಿಯೊಳಾಗಸದಿ  
ಕಿಕ್ಕಿರಿದಿರಲ್ ಚುಕ್ಕಿಗಳ್ ಖದ್ಯೋತಸಂಕುಲಂ  
ವೆರಸಿ, ನಿಶ್ಯಬ್ದತೆಯ ಸಾಮ್ರಾಜ್ಯದಾಳ್ವಿಕೆಗೆ

೪೮೦

ಎಲೆಂ ಚುಕ್ಕಿ



ಶರಣಾಗೆ ಪೃಥಿವಿ, ಬೀಡಂ ಬಿಟ್ಟನಾ ನದಿಯ  
ತಟದಲ್ಲಿ. ಮೂಡುಬಾನಿನ ಕರೆಯೊಳುಪವೇಣ್ಣ  
ನಸುಗಳೆರೆವವೊಳ್ಳು, ಮರಗಳಡಿ ಮಲಗಿಯುಂ  
ಸಿದ್ಧಿಯಾಳದೊಳದ್ದಿ ಬಿದ್ದಿರೆ ದಣಿದ ಮಂದಿ,  
ಸದ್ವಿಲ್ಲದೆಯೆ ತೇರನೇರಿ ನದಿಯಂ ಪಾಯ್ದು  
ದಾಂಟಿ, ನಡೆದನು ರಾಮನಾ ಸ್ಕಂದನಂ ನಡಸೆ  
ಮಂತ್ರಿ, ವಂಚಿತರಪ್ಪವೋಲಯೋಧ್ಯಾಚನಂ.  
ಬನಮಲರ್ ತಂಬಿಲರ್ ಪೂವಿಸಿಲ್ ಪಕ್ಕಿಯುಲಿಗಳ್  
ರಮಣೀಯ ತಮಸೆಯಂ ಕಮನೀಯಮಪ್ಪಂತೆ  
ಗೆಯ್ಯೆ, ನಿದ್ರೆಯಿನೆದ್ದ ಮಂದಿ ರಾಮನನರಸಿ  
ಕಾಣದಿರೆ, ಹಂಬಲಿಸಿ ಹುಡುಕಿ, ರೋದಿಸುತಿರದೆ  
ಪಿಂತಿರುಗಿದರ್, ನೀರರತ ಕಡಲಂತೆವೋಲಿದರ್  
ಸಾಕೇತವುರಿಗೆ.

೪೯೦

ನಾನಾ ವರ್ಣ ರಮಣೀಯ  
ದಿನದೇವಿ ತಾಂ ಬಾಲಾರ್ಕ ಕಲಶದೀಪಂ ಬಿಡಿದು  
ಹೊತ್ತರೆಯ ಹೊಸ್ತಿಲಂ ದಾಂಟುತಿರೆ, ಸೇರ್ದುದಾ  
ತೇರಯೋಧ್ಯೆಯ ನಾಡಿನೆಲ್ಲಿಯಂ. ಜನಕಜೆಗೆ  
ಕಣ್ಣೆಡ್ಡಮಾಗೆ ಮರೆತುದು ಮನಂ ಕ್ಲೇಶಮಂ  
ವನವಾಸದಾ :

ಕಣ್ಣು ಹೊದತ್ತಕಡೆ, ದಿಟ್ಟಿ  
ಹೋಹನ್ನ ಗಂ ಹಬ್ಬಿ ಹತ್ತಿದ ಹಸುರು ಗನ್ನೆ,  
ಬಿತ್ತರದ ತೋಂಟಸಿರಿ, ಬಗೆಯನೀಳ್ಕಳಿಗೊಂಡು  
ಚೆಲ್ವಾಯ್ತು. ಜುಳಜುಳನೆ ಪರಿವ ಪರಿಕಾಲ್ಗಳೆಡೆ,  
ಬಿಳಿವುಲ್ಲ ನಡುವೆ, ಮೊಳಕಾಲ್ ಮುಚ್ಚು ವನ್ನೆಗಂ  
ನಿಂದಿದ್ ಬೇಸಾಯಗಾರರಚ್ಚರಿವಡುತೆ  
ದಿಟ್ಟಿಸಿರುತಿರೆ ಸಿರವನೆತ್ತಿ, ಪರಿದುದು ರಥಂ  
ಹೇಮಲಿಪ್ತಂ ರತ್ನಖಚಿತಂ, ಪ್ರಭಾತದಾ  
ನೇಸರ್ಗಿ ಪಡಿನೇಸರೊಲ್ ವೊಂಗದಿರ್ಗಳಂ

೫೦೦

ಕಾರಿ, ಮಿಂಚುತೆ ನೋಳ್ವ ಕಣ್ಣಳಿಗೆ. ತೇಜೆಗಳ್  
 ಕಟವಾಯಿಯಿಂದೆ ಬೆಳ್ಳೊರೆ ಸೂಸಿ, ಮೈ ಬಿಮರಿ,  
 ತಮ್ಮ ನೆಳಲಂ ತಾಮೆ ತುಳಿದು ಮುಂದೋಡುತಿರೆ  
 ಮಂಗಳಂ ಬೆತ್ತ ವೇದಶ್ರುತಿಯನುತ್ತರಿಸಿ;  
 ತೆಂಕಣದೆಸೆಗೆ ತಿರುಗಿ ಗೋ ಸಮೂಹದ ತಟದ  
 ಗೋಮತಿಯ ದಾಂಟಿ; ಬರ್ಹಿಗಳ ಕೇಕಾಧ್ವನಿಯ  
 ಕೊಂಚೆಯಂಚೆಗಳುಲಿಯ ಸುಂದರ ಸ್ಪಂದಿಕೆಯ  
 ಹಿಂದಿಕ್ಕಿ; ಮೈದೋರಿದುದು ಮುಂದೆ ಶೈವಲಂ  
 ಲವಲೇಶಮಿರದ ನಿರ್ಮಲ ಸಲಿಲ ಸುರಧುನೀ  
 ತ್ರೇತಾಯುಗದ ಗಂಗೆ: ವಿಷ್ಣು ಪಾದಚ್ಚುತೆಯ,  
 ಶಂಕರ ಜಟಾಜೂಟ ವಿಗಳಿತೆಯ, ಸೀರುಲಿಯ  
 ನೊರೆನಗೆಯ ಜಡಿವೊನಲ ತೆರೆನಡೆಯ, ಓರೊರೈ  
 ಗಂಭೀರ ಘೋಷದೋರೊರೈ ಭೈರವ ರವದ  
 ಗದ್ಗದ ನದದ್ಗಮ ಸಮುದ್ರನೃಪ ಮಹಿಷಿಯಂ,  
 ತೀರರುಹ ಫಲಪುಷ್ಪ ನವ್ಯ ಕಿಸಲಯ ರವ್ಯ  
 ಗುಲ್ಮ ತರುಪಂಕ್ತಿ ಮಾಲಾ ಜಹ್ನು ಜಾತೆಯಂ  
 ದರ್ಶಿಸಿದೊಡನೆ, ತೇರಿಳಿದು ಮಣಿದರೈ, ಪಣೆಗೆ  
 ತಿಲಕಮಿಡೆ ಮಣ್ ! ದಣಿದಶ್ವಗಳ್ಗೆ ನೀರಂ ತೋರ್ದು,  
 ಮೆಯ್ ತಿಕ್ಕಿ ಮೀಯಿಸುತೆ, ಮರದಡಿ ನೆಳಲ್ ತಣ್ಣಲೊಳ್  
 ಕಟ್ಟಿ, ಪಸಿವುಲ್ಗಳಂ ಕುಯ್ದಡಕಿದನ್ ಮಂತ್ರಿ.  
 ರಾಮನಿಂಗಳ ತರುವ ತಣ್ಣೆಳ್ ಮಡಿಲೊಳಗೆ  
 ಪವಡಿಸಿದನಾ ಸೀತೆಯೆಡೆಯ ಪಚ್ಚನೆ ನೆಲದ  
 ಮೇಲೆ. ಕೇಳ್ದಾ ವಾರ್ತೆಯಂ ಶೃಂಗಿಬೇರವುರ  
 ನಾಮಧೇಯದ ಬೇಡರೂರಿಂಗರಸು ಗುಹಂ  
 ಬಂದನಲ್ಲಿಗೆ ಮನೋಮುದದಿ ಪಿರಿಯತಿಥಿಯಂ  
 ಸತ್ಕರಿಸೆ. ಮುಡಿಯಿಕ್ಕಿ ರಾಘವನ ಚರಣದೆಡೆ  
 ಕಾಣಿಕೆಯ ನೀಡಿದನು ತರತರದ ಪಣ್ಗಳಂ,  
 ಪೂಗಳಂ, ಮಾಂಸಾನ್ನಮಂ. ಭುಜಿಸಿ ಸರ್ವರುಂ

೫೧೦

೫೨೦

೫೩೦

ತಣಿಯುತಂ, ತೊರೆಯ ತೀರದ ತಿರೆಯ ತೊಡೆಮೇಲೆ  
ಮಗ್ಗುಲಿಕ್ಕುತ್ತೆ, ಕಳೆದರಾ ರಾತ್ರಿಯಂ ಸುಖದ  
ನಿದ್ರೆಯಲಿ. ಮರುದಿನಂ ಕೋಕಿಲ ಭರದ್ವಾಜ  
ಬಹಿ ಕೇಕಾ ಧ್ವನಿಗಳೊಡನೆ ಮೊಗದೋರುತಿರೆ,  
ರಘುನಂದನೇಚ್ಛೆಯಂದದಿ, ಜಾಹ್ನವಿಯ ದಾಂಟಿ,  
ಒಯ್ಯದರೊಡೆಯಂ ಗುಹಂ ತರಿಸಿದನು ನಾವೆಯಂ,  
ಪುಲಿ ಚಿರತೆ ಬಿಂಕೆಯ ತೊವಲ್ ಪೊಲಿದುದಂ. ಸೀತೆ ಮೇಣ್  
ಲಕ್ಷ್ಮಣರನೇರಲೈ ಬೆಸಸಿ, ತಾನೊಯ್ಯನೆಯೆ  
ಪ್ರಿಯಮಂತ್ರಿಯೆಡೆಗೈದಿ, ಮೈದಡವಿ, ಸಂತೈಸಿ,  
ಬೇಡಿದನು ಸಾಕೇತಪುರಿಗೆ, ದಶರಥನೆಡೆಗೆ,  
ಕೌಸಲೆ ಸುಮಿತ್ರೆಯರ್ ಕೈಕೆ ಪುರಜನರೆಡೆಗೆ,  
ತಮ್ಮೊಲೈಯಂ ಪೊತ್ತು ನಡೆವಂತೆ. ರಥವಾಜಿ  
ರಾಮನಂ ಸೋಡುತಿರೆ ಪುಲೈವನೇವಯಿಸಿ,  
ನಡೆದನವರೆಡೆಗೆ. ಮೈ ಚಪ್ಪರಿಸಿ ಮುಂಡಾಡಿ  
ನುಡಿಸಲಾ ಮೂಕಜಂತುಗಳುಮರಿತಂತೆವೋಲ್  
ಕುಣಿದುವಯ್ ಕೆನೆದು, ಸಿರದ ಕೇಸರ ಚವರಿಯಂ  
ಬೀಸಿ. ತಾನಾ ಗುಹನೆ ಪುಟ್ಟಿಸಗುತಿರೆ, ದೋಣಿ  
ಸೀತೆ ಲಕ್ಷ್ಮಣ ರಾಮರಂ ಪೊತ್ತು ಪುಣ್ಯಕ್ಕೆ  
ಸಂಪದಕೆ ಪೆರೈಗಿಂಬಂತೆ ತೆರಿಗಳ ಮೇಲೆ  
ಕುಣಿಕುಣಿದು ತೇಲಿ ಸಾಗಿತು, ಪಟಂ ಸಂತಸಕೆ  
ಡೊಳ್ಳೇರಿತನೆ ವಾಯುಹತಿಗುರ್ಬಿ. ನೋಡುತಿರೆ  
ಮಂತ್ರಿ ದಡದಲಿ ನಿಂತು, ಬರಬರುತೆ ಕಿರಿದಾಗಿ,  
ಕಡೆಗೆ ಕಣ್ಮರೆಯಾದುದಾ ದ್ರೋಣಿ, ಸೂಸಿದ್ದ  
ಕಣ್ಣನಿಯ ಮರ್ಬಿನಲಿ. ಬಿಕ್ಕಿ ಬಿಕ್ಕುಳುತಳುತೆ  
ತೇರೇರಿ ಬಂದನು ಅಯೋಧ್ಯೆಗಾ ಸಚಿವೋತ್ತಮಂ,  
ಮಸಣದಿಂ ಮಸಣಕೆ ಚರಿವೊಂದು ಬಿಂತರದವೋಲ್.

೫೪೦

೫೫೦

೫೬೦

ನೀರವ ಧ್ಯಾನವಧೂ ಹೇ ಊರ್ಮಿಳಾ ದೇವಿ,  
ಸೌಮಿತ್ರಿಯರ್ಧಾಂಗಿ, ಹೇಳು ನೀನೆಲ್ಲೆರ್ದೆ

ಕಡೆದ ಕಡಲೋಲಯೋಧ್ಯಾನಗರಿ ಮಸಗಿದಾ  
 ಕ್ರಾಂತಿ ದಿನದಂದು ? ನಿನ್ನೆ ದೊವುನಾ ವೇಧೆ  
 ಜಗುಳ್ಳು ದಿಲ್ಲವೆ ತುಳ್ಳಿ ನೇತ್ರಶತಪತ್ರದಿಂ ?  
 ಪೆಣ್ಣನಂ ತಾನೆ ನೀನಲ್ಲದೂರ್ಮಿಳೆಯಲ್ಲು :  
 ಪೆಣ್ಣೆಂಬ ತಪಕೆ ನೀಂ ನಿರುಪಮಪ್ರತಿಮೆಯಾ !  
 ಕಾಂತನೊಡನಿರ್ದು ಕಾಂತಾರ ವೈವಿಧ್ಯಮಂ  
 ಸವಿನ, ಲಂಕೆಯೊಳಿರ್ದು ಹದಿಬದೆಯ ಸಾಹಸದ  
 ರಸಕೆ ಬಾಳಂ ಬೇಳ್ವ, ದೇವ ಮಾನವ ಸಕಲ  
 ಲೋಕ ಸಂಸ್ಕೃತಿಯ ಬೆಂಬಲದ ಸೀತೆಯ ತಪಕೆ  
 ಮಿಗಿಲ್ ನಿನ್ನ ಅಖ್ಯಾತಮಾ ದೀರ್ಘ ಮೌನವ್ರತಂ,  
 ಮೂಕಸತಿ ಹೇ ಗೋಚರಾತೀತೆ ! ಕಲ್ಲಾಗಿ  
 ಬಿಳ್ಳ ಹಲೈಯ ಶಿಕ್ಷೆ ಗಿರ್ದತ್ತಚೇತನದ  
 ರಕ್ಷೆ : ನೀನುಸಿರೆಳೆದುಮರೆಬಂಡೆಯೋಲಂತೆ  
 ಪದಿನಾಲ್ಕು ಬರಿಸಮಾಶಂಕೆಯ ನಿರೀಕ್ಷೆ ನೆಯ  
 ಭೀತಿ ಬಿನ್ನ ತೆ ಹತ್ತಾಶತೆಗಳೈವರಿ ನಡುವೆ  
 ತಪಮಿರ್ದು ಮೊಡೆಯದಿರ್ದು ನೆನೆಯಲದೆ ಮಹಾ  
 ವ್ರತಮವ್ವದಿತರ ಬೇವರಿಗೆ.—ಸೌಮಿತ್ರಿ ತಾಂ  
 ನಿನ್ನ ನುಮತಿಯನಣ್ಣ ನೊಡನಡವಿಗೈದಲೈ ಪೇಳ  
 ಬೇಡಿದನೆ ? ಭಾತ್ಯಭಕ್ತಿಯ ಸಂಭ್ರಮಾಧಿಕ್ಯದೊಳ  
 ಪ್ರೀತಿಯಿಂ ಬೀಳ್ಕೊಳ್ಳುವದಂ ತಾಂ ಮರೆಯನಲೈ ?  
 ಮರೆಯನೆಂದುಂ ಸುಮಿತ್ರಾತ್ಮಜಂ ! ಪೇಳ್ವ ನೇನಂ,  
 ಪೇಳ, ಬನಕೆ ನಡೆವಂದು ? ಪೇಳ್ವಳೆಂತಯ್ ಮಂತ್ರಮಂ,  
 ತನ್ನ ಪತಿ ಗುರುತಪಕೆ ದೀಕ್ಷೆಯಿತ್ತುದನವಳ,  
 ಸತಿ ಶಿರೋಮಣಿ, ಊರ್ಮಿಳಾದೇವಿ ? ಪ್ರಾಣೇಶ  
 ಲಕ್ಷ್ಮಣಂ ರಾಮ ಸೀತೆಯರೊಡನಯೋಧೈಯಂ  
 ಬಿಟ್ಟೆಂದುತೊಟ್ಟು, ಸರಯೂನದಿಯ ತೀರದೊಳ  
 ಪರ್ಣಕುಟಿಯಂ ರಚಿಸಿ, ಚಿರ ತಪಸ್ವಿನಿಯಾಗಿ  
 ಕಟ್ಟಿದಳ ಚಿತ್ತವೋಮಂಗಳದ ರಕ್ಷೆಯಂ  
 ಮೈಥಿಲಿಗೆ ರಾಮಂಗೆ ಮೇಣ್ ತನ್ನಿನಿಯ ದೇವನಿಗೆ !

೫೭೦

೫೮೦

೫೯೦

ನಂಚಿಕೆ ೫

## ಭರತಮಾತೆ

ಪ್ರೇಯಸಿಯ ರೂಪ ಮೋಹಜ್ವಾಲೆಯೋಳ್ ಕುದಿದು  
ಬೆಂದು, ಮೇಣ್ ಪ್ರಿಯಪುತ್ರವಾತ್ಸಲ್ಯ ಮಧುವಿನೋಳ್  
ಮುಳುಗಿ ಮಿಂದಾ ನೃಪೋನ್ಮಾದವತಿ ವಿಷಮತೆಗೆ  
ನೆಗೆದುದಯ್ ಭೀಷಣತೆವೆತ್ತು ! ನಡುರಾತ್ರಿಯೋಳ್  
ಸಜ್ಜೆಯಿಂ ನೆಗೆದೆಳ್ಳು, ಕಣ್ಮಿಚ್ಚದೆಯೆ ಕಾಯ್ದು  
ಕುಳಿತಿರ್ದ ಕೌಸಲ್ಯೆಯಂ, ಕೈಕೆ ಬಾರೆನುತೆ,  
ತುಡುಕಿ ತೊಡೆಯೇರಿಸುತೆ, ಜಗಿದಪ್ಪಿ ಮುತ್ತಿಡುತೆ,  
ನಗೆತೊಡಗಿದನ್. ಕೂಡೆ, ತೊಲಗು ತೊಲಗೆಂದೊರಲಿ  
ತಳ್ಳಿದನ್, ರಾಮನಂ ಕೂಗಿ ಗೋಳಾಡಿ. 'ಕರೆ  
ಕೈಕೆಯಂ' ಎನಲಾಕೆ ಬರೆ, ಬೀಸಿದನ್ ಮೊಗಕೆ  
ಮೋದಿ ಪರಿವಾಣಮಂ. ಶೂನ್ಯಮನೆ ಪಿಡಿದೆಳಸಿ  
ಬೋಳೈಸಿದನ್ ಲಲ್ಲೆಗೈಯುತೆ ಕುಮಾರನಾ  
ಮುದ್ದುವೆಸರಂ ಮೆಲ್ಲನುಚ್ಚರಿಸಿ. ಬೆಳಗಾಗಿ  
ನೇಸರೈತರೆ, ನಂದಿಸೆಂದಾಣತಿಯನಿತ್ತು  
ಮೂದಲಿಸಿದನ್ ಗುರು ವಸಿಷ್ಠನಂ. ಕೂಗಿದನ್  
ವೆಸರಿಂ ಸುಮಂತ್ರನಂ. ಪೇಳೆ ಬರಲಿಲ್ಲೆಂದು,  
ಶಪಿಸಿದನ್ ಸರ್ವರಂ ನೀಚವಾಕ್ಯಂಗಳಿಂ  
ಬಾಯ್ಗೆ ಬಂದಂತೆವೋಲ್. ಬಯಲಿನಂಗಳದಲ್ಲಿ  
ಕಂದನಂ ಕಂಡಂತೆ ಕೈಚಾಚಿ ಕರೆ ಕರೆದು,  
ತಡೆದರಂ ಬಡಿದಿಕ್ಕಿ, ಮುನ್ನುಗ್ಗುತೋಡೋಡಿ  
ದುಮುಕಿದನ್, ಕುಟ್ಟಿಮದಿನಾಳೆತ್ತರದ ಕೀಳ್ಳೆ,  
ಮೆಯ್ಯೆಲ್ವ ಕೀಲುಳ್ಳವಂತೆ, ಹಾಹಾ ರವಂ  
ನೆರೆದ ಪೆಣ್ಣಂಡು ಗೊರಲುಗಳಿಂದಮೊಮ್ಮಿಂಗಿ

೧೦

೨೦

ಪೊರಪೊಣ್ಣು ವಂತೆ. ಮಣ್ಣೊ ರಸಿ, ತೈಲಂಬಳಿದು,  
ನೆತ್ತರುಗುವೇರುಗಳಿಗೊಳ್ಳದ್ದ ನಾವರಿಸಿ,  
ನೆಗಹಿ ಮಲಗಿಸಿದರಾ ಮಾನಸಜ್ವರವೇರ್ಡನಂ  
ಪುರ್ಚುಗಿರ್ಚಿನ ಮೂರ್ಛೆಗಳ್ಳ ವಸುಧೇಶನಂ  
ಹಂಸಹೃದಯದ ತೂಲ ತಲ್ಪದಲಿ.

ರಾಮನಂ

ಗಂಗೆಯೆಡೆ ಬೀಳ್ಕೊಂಡು ಬಂದಾ ಸುಮಂತ್ರನಾ  
ಕಂಡನೀ ಶೋಚನೀಯ ಸ್ಥಿತಿಯ ರಾಜೇಂದ್ರನಂ. ೩೦  
ಕಣ್ ತೊಯ್ದು ಕರಪುಟಾಂಜಲಿಯೆತ್ತಿ ನಿಂದಾ  
ಸುಮಂತ್ರನಂ ಗುರುತಿಸಲ್ಪಾರದಾ ಪೃಥಿವಿಸತಿ  
ಮಂಕುಗಣ್ಣಿಂ ದಿಟ್ಟಿಸಿದನು ಶವಾಕ್ಷಿ ಯೋಲ್,  
ನಿರ್ಜೀವನೆನೆ ನಿಶ್ಚಲಂ. ಪೇಳಲಾಟಿಸಲ್  
ಮಂತ್ರಿ ರಘುರಾಮ ಸಂದೇಶಮಂ, ಮಾನದಿಂ  
ಕೇಳ್ದನು ಶಿಲಾಪ್ರತಿಮೆಯೋಲ್. ಕೇಳುತಾಲಿಸುತೆ  
ಶೋಕದಶನಿಯ ಹೊಯ್ದಿ ಗುರುಳಿದನ್ ಮಂಚದಿಂ  
ನೆಲಕೆ. ಹೋ ಎಂದೊದರುತಲ್ಲಿದ್ ಸ್ತ್ರೀಜನಂ  
ತೋಳ್ಳಳೆರಡಂ ನೆಗಹಿ ಪಳಯಿಸಿರಲಾ ಗೋಳ್ಗೆ  
ಪತ್ತನ ಸಮಸ್ತಮಾಬಾಲ ವೃದ್ಧ ವರ್ಸಿ ೪೦  
ಕಡೆದುದೈ ರೋದನ ಸಮುದ್ರವಂ. ಮೇಲೆತ್ತಿ  
ಮಲಗಿಸಿದರರಸನಂ ಕೌಸಲೆ ಸುಮಿತ್ರೆಯರ್.  
ತವಿಸಿದರ್ ಮುಚ್ಚೆಯಂ ಶಿಶಿರೋಪಚಾರದಿಂ.  
ಸಂತವಿಟ್ಟರ್ ವಾಮದೇವನ್ ವಸಿಸ್ತಾದಿ  
ಗುರುವರರ್, ತಮ್ಮಾಡಿತಕೆ ತಾವೆ ದುಃಖಿಸುತೆ.  
ಗುರುವರೇಣ್ಯರ ನುಡಿಗಿ ದೊರೆಯೆದೆಯಳಲ್ ವೆಂಕೆ  
ನೂರ್ಮಡಿಸುತುಕ್ಕಿದುದು, ತೆಕ್ಕನೆಯೆ ತಡೆಗೊಂಡ  
ಹೊಳೆಯುರ್ಕಿ ದಡಗಳಂ ಮುಚ್ಚಿ ಕೊಚ್ಚುವ ತೆರದಿ,  
ರಾಜೇಂದ್ರನಾತ್ಮಮಂ ಛಿದ್ರಛಿದ್ರಂಗೈವ  
ರಭಸದಿಂ. ಬಳಿಯಿದ್ದರಂ ಬಡಿದು ಬಡಿದಟ್ಟಿ,

ಕೈಗಾರುಮೆಟುಕದಿರೆ, ಸಿಟ್ಟು ಸೀಕರಿಸುರಿಯೆ,  
ತನ್ನ ಕಣ್ಣಂ ತಾನೆ ಕಿಳ್ತನಮಮಾ, ಭೀತಿ  
ಬಡಿಯಲ್ತೆ ನೋಳ್ವರ್ಗೆ! ಕೂಗಿದನ್ ಕೈಕೆಯಂ  
ಬೊಬ್ಬಿರಿದು. ನೆಣವಸೆಯ ನೆತ್ತರಂ ಸೋರಿದ್  
ಕಣ್ಣದಂ ಕೈಲಾಂತು, ಸುಟ್ಟಿದೋರ್ರು, ಕನಲ್ಪು :  
“ದೇಶ ಕೋಸಲವಿದೆಕೊ ಕರತಲಾಮಲಕಮೆನೆ

ಕಣ್ಣೊಳಿಸುತಿದೆ. ನನ್ನ ರಾಮನನೆನೆಗೆ ಕುಡಾ  
ನಯನಾಭಿರಾಮನಂ! ಕಣ್ಣಾರ್ವನಂ ನೋಡಿ  
ತೊರೆವೆನಸುವಂ, ಪ್ರಿಯತಮಾ ಪಿಶಾಚಿನಿ, ಕೈಕೆ!—

ಪಾಳ್ ಕಣ್ಣೊಳಿವೆ ಕಾರಣಂ, ನಿನ್ನ ರೂಪಲ್ಪು,  
ರಾಣಿ! ಈಗೆಲ್ಲಿ ಪೇಳಾ ನಿನ್ನ ರೂಪಪಾಪಂ?—  
ಓ ಅಂಧತಾಪಸ, ನಿನ್ನ ಕಂದನಂ, ನೀರ್ ಕುಡಿದಿವೆ  
ಕೋಳ್ಳಿಗಂಗೆತ್ತು, ಕಣ್ಣರಿಯದಾ ಕಳ್ತಲೊಳ್,  
ಶಬ್ದವೇಧೀ ಧನುರ್ವಿದ್ಯಾ ಪ್ರತಿಷ್ಠೆಯಿಂ  
ಕೊಂದುದಕೆ, ವಿಧಿ ನನಗೆ ವಿಧಿಸಿದೀ ಶಾಪಮಂ ಕಾಣ್!  
ಕಾಣ್!—ಇದೇನ್ ಶಾಂತಿ ತುಂಬುತಿಹುದೆನ್ನಾತ್ಮಮಂ?  
ಮತ್ತಿದೇನ್ ಕಾಂತಿ? ಅಃ! ಬೆಳಕೆ, ನೀಂ ಕಣ್ ಕಿಡಲ್  
ಕಣ್ಣೆರೆವೆಯಲ್ತೆ? (ಕರುಡಿನ ಮಹಿಮೆ ಕುರುಡಂಗೆ  
ಗೋಚರಂ!) ಏಂ ದಿವ್ಯದರ್ಶನಂ! ಓ ರಾಮ,

ಇದಕೆ ನೀನಡವಿಗೊಲಿದುದೆ? ಈಗಲರಿತನಯ್  
ಕ್ರತುಪುರುಷನಂದಿತ್ತು ಸಂದೇಶದರ್ಥಮಂ!  
ನನ್ನ ಮಗನಾದುದಕೆ ನಿನಗಿದೊ ನಮಸ್ಕಾರಂ!  
ಧನ್ಯನಾದೆನ್, ದೇವ!” ಓಡಿದಳ್ ನೆರವೀಯಲಾ  
ಗೂನಿ ಮಂಥರೆಯೊರ್ವಳಾ ವಿಕೃತಿಗೆತ್ತಣಂ  
ಬೀಭತ್ಸ ಭೀತಿ? ಕೈಕೆಯ ಕುಬ್ಜ ತನ್ನೆಡೆಗೆ  
ಬರ್ಪನಿತರೊಳ್ ಬಂದುದೈ ಮೃತ್ಯು ದಶರಥಗೆ,  
ವಿಕೃತಿಯಿದರೊಳ್ ಪ್ರಕೃತಿಯೊರ್ ಚೆಲ್ವು ಬರ್ಪಂತೆ.  
ದೊರೆಯುದುಳ್ಳನ್ ಧರೆಗೆ!

೬೦

೭೦

ಅತ್ತ ಕೇಕಯಪುರದಿ,

ಮಾತುಲ ಗೃಹದಿ, ಲಲಿತಸುಖದ ನಿಧಾರತಿಯು  
 ತೋಳ್ತೊಡೆಯ ತಳ್ಳೆಯೊಳ್ ಬಿಚ್ಚನೆಯ ವಕ್ಷದೊಳ್  
 ಪಟ್ಟರ್ದ ಭರತದೇವಂ ದುಃಸ್ವಪ್ನಭೀತಿಯಿಂ  
 ಬೆಚ್ಚಿ ಬೆಬ್ಬಳಿಸೆದ್ದು ನೋಡಿದನ್ : ನಡುರಾತ್ರಿ  
 ತಾರಾಖಚಿತ ನೀಲಿಮೆಯನುಟ್ಟು ನಿಂದತ್ತು  
 ನೀರವಂ. ತತ್ತಳಿಸಿ ನೋಡುತಿರ್ದದಂತೆ  
 ಪಜ್ಜಳಿಸುತಂಲೊಂದು ಬಾನ್ ಪಟದೊಳುರಿದುರಿದು  
 ಕರ್ಬಿತ್ತರಕೆ ಬೆಂಕೆಗೆರೆಯ ಚಿತ್ತಾರಮಂ  
 ಮೆತ್ತಿಬರೆದರಮನೆಯ ಕತ್ತಲೊಳ್ ಹುದುಗಿದ  
 ವಸ್ತುಗಳ್ಳಿತ್ತು ನೆಳಲಂ, ಜವಂ ಜವದಿಂದೆ  
 ಮರೆಯಾಯ್ತು ಮುಳುಗಿ. ನಿಡುಸುಯ್ದು ಶತ್ರುಘ್ನನಂ  
 ಕರೆದೆಳ್ಳರಿಸಿ ಭರತನೊರೆದನ್ ಕನಸನಿಂತು :  
 “ ಬೆಕ್ಕುಸವನೇನೆಂಬೆ, ಸೋದರನೆ; ಕಂಪಿಸಿದೆ  
 ತನು, ನೆನೆಯೆ ಕಂಡ ರಕ್ಕಸ ಗನಸದಂ. ಜಿಹ್ವೆ  
 ತೊದಲುತಿದೆ. ಬೆಮರುಕ್ಕುತಿದೆ. ಕದಡಿದೋಲಂತೆ  
 ಘೂರ್ಣಿಸಿದೆ ಬುದ್ಧಿ. ಕಳವಳಕಾತ್ಮ ಕುದಿಯುತಿದೆ :  
 ತಿಳಿಯದಾವುದೊ ನಾಡು. ನೇಸರಿಳಿದಿದೆ. ಕಪ್ಪು  
 ಕವಿಯುತಿದೆ. ನಿರ್ಜನತೆ ನಿಶ್ಚಲತೆ ನೀರವತೆಗಳ್  
 ಮೈಗೊಂಡವೊಲ್ ಬೈಗಿನಂಬರಕ್ಕೆ ದುರಾಗಿ  
 ಪೆರ್ಬೆಟ್ಟಿನೊಂದು ಕೋಡಿನ ಬಂಡೆ ನಿಂದತ್ತು  
 ದುಶ್ಯಕುನದಂತೆ. ನಾನೊರ್ವನೆಯೆ ಪರದೇಶಿ  
 ನಡೆದಿರಲ್ಪಾ ಗಿರಿಯ ಕಣಿವೆಯೊಳ್, ಪೇಳ್ವೆನೇಂ,  
 ಕಿವಿಗೆ ಬಂದುದು ಗೋಳು ನೀಳ್ಳನಿ, ವಿಪತ್ತೆಲ್ಲಮುಂ  
 ನೆರೆದು ಮೊರೆದುದೆನೆ ಮಸಗಿದ ಕಡಲ ಕಡೆಹದಾ  
 ಹೇರಾಳ ಘೋಷದಲಿ. ಬಿರುಗಾಳಿಗರಳೆಯೆಲೆ  
 ನೆಡುಗುವಂದದೆ ನಡುಗಿ ನಾನಿರದೆ ನೋಡುತಿರೆ,  
 ಬಾನೋಡೆಗೆದುರಿನಾ ಕಲ್ಲೋಡಿನಗ್ರದೊಳ್

೮೦

೯೦

೧೦೦



ಕಂಡುದೊಂದಾಕ್ಷನಂ, ಮೆಯೊಂಡ ಗೋಳೆಂಬ  
ತೆರದಿ. ತೆರೆಗಣ್ಣಾಗಿ ನೋಡುತಿರೆ, ಗುರುತಿಸಿದನಯ್  
ಪಿತನನಾ ಮಸಿಯ ಚಿತ್ತಾರದೊಳ್, ತಲೆಗೆದರಿ  
ಕೊಳೆಮೆಯೊಳಿದನಂ. ಬೆಟ್ಟದುದಿಗೋಡಿದೆ  
ಹಾರಿ ಧುಮುಕಿದನು ತಳ್ಳಲೊಳಿದ ಹೇಸಿಗೆಯ  
ಮಡುವಿನೊಳ್, ತಲೆಕೆಳಗೆ ! ನೋಡುತಿದೆನೆ ಹೊರತು  
ನೆರವೀಯಲಾರದಳುತಿರ್ದೆ ನತಿದೂರದಾ

೧೧೦

ತೀರದಲಿ ನಿಂತು : ತೇಲಿದನವನ್ ದುರ್ಮಲದ  
ಜಲಧಿಯಲಿ. ಮತ್ತೆ ಕಂಡೆನ್ ಬೊಗಸೆಗೈಯಲ್ಲಿ  
ತೈಲಮಂ ಕುಡಿಯುತಿರ್ದುದನಲ್ಲದೇನೆಂಬೆ, ಕೇಳ್,  
ತಿಂದನ್ ತಿಲಾನ್ನ ಮಂ ಮುಳುಮುಳುಗುತ್ತೆಣ್ಣೆಯೊಳ್.  
ಕಡಲೊಣಗಿತುದುರಿದನ್ ಚಂದ್ರನಂಬರದಿಂದೆ  
ನೆಲಕೆ. ಕವಿದುದು ಕತ್ತಲೆಯ ಕುರುಡದೆತ್ತತ್ತಲುಂ  
ಮುತ್ತಿ. ಪಾತಾಳಕ್ಕೆ ಭೂಮಿ ಬೀಳ್ವಂತಾಯ್ತು.  
ಪ್ರಲಯಾಗ್ನಿ ಪೂತ್ತಿ ಲೋಕಂ ದಹಿಸುತಿರೆ, ತಂದೆ  
ಕಾಲಾಯಸಾಸನದೊಳಿಸಿತ ವಸನವನಾಂತು,  
ರಕ್ತವರ್ಣದ ಪುಷ್ಪಮಾಲೆಯಂ ಧರಿಸಿ, ಮೇಣ್  
ಕೆಂಗಂಧಮಂ ಪೂಸಿ, ಹಿಂದುಮುಂದಾಗುತ್ತೆ  
ಕಳ್ತಿಯನಡರಿ ತೆಂಕಮೊಗಮಾಗಿ ಪೋಗುತಿರ್ದನ್.  
ರಾಕ್ಷಸಸ್ತ್ರೀಯೊರ್ವಳಾತನಂ ಪಿಡಿದೆಳೆದು  
ಕಿಲಕಿಲನೆ ನಕ್ಕು, ಕರ್ಮೊಗದೆಡೆಯ ಪಲ್ಲಕಂ  
ಬಿಳ್ಳನೆಯೆ ಚಲಿವ ಘೋರಕೆ ಬೆದರಿ, ಗದಗದಿಸಿ  
ನೆಗೆದೆದೆ ನೊಡೆಯುತಾ ದುಸ್ವಪ್ನ ಮಂ ! ”

೧೨೦

ಸೋದರಗೆ

ಗಂಟಲೊಣಗಿತು ಕೇಳುತಾ ಸ್ವಪ್ನವೃತ್ತಾಂತಮಂ.  
ಸಂಕಟಾಶಂಕೆಗಳ ಸೂಜಿಮೊನೆಮೇಲಿರುಳ್  
ಕಳೆದುದೆ ತಡಂ, ಮಾತುಲಂಗಿ ಬಗೆಗುದಿಹಮಂ  
ಪೇಳಾದ್ವ ಸಂತೈಕೆಗುಂ ಹೃದಯಮೊಪ್ಪದಿರೆ,

೧೩೦

ತೇಜಿಗಳನೇರ್ದು, ಪರಿವಾರಮಂ ಪಿಂದಿಕ್ಕಿ,  
 ಮಿಂಚಿದರಯೋಧ್ಯಾಭಿಮುಖಮಾಗಿ ಭರತನುಂ  
 ಶತ್ರುಘ್ನನುಂ. ಸುದಾಮಾ ನದಿಯನುತ್ತರಿಸಿ,  
 ಹಲ್ಲಾದಿನಿ ನದಿಯನೇಲಾಧಾನ ಪಲ್ಲಿಯೆಡೆ  
 ದಾಂಟಿ, ಪಿಂತಿಕ್ಕಿದರ್ ಬಹು ಸಂಖ್ಯೆ ನದಿಗಳಂ  
 ಗಿರಿಗಳಂ ಗ್ರಾಮನಗರಂಗಳಂ, ವನಗಳಂ  
 ಮೇಣರಣ್ಯಂಗಳಂ, ಪಗಲೇಳುಮಿರುಳುಮೇಳ್  
 ಕಳೆದು, ದಿಕ್ಪಟದ ದೂರದೊಳಯೋಧ್ಯಾ ಪುರದ  
 ಮೇಘ ಚುಂಬಿತ ಸೌಧಗೋಪುರಂಗಳ ಪಂಕ್ತಿ  
 ಪ್ರಾಭಾತ ಸುಂದರಾರುಣ ಹೇಮಕಾಂತಿಯೊಳ್  
 ಮಿರುಮಿರುಗಿ ಕರೆದು ಕಾಣ್ಪನ್ನೆಗಂ. ಕಟವಾಯ್  
 ನೊರೆಯ ಚೆಲ್ಲೆ ; ಬೆಮರಿದೆ ಕೊದಲೊಡಲಿಂಗಂಟಿ,  
 ಮೆಯ್ ತೊಯ್ದು ತೊಟ್ಟಿಡಲ್ ; ಹೊಟ್ಟೆ ನೆಲಮಂ ಕೀಸುವೊಲ್  
 ಮೆರೆಯೆ ಹಯಗತಿ ರಯಂ ; ಫುಣ್ ವೊನಲ್ ಪರಿವಂತೆ  
 ದಾರಿ ಧಾವಿಸೆ ಪಡಿವೊಗಂ, ಮಿಂಚಿದುವು ತೇಜಿ.  
 ವಾರುವಂಗಳ ಖುರಪುಟಧ್ವನಿ, ಸಮೀರಣಂ  
 ಕಿವಿವೊಗುವ ರಭಸಂ, ನಿರಂತರೋಚ್ಛ್ವಾಸದಿಂ  
 ತಿದಿಯೊತ್ತಿದಂತೇದುತಿರ್ದೆಳ್ಳಿಗಳ ರವಂ  
 ಕಿರಿದಾಗಿ, ಕುರಿತು ಶತ್ರುಘ್ನನುಂ : “ ಸೋದರನೆ,  
 ಅರಳಿದೆ ಜಗನ್ನಯನಮಾದೊಡಂ, ಮನುನಗರಿ  
 ಮೂಗುವಟ್ಟಿದೆ ನಿದ್ರೆಯೊಳಗದ್ದ ವೋಲ್ ! ಜನದ  
 ಕೋಲಾಹಲಂ, ಗೀತ ವಾದ್ಯ ಮಧುರಸ್ವನಂ,  
 ಕೇಳದಿಹುದಿಹಿತು ಬಳಿಸಾರ್ದೊಡಂ. ಮೇಣಗರು  
 ಚಂದನಂಗಳ ಧೂಪಧೂಮದಾಮೋದಮುಂ  
 ಮೂಗಿಂಗೆ ನಲ್ಲಂಪನೀಯದಿಹುದಿತ್ತಣ್ಣೆ  
 ತಾನೆಂದಿನಂದದೊಳೆ ತೀಡುತಿಹುದಾದೊಡಂ  
 ಮೆಲ್ಲು ಸಿರಾಳಿ. ಕೋಗಿಲೆ ಗಿಳಿಗಳುಲಿಯಿಲ್ಲಮಾ  
 ಪುರೋದ್ಯಾನತರುಗಳಲಿ. ಪೂಗಳ್ ಮೊಗಂಜೋಲ್ಲು

೧೪೦

೧೫೦

೧೬೦

ತೂಗುತಿವೆ ಬಾಡಿ. ಪಾಳ್ಮೆನೆಯಂತೆ ತೋರುತಿದೆ  
 ನಿರ್ಜನಂ, ನಿಶ್ಚಲಂ, ನೀರವಂ, ನಿರ್ಜೀವ  
 ನಿಶ್ಶೇಷಮೀ ಮಹಾನಗರಿ. ನೋಡದೊ, ಅಲ್ಲಿ,  
 ವೈಚಯಂತಿಯ ಪೆಸರ ಪೆರ್ಬಾಗಿಲೀಚೆಯೊಳ್  
 ಶೂನ್ಯಮಾದಂತಿಹುದು ಪಿತ್ಯದೇವ ಮಂದಿರಂ.  
 ಪೂಜ್ಯ ಪಿತ್ಯದೇವತೆಗಳಿಗೆ ವಂದನಂ ಗೆಯ್ಯ  
 ಪುರದೊಳಗೆ ಪೋಗುವಂ ಬಾ' ಎನ್ನುತ್ತವರಜಂ  
 ವೆರಸಿ ಭರತಂ ಪೊಕ್ಕನಾ ದೇವನಿಲಯಮಂ,  
 ತುಳುಂಕೆ ಗುರುಭಕ್ತಿ.

ಪೊಕ್ಕದೆ ತಡಂ, ಬೆಕ್ಕಸಂ  
 ಬಡಿದಂತೆವೊಳ್, ನಿಂದರಾಯಿರ್ವರುಂ, ನಟ್ಟು  
 ಮುಂದಕವೆಯಿಕ್ಕದಾ ದಿಟ್ಟಿ. ವಿಗ್ರಹಗೃಹದಿ  
 ಕೀರ್ತಿಶೇಷ ದಿನೇಶ ವಂಶದ ನೃಪಾಲರಾ  
 ಪ್ರತಿಮೆಗಳೊಡನೆ ತುತ್ತತುದಿಮೂರ್ತಿ ತಾನಾಗಿ  
 ಮೆರೆದುದೊ ದಶರಥ ಪ್ರತಿಮೆ! ಓರೊರ್ವರಂ  
 ಮೊಗಂ ನೋಡಿದರ್ ಸೋದರರ್, ಮಾತುದೋರದಾ  
 ಭೀತಿ ಸಂಶಯ ದಗ್ಧ ಹೃದಯ ಸಂದಿಗ್ಧತೆಯ  
 ಮೌನಮುದ್ರೆಯಲಿ. ಬೆದರಿದರ್ ತಾಮಿರ್ವರುಂ  
 ತಮ್ಮೆರ್ದೆಯೊಳಿರ್ದಂಜಿಕೆಯ ಮೂಕತೆಗೆ ನುಡಿಯ  
 ನಾಲಗೆಯನೀಯೆ. ನಿಡುಸುಯ್ಯುತ್ತೆ ತಿರುಗಿದರ್ ;  
 ಕುದುರೆಗಳನೇರಿದರ್ ; ವಾಘೆ ರಾಘೆಯ ಬಲದಿ  
 ವಾಯು ವೇಗವ ಮೀರ್ದು ಪೊಕ್ಕರತಿ ತವಕದೊಳ್  
 ಪೊಳಲ ಪೆರ್ಬಾಗಿಲಂ : ಗುಡಿಸದಿವೆ ಬೀದಿಗಳ್.  
 ಮುಚ್ಚದಿವೆ ಮನೆಮನೆಯ ಬಾಗಿಲ್ಲಳುಂ, ಪೆಣಂ  
 ಬಾಯಿವಿಟ್ಟವೋಲಂತೆ, ಬದುಕಿರ್ಪ ಚಿತ್ತೆಯನೆ  
 ನೀಗಿ. ರಂಗೋಲಿಗಳ ಕುರುಹಿಲ್ಲ ; ಪೊಸತಳಿರ್  
 ತೋರಣದ ಸುಳಿವಿಲ್ಲ. ಕೇಳಿಸದು ಗುಡಿಗಳಲಿ  
 ಗಂಟೆದನಿ. ಪರಿಮಳದ್ರವ್ಯಗಳ ಕಂಪಿಲ್ಲ.

೧೭೦

೧೮೦

ಮಂದಿಯ ಚಲನೆಯಿಲ್ಲ : ಹಾಳು ಹಂಪೆಯ ಹೂಕ್ಕು  
ಕನ್ನಡಿಗರಂತಾದರೈ ಕುದಿವೆದೆಯ ಭರತನಂ  
ಶತ್ರುಘ್ನನುಂ ! ದುರ್ದಿನದ ಮಂಕು ಕವಿದಂತಿದ  
 ಪತ್ತನದ ಪೆರ್ದಾರಿಗಳಲಿರದೆ ಪರದೋಡಿ  
 ತಂದೆಯರಮನೆಯಂ ಪ್ರವೇಶಿಸಲ್, ಮೈದೋಡುಡೈ  
 ಶೂನ್ಯತಾ ವ್ಯಾಘ್ರವದನಂ, ದಂಷ್ಟ್ರಮಯಮನಲ್  
 ಕಟು ವಿಕಟಹಾಸ್ಯೋಗ್ರ ಭೀಕರಂ.

೧೯೦

ತಲ್ಲಣಿಸಿ,

ತನ್ನ ತಾಯರಮನೆಗೆ ಶತ್ರುಘ್ನನು ಕಳಿಪಿ,  
 ಭರತನೈದಿದನೊಡನೆ ಜನನಿ ಕೈಕೆಯ ರತುನ  
 ಮಂದಿರಕೆ. ಪಾಳ್ಮನೆಯ ತೆರದಿಸೆದಳು ಮಾತೆ,  
 ನಿರ್ಜನೆ, ನಿರಾಭರಣೆ, ನಿಶ್ಚಲೆ, ರವನಿಹೀನೆ.  
 ವ್ಯಥಿತಮಿರ ಪರಿವೃತ್ತಿಯನಕ್ಕು ಬದಿನೀಕ್ಷೆ ಸುತೆ  
 ಬೆದರೆದೆಯ ಕಂದನಮ್ಮನ ಕಾಲಮೇಲುರುಳಿದನ್.  
 ಬೆಸಗೊಂಡನಯ್ಯನೆಲ್ಲದನೆಮ್ಮ ಪೊಳಲಿಗೇಂ  
 ಕೇಡಡಸಿತರಮನೆಯದೇಕೆ ಸಿರಿಗೆಟ್ಟಂತೆ  
 ಕಂದಿಯದು ? ನಿನ್ನಿರವಿದೇಕೆ ದುಶ್ಯಕುನಮಂ  
 ಸಾರುತಿದೆ ?—ಕಂದನುಬೈಗಮಂ ಕಂಡಬೈ  
 ಸುಡಿಗಟ್ಟವೋಲಳುತಳುತೆ ಸುತನನಿತ್ತಿದಳು ;  
 ಮತ್ತೆ ಬಿಗಿಯಪ್ಪಿದಳು ; ಮತ್ತೆ ಮುಂಡಾಡಿದಳು ;  
 ನೋಡಿದಳು ಪುರ್ಜ್ಜೇರ್ದರಂತೆವೋಲ್. ಬೆಕ್ಕುಸದಿ  
 ಬಿಟ್ಟಾಲಿಯಾಗಿ ಭರತನಿರೆ, ಗದ್ಗದಕಂಠೆ ತಾಯ್ :  
 “ ಮನ್ನಿ ಸೆನ್ನನ್ ಮಗನೆ ; ಪಾಪಿಯನ್ ! ” “ ಮಾಣ್, ತಾಯೆ,  
 ಮಾಣಾತ್ಮನಿಂದೆಯನ್. ನಿನ್ನ ಪುಗೆಯ ಪಡೆಯೆ  
 ಪಾಪಮನಿತೇಂ ಪುಣ್ಯಶಾಲಿ ? ಮೇಣೆನಗದೇಂ  
 ನೇರ್ಗಿರಿಯನೇಂ ? ” “ ದಿವಂಗತ ದಶರಥ ಕುಮಾರ,  
 ವನವಾಸಿ ರಘುರಾಮ ಹೃದಯಚಂದ್ರ ಚಕೋರ,  
 ಪೆತ್ತಳಿಂದಿ ನೀಚಳನ್ನೇಕೆ ಪೊಗಳಿದಪೆ ? ಕೇಳ್,

೨೦೦

೨೧೦

ಕೇಡನೆಸಗಿದೆ ಬೇಡಿ. ವರವೆನ್ನ ಭಾಗಕ್ಕೆ  
ಶಾಪವಾದುದೋ, ಕಂದ. ಮುಂದುಗಾಣದೆ ತಂದೆನ್ನೆ  
ತಂದೆಗಪಮೃತ್ಯುವಂ! ಮೇಣರಣ್ಯಕ್ಕಟ್ಟಿದೆನ್  
ಕೌಸಲೆಯ ಕಂದನಂ. ಕಟ್ಟಿದೆನ್ ಕುತ್ತಿಗೆಗೆ  
ತಿರೆಹೊರೆಯರೆಯನೆನ್ನ ಕಂದನ ಕಂದಳಕ್ಕೆ!  
ಪುತ್ರಾಭ್ಯುದಯ ಮೋಹದ ತಮಸ್ಸು ತೀವಿರ್ದ  
ಲೋಭ ಪೈಶಾಚಿಗೀ ಪಿರಿಯ ಒಲಿಯಹುದೆಂದು  
ಮುನ್ನ ಮಾನರಿಯಲಾರದೆ ಹೋದೆ. ಹಾಳಾದೆ!  
ನಿನ್ನ ಬಾಳಿನ ಪಾಲ್ಗೆ ವಿಷವಾದೆ! ರವಿಕುಲದ  
ಚಂದನಶ್ರೀವನಕೆ ದಾವಾಗ್ನಿಯಾದೆ! ಹಾ,  
ಲೋಕನಿಂದೆಯ ತೋರುಬೆರಳಿಗೆ, ಕರುಣಿ ವತ್ಸ,  
ಹೇಸು ಗುರಿಯಾದೆ!”

೨೨೦

ಕಾರ್ತೊದಲ ಜಿರುಗಾಳಿಗುರೆ

ಬೇರದುರಿ ತಲೆದಿರುಗಿ ತೂಗಿತೊನೆಯುತ್ತಿರ್ದ  
ಮಲೆವಣೆಯ ಪೆರ್ಮರಕೆ ಸಿಡಿಲು ಬಡಿದಂತೆ ಆ  
ಪಿತ್ಯಮರಣವಾರ್ತಿಗ್ರಜನ ವನವಾಸದಾ  
ಸುದ್ದಿ ಸಂಘಟ್ಟಿಸೆ ನೆಲಕ್ಕುರುಳ್ಳುದು ಕೂಡೆ  
ಹಡೆದೊಡಲಿನಡಿಗೆ ಭರತನ ಕರುಣಮಯವಿಗ್ರಹಂ.  
ಕುಳಿರಲರಿಗನುಕಂಪಿಸುವ ಲತೆಯವೋಲ್ ಕೈಕೆಯುಂ  
ನಡು ನಡುಗಿ, ಕಂದನಂ ನೆಗಹಿ ಮೈಸೋಂಕಿನಲಿ  
ಕುಳ್ಳಿರಿಸಿಕೊಂಡು ಸಂತೈಸುತೆಂದಳು : “ಮಗನೇ,  
ಸಾತ್ವಿಕ ಸರಳಜೀವಿ, ನೀನೆಂತರಿವೆಯೆನ್ನ ಈ  
ಹೃದಯಮಂ ? ತಾಯಿಯೊಲೈಗೆ ಮಗನ ಮೇಲೈಗಿಂ  
ಬಯಕೆ ಬೇರುಂಟೆ ? ನಿಃಸ್ವಾರ್ಥದಾ ಬಯಕೆಗಿಂ  
ಪೆರತು ಕಣ್ಣೊಳದೆ ಧರ್ಮಕ್ಕೆ ? ಕೇಳು, ಕೌಸಲ್ಯೆ  
ಪಡೆದಂಗೆ ನೀನಿಲ್ಲದಂದು ಪಟ್ಟಂಗಟ್ಟಿ  
ಹೊಂಚಿ ಹವಣಿಸುತಿರ್ದದಂ ನಿನ್ನೊಲುಮೆ ದಾದಿ  
ಕೇಳು ಬಂದರುಹಿದಳು. ಹುರಿದುಂಬಿಸುತ್ತೆನೆಗೆ

೨೨೦

೨೪೦

ತಿಳುಹಿದಳುಪಾಯಮಂ : ಮದುವೆ ನಿಲ್ವಂದೆನಗೆ  
ರಾಜೀಂದ್ರನಿತ್ತು ವರಗಳನೊಡ್ಡಿ ತಡೆಯಲ್ವೆ  
ಪಟ್ಟಾಭಿಷೇಕಮಂ, ದೂರದೂರಿದೆ ನೀಂ  
ಒರ್ಪಂಬರಂ. ಆ ಪ್ರಯತ್ನ ಮಿಂತಾದುದಯ್  
ದುವಾರ ದುರ್ಜ್ಞೇಯ ದುರ್ವಿಧಿಯ ಲೀಲೆಯಿಂ.  
ಕಂದ, ನಿನ್ನ ದೆಯನಾಂ ಬಲ್ಲೆ ನಾದೊಡಮೆನ್ನ  
ತಾಯ್ತು ಧುರ ವಾತ್ಸಲ್ಯದಾ ತಿಕ್ತ ಕರ್ತವ್ಯಮಂ  
ಮಾಣ್ಡೆಂತುಟಿರಲಿ ? ದೊರೆಯನಗಿತ್ತ ವರಗಳಿಂ  
ನಿನಗೆ ರಾಜ್ಯದ ಪಟ್ಟದಧಿಕಾರವಿರ್ಪುದಂ  
ತೊರೆಯೆ ನಿನಗಲ್ಲದೆನಗದೇನಿದೆ ಪಸುಗೆಪಾಳಿ ?—  
ಜಿದಿಗೈದ ಹದನಕಿನ್ ರೋದಿಸಿದರೇನ್, ಮಗುವೆ ?  
ಕಡೆಗೆಲ್ಲರೈದುವೆಡೆಗೈದಿದನ್ ಮುದಿಯರಸು,  
ರಾಮಲಕ್ಷ್ಮಣ ನಾಮಮಾತ್ರವನೆ ಜಪಿಸುತ್ತೆ,  
ಮರೆತು ಕೈಕೆಯ ಕುವರನಂ. ರಾಮನಾದೊಡಂ  
ನಡೆದನಡವಿಗೆ ಪಿತನ ವಾಕ್ಯಪರಿಪಾಲನೆಗೆ  
ಪದಿನಾಲ್ಕು ಬರಿಸಂಬರಂ. ನೆಲವ.ರಾಜಕಂ.  
ನೀನಲ್ಲದಿನ್ನಾರ್ ಸುಜನಮೂರ್ತಿಗಳಿಹರ್  
ಪ್ರಚಾಘ್ನೆಯ ಕಾಂಕ್ಷೆಗಳ್ ಕೋಸಲಕೆ ?”

೨೫೦

“ನಿಲ್ ! ನಿಲ್ !

೨೬೦

ಕೊಲೆಗೈಯದಿರ್, ತಾಯೆ, ಹಾಲೂಡಿದೆಯೊಳೆಯೆ  
ಹಾಲಾಹಲವನುಗುಳಿ !” ಎನ್ನುತ್ತಬೈಯಿಂ ಸಾರ್ದು  
ದೂರಕ್ಕೆ “ ಪೆತ್ತಂದೆ ಕೊರಳಂ ಮುರಿಯದೇಕೆ  
ಕಾಯ್ದೆ ನೀನೀವೊಳ್ಳುಬರೆಗಂ ? ಕುವಾರನಂ  
ಪಡೆದುಂ ನಿನಗೆ ಬಂಜಿತನವೊದವಿದಂತಾಯ್ತೆ,  
ಪೇಳ್, ಭರತಮಾತೆ ? ನಿನಗನ್ಯನೆ ರಘೂದ್ವಹಂ ?  
ರಾಮನಂ, ದಶರಥಪ್ರಾಣನಂ, ಕಾನನಕೆ  
ನೂಂಕಿ, ವೈಧವ್ಯ ದಿವಮಂ ಪಡೆದೆ ನೀನಲ್ತೆ,  
ಧರೆಗೆ ಮೇಣೆಮಗನಾಥತ್ವಮಂ ?—ಬದುಕೆನಗೆ

ಸಾವಿಗಣಿ ಅಣ್ಣ ದೇವನನುಳಿದು ; ಪಾಳಮಣ್ಣು ಈ  
ಕೀಳ್ ಸೆಲದ ಸಿರಿ ! ತೀರ್ದಯ್ಯನುಸಿರನೆಂತುಂ ಪೆಡಂ  
ನುಗುಳಿಸುವುದನದಳಂ : ಪರಿಯಣ್ಣನಂ ಮರಳಿ  
ಕರೆದು ತಂದಪೆನಡವಿಯಿಂ. ಬರಲೊಪ್ಪದಿರೆ,  
ತಾಯಾತ್ಮದೊಳ್ವಿಂಗಿ ಹೊಣೆ ಕಂದನದರಿಂದೆ  
ರಾಮಸೇವೆಯೊಳಿದುರ್ ನೀಂ ಗೈದ ಕುಕ್ಕತಮಂ  
ತನಿಸುವೆನು, ಕೇಳ್, ವಿಪಿನಾಶ್ರಮದ ತಪೋಜೀವನದ  
ಸುಕ್ಕತ ತೀರ್ಥದಲಿ ! ”

೨೭೦

ಎನುತ್ತಲ್ಲಿಂ ಚುಗುಪ್ಪೆಯಿಂ

ಪೂರಮಡುವ ತನುಜನಂ ಬಂದೆರಗಿ ಕಾಲ್ವಿಡಿದು  
ಬಾಚಿ ತಬ್ಬಿದಳು ಮೊಳಕಾಲುರಿ ! ದೀನಾಸೈ,  
ಸುತ ತಿರಸ್ಕಾರ ಕಟು ಶೂಲದಾಘಾತದಿಂ  
ಬಿರಿದೆದೆಯ ರಾಣಿ, ಮೇಣಪ್ರಮಲಿನ ಕವೋಲೆ ತಾಂ  
ಮೊಗವೆತ್ತಿ ಮಗನ ಮೊಗಮು ಕರುಣದೈನ್ಯದಿಂ  
ನೋಡಿ ಗೋಳಾಡಿದಳು, ಬಿನ್ನಹಕೆ ಬಾಯ್ ಬಂದ  
ತೆರದ : “ ಕೈಬಿಡದಿರೆನ್ನಂ, ಮಗನೆ, ಕೆಟ್ಟಳೆನ್ !  
ಜಗವೆ ಕೈಬಿಟ್ಟಳೆನ್ ! ನೂಂಕು ನರಕಕೆ; ಸಹಿಸಿ  
ಬಹೆನೊ ಕೇಡಂ ತವಿಸಿ ; ನೂಂಕದಿರೊ ಶೂನ್ಯತೆಗೆ !  
ಹೊಲೆಗೆ ಹೊಲೆ ಮಡಿಯಲ್ತು ; (ಕೂಲೆಗೆ ಕೊಲೆ ಪಡಿಯಲ್ತು ;  
ನೋವು ನೋವಿಗೆ ಸಾವುಮಲ್ತು ) ನಾಂ ಗೈದುದನೆ  
ನೀಂ ಗೈದರೇಂ ತಪ್ಪು ತಪ್ಪಿನಿಂದೊಪ್ಪಮಂ  
ಪೂರ್ವವುದೆ? ಕಾಲ್ವಿಡಿದು ಬೇಡುತಿಹೆನಿದೊ, ಕಂದ.  
ಬಂದಪೆನ್ ಕರೆದೊಯ್ಯೊ ನಿನ್ನ ಕೂಡೆನ್ನ ನುಂ  
ಮಂಗಳದ ಮನೆಗೆ. ನಡೆದಪೆನೊ ನೀನೆಂದಂತೆವೋಲ್  
ನೀತೊ, ನೀತೊ ಮದಲಿ ! ಕೇಳ್, ಕೈಕೆಗಿನ್  
ಬಾಯಿಲ್ಲೊ ! ಕಲ್ಮಷವೆಂಬೊ ನುಡಿಸಿದಾ  
ರಾಮನಡಿ ಸೋಂಕಿಗುಂ ಕಿಡದೆನ್ನ ಕಲ್ಮತನಂ !  
ಕೈಬಿಡದೆ ಕಾಪಿಡೆನ್ನಂ ! ”

೨೮೦

೨೯೦

ತನ್ನ ಡಿಗೆ ಮುಡಿಚಾಚಿ

ಕೆಡೆದಂಬೆಯಂ ಕರಗಿ ಕಂಬನಿಗರೆದು ಸುಯ್ದು  
ಬಾಗಿ ಬಿಗಿಯಪ್ಪಿದುದು, ಬನನಿ ರಸವಶೆಯಾಗೆ,  
ಭರತಕ್ಕನಾ ಕಲ್ಪತರು ಮೃದು ಬಾಹುಶಾಖೆ.  
ಬಗೆಯ ಮೈಲಿಗೆ ಮರುಗುವೆದೆಯ ಕುದಿಬೇನೆಯಿಂ  
ಮಡಿಯಪ್ಪುದೊಳಸೋರದಿರ್, ಕೈಕೆ. ಕೇಡುಂಬೆ ಪೇಳ್  
ತಿರೆಯಾಳ್ವಿಗಿಂಬಾದ ರಾಮನಸುಜನ ತಾಯೆ ?  
ಕಣ್ಣೆಡದಿರಂಜದಿರ್. ಪಾಪಿಗುದಾರಮಿಹುದೊ  
ಸ್ಪಷ್ಟಿಯ ಮಹದ್ವ್ಯಾಪ ರಚನೆಯೊಳ್, ಕೇಳ್, ತಾಯಿ :  
ಬೆರಳಿಜದ ಕೂರ್ಮೊನೆಯ ಮಿಡಿವ ಹಿಂಸೆಗೆ ತಂತಿ ತಾಂ  
ಬೀಣೆಯಿಂಚರವೀಯುವಂತೆ, ನೀನುಗುರಾಗಲಾ  
ಮೈಣಿಕ ವಿಧಿಯ ಕೈಗೆ, ಪೊಣ್ಣಿದತ್ತಿಪಾಯ್ತು ಮೇಣ್  
ಭಗವದ್ ರಸಧಿಯಾಯ್ತು ರಾಮಾಯಣ ಬೃಹದ್ಗೀತೆ !

೩೦೦



ಸಂಚಿಕೆ ೬

## ಅಗ್ನಿಯಾತ್ರೆ

ಶ್ರೀ ನದಿಯ ಸಲಿಲದಲಿ ಮಿಂದು, ಹೊಸ ಹಾಲ್ಮಡಿಯ  
ನಾರುಡೆಯನುಟ್ಟು, ಮುನ್ನೇಸರೇಬಿಸಿಲಲ್ಲಿ  
ಹಕ್ಕಿಯಿಂಚರದಡವಿ ಬಟ್ಟಿಯೊಳ್ ದಿನದಿನಂ  
ಬಂದೆನಗೆ ದರ್ಶನವನೀವ, ಓ ಕವಿಯುಷಿಯೆ,  
ಮುಡಿಮಣಿದು ಮೊಳಕಾಲುರಿ ಬೊಗಸೆಗೈಯಿಂದೆ  
ಕುಸುಮಾಂಜಲಿಗಳಂ ನಿವೇದಿಸುವೆನಡಿಗುಡಿಗೆ :  
ರಸಮಂತ್ರ ತೀರ್ಥಮಂ ತಳಿ ಕಮಂಡಲುವಿಂದೆ  
ಕವಿಕುಮಾರನ ಮತಿಗೆ ಕೃಪೆದೋರಿ, ಕವಿಗುರುವೆ,  
ಕೃತಿವೇಳ್ವ ಚಿತ್ತಕ್ಕೆ ಚಮತ್ಕಾರಮಂ ನೀಡಿ.

ಕೇಳ್ದು ಭರತಂ ಬಂದುದಂ, ಮಂಥರೆಯ ಮನಂ  
ಕೇಗಿ ಕುಣಿದುದು, ಹೀಲಿಗರಿಗೆದರಿ. ಪೆರ್ಮೆಯಂ,  
ತಾಂ ನೆಗಳ್ಳುಪಾಯದಿಂ ತನ್ನ ವಗೆ ದೊರೆತನಂ  
ದೊರೆವುದೆಂಬುತ್ತ ವಕೆ ನಗೆನಿರಿಯ ವಿಕೃತಿಯಿಂ  
ಮೊಗಗೂಬಿ ವಕಟಮಾಗಿರೆ, ಸಂಭ್ರಮಾತುರದಿ  
ಬರುತ್ತಿದ್ದಳಾ ಕುಬ್ಜೆ ತನ್ನೊಡತಿಯರಮನೆಗೆ.  
ಕಥೆಯೆಲ್ಲಮಂ ಕೇಳ್ದು ಕೋಪಾಗ್ನಿ ರೂಪಾಗಿ  
ಪರಿದರ್ಶ ಶತ್ರುಷ್ಣನಂ ಬಟ್ಟಿಯೊಳ್ ಕಂಡು  
ಬೆಸಗೊಂಡಕಡವಿಗಿಚ್ಚಂ ದೂರದಿಂ ಬಳಿಗೆ  
ತೊಡೆಯೇರಲಾಹ್ವಾನಿಸುವ ತರಗು ಲತೆಯಂತೆ :  
“ ಭರತನೆಲ್ಲಿದನಯ್ಯ ? ” “ ರಾಮನೆಲ್ಲಿದನೆಲ್ಲಿ  
ಲಕ್ಷ್ಮಣಂ ? ಮತ್ತೆ ಪೇಳೆಲ್ಲಿಗಟ್ಟಿದೆ ದೇವಿ  
ಸೀತೆಯಂ ? ನೀಚೆ, ಪೇಳೇಕಯ್ಯನಂ ಕೊನೆ ?  
ಪೇಳ್ ಪೇಳ್, ಏಕೆ ರವಿಕುಲದ ಸುಖಮಂ ತಿನ್ನೆ,

೧೦

೨೦

ಮೃತ್ಯುಸ್ವರೂಪಿ, ಓ ಶುನಕಿ ? ಭೂಕಂಪಮೆನೆ  
ಮನುನಗರಿಯಂ ಮಣ್ಣುಗೂಡಿಸಿದೆ, ಪಾತಕಿಯೆ !  
ನಿನಗುಮಾ ಗತಿಯವ್ವದೆನ್ನಿಂದಿದೆಕೊ ಕಾಣ್ ! ”  
ಎನುತ್ತೆನುತೆ ಕಾಳಹಸ್ತದಿನವಳ ಕುಟಿಲತೆಯ  
ಕೇಶಹಸ್ತವನಿಕ್ಕು ಕಲ್ಲೆಲಕೆ ಕುಕ್ಕಿದನ್,  
ಮೆಯ್ ಪನಿಯಲಿಕ್ಕಿದನ್, ಗೂನ್ ಬರಿಯಲೊಕ್ಕಿದನ್,  
ಮಂಥರೆಯ ಕರ್ಕಶದ ಚೇತ್ಯುತಿಕ್ರಕಚದಿಂ  
ಭರತ ಜನನಿಯ ಮೌನಶಿಲೆ ಫರ್ಘರಿಸುವಂತೆ.

೩೦

ಅಳಿವಗೆಯನುಳಿದೊಳ್ಳನೇಗೊಂಡಳಂ ಪೆತ್ತಳಂ  
ಸಂತವಿಟ್ಟಲ್ಲಿಂದೆ ಪಿರಿಯಬ್ಬೆಯಂ ಕಾಣ್ವ  
ಕಾತರದಿ ಬರುತೆ, ಭರತಂ ಕೇಳ್ದನೆರ್ಡೆಮರುಗಿದನ್,  
ತನ್ನ ಪೆಸರಂ ಕೂಗಿ ಕರೆದೊರಲಿ ಚೀರಿದುವ  
ಮಂಥರೆಯ ನೀಳ್ವ ಗೋಳ್ವನಿಗೆ. ಕೇಳ್ವದೆ ತಡಂ  
ಕರುಳುರಿದುರ್ದೆ ಕೊರೆದುರ್ದಯ್ ಕರುಣೆ ಭರತಂಗೆ :  
ಪೆತ್ತು ತಾಯ್ಗಿರ್ಮಡಿಯೊಲುಮೆವೆತ್ತು, ಕೂಸಿಂದೆ  
ಕೌಮಾರದನ್ನಗಂ, ಕಟ್ಟಿ ತನ್ನಳ್ಳರೆಯ  
ತೊಟ್ಟಿಲನದರೊಳಿಟ್ಟು ಜೋಗುಳದುಲಿಗೆ ತೂಗಿ,  
ನಿಚ್ಚಮುಂ ಸಾಕಿ ಬೆಚ್ಚಗೆ ಸಲಹಿದಾಕೆಯಾ  
ಮಂಥರೆಯ ನೀಳ್ವ ಗೋಳ್ವನಿಯ ಕೇಳ್ವದೆ ತಡಂ  
ಕರುಳುರಿದುರ್ದೆ ಕೊರೆದುರ್ದಯ್ ಕರುಣೆ ಭರತಂಗೆ !  
ಬೇಂಟಿನಾಯ್ ಪಿಡಿಯೆ, ಮರಿಯೊರಲೆ, ತಾಯೆಕ್ಕಲಂ  
ರೌದ್ರವೇಗದಿ ಗಜರಿ ನುಗುರ್ವೊಲೈತಂದು  
ಕಂಡನಾ ಗೂನಿಯಂ ಬಡಿದ ಶತ್ರುಘ್ನನಂ.  
ಕಂಡೊಡನೆ, ನೆನಹು ಮರುಕೊಳಿಸಿ, ಗುರಿ ಬೇರಾಯ್ತು  
ಕನಲಿಕೆಗೆ. ಕರುಣೆ ಸೆಡೆತುದು ಕಹಿಯನೆಡೆಗೊಂಡ  
ನಾಲಗೆಯವೋಲ್. “ ಅಯ್ಯೊ ದಮ್ಮಯ್ಯ, ಬಾರಣ್ಣಯ್ಯ,  
ರಕ್ಕಿ ಸೋಲೆ ! ” ಎನುತೆ, ತನ್ನಂ ಮರೆವುಗಲೆಕ್ಕೋಡಿ  
ಕೈನೀಡಿ ಬರುತಿರ್ದಳಂ ಆ ಪ್ರೇಮರಾಹುವಂ

೪೦

೫೦

ತೊಲಗಿಸುತ್ತ ಶ್ರುಗದ್ಗದದಿಂದ ಭರತಸೂರ್ಯಂ

“ತೊಲಗೆಲೆ ಕುರೂಪಿ, ಓ, ತೊಲಗು ಕಣ್ಣೊಲದಿಂದೆ

ತೊಲಗಾಚೆ, ಪಾಪಿ ! ಬಳಿಸಾರದಿರ್ ; ಸಿಲ್ಲದಿರ್ !

ಅಯ್ಯೊ ನಂಬುವೆನೆಂತುಟೀಯೊಲೈ ವೃತ್ತಿ ಸೊಳೆ

ಹಗೆಯ ನಂಜಿನ ಹಾವು ಹೆಡೆಯತ್ತಿ ಹೊರಹೂಮ್ಮಿ

ಕಚ್ಚಿ ತೆಂಬುದನಯ್ಯೊ ? ನಿನ್ನೊಳಿಂದಿನವರೆಗೆ

ವಿಕ್ಕೃತಿಯಂ ಕಂಡೆನಿಲ್ಲಿಂದೇಕೆ ಪಲ್ಲಿದು

ನಿಂದವೊಲಿದೆ ಕುರೂಪತೆಯ ಪೈಶಾಚಿಕತೆ

ಕರ್ಕಶಮೆನಲ್ ? ದಿಟಂ, (ಮನಸಿಗಲ್ಲದೆ ವಿಕ್ಕೃತಿ

೨೦

ಬಾಹ್ಯಪ್ರಕೃತಿಗುಂಟೆ ?) ಪೆತ್ತವಳನಳುವುವೊಲ್

ಶಾಣಿಸುತ್ತಳಿಗೆಯ್ತಕ್ಕದ್ದಿದ ತನ್ನ ಕಣ್ಣಳನೆ

ಕಿಳ್ಳಿ ಸೆವನಂತೆ ನಾಂ, ಮಂಥರೆ, ಬಿಸುಟ್ಟಿಸಿದೊ

ನಿನ್ನ ಸೆಂದೆಂದಿಗುಂ. ಜಲಮಂ ತಿರಸ್ಕರಿಸಿ

ವೊರಮಟ್ಟ ತಾವರೆಯೆರ್ದೆಗೆ ರವಿಯ ಗುರುವೈರಿ

ತಾನೆಂತುಟಂತೆ, ಕೇಳ್, ರಾಮನಂ ಬಿಸುಟ್ಟಿದೆಗೆ

ಭರತನಹಿತಂ.—ನಿಲ್, ವೊಯ್ಯದಿರ್, ಸೋದರನೆ.

ಪೆಣ್ಣೊಲಿಗೆ ಪೇಸುಸಂ ಪಿರಿಯಣ್ಣ ನದರಿಂದೆಯುಂ

ಬಿಡು ಕೋಪಮಂ. (ನಾಯ್ ಬಡಿದದ್ದು ಕಚ್ಚಿದಾ

ಗಾಯ ಗುಣಮುವುದೇಂ ?) ದೊಡ್ಡಮ್ಮನೆಡೆಗೆ ಬಾ ! ”

೨೦

ಎನುತೆ ತಮ್ಮಂಚೆರಸು ಪಿಂದಿರುಗಿ ನೋಡದೆಯೆ

ನಡೆದನಲ್ಲಿಂದೆ. ಮಂಥರೆ ಗುಂಡು ಬಡಿದಂತೆ

ಕೆಡೆದಳವನಿಯಲಿ : ರವಿಯಾಕರ್ಷಣೆಯನುಳಿಯೆ,

ನಿಜ್ಜ ಸೇಮಂಗೆಟ್ಟು, ಬಟ್ಟೆ ಸಿಟ್ಟಿಗೆ ತಪ್ಪಿ,

ತತ್ತರಿಸಿ, ನೀಲ ಶೂನ್ಯಕ್ಕುರುಳುರುಳುವಿಳಿಯಂತೆ,

ಭರತನಕ್ಕರೆಯೊಂದೆ ಪಿರಿಯ ನೆಮ್ಮಾಗಿದ್

ಕುಬ್ಜಿಯಾತ್ಮಂ ತಳಂಗೆಟ್ಟುರುಳ್ಳುದು ; ಮತ್ತೆ

ವುಡಿವುಡಿಯಾಯ್ತು, ಬುದಿಯಾಯ್ತುಳ್ಳೆಯೋಲುದಿದು,

ಭರತನಾಗ್ರಹ ಗ್ರಹದ ಘಾತಕ್ಕೆ !

ಓ ಪತಿಶ್ರೇ,

ಓ ಕುಬ್ಜೆ, ಓ ಮಂಥರೆಯೆ ಮರುಗುವೆನ್ ನಿನಗೆ  
ಕವಿ ಸಹಜ ಕರುಣೆಯಿಂ. ಲೋಕಕ್ರೋಧ ಮದಹಸ್ತಿ  
ಪದದಲನ ರೋಷದಾವಾಗ್ನಿ ಗಾಹುತಿಯಾಗಿ  
ಬಿಟ್ಟ ನಿನ್ನಾ ಭಸ್ಮರಾಶಿಯಂ ತೊಳೆವುದಿದೊ  
ಕಣ್ಣಿಗೆ ಕಾವ್ಯಮಹಿಮಾ ಸಿಂಧುತೀರ್ಥಕ್ಕೆ !

೮೦

ಕಂಸನರಮನೆಗಾಗಿ ಪರಿಮಳದ್ರವ್ಯಮಂ  
ಪೊತ್ತು ಪೊರಮಟ್ಟಿರ್ದ ಕುಬ್ಜ ಕೆಗೆ ದೇವಕಿಯ  
ಮಗನ ಸೋಂಕಿಂದ ಸಿರಿಚೆಲ್ವು ದೊರೆಕೊಂಡಂಕೆ,  
ಕಾವ್ಯಕರುಣಾರಸದ ಅಹರಯ ಹರಿಯ ಸಿರಿಯ  
ಕರಪದ್ಮ ಚುಂಬನಕೆ ಸಿನ್ನ ಕೀರ್ವರಿಬಳಿದು  
ಮತ್ತೆ ಹೃದಯದ ಅಸದ್ರೂಪಂ ಮೆರೆಯದಿಹುದೆ ?

೯೦

ತನ್ನಾ ವ ಪುರುಷಾರ್ಥಕಿನ್ನಾ ವ ಸಂಪದಕೆ  
ಮೇಣ್ ಸುಖಕೆ ಆ ಗೊನಿ ಪೇಳಳುಪದೇಶಮಂ  
ಕೈಕೆಗೆ ? ಜನಿಸಿದಂದಿನಿಂ ಪೆರರ ಚೆಲ್ವಿನೊಳೆ  
ತನ್ನ ಚೆಲ್ವಂ ಕಂಡೊಲಿದು, ಪೆರರ ಸೊಗದೊಳೆಯೆ  
ತನ್ನ ಸೊಬಗಂ ಕಂಡುಮುಂಡುಮಿರ್ದಾ ದಾಸಿ  
ನಜ್ಜೆ ಸೊಡತಿಗೆ ಮತ್ತೆ ಮೆಚ್ಚೆ ನಾಕೆಯ ಶಿಶುಗೆ  
ತೊಕ್ಕುಗೆಯ್ತೆಯ ಪೆರ್ಮೆ ಗೊಳ್ವನೆಸಗುವೆನೆಂದು  
ಕಜ್ಜಮಂ ಕೈಕೊಂಡೊಡೇಂ ಸ್ವಾರ್ಥದೋಷಮಂ  
ಕಾಣ್ಬರಾರಾಕೆಯ ಪರಾರ್ಥತೆಯ ಶುದ್ಧಿಯಲಿ ?

ಮಾಂಡವಿಯ ಮನದನ್ನ ನಾ ಶ್ರುತಕೀರ್ತಿಯೋಪನಂ

೧೦೦

ಕೂಡಿಕೊಂಡವನಿಚಾತೆಯ ಪತಿಯ ಮಾತೆಯಂ,  
ಮಾಗಿಯ ಕುಳಿರ್ದಗಿಯಲೆಲೆಯುದುರಿ, ಬರಿದಾಗಿ,  
ಕುಡಿಮುದುಟಿ, ಸೊರಗುನಾ ಲತೆಯವೋಲ್ ಮಾನೆಯಂ,  
ಪತಿಪುತ್ರಹೀನೆಯಂ, ದುಃಖಾತಿ ದೀನೆಯಂ,  
ಕೌಸಲ್ಯೆಯಂ ಕಂಡನಂತಪುರದ ನೆಲದ  
ನಗ್ನದಲಿ. ಕೈಕೆಯ ಕುಮಾರನಂ ಕಾಣುತಂ

ಮರುಕೊಳಿಸಿದಳು ಹೊಡೆತನನಾಲಾರದೆಯೆ  
ಮೈಮರೆತೊರಗಲಾಕೆ, ಪಿಡಿದೆತ್ತಿ ಕುಳ್ಳಿರಿಸಿ  
ತಣ್ಣೊಳಿಗವನೆಸಗಿ, ಕಾಲ್ಕಳೆರಡಂ ತಪ್ಪ  
ಮುಡಿಯೊತ್ತಿ, ಕರ್ಚಿದನ್ ಕಣ್ಣಿನಿಪೊಸಲ್ಗೊಂ  
ಭರತನಾ ರಘುರಾಮನಂಬಿಕೆಯ ಪುಣ್ಯಸುಯ  
ಪದ್ಮಪಾದಂಗಳಂ. ಭರತನ ಲಲಾಟದಾ

೧೧೦

ಸಾತ್ವಿಕಸ್ವರ್ಶನಕೆ ಮನಮಿಂಪನಾಳ ತ್ತು  
ಕೌಸಲೆಗೆ, ರಾಮನೆ ಮರಳ್ದು ಒಂದಂತೆವೋಲ್.  
ನಿನ್ನಿ ಮಿತ್ತಂ ತೋರ್ದುದೆದೆಗೆ ಧೈರ್ಯ ಬೋಲಿತಿ,  
ಭೀಷಣ ನಿರಾಶಾ ತಮದ ಮಧ್ಯೆ. ನಡುಸುಯ್ದ  
ನೆಗಹಿದಳು ಪದತಲಕೆ ಪಣೆಚಾಚ ಕಡೆದಿದನಂ.

ನುಡಿಸಿದಳು ಬಿಕ್ಕಿಬಿಕ್ಕುಳುತೆ. “ ಬಾ, ಕಂದ ; ಬಾ,  
ಹೇ ಸಾಧು ಸುಕುಮಾರ ! ಮುತ್ತಿದೀ ಕತ್ತಲೊಳ್

ದೀಪದೋಲೈತಂದೆ. ಕಣ್ಣೆಟ್ಟ ಕುರುಡಂಗೆ  
ಬಟ್ಟಿದೋವೂರೆಗೋಲಾಗಿ ನೀಂ ಬಂದೆ. ಬಾ,  
ತಂದೆ, ಬಾ ! ನಾರುಡೆಯನುಟ್ಟವಿಗೈದಿದಾ  
ಕಂದನಂ ನಿನ್ನೊಳೆಯೆ ಕಂಡು, ತವಿಸುವೆನೆದೆಯ  
ತಾಪಮಂ. ಮರುಗದಿರ್. ತಪ್ಪು ತಾಯಿಯದಲ್ತು,  
ನಾಚದಿರ್. ಮೂದಲಿಸಲೆಸಿದರೆ ದುರುಳ ವಿಧಿ

೧೨೦

ಹಡೆದ ಕರುಳಿನ ಮಾಡುವುದಣ್ಣ ? ಮಂಥರೆಯ  
ಕೈತವಕೆ ತುತ್ತಾದರೆಲ್ಲರಂ, ಕೇಳು, ಮಗುವೆ,  
ನೀನಿಲ್ಲದಾ ದುರ್ಮುಹೂರ್ತದಲಿ ! ” ಎನುತ್ತೆ ಆ  
ತಾಯ್ತನದ ಗಂಭೀರ ಮೂರ್ತಿ ಭರತನನಿವ್ವಿದಳು ;  
ಸಂತವಿಟ್ಟಳು ಕಂಬನಿಯೊರಸಿ ಕದಪನೆಳವಿ.

೧೩೦

“ ಆಶೀರ್ವದಿಸು, ದೇವಿ, ಬನಕೆ ನಡೆದಣ್ಣನಂ  
ಪಿಂತೆ ತರ್ಪುಜ್ಜು ಗದೊಳಾಂ ಸಫಲನವ್ವಂತೆ.  
ವಿಧಿವಂಚನೆಯ ಕೂಣಿಗಿಳಿಮೀನಿನೋಲಂತೆ  
ಮಂಥರೆಯ ಮಾತಿನನ್ನಿಯ ಮೋಹಕೊಳಗಾಗಿ

ದುಃಸ್ಥಿತಿ ನಿಮಿತ್ತಳಾದೆನ್ನ ತಾಯಂ ಕ ಮಿಸಿ,  
 ಪೊರೆ ತಂಗಿಯಂ. ರಾಮನಿಲ್ಲದೀ ನೆಲಮೆನಗೆ  
 ಪಾಳ್ಯಣ್ಣದತ್ತೆ ? ತಂದೆಯಂ ಕೊಂದುಮಣ್ಣನಂ  
 ಕಾನನಾಂತರಕಟ್ಟಿಯುಂ, ಪೊತ್ತು ಪೆತ್ತಬ್ಬೆಯಂ  
 ಜಿವಪತಿತೆಯಂ ಮಾಡಿಯುಂ ಧರೆಯನಾಳ್ವನಿತು ನಾಂ  
 ಪತಿತನಲ್ಲಂಬೆ. ಗುರುಕರುಣೆಯಿಂ, ನಿಮ್ಮಡಿಯ  
 ಕೃಪೆಯಿಂ ಶುಭಾಕಾಂಕ್ಷೆಯೆಂ ; ಸರ್ವ ಮಂಗಲ ಕಾಮಿ ;  
 ಮೋಹ ಸತ್ಯ ಸುಂದರ ಶಿವಪ್ರೇಮಿ ! ” ಎನ್ನುತ್ತಿಹಂತೆ  
 ತಂದೆಯಂ ನೆನೆಸೆನೆದು ವೈಮರತು ಜೀರ್ವನಂ,  
 ರಾಮರಾಮೆಂದೂಳ್ವನಂ, ಮನ್ನಿ ಸಂಬೆಯಂ  
 ಮನ್ನಿ ಸಂದಡಿಗಡಿಗಳುತೆ ಬೇಡಿಕೊಳ್ವನಂ,  
 ಮೋಹಾರ ಸಂಪ್ರೇಕಗುಂ ಮಗ್ಗಲಾರದತಿ  
 ಸಂತಾಪದಿಂದೆ ಬೆಂಜೀರ್ವನಂ, ಭರತನಂ,  
 ಬಂದೆಳ್ಳ ರಿಸಿದತ್ತು ಗುರು ವಸಿಷ್ಠನ ಪಾಣಿ :  
 ಕಾಣುತೆ ತಪೋಮೂರ್ತಿಯಂ ಮನೋರಣದಿಂದೆ  
 ಹಿಂಜರಿದುದು ಅಶಾಂತಿ, ಕೇಸರಿಯ ಕಣ್ಣಳ್ಳಿ  
 ನೆಡೆತಡಂಗುವ ಬಗ್ಗನಂದದಿ ಹಣುಗಿ ಬುಣುಗಿ.  
 “ ಧೀರಮತಿ ಪಾರ್ಥಿವ ಕುಮಾರ, ತಡೆ ಶೋಕಮಂ ;  
 ಪ್ರೇತಕಾರ್ಯವನೆಸಗಿ ಪಿತೃಗೆ, ಕಳಹಾತನಂ  
 ಲೋಕದುತ್ತಮ ಗತಿಗೆ. ದುರ್ದಮ ನಿಯಂತ್ಯ ಏಧಿ ತಾಂ  
 ತಂದೊಡ್ಡಿದೀ ಮಹತ್ ಕ್ಲೇಶಮಂ ಬುದ್ಧಿಯಿಂ  
 ಪರಿಹರಿಸೆ ಯತ್ನಗ್ಗು. ರೋದಿಸಿದರೇಂ ಫಲಂ  
 ಭಾವದಾವೇಶದಿಂ ? ಪಳಯಿಸಿದ ಮಾತ್ರದಿಂ  
 ದೂರಿಕೊಂಡವುದೆ ಮಂಗಳದ ಸಿದ್ಧಿ ? ” ಮಂತ್ರಿಸಲೆ  
 ಶ್ರೇಷ್ಠವಾಗೃಹಿ ಗುರು ವಸಿಷ್ಠನೀ ಮಾಳ್ವೆಯಿಂ,  
 ಭರತನಾತನ ಹಿಂದೆ ನೆಡೆದನಯ್ಯನ ಮೆಯ್ಯೆ  
 ಲೌಕಿಕವನೆಸಗೆ.

೧೪೦

೧೫೦

೧೬೦

ಹಾ ಜೀವನ ದುರಂತತೆಯೆ,  
 ತಂದೆ ತಾಯಂದಿರಂ ನಲ್ಲರಂ ಮಕ್ಕಳಂ  
 ಪೂಜ್ಯರಂ ಮೇಣೆರ್ದೆಯೊಲಿದರಂ ಕಳೇಬರಂ  
 ಮಾಡಿ ತೋರುವ ನಿನ್ನ ನಿಷ್ಕುರತೆಯು ಸುಡಲಿ !  
 ಪ್ರೀತಿಯನೆ ಭೀತಿಯಂ ಗೈವ ಯವಮುದ್ರೆಯಿಂ  
 ಗುರ್ಬಿದಯ್ಯನ ಮೆಯ್ಯನೆಳ್ ನೆಯ್ಯ ದೋಣೆಯಿಂ  
 ತೆಗೆಯೆ ಕಂಡಳ್ಯಾಡಿದತ್ತು ಭರತನ ಮನಂ,  
 ಭಯದ ಮೂರ್ಛೆಯ ಮಿಂಚು ಮುಟ್ಟಿ ಬಿಟ್ಟಂತೆ ಮೆಯ್  
 ತರಹರಿಸೆ. ಕಾಣಲೊಡಮಯ್ಯನೊಡಲಂ ತಪ್ಪಿ  
 ಬಿಗಿದಪ್ಪಿ ಬಾಳ್ಗೆ ಜೀನಂ ಸೂಸುವೊಡಲಿಚಂ.  
 ಬಿಟ್ಟುಗಣ್ ಪೆಳ್ಳಳಿಸೆ, ಬಿರ್ಚಿ ನಿಂದನು ಬರ್ದಂಕೆ  
 ಬಿಟ್ಟಳಿಸಿ. ಶೈಲಕಾನನ ಮನೋಹರತೆಯಂ  
 ಸವಿಯುತಲೆವ ವಿವಿನ ವಿಹಾರಿ, ತೆಕ್ಕನೆ ಕಾಣೆ  
 ತನ್ನ ಕಾಲೆ ಸೆಯೆ, ನೆಟ್ಟನೆ ಮುಂದೆ, ಶೂನ್ಯತೆಯ  
 ಪಾತಾಳದಾಕಳಿಕೆ ಬಾಯಿ ತೆರೆದಂತಿರ್ದ  
 ಕಿಬ್ಬಿದರಿ, ವಿಸ್ಮಯದಶನಿ ಪೊಯ್ದು ಜಿಂಬಂತೆ  
 ಕಣ್ಣು ಕಾಲ್ಗೆಟ್ಟು ಮೇಣೊಳಸೋರಿ ಮರವಟ್ಟು  
 ನಿಲುವಂತೆ ನಿಂದನಾ ಭರತನಯ್ಯನ ಮೆಯ್ಗೆ  
 ಬದಲಾಗಿ ಜೀವಶೂನ್ಯಂ ಶವವನೀಕ್ಷಿ ಸುತೆ !  
 ಸಾವು, ಬಾಳಿನಮೇಲೆ, ತೆರೆಯೆಳದವೊಲಂತೆ  
 ಮುಚ್ಚಿದುರ್ವಾ ಕಣ್. ದೇವರಿಲ್ಲದ ಗುಡಿಯ  
 ಪಾಳ್ಗೆ ಬಾಗಿಲನಿಕ್ಕಿದಂತೆ ಬಿಗಿದುದು ಬಾಯಿ  
 ವಿಕಟಮೌನದ ವಜ್ರಮುದ್ರೆಯಲಿ. ಮೇಣ್ ಜಡಂ,  
 ಜೀವವನಣಕಿಪಂತೆ, ನಿಷ್ಪಂದಮಿರ್ದತ್ತು  
 ಸಾರ್ವಭೌಮಿಕ ಮಹಾದಾಸೀನ್ಯಮಂ ಮೆರೆದು  
 ಕ್ರೂರದರ್ಪದಲಿ. ಹಾ, ಕಂದನೆಗಳಣ್ಣಳಿಗೆ  
 ಹಿಂದಾವ ಮುದಿಯ ಮೆಯ್ಯಳ್ಳರೆಯ ತೊಟ್ಟಿಲೋಲ್  
 ಸಂತೋಷನಂದನದ ಕಲ್ಪತರುವಿಂ ಜೋಲ್ವ

೧೨೦

೧೨೦

ವಾತ್ಸಲ್ಯಭಾವದಾ ಹೆಜ್ಜೆನುಹುಟ್ಟಿಯೋಲೆ  
 ಸುಖದಮಾರ್ಗದ ತೊತ್ತೆ ತಾನದೆ ಇಂದು ಸೂಡಿನೋಲೆ,  
 ಕೆಟ್ಟವೆ ಬೀಡಿನೋಲೆ, ಬಾಳೆಗನಸುಗಳಿಗೆಲ್ಲ  
 ಕೊನೆಯ ಸುಡುಗಾಡಿನೋಲೆ ಕಾಣುತ್ತಿರೆ, ಬಾಲಾಋಷಿ  
 ಭರತನಾ ಶವದೊಳರಸುವನೆ ಪಿತ್ತದೇವನಂ ?  
 ಭೂಪತಿತ ನಾಕ ಚಕ್ರಾಧಿಪತ್ಯಮೆನಲೈ,  
 ತನ್ನ ತಾಯಿಯ ಲೋಭವೆಂತಂತಳಿದುರುಳ್ಳ  
 ಭೂಪತಿಯ ದೇಹಮಂ ಕಂಡು, ಕೈಕೆಯಣುಗನ  
 ಮನದಿ, ತಲೆಸೆಡೆತುಡಳಲಾಮೆ ; ಸಾವಿನ ನೋವು  
 ಹುದುಗಿದುದು ದೃಢಮನೋಶ್ಚ ಯದ ಖರ್ಪರದ  
 ಕೋಂಟಿಯ ಶಿಲಾರಹಸ್ಸದಲಿ. ಕಣ್ಣಳಲಿಗಿಂ  
 ಕಿವಿಯಳಲೆ ಪಿರಿದೊ ? ಮೇಣೀ ನೋವನಾ ಗೋಳಿ  
 ತಿಂದು ತವಿಸಿದುದೊ ? ವೇಣಾತ್ಮಯಾತ್ರೆಯ ಮಹಾ  
 ಜ್ಯೋತಿರ್ಮಹದ್ದರ್ಶನಂ ಲಭಿಸಿದಾತಂಗದೇಂ  
 ಗುರುತರಾನಂದಕರ ಗುಹ್ಯಮಾಗುವುದೇನೊ  
 ದೇಹಯಾತ್ರೆಯ ದುರಂತಂ ? ಭರತವಾಕ್ಯಮೀ  
 ಐಹಿಕದ ನಾಟಕಕೆ ತಾನಾದೊಡಂ ಮೃತ್ಯು ತಾಂ  
 ನಾಂದಿಯೈಸಲೆ ಪೇಳೆ ಆಲೌಕಿಕಕೆ ?

೧೯೦

೨೦೦

ಯಾಜಕರ್

ತಂದರಗ್ನಿಯನ್ನಿ ಶಾಲೆಯಿಂ. ತೈಲದೊಳೆ  
 ನೆರೆ ನಾಸ್ತದಕೆ ಮೊಗಂ ಪಳದಿಗೊಂಡರಸನಾ  
 ಕಾಯಮಂ, ಕನಕ ಶಿಬಿಕೆಗೆ ನೆಗಹಿ, ಸುಡುಸೆಲಕೆ  
 ಪೊತ್ತುಯ್ದರಾಂಕ್ರಂದಿಸುತೆ ಜನಂ. ಬಟ್ಟಿಯೊಳೆ  
 ಪಚ್ಚಣಿಗರುಂಸಿದರಾ ಚಂದನಾಗರು ಸರಳ  
 ಪದ್ಮಕದ ಚೂರ್ಣದಿಂದಲ್ಲಲಿ ಧೂಪಮಂ  
 ರಾಜಭಕ್ತಿಗೆ, ಗೌರವಕೆ, ಮತ್ತೆ ಶೋಕಕ್ಕೆ.  
 ಚೆಲ್ಲಿದರ್ ಚಿನ್ನಮಂ, ರತ್ನವಸ್ತ್ರಂಗಳಂ,  
 ಮಣ್ಣೆ ಪೊನ್ನುಡೆ ಸಮನಿಸಂತೆ. ಸತ್ತಾನೆಯುಂ

೨೧೦



ಪಸೆಯೆಲ್ಲುಗಳ ಸಿರಿಯನೀವುದೆನೆ, ಮಡಿದೊಡಂ ತಾಂ  
ನೆಲೆಯಲ್ದೆ ಜಿಲೆಗೆ ಪಿರಿದೇಗಳುಂ ?

ಮುಂಗಾರ್ಗ್ಗ

ಮುನ್ನ ಮಾ ಮಲೆಯನಾಡಿನ ಪೆರ್ದಡೆಯ ಮನೆಯ  
ಕೋಂಟಿಯೊಳ್ ಕಾಡಂ ಕಡಿಯುತ್ತೇಟ್ಟಿ ಸಾದೆಯಂ  
ತಂದು ಕೊಟ್ಟೆಗೆಗಡಕಿದಾ ಕಟ್ಟಿಗೆಯ ಕಟ್ಟಣಂ  
ತೋರ್ವಂತೆ, ಕಣ್ಗೆ ಸೆದುದಾ ಮುಂದೆ ಗಂಧಚಿತೆ  
ರೌದ್ರಮಾ ರ.ದ್ರಭೂವಿಯಲಿ. ಋತ್ವಿಜರೆತ್ತಿ  
ಸೂಡಿಗಿಟ್ಟರ ದೊರೆಯ ದೇಹಮಂ. ಪ್ರಾಜ್ಞಮತಿ  
ಭರತನುರಿಯಿಕ್ಕಿದನ್, ಕಣ್ಣರಿತು ಗುರುಸಂಜ್ಞೆಯಿಂ.  
ರಾಣಿಯರ ರೋದನಕೆ ಮೇಣ್ ಸಾಮಗಾನದ ಲಯಕೆ  
ಪರ್ವ ನೀಳ್ವದು ಗಾಳಿವಟ್ಟಿಗೆ ಹುತಾಶನಂ,  
ಸಗ್ಗಕೇರುವ ಬೆಂಕಿದೇರಂತೆ. ದಶರಥನ  
ಕೀರ್ಮಿಯೋಲುಳಿದುದಯ್ ಭಸ್ಮಧವಳಿಮ ರಾಶಿ,  
ಕಣ್ಗೆ ಶಾಂತಿಯ ತಣ್ವನೊತ್ತಿ. ಚಯನಂ ಮುಗಿಯೆ  
ಬಲವಂದುಮೆಡವಂದುಮಾ ಚಿತೆಯನಲ್ಲಿಂದೆ  
ದೀನಂ ಪ್ರಲಾಪಿಸುತೆ ಪರಿತಂದರನಿಬರುಂ  
ಸವಯು ನದಿಯ ತಟಿಗೆ. ಜಲತರ್ವಣಂ ಗೈದು  
ದುಃಖದಿಂ ಬಿಕ್ಕಿಬಿಕ್ಕುಳುತೆ ಪೊಕ್ಕುದು ಜನಂ  
ಶಹೀನ ರಜನಿಗಣೆಯಾ ರಾಜಧಾನಿಯಂ,  
ಶೂನ್ಯಮಂ ಪುಗುವ ಬಿನ್ನತೆಯ ಛಾಯೆಗಳವೋಲಾ.

೨೨೦

೨೩೦

ಓ ಕುಜ್ಜಿ, ಮಂಥರೆಯೆ, ಓ ಪ್ರೇಮಭೈರವಯೆ,  
ಶತ್ರುಘ್ನನಿಕ್ಕಿ ನೆಲಕಪ್ಪಳಿಸುವಾಗಳಾ  
ಬಂದ ಭರತಂ ತಿರಸ್ಕರಿಸಿ ಬಯ್ದಲ್ಲಿಂದೆ  
ತೊರೆದು ತೆರಳಲ್ತೆ ನೀನಿಳಿಗುರುಳಿ ಮೈಮರೆಯೆ,  
ಮಂದಿ ಸೆರೆದಣಕದೀಂಟಿಯಿನಿರಿದರಲ್ದೆ ? ಪೇಳ್,  
ನಿರ್ಭಾಗ್ಯೆ, ಮೇಲೆ ನೀನೇನಾದೆ ? ಅಲ್ಲಿಂದೆ  
ನೀನೆತ್ತವೋದೆ ? ತಿರೆ ನುಂಗಿದುದೊ ? ಕರಗಿದೆಯೊ

೨೪೦

ನೋವಿಸುರಿವೊಯ್ಲೆಂದೆ ? ತಿಂದುದೊ ನಿರಾಶೆ ? ಮೇಣ್  
ಮಾಯವಾದೆಯೊ, ಮಾಯೆ, ಪೇಳ್ ?

ಮೈತಿಳಿದು ಕಣ್ಣೆರೆಯೆ,

ಮಂಥರೆಯ ಬಗೆಗೊರಳಿಗುರುಳಾಯ್ತು ನಿರ್ಜನದ

ನೀರವದ ಶೂನ್ಯತಾ ರಜ್ಜು ಸರ್ಪಂ. ಕಣ್ಣೆಡಲ್

ಜನದ ಸುಳಿವಿಲ್ಲಾಲಿಸಲ್ ಸೊಲ್ಲುಸದ್ದುನಿತ್ತಿಲ್ಲ :

ಸದ್ದಿಲ್ಲದರಮನೆಯೆ ನಿಶ್ಯಬ್ದತೆಯ ಶವಂ

ಹಗ್ಗೋರಿಯಾಗಿ ನಿಂದತ್ತು, ದುಶ್ಯಕುಸದೋಲ್,

ಹಾಸ್ಯ ಮೂಕಾಸ್ಯದಾ ಕಟು ವಿಕಟ ಭಂಗಿಯಿಂ !

೨೫೦

ನಿಶ್ಯಬ್ದತಾ ಶವದವೋಲೆದ್ದಳಾ ಗೂಸಿ :

ಮುಯ್ಯೆ ಮುಯ್ಯಾಗಿ ಕೊಲೆಯಾದವನ ಮೆಯ್ಯಿಂದೆ

ಪಸಿಯ ಗಾಯಂಗಳಿಂ ಬಸಿಯಾರ್ದ ಸತ್ತರಂ

ಸೋರಿ ಭೀಕರಮಾಗಿ ಹೂಳಿನಿಂದೇಳುವಾ

ಪ್ರೇತಪ್ರತೀ ಕಾರ ಭೀಷಣಾಕೃತಿಯಂತೆ

ಸುಯ್ದೆದ್ದಳಾ ಗೂಸಿ, ದೃಢಮನದ ಹಡೆಯೆ ತ್ತಿ

ತನ್ನ ನಂಜಂ ತಾನೆ ಹೀರಲೆಳಸುವ ಕಾಳ

ಸರ್ಪಿಣಿಯ ತೆರದಿ. 'ಹಾ, ತನ್ನ ಕೈಕೆಯ ಮಗುಗೆ,

ತನ್ನ ಜೀವಾನಂದ ಸಾಗರ ಸುಧಾಂಶುವಿಗೆ,

ಭರತದೇವಗೆ ಸೆಲದ ಸಿರಿಯಕ್ಕೆ, ಸೊಗಮಕ್ಕೆ,

೨೬೦

ಮುಡಿಗೆ ನೇಸರ ಬಳಿಯ ಮಕುಟಮುಕ್ತೆಂದಲ್ಲೆ

ರಾಮನನಡವಿಗಟ್ಟಿದನ್ ? ಮತ್ತೆ ರಾಮನಂ

ಮನೆಗೆ ಕರೆತಂದೆನಾದೊಡೆ, ಕಂದ ಭರತಂಗೆ

ಮುದನವ್ವುದವ್ವುದಂತೆಯೆ ಕೈಕೆಗುತ್ತವಂ.

ಮತ್ತೆ ಮರಳುವುದೆನಗೆ ನೊದಲಿನಂದದೊಳವರ

ಹಿಂದಣೊಲೈಯ ಬಂಡಿನಾತಣಂ ! —ಸನೆಯುತಿಂತಾ

ಪುಣ್ಯದನ್ನೇಷಣೆಗೆ ವೋಪ ಪಾಪದ ತೆರದಿ

ಪೊರಮಟ್ಟಳರಮನೆಯಿನಾ ಮುದುಕಿ, ಮಸಣದೊಳ್

ದಹನದುಃಖದೊಳಿರ್ದ ರಾರುಂ ತಿಳಿಯದಂತೆ.

ಪ್ರೇತವನಕಾಗಿ ಸುಭ್ರಮದಿಂದೆ ಪರಿದಿದ್ದ  
ಮಂದಿ ಸಂದಣಿಸಿ ಸಾಲೊಂದಿರ್ದ ಬೀದಿಗಳ  
ಗಡಿಬಡಿಯಲ್ಪೆದುತ್ತಿರೆ, ಕಲ್ಮಷನೊಳಿಂದಿಕ್ಕಿದರ್  
ಕಲರುಗುಳಿದರ್ ವೋಗಕೆ. ಪರದರುವೆಯೇರ್ದಳಿಂ  
ಸುರಿವ ಸತ್ತವರಸಿ ಆ ಗೂನಿಯಾ ತೊನ್ನಿ,  
ಆ ಕೋಸು ನಿರಸ್ತೆ, ಚರತಾಸ್ತಿ ಚರ್ಮದಾ  
ನರನವರಿನಾ ಸ್ಥವಿರೆ ತಾಂ ಮಂದಿಯನ್ನಾಯಮಂ  
ಕಾರಮಂ ಲೆಕ್ಕಿ ಸದೆ, ತೊಲಗಿದಳಯೋಧ್ಯಯಿಂ  
ಸಂಧ್ಯೆಯೊಡಗೂಡಿ. ಹಾ, ಜೀವನದೊಳನಿತೆನಿತು  
ದ್ವೇಷ ನಿಷ್ಕುರ ವೈರ ಕಷ್ಟಗಳಿಗೆಲ್ಲಮಾ  
ಪ್ರೇಮನೆ ಪಿತಾಮಹನ್ ? ಅದೆಂತೆನೆ, ಸುಧಾಸುಖಕೆ  
ಕಡಲ ಕಡೆದಾ ದೇವ ದೈತ್ಯರಿಂದಾಯ್ತಲ್ತೆ  
ಹಾಲಾಹಲದ ಸೃಷ್ಟಿಯುಂ !

೨೭೦

೨೮೦

ಮುಂಬರಿಯುತ್ತಿರೆ ಕುಬ್ಜೆ

ಹೃದಯಾಬ್ಜದಲ್ಲಿ ರಘುರಾಮಚಂದ್ರನನಿರಿಸಿ,  
ಬಾನ್ವತ್ತಿಯಿಂ ಧಾತ್ರಿಗವತರಿಸಿದುದು ರಾತ್ರಿ,  
ಮಂಥರೆಯ ಚಿತ್ತಕೆ ಮರುಳ್ತನಮಮರ್ದವೋಲ್  
ಕಣ್ಗೆ ಕುರುಡಂ ಮೆತ್ತಿ : ಬೆಳಗಿನಿಂದುಣಿಸಿಲ್ಲ ;  
ನೀರ್ಪನಿಯನೀಂಟಿಲ್ಲ ; ಪೆಟ್ಟನಲ್ಲದೆ ಬೇರೆ  
ತಿಂದಿಲ್ಲ ; ಕಣ್ಣೀರನೊಂದಲ್ಲದಿನ್ನೇನುಮಂ  
ಕುಡಿದಿಲ್ಲ. ಬೆನ್ನಿಗಂಟಿದ ಹೊಟ್ಟೆಹಸಿವಿದೆ,  
ಗಂಟಲೊಣಗಿದ ನೀರಡಿಕೆಯಿಂದೆ, ರಕ್ತಮಂ  
ಬಸಿವ ಗಾಯದ ಪಸಿಯ ನೋವಿಂದೆ, ತನಗಾದ  
ದುಃಸ್ಥಿತಿಯ ದುಃಖವೊದಗಿಸಿದೊಳಗಿನಾಸರಿಂ  
ಮೇರೆ ಮೀರ್ದುಸಿರ ಸೇದೆಗೆ ಜೋಂಪಿಸಲ್ ಪ್ರಜ್ಞೆ,  
ದೂಟಿಂದೆ ದೂಟಿಂಗಿ ಮರವಟ್ಟುವಾ ಮುದುಕಿ  
ತೊಟ್ಟ ನೋಂಪಿಯ ಬಲೈಯೂರೆಗೋಲಂ ಸಮ್ಮಿ  
ಸಂಚಲಿಸಿದಳೊ ರಾಮನಂ ಕರೆದೊರಲಿ, ಕರೆದು

೨೯೦

ಕೂಗಿ. ಕೆಡಲಿಲ್ಲ ಸದ್ದಿ ಲಿಯಿರುಳಿನಾ ನಿದ್ವೆಯುಂ :  
 ದನಿಯಿಹುದೆ ದಣಿವಿನುಸಿರಿಗೆ ? ಕೇಳಿದತ್ತಡವಿ  
 ಕಿವುಡಾಗಿ : “ ಓ ನನ್ನ ಭರತನಣ್ಣಯ್ಯ ! ಓ  
 ರಾಮಯ್ಯ ! ಹೇಳಿಲ್ಲವೆಯಯ್ಯ ? ದಮ್ಮಯ್ಯ !—  
 ಓ ನನ್ನ ಭರತನಣ್ಣಯ್ಯ ! ಓ ರಾಮಯ್ಯ !  
 ಹೇಳಿಲ್ಲವೆಯಯ್ಯ ? ದಮ್ಮಯ್ಯ !—ಓ ನನ್ನ  
 ಭರತನಣ್ಣಯ್ಯ ! ಓ ರಾಮಯ್ಯ ! ದಮ್ಮಯ್ಯ !  
 ಹೇಳಿಲ್ಲವೆಯಯ್ಯ ? ” ಎಂಬ ಕರುಣಧ್ವನಿಯು  
 ಛಂದಸ್ಸಿಗೊಂಟೆ ಚಲಿಸುತ್ತಿದ್ದಿತು. ಏಕೈಕ,  
 ತಾರಾ ಸಹಸ್ರಾಕ್ಷಿ ಯಾ ವೈದ್ಯಮದೇವಿಯ ಮನಕೆ  
 ರೋಮೋದ್ಗಮಂ ಪಲ್ಲವಿಸುವಂತೆ. ತಿಳಿಯದಿರಲೇನು  
 ತಿರೆಗೆ, ಬಾನರಿಯದೇನೆದೆಯ ಪರಿವರ್ತನೆಯ  
 ಪುಣ್ಯ ಸಂಕ್ರಾಂತಿಯು ? ಬಾಹ್ಯ ಸಂಜ್ಞಾಶಕ್ತಿ  
 ಶೂನ್ಯತೆಯ ನೇಮಿಯುಯ್ಯಾಲೆಯುಂ ತೂಗುತ್ತಿರೆ,  
 ಕಾಣಿಸಿತು ಕುಣ್ಣುದಿಟ್ಟೆಯ ಗೂನುಗಣ್ಣಿಗದೊ  
 ಗೆಣ್ಣುರೊಳು ಬೋಧಿತಿ. ಮಂಥರೆಯಂತರಾತ್ಮಕ್ಕೆ  
 ರಾಮನೆಸೆದಂತಾಗೆ “ ಓ ಭರತನಣ್ಣಯ್ಯ,  
 ಓ ನನ್ನ ರಾಮಯ್ಯ, ಬಾರಯ್ಯ, ದಮ್ಮಯ್ಯ ! ”  
 ಎಂದೆದ್ದೆನವಿಲ್ ಕೇಗಿ ಗರಿಗೆದರಿ ಕುಣಿಯುತ್ತಿರೆ,  
 ಹಾರಿ ಮುಂದಕೆ ನುಗ್ಗಿ ನಡೆದೋಡಿದಳು, ಅಹಾ,  
 ದಾವಾಗ್ನಿಯಂ ಗೆತ್ತು ರಾಮಂಗೆ !

೩೦೦

೩೧೦

ಆ ದಾವಾಗ್ನಿ

ಘನ ನಿಬಿಡ ಘೋರಾಂಧಕಾರ ತೀರದ ಮಧ್ಯೆ  
 ಪ್ರವಹಿಸಾ ವಿದ್ಯುತ್ಪ್ರವಾಹ ದೈತ್ಯಾಕೃತಿಯವೋಲ್  
 ಕೆದರಿದುದು ದಿಕ್ಕುದಿಕ್ಕಿಗೆ ತನ್ನ ಕೇಸುರಿಯ  
 ಕೇಶವಾಶದ ರಾಶಿರಾಶಿ ವಿನ್ಯಾಸಮಂ.  
 ಬಿಂಕೆಗಣ್ಣಳನೆ ಸಿಡಿದೆಲ್ಲ ಕಂಗಿಡಿಗಳಿಂ  
 ಸೂಸಿದುದು ತೋರ ತಾರೆಯ ಕೆಂಡ ಧಾರೆಯಂ.

೩೨೦

ಶಿಖಿಬಕಾಸುರ ಬಾಹುಭೀಮರಿಂದೆಂಬಂತೆ  
 ತಿರುಪ್ಪಿದುದು ದೃಶ್ಯ ದೇಹದ ತರುಹಿಡಿಂಬರಂ.  
 ಸಿರಿಸಿರಿ ನಿಟಿಲ್ಲೆಂದು ಮುರಿದರೆದು, ಬೂದಿಯಂ  
 ಬುತ್ತಿಗೂಳ್ ಮಾಡಿ ಮುಕ್ತಿದುದು. ಕಾಡೆಲ್ಲಮಂ  
 ನುಂಗಿ ನೋಣೆಯುತ್ತೆ, ನಾಡೆಲ್ಲಮಂ ನೆಕ್ಕುತ್ತೆ,  
 ನಗಜಗದ ಖಗಮೃಗದ ಬನಸೋಗದ ಜೀವಮಂ  
 ಪಾರಿಸುತೆ, ಚೀರಿಸುತೆ, ಕೊಲ್ಲುತ್ತೆ, ಮೆಲ್ಲುತ್ತೆ,  
 ಪ್ರಳಯ ಘಣಿಯಗ್ನಿತನು ತಾಂ ಲಯಭೋಜನಕೆ ನೀಳ್ವ  
 ಶತಕೋಟಿಯೋಜನದ ಮಿಂಚಿನ ಮಹಾಜಿಹ್ವೆ  
 ನುಗ್ಗಿ ಮುಂಬರವಂತೆ, ಮೇಲ್ವಾಯ್ದು ಬೀಳ್ವಂತೆ,  
 ಬಂದಪ್ಪಳಿಸಿದಗ್ನಿಗಾ ಮಂಥರೆಯ ಮೂರ್ತಿ ಹಾ  
 ಸುಟ್ಟುಸೀದುದೊ ಚಿಟ್ಟೆ ಸೀವಂತೆ!—ರೂಕ್ಷ ತಾ  
 ವಿಕೃತಿಯಿಂ ಗುಬ್ಬು ಮೆಯ್ಯಿಂ ಕುರೂಪಂಜೆತ್ತ  
 ಶ್ರೀಗಂಧ ಕಾಷ್ಠ ವಕ್ರತೆಗ್ಗಿಲಗ್ನದಿಂ, ಕೇಳ್,  
 ರೂಪಶೂನ್ಯತೆಯೊದಗಲೇಂ ? ವಿಶ್ವದೇಶಮಂ  
 ಪರಿಮಳದ ಪುಣ್ಯಪವನಂ ಪಸರಿವೋಲಂತೆ,  
 ತುಂಬದೇನಿದ್ದ ಪಳೆ, ಪೇಳ್, ಲೋಕಲೋಕಂಗಳೊಳ್  
 ದೇವ ಮಂಥರೆಯಂತರಾತ್ಮದ ದಯಾಲಕ್ಷ್ಮಿ ತಾಂ  
 ತನ್ನ ಕೀರಿಯ ಸಂಪ್ಪಿನಮೃತಮಯ ಸೌಂದರ್ಯಮಂ ?

೩೩೦

೩೩೦

## ಚಿತ್ರಕೂಟಕೆ

ಕೈಕೆ ಭರತರಿಗ್ಗಿಡಿಯ ಕಾತರತೆ, ಕೇಳೆ, ಕವಿಗೆ  
 ಗಿರಿವನಸ್ತ್ರಿಯರಾಮ ಸಂದರ್ಶನಂ ಗೈಯೆ  
 ಕಾನನಾಂತರದಿ: ಕರೆತರಲಲ್ತು ಸಾಕೇತ  
 ಪುರಿಗೆ. ಮರಳಿಸಲಲ್ತು ಮಣಿಮುಕುಟ ಧಾರಣೆಗೆ.  
 ಸಾಮಿತ್ರಿಯೋಲಂತೆ ರಾಮಸೀತಾ ಪುಣ್ಯ  
 ಸಂಗ ಮಂಗಲ ತುಂಗ ಶೃಂಗ ವನರಂಗಮಂ  
 ಚರಿಪಲಾನುತ್ಯಂತಿತಂ! ಮಲೆಯ ನಾಡನಗೆ  
 ತಾಯಿಮನೆ. ಕಾಡು ದೇವರ ಬೀಡು. ಗಿರಿಯ ಮುಡಿ  
 ತಿವನ ಗುಡಿ. ಬನವೆಣ್ಣೆ ಮೊದಲಿನಾ ಮನದನ್ನೆ.  
 ಕವಿರಾಮಚಂದ್ರನೀ ಸೀತಾಕಲಾಕಾಂತೆ  
 ನಿತ್ಯವನವಾಸಿಯದರಿಂದಮೀ ಕಬ್ಬಿಗಂ  
 ಗಿರಿವನ ಪ್ರೇಮ ಸಾಧ್ಯಶ್ಯದಿಂ ಸಪ ರಸಂ  
 ಸಮಹೃದಯಿ ರಾಮರಸಖುಷಿಗೆ. ವನದೇಶಮಂ  
 ಸವಿದಪೆನ್ ಸೀತಾರಮಣನೊಡನೆ. ತೊಳತೊಳಲಿ  
 ಮೆಯ್ಯ ಮರೆದಪೆನೀಂತೆ ಕಾನನಾವೇಶಮಂ.  
 ದೊರೆವಂತೆವೋಲ್ ಹೃದಯಜಿಪ್ಪಗೆ ರಸದ ಮಧುತ್ಯಸ್ತಿ  
 ಕೈಕೊಂಡಪೆನ್ ಪ್ರಕೃತಿಯಾತ್ರೆಯು. ರಮಣನಿರೆ  
 ಕಲೆಯ ವಧು ತಾನಯ್ತೆ. ಪುಣ್ಯಾತ್ಮ ರಾಮನಿರೆ  
 ಸೀತೆಯೋಲ್ ಪೂಜ್ಞೆ ಮಂಗಳಯೆನ್ನ ಕೃತಿಕಣ್ಣೆ!  
 ರೆಂಕೆಗೆ ರಥದ ಹಂಗೆ? ಪಥಖುಣವೆ ಕಲ್ಪನೆಗೆ?  
 ಕಾವ್ಯಯಾತ್ರಗೆ ತೇರುಕುದುರೆಯ ನೆರಂ ಬೇಕೆ?  
 ಧರೆಯ ನಿಮ್ಮೊನ್ನ ತಂಗಳ ತಡಬಿಯೇನೊಳದೆ  
 ಪ್ರತಿಭೆಯ ವಿಮಾನ ಯಾನಕ್ಕೆ? ಪರಿವಾರದಾ

೧೦

೨೦

ಸಂಸಾರ ಭಾರ ಬಂಧನವಿಹುದೆ ದುರ್ದಮ್ನ,  
 ಸಿಸ್ಸೀಮ, ವಿಶ್ವಸಂಚರ ಶಕ್ತಿಯುಕ್ತ, ಕವಿ  
 ವೈನತೇಯನ ಮಹಾ ಪಕ್ಷ ವಿಸ್ಥಾಲನೆಗೆ ?  
 ಕವಿ ಏಹಂಗಮಗಲ್ಲು ; ಭರತಾದಿಗಳಿಗಿರ್ದೆ  
 ರಥ ಪಥ ತುರಂಗ ವಾರಣ ಋಣಂ. ಬರಲವರ  
 ಪಿಂಬಡಿಂ. ಮುನ್ನ ಮಾನೈದುವೆನ್ : ರಮಣೀಯ  
 ವೃಕ್ಷ ಸಂಕುಲ ವಸನ ಶೋಭೆಯಿಂ, ಕಮನೀಯ  
 ಕುಸುಮ ಕಿಸಲಯ ರಾಜಿ ರಾರಾಜಿಸುವ ದಿವ್ಯ  
 ಸೌಂದರ್ಯದಿಂ, ಕೋಟಿ ಪಕ್ಷಿ ಕಲಕಲ ತುಮುಲ  
 ಮಾಧುರ್ಯದಿಂ, ಪುಣ್ಯಗಣ್ಯ ಮಂದಾಕಿನಿಯ  
 ವಾಹಿನಿಯ ಕಂದರ ಕ್ರೀಡಾ ವಿಲೋಲತೆಯ  
 ನೀಲ ಲೀಲಾಶೀಲ ಸಲಿಲ ಕಲ್ಲೋಲದಿಂ,  
 ಶ್ರೀರಾಮ ಪರ್ಣಶಾಲಾ ಪೂಜ್ಯ ಸನ್ನಿಧಿಯ  
 ಸಂಗದಿಂ ಮಹಿಮೆಗಾಸ್ಪದಮಾಗಿ ಮೆರೆಯುವಾ  
 ಚಿತ್ರಕೂಟಾದ್ರಿಯದೊ ಕಣ್ಣೊಳಿಸುತಿಹುದಲ್ಲಿ,  
 ಮೇಘಮುದ್ರಿತ ಮಹಾ ಶೃಂಗ ತಿವಲಿಂಗದೋಲ್,  
 ಸರ್ವೇಂದ್ರಿಯಂಗಳಿಗೆ ಮತ್ತೆ ಕವಿಯಾತ್ಮಕ್ಕೆ  
 ಮಧುರ ಮಧುಖನಿಯವೋಲ್ ಮತ್ತೆ ರಸಧುನಿಯವೋಲ್ !

೨೦

೪೦

“ ಕ್ಷೇಮದಿಂ ಮರವ್ವಂತೆ ಪ್ರೇಮದಿಂ ಪರಕೆಗೈ.  
 ಕಾಯಿ ಜೀವೇಶನಂ ಕರುಣೆಯಿಂದೋವಿ, ಓ  
 ತಾಯೆ. ಪಿಂತಿರಾಗಿ ಬಂದಾಮೇಲೆ ನಿನಗೀವೆನಾ  
 ಮಾಂಸಭೂತೌದನ ಸುರಾಘಟ ಸಹಸ್ರದಾ  
 ನಿರ್ದುಷ್ಟ ಪುಷ್ಟ ಸಂತುಷ್ಟ ಸೈವೇದ್ಯಮಂ  
 ನಿನಗಿಷ್ಟಮಂ, ದೇವಿ. ಕೈಮುಗಿದೆನಿದೂ, ಗಂಗೆ ! ”  
 ಇಂತಾ ತರಂಗಿಣಿಗೆ ಬಿನ್ನೈಸುತಿರೆ ನೀತೆ,  
 ಸಾರ್ಬರಿ ದಕ್ಷಿಣ ಸಿಕತ ತಟ ಏಪಿನಪಂಕ್ತಿ,  
 ಜಹ್ನು ಜಾತೆಯನುತ್ತರಿಸಿ, ನಾವೆಯಿಂದಿಳಿದು,  
 ಜೀಳ್ವೊಂಡು ಗುಹನಂ ನಿಷಾಧಪತಿಯಂ ; ಪಿಂತೆ

೨೫೦

ಸೋದರನಿರಲೈ, ನಡುವೆ ಬರೆ ಸತಿ, ತಾಂ ಮುಂತೆ  
 ನಡೆಗೊಂಡನಡವಿ ಕೀಳ್ವಟ್ಟಿಯೊಳಿತ್ತಾತ್ಮಜಾ  
 ವಲ್ಲಭಂ, ನೀಲ ನೀರದ ವಿಪುಲ ವಪುಸಾಗಿ,  
 ಭೀಷಣ ಧನುಷ್ಪಾಣಿಯಾಗಿ. ಮಲೆತುದು ಮುಂದೆ  
 ಗಿರಿಗಪ್ಪರ ಭ್ರೂ ಭ್ರೂಕುಟಿಯಂತೆ, ಕರ್ಕಶಂ,  
 ಭೈರವಂ, ಜನಸಂಗಹೀನಂ ಮಹದ್ವನಂ,  
 ಪಂತಿದೇರನ ಸೊಸೆಯ ಕಣ್ಣೆದೆಗಳೊಂಕೆಯಂ  
 ಬೀರು. ಜನಕಜೆ ಸುತ್ತಲುಂ ಬೆಡ್ಡೆ ನೋಡುತಂ,  
 ಮತ್ತೆಯೆರೆಯನ ಬೆನ್ನ ತುಂಬು ಬತ್ತಳೆಯಂ  
 ಕಂಡುಕನೀಡಾಡುತಂ ; ರಘೂದ್ವಹಸದೆಯ  
 ಪಣ್ಣಾಗಲಿವೊಂದು ಸಿರಿಯ ಪೂಗನಸಿಂದು  
 ತನ್ನಿಷ್ಟದಾದರ್ಶಮಂ ಪೂಜಿಸೋಲೈಸಿ  
 ಬೆಂಬಾಲಿವುದೊ, ಲಕ್ಷ್ಮಣನ ಧರ್ಮವಾತ್ಸಲ್ಯ ತಾಂ,  
 ಪೇಳ್, ದಾರಿ ದೋರುತ್ತವನ ಮುಂದೆ ನಡೆದವುದೊ  
 ಎಂಬವೋಲ್ ಸಾಗಿದಳು ಹಜ್ಜೆ ಹಜ್ಜೆಯನಿಟ್ಟು  
 ದಟ್ಟಪಳುವದ ಪಸುರ್ ನೆಳಲೊಳ್, ರಸಾವೇಶಂ  
 ಇಳಿದ ಸಮಯದ ಕವಿಯ ರಚನೆಯ ಉದಾಸೀನತಾ  
 ವೇಗದಲಿ. ಬಗೆವುಗದವೋಲ್ ಬಟ್ಟೆಯ ಬಳಲೈ,  
 ರಘುನಂದನಂ ಸತಿಗೆ ನಾನಾ ವಿಚಿತ್ರಂಗಳಂ,  
 ತರು ಸುಮ ವಿಹಂಗಮ ಮೃಗಂಗಳಂ, ತೋರುತ್ತೆ  
 ವರ್ರಿ ಸುತೆ ವಿವರಿಸುತೆ ನಡೆಯುತಿರಲೇರ್ದತ್ತು  
 ಪೊತ್ತು ಬಾಣ್ಣೆತ್ತಿಗೆ. ವಿದೇಹರಾಜನ ಕುವರಿ  
 ದಣಿದು ಸುಯ್ದಳು ಥಗೆಗೆ ಮೈಸುರ್ಕಿ. ಕಂಪೇರ್ದ  
 ಮೊಗಸಿರಿಗೆ ಪಣೆಯ ಮೇಲ್ ಮೂಟಿತು ಪನಿಯ ಪಂತಿ.  
 ನಾಂದಂಟಿದತ್ತು ಮುಂಗುರುಳೋಳಿ, ಬೆಳ್ ಮೆಯ್ಗ,  
 ಕಾಡುಗಣ್ಣಿಟ್ಟ ಸೋಂಕದ ತೆರದಿ ಕರ್ಮಸಿಯ  
 ಗೆರೆಯ ಚಿತ್ತಾರಮಂ ಮೆತ್ತಿಬರೆದೋಲ್. ಮನಂ  
 ಕರಗಿ ಹರಿದುದು ಕಣ್ಣಳಲಿ ರಾಮಚಂದ್ರಂಗೆ.

೬೦

೭೦



ನಿರುಪಮ ಬಲಾನ್ವಿತಂ ಲಕ್ಷ್ಮಣಗೆ ನಿರ್ಬಲತೆ  
 ಮೈದೋರಿದುದು ಕಾಣುತಾ ಕರುಣಕರ ದೃಶ್ಯಮಂ.  
 ದಾರಿಯೆಡೆ ರಾಮನೊಟ್ಟಿದ ತರಗಲೆಯ ಮೇಲೆ  
 ಸೀತೆ ದೊಪ್ಪನೆ ಕುಳಿತ್ತು ಸ್ನನುತ್ತೊರಗಿದಳು  
 ಮರಕೆ. ಮುಚ್ಚಿದುವಕ್ಕೆ ತಾಳಲಾರದ ಸೇದೆಯೊಂ,  
 ಪೇಳೆಳ್ಳ ರಕ್ತದೊ ಮುಚ್ಚೆ ಗೆಂಬಂತೆ. ಕೆಚ್ಚೆ ದಯ  
 ಬೀರರ್ಪರುಮಿಚ್ಚೆ ಗೆಟ್ಟು ಮರವಟ್ಟರೆನೆ  
 ಕುಳ್ಳರೆದೆ ತಣ್ಣು ! ನೀರಳ್ಳೆಯಂ ಸನ್ನೆಯಿಂ  
 ಸೂಚಿಸಿ ತರಳೆ ನರಳೆ, ಬೇಗದಿಂದೋಡಿದನ್  
 ಊರ್ಮಿಳಾ ಸ್ವಾಮಿ, ಪಳುವಂ ನುಗ್ಗಿ, ದರಿಯಿಳಿದು,  
 ಸರುವಿಂಗಿ. ತಳಿರ ತೊಂಗಲ ಬಿಜ್ಜಣಿಕೆಯಿಕ್ಕಿ  
 ಮುಲ್ಲಾಳಿವೀಸಿ ದಾತರಥಿ ಸವಿವಾತಿನಿಂ  
 ತನ್ನ ತಳೋದರಿಯನೋವಿದನ್. ಅನಿತರೊಳು  
 ದೊನ್ನೆ ಗೈದೆಲೆಯೊಳಗೆ ಮೈದುನಂ ತಂದೀಯೆ  
 ತಣ್ಣೀರನೀಂಟಿ ಸೊಗಸಿದಳು ಶುಶ್ರೂಷೆಗಾ  
 ರಾಮನರ್ಧಯನ್ನೆ. ಮೇಲಲ್ಲಿದೆ ನಡೆದರಾ  
 ಮಲ್ಲಸೂಯ್ಯನೆ ಮೂವರುಂ. ಮರೆದುದನ್ನೆಗಂ  
 ವನರಮೃಗಿರಿಸಂಕ್ತಿಯಿಂದೆ ಪರಿವೃತವಾಗಿ,  
 ರವಿಕರೋಜ್ವಲ ಸಲಿಲ ಚಂಚಲತೆಯಿಂ ಮಿಂಚಿ,  
 ರಾಜೀವ ರಾಜಿಯಿಂ ರಾಜಿಪ ಸರೋವರಂ  
 ಮುಂದೆ. ಕಯಾ ಕಾಲ್ ಮೋಗಂ ತೊಳೆದರುಂಡರ್ ಗುಹನ  
 ಕೊಟ್ಟ ಬುತ್ತಿಯನಾಸರಂಗಳೆಯೆ ಮಲಗಿದರ್  
 ತೀರದೆಗಳರುಕೆ ಹಾಸಿನೊಳಲ್ಲಿ, ಕರಿಸಳು  
 ಹಿರಿಕೊಡೆವಿಡಿದ ಹೆಮ್ಮರದ ಬುಡದಲ್ಲಿ, ತಿರೆತಾಯ  
 ತಣ್ಣು ಮಡಿಲಲ್ಲಿ. ತಾವರೆಹೂವಿನೆಸಳುಗಳಂ  
 ಕೆದರಿ, ಪೊನ್ನಿರಿಯೊಳಗಣಾಮೋದಮಂ ಸೂರೆ  
 ಮಾಳ್ವಾ ಸರಸವಾಡಿ, ನರುಗಂಪುವೊರೆವೊತ್ತು  
 ಮಂದಮಂದಂ ತೀಡುವೆಳವೆಲರುಸಿರನೊಲ್ಲು

೮೦

೯೦

೧೦೦

ಬೀಸಿದಳ್ ; ಹಿಂಡುಹಿಂಡಾಗಿ ಬಂಡುಣಲೆಂದು  
ತೇರುಗೊಂಡಲರ ಸಂತೆಗೆ ನೆರೆದು, ಮೊರೆದುಲಿವ  
ನಸರಿ ಮೇಣ್ ತುಡುವೆ ಮೇಣ್ ಹಜ್ಜೇನ್ನೂಣಂ ಮೇಣ್  
ಅಲರ್ವಕ್ಕಿಗಳ್ ಮತ್ತೆ ಕೊಂಚೆಯಂಚೆಗಳಿಮ್ಮ  
ಜೋಗುಳವನುಲಿದಾಡಿದಳ್ ; ತೀರಮಂ ತಟ್ಟಿ  
ತೆರೆಗೈಗಳಿಂದೆ, ಚಪ್ಪಳಿಯಿಕ್ಕಿದಳ್ ; ಮುದ್ದಾಡಿ  
ತೂಗಿದಳ್ ನಿದ್ದೆದೊಟ್ಟಿಲೊಳಿಟ್ಟು ಆ ಮೂವರಂ  
ಶ್ರೀಮಂತರಂ ಆ ಸರೋವರ ಶ್ರೀ.

೧೧೦

ಜೇದುಂಬಗಳ್

ಚೀರಿಡಲ್ ತೊಡಗಿದುವು. ದಟ್ಟಯ್ಯಿದುದು ಮಬ್ಬು  
ಕಾಡನೊಯ್ಯನೆ ನುಂಗಿ. ಬೈಗಾಗುದಾ ಪಗಲ್.  
ಇಳಿದುದೈ ಕಾಳಸರ್ಪಿನಿಯಂತೆ ಕರ್ಪಿರುಳ್.  
ಮರದಲೆಗಳೆಗೊಡೆಯ ನಡುನಡುವೆ ತಾರೆಗಳ್  
ಮಿಣುಕಿನಿಕಿ ತೋರಿ ಮರೆಯಾದುವಿನ್ನೊ ಮೈ  
ಬೇರೊಂದು ತಾಣದೊಳ್ ತೋರಿದುವು, ಮಿಣುಕಿನಿಕಿ  
ಮರಳಿ ಮರೆಯಾಗಿ. ಚುಕ್ಕಿಗಳನಣಕಿಸಿ ಮಿಸುಗಿ  
ಮೆರೆದುವಯ್ ಮಿಂಚುಂಬುಳದ ಸೇನೆ, ಕಳ್ತಲೆಗೆ  
ಕೋಟಿಕೋಟಿಯ ಕಿಡಿಯ ರೋಮಾಂಚನವನಿತ್ತು,  
ಮತ್ತೆ ನೋಳ್ವರಿಗೆ. ಪಗಲಿನ ಜಗದ ಸದ್ಗಲಿದು  
ಶವವಾಯ್ತು ನಿಶಬ್ಧಂ. ಓರೊರೈ ನೀರವದ  
ಕಗ್ಗಲ್ಲಿಗುಳಿಯೇಟನೊದೆವವೊಲ್ ದೆವ್ವದನಿ ಗೂ '  
ಕೂಗಿದುದು ಗೂಬೆ. ಮೇಣೋರೊರೈ ಜಾನಕಿಗೆ  
ಜೀವ ಜೊಂಪಿಸುವಂತೆ, ಸದ್ದು ಹದ್ದುಗಳೆರಿಗಿ  
ಶರ್ವರಿಯ ಸತ್ತ ಸದ್ದಿಲಿಮೆಯ್ಯ ಮಾರಸಮಂ  
ಮುದ್ದೆ ಮುದ್ದೆಯೆ ಕಿತ್ತೆಳೆಯುವಂತೆ, ಕೇಳ್ದ ವಯ್  
ಕೋಳ್ಳಿಗಳೂಳ್.

೧೨೦

೧೩೦

ನಟ್ಟನಡುರಾತ್ರಿ ಸೌಮಿತ್ರಿಯಂ

ಕರೆದನಣ್ಣಂ :

“ತಮ್ಮ, ಪಿಂತಿರುಗಯೋದ್ಯೋಗೀ  
ರಾತ್ರಿಯಂ ಕಳೆದು. ಊರ್ಮಿಳೆ ನಿನ್ನ ನೆಯೆ ಕರೆದು  
ಗೋಳಾಡುತಿರ್ಪಂತೆ ಕಂಡೆ ಕನಸಂ.”

“ಅಣ್ಣ,  
ಕಾಂತೆ ಊರ್ಮಿಳೆ ತಪಸ್ವಿನಿ. ನಿನ್ನೊಡನೆ ಬರುವ  
ಮುನ್ನ ಮಾಕೆಯ ಕೃಪೆಯನಾಂತೆ ಬಂದೆನ್. ನಿನಗೆ  
ಚಿಂತೆಯನಿತಾ ದೆಸೆಗೆ ಬೇಡಯ್.”

ಸುಮಿತ್ರಾತ್ಮಜಂ

ರಾಮನಿಂಗಿತವರಿತು ಶೋಕಗದ್ಗದನಾಗಿ  
ಪಿಡಿದನಣ್ಣನ ಪಾದಮಂ. ದಿಂಡುರುಳ್ಳನು ಸೆಲಕೆ  
ಮರುಮಾತಿಗೆಡೆಯಿಲ್ಲದೊಂದು ಮಾರುತ್ತರದ  
ಬಡಿಗೆ ಬೀಳ್ವಂತೆ: “ನೀನಿಲ್ಲದೆಂತತ್ತಿಗೆಗೆ  
ಬಾಳಿಲ್ಲವೋ ಅಂತೆ ನನ್ನ ಬಾಳಾದೊಡಂ  
ನಿನ್ನ ನುಳಿದಂದು ನೀರಂ ಪಳಿದ ಮೀನಂತೆವೋಲ್  
ಗಳಿಗೆಗಳಿದಪುದಣ್ಣ! ತಂದೆ ತಾಯಂದಿರಂ  
ನೋಳ್ವ ಮಾತಿರಲಿ, ಪುಗಲೊಲ್ಲೆ ನಾಂ ಸಗ್ಗಮಂ,  
ನೀನಿರದೆ ಮುಂದೆ!”

೧೪೦

ಆ ಪುಣ್ಯರಾತ್ರಿಯೆ ಕಣಾ,  
ಋಷಿ ಭರದ್ವಾಜಂ ಸಮಾಧಿಯೊಳಿರಲ್, ಸ್ವರ್ಗಜ್ಯೋತಿ  
ಪೃಥಿವಿಗವತರಿಸಿ ತನ್ನಾ ಶ್ರಮಂ ಪುಗುತಿರ್ಪುದಂ  
ಕಾಣುತಾನಂದದಿಂ ಹಾರೀತನಂ ಶಿಷ್ಯನಂ  
ಕರೆದು :

೧೪೧೦

“ನಾಳೆಯೆ ಬರ್ಪನತಿಥಿ ನಾರಾಯಣಂ,  
ಹಾರೀತ! ಧನ್ಯಮಾಯ್ತೆಮ್ಮಾಶ್ರಮಂ ; ಮತ್ತೆ  
ಪುರುಷೋತ್ತಮಾಗಮನದಿಂ ಪರಮ ಪುರುಷಾರ್ಥಮುಂ  
ಸಿದ್ಧಿಸಿತು ತಪಕೆ! ನೀನವನ ಸುಸ್ವಾಗತಕೆ  
ನಮ್ಮಾ ತವೋವನವನಣಿಗೆಯ್ದು, ಪಿರಿಯತಿಥಿಯಂ  
ನಾಳೆ ಬೆಳಗಿಂ ಬಿಡಿದು ಬೈಗು ಬರ್ಪನ್ನೆಗಂ

ಕಾಯ್ದಿರಾಗೊಂಡು ಪೂಜಿಸಿ ಕರೆದು ತಾ ಪೂಜ್ಯನಂ ! ”

ಬೆಳೆಗಾದುದೇಂ ಪೇಳ್ವುದಾಶ್ರಮದ ಶಾಂತಿಯಂ :

ಭ್ರಾಂತಿರಹಿತಾನಂದಶೀಲ ಕಾನನ ಶಾಂತಿಯಂ ;

ಆದರ್ಶಸಾಧನೆಯ ಹರ್ಷದುಜ್ವಲ ಶಾಂತಿಯಂ ;

೧೬೦

ಚಿಂತೆಗೆ ಅತೀತಮವ್ವಾ ಸೃಷ್ಟಿಯ ರಹಸ್ಯಮಂ

ಚಿಂತಿಸುವ, ಚರ್ಚಿಸುವ, ಸಿದ್ಧಾಂತಗೊಳಿಸಿಯಂ

ಸಂದೇಹಗೊಂಡದಂ ಮತ್ತೊಂದರಿಂ ತಿದ್ದಿ,

ಮತ್ತೆ ಮುರಿದದನೆ ಮಗುದೊಂದರಿಂ ತಿದ್ದಿ, ಮೇಣ್

ತತ್ತರಿಸುವನ್ನೆಗಂ ಬುದ್ಧಿ ಜಿಜ್ಞಾಸಿಸುತೆ

ಮುನ್ನಡೆವ ಸಾಹಸದ ಮಂಥನ ಮನಶ್ಶಾಂತಿಯಂ !

ಸೋತು ಗೆಲ್ಲುವ ಮತ್ತೆ ಗೆಲಿದು ಸೋಲುವ ಶಾಂತಿಯಂ !

ಧ್ಯಾನ ಜಸತಪ ಶಾಂತಿಯಂ ! ಹೋಮ ಧೂಮದ ಮತ್ತೆ

ಸಾಮಗಾನದ ವೇದ ಘೋಷದ ಚಿರ ಪವಿತ್ರತಾ

ಶಾಂತಿಯೆ ನಮೋ ನಿನಗೆ, ಓ ಪುಷ್ಪಾಶ್ರಮದ ಶಾಂತಿ !

೧೭೦

ಚಿಮ್ಮಿ ನೆಗೆಯುವ ಪೊನ್ನಚುಕ್ಕಿಯ ಕುರಂಗ ಶಿಶುಗಳ್

ನಲಿಯುತಿವೆ ಹರಿಣಚರಣಕ್ಕುಣ್ಣ ಶಾದ್ವಲದ

ಪಚ್ಚೆ ಸೊಂಪಿನ ವೇದಿಕೆಯನ್ನೇರ್ದ. ಹಸುರು ಹೂ

ಹಣ್ಣು ಕಾಯ್ವೊತ್ತ ತರುಗಳಲಿ ಶತಶತ ವಿವಿಧ

ಪಕ್ಷಿ ಚಿತ್ರಸ್ವನಂ ವರ್ಣವರ್ಣಸ್ವರ್ಣಮಯ

ರಂಗವಲ್ಲಿಯನಿಕ್ಕುತಿದೆ ಕರ್ಣಚೈತ್ರನಾ

ಪರ್ದ ಶಾಲೆಯಲಿ. ಕೊಡಗೆಚ್ಚಲಾಕಳ್ ನೆಳಲ

ತಂಪಿನೊಳ್ ಮೇಯುತಿದೆ. ಮಲಗಿವುರ್ದಿಸೊಂದು.

ಮುದ್ದು ಕರುವಂ ನೆಕ್ಕಿ ಜೊಲ್ಲಕ್ಕರೆಯ ಸೂಸಿ

ಸೊಗಸುತಿಹುದೊಂದು. ಗೂಳಿಯದೊಂದು ಕೋಡಾಡಿ

೧೮೦

ಕೆಮ್ಮಣ್ಣು ವುತ್ತಮಂ, ಮತ್ತಿಕೊಂಡಿದೆ ಮೊಗಕೆ ಮೇಣ್

ಕೊಂಬುಗಳೆಲ್ಲವೋಕುಳಿ ರಂಗು. ಕೋತಿಗಳ್

ತರಿತರಿದು ಸೆಲಕೆಸೆವ ಪಣ್ಣಳಂ ಮೆಲ್ಲುತಿವೆ

ಮೊಲವಿಂಡು. ಪಾತಿಪಾತಿಯ ಕಾಲುವೆಯ ಪರಿವ

ನೀರೈ ಕೊಕ್ಕಿಟ್ಟೊಡನೆ ಬಾನ್ಸೆ ಮೊಗಮೆತ್ತುತಂ,  
ಮತ್ತೆ ಮತ್ತಂತೆಸಗಿ ವಾಂಪಾನಾಸಕ್ತಿ ತಾಂ  
ಮೂರ್ದಿಗೊಂಡಂತೆ ಕಣ್ಣೆಡ್ಡ ಮಾಡಾ ನವಿಲಾ  
ನೀಳ್ ಪೀಲಿಯ ಚವರಿಯಿಂದಮದೊ ಗಡಿಮುತಿದೆ  
ಹತ್ತಿ ಹಸರಿದ ಹಸುರ ಮೆತ್ತೆಯಂ. ಅದೊ ಅಲ್ಲಿ :  
ಹರಿಣಿಯ ಕೊರಳನಪ್ಪಿ ಪಿಡಿದು, ಸರಸಕೆ ಜೋಲ್ಪು,  
ಮಿಗತಾಯಿಗಳ್ಳರಿಂ ಪಾಲುಕ್ಕುವೋಲ್ ಕಾಡಿ  
ಪೀಡಿಸುವ ಮುಸಿಬಾಲಕಂ ! ಏಣ ಶಾಬಮಂ  
ವುಟ್ಟು ತೋಳಿಂದಪ್ಪಿ ಸುತ್ತಿ ಪೊತ್ತದರ ತಾಯಾ  
ಹೋರಿಗೋಡುಗಳಿಂದೆ ಮೆಯ್ಯ ಕಂಡೂತಿಯಂ  
ತೀರ್ಚಿಕೊಳುತಿರ್ಪ ತಾಣಕೆ ನಡೆದು, ಕೆಚ್ಚಲಂ  
ಬಾಯ್ಗಿತ್ತು, ಪೀಯೂಷಪಾನದಾನದ ಸುಖದ  
ವುಣ್ಯಕ್ಕೆ ನೋಂತಿರುವನದೊ ಮತ್ತದೂರ್ವನಾ  
ತರುಣ ತಾಪಸತನೂಬಂ. ಗೋಮಯಂ ಬಳಿದು,  
ಶೇಷಾಂಶಮಂ ಕರತಲದೊಳಾಂತು, ಇಂಗುದಿಯ  
ಮರದ ಬುಡಕದನೆಸೆಯೆ ಬಂದಾ ಮುನಿಯ ಪತ್ನಿ  
ತುಳ್ಳಿದಳ್ಳರೆಗಳ್ಳು ನಿಂದು ನೋಡುತಿಹಳದೊ  
ಮಿಗವರಿಗೋಡನಾಡುವೆಳಮಕ್ಕುಳಂ !

೧೯೦

೨೦೦

ದುಮುಕುತಿದೆ

ಆ ತವೋವನದ ನೇಮಿಯೊಳೊಂದು ನಿರ್ಝರಿಣಿ  
ತೆರೆಯ ತಾಂಡವವಾಡಿ, ನೊರೆಬಡೆಯನೆಣ್ಣೆ ಸೆಗೆ  
ಬೀಸಾಡಿ, ಮೊರೆಯ ಡಮರುಗ ಘೋಷದೊಂಕೃತಿಗೆ  
ಪರ್ವತಾರಣ್ಯಮಂ ಪ್ರತಿನಾದಿತಂ ಮಾಡಿ.  
ನಿಂದಿಹವು ಮುಗಿಲೊಡನೆ ಪರ್ಚಿ ಘನ ತರುಕುಲಂ  
ಕಿಕ್ಕಿರಿಯುತಿಕ್ಕಲದೊಳುಂ. ನೆಕಲ ಕಷ್ಟಲಿಂ  
ಕರ್ಪುಗೊಂಡಿಹುದಿರ್ಪುಗೊಂಡ ಸೂರ್ಯಾತಪಂ.  
ಜಲಶಿಲಾವೇಶದಾ ಧ್ವಾನದಿಂ ಫೇನದಿಂ  
ನಟರಾಜ ನಾಟ್ಯಮಂ ನಟಿಪ ನಿರ್ಝರ ರೂಪಿ

೨೧೦

ಧೂರ್ಜಟಿಯೆ ನರರೂಪಮಂ ತಾಳ್ದಿ ದನೆನಲ್ವೆ  
 ಬ್ರಹ್ಮ ಸಂಬಗ್ಗ ಮನನೋರ್ವ ತೇಜಸ್ವಿ ಋಷಿ  
 ಧ್ಯಾನಸ್ಥ ನಾಗಿದರ್ಶನಾ ಗಿರಿ ತರಂಗಿಣಿಯ  
 ನಾಭಿಯೊಂದುದ್ಭವಿಸಿದಂತಿರ್ದ ರೆಯ ಶಿರದಿ :  
 ಹೇ ವಿಶ್ವೇಶ ಮಾಯೆ, ನೀನೀಶ್ವರ ಮಹಚ್ಛಾಯೆ.  
 ಸೃಷ್ಟಿಯಿದು ನಿನ್ನೆ ದೇಯ ಪಾಲ್ ಪಸುಳೆ, ಓ ತಾಯೆ.  
 ನಿನ್ನ ಸಾಂದರ್ಭ ಸಾನ್ನಿಧ್ಯಮಿರೆ, ಓ ಪ್ರಕೃತಿ,  
 ಮಿಂಚಿದವುದಿಂದ್ರಿಯಮತೀಂದ್ರಿಯಕೆ. ಬಡಬಗಂ  
 ತೋರಿದವುದಂತರಾತ್ಮದ ನಿರಿಗೆ ಮೊರಮೊಗಂ  
 ತಾನಾಗಿ. ಲಯವಯದು ಚಿತ್ತಜಂಜಲ ವಿಕೃತಿ  
 ರಸದ ಮಿಂಚಿನ ಮೀಡದಿಂಪಿಸಲಿ. ದೊರೆಕ್ಕೊಳ್ಳ  
 ತನ್ಮಯತೆಯಿಂ ಹೃದಯದಿಂಗಡಲೆ ನಲಿಸಿ  
 ಮೃದೋರ್ಪದಾ ಸಚ್ಚಿದಾನಂದ ಶಾಂತಿ ಶಶಿ.  
 ಮೃಣ್ಮಯಂ ಮಾಸಿ, ಸಸಕೊನೆಯೇರಿ ಚಿನ್ಮಯಂ,  
 ಧ್ಯಾನಿಸುವ ಕವಿಮನಂ ಗಾಯತ್ರಿಯನ್ನೇರ್ಪು  
 ಭೂರ್ಭುವಸ್ಸುವಗಲಂ ತುಂಬಿ ತುಳುಕುತೆ ಏರಾದು  
 ಭೋಗಿಸುವುದಾ ಬ್ರಹ್ಮ ಹೃದಯ ಮಧುಸಂ ಪೀಡು  
 ಯೋಗಲಯ ನಿದ್ರಾ ಸಮಾಧಿಯೊಳ್ ತಾನಾರ್ದು !  
 ಹೇ ಪ್ರಕೃತಿ, ಎಲ್ಲಮಿದೇನಿಲ್ಲದಾ ಅಲ್ಲಿ, ಮೇಣ್  
 ಸರ್ವಮಿಪಾರ್ವ ಸರ್ವಶೂನ್ಯತಾ ಸಂಪೂರ್ಣದಲಿ  
 ನಿನ್ನ ಕೃಪೆಯಿಲ್ಲದಿರೆ ಪೇಳ್ ಪುರುಷದರ್ಶನವೆಲ್ಲಿ ?  
 ಬ್ರಹ್ಮಚರ್ಯದ ಸಂಯಮದ ತಪಕೆ ವೇದ್ಯಮಾ  
 ದಿವ್ಯದರ್ಶನದಿಂದಮವತರಿಸಿದನ್ ಯೋಗಿ,  
 ವೈದ್ಯವಾಂಡಮಂ ಚರಿಸಿ ಮೈಲನೊಯ್ಯನೆ ನೆಲಕೆ  
 ವಿದ್ಯುದ್ವಿಮಾನವಿಳಿವಂತೆ. ಕಣ್ಣೆ ವೆದಿರೆಯೆ ಹಾ  
 ಜೆಲ್ವಿನಿಳಿಗೇನೊ ಚೆಲುವಿರ್ದ ಡಿಸಿದೋಲಾಯ್ತು !  
 ಕಾನ್ತಾರ ಕಾನ್ತೆಗಾವುದೊ ದಿವ್ಯಯಾವನಂ  
 ಮೈದೋರಿದತ್ತು. ಹೊಮ್ಮಿತು ತೊರೆಯ ಮೊರೆಯಿಂದೆ

೨೨೦

೨೩೦

ದೇವತಾಹ್ವಾನದ ಸುಖಾಗಮ ಕವನ ಗೀತೆ.  
 ಹಕ್ಕಿ ತೆಕ್ಕನೆ ಹಾಡಿದುವು ವೃಂದ ಭಂದದಿಂ,  
 ಗಗನದಿಂ ಧುಮ್ಮಿಕ್ಕಿತೆನೆ ಗಾಸ ಶಿವಗಂಗೆ.  
 ನರ್ದಿಸಿದುವೈ ಮಿಗಂ ! ತನ್ನಾತ್ಮ ರಸ ಸುಖಕೆ  
 ಲೋಕಮೆ ರಸಂಬಡೆವುದೆಂದಾ ಋಷಿತಪಸ್ವಿ  
 ಮಂದಹಸಿತಂ ನೋಡುತಿರೆ, ನಾನ್ದ ಕಂಗಳಿಗೆ  
 ಗೋಚರಿಸಿತೊಂದದ್ಭುತಂ : ಅನತಿ ದೂರದೊಳ್,  
 ಕಣ್ಣೊಲದ ಕಾಸನದ ಪಳುವದೊಳ್, ತನ್ನೆರ್ದೆಯ  
 ರಸ ಸುಖಮೆ ಹೆವ್ವುಗೊಂಡಾಳಾಯ್ತೊ, ಜಾನದೊಳ್  
 ತಾಂ ಕಂಡ ಕಾಣ್ಮೆಗೆ ಮನುಷ್ಯತೆ ಲಭಿಸಿದ್ತೊ,  
 ತನ್ನ ಚಿಂತಾ ಬ್ರಹ್ಮವಸ್ತು ಸುಕೃತದ ಸೆರೆಗೆ  
 ಸಿಲ್ಕಿ ತನ್ನೆಡೆಗೆ ನಡೆತಂದವ್ವದೆಂಬಂತೆವೋಲೆ  
 ದೃಷ್ಟಿತ್ಯೃಷಗಮೃತಮಂ ಕರೆಯುತ್ತೆ ಕಂಗೊಳಿಸಿ  
 ಬಂದುದಾ ಸೀತಾ ತೃತೀಯಂ ರಘೂದ್ವಯನ  
 ನೀಲ ಮಂಗಳ ಮನೋಹರ ದೇವವಿಗ್ರಹಂ !  
 ಬೈಗಾಗುತಿದೊಡಂ, ಬೆಳಗೆ ಮೈದೋರ್ದವೊಲ್,  
 ನಲಿದುದು ತವೋವನಂ. ಮುಚ್ಚಿ ಕೈಮುಗಿದಿದ್ದ  
 ಪದ್ಮಿನಿಯ ಹೃದಯವಲರಿದುದೊಡನೆ. ಮರಸೆಳಲ್  
 ಮಾಯವಾದುದು : ಆತ್ಮಕಾಂತಿಗಪ್ರಾಕೃತಕೆ  
 ಪೇಳಿಲ್ಲಯದು ಛಾಯೆ ? ಮಹಿಮೆ ಮಹಿಮೆಗೆ ಪೆರತೆ ?  
 ಹಾರೀತನಾರೀತನೆಂದೆ ಆ ತೇಜಸ್ವಿಯಂ  
 ಕಂಡೊಡನೆ ಗುರುತಿಸುತೆ ಮೇಲೆಳ್ಳಿದಿರ್ವೋಗಿ  
 ಮುಗಿದನು ಸಮಸ್ಕಾರಮಂ. ಸುಖಾಗಮನಮಂ  
 ನುಡಿದನ್ : ' ಮಹಾಮಹಿಮ, ಗುರು ಭರದ್ವಾಜಂಗೆ  
 ಶಿಷ್ಯನಾಂ. ಪಿರಿಯತಿಥಿಯೊರ್ವ ನಿಂದೀಯೆಡೆಗೆ  
 ಬರ್ಪನಾತಂಗೆ ಸತ್ಕರಿವುದೆಂದೆನಗಾಜ್ಞೆ.'  
 " ನೀನೆಮಗೆ ಪಿರಿಯನಯ್, ಗುರುವೆ. ಅಶೀರ್ವದಿಸಿ,  
 ತುಳಿಲಾಳ್ಗಳಿಮ್ಮ ತುಳಿಲಂ ಕೊಳ್ಳುದದೆ ಕೃಪೆ ! "

೨೪೦

೨೫೦

೨೬೦

ಎನುತ್ತೆ ಕಾಲೆರಗುವನಿತರೂಳ್ ಪಿಡಿದಪ್ಪಿದಂ  
 ಜಡೆವೊತ್ತ ಕಿತ್ತಡಿ: “ವಯಸ್ಸಿಗೇಂ ಪಿರಿತನಮೆ?  
 ನಿನ್ನ ಪೆರೈಗೆ ವಂದಿ ನಿನ್ನಾತ್ಮದೋಜೆ; ಮೇಣ್  
 ನಿನ್ನ ತೇಜಕೆ ಸಾಕ್ಕಿ ನಿನ್ನಕ್ಕಿ, ಕಮಲಾಕ್ಷ! !  
 ಗುರು ಭರದ್ವಾಜನಿಂದಿನ ತೆರನನೀಕ್ಷಿಸಿದ  
 ನನಗೆ ಮೆಯ್ ಗುಡಿಗಟ್ಟಿದತ್ತು. ತಾನಿನ್ನೆಗಂ  
 ಸಾಧಿಸಿದ ಸಾಧನ ತಪಃ ಫಲಮೆ ಬಂದವುದೋ  
 ಎಂಬವೋಲಾನಂದದಾವೇಶದಿಂ ತನ್ನನೆಯೆ  
 ತಾಂ ಮರೆತು, ನೋಂಪಿಯುಪವಾಸಮಂ ಕೈಕೊಂಡು,  
 ನಿನ್ನನೆ ನಿರೀಕ್ಷಿ ಸುತಲಿಹನಯ್ಯ; ಬಾರಯ್ಯ,  
 ಪಿರಿಯತಿಥಿ!” ಎನುತೆ ಋಷಿ, ತನ್ನರ್ಜಯ ದೇಗುಲಕೆ  
 ತನ್ನ ದೇವರನೊಯ್ಯ ಭಕ್ತನಂದದಿ, ಬಾಗಿ  
 ಮುಂಬರಿಯಲಾ ಮೂವರುಂ ನಡೆದರೊಡನೊಡನೆ.

೨೭೦

೨೮೦

ಕಣ್ಣಾಯಿತಾಶ್ರಮಕ್ಕಾಶ್ರಮವೆ: ಜಿಂಕೆ ತಾಯ್  
 ಗರಿಕೆ ಬಾಯಾಗಿ, ಕಿವಿಯೆತ್ತಿ, ಕಣ್ಣಳನರಳಿ  
 ನಿಂದತ್ತು. ಜಿಂಕೆಮರಿ ತಾಯ್ಗೆಚ್ಚಲಿನ ಮೆತ್ತಿ  
 ಬೆಚ್ಚಗಪ್ಪಂತೆ ಮೊಗಮೊತ್ತಿ, ಪಾಲಂ ಸೂಸಿ,  
 ನಿಷ್ಪಂದಮಿದುರ್ದಯ್ ಮರೆತಮ್ಮತದೂಟಮಂ.  
 ಮೂಲಮಂ ಮುಂಗಾಲ್ಗಳಿಂ ಕೆದರಿ, ಶಿಖರಮಂ  
 ಮುರಿದು ಶೃಂಗಾಗ್ರದಿಂ, ಕೋಡಾಟದೊಳ್ ತೊಡಗಿ  
 ಪುತ್ತಿಗೆ ಗುಟುರ್ ಮಲೆತು, ಕೆಮ್ಮಣ್ಣು ಮೆಯ್ಯಾಗಿ  
 ಮರೆದಿದರ್ ಗೂಳಿ ಕೆಮ್ಮನೆ ನಿಂದುದಚ್ಚರಿಗೆನಲ್,  
 ಬೆಚ್ಚು ಮೆಚ್ಚುಗಳಿರ್ಕುಳದ ನಡುವೆ. ಬಾಲಕಂ  
 ಮರಿಮಗವನೇರಲೊಂಡಡಿ ನೆಗಹಿ ಬೆನ್ನಿಟ್ಟು,  
 ಬರೆದಂತೆ ನಿಂದನಯ್, ನೋಟದೊಳೆ ಚಿತ್ತಂ  
 ಸಮರ್ಪಣಂ ಬಡೆದವೋಲ್.

೨೯೦

ಕೈಮುಗಿದು ಪುಗಲೊಡಂ  
 ಮುನಿಲಿಕನೆಲೆವನೆಗೆ, ದಾಶರಥಿಗಂದೊಮ್ಮೆ



ಗಾತಮ ಸತಿಯ ಶಾಪವೋಚನದ ಸಮಯದೊಳ್  
ತೂಣಗೊಂಡಂತಾಯ್ತು. ಸೀತೆ ಲಕ್ಷ್ಮಣರೊಡನೆ  
ಮೈಚಾಚಿ ನಮಿಸಿದನ್, ನಾಗರಿಕ ಮಾನವರ  
ಮರ್ಯಾದೆಯಂತೆ : ಏನಿದು ಭರದ್ವಾಜಂಗೆ ?  
ವಿಸ್ಮೃತಿಯೊ, ಸ್ವಪ್ನೃತಿಯೊ ? ಜಿಟ್ಟ ಕಣ್, ತೆರದ ಬಾಯ್ ;  
ಮೂಕನೊಲ್ ಮಂಡಿಸಿಹನಬಿನಾಸನದ ಮೇಲೆ  
ಕಡೆದಿಟ್ಟ ಕಲ್ ಪಡಿಮೆಯೋಲ್ ! ಭಾವ ವಶನಾಗಿ  
ನಟ್ಟಾಲಿಯಾಗಿ ರಾಮನ ನೀಲಗಾತ್ರಮಂ  
ನಿಟ್ಟಸುತೆ, ಭಕ್ತಿ ಬಾಷ್ಪಾಘ್ನಾಭಿಷೇಕದಿಂ  
ಮೌನ ಮಂತ್ರದ ಮಹಾ ಮಾನಸಿಕ ಪೂಜೆಯಂ  
ಗೈದಿದನಂ ಕಂಡಾ ತವೋಜ್ಜ್ವಲಿತ ತೇಜನಂ,  
ಕಣ್ಣರಳಿ ನೋಡಿದನು ಸೌಮಿತ್ರಿ ತನ್ನಣ್ಣನಂ,  
ಧ್ಯಾನಮಯ ಗಂಭೀರ ಭಂಗಿಯಿಂ ಭಾವದಿಂ  
ಮೇಲೆಟ್ಟ ಮುನಿವರೇಣ್ಯಂ ತರುಣ ರಾಮನಂ  
ಇಂಗಿತದಿ ಸೆಳೆದೊಯ್ದ ನೋಳಗಣ ತಪದ ಕುಟಿಗೆ.  
ಮತ್ತೆ ಬೆಂಗಡೆಗೆಲೆದೆರೆಯನೆಳೆದು ಬಾಗಿಲಂ  
ಮುಚ್ಚಿದನ್. ಬೆರಗಾಗಿ ನೋಡುತಿರಲನಿಬರುಂ,  
ತುಸುಮೊಳ್ಳನಂತರಂ, ಪೂಜೆಮನೆಯಿಂ ಮರಳಿದರ್  
ಸಾಮಾನ್ಯರೋಲಿವರುಂ : ತನ್ನ ವೃತ್ತಾಂತಮಂ  
ಪೇಳುತಿರ್ದನ್ ದಾಶರಥಿ. ಪಂಚವತ್ಸರದ  
ಪಸುಳೆ ಪರದೇಶದಿಂ ಮರಳಿದಣ್ಣನ ದನಿಗೆ  
ಕಿವಿಗೊಡುವವೋಲ್ ಕೇಳುತಿರ್ದನ್ ಯತೀಶ್ವರಂ  
ರಾಮಕಥೆಯಂ !

೩೦೦

೩೧೦

ಮಗಳೆ ಮನೆಸೇರ್ದಳೆನೆ ಮುನಿಯ ಸತಿ  
ನೆಲಮಗಳನುಪಚರಿಸಿದಳ್. ಬಿಸಿಮಜ್ಜ ನಂಗೈಯ್,  
ನಾರುಮಡಿಯುಡಿಸಿದಳ್. ನೊರೆವಾಲು ತನಿಪಣ್ಣಳಿಂ  
ತಣಿಸಿದಳ್. ಮಿಕ್ಕಕ್ಕರೆಗೆ ಪಣತೆ ನೊಡರಂ ಪಿಡಿದು  
ನೋಡಿದಳಯೋನಿಜೆಯ ದೇವವಂದಿತ ರೂಪಮಂ !

೩೨೦

ಎಲೆಮನೆಯ ಮಕ್ಕಳಿಗೂ ? ಪೊಸತೋರ್ವಗಳನ್ನಯ  
ಸಿಕ್ಕಿದಂತಾಯ್ತು. ನಿದ್ರೆಯನೊಲ್ಲದೆದ್ದಿದ್ದು  
ಗಲಸಿದರ್ ಗುರುಲಘುವನೊಂದನುಂ ಲೆಕ್ಕಿಸದೆ  
ನಟ್ಟಿರುಳುರಕ್ತನ್ನೆ ಗಂ. ಜನಕ ಜಾತೆಯುಂ  
ಬಟ್ಟಿವರ್ವಾಗಳ್ ತಿರಿದು ಮಡಿಲೊಳಿಟ್ಟಿದ್  
ಪಣ್ ಪೂಗಣಂ ಕೊಟ್ಟು, ಮೃಗಚರ್ಮದಂ ಸಮೆದ  
ತನ್ನ ಕೈಪೆಟ್ಟಿಯಂ ತೆರೆದೊಡ್ಡೆಯ ಸಿರಿಗೆ  
ರಚಿಸಿದಳ್ ಕಿರಿದೊಂದು ಬೆಳಕಂಡಿಯುಂ !

ದೂರದಿಂ

ಬಂದುದು ತಪೋವನಕೆ ಗಂಗೆಯಮುಸೆಯರುಲಿವೆ  
ವುಣ್ಯಘೋಷಂ, ಪ್ರಯಾಗ ಕ್ಷೇತ್ರ ತೀರ್ಥೋದ್ಭವಂ.  
ದಿವ್ಯದ್ರವಸ್ಥಿಗಳ್ ಕೂಡುವ ಮಹದ್ಭ್ರಮೆಯ  
ಜೋಗುಗಳವನಾಲಿಸುತೆ ಸಿದ್ರಿಸಿದರಿನವಂಶಬರ್  
ತೊಟ್ಟಿಲೊಳ್ ನೀರವ ತಪೋವನದಾ. ಮುನಿವರಂ  
ಮರುದಿನಂ ಪ್ರತ್ಯುಷೆಗೆ ಕರೆದೊಯ್ಯ ನವರರ್ವರಂ  
ಕೂಡಲಿಯ ದರ್ಶನಕೆ. ರಾಮಲಕ್ಷ್ಮಣರದಂ  
ಭಾವವಶರಾಗಿ ಕಣ್ಣೆ ವೆಯಿಕ್ಕದೆಯೆ ನೋಡಿದರ್.  
ನೋಡಿ ಮಣಿದರ್. ರುದ್ರರಮಣೀಯಮಾದುದಾ  
ಸಂಗಮಂ ಕಡಲವೊಲ್, ಕಡೆಯಿಲ್ಲವೆಂಬವೊಲ್,  
ಕಡದವೊಲ್. ಸಲಿಲ ವೈಶಾಲ್ಯದಿಂ, ಭೋರ್ಗರೆವ  
ಘೋಷದಿಂ, ಫೇನವೀಚಿಯ ಭೀಷ್ಮತಾಂಡವದ  
ಸಂಮೋಹದಿಂ ಕಾಣದಂಬುಧಿಯೆ ತೋಳ್ ನೀಡಿ  
ಸನ್ನೆ ಗೈವೀಸಿ ಕರೆದಂತಾಯ್ತು ರಾಮಂಗೆ,  
ತನ್ನಾತ್ಮದತಿದೂರದಾ ಪಾರದಿಂ.

೩೩೦

೩೪೦

“ ಇದೆ ಕಣಾ

ದಿವ್ಯತೀರ್ಥಂ ಪ್ರಯಾಗಂ. ಇಲ್ಲಿ ಕಳೆ ನಮ್ಮೊಡನೆ  
ವನವಾಸ ಕಾಲಮಂ.” ರಾಮಸೆಂದನ್ ಋಷಿಗಿ :  
“ ಗುರುವರ, ವಿವಿಕ್ತಮಿದು ರಮಣೀಯನುಪ್ಪೊಡಂ

ಸಾಕೇತಕತಿ ಸಮೀಪಾಶ್ರಮಂ. ತಿಳಿದೊಡನೆ,  
 ಗುಂಪಾಗಿ ಬರ್ಪರಂ ಪ್ರಜೆಗಳಂ ಮಿತ್ರರಂ  
 ದರ್ಶನ ಕುತೂಹಲಿಗಳಂ ತಡೆಯಲಾಗುವದೆ ?  
 ಜನಸದಕೆ ದೂರಾಗಿ, ಜನಕೆ ದುರ್ಗಮವಾಗಿ,  
 ಮೇಣೆಮ್ಮ ಬೇವನಕೆ ದುಷ್ಟಮಲ್ಲದುದಾಗಿ,  
 ಸುಖಯೋಗ್ಯ ಜನಕಜೆಯ ಸುಖಕರ್ಹಮಾದೊಂದು  
 ಮತ್ತೊಂದು ತಾವನಾಲೋಚಿಸುಗರುಹು ; ನೀಂ  
 ವನಲೋಕ ಸಂಚಾರಿ !” ತನ್ನ ನೆನಪಿನ ನಿಧಿಗೆ  
 ಕೈಯಿಕ್ಕಿ ಹುಡುಕಿದನೊ ? ವಿಧಿಮನವನರಸಿದನೊ ?  
 ಮುಂದಿದ ಗಿಡದ ಹೂವೊಂದರೊಳ್ ಕಣ್ ನಟ್ಟ  
 ಮುನಿ ತಲೆಯನೆತ್ತಿದನು : “ ಆಲಿಸಾದೊಡೆ, ವತ್ಸ,  
 ಇಲ್ಲಿಗೀರೈದು ಹರಿದಾರಿ ದೂರದೊಳೊಂದು  
 ತಾನಿದ್ದು ನಗಂ. ಪೆಸರದಕೆ ಕೇಳ್ ಚಿತ್ರಕೂಟಂ.”  
 ಕೇಳಿದೆ ಸೊಗಸುವೋಲು ಋಷಿ ರಸಾವೇಶದಿಂ  
 ಬಣ್ಣಿಸಲ್ಪೊಪ್ಪಿ ರಘುಬಂ, ಚಿತ್ರಕೂಟಕ್ಕೆ  
 ಪಯಣಮಂ ತರಿಸಂದು, ಸೀತೆ ಲಕ್ಷ್ಮಣರೊಡನೆ  
 ಬೀಳ್ಕೊಂಡನಾಶ್ರಮಸ್ನೇಹಮಯ ವಲಯಮಂ  
 ಬಾಷ್ಪಲೋಚನನಾಗಿ. ಸಂಗಮಂ ಬಳಿಸಾರೆ,  
 ಋಷಿ ಪೇಳ್ವ ತೆರದಿಂದೆ, ತುಸು ಪಡುವಲಕ್ಕೊಲೆದು,  
 ಯಮುನಾ ನದಿಯ ತಟದ ಸಮೆದ ಕೀಳ್ವಟ್ಟಿಯಂ  
 ಪಿಡಿದು ನಡೆತರೆ, ದಾಂಟುದಾಣದಾ ಬಿರುವೊನಲ್  
 ಕಾಲ್ಗಡ್ಡಮಾಗಿ ಕಣ್ಗೆಡ್ಡಮಾದುದೊ ಮುಂದೆ  
 ಕಾಳಿಂದಿಯಾ. ಮುರಿದ ಪೆರ್ಮರಗಳಿಂ ತಂದ  
 ಕಾಷ್ಠಾಘಮಂ ಹರಡಿ, ಒಣಬಿದಿರನೋಳಿಯಿಂ  
 ಮೇಲೆ ಸಾಲಿಟ್ಟು, ಬೆತ್ತದ ಬಳ್ಳಿಮಿಣಿಗಳಿಂ  
 ಬಿಗಿ ಹೆಣೆದು ಕಟ್ಟಿ ರಚಿಸಿದರೊಂದು ತೆಪ್ಪಮಂ,  
 ಮೈಥಿಲಿಯ ನೆರಮಂ ನಿರಾಕರಿಸದೆ. ಲಕ್ಷ್ಮಣಂ  
 ಚಿಗುರಲೆಯನೊಟ್ಟಿ ಮಣೆಯಂ ಮಾಡೆ, ಲಲನೆಯಂ,

೩೫೦

೩೬೦

೩೭೦

ಮೊಗಕೆ ನಾಣ್ಗೆಂಪೇರುತಿರ್ದ್ವಳಂ ಪಿಡಿದೆತ್ತಿ  
 ಕುಳ್ಳಿರಿಸಿದನು ರಾಮಚಂದ್ರಂ, ಉದಿಸೆ ಲಚ್ಚಾ ಸಂಧ್ಯೆ  
 ತನ್ನ ಮುಖದಿಶೆಯ ನೀಲಿಮೆಯೊಳುಂ. ಪಿಟಕಮಂ  
 ವಸನ ಭೂಷಣ ನಿಚಯಮನ್ನಾ ಯುಧಂಗಳಂ  
 ಸ್ವವದೊಳಿಟ್ಟೀರಿದನ್ ದಾಶರಥಿ. ಲಕ್ಷ್ಮಣನದಂ  
 ದಡದೆಡೆಯ ತೆಳ್ಳೆ ನಿಲ್ ನೀರಿದೆ ಹರನೀರೆ  
 ನೂಂಕಿದನ್ ನೀಳ್ಳುಗಳಿಂ. ಬಿರುನಡೆಸು, ತೆರೆಯುಡೆಯ,  
 ಪೊಸತು ತೆಂಗಾಯ್ ತುರಿಯ ಬಿಳಿಯ ಮುದ್ದೆಯ ನೊರೆಯ,  
 ಜಲಘೋಷದಾವೇಶದಿನಸುತಾ ಸ್ತೋತದೊಳ್  
 ತೇಲಿದುದು ಚಿಮ್ಮಿದತ್ತೋಡಿದತ್ತಾ ಸ್ಲವಂ  
 ಜಲತರಂಗ ತುರಂಗಗಳನೇರಿದೋಲಂತೆ,  
 ನೀತೆಯ ಹೃದಯಕೊಂದು ರಮಣೀಯ ಭೀಷಣತೆ  
 ಬಿತ್ತೆ ಸುಖಭೀತಿಯಂ. ದಕ್ಷಿಣ ತಟಂ ಮುಟ್ಟಲಾ  
 ಉಡುಪದಿಂದಿಳಿದು ಯಮುನಾ ವಸಂ ಬೊಕ್ಕರಾ  
 ಶೀತಲ ಶ್ಯಾಮ ಸೌಂದರ್ಯಮಂ. ಮೃಗಪಕ್ಷಿ  
 ಸುಮ ಸಮೂಹದ ವಿವಿಧ ಚೈತ್ರ ವೈಚಿತ್ರ್ಯಮಂ  
 ಸವಿಯುತೆಯಿ ದರೆರಡು ಹರಿದಾರಿ ದಾರಿಯಂ.  
 ಬೇಂಟೆಯಾಡಿದರಲ್ಲಿ ಮೇಧ್ಯಂಗಳಂ ಮೃಗಗಳಂ.  
 ಭೋಜನಂಗೈದೊರಗಿದರ್ ನದೀ ವಪ್ರದಾ  
 ಸಮತಲದೊಳೊಂದು ಶಾದ್ವಲದಿ. ಆ ವನರಾತ್ರಿ,  
 ನಿಶಬ್ದತೆಯ ತೊಟ್ಟಿಲೊಳ್ ನದಿಯ ಮೊರೆಸಿಸುವನ್  
 ಇಟ್ಟು ತೂಗಿದವೋಲೆ, ತೂಗಿದುದು ಮೂವರಂ  
 ನಿದ್ರಾ ಸಮಾಧಿಗೆ. ವಿಹಂಗ ಮಂಗಲ ಸಂಘ  
 ಕಂಠ ವೀಣಾವಾಣಿ ರಾಮನನ್ನೆಳ್ಳರಿಸೆ,  
 ಲಕ್ಷ್ಮಣನೆಳ್ಳಿಸಿದನಾತನುಂ ತಂದ್ರಿಯಂ  
 ಬಿಟ್ಟೀಳಲನಿಬರುಂ ತೊರೆಯ ಶಿವಸಲಿಲದೊಳ್  
 ಮೊಗಂದೊಳೆದು ಮುಂಬರಿದರಾ ಚಿತ್ರಕೂಟಕ್ಕೆ.

೩೮೦

೩೯೦

೪೦೦

ಬಿದಿರುಮೆಳೆಯಲಿ ಕಳಲೆಗಳನಿಳ್ಳು ಲರಿಲರಿಲ್  
 ಲರಿಲೆಂದು ಮುರಿದು ತಿಸುತಿದಾಸೆ: ನೆನೆಯದಂ ;  
 ಚಿತ್ರಿಸಿಕೊ ! ಮರವಲುಗಿ ಪಣ್ ವೆರಸಿ ಕಾಯ್ಗುಳುಂ  
 ಕೆಡೆಯುವೋಲ್, ಕೊಂಬೆಯಿಂ ನೆಗೆದು ಕೊಂಬೆಗೆ ಹಾರಿ  
 ಕೀರುತೋಡುವ ಬಣ್ಣಗಪಿವಿಂಡು : ನೆನೆಯದಂ ;  
 ಚಿತ್ರಿಸಿಕೊ ! ಹೂದಿಂಗಳೈತರಲೊಪ್ಪನಗೆಯಿಂ  
 ಬನದೇವಿ ದೀಪೋತ ವಂಗೈವಳೆಂಬಂತೆ  
 ಮೊಗ್ಗುಗೊಳ್ಳಿಗಳಿಂದೆ ಪೊಂಬಿಸುರಿವೂವಿಂದೆ  
 ರಂಚಿಸುವ ಮುತ್ತುಗದ ಮರಗಳಂ : ನೆನೆ, ಮನವೆ ;  
 ಚಿತ್ರಿಸಿಕೊ ! ಬೆಟ್ಟಮಂಡೆಯ ಬಂಡೆಹಣೆಯಿಂದೆ  
 ಚಾಚಿದಾ ಕಲ್ಲೋಡಿನಿಂ, ಮತ್ತೆ ಹೆಮ್ಮರದ  
 ಹೆಗ್ಗೋಡಿನಿಂ, ನೇಲ್ಪು, ತುಪ್ಪದ ಹೊರಗೆ ಜೋಲ್ಪು  
 ಹೆಡಗೆಯೊಡಲಿನ ಹುಟ್ಟಿಹೆಜ್ಜೆಗಳಂ : ನೆನೆದು  
 ಸವಿ, ಮನವೆ ; ಚಿತ್ರಿಸಿಕೊ ! ನೆತ್ತಿಯಿಂ ಪರಿತಂದು  
 ಕಿಬ್ಬಿಗುರುಳ್ಳಬ್ಬ ಬೆಳಂಗೆಡೆವ ಚುಂಚಿಯಾ  
 ನೀರ್ ಬೀಳಮಂ : ನೆನೆ ಸವಿರ್ ನಿಮಿರಿ !—ಅದೊ ಅಲ್ಲಿ,  
 ಕಣ್ ತುಂಬಿ ಕಾಣುತಿದೆ ಚಿತ್ರಕೂಟಂ ! ಶಿವಾ,  
 ಸೊಗಸು ನೋಟಂ ! ವಿಸಿನಶಿವ ಜಟಾಜೂಟಂ !

೪೧೦

೪೨೦

ಮೆಯ್ಯರೆತು ಕಂಡರಾ ದೃಶ್ಯದೇವೇಂದ್ರನಂ  
 ಮೆಯ್ಯೆಲ್ಲ ಕಣ್ಣಾಗಿ, ಕಣ್ಣಾರುಮೊಂದಾಗಿ,  
 ಕಣ್ಣೊಂದುಮಿಲ್ಲದಾತ್ಮಾನಂದ ರಸವಾಗಿ :  
 ಅಂತಹೀನ ಮಹಾಂತ ಸಂತತಮವಿಶ್ರಾಂತ  
 ಜಲಧಿಯ ಬೃಹನ್ನೀಲಿಮಾ ವಿರಾಡ್ ರಂಗದೊಳ್  
 ತೆರೆಯನಟ್ಟುವ ತೆರೆಯನಟ್ಟುವ ತೆರೆಯ ತೆರದಿಂ  
 ಗಿರಿಯನಟ್ಟುವ ಗಿರಿಯನಟ್ಟುವ ಗಿರಿಯ ಪಂಕ್ತಿಗಳ್  
 ಪರ್ವಿದುವು ದಿಟ್ಟಿ ಹೋಹನ್ನಗಂ ಮೇಣ್ ಕಣ್ಣಲೆದು  
 ಸೋಲ್ಪನ್ನೆಗಂ. ಸಾಂದ್ರ ರೋಮರಾಜಿಯ ರುಂದ್ರ  
 ಚರ್ಮದೊಂದತಿಪೂರ್ವ ಭೂ ಬೃಹಜ್ಜಂತುವೆನೆ

೪೩೦

ಹಬ್ಬಿ ಹಸರಿಸಿತ್ತುಬ್ಬಿ ತಡವಿ ದಟ್ಟಯ್ಯಿದಾ  
 ದಿಟ್ಟ ಮಲೆವೊಡವಿ. ಮಂದಾಕಿನಿಯ ಪೆರ್ವೊನಲಾ  
 ಗಿರಿಗೆ ಮೇಖಲೆಯಾಗಿ ಕಂದರದ ಸೀಮೆಯಂ  
 ಸಿಂಗರಿಸಿದತ್ತು. ಕಿರುವೊನಲ ತೊರೆ ಮಾಲ್ಕುವತಿ  
 ತಾನದ್ರಿಶಿರದಿಂ ರಜತರೇಖೆಯೊಲಿಳಿದು  
 ಕಂಗೊಳಿಸಿದತ್ತು, ಚಿನ್ನದ ಜನ್ನಿ ವಾರಮೆನೆ  
 ತಳತಳಿಸಿ, ಸಾಯಂ ಸಮೀಪ ದಿವಸ್ಸೇಶ್ವರನ  
 ಕಸಕಕಾಂತಿಯಲಿ. ಆ ಶೈಲ ಭೈರವ ಋಷಿಗೆ  
 ದರ್ಶನದಿನಾವೇಶವಶರಾದ ಮೂವರುಂ  
 ಪೈಮುಗಿದರರ್ಪಿಸಿದರಾತ್ಮ ಸೈವೇದ್ಯಮಂ !

೪೪೦

ನಂಚಿಕೆ ೮

## ಕುಣಿದಳುರಿಯ ಉರ್ವರಿ !

ವಾಣಿ, ಓ ಪ್ರಾಣವೀಣಾಪಾಣಿ, ಕವಿಯೆರ್ದೆಯ  
ರಸರಾಣಿ, ಮಿಡಿಯೆನ್ನಾತ್ಮತಂತ್ರಿಯಂ; ನುಡಿಸೆನ್ನ  
ಹೃದಯಮಂ ; ನಡಸೆನ್ನ ಈ ಮಹಾಕಾವ್ಯಮಂ,  
ತಾಯಿ ಕಂದನ ಕೈಯನಾನುತಿ ನಡೆಯಿಪಂತೆ.  
ಬೇಡುತಿಹೆನಡಿಗಡಿಗೆ ನಿನ್ನ ಡಿಗೆ ಮುಡಿಚಾಚಿ :  
ತಿಳಿಯದವರಾಡಿಕೊಳಲತಿಯೆಂದು ! ಬಲ್ಲೆ ನಾಂ  
ಮುಂದಿರುವ ಯಾತ್ರೆಯ ಮಹದ್ದೂರಮಂ, ಬೃಹದ್  
ಭಾರಮಂ, ರುದ್ರ ಪಾರಾವಾರಮಂ : ಹಸುಳೆ  
ಹೆಗ್ಗಾಡಿಗಳುಕುವೋಲಕುಕಿದಮುಶಿತು ಹೆದರಿ  
ಬೇಡುತಿದೆ ನಿನ್ನ ನಡಿಗಡಿಗಿಂತು, ಓ ತಾಯೆ !—  
ರಣದ ಸಾಹಸಕಥೆಯ ಬಣ್ಣನೆಗೆ ಬಡತನವೆ ಹೇಳ್ ?  
ಹೇರಳಂ ! ದಿನದಿನದ ಸಾಧಾರಣದ ಶಾಂತ  
ಸರಳ ಬೀವಿತದ ವರ್ಣನೆಯೆ ವಿರಳಂ. ನಾನದನೆ  
ಕೈಕೊಂಡೆಸಗಲೆಳಸುವೆಂ ; ಪರಕೆಯಿರಲೆನಗೆ  
ನಿನ್ನ ಮೃತ ವರದ ಕರದಾ, ದೇವಿ ಓ ಶಾರದಾ !  
ಕೊಲೆಯ ಕಥೆ ಬಗೆಸೆಳೆಯುವಂತೆ ರಾಮನ ಮನದ  
ಕಲೆಯ ಕಥೆ ತಾಂ ಬಗೆಗೊಳಿಪುದೇನಳಿವಗೆಯ ರುಚಿಯ  
ದೀನರಿಗೆ ? ನನ್ನೀ ಕೃತಿಯನೋದುವಾತ್ಮರಾ  
ದಾರಿದ್ರ್ಯಮಂ ಪರಿಹರಿಸಿ, ಓ ಸರಸ್ವತಿಯೆ,  
ನಲಸ್ಪರಸಿಯಾಗಿ, ಸಹೃದಯ ಸರಸಲಕ್ಷ್ಮಿ !

೧೦

೨೦

ತುಂಬದತ್ತೊಯ್ಯನೊಯ್ಯನೆ, ಕಣಿವೆಯಾಳಮಂ  
ಮೇಣಗಲಮಂ, ಪಶ್ಚಿಮ ತಿಖರಿ ಛಾಯೆ. ಯಾಮಿನಿಯ  
ನೀರೆಯಂಚಿನ ಸೆರಗು ಮುಸುಗಿದತ್ತಡವಿಯಂ

ಚಿತ್ರಕೂಟಾದ್ರಿಯಾ. ಗೂಡಿಗೋಡಿತು ಹಕ್ಕಿ ;  
ಹಕ್ಕಿಗೋಡಿತು ಮಿಗಂ. ಮೌನವಾಂತುನು ನಗಂ  
ವಬ್ರರೋಮ ಮಹರ್ಷಿಯಾ ಧ್ಯಾನಗೌರವಕನಲ್.  
ಮುಚ್ಚಲೈ ಯೋಗೀಂದ್ರನಾ ಬಹಿರ್ ನಯನೇಂದ್ರಿಯಂ  
ಬಿಜ್ಜುವಂದದೊಳಾತ್ಮದಕ್ಕಿಗಳ್ ಕೋಟೈನುಕೋಟಿ,  
ಹಗಲ ಕಣ್ಣದು ಮುಚ್ಚಲಿರುಳ ಕಣ್ಣುಗಳರಳುವೊಲ್,  
ರಾಜಿಸಿದುವರಿಲ ಕಿಡಿಗಳ್ ಬಾನ್ ಪಟದೊಳಿಣುಕಿ

೩೦

ಮಿಣುಕಿ. ಶಿಷ್ಯರನವರವರ ಪರ್ಣಕುಟಿಗಳೆ  
ಕಳುಹಿ, ತನ್ನಾಶ್ರಮದ ಮುಂದೆ ಬಂಡೆಯನೇರ್ಪು  
ಪದ್ಮಾಸನವನಿಕ್ಕಿ ಕುಳಿತಾ ವಬ್ರರೋಮಂ  
ನೋಡುತಿರೆ ಕಣ್ಣೊಲದ ಕಂದರದ ಕಾಂತಾರ  
ಎನ್ಯಾಸಮಂ, ಕಂಡನೊಂದಿದಿರೆದ್ದ ಗಿರಿ ಶಿರದಿ,  
ಸಂಜೆ ಬಾನೈದುರಾಗಿ, ಕೆತ್ತಿದೋಲಂತಿರ್ದ  
ಮೂರು ನರರೂಪಿ ಮಸಿಯಾಕೃತಿಗಳಂ. ನೋಡಿ,  
ಸಿಂಹಾಕೃತಿಯ ಮಹಾ ರೂಕ್ಷ ಶೈಲೋಪಮಂ  
ಭೀಮಕಾಯಂ ಕಠಿನ ಗಂಭೀರನಾ ಯೋಗಿ,  
ಕೌತುಕಂಬಟ್ಟರುಂ ಎಸೆಯಕ್ಕಡೆಗೊಡದೆ,  
ಮಗ್ಗನಾದಂ ಧ್ಯಾನದದ್ವೈತ ನಗ್ಗತೆಗೆ!

೪೦

ವಬ್ರರೋಮನ ಚಿತ್ತವಬ್ರದ ಮಹಿಮೆಗಳ್ಳುತಾ  
ವ್ರತಿಯ ಕೃಂಕರ್ಮಮಂ ನೋಂತಿರ್ದ ವ್ಯಾಘ್ರಮುಂ  
ಧ್ಯಾನಸ್ಥಮುನಿಯ ಪಕ್ಕದೊಳರೆಯ ಮೇಲಿಡುಗ  
ನೋಡುತಿರೆಯಿರೆ ಬೈಗುಮರ್ಬು ತೀವೃತ್ತಿದ  
ದೃಶ್ಯವಿಸ್ತೀರ್ಣಮಂ, ಕಂಡುದೇನನೊ! ನಗಂ  
ಶತಗುಹಾಧ್ವನಿಗಳಿಂ ಪ್ರತಿಘರ್ಜಿವೊಲಂತೆ,  
ನೀರವ ಮಹಾರಣ್ಯಮನುರಣಿತಮಪ್ಪಂತೆ,  
ಕುಳ್ಳ ಬಂಡೆಯುಮದುರಿ ಕಂಪಿಸುವಂತೆ, ಕೇಳ್ದರೆದೆ  
ಹೆವ್ವುಗಡುವಂತೆ ಘರ್ಜಿಸಿದುದಾ ಅದ್ವೈತಿ ತಾಂ  
ದ್ವೈತಿಯಪ್ಪಂತೆ! ಕಣ್ಣೆರೆದ ಮುನಿ ಕೈಯೆತ್ತಿ

೫೦



ತಟ್ಟಿ ತಲೆಯಂ ಸವರಿ ಬೋಳೈಸೆ, ಆ ಪ್ರಾಣಿ  
ಕಂಠಘೋಷವನಕ್ಕಿ ರೋಷದಿಂ ತೋರ್ಪುದೆನೆ  
ನೋಡುತಿರೆ, ಅತ್ತ ಕಣ್ಣಾದವಗೆ ಕಾಣಿಸಿತು  
ಸೀತಾ ತೃತೀಯ ರಾಮಾಕೃತಿಯ ಧೀರಗಮನಂ.

ಪುಲಿ ಪುಲಿಯನರಿವಂತೆ, ಪುಲಿಯವೊಲೆ ಸಿದ್ಧನುಂ  
ಪ್ರೀತಿಯಿಂದತಿಥಿಗಳನರಿತುಮುಪಚರಿಸಿಯುಂ  
ಕಳೆದನಿರುಳಂ. ಮರುದಿನಂ ತಪೋವನ ಜನದ  
ತನುಮನ ಸಹಾಯದಿಂ ಕಟ್ಟಿದನು ಸೌಮಿತ್ರಿ,  
ಮಲೆಯ ಬಿರುಮಳೆಗಾಳಿಗಳಿಗೆ ಮಲೆತುಳಿವಂತೆ,  
ಪರ್ಣ ಶಾಲೆಯನೊಂದನೆತ್ತರದೊಳಾ ಗಿರಿಯ  
ದರ್ಶನಸ್ಥಾನಮುಂ ದೂರವಿಸ್ತಾರದಾ  
ದೃಶ್ಯದಾಸ್ಥಾನದಧ್ಯಕ್ಷತಾ ಸ್ಥಾನಮುಂ  
ತಾನೆನಿಪ ಗಿರಿಭುಜಸ್ಥಾನದಲಿ. ಅನಂತರಂ  
ದೇವರಿಗೆ, ಗೃಹದೇವತೆಗೆ, ಚಿತ್ರಕೂಟ ಗಿರಿ  
ದೇವನಿಗೆ, ಕಾಂತಾರದಧಿದೇವಿಯರಿಗೆ, ರವಿ  
ಗಗನದಭಿಮಾನಿಗಳಿಗಖಿಲ ಪಿತೃಖುಷಿಗಳಿಗೆ  
ವಾಸ್ತುಕರ್ಮಾದಿ ಬಲಿ ಶಾಂತಿ ಕರ್ಮಂಗಳಂ  
ನೆಗಳ್ಳಾ ಜಿತೇಂದ್ರಿಯರ್ ಮರಬಳ್ಳಿಯೋರಣದ  
ಹೂ ತಳಿರ್ ತೋರಣದ ದೇವಸುಖಕಾರಣದ  
ಸುಪವಿತ್ರ ಪತ್ರವೇಶ್ವಂ ಬೊಕ್ಕರಾತ್ಮಮಂ  
ವುಗುವ ಪುಣ್ಯಂಗಳೋಲ್.

೬೦

೭೦

ಅರಮನೆಯೊಳಿಹುದೇನೊ ?

ಅರಸುತನವೆದೆಯೊಳಿರೆ ಕಾಡರಮನೆಗೆ ಕೀಳೆ ?  
ರಸವಿಲ್ಲದಿಹ ಬಾಳಿಗರಮನೆಯ ಮರುಭೂಮಿ.  
ರಸಿಕಂಗಡವಿ ಸಗ್ಗ ಕಿಂ ಮಿಗಿಲ್ ಸೊಗಸಲ್ತ್ತಿ,  
ಜೊತೆಯಿರಲೊಲ್ಲದ ಪೆಣ್, ಮೇಣ್ ಕಾಣ್ಬ ಕಬ್ಬಗಣ್ ?  
ಕಣ್ಣು ಪೆಣ್ಣು ಗಳೆರಡುಮಂ ಪಡೆದ ರಾಮಂಗೆ  
ಎಲೆವನೆಯೆ ಕಲೆಯ ಮನೆಯಾಯ್ತು; ವಿಪಿನಾಂಗಣಂ

ರಸ ತಪೋರಂಗಕಣೆಯಾಯ್ತು. ದಿನ ಕಳೆದಂತೆ  
ಮೊದಮೊದಲ್ ಪರಕೀಯಮಪರಿಚಿತಮಾಗಿರ್ದ  
ಗಿರಿವನಂ ಪರಿಚಯದಿನಾತ್ತೀಯ ಭಾವಮಂ  
ತಳೆದುದು ಸಲಿಗೆನೆತ್ತು : ಅಂದು ಕಲ್ಲಾಗಿದ್ದ  
ಕಲ್ಲಿಗಲಾದುದಯ್ ನೆನಹಿಗೆ ನಿಕೇತನಂ.

೮೦

ಹಿಂದೆ ಬರಿ ಮರವಾದುದಿಂದವರ ಬಾಳ್ಗೊಂದು  
ಸಂಕೇತವಾಯ್ತು. ಬಂದಂದು ಆ ಕಾಡಿನೊಳ್  
ಬರಿ ಬಳ್ಳಿಯಾಗಿರು ದಿಂದು ತಮ್ಮೆಲೆವನೆಯ  
ಮುಂದಣಂಗಣದಂಚಿನಲ್ಲಿ ತಮ್ಮೆದ್ದೆಬಾಳ್ಗೆ  
ನಿತ್ಯಸಾಕ್ಷಿ ಗೆ ನಿಂದದೊಂದು ಕೇತನವಾಯ್ತು.  
ಅಪ್ರಮುಖ ವಸ್ತುಗಳ್ವತ್ವಮಳಿದುದಯ್  
ಅನುಭವದ ಘನಮಹಿಮೆಯಿಂ. ಭಾವ ಪರಿವೇಷಮಂ  
ಪಡೆದು, ಚಡವೇಷಮಂ ಪಿಂಗಿದಾವೇಶದಿಂ  
ಪ್ರಾಣಮಯಮಾಗಿ ಮೇಣರ್ಥಮಯಮಾಗಿ ಕೇಳ್  
ಸ್ತೃತಿಕೋಶವಾದುವಯ್ ಆ ಒಂದೊಂದು ವಸ್ತುವುಂ  
ತೊರೆದಚಿಗ್ಭಾವಮಂ.

೯೦

ಆ ಕಲ್ ಬರಿಯ ಕಲ್ಲಾಗಿ  
ಕೆಡೆದಿದುಡಲ್ಲಿ ಯುಗಯುಗಗಳಿಂ. ಸೀತೆ ತಾಂ  
ಕಂಡಾ ಮೊದಲ್ ಕಲ್ಲಲ್ಲದೇನುಮಾಗಿರಲಿಲ್ಲ.  
ಒರ್ ದಿನಂ ಪರ್ಣಶಾಲೆಯ ಮುಂದೆ ಪತಿಯೊಡನೆ  
ಮಾತಾಡುತ್ತ ನೋಡಿದಳಯ್ಯೊ ಸೋಜಿಗಂ !  
ಆ ಕಲ್ಲದೇನೊ ಆಕೃತಿ ಬಂದವೋಲ್ ತೋರಿ,  
ಬೆರಗಾಗಿ ತೋರ್ದಳಿವಿಯಂಗಾತನುಂ ಕಂಡು  
ಕೌತುಕಂಬಟ್ಟನಿರ್ವರುಮದಕ ಪೆಸರಿಟ್ಟು  
ಕರೆಯತೊಡಗಿದರಂದಿನಿಂ ' ಕಲ್ವವಸಿ ' ಎಂದು.  
ಮತ್ತೊರ್ ದಿನಂ, ಬೈಗುಗಪ್ಪಿಳಿಯುತಿರೆ, ಸೀತೆ  
ಮರ್ಬಿನೊಳ್ ಕಂಡಳಾರನೊ ಕಲ್ಲ ನೆತ್ತಿಯೊಳ್ ;  
ಪಣತೆಸೊಡರೊಳ್ ತಾನಗಂ ಓದುತಿರ್ದನಿಯನಂ

೧೦೦

ಕರೆದು ತೋರಿದಳು ಹೆದರೆದೆಯ ಹೆಣ್. ರಾಮನುಂ  
 ಸೋಜಿಗಂಬಡುತೆ ಗುರುತಿಸೆ ನೋಡಿದನ್. ಕೂಡೆ  
 ಶೋಕ ಮುಖಭಂಗಿಯಿಂದಶ್ರುಲೋಚನನಾಗಿ  
 ನಿಡುಸುಯ್ದನೆರ್ಡೆನೊಂದನೋಲಂ. ಸೀತೆಗರಿವಾಯ್ತು  
 ತೆಕ್ಕನಾ ಕಲ್ಲ ನೆತ್ತಿಯ ಮೂರ್ತಿಯಾರೆಂದು :  
 ಸೌದೆಯಂ ಪೊತ್ತು ತಂದಲ್ಲಿ ವಿಶ್ವಮಿಸಿದ್ ನಾ  
 ಊರ್ಮಿಳಾವಲ್ಲಭನದೈಸೆ ! ನೆನೆದಾಕೆಯಂ  
 ಬೇಯುತ್ತಿರುವನೆ ? ಬೇಡುವನೆ ದೇವರಂ ತನ್ನ  
 ಸತಿಗಾಗಿ ? ಸುಯ್ದರ್ ಕೃತಜ್ಞತಾಭಾರದಿಂ  
 ದಂಪತಿಗಳಿರ್ವರುಂ. ಮಾತನುಳಿದಳ್ ಸೀತೆ.  
 ಭಗವನ್ಮೌನಿ ರಾಮನಲ್ಲದೆ ತಮ್ಮನಂ  
 ನುಡಿಸಲೆಂದೈದಿದನ್ ' ಕಲ್ದವಸಿ 'ಯೆಡೆಗೆ. ಆ  
 ಸಂಜೆಯಿಂದಾ ಬಂಡೆ, ಕಲ್ದವಸಿ, ಊರ್ಮಿಳಿಗೆ  
 ಮೇಣವಳ ಸಂಯಮಕೆ ಪಡಿಮೆಯಾದುದು ; ಮತ್ತೆ  
 ಗುರುವಾದುಬೆಚ್ಚರಿಕೆಯಾದುದೈ ಸತಿಗೆ ಮೇಣ್  
 ಪತಿಗೆ.

೧೧೦

೧೨೦

ಪರ್ಣಶಾಲೆಯ ಪೂರ್ವದ ಗವಾಕ್ಷದಿಂ  
 ಕಾಣುತ್ತಿಹುದದೊ ನೀಲದೂರಕ್ಕೆ ಮೃದುಲಮೆನೆ  
 ತೋರ್ಪ ಶಿಖರೇಶ್ವರಂ. ಸೀತೆಯ ಮನಕೆ, ಮತ್ತೆ  
 ರಾಮನ ಮನಕೆ, ಮತ್ತೆ ಲಕ್ಷ್ಮಣ ಮನಕೆ ಬೇರೆ  
 ಬೇರೆನಿತೆನಿತೊ ಗುಹ್ಯ ಭಾವಲೋಕಂಗಳಂ  
 ಸೃಷ್ಟಿಸಿಹುದದರಿಂದಮವರವರ ದೃಷ್ಟಿಗದು  
 ಮೆರೆಯತಿದೆ ಬೇರೆ ಬೇರೆಯ ರಸಕೆ ನಿಧಿಯಾಗಿ,  
 ವಿಧಿಯಚಲ ಸಾನ್ನಿಧ್ಯವಾಗಿ : ಜನಕಜೆಯಡುಗೆ  
 ಮಾಡುತ್ತಿರಲತ್ತಣಿಂದೇಳ್ವನಾ ಉದಯರನಿ !  
 ಅಡುಗೆಯ ಮನೆಯ ಹೊಗೆಯ ನೀಲಿಗಳನೇಸರಾ  
 ಬಿಸಿಲ್ ಪಸುಳಿ ತನ್ನ ನಳಿದೋಳ ಕಯ್ ವೆರಳ್ಳಳಂ  
 ಕೋಲು ಕೋಲನೆ ಬೀಸುತೋಲಾಟವಾಡಿ ಬರೆ,

೧೩೦

ಪಾಕ ಕಾರ್ಯವನುಳಿವಳ್ಳೆ ಲೇವಿ, ಸವಿಯಲಾ  
 ಸೊಗಮುಕ್ಕುವಾ ಕಣ್ಣುಳೊಸಗೆಯಂ. ಮತ್ತೊರೈ  
 ಬೆಣ್ಣೆ ಬಣ್ಣದ ನುಣ್ಣುನುಣ್ಣೆ ಮುಗಿಲೈತಂದು  
 ಬೆಟ್ಟನೆತ್ತಿಯನವುತಾಲಿಂಗನದ ಸುಖಕೆ  
 ಪರವಶತೆವೆತ್ತು ನಿಂದಿರೆ ನಿಶ್ಚಲಂ, ತರಳೆ  
 ಗಗನದಾನ್ನತ್ಯಕೇರ್ದಾ ಶಿಖರಮೌಳಿಯಂ  
 ರಾಜರ್ಷಿ ಜನಕರಾಜಂ ಗೆತ್ತು, ತೆಕ್ಕಸೆಯೆ  
 ತಂದೆಯನಿಡಿರ್ ಗೊಂಡವೊಲಾಗಿ, ಮಣಿದಳಾ  
 ಭವ್ಯಮುದ್ರೆಯ ರಜತಕೇಶಾದ್ರಿದೇವಂಗೆ.  
 ಮಗುದೊಂದಿರುಳ್ ಧರಣಿಪುತ್ರಿ ಪತಿ ಮೈದುನರ  
 ಕೂಡೆ, ಶಶಿಮೌಳಿಯೆಂಬೀರ್ವರು ವತ್ಸರದ,  
 ಚಂಚಲ ವಿನೋದಶೀಲದ, ಲಲಿತರೂಪದ  
 ಋಷಿಕುಮಾರನಾಶ್ರಮದ ಗೋವನಟ್ಟುತ ಬಂದು,  
 ತನ್ನೊಡನೆ ಗಳಪಿ, ತಾನಿತ್ತುಣಿಸೊಲಿದುಂಡು,  
 ಬೇಡವೆನೆಯುಂ ಬಿಡದೆ ತನ್ನೊಡನೆ ಮುಸುರೆಯಂ  
 ತಿಕ್ಕಿ, ಕಯ್ ಮೆಯ್ ಮೋರೆ ಮಸಿಯಾಗಿ ಹೋದುದುಂ  
 ಹೇಳುತಿರ್ದಳ್ ಭಾವವಶಳಾಗಿ. ಮತಿಭೂಮನಾ  
 ಶ್ರೀರಾಮನುದ್ದಾಮನಾ ವೀರಲಕ್ಷ್ಮಣನುಮಾ  
 ಅಲ್ಪಮಂ ಕೇಳುತಿರ್ದರ್ ಮಹೋಲ್ಲಾಸದಿಂ,  
 ನಡುನಡುವೆ ನಗುತಳ್ಳೆಬಿರಿವಂತೆ. ಮುದ್ದುಗತೆ  
 ಮುಗಿವ ಮುನ್ನಮೆ, ಕಿಟಕಿಯಾಚೆಯಾ ಕವಿದಿರ್ದ  
 ಕಗ್ಗತ್ತಲೊಳ್, ಜ್ವಾಲೆ ಮೆರೆದುದು ಮನೋಹರಂ  
 ಶಿಖರೇಶ್ವರನ ಶಿರದಿ. ರಾತ್ರಿಯಾಕಾಶದಾ  
 ತಾರಾ ಸಹಸ್ರಾಕ್ಷನೋಲಗದಿ ನರಿಸುವ  
 ಉರಿಯ ಉರ್ದಶಿಯೆನಲ್ಪಾ ಕಾಡುಗಿಚ್ಚೆಸೆಯೆ,  
 ನಿಟ್ಟಿಸಿದರಾ ಚೆಲ್ವನೆಳಮಕ್ಕುಳೋಲಂತೆ  
 ಬಾಯ್ಗೆರೆದ ಬಿಳ್ಳಜ್ಜರಿಗೆ ಮನಂ ಮಾರ್ವೊದವೋಲ್ !

೧೪೦

೧೫೦

ಹೊರತೇನೊ ಹಾಸ್ಯರಸಮಖಿಲ ರಸನಿಧಿ ಚಂದ್ರ,  
 ಸದೃಶಂಗೆ ? ಒಂದು ದಿನಮಿನನುದಯದಲಿ ತರಳೆ,  
 ಸೀತೆ, ರವಿಕರ ಕಾಂತ ಕಾಂತಾರದಂತರದಿ  
 ನಲವಿಂದಿಳಿದು ಬಂದು, ವೇಗಗಾಮಿನಿ ಸಲಿಲ  
 ಯೌವನಾ ಮಾಲ್ಯವತಿಯಲ್ಲಿ ಋಷಿಸತಿಯರಂ  
 ಕಂಡು, ವಂದಿಸಿ, ಸುಡಿಸಿ, ಸಂತೋಷದಿಂ ಮಿಂದು,  
 ಬೆಳ್ಳಾ ರುಡೆಯ ತೆಳ್ಳೆ ಡಿಯನುಟ್ಟು, ಮುಗುಳುರ  
 ಪಣ್ಣಾಯ್ತೊ ಪೆಣ್ಣೆ ಮುಗುಳುರಾಯ್ತೊ ಹೇಳೆಂದಡವಿ  
 ಸೋಜಿಗಂಬಡುತಿರಲ್ ತಮ್ಮೆಲೆನನೆಗೆ ಮರಳ್ದಿ  
 ಏರಿ ನಡೆದಡುಗೆ ತೊಡಗಿದಳು. ಪಸಿ ಸೌದೆಯಿಂ  
 ಪೊಗೆಯಲ್ಲದುದೊರಲೊಲ್ಲದಿರೆ, ಧರಣಿಸುತೆ  
 ಮುಳಿದೊಲೆಯ ಮೋರೆಯಂ ತಿವಿದು ಕಟ್ಟಿಗೆಯಿಂದೆ,  
 ಕಣ್ಣೊರಸಿ, ಮೂಗೊರಸಿ, ಮೊಗಮೆಲ್ಲ ಮಸಿಯಾಗೆ,  
 ಮಿಂದುಟ್ಟು ಮಡಿ ಮಾಸೆ, ಸಿಗ್ಗೇರು ಸಿಡುಕುತಿರೆ,  
 ವಜ್ರರೋಮಾಶ್ರಮದಿನಧ್ಯಯನಮಂ ಮುಗಿಸಿ  
 ರಾಮಸ್ತೌತಂದನಲ್ಲಿಗೆ. ಕರೆದನರ್ಥಾಗಿಯಂ,  
 ಕಾಣದಿರೆ. ಹೊಗೆಯ ಹೊಟ್ಟೆಯೊಳಿಡು ಒಕೊಂಡಳಂ  
 ಕುರಿತು ಬಿನದಕೆ : ಪಸಿದೆನ್ ಆನುಣಲ್ ವೇಳ್ಕುಮೆನೆ ;  
 ಮಡದಿ : ಪಸಿಸೌದೆಯಿಂದಡುಗೆಯೆಂತವ್ವದಯ ?  
 ಪೊಗೆಯನುಣಿಮೆನೆ ; ರಾಮನಾಕೆಯಂ ಬಳಿಸಾರ್ದು,  
 ಮಸಿಯಿಡಿದು ನಲ್ಲೊಗಂ ಮುಸುಡಿಯವತಾರಮಂ  
 ತಾಳ್ವಿದುರ್ದಂ ಕಂಡು, ನಗೆ ತಡೆಯಲಾರದೆಯೆ  
 ಹೊರಗೆ ಬಂದಳ್ಳೆ ಜಿರಿವಿರಿಯೆ ನಗೆ ತೊಡಗಿದನ್.  
 ಬಂದ ಲಕ್ಷ್ಮಣನಣ್ಣನಾ ಪರಿಗೆ ಬೆರಗಾಗಲಾ  
 ರಾಮನೆಂದನ್ : “ನೋಡು, ನಡೆ ಒಳಗೆ. ಅತ್ತಿಗೆಗೆ  
 ಒದಲೊರ್ವ ವಾನರಿಯ . . .” ಎಂದರ್ಥ ವಾಕ್ಯದೊಳೆ  
 ಗಹಗಹಿಸಿ ನಗುತಿರೆ, ಸುಮಿತ್ರಾತ್ಮಜಂ ನಡೆದು  
 ನೋಡಿದನ್ : ನಗಲಿಲ್ಲವನ್ ! ನಗೆಗೆ ಮೀರಿದುದಾ

೧೬೦

೧೭೦

೧೮೦

ಧೂಮದೃಶ್ಯಂ ! “ ಕ್ಷಮಿಸಿಮೆನ್ನಂ, ಪಸಿಯ ಸೌದೆಯಂ  
ತಂದೆನಪರಾಧಿಯಂ.” ಎನುತ್ತೊಣಗು ಪುಳ್ಳಿಯಂ  
ತಂದಡಕಿ, ಪತಿಯಂ ನೆನೆಯುತ್ತಾದಿದನ್. ಅಗ್ನಿ  
ಧಗ್ಗನೆಯೆ ಚಿಮ್ಮಿದನ್ ಧೂಮತನುವಿಂ ಬುಗ್ಗೆಯೋಲ್.  
ಚಿಮ್ಮಿದುದು ಸಂತೋಷಕಾಂತಿ ಚಿಂತಾಮ್ಲಾನ  
ಮೈಥಿಲಿಯ ಮುಖಪದ್ಮದಿಂ !

೧೯೦

ಕೊಂದ ಕತದಿಂದೇಂ  
ಪೆರ್ಮನಾದನೆ ರಾಮನಾ ಮಾತನುಳಿ : ಪಗೆಯೆ ?  
ತೆಗೆತೆಗೆ ! (ಪೆರ್ಮೆಗೊಲ್ತೆಯೆ ಚಿವ್ವ ? ಮಹತ್ತಿಗೇಂ  
ಬೆಲೆಯೆ ಪೇಳ್ ಕೊಲೆ ? ದೈತ್ಯನಂ ಗೆಲಿದ ಕಾರಣಕ್ಕಲ್ತು,  
ತನ್ನ ದಯಿತೆಯನೊಲಿದ ಕಾರಣಕೆ, ಗುರು ಕಣಾ  
ರಾಮಚಂದ್ರಂ. ಕೋಲಾಹಲದ ರುಚಿಯ ಮೋಹಕ್ಕೆ  
ಮರುಳಾದ ಮಾನವರ್ ರಾವಣನ ಕೊಲೆಗಾಗಿ  
ರಾಮನಂ ಕೊಂಡಾಡಿದೊಡೆ ಕವಿಗುಮಾ ಭ್ರಾಂತಿ  
ತಾನೇಕೆ ? ಮಣಿಯುವೆನು ರಾಮನಡಿದಾವರೆಗೆ :  
ದಶಶಿರನ ವಧೆಗಾಗಿಯಲ್ತು ; ಮಂದಾಕಿನಿಯ  
ತಿಳಿವೊನಲ ಮೀಯುತಿರಲೊರ್ ದಿನಂ ತಾಂ ಕಂಡ  
ದೃಶ್ಯಸೌಂದರ್ಯದಿಂದಾತ್ಮದರ್ಶನಕೇರ್ಡ  
ರಸಸಮಾಧಿಯ ಮಹಿಮೆಗಾಗಿ !

೨೦೦

ಮೈದೋರಿದನ್,  
ರಮಣೀಯ ಪೂರ್ವಗಿರಿವನರಮಾ ರಮಣನೆನೆ,  
ಉದಯರವಿ. ಗಿರಿವನಪ್ರಿಯರಾಮನಾ ಪ್ರಕೃತಿ  
ಪೂಜಾಸುಖದ ರಸಕ್ಕೋತು, ತಾನೊರ್ವನೆಯೆ,  
ಹೊಂಬಿಸಿಲ ಚುಂಬನದ ಹಸುರು ಕಾಡಿನ ನಡುವೆ  
ಸಿಕಳಾರ ಕಾಚಾಣ ಕಾಮಳ್ಳಿ ಕೋಗಿಲೆಯ  
ಗಿಳಿಯ ಕೊರಲಿನ ದನಿಯ ಜೇನೀಂಟುತ್ವೆತಂದು  
ನೋಡಿದನ್, ಮಂದಾಕಿನಿಯ ಸಿರಿಯ ಕಣ್ ಸೆಳೆಯ  
ಪೊನ್ ನೋಟಮಂ : ತುಂಬಿ ಪರಿದುದು ಶುಭಜಲದ ರಮ್ಯ

೨೧೦

ನದಿ, ತಾಯಿ ಕೌಸಲ್ಯೆಯಂತೆ, ರಾಮನ ಮನಕೆ  
 ವಾಗುತನವನೊಡರಿಸುತೆ. ಮಾತೃದರ್ಶನ ದೀಪ್ತ  
 ಪ್ರೀತಿಗೌರವದಿಂದೆ ಕೈಮುಗಿದು ನಡೆದನಾ  
 ಪೂಜ್ಯ ಮಂದಾಕಿನಿಯ ಮಳಲೊಟ್ಟಿಲೊಳ್ಳೊಡೆಯ  
 ತೊಟ್ಟಿಲಿಗೆ. ಕಣ್ಣೆ ಮುತ್ತಿಟ್ಟುದಿರ್ಕೆಲದಲ್ಲಿ  
 ತಾಯಕ್ಕರೆಯ ಸಕ್ಕರೆಯೆ ಪುಂಜಗೊಂಡಂತೆವೋಲ್  
 ಚಿತ್ರಮಯ ಧವಳಿಮೆ ಪುಳಿನರಾಶಿ. ತೀರರುಹ  
 ಫಲಪುಷ್ಪ ಭಾರಾವನತ ತರುಲತಾ ಶ್ರೇಣಿ ತಾಂ  
 ಮಣಿನಿಕಾಶೋದಕ ನದೀವಕ್ಷ್ಯದರ್ಪಣದಿ  
 ಮಾರ್ಪೊಳವವೋಲ್ ಬಾಗಿ, ಕುಸುಮವೃಷ್ಟಿಯ ಸೂಸಿ,  
 ಸಿಂಗರಿಸಿದುದು ವೀಚಿವೀಚಿಯಂ, ತೆರೆತೆರೆಯ  
 ಕಯ್ಯಯ್ದು ಬಾಚಿದೋಲೆಸೆದಾ ಮನೋಹರದ  
 ಶರವೇಣಿಯಂ. ಕೊಂಬೆಗೈಗಳಿಂ ಪೂವಲಿಯ  
 ಚೆಲ್ಲಿ, ನಾನಾವರ್ಣ ಸ್ವರ್ಣಶೃಂಗಾರದಿಂ  
 ಮೆರೆದು, ಗಾಳಿಗೆ ತೊಸೆದು, ಹಕ್ಕಿಯಿಂಚರದುಲಿಯೆ  
 ಕಾಲ್ಗಿಜ್ಜೆ ಕಿಂಕಣಿಯವೋಲಾಗೆ ನರ್ತಿಸುವ  
 ತರುತಿಲೋತ್ತಮೆ ಸೃಷ್ಟಿಸಿದಳಿಂದ್ರಲೋಕಮಂ  
 ಚಿತ್ರಕೂಟದೊಳೆ ಆ ರಸಖುಷಿ ರಘೂದ್ವಹಂಗೆ.  
 ಮೆಯ್ಯೊಳ್ ಪರಿವ ನೆತ್ತರೆಲ್ಲಂ ಮಿಂಚುವೊನಲಾಗೆ  
 ಸವಿಯುತಾ ಬೆಳಗಿನೈಸಿರಿಯನಿಳಿದನ್ ನೀರೆ  
 ಮೀಹಕ್ಕೈ. ಬುಡೆಬುಡೆಯ ನಡುವಣನವರತ  
 ಬಲಗದ್ದದ ಶ್ರುತಿಗೆ ಉಪನಿಷತ್ತಿನ ಶ್ರುತಿಯ  
 ಮಂತ್ರಘೋಷಂ ಬೆರಸಿ ನೀರಾಡಿದನ್, ಪೃಥ್ವಿ  
 ಕಂಡು ಪುಲಕಂಗೊಂಡು ನಲಿಯೆ. ಮಂದಿರಲಿಂತು,  
 ಕಣ್ಣೆ ಪೊಕ್ಕನೆ ಪೊದಳ್ಳದೆನೆ ಚೆಲ್ವಿನ ಬುಗ್ಗೆ,  
 ಕಾಣ್ಕೈವೊಲದಂಚಿದೆ, ಬಾನ್ಮಡಿಯ ಪೊಳೆಯಡಿಯ  
 ಬೆಟ್ಟದಡವಿಯ ತಡಿಯ ಚಿತ್ರಭಿತ್ತಿಯಿನುಣ್ಣೆ  
 ಹಾರುತೊಯ್ಯನೆ ತೇಲಿಬಂದತ್ತು ಸಾಲೊಂಡು,

೨೨೦

೨೩೦

೨೪೦

ಪಾಲ್ ಬೆಳ್ಳನೆಯ ಬೆಣ್ಣೆ ನುಣ್ಣಿ ನೊರ್ ಬರೆಪಮೆನೆ,  
 ಬೆಳ್ಳಕ್ಕಿ ಪಂತಿ. ನೋಡಿದನು ರಸವಶನಾಗುತ್ತಾ  
 ದಾಶರಥಿ. ನೋಡುತಿರೆ, ತಾನೆ ಹೊಳೆಯಾದಂತೆ,  
 ತಾನಡವಿಯಾದಂತೆ, ತಾನೆ ಗಿರಿಯಾದಂತೆ,  
 ತಾನೆ ಬಾನಾದಂತೆ, ತಾನೆಲ್ಲಮಾದಂತೆ,  
 ಮೇಣೆಲ್ಲಮುಂ ತನ್ನೊಳಧ್ಯಾತ್ಮಮಾದಂತೆ  
 ಭೂಮಾನುಭೂತಿಯಿಂ ಮೈಮರೆದನಾ ರಸಸಿದ್ಧಿ,  
 ಪೇಳ್, ರಾಮನಧ್ಯಾತ್ಮಮಂ ಸಕಲಲೋಕಕೆ ಸಾರ್ವ  
 ಭವ್ಯ ಭಗವತ್ ಸಾಕ್ಷಿಯೈಸಲೆ ಕಿರೀಟೋನ್ನತಂ !



## ಪಾದುಕಾ ಕಿರೀಟ

“ ಮೈಥಿಲಿ, ಗಿರೀಂದ್ರನಾಸ್ಥಾನದಂತೆಸೆಯುವೀ  
 ಕಾನನಶ್ರೀಯನಿದೊ, ನೋಡು, ಹಬ್ಬಿಹುದೆಂತು,  
 ಪ್ರಾತಃಸಮಯ ಸೂರ್ಯರಶ್ಮಿ ಸೂತ್ರಂಗಳಿಂ  
 ಕಯ್ಯಯ್ದ ಕಾನ್ತಿವಸನವನಾಂತು, ನೋಳ್ವಗೆ  
 ರತಿ ಸಂಜನಿಸುವಂತು. ಕೇಳಾಲಿಸದೊ, ಭದ್ರೆ,  
 ರೋಮಹರ್ಷಣಕರಂ, ಮಂಜುಳ ಮನೋಹರಂ,  
 ಸಹೃದಯ ಸುಪೂಜಿತಂ ಬಹು ವಿಹಂಗಮ ತುಮುಲ  
 ರತ ಕೂಜಿತಂ ! ತೇಲುತಿದೆ ಗರಿಹಗುರವಾಗಿ  
 ಪರ್ಣವರ್ಣಾರ್ಣವದ ವಿಸ್ತೀರ್ಣದೊಳ್ ಮನಂ  
 ಪೂವಾಗಿ, ತಳಿರಾಗಿ, ಬಿಳಿದಾಗಿ, ಕೆಂಪಾಗಿ, ೧೦  
 ಪಸುರಾಗಿ, ಪಳದಿನೀಲಿಗಳಾಗಿ, ತನಗೆ ತಾಂ  
 ರಂಗುರಂಗಿನೊಳಲೆವ ತರತರದೆಲೆಗಳಾಗಿ.  
 ಮರೆಯುತಿದೆ ಮನ್ಮನಮಯೋಧೈಯಂ ; ಮರೆಯುತಿದೆ  
 ಪುಟ್ಟಿದಳೆಯಂ ಬಿಟ್ಟ ದುಃಖಮಂ ; ಮರೆಯುತಿದೆ  
 ಪುಟ್ಟುಗಳೆಯರನುಳಿದಳಲ ಬೇಗೆಯಂ. ಕಾಂತೆ,  
 ನೀಂ ಬಳಿಯಿರಲೈ ಕಾಂತಾರಮಿದು ನಿನ್ನ ಮಂ  
 ಮೀರ್ದ ಪುದು ಚೆಲ್ವಿನೊಳ್. ದಿಟಕೆ ಮಜ್ಜರಮೇಕೆ?  
 ನೋಡು ಅದೊ, ಪೊಳೆಯುತಿಹುದೆಂತುಟಿಳಬಿಸಿಲೊಳಾ  
 ಮಲೆಯ ಮಂಡೆಯ ಬಂಡೆಯಾಗಿರ್ದ ರತ್ನ ಶಿಲೆ!  
 ವಾರಿಧಾರಾ ಕೇಸರಂಗಳಂ ಕೆದರುತದೊ ಕೇಳ್ ೨೦  
 ಸಿಂಹಗರ್ಜನೆಯುಡುಗೆ ಘೋಷಿಸುತ್ತಿಹುದರ್ಜ್ಜಿ  
 ಧುಮ್ಮಿಕ್ಕಿ. ಬಾ, ರಮಣಿ, ನೋಳ್ವಮಾ ದೃಶ್ಯಮಂ,

ಭೀಷ್ಮ ಸಂವೋಹಮಂ, ಕಣಿವೆಗಿಳಿದದರಡಿಗೆ  
ಸಾರ್ಧ ! ಕಮನೀಯಳತ್ತೆ ಭಯಂಕರಾ ಪ್ರಕೃತಿ ? ”

ತೇಜಸ್ವಿ ರಾಮಚಂದ್ರಂ ಚಂದ್ರಚಾರುಮುಖಿ  
ಲಾವಣ್ಯವತಿಗೆ, ಸೀತಾಸತಿಗೆ, ತೋರುತ್ತೆ  
ಚಿತ್ರಶೈಲದ ವಿಪಿನ ವಿಭವಮಂ ಬರಬರಲ್  
ಮುಂದೆ ಮೆರೆದತ್ತು ಮಂದಾಕಿನಿಯ ಕರ್ವೊನಲ್,  
ಕಣ್ಣಿವ್ವ ನೀರಾಯ್ತೊ, ಬಾನ್ನೀಲಿ ತೊರೆಯಾಯ್ತೊ,  
ಗಿರಿವನ ಶ್ಯಾಮಲತೆ ಸೋರಿ ಕಣಿವೆಯ ಸೇರಿ  
ವಾರಿರೂಪಿಂದೆ ಪರಿದವ್ವದೆಂಬಂತೆವೋಲ್.  
ದೃಶ್ಯ ಸೌಂದರ್ಯದಿಂದುದ್ದೀಪನಂಗೆೊಂಡು  
ಗಿರಿವನಪ್ರಿಯ ಜನಕಜಾಪ್ರಿಯಂ ನಲ್ಲೆಯಂ  
ನುಡಿಸಿದನು ಚುಬುಕಾಗ್ರಮಂ ಮುಟ್ಟಿ ಮುದ್ದಾಡಿ,  
ಗಾನಗೈಯುವ ಮುನ್ನ ಮೊಯ್ಯನೆಂ ಮೈಣಿಕಂ  
ಬೀಣೆಯಂ ಮಿಡಿವವೋಲ್. ‘ ಜೇಂದಿಂಗಳೊಂದಾಯ್ತು  
ನಾವಿಲ್ಲಿಗೈತಂದು, ಕೇಳ್ ಚೆನ್ನೆ, ಮನದನ್ನೆ !  
ತಿಂಗಳೊಂದಾದೊಡಂ, ಜತೆಗೊಡಿ ನಲಿದಾಡಿ  
ರಾಜಧಾನಿಯೊಳಿಮ್ಮ ಬಾಳ್ವದಂ ಇನ್ನೊರೈ  
ಬಾಳವಾಸೆ ಮೂಡುತಿದೆ ಮನಕೆ, ಮಂದಾಕಿನಿಯ  
ನೋಟದಿಂ : ಒಲವು ಬಳಿಯರೆ ಚೆಲುವು ಬೇಟಮಂ  
ಕೊನರಿಸುವುದಲ್ಲೆ ? ನಿನ್ನಂತೆವೋಲ್ ಚೆಲ್ವಿಯಾ  
ಸ್ಮೋತಸ್ವಿನೀ. ನೀರಸೀರೆಯ ತೆರೆಯ ನಿರಿ ಮೆರೆವ  
ತೊರೆನೀರೆಯಾಕೆಯಂ ಕಂಡು ಕರುಬದಿರೆನ್ನ  
ಮಾವನ ಮುದ್ದುಮಗಳೆ ! ”

೩೦

೪೦

“ ಕರುಬೇತಕೆರ್ದೆಯನ್ನ ?

ಪೊಳೆಯ ಕನ್ನಡಿಯೊಳಗೆ ನಾನೆ ಮಾಪೋಳೆಯಲದೆ  
ನಿನಗೆ ಬಿಮೆಯಾಯುತಿದೆ ! ನಾನಲ್ಲದನ್ಯರಂ  
ಕಾಣಬಲ್ಲನೆ ನನ್ನ ರಾಮಚಂದ್ರಂ ಪ್ರಕೃತಿ  
ಲೋಕದಲಿ ? ” ಮಡದಿಯಾ ನುಡಿ ಕಿವಿಗೆ ಜೇನಾಗೆ

ತೂಣಗೊಂಡುದು ರಘುಜಹ್ಮದಯಂ ರತೋತ್ಸವಕೆ  
ನಿಮಿರಿ.

೫೦

“ನೋಡದೊ, ನಿತಂಬಿನಿ, ತೊರೆಯ ನಡುವಣಾ  
ನಿನ್ನ ಮೈಬಣ್ಣದ ಪುಳಿನಪುಂಜದೆಡೆಯಲ್ಲಿ,  
ಬೆಳ್ಳಾವರೆಯ ಬೆಳ್ಳು ಕನ್ನೆದಿಲೆಯ ಕರ್ಪು  
ಕೆಂದಾವರೆಯ ಕೆಂಪುಗಳ್ ಬಣ್ಣ ಬಣ್ಣಂ ಕೋದು  
ಬಾಸಿಂಗಮಂ ನೆಯ್ಯೋಲೆಸೆಯುವಾ ರಾಸಿ  
ಹೂ ಹಸೆಯಮೇಲೆ ನಿನ್ನ ದೆಗಳೋಲಂತವಳಿ  
ಜಕ್ಕವಕ್ಕಿಗಳೆಂತು ಕೊಕ್ಕು ಕೊಕ್ಕು ಮುಟ್ಟಿ  
ಮುದ್ದಾಡಿ, ಮುದ್ದಿನಿಂಚರಗೈದು ಲಲ್ಲೆಯಿಂ  
ಮಾತಾಡಿ, ತೋರುತಿವೆ ಸಾರುತಿವೆ ಬೀರುತಿವೆ  
ರತಿಕೇಳಿಯಾಸಕ್ತಿಯಂ ! ನಾಣ್ಣದಿರ್, ನಲ್ಲೆ ;  
ನಿನ್ನ ನಾಚಿಕೆಯರ್ಥವೇನೆಂಬುದನ್ ಬಲ್ಲೆ.  
ಬಾ, ನೀರೆ, ನೀರ್ಗಿಳಿದು ನೀರಾಟವಾಡುವಂ.  
ನೋಡಲ್ಲಿ : ಹಳದಿಗೊಂಪಿನ ಹೂವಿನಸಳುದುರಿ  
ಹೊಳೆಯೆ ಓಕುಳಿಯಾಡೆ ಕರೆಯುತಿದೆ. ಬಾ, ರಮಣಿ,  
ನಾಮಲ್ಲಿಗೈದುವಂ ಸವಿಯೆ ನಲ್ ಮೀಹಮು, ಬಾ.”

೬೦

ನೀರಿಗಿಳಿದರು ರಾಮಸೀತೆಯರು. ಕಣ್ಣಾಯ್ತು  
ಶೈಲಕಾನನಪೃಥಿವಿ ತಾನಾ ಸ್ನಾನದರ್ಶನಕೆ :  
ಮಹಿಮೆ ತಾಂ ಮಾಳ್ವದನಿತುಂ ಮಹತ್ ಕಲೆಯಲ್ಲೆ !  
ಮುಳುಗಿದರ್ ; ಮೂಡಿದರ್ ; ಸರಸಕ್ಕ ಕಾಡಿದರ್ ;  
ಒಯಸಿ ನಿಡುನೋಡಿದರ್ ; ಬೆನ್ನಟ್ಟುತೋಡಿದರ್ ;  
ಸುಖಖನಿಯ ತೋಡಿದರ್ ; ನೀರಾಟವಾಡಿದರ್ :  
ಹೃದಯ ಮಧುವನದಿ ಸುಧೆ ಹರಿವಂತೆ ಮಾಡಿದರೊ  
ರಾಗರತಿ ಮಿಗುವ ಮಾನಸ ಭೋಗ ಯೋಗಿಗಳ್  
ಸಂಯಮಿಗಳಾ ದೇವ ದಂಪತಿಗಳೆರ್ವರುಂ  
ನಗಮೇಖಲಾ ನಿಮ್ಮ ಗೆಯ ತಣ್ಣತೀರ್ಥದೊಳ್  
ಮನದಣಿಯೆ ಮಿನ್ನು ! ಘೋರಾಟವಿಯ ದೂರದಿಂ,

೭೦

ಗಿರಿಭುಜ ಪ್ರತ್ಯಂತದಿಂ, ಕರೆದ ಲಕ್ಷ್ಮಣನ  
ಕೊರಳುಲಿಯನಾಲಿಸಿದನಂತರಂ, ನಡುವಾನ್ನೆ  
ಪಗಲೇರ್ದುದಂ ಭೋಂಕನೆಯೆ ತಿಳಿಯುತ್ತೆಳ್ಳತ್ತುಂ,  
ಸಲಿಲಕೇಳಿನಿರತರಾಯಿವರ್ಧುಂ ಚೆಚ್ಚರಿಂ  
ದಡಕಡರಿದರ್. ನಾರುಡೆಯನುಟ್ಟು, ಸುಖಮನದಿಂದೆ  
ಗಿರಿಯೇರಿದರ್ ಲೆಕ್ಕಿಸದೆ ತನುವಿನಾಯಾಸಮಂ.

೮೦

“ತಮ್ಮ ನದೊ ಕಾಯುತಿರ್ಪನ್ ನಿಡಿದು ಪೊಳ್ಳಿಂದೆ,  
ಮರಗಳಿಡುಕುರ್ ನಡುವಣಾ ಕಲ್ಲರೆಯ ಮೇಲೆ;  
ನಲ್ಲುಣಿಸುಗಳನಟ್ಟು ತಂದಿಹನ್. ಬಾ, ಅಣುಗಿ,  
ಬೇಗ ಬಾ. ನಿನ್ನ ದೆಸೆಯಿಂದೆನಿತು ತಡವಾಯ್ತೊ?  
ತಮ್ಮ ನೇನೆಂದಪನ್ !”

“ಆಃ ! ಜಾಣ್ಣುಡಿರಲೆ ?

ತಳುವಿದುದಕಾನೆ ಕಾರಣಮಪ್ಪೆನಾದೊಡಂ  
ನನ್ನಿಂದೆ ತಡಮಾಯಿತೆಂಬುದದು ದಿಟವೆ, ಪೇಳ್,  
ಸತ್ಯನಿಧಿ ?” ಎನುತೆ ಕಡೆಗಣ್ಣೆ ಸೆದ ತಿರೆಮಗಳ  
ತಾತ್ಪರ್ಯಮಂ ತಿಳಿಯುತ್ತೆಳನಗೆ ಸುಳಿಸಿ ದಾಶರಥಿ :  
“ತರ್ಕಸಿಂಹಿಣಿ, ಸಾಲ್ಗುಮೀ ಜಾಣ್ಣೆ ; ಬೇಗ ಬಾ !”  
ಎನುತೋಡುತಡರಿದನ್ ಲಕ್ಷ್ಮಣನಡೆಗೆ. ದೇವಿಯುಂ  
ಪಿಂತಣಂದೇದುತ್ಯೆತರೆ, ಸುಮಿತ್ರಾತ್ಮಜಂ :

೯೦

“ಅತ್ತಿಗೈಯನೇಕಿಂತು ದಣಿಸುವಿರಿ, ಅಣ್ಣಯ್ಯ,  
ಕಾಡು ಕೊರಕಲನಲಿಸಿ ?” ಎನೆ, ಸೀತೆ “ಮೈದುನನೆ,  
ನೆಳಲಿಗೇನ್ ನಡೆವವನ ತೊಂದರೆಯೆ ?” ಎಂದೊಡನೆ  
ಗಂಡನ ಕಡೆಗೆ ತಿರುಗಿ, ಸಿಡುಕುವೋರೆಯ ಮಾಡಿ,  
ಸಲಗುಡುಗಿನಂತಾಡಿದಳು “ಗಂಡು ಬರಿಹೊಟ್ಟೆ !  
ಕೂಳಿರ್ಪೆಡೆಗೆ ಹರಣ ಹೋದುದನ್ ಲೆಕ್ಕಿಸದೆ  
ಹಾರಿ ನುಗ್ಗಿದವುದೇಂ ನಾಣ್ಗೊಡೊ !”

೧೦೦

“ಚೆನ್ನರಸಿ,  
ನೋಡಿಲ್ಲ :” ರಾಮನೆಂದನು ತೋರಿ, “ನೋಡಿಲ್ಲ !

ಮುನಿಸನ್ನಿವನಳಿಸುವಿನಿದಾದ ಹೊಸತುಜೇನ್  
 ಹೊಳೆಯುತಿಹುದಂತೆಲೆಯ ದೊನ್ನೆಯಲಿ ! ಇದೊ ನೋಡು :  
 ಹೊಸ ಹಾಲು, ಹೊಸ ಹಣ್ಣು, ಹೊಸ ಕಂದಮೂಲಗಳ್ !  
 ಮೃದು ಪಲಾನ್ನವಿದೊ ಕಮ್ಮಗೆ ಮೂಗನೊಲಿಸುತಿದೆ ;  
 ಮನವನೆಯುತಿದೆ ಭೋಜನ ಭೋಗಕೆಳಸಿ. ಕೊಳ್, ಮುಗ್ಧೆ,  
 ಕುಡಿ ಮೊದಲೊಳಿ ದುಗ್ಧಮಂ. ತರುವಾಯ  
 ತಿನಲಿವೆನೀ ಹೊಚ್ಚ ಹೊಸ ಹಣ್ಣುಳಂ . . .”

ಭೋಂಕನೆಯೆ

ಬೆದರಿ ನಿಂದಳ್ ಸೀತೆ ; ಧಾವಿಸಿತ್ತತಿ ಜವದಿ  
 ಕಡವೆ ಹಿಂಡೊಂದು ಕಣಿವೆಯೊಳನತಿ ದೂರದಲಿ !  
 ಲೆಕ್ಕಿಸದೆ ಹೆಚ್ಚಿನನವರು ಮತ್ಸುಣತೊಡಗಿರಲ್  
 ಕಿರುವೊತ್ತಿನೊಳೆ, ಮತ್ತೆ ಕಾಡು ಹಂದಿಗಳೊಂದು  
 ತಂಡವೊಡಿತು ನುಗ್ಗಿ ಹೂಂಕರಿಸಿ ! ಬೆಕ್ಕಸದಿ  
 ಸೋಜಿಗಂಬಡುತಿರ್ದ ರನಿತರೊಳ್ ಮತ್ತೊಂದು  
 ಮಿಗವಿಂಡು ಬೆದರಿ ನುಗ್ಗುತ್ತೊಡಿ ಮರೆಯಾಯ್ತು !  
 “ ಎನಿದಿಂತೇಕೆ ಜಂತುಗಳೆಂದು ಕೆಟ್ಟೊಡುತಿವೆ ;  
 ಹಳುನುಗ್ಗಿ ಬೇಂಟೆಗಾರರ್ ಸೋವಿದಡವಿಯಂ  
 ತೊರೆದೊಡುವಂತೆ ? ” ಎನೆ ರಾಮನೆಂದಳು ಸೀತೆ,  
 “ ಕಾಣಲ್ಲಿ, ಪ್ರಾಣೇಶ, ಹೇರಾನೆಗಳ ಹಿಂಡು ! ”

೧೧೦

ಕಂಡು ಲಕ್ಷ್ಮಣನೆಂದನಿನಿತಳುಕಿ “ ಅಣ್ಣಯ್ಯ,  
 ಧಾವಿಸುತ್ತಿಹವೆಂತು ಪರ್ವತಾಗ್ರದಿನಯ್ಯೊ  
 ಬಂಡೆಗಳುರುಳುವಂತೆ ! ದೇವಿಯರಿಗೋಸುಗಂ  
 ಪರ್ಣಕುಟಿಯೆಡೆಗೆ ನಡೆವಂ ! ” ಮೂವರಲ್ಲಿದೆ  
 ಬೇಗಬೇಗನೆ ನಡೆದರಾ ಕ್ಷೇಮದೆಲೆವನೆಯ  
 ತಾಣಕ್ಕೆ : ತುಡುಕಿದುದು ಲಕ್ಷ್ಮಣನ ಕೈ ಧನುರ್  
 ಬಾಣಂಗಳಂ ! ನೋಳ್ವನಿತರೊಳ್ ನಡುಗಿದತ್ತಡವಿ  
 ಸಿಂಹ ಘರ್ಜನೆಯಿಂದೆ, ವ್ಯಾಘ್ರನಾರ್ಭಟೆಯಿಂದೆ,  
 ಗಜದ ಘೀಂಕೃತಿಯಿಂದೆ, ಸೂಕರಂಗಳ ಘೋರ

೧೨೦

ಹೂಂಕಾರದಿಂದೆ ! ಸೋದರನ ಕೋದಂಡದಿಂದೆ !

೧೫೦

ಸಿಡಿಲೆಳ್ಳ ಸಿಂಜಿನಿಯ ಶಂಕಾರಮಂ ನಿಲಿಸಿ  
ಸನ್ನೆ ಗೈಯಿಂದೆ, ಕಿವಿಗೊಟ್ಟಾ ರಘೂದ್ವಹಂ  
ಕಣ್ಣಾಲಿಯಾಗಿ ನಿಟ್ಟಿಸಿ ನುಡಿದನಂತೆಂದು :

“ ನೆಲನಡುಗೊ ? ಬಾನ್ಸುಡುಗೊ ? ಕೇಳದೊ ಮಹಾಸ್ವನಂ  
ಮೊಳಗುತ್ತಿದೆ, ದೂರದ ಸಮುದ್ರಘೋಷಮೆನಲ್ಕೆ.

ಹತ್ತೆ ಸಾರುತಿಹುದದೊ ಮತ್ತೆ ಮತ್ತುರ್ಬತೆನೆ,  
ತುಮುಲ ಭೀಮಸ್ತನಿತಮತಿ ಭೈರವಂ ರವಂ !

ದಸ್ಯುಕೈರಾತ ಘೋಷವೊ ? ರಕ್ತಸರ ರಣದ  
ದೈತ್ಯಕೋಲಾಹಲವೊ ? ಕಾಣೆನೇನೆಂಬುದಂ.

ಕಾಣದೊ, ಗಗನಕೇಳುವಾ ಧೂಳಿ ಗಾಳಿಯಲಿ  
ಹಬ್ಬುತ್ತಿದೆ ; ಬೆಟ್ಟವೆರಡರ ನಡುವೆ ಕಣಿವೆಯಂ

೧೪೦

ಮುಸುಗಿ ತಬ್ಬುತ್ತಿದೆ. ಕಾರಣವನು, ಸೋದರನೆ,  
ಕಾಣ್ಪೆತ್ತರವನೇರು.”

ಏರಿದನು ಸೌಮಿತ್ರಿ,

ಸಂತ್ವರಿತ ಮಾನಸಂ, ಪ್ರೋದ್ಧೀಪ್ತತೇಜಸಂ,

ಏರಳ ಪರ್ಣದ್ರುಮದ ಪುಷ್ಪಿತ ಶರೀರದಾ

ಸ್ವರ್ಗಚುಂಬಿತ ಸಾಲದುನ್ನತ ಶಿರದ ಕರದ

ಗೋಪುರಕೆ. ಪಕ್ಷಿ ರಾಜನ ತೀಕ್ಷ್ಣ ದಕ್ಷಿ ಯೋಲ್

ನೋಡಿದನು ಕಣ್ಣಿಟ್ಟ ದಿಗ್ವಿಶಮಂ. ನೋಡಿ,

ಮೂಡಣಿಂ ಬಡಗಣ್ಗೆ ಮೊಗಮಾಗೆ, ಕೆಚ್ಚೆ ದೆಯ

ಕಲಿ ಬೆಚ್ಚಿದನ್ ; ಕಂಡನಮಿತ ದಲ ಪದದಲನನುಂ,

೧೫೦

ಸಮುದ್ಭೂತ ರೇಣುಪ್ರವಾಹಮಂ. ಕಾತರದಿ

ಕೂಗಿಹೇಳಿದನತ್ತ ನಟ್ಟದಿಟ್ಟಿಯನಿತ್ತ

ಹೊರಳಿಸದೆ : “ ಆರಿಸ್ತನ್ನಿನನ್ನೊ ಶೀಘ್ರದಿ !

ಗುಹಾಂತರದಿ ದೇವಿಯಂ ಬೈತಿಟ್ಟು ಬಾ ! ಜವದಿ

ತೊಡು ಕವಚಮಂ ! ಚಾಪಮಂ ಪಿಡಿ ! ನಿಷಂಗದಿಂ

ತೆಗೆ, ನಿಶಿತ ನಾರಾಚ ಮೃತ್ಯುವಂ ! ” “ ಏನ್ ? ಏನ್ ? ”

“ ಏನೆ? ಒರುತಿದೆ ಸೇನೆ: ಕಾಲಾಳು ಹೇರಾನೆ  
 ತೇರು ಕುದುರೆಯ ಮಾರಿಬೇನೆ! ವೈರಿಯೆ ದಿಟಂ ;  
 ಸಾರುತಿದೆ ಕೈದುಗಳ ಕಾಂತಿ. ನುಗ್ಗುತಿಹರದೊ  
 ರಾವುತರ್ ಮಾವುತರ್ ಲಗ್ಗೆ ಗೊಳ್ವಂತೆ. ಹಾ,  
 ತಡೆ ತಡೆ, ಅದೇನದಾ ಕೋವಿದಾರ್ಧಜಂ !  
 ಆರ್ಯ, ಸಂದೇಹಮಣಿಮಿಲ್ಲಯ್ ; ಮಹೋನ್ನತಂ  
 ಭೀಮಕಾಯಂ ವಿಟಪಿಯಗ್ರದಿ ತೂಗಿ ಬರ್ಪುದದೊ  
 ರವಿಕುಲದ ಕೇತನಂ, ಮಂಗಳ ನಿಕೇತನಂ,  
 ನಿತ್ಯಪರಿಚಿತ ಕೋವಿದಾರ್ಧಜಂ !—

೧೬೦

“ ಅಯ್ಯೋ,

ಕೇಡು ಬಂದತ್ತಾರ್ಯ ! ತಿಳಿದೆನಿದರರ್ಥಮಂ  
 ಮೇಣೆಮ್ಮ ನರ್ಥಮಂ : ಪೂರ್ವಾಪಕಾರಿಯಾ  
 ರಾಜ್ಯಕಾಮುಕೆ ಕೈಕಯೀಸುತಂ ದುಷ್ಟಮತಿ  
 ಬಂದನಾ ಭರತಂ ದುರುದ್ದೇಶದಿಂ, ತನ್ನ  
 ರಾಜ್ಯಮಂ ನಿಷ್ಕಂಟಕಂಗೆಯ್ಯಲೋಸುಗಂ.  
 ತಳುವಿದೊಡೆ ಕೇಡೆಮಗೆ. ಬೇಗದಿಂದಿರ ಗಿರಿಯ  
 ದುರ್ಗಪ್ರದೇಶವೊಂದಂ ಸೇರ್ದು, ರಕ್ಷೆಗಾಂ  
 ಯುದ್ಧ ಕಣಿಯಾಗುಮಂ . . . . ಹಸ್ತಿಭಗ್ನದ್ರುಮಕೆ  
 ಸಮನಪ್ಪನಿಂದವನ್, ಮತ್ತವನ ಸೇನೆಯುಂ !”  
 ಕುಟಬ ಕೂಟದಿನಿಳಿದು ಧುಮ್ಮಿಕ್ಕಿದನು ಧರಗೆ  
 ಸೌಮಿತ್ರಿ ತಾನುಳ್ಳೆಯೋಲ್.

೧೭೦

“ ತಾಳ್ಳೆ, ವತ್ಸಾ, ತಾಳ್ಳೆ ;  
 ದುಡುಕದಿರ್. ಭರತದೇವಂ ಪ್ರಾಜ್ಞನವನಿಪತಿ ;  
 ಮರಿಯದಿರ್. ಪ್ರಜೆಗಳಾಮೆಂಬುದಂ ನೆನೆ. ಹಿಂಸೆ  
 ಸಲ್ಲದಯ್, ನನ್ನಿಗಾಗಿಯೆ ನೆಲನನಿತ್ತೆಮಗೆ.  
 ಭರತನಂ ಕೊಂದರಪವಾದವಲ್ಲದೆ ಬೇರೆ  
 ಫಲವುಂಟೆ ? ನಿನ್ನವೋಲೆನಗಾತನುಂ ಪ್ರಿಯಂ.  
 ನೆಲದ ಸಿರಿ ಒಲುಮೆಗೋಸುಗವಲ್ತೆ ? ಕೊಂದದಂ

೧೮೦

ಸಿರಿಗರಸರಾಗಿ ಮರುಭೂಮಿಯೊಡೆತನಮಲ್ಲೆ ?  
ಸಾಗರಾಂಬರೆ ಪೃಥ್ವಿಯೆನ್ನಯ ಪರಾಕ್ರಮಕೆ  
ದುರ್ಲಭಳೆ ? ಪ್ರಾಣಕಿಂ ಪ್ರಿಯತರಮೆನಗೆ ಧರ್ಮಂ.  
ಕ್ರೋಧಮೂರ್ಛಿತನಾಗುತಾರೋಪಣಂ ಗೆಯ್ಯೆ ನೀಂ  
ಭ್ರಾತೃವತ್ಸಲ ಭರತನಿಗೆ ದ.ರಭಿಸಂಧಿಯಂ.  
ನಿನಗಾತನಾವಗಂ ನುಡಿದುಡಿಲ್ಲಹಿತಮಂ.

ಧರ್ಮಶೀಲಂಗೇಕೆ ನಿಂದೆ ?—ಬಂದಿಹನೇನೊ  
ಸೆಲವನೊಪ್ಪಿ ಸಲೆಮಗೆ ? ಮೇಣೆಮ್ಮ ನೂರಿಂಗೆ  
ಮರಳಿಸಲ್ ಕರೆದುತಂದನೊ ತಂದೆಯಂ ? ಮತ್ತೆ  
ಮೃಥಲಿಯನತ್ಯಂತ ಸುಖಸೇವಿನಿಯನೆಂತೊ  
ಕಾನನಕ್ಕೆ ಶದಿಂದೊಯ್ಯಲೈ ತಂದಿಹನೊ ?—  
ನೋಡು, ವಾಹಿನಿಮುಖದೊಳೆಮ್ಮಯ್ಯನೊಲಿದಾಸ  
ರಾಜಗಾಂಭೀರ್ಯದಿಂದೆಂತು ಶತ್ರುಂಜಯಂ  
ಬರುತಲಿದೆ ! ಸೌಮಿತ್ರ, ತೋರದೇತಕೊ ಏನೊ  
ಲೋಕವೂಜಿತ ದೇವ ದಶರಥ ಸಿತಾತಪತ್ರಂ !  
ಮನಕೇನೊ ಸಂಭವಿಸುತಿದೆ ಸಂಶಯಂ. . . ಭದ್ರ,  
ಕೈಮುಗಿವಮಿಲ್ಲಿದೆ ಪಿತೃಪದ ಪಯೋರುಹಕೆ.  
ವತ್ಸ ಲಕ್ಷ್ಮಣ, ಅಯ್ಯೊ ಹನಿ ತುಂಬುತಿದೆ ಕಣ್ಣೆ ;  
ಕಾರಣವನರಿಯೆನೇತಕೊ ಕಂಠಕೊದಗುತಿದೆ

೧೯೦

೨೦೦

ಶಿಶುಗದ್ದದಂ : ತಾಯಿತಂದೆಯರನ್ನೊರೈ  
ಕಾಣ್ಣೆವೆಂಬುಲ್ಲಾ ಸಮದೆ ದಿಟಂ ಕಾರಣಂ ! ”  
ಮೌನಿಯಾದನು ರಾಮನಂತೆಂದು. ಲಕ್ಷ್ಮಣಂ  
ಲಜ್ಜಾ ವಿಷಾದಮಂ ತುಳಿದಿಕ್ಕಿ, ಮೋದದಿಂ  
ಕಣ್ಣೊದನತ್ತಣ್ಣೆ. ಪತಿಯ ಕೆಲದಲಿ ಸೀತೆ  
ನಿಂತು ನೋಡಿದಳಾತನಾತ್ಮದನುಕಂಪನಕೆ  
ಪ್ರತಿಕಂಪಿಸುವ ವೀಣೆಯುಜ್ಜಲ ತಂತ್ರಿಯಂತೆ.

ತೋರೆನಗೆ, ಗುರುವೆ, ಮುಂದಣ ಕಥಾಲೋಕಮಂ,  
ದಶರಥಾತ್ಮಜ ಮಹಾಶೋಕಮಂ. ಪೇಳೆನಗೆ

೨೧೦



ಚಿತ್ರಕೂಟಕೆ ಭರತನಾಗಮನ ವಾರ್ತೆಯಂ,  
 ರಾಮಚರಣಕ್ಷೇತ್ರಯಾತ್ರೆಯಂ :—ನಗರಮಂ  
 ಸರ್ವಿದುದೊ ಭರತದೇವಂ, ಭ್ರಾತೃವತ್ಸಲಂ,  
 ಪೂಡವಿ ಪಟ್ಟವನೊಲ್ಲದೆಯೆ ರಾಮಚಂದ್ರನಂ  
 ಸುರಳಿಸಿ ಪುರಕೆ ಮರಳಿ ಕರೆತರಲಣ್ಣಮಂ  
 ನಡೆವನೆಂಬಾ ಶುಭಂ. ನಾ ಮುಂದೆ ತಾ ಮುಂದೆ  
 ಎಂದು ಸಂದಣಿಸಿತ್ತೆ ಮಂದಿ ಭರತನ ಹಿಂದೆ  
 ದಂಡುಗೊಂಡಂತೆ. ನಡೆಗೊಂಡುದಿಂತುಟಯೋಧ್ಯ.  
 ದಟ್ಟದವಿಯೊಳ್ ಬಟ್ಟಿಯಂ ಕೊರೆಯುತಂ, ಕಟ್ಟಿ  
 ಕರೆ ಕಟ್ಟಿ ಬಾನಿಯಂ ಬಿಟ್ಟಿತು ನೆಲದೊಳಿವು  
 ಪುಟ್ಟುವಂತೆಸಗುತಂ, ಪಳ್ಳಕೊಳ್ಳಂಗಳಿಗೆ  
 ಸೇತುಗಟ್ಟುತೆ ದಾಂಟಿ ನಡೆಯುತಂ, ಕ್ರಮದಿಂದೆ  
 ಪಯಣ ಪಯಣಂಗೊಟ್ಟು ಬೀಡು ಬೀಡಂ ಬಿಟ್ಟು,  
 ರವಿಕುಲದ ನಾಗರಿಕತೆಯೆ ವಿನಿನದೇಶಮಂ  
 ವಿಕ್ರಮದೊಳಾಕ್ರಮಿಸಿತೆನೆ, ಪರಿದುದು ಅಯೋಧ್ಯ,  
 ದುಃಖಿ ಭರತನ ಹಿಂದೆಯುಕ್ಕಿ ನೂಂಕುತೆ ಮುಂದೆ  
 ರಾಮಚಂದ್ರೋನ್ಮಾದದಿಂದೆ ! ಗುಹನಂ ಬೆರಸಿ,  
 ಚಾಹ್ನವಿಯನುತ್ತರಿಸಿ, ಋಷಿ ಭರದ್ವಾಜಂಗೆ  
 ಪಿರಿಯತಿಥಿಯಾಗಿ ನಿಂದಾತನಂ ಚತೆಗೊಡಿ  
 ನಡೆಯೆ ಭರತಂ, ಕರೆದು ಮೆರೆದುದಾ ಚಿತ್ರಕೂಟಂ,  
 ನೀಲಮೇಘಶ್ಯಾಮ ರಘುರಾಮ ಸಂಗದಿಂ  
 ಘನವಿನ ರೋಮ ತನು ನೀಲಿಸೆಯೆ ತಾಂ ಘನಿತು  
 ನಿಂದಂತೆವೋಲ್. ದೊರೆಯ ಮನವರಿತು ಜನಸೇನೆ,  
 ಮಂತ್ರಾಜ್ಞೆಯಿಂ ಮೊರಗಡಲ್ ಮೋನವಪ್ಪಂತೆ,  
 ನಿಶ್ಯಬ್ದವಾದುದಯ್ : (ವೂಚ್ಯ ಸಾನ್ನಿಧ್ಯಮಿರೆ  
 ಚಂಚಲತೆಯುಂ ಸುಸ್ಥಿರತೆಯವ್ವದಚ್ಚರಿಯೆ ?)  
 ಭಾವದಿಂ ಭರತಂಗೆ ಮಾತು ತೊದಲಾಯ್ತಂತೆ  
 ನಡುಗು ಮೊದಲಾಯ್ತೊಡಲಿಗಂತೆ ಕೊರಲಿಗೆ ದೀನ

೨೨೦

೨೩೦

ಗದ್ದದಂ ತೊಡಗಿದುದು. ಸಕಲರಂ ಸಿಲವೇಳ್ವು,  
ಬಿಯದರಸಂ ಗುಹನನಂತೆ ಶತ್ರುಘ್ನನಂ  
ಮೇಣಾ ಸುಸುಂತ್ರನಂ ತನ್ನೊಡನೆ ಒದವೇಳ್ವು,  
ಚೇರವಲ್ಲಲವುಟ್ಟು ಜಡೆವೊತ್ತ ದೀನಮುಖಿ,  
ತಾರುಣ್ಯಕಡಿಯಿಡುವ ಕೌಮಾರಮೂರ್ತಿಯಾ  
ಬಾಲಖುಷಿ ಕಾಡನೇರಿದನು ರಾಮಾಶ್ರಮಕೆ,  
ಮಾತೃವಕ್ತೃ ವನರಸುತರ್ಭಕನಡರುಪಂತೆ.

೨೪೦

ನಡುವಗಲ ಸುಡುಬಿಸಿಲೆಲೆಗೊಡೆಯನೊಟ್ಟಯ್ಯ  
ನೆಳಲ ಕುತ್ತುರೊಲಿರ್ದ ಪಳುವದೊಳ್ ನಡೆದಿರಲ್,  
ಕಾಣಿಸಿತ್ತಂಒರದ ಬೆಳ್ಳುಗಿಲ್ಲಿದಿರಳ್  
ಧೂಮವಿನ್ಯಾಸದಗ್ನಿ ಧ್ವಜಂ ನಿಕಟದಾ

೨೫೦

ಗಿರಿತಟದಟವಿಯಿಂದೆ : ಬಯಕೆ ಬಾವುಟವೆತ್ತಿ  
ಕರದವುದೋ ? ಪಿರಿಯ ಪಿತೃಕೃಪೆ ಪರಕಗೃಹ್ಯಲೈ  
ಕೈವೀಸಿದವುದೋ ? ರಾಮನನರಸುತೈತಂದು  
ತನ್ನೊಡಲನುರಿಗೆ ಬೇಳಾ ದೇವಿ ಮಂಥರೆಯ  
ವುಣ್ಯಾಂತರಾತ್ಮಪ್ರಣಯಲಕ್ಷ್ಮಿ ಭರತಂಗದೇಂ  
ಕೌಸಲೆಯ ಕುವರನೆಡೆಯಂ ಪೊಗೆವೆರಳ್ ನೀಡಿ  
ಸುಟ್ಟಿದೋರ್ದಪಳೊ ? ಎನೆ ಕಂಡುದಾ ಕರ್ವಟ್ಟಿ  
ಹೊಗೆಯ ಹಳವಿಗೆಯನಾ. ನಲ್ ಮೂಡಿ ಮುಂಬರಿಯೆ  
ಮುಟ್ಟಿ ಬಂದುದು ಮುಂದೆ ಮಂದಾಕಿನಿಯ ತುಂಬು  
ನೀರಾದಾರಿ. ಕಟ್ಟಲಾಳ್ಗಳ್ ಕಟ್ಟಿಗೆಯನೊಟ್ಟಿ,  
ತೇಲ್ದೊಡಂ ದಡಕೆ ಆ ಕಡೆಯಾ. ನಾವೆಯೊಳ್  
ನಿಂದ ಭರತಂ ಧೂಮಲೇಖಿಯನೆ ನೋಡುತಂ  
ತನ್ನೊಳಗೆ ತಾನ್ : “ಆರ ವದನಾರವಿಂದಮಂ  
ನೋಡಿ, ಮಕರಂದಮಂ ಹೀರಿ, ಜನ ನಯನಾಳಿ  
ತೃಪ್ತಿಯರಿಯವೊ ಅದನ್ನೊಸೆದು ನೋಳ್ವನ್ನೆಗಂ  
ಶಾಂತಿಯಿಲ್ಲೆನಗೆ. ಮತ್ತಾರ ಮಂಜುಳ ಮಧುರ  
ಕಂಠದ ವಿಪಂಚಿಕಾ ನಾದಮಂ ಸವಿಸವಿದು

೨೬೦

ಕಿವಿಶಣಿಯವೋ ಅದನ್ನಾ ಲಿಪನ್ನೆ ಗಮಣಂ  
ಶಾಂತಿಯಿಲ್ಲೆ ನಗೆ. ಮೇಣಾರಡಿಯ ನೈದಿಲೆಯು  
ನೀಲಸಾನ್ನಿಧ್ಯದೊಳ್ ತೇಲಿ ತೇಂಕಾಡುವಾ  
ಸೊಗಸಿಗುಳಿದೆಲ್ಲ ಸೊಗಮಂ ಜಿಟ್ಟು ಜೀಸಾಡಿ  
ಬಂದಳೊ ವಸುಂಧರಾನಂದನೆ ಅದಂ ಪಿಡಿದು  
ಮುಡಿಯೊತ್ತುವನ್ನೆ ಗಂ ಶಾಂತಿಯಿಲ್ಲೆ ನಗೆ. ದೊರೆ  
ಪಿರಿಯಂಗೆ ತಿರೆಯಿತ್ತು ಪೊರೆಯಿಳಿಸುವನ್ನೆ ಗಂ  
ಕುಸಿದು ಕುಗ್ಗಿದ ಬಾಳ್ಗೆ ಶಾಂತಿಯಿಲ್ಲೆ ನಗೆ.” ಇಂತು  
ಧೂಮ ಪ್ರತೀಕದಿಂ ರಾಮನಂ ಭಾವಿಸಿರೆ  
ಬಂದು ಮುಟ್ಟಿತ್ತೋಡಮಾ ಪಾರಮು, ಶೈಲ  
ಚರಣತಲ ವನಸೀಮೆಯಂ ; ನಮಿಸಿದನು ಮುಟ್ಟಿ  
ಮೃತ್ತಿಕೆಯನಾ ರಾಮ ಚರಣ ಸ್ಪರ್ಶ ಪೂಜ್ಯಮಂ.

೨೭೦

“ ಶತ್ರುಘ್ನ, ಇದೆ ತಾಣಮಿರವೇಳ್ಕುಮದೊ ಅಲ್ಲಿ  
ತೋರ್ಪುದಾ ಮನುಜ ಸಂಚಾರ ಸೂಚಕ ಚಿಹ್ನೆ :  
ಕಾಡುಬೆರಣಿಯನಾರೊ ರಾಸಿಗೈದಿಹರಲ್ತೆ  
ಚಳಿಗೋಸುಗಂ ? ” ಭರತನೆನೆ, ಗುಹಂ, ಕರಿಮೆಯ್ಯ  
ಭೀಮಗಾತ್ರಂ, ಕಾಡನಿನ್ನೊಂದು ತನಗೆ ಪಿರಿ  
ಮೆಯ್ಯಾಗಿ ತಿಳಿದವಂ : “ ದಿಟಮಯ್ಯ ; ದಿಟಮೂಹೆ.  
ಒಂದೇತಕೆನ್ನ ಕಣ್ಣಿಗೆ ಕಾಣ್ಬವೆನಿತೆನಿತೊ  
ನರ ಕರ ಚರಣ ಚಿಹ್ನೆಗಳ್. ನೋಡಿವಾ ಮುರಿದ ಹರೆ  
ಸಾಲ್ಗೊಂಡು ಜಿದ್ದಿ ಹವು ಹೊದೆಹೊದೆಯೆಡೆಯೆ ಹಾದಿ  
ಗುರುತಾಗಿ. ಕಾಣಿಮಾಳ್ವಜ್ಜೆ, ತೊಯ್ದಾ ನೆಲದಿ. . . .  
ನಿಡುವುಲಿ ಕರ್ಕಡೆಗೆ ಬಾಗಿರ್ಪವಾ ಪದಂ  
ಮೃಗಪದಕ್ರಮವಲ್ಲು . . . ನೋಡಿವಾ ಬಣಗು ಪೊದೆ.  
ಸಹಜ ಮೃತಿಯಲ್ಲಾರೊ ಬುಡಗಡಿದರದನೇಕೊ,  
ನಿನ್ನೆ, ತಪ್ಪಿತೊ ಮೊನ್ನೆ. ಓ ಈಗಳರಿವಾಯ್ತು :  
ಹೊದೆಯ ಮೊದಲೊಳಗಿದ್ ನೂಲೆಯ ಗೆಣಿಸಿಗಾಗಿ  
ಬಳ್ಳಿಗಳನಗೆದು ತೆಗೆದಿರ್ಪರದೊ ಕೆಮ್ಮಣ್ಣು

೨೮೦

೨೯೦

ಬಳಿಯೊಳೆಯೆ ರಾಸಿ ಬಿದ್ದಿದೆ ! ನೋಡಿ ಓ ಅಲ್ಲಿ  
ಬಿದಿರುಮೆಳೆಯೆಡೆ ಹುತ್ತಕೊತ್ತಿದೆ ಸವುದೆಗಟ್ಟು . . .  
ಬಟ್ಟೆಯರಿಯಲದೊ ಕುಶಚೀರಗಳನ್ನಲ್ಲಿ  
ಕಟ್ಟಿಹರು, ಕೊಂಬೆ ಕೊಂಬೆಗೆ, ಕಣ್ಣು ಕುರುಹಾಗಿ . . .  
ಇದೊ ಇಲ್ಲಿ ಹೂಗೊಯ್ದು ಹೋಹಾಗಳುದುರಿದಾ  
ಒಂದು ಹೂವತ್ತರಡು ಮೂರು ನಾಲ್ಕೈದಾರು !  
ಚೆಲ್ಲಿ ಹೋಗಿಹರಯ್ಯೊ ! . . . ಇತ್ತಲಿತ್ತಲ್ ಬನ್ನಿ ;  
ಅತ್ತ ಸರು, ಅತ್ತ ದರಿ. ಕಾಣಿರದೊ, ಇದೆ ಹಾದಿ :  
ಬಳಿಯಿರುವ ದಾಶ್ರಮಂ ! ಕಂಪಿಂದೆ ಬೇಂಟಿನಾಯ್  
ಮಿಗದಿರ್ಕೆಯರಿವಂತೆ ಆರಿತೆ ನಾನ್ ! ಅದೊ ಅಲ್ಲಿ,  
ಆ ಎತ್ತರದೊಳಾರೊ ಹೊಳೆದವೋಲಾಯ್ತನಗೆ !  
ಭ್ರಾಂತಿಯೇಂ ? ಭ್ರಾಂತಿಯನ್ನೆಲ್ಲಿಯದು ? ಶಿವಶಿವಾ  
ಅಗೊ ಅಲ್ಲಿ, ಅಗೊ ದೇವ ರಾಮಚಂದ್ರಂ ! ಅಲ್ಲಿ  
ಕಾಣಿರೇಂ ? ದೇವಿ ಸೀತಾಮಾತೆ ! ಅದೊ ಅಲ್ಲಿ,  
ದೇವ ಸಾಮಿತ್ರಿ ! ”

೩೦೦

ಕಂಡನ್ ; ನೋಡಿದನ್ ; ನುಗ್ಗಿ  
ಮುಂದೋಡಿದನ್ ಭರತಸುನ್ಯಾದವೇರ್ಧನೊಲ್,  
ಬೆಟ್ಟ ತಲೆಕೆಳಗಾಗಲುರುಳ್ವಂತೆವೋಲದರ  
ತುಂಗ ಶೃಂಗಕ್ಕೆ ! ಅಣ್ಣಯ್ಯ ಓ ಎಂದೊಂದೆ  
ಸೊಲ್ಲೊರಲ್ಲಡಿಯನೆಯ್ದುವ ಮುನ್ನ ಮೆ ಸಡಿಲ್ಲ  
ದೊಪ್ಪನೆ ಕೆಡೆದನಿಳೆಗೆ, ತನ್ನ ಭಾರಕೆ ತಾನೆ  
ಬೇರು ಬಳಲಿದ ತರುಣತರು ಬೀಳುವಂತೆ : ಹಾ,  
ಪ್ರಿಯ ವಿಯೋಗದ ನೋವಿಗಿಣೆಯುಂಟೆ ? ಕಬ್ಬುನಂ  
ಕರಗಿದವುದಲರವೊಲ್ ಬಾಡುವುದು ವಜ್ರಮುಂ.  
ಇಷ್ಟವಿರಹಕೆ ಮಿಗಿಲ್ ಸಂಕಟದ ಶಿಕ್ಷೆಯಂ  
ಸೃಜಿಸಬಲ್ಲನೆ ನರಕ ಶಿಕ್ಷಾ ಚಾರ್ಯನಾದೊಡಂ ?  
ಮಣಿವುದು ಮಹಾ ಶೈಲಮುಂ ತಾಂ ಲತಾಂಘ್ರಿಗೆ  
ಶಿರಂಬಾಗಿ. ಬೇರೆ ಕೋರೆಗಳೇಕೆ ನರಕದಾ

೩೧೦

೩೨೦

వ్యాఘ్రంగే, నరహృదయ రక్తమాంసవనిలంబీ  
తిందు తేగున నాశదౌతణకే?

హిరియసిగే,

కిరియరిగే, దూరదించలే మణిదనంబంతే  
మూవరిగే, భరతం యుగంత భాస్కర సమం  
దీనం వివర్ణ నదనం కృతం దిండురుళి,  
ప్రస్పిన్న జీర వల్కుల జటా జటిలనం  
కష్టదిం గురుతిసి మహాకాశ సంకాశనా  
నిలలొత్పల నిభాంగనా రామచంద్రం కూడి  
బిడదొడి బందు పిడిదేత్తిదన్ ; సుయ్యేదోగే  
తమ్మనం బిగిదప్పుతొత్తిదన్ ; మండేయం  
ముండాడి పణిగే ముత్తోత్తిదన్ ; గద్దగిసి  
గుబ్బళిసిదనేనల్కే నుడిసిదన్, సంగమిసే  
తన్న కణ్గంగే తమ్మన కణ్ణ జగుసేయం.

౪౩౦

“ ఏనిదేనవరజనే ? తందేగసుఖవే ? నలకే  
కంటకవే ? నేమ్మదియ కేడే తాయందిరిగే ?  
బాధేయేనాదుదేసేస్మ క్షోసల జనకే ?  
జీరవసనవిదేకే ? జటియేకే ? ముఖవేకే  
కళిగుందిడుదు ? మలినమయ కృతయేకీ మేయ్గ ?

౪౪౦

అయ్యో ఈ దుర్దర్శ సంకటాకృతియేకే ?  
నినగేకే ? ఏకే యేళయ్యో, ఓ సోదరనే,  
నన్ను సిర సోదరనే ? ” కుదిదప్పిదణ్ణ నా  
తొలెత్తేళ్ళి తాయ మడిలాదుదేనే భరతం,  
బళ్ళు శిశు సోదరం మరేతు నేమ్మదియనరితు  
ముగ్ధ నిద్రాముద్రేయప్పంతే, జనకజా  
రమణ ధీరొదాత్త వక్త వాధియ నిల  
నావేయోళ్ తేలిదను శాంతియ తురియకే.  
మృమరేత తమ్మనం కరుణేయక్కరేయక్కి

ಮೇಲೆತ್ತುತಾ ರಾಮನೆಲೆವನೆಗೆ ನಡೆದನಯ್ಯ,  
ಸೀತೆ ಸಾಮಿತ್ರಿ ಶತ್ರುಘ್ನ ಗುಹರೊಡನೊಡನೆ  
ನರವಾಗಿ ನಡೆಯೆ !

೩೫೦

ದೇವಾಸುರರ ಮಂದರದ ಮೇಣ್

ವಾಸುಕಿಯ ಮಥನ ದೈತ್ಯತೆಗೆಂತು ಮುನ್ನೊಮ್ಮೆ  
ತಾನುಕ್ಕಿತಂತೆ, ಭೂ ಬರಹ ಬರಾಂತರದ  
ಪಲ್ಲಟದ ಪರಿಣಾಮದಿಂದಂ ಪ್ರಕೋಪಿಸತೆ  
ಭೋರ್ಗುಗದಿದು ಮೇಲ್ವಾಯ್ವದಲ್ಲಾಂಟಿಕಾಂಭೋಧಿ  
ಪೆಸಿಫಿಕಂಬುಧಿಯೊಡನೆ ಥಿಕ್ಕಿ ಹೊಡೆದುಕ್ಕಿ. ಆ  
ಕಡಲೆರಡರೊಡಲೊಡಲ ನೀರವ್ಯಳಿಕೆಗಡಿಯೆ  
ಮೇಲಾದವೋಲೋಕರಿವುದ್ರಿಸಮ ಊರ್ಮಿ  
ಮಾಲಾ ಭಯಂಕರ ಸಮುದ್ರಂ, ತಿಮಿಂಗಿಲಂ  
ತೃಣದ ಕಣವಾಯಿತೆಂಬಂತೆ. ಪೊರಪೊಣ್ಣುತ್ತೆ  
ಗೋಚರಿವುದೊಂದದ್ಭುತಂ ದ್ವೀಪಖಂಡಮದೊ  
ಸಸ್ಯಹೀನಂ ಪ್ರಾಣರಹಿತಂ. ಸಮುದ್ರಾಂಬೆ ತಾಂ  
ದ್ವೀಪ ಪ್ರಸವವೇಧಯಿಂದೊಯ್ಯನುತ್ತರಿಸಿ  
ಸೋವಳೆ ತನ್ನ ಪೊಸ ಪೆತ್ತ ಸಿಸುದೀವಿಯಂ,  
ತಾಯ್ಮಳಲ ಬದುಸಲದ ಬತ್ತಲೆಯ ಬೇಸರದ  
ನಿರ್ಜೀವಿಯಂ. ಸುಯ್ದು ಮರುಗಿದಪಳೆಯಳ್ಳ  
ತಿದಿಯೊತ್ತಿದೋಲೇಳುಬೀಳಾಗೆ. ಮೋಹವಶೆ  
ಮುದ್ದಾಡುವಳ್ ತರಂಗಮ ಪರಿಷ್ವಂಗದಿಂ,  
ಫೇನ ಮೃದು ಚುಂಬನೋಚ್ಚಾಸ್ತದಿಂ, ತನ್ನ ಸಿರ  
ಚೇತನವನಾ ದ್ವೀಪವತ್ಸನ ದೇಹಕೆಳ್ಳ ರಿಸೆ  
ನೊಂತು. ಸಂವತ್ಸರಗಳಾ ತಪೋದೀಪಕ್ಕೆ  
ತಮ್ಮ ಜೀವನ ತೈಲಮಂ ಧಾರೆಯೀಯುತ್ತೆ  
ಹರಿಯುವುವು ಕಾಲದಾಚೆಯ ನಿತ್ಯತೆಯ ನಿಧಿಗೆ,  
ಬ್ರಹ್ಮಸನ್ನಿಧಿಗೆ. ಇಂತು ಯುಗಶತಂ ಗತವಾಗೆ,  
ಕಡಲಮ್ಮನಾ ನೋಂಪಿ ಕೈಗೂಡಿದವುದಹಾ

೩೬೦

೩೭೦

ದೀವಿಯೊಡಲೊಳಗುಸಿರ್ ಮಿಂಚು ಸಂಚರಿಸಿ ! ಅದೊ  
ಹೊಮ್ಮಿದಾ ಸಸ್ಯದೈಸಿರಿ ಪಸುರ್ ಚೆಮ್ಮು ತಿದೆ  
ತನ್ನ ಸೃಷ್ಟಿಗೆ ತಾನೆ ಬೆರಗಾಗಿ ! ತುಂಬಡವಿ  
ಕಳಕಳಸಿ ಮೆರೆಯುತಿದೆ ದೀವಿಯೊಡಲಂ ಮುಚ್ಚಿ  
ಸಿಂಗರಿಸಿ. ಕಣ್ಣೆರೆದರೇನಂತೆ, ಜೀವಕ್ಕೆ  
ಬಾಯ್ಗೆ ರೆಯದಿನ್ನು ಮೆಂತನೆ, ಹಕ್ಕಿ ಮಿಗಗಳ್ಳ  
ಹುಟ್ಟು ಮೂಡ್ಲಿದುದರಿಂದೆಸೆವುದಾ ದೀವಿ  
ಮೂಗುವಟ್ಟಂತೆವೋಲ್.

೩೮೦

ಶಿಶಿರೋಪಚಾರಕ್ಕೆ

ಕಣ್ಣೆರೆದನಾ ಭರತನಣ್ಣ ನಾಲಿಂಗನದ  
ನೀಲದೋಲದೊಳೊಂದು ನುಡಿಮೊಳೆಯದೆಳಹಸುಳೆ.  
ಬೆಸಗೊಳೆ ನುಡಿಯಲಾರದಳುವಣುಗದವೃತ್ತಾ ನಾ  
ಮೌನಮುಖ ದೈನ್ಯದೊಳೆ ಸುಳಿಯೆ ಛಾಯಾಮೃತ್ಯು  
ಛಾಯೆ, ಕಂಪಿಸಿ ಕಂಡು ದಾಶರಥಿ ಸೋಡಲ್ವೆ  
ಶತ್ರುಘ್ನನಂ, ಆತನುಂ ಮೋರೆಯನಿಳಿಕೆಗೆಯ್ಯೆ,  
ಮಂತ್ರಿಯ ಕಡೆಗೆ ತಿರುಗಲಾತನುಂ ಗದ್ಗದಿಸೆ,  
ರಾಮನಿಂಗಿತವರಿತು ತುಟಿದೆರೆದನಾ ಗುಹಂ  
ವಾರ್ತಾಕಶೋರಮಂ, ಪಿತೃದೇವ ಮರಣಮಂ,  
ಭರತ ಸಂತಾಪಮಂ, ವ್ರತಮಂ, ಪ್ರತಿಜ್ಞೆಯಂ  
ವನಚರ ಸಹಜ ವಚನ ಕಾರ್ಪಣ್ಯದಿಂದಂತೆ  
ಭಾವಮಯ ರಚನೆಯಾದಾರ್ಯದಿಂ : ಧೀರನೆದೆ  
ಧಿಗಿಲೆಂದುದವನಿಜೆಗೆ ಕಣ್ಣತ್ತಲಾದತ್ತು ;  
ಚಳಿಗೆ ಮೆಯ್ ನಡುಗಿದತ್ತಂತೆ ಬೆಮರ್ದದು ಸೆಕೆಗೆ ;  
ಕದಡಿತು ಮನಂ ; ಬೆದರಿತಾತ್ಮಂ ರಘೂದ್ವಪಂ  
ಸುಯೊರಗಿದನ್ ಗುಹನ ತೋಳ್ಗಳಿಗೆ. ಒಂಡೆಯಿಂ  
ಬನದ ತೊರೆ ಸೋರ್ದದೆನೆ ಕಣ್ಣುಚ್ಚಿದವೆಗಳಿಂ  
ಸ್ರವಿಸಿದತ್ತಶ್ರು, ಶೋಕದ ಸಿಂಧುಶ್ಕ್ತಿಯಿಂ  
ನಿಶ್ಯಬ್ದತಾ ಬಿಂದು ಮುಕ್ತಾಫಲಗಳುಳ್ಳಿ

೩೯೦

೪೦೦

ಸುರಿವಂತೆ. ಮೈತಿಳಿದೊಡಂ ರಾಮನನುಜಂಗಿ  
 “ತಂದೆ ಹೋದನೆ, ತಮ್ಮ, ಸೌಮಿತ್ರಿ ?” ಎನುತೆನುತೆ  
 ಮೈಥಿಲಿಯ ಮೊಗನೋಡಿ ಸುಯ್ಯ ಕುಸಿದನು ಮತ್ತೆ  
 ವಿಸ್ಮೃತಿಗೆ. ಶೋಕಾಗ್ನಿಯುರಿಯ ಹೊಯ್ಲಿಗೆ ಸಿಕ್ಕಿ  
 ಸಿಡಿಮಿಡಿಗೊಳುತರ್ದನಂ ಭರತನಪ್ಪಿದಂ ;  
 ನುಡಿದನಂತಾನುಂ ಸಮಾಧಾನಮಂ. ಪೇಳ್  
 ಮಾತಿನರ್ಥಕ್ಕಲ್ಪು, ತಮ್ಮನೊಲೈಯ ದನಿಯ  
 ಸಂಪ್ರೀತಿಗೆರ್ಪೆಯ ಕುದಿಹಂ ತವಿದುದಣ್ಣಂಗಿ :  
 “ಎಳ್, ಅಯ್ಯಗೆಳ್ ನೀರೀಯಲಣ್ಣ ದೇವನೆ ಎಳ್ !”  
 ತಮ್ಮನೆಂದೊಳ್ಳುಡಿಗೆ ಮಂತ್ರಶಾಸ್ತ್ರನ ತೆರದಿ  
 ಮೇಲೆಳ್ ಸಮೃತತ್ವದರಿವಾದನೋಲ್.

೪೧೦

ಮಂತ್ರಿ

ಕಯ್ಯಾಂತು ಕರೆದೊಯ್ದನಿಳಿಸಿದನು ರಘುಬರಂ  
 ಮಂದಾಕಿನಿಯ ಪುಣ್ಯತೀರ್ಥಕ್ಕೆ. ನದೀದೇವಿ  
 ಮೊರೆಯಿಂದೆ ಲಲ್ಲಯ್ಯ, ತೆರೆಯಿಂದೆ ಸಂತಯ್ಯ  
 ಪರಿದಳು ಚಿರಶ್ಯಾಮಲಾರಣ್ಯಗಳ ಮಧ್ಯೆ,  
 ತುಂಬಿ ! ಕರ್ದಮ ರಹಿತ ತಟನಿಕಟ ವಾರಿಯಂ  
 ಮಿಂದರುದಕಂ ಗೊಟ್ಟರಯ್ಯಂಗಿ : “ಪಿತೃದೇವ,  
 ಕೊಳ್ಳಿದಂ ಕುಸುಮ ಸುಂದರ ಸದಾ ರಮಣೀಯ,  
 ತೀತಲ ಸುಗಂಧಮಯ, ಮಂದಾಕಿನಿಯ ದಿವ್ಯ  
 ತೀರ್ಥಮಂ. ವಿಮಲ ತೋಯಮಿದು, ನೃಪಶಾರ್ದೂಲ,  
 ಪಿತೃಲೋಕದೊಳಗಕ್ಕೆ ನಿನಗಕ್ಷಯಂ.” ಶ್ರದ್ಧೆ ತಾಂ  
 ಸಪ್ರಾಣವಾಗುವೋಲಮೃತ ತರ್ಪಣವಿತ್ತು  
 ತೀರಕೇರ್ದನ್ ಸಹೋದರ ಸಹಿತ ತೇಜಸ್ವಿ ; ಮೇಣ್  
 ಬದರಿಯ ಫಲಂಬೆರಿಸಿದಿಂಗುಳದ ಹಿಂಡಿಯಂ  
 ದರ್ಭಾಸ್ತರದೊಳಿಟ್ಟು ಪಿಂಡವಿತ್ತನ್ : “ತಂದೆ,  
 ತಾನುಂಬುದೇನಿಹುದೊ ತನ್ನಿಷ್ಟ ದೇವತೆಗೆ  
 ತಾನದೆ ನಿವೇದನಂ. ನಮ್ಮಣಿಸನೆಯೆ ನಿನಗೆ

೪೨೦



ಕೊಡುವೆವಡವಿಯ ಬಡತನದ ಬಿದ್ದ ಸೊಪ್ಪಿ ಸಿಕೊ,  
ಹೇ ಪೂಜ್ಯ ಕೋಸಲಾಧೀಶ.”

೪೩೦

ತದನಂತರಂ

ಎರಿದರ್ ದುಃಖಿಗಳ್ ಪರ್ಣಕುಟಿಯಿದೆಡೆಗೆ,  
ರಮ್ಯ ಸಾನು ಮಹೀಧರೋನ್ನತಿಗೆ. ಅಸಿತಲೊಳ್  
ಗುರು ವಸಿಷ್ಠಂವೆರಸಿ ಪುರಜನರ್, ಪರಜನರ್,  
ಗುರುಜನರ್, ಕೌಸಲೆ ಸುಮಿತ್ರೆಯರ್ ಮೇಣ್ ಕೈಕೆ  
ಮೊದಲಪ್ಪ ಮಾತೆಯರ್, ಮಹಿಳೆಯರ್, ಕಾಲನಡೆದ  
ಬಂದರಲ್ಲಿಗೆ; ಕಂಡು ರಾಮನಿರವಂ ಸುಯ್ಯ  
ಗೋಳಿಟ್ಟಿರಿಸ್ನೊಂದು ಪರಿದುದನೆ ಮಂದಾಕಿನಿ.  
ಮಿಂದನು ರಘೂದ್ವಹಂ ಮತ್ತೊಮ್ಮೆ, ಹೃದಯದಿಂ  
ಹೊಮ್ಮಿಹರಿದಾ ಕಣ್ಣು ಹೊಳೆಯಲ್ಲಿ. ಶೋಕಿಸುತೆ  
ಕೌಸಲ್ಯೆಯಡಿಗರಗಲಾ ಬೆಂದೆದೆಯ ತಾಯಿ,  
ಮಲಿನ ವಸನದ ಮಲಿನ ವದನದ ಕರುಣಮೂರ್ತಿ,  
ಬಿಕ್ಕಿ ಬಿಕ್ಕುಳುತಳುತೆ ತಬ್ಬಿದಳ್ ಕಂದನಂ,  
ವೋದಾಸೆ ಬರ್ವಾಸೆಯಂ ತಬ್ಬುವೋಲ್. ಅಂತೆ  
ನಮಿಸಿದರ್ ಸೌಮಿತ್ರಿಯುಂ ಜನಕಜಾತೆಯುಂ.  
ಪಿರಿಯ ತಾಯಾತನಂ ಪರಸಿ, ಸೊಸೆಯಂ ನೋಡಿ  
ಮುಂಡಾಡಿ ಗೋಳಿಟ್ಟಳರಸುಕುವರಿಯ ಗತಿಗೆ.  
ರಘುಜಂ ಸುಮಿತ್ರಗಭಿವಂದಿಸಿ, ಹುಡುಕಿ ನೋಡಿ,  
ದೂರದೊಳ್ ತಲೆಬಾಗಿ ನಿಂದ ಪಶ್ಚಾತ್ತಾಪ  
ಶೋಕ ಭಾರಾಕ್ರಾಂತ ಗಾತ್ರೆಯಂ, ಕೈಕೆಯಂ,  
ಕಿರಿಯಮ್ಮನಂ ಭರತನಂಬೆಯಂ ಕಂಡೊಡನೆ  
ಬಳಿಗೆಯ್ದಿದನ್ ಕರುಣೆ. ಪಾಪಿಯಂ ಬೆಂಬಿಡದೆ  
ಹಿಂಬಾಲಿಸಟ್ಟಿ ಹಿಡಿಯುವ ಕೃಪಾಕೇತುವೋಲ್  
ಮುಟ್ಟಿಹಿಡಿದನು ಪಾದಯುಗ್ಮಮಂ. ಕಡೆದಳಾ  
ಕೇಕಯ ನೃಪಕುಮಾರಿ ರಾಮಾಂಘ್ರಗಂಘ್ರಪಂ  
ಸಗ್ಗದಗ್ಗಿಯ ಹೊಯ್ಲಿ ನುರುಬೆಗೆ ಸಿಡಿಲ್ಲುರುಳಿ

೪೪೦

೪೫೦

ಬೀಳ್ವಂತೆ. ಪಿಡಿದೆತ್ತಿದನು ರಾಮನಾಕೆಯಂ,  
 ಭಕ್ತನಾತ್ಮವನೆತ್ತುವಂತೆ ಭಗವತ್ ಪ್ರೀತಿ.  
 ದಿವ್ಯಮಾ ಪ್ರೇಮಹಸ್ತಸ್ಪರ್ಶಕಾ ಕೈಕೆ ತಾಂ  
 ಕಂಡಳೇನನೊ ? ಶಾಂತವಾದಳಾ ! ಮಗನನಕ್ಕಟೆ  
 ಸನ್ನೆಗಣ್ಣಿಂ ಕರೆದು, ರಾಮ ಯತಿ ರೂಪಮಂ  
 ನಿಡಿದುನೋಡಿ ಕೈಮುಗಿದಳಲ್ಲಿ ಕಂಡವರೆಲ್ಲ  
 ಬೆರಗು ಬಿಲ್ಲಾಗೆ. ಮಾತೆಯ ಮೌನವೀಣೆಯನೆ  
 ಮಿಡಿವನೆಂಬೋಲ್ ಭರತನಾಡಿದನ್, ತೋಡಿದನ್  
 ತನ್ನೆದೆಯ ಭಾವಾಭಿಲಾಷೆಯ ಸರೋವನಂ  
 ಕೋಡಿವರಿಯಲ್ಕೆ. ಕೇಳ್ದಾ ವನಾಕಸರಿಗೆರ್ದೆ  
 ಮರುಗಿದತ್ತಂತೆ ನಲಿದತ್ತು, ದಾರುಣ ಕಥೆಗೆ  
 ಮೇಣಾ ಕಥನ ಕಲೆಯ ರಮ್ಯತೆಗೆ.

೪೬೦

ಋಷಿಗೋಷ್ಠಿ  
 ಮೌನಮಿರೆ, ಜನಸಮೂಹಂ ಮೂಕಮಿರೆ, ಗಗನ  
 ನೀಲ ನಯನಂ ಸಾಕ್ಷಿ ಯಾಗಿರೆ, ಗಿರಿಶ್ರೇಣಿ  
 ಕೇಳುತಿರೆ, ವನಪಂಕ್ತಿಯಾಲಿಸಿರೆ, ನಲಿಯಲಾ  
 ತ್ರಿಭುವನಂ ಭರತನೊರೆದನು ವಚನವೇದಮಂ ;  
 ರಾಮನಾಲ್ಪಿಸಿದನು ಲೋಕ ರೋಮಾಂಚಕರ  
 ವಾಣಿಯಿಂ ಭವಿಸಿದಾ ಧರ್ಮದಾವೋದಮಂ !  
 ತಾನಯೋಧೈಯನುಳಿದ ದಿನದಿಂ ಮೊದಲ್ಮಾಡಿ  
 ಚಿತ್ರಕೂಟಕೆ ಭರತನಾಗಮನದಾ ವರೆಗೆ  
 ಕತೆಗೇಳ್ವ ನಶ್ರುವಿಗಳಿತ ಕಮಲ ಲೋಚನಂ,  
 ನಡುನಡುವೆ ನಿಡುಸುಯ್ದು ಸುಯ್ದು. ಮಾರುತ್ತರದ  
 ಪನಿಮಳೆಗೆ ಜನಮನ ನಿರೀಕ್ಷಣಾ ಚಾತಕಂ  
 ತುದಿವೆರಳ ಮೇಲೆ ಕೊರಳೆತ್ತಿ ನಿಂತಿರೆ, ಮೌನಿ  
 ರಾಮನ ಮನಂ ಮಗ್ನಮಾದತ್ತು ಚಿಂತಾಬಿ  
 ತಲಕೆ. ಪಿತೃವಾಕ್ಯ ಪರಿಪಾಲನಾ ನಿಗಳದಿಂ  
 ಧರ್ಮದಾಲಾನಕ್ಕೆ ಕಟ್ಟುಗೊಂಡಿನಕುಲನ

೪೭೦

೪೮೦

ಧೈರ್ಯದೈರಾವತಂ ಹೋರಾಡುತಿರ್ವದಂ  
 ಕಾಣಂತೆ ಗುರು ವಸಿಷ್ಠನಾಡಿದನ, ಮಾವುತಂ  
 ತೋತ್ರದಿ ತಿವಿಯುವಂತೆ: “ ಸೆನೆ ಸೈಬಧರ್ಮಮಂ  
 ಜನ್ಮದುದ್ದೇಶಮಂ, ತಪನಕುಲ ಸೃಜಸೂನು.  
 ಕೆಡಿಸುವೆಯೊ ಕಾಡೊಳಲೆದಾಯುಃಪ್ರಯಾಣಮಂ ?  
 ಲೋಕದುದ್ಧಾರಕ್ಕೆ ಮೇಣಾತ್ಮ ಸಂಸ್ಕೃತಿಗೆ  
 ನೈವೇದ್ಯವಾಗುವೆಯೊ ? ಸೆನೆ ! ” ಶಿಷ್ಯನಾತ್ಮಮಂ  
 ಪೊಕ್ಕು ದಾಚಾರ್ಯನಾ ವಾಗಿಂಗಿತಂ. ಸ್ವಪ್ರಜ್ಞೆ  
 ಮೋಜ್ಜಲಿಸಿದತ್ತಸ್ಥಿರತೆ ಮಾಣ್ಡು ದಾತ್ಮದೊಳ  
 ಮೂಡಿದತ್ತದ್ಭುತಂ ವಜ್ರಸುಸ್ಥಿರ ದೃಢತೆ.  
 ತಿರುಗಿದುದು ಬಿದಿಯ ಮೊನೆಯಂಕುಶದ ತಿವಿತಕ್ಕ  
 ರಾವಣಾರಿಯ ಮನದ ಮದಕರಿ ಅಯೋಧ್ಯೆಯಿಂ  
 ತಂಕಣಕ್ಕೆ ಸೆವ ಲಂಕೆಯ ಲಲಾಟದ ಲಿಪಿಗೆ  
 ಕಾಲಕಪಿಯಾಗಿ. ತಾಯಂದಿರುಂ, ಗುರುಗಳುಂ,  
 ಪರಿಜನಪ್ರಜೆಗಳುಂ, ನೆರೆದಿರ್ದ ಋಷಿಗಳುಂ,  
 ಬಾಲಋಷಿ ಭರತನುಂ ಕೇಳುತಿರೆ, ಋತದರ್ಶಿ ತಾಂ  
 ನುಡಿದನಪ್ರತಿವಾದ ವೇದಮಂ, ಸಮಹೃದಯ  
 ಸಂವೇದ್ಯಮಂ :

೪೯೦

೫೦೦

“ ಧನ್ಯನಾಂ ನಿಮ್ಮ ಕರುಣಶಿಶು.  
 ಪೂಜ್ಯರಾಶೀರ್ವಾದ ಹಸ್ತದೊಲದಿ ಸದಾ  
 ಸುಕ್ಷೇಮಿ ; ಕಲಿ, ಬಲಿ, ಸುಖಿ ನಿರುತರಂ ; ಮತ್ತೆ  
 ಧರ್ಮ ಸಂಪ್ರೇಮಿ. ಪಿತೃದೇವನಾ ದೈನ್ಯಮಂ  
 ದುಃಖಮಂ ನಿಧನಮಂ ಕೇಳ್ದಿನ್ನ ರಿಕ್ತಮತಿ  
 ತತ್ತರಿಸಿತಾದೊಡಂ, ಮಾತೃ ಶೋಕಾಗ್ನಿಯಂ  
 ಮುಟ್ಟಿದೆದೆ ಬೇಯುತಿಹುದಾದೊಡಂ, ಪ್ರಜೆಗಳೀ  
 ಪ್ರೀತಿಗಾತ್ಮಂ ಅಯೋಧ್ಯಾನಗರದತ್ತಣ್ಣ  
 ತೇಲುತಿಹುದಾದೊಡಂ, ಸರ್ವಕೆ ಮಿಗಿಲೆನಟ್ಟೆ  
 ಭರತ ಬಂಧುಪ್ರೇಮ ಫಣಿ ನನ್ನ ಸರ್ವಮಂ

೫೧೦

ಬಿಗಿದೊತ್ತಿ ಸುತ್ತಿ ನುಂಗುತ್ತಿವು ದಾದೊಡಂ,  
 ಪಿತ್ಯವಾಕ್ಯ ಪರಿಪಾಲನಾರ್ಥಮಾಂ ವನಸಾಸಿ  
 ಪದನಾಲ್ಕು ಬರಿಸಂಜರಂ. ತಂದೆ ತೀರ್ದೊಡೇಂ  
 ತೀರ್ದುದೆ ತಂದೆಯಾಜ್ಞೆ ? ತಂದೆಗಿಂ ಪರ್ತಂದೆ ದಲ್  
 ಧರ್ಮಂ ; ಚಿರಂಜೀವಿ ಮೇಣ್ ! ವಿಧಿಯ ನಿಯತಿಯ ಪನಿಯ  
 ಘಾತಕೆ ಸಿಲುಕಿ ತಂದೆ ನನ್ನ ನಡವಿಗೆ ನೊಂದು  
 ಕಳುಹಿ ಬೆಂದುರಿದಳಿದನ್ನೆ ಸಲೆ ? ಜಿತ್ತೇಂದ್ರಿಯಂ  
 ತಾನಂತೆಸಗುವೊಲೆಸಗಿದತ್ತಾ ವಜ್ರವಿಧಿ !

ಕುಬ್ಜ ಮಂಥರೆ ಬರಿಯ ಹುಲುನೆವಂ : ಮೂಡುವುದೆ  
 ಲೋಕ ಲಾವಣ್ಯನಿಧಿ ಮಾತೆ ಕೈಕೆಯ ಮಸದಿ  
 ಕುಚರ ಬುದ್ಧಿಯ ಕುರೂಪಂ ? ಪೊಣ್ಣುವುದೆ ವಿಕೃತಿ  
 ಸಾಂದರ್ಭದಿಂ ? ಚೆಲ್ವಿನಭಿಲಾಷೆ ತಾನೇಗಳುಂ  
 ಚೆಲ್ವಿಂಗೆ ತಾಯ್. ಧರ್ಮದೇವತಾ ಕ್ರೌರ್ಯಕ್ಕೆ  
 ಕರುಣೆಯಲ್ಲದೆ ಬೇರೆ ಗುರಿಯಿಹುದೆ ? ಕಿರಿಯ ತಾಯ್  
 ನಿಯತಿ ಹಸ್ತದೊಳೊಂದು ಕೈದು ತಾಂ. ಕೀರ್ಮಿಯಂ  
 ಮೇಣ್ ಜನಪ್ರೀತಿಯಂ ತೆತ್ತಾಕೆ ತಾಂ ಧನ್ಯ,  
 ದೇವ ಸನ್ಮಾನ್ಯ : ಮೆರೆವುದು ತುದಿಯೊಳಾ ನನ್ನಿ !  
 ಕಜ್ಜ ಮಾವುದಕಾಗಿ ನೀಗಿದನೊ ತಂದೆಯಸುವಂ,  
 ತನ್ನ ತೇಜವನೆಲ್ಲ ತಾನೀಡಾಡಿದಳೊ ತಾಯಿ,  
 ದೇವದೇವತೆಗಳಾ ವ್ಯಾಹ ಸಂಯೋಜನೆಗೆ  
 ಬನ್ನ ಮೆನ್ನಿಂದಾಗದಯ್. ಕೇಳಾ, ಸಹೋದರನೆ :  
 ರಾಮನೀ ಪೂಣೈ ದಲ್ ಸುಸ್ಥಿರಂ ಮೇರುಮೋಲ್ ! ”

ಘೋಷಿಸಲ್ ಗೋಪುರಾಗ್ರದ ಗುಡಿಯ ಹೆಗ್ಗುಟೆ,  
 ಆ ಲಾಹ ಭೀಮನಾದಂ ವಾಯುಮಂಡಲಕೆ  
 ಕಂಪ್ರನವನಿತ್ತುರ್ವ ಕೊರ್ವತೊಯ್ಯನೆಯೆಂತು  
 ನಿಶ್ಯಬ್ದ ತಾ ಲೀನವಹುದೊ ಆ ಮಾಳ್ವೆಯಿಂ  
 ನಿಂದುದಾ ಮಂದ್ರಗಂಭೀರ ಮೇಘಧ್ವನಿಯ  
 ಧೀರ ಸೀತಾನಾಥ ಭಾಷಣಂ. ಕಂದರದ

೫೨೦

೫೩೦

ದೂರದಿಂದೇರಿ ಬಂದತ್ತು ಮಂದಾಕಿನಿಯ  
ಮೊರೆ. ಭಂಗಿಸಿತು ಭರತನಳವ ಸುಯ್ಯುಸಿರೊಂದೆ  
ಆ ವನ್ಯನೀರವತೆಯಂ, ಮತ್ತೆ ಮೌನಮಂ  
ಜನ ಸಂಘದಾ.

೫೪೦

“ಮುನ್ನ ಮೊರೆದನ್ನಿಲ್ಲವೆ ನಿನಗೆ  
ಜಾಬಾಲಿ ? ರವಿಯನಸ್ತಾದ್ರಿಯಂ ಮೂಡೆಂದು  
ಪೀಡಿಸುಲೆ ಕಾಡಿಸುತ್ತಿಹ ರಾಮಚಂದ್ರನಂ,  
ಭರತೇಂದ್ರ. ವಿಶ್ವಶಕ್ತಿ ಸ್ಫೂರ್ತಿನೀತನುಂ  
ತಿಳಿಯೆ ವಿಶ್ವವ್ಯಕ್ತಿ. ಶುಕ್ತಿಕೆ ಸಮುದ್ರಮಂ  
ಬಳಕೊಳ್ಳುದೇನ್ ? ಕೋಸಲಾಕಾಶಸಸ್ತಾರಮಾ  
ರಾಮನಾತ್ಮದ ವಿರಾಟ್ ಪಕ್ಷ ವಿಸ್ವಾಲನೆಗೆ  
ಸಾಲದಲ್ಪಂ. ಅನಂತಾಕಾಶಯಾತ್ರಿ, ಕೇಳ್,  
ರಾಮನಿಚ್ಛಾ ವೈನಶೇಯಂ. ಅನಂತಮಂ  
ಸಾಂತದಲ್ಪಕ್ಕೆಳೆವ ಸಾಹಸಂ ಸಾಲ್ಗುಮಿನ್. ಏಳ್,  
ಶೋಕಮಂ ಬಿಟ್ಟಿನ್ನ ಪೇಳ್ವದಂ ಗೆಯ್. ಮುಂದೆ  
ತಾನವ್ವದೊಳ್ಳು, ಕೇಳ್, ಲೋಕಕೆ, ನಿನಗೆ, ಕೋಸಲಕೆ.”

೫೪೧

ಸಂತ್ಪ್ರಸಿದನ್ ಗುರುವಸಿಷ್ಠನೆಂತಾದೊಡಂ  
ಇಂತಿಂತುಟಾ ಕೈಕೆಯ ಕುಮಾರನಂ. ಇಭಂ  
ದಂತದಿಂದಿರಿದೊಡಂ ಸೊಂಡಿಲಿಂದಪ್ಪಿತೆನೆ,  
ರಾಮನುಂ ನುಡಿಪನೆಯನಿರಿದೊಡಂ ತೋಳ್ಗಳೆಂ  
ತಬ್ಬಿದನ್ ತಾವಿರ್ವರೊಂದೆಂದು ತೋರ್ಪಂತೆ,  
ಮತ್ತೆ ಗುರುವಾಕ್ಯದೊಳ್ ಶ್ರದ್ಧೆ ಸಂಭವಿಪಂತೆ  
ಸೋದರಗೆ. ಮೇಲೆ ಮುನಿಯಾದೇಶವಂ ವರಿಸಿ,  
ರಾಮಪಾದ ಸ್ಪರ್ಶ ಮಹಿಮಾನ್ವಿತಂಗಳಂ  
ದಿವ್ಯವಾದುಕೆಗಳಂ, ದೇವನಡಿ ದೇವಂಗೆ  
ಪಡಿಯನುತೆ, ಮುಡಿಗೇರಿನುತೆ ಭರತಂ :

೫೪೨

“ಆಲಿಸಿಂ,

ಅಮರರಿರ, ಗಗನ ಗಿರಿ ನದಿ ವನಸ್ಥಳಗಳಿರ,

ಮುನಿಗಳಿರ, ಆಚಾರ್ಯರಿರ, ಧರ್ಮದೇವರಿರ,  
ವಾತ್ಸಲ್ಯದೇವತೆಗಳಿರ, ಪರಿಜನ ಪ್ರಜೆಗಳಿರ,  
ಪೂಜ್ಯ ಪಾದುಕೆಗಳಂ ಪೂಜ್ಯಪಾದಂ ಗೆತ್ತು  
ಸಿಂಹಾಸನದೊಳಿಟ್ಟು ಪೂಜಿಸುವೆನಾಂ. ಸೇವೆ  
ಭ್ರಾತೃದೇವಂಗೆಂದು ತಿರೆವೊಲವೊರೆಯನಾನುವೆಂ  
ಸಂವತ್ಸರ ಚತುರ್ದಶಂ ಬರಂ. ಮರುದಿನಂ,  
ದೊರೆಕೊಳ್ಳದಿರಲೆನಗೆ ಶ್ರೀರಾಮದರ್ಶನಂ,  
ಬೆಂಕೆಗೊಡಲಂ ನಿವೇದಿಪೆನ್ನದೇವನಂ  
ಸಂದರ್ಶಿಸಲ್ಪಾತ್ಮ ಲೋಕದಲಿ. ಅನ್ನೆಗಂ  
ವ್ರತಿಯಾಂ ಜಟಾವಲ್ಕಲಾನ್ವಿತಂ. ನಿಜ್ಜಮುಂ  
ರಾಸೂಭ್ಯದಯ ತವೋಮಗ್ನ ಸಪ್ತನಗೆ ನೀಂ  
ಕರುಣಿಸಿಂ. ಪರಕೆಗೆಯ್ಯಿಂ ! ”

೫೭೦

ಮಿಂಚಿತಾ ರಾತ್ರಿ

ಚಿತ್ರಕೂಟದೊಳವನಿಚಾರಮಣ ಸನ್ನಿಧಿಯು  
ಶಾಂತಿಯಲಿ. ಕಟ್ಟುವನೊ ಕೃಪೆಯ ಪಾಥೇಯಮಂ  
ಪದಿನಾಲ್ಕು ವರುಷದಾ ಸಗರವನವಾಸದಾ  
ದೀರ್ಘತರಯಾತ್ರೆಗೆನೆ, ಕೈಕೆಯ ತನೂಭವಂ  
ತೊಯ್ಯುತ್ತಿರೆ ರಾಮಸಂಗದ ಸೊದೆಯ ಸೋನೆಯೊಳ,  
ಪ್ರಾಣಮಯ ಪೃಥಿವಿಯಾ ನವಜೀವನ ವ್ರತಕೆ  
ಜೀವನ ನವೀನ ಜೇತನ ತೀರ್ಥಮೆರೆಯಲ್ಕೆ  
ಕುಂಕುಮ ಕನಕ ಸಸ್ಯ ನವರತ್ನ ಕಾಂತಿಯಿಂ  
ತೀವಿ ಮಿಸುಗುವ ಕನಕ್ಕಲಶಸುಂ ಕೈಲಾಂತು  
ಮೂಡುವೆಟ್ಟಿನ ಕೋಡಸೊಯ್ಯನೆಯೆ ಏರಿದಳೊ  
ಚಿರ ನೂತನಾ ಸೃಷ್ಟಿಲಕ್ಷ್ಮಿಯೆನೆ, ರತುನ ರವಿ  
ರುಚಿಸಿದನು ಕೋಟೀರ ಕೋಟಿ ಕಿರಣ ಕಿರೀಟಿ  
ತಾನಾಗಿ. ವೊರಮುಟ್ಟನಾ ಚಿತ್ರಶೈಲದಿಂ  
ಭರತೇಂದ್ರನುಂ ರಾಜನಗರಾಭಿಮುಖನಾಗಿ,  
ಪೂಜ್ಯಪಾದನ ಪೂಜ್ಯಪಾದುಕಾ ಕೋಟೀರ

೫೮೦

೫೯೦

ತೇಜದಿಂ ಸಮ್ರಾಜನಾಗಿ. ಸುಯ್ಯನಿವೆರಸಿ  
 ಬೀಳ್ಕೊಂಡರೊರ್ವರೊರ್ವರನಳಲ್ ವೆಂಕೆಯಿಂ  
 ದಹಿಸಿ. ಗೋತ್ರಸ್ತಂಧಮಂ ಮೆಟ್ಟಿ, ಕಣ್ಣಿಟ್ಟಿ  
 ಮುಟ್ಟುವನ್ನೆ ಗಮಟ್ಟಿ ನೋಡುತಿರೆ ಸೌಮಿತ್ರಿ ಮೇಣ್  
 ರಾಮಸೀತೆಯರೊಡನೆ ನಿಂದ ಮುನಿಸಂಕುಲಂ,  
 ಭರತವಾಹಿನಿ ದಾಂಟಿದತ್ತು ಮಂದಾಕಿನಿಯು  
 ವಾಹಮಂ ; ಘೋಷಮೊಯ್ಯನೆ ನಿಂದುದಾಲಿಸಿರೆ ;  
 ಮೇಣ್ ಕಣ್ಣೆ ಮರೆಯಾಯ್ತು ಸೈಸ್ಯಧೂಳೀ ಪಥಂ,  
 ಬೆಟ್ಟಸಾಲ್ಗಳ ನಡುವೆ ಕಣಿವೆವಟ್ಟಿಯ ಕೊನೆಯ  
 ದಿಗ್ಗೂರಮಂ ಮರ್ಬುಗೈದು.

೬೦೦

ಖುಷ್ಯಾಶ್ರಮಂ  
 ಬಳಿಗೆವರೆ, ಗುರು ಭರದ್ವಾಜನಡಿಗಳಿಗರಗಿ,  
 ನಡೆದುದಂ ಬಿನ್ನಯ್ಸಿ, ಪರಕೆಯಂ ಕೈಕೊಂಡು,  
 ಮುಂಬರಿದು, ಸೂರ್ಯತನಯನುತರಿಸಿ, ಮತ್ತೆ  
 ದಾಂಟಿ ಸುರನಿಮ್ಮಗೆಯನಾ ಶೃಂಗಿಬೇರಮಂ  
 ಪೊಕ್ಕು, ಗುಹನಾತಿಥ್ಯಮಂ ಗ್ರಹಿಸುತಾತನಿಂ  
 ಬಿಳ್ಕೊಳ್ಳುತ್ತಲ್ಲಿದೆ ಮುಂದೆ ನಡೆದುದು ಯಾತ್ರೆ  
 ಕೋಸಲಕೆ.

ಹಾ ! ಭಾಗ್ಯಹೀನ ದೀನ ಅಯೋಧ್ಯೆ,  
 ನಿನಗುಂ ಅರಣ್ಯಗತಿಯಾಯ್ತುಲಾ ರಾಮನಾ  
 ವನವಾಸದಿಂ, ದಶರಥನ ನಿಧನದಿಂ ಮೇಣ್  
 ಭರತನಾ ಪರಿತ್ಯಾಗದಿಂ ! ಶ್ರೇಷ್ಠ ರಿಲ್ಲಿದಿರೆ,  
 ಏನಿರ್ದರೇನಂತೆ, ಮಸಣಮಾ ಪತ್ತನಂ  
 ತತ್ತ್ವ ವಿದ್ಯಾ ಕಲಾ ಸಂಗೀತ ಸಾಹಿತ್ಯ  
 ಸಕಲ ಸಂಸ್ಕೃತಿಗೆ. ಬಿತ್ತರದ ಬೀದಿಗಳೆರಡು  
 ಕೆಲದಿ ಮುಗಿಲಂ ಮುಟ್ಟಿ ಮೆರೆದೊಡೇಂ ಸ್ಪರ್ಧೆಯಾ  
 ಪ್ರಾಸಾದ ಪಂಕ್ತಿ ? ರಂಜಿಸಿದೊಡೇಂ ರಜನಿಯಂ  
 ಪಗಲುಗೈದಾಗಸದ ಚುಕ್ಕಿಗಳನೇಳಿಸುತೆ

೬೦೧

ಕಿಕ್ಕಿರಿದು ಕಣ್ಣಿರಗುಗೊಳಿಸಿ ಗೊಂಚಲೊಂಡು  
 ಉರಿವ ವಿದ್ಯುದ್ದೀಪ ರಾಜಿ ? ಬಣ್ಣದ ಬುಗ್ಗೆ  
 ಕಣ್ಣಿ ಕಾಮನ ಬಿಲ್ಲ ಕಂಗನೆಯರಾಟವೆನೆ  
 ಸಾಲ್ಕೊಂಡು ವಿವಿಧಗತಿಯಾ ಕಲಾಕೃತಿಯಿಂದೆ  
 ರಂಗುರಂಗಿನ ತೋಂಟರಂಗದಿ ಮನಂಗೊಳಿಸಿ  
 ಕುಣಿದೊಡೇಂ ? ಪ್ರಾಸಛಂದಃಪೂರ್ಣಮವ್ವದೇಂ  
 ಪುರುಷಾರ್ಥ ಶಾಶ್ವತದ ರಾಸಲೀಲಾ ಬೃಂದೆ ?  
 ಜನಮನೋಮಂದಿರದ ಸುಸ್ವಪ್ನಗೋಪುರದ  
 ಕಲಶಂ ನಭಶ್ಚುಂಬಿಯಾಗದಿರೆ, ಋಷಿಹೃದಯ  
 ಮಂಗಳಾರತಿ ಬಾಳಿಸಂಧತೆಯನಳಿಸದಿರೆ,  
 ಕವಿಕೃತಿಯ ವರ್ಣಗಾನಂ ಮಹನ್‌ನಿತ್ಯತಾ  
 ಸ್ವರ್ಣಸುಂದರ ಇಂದ್ರಿಯಾತೀತ ನಂದನದಿ  
 ನವರಸಾಸ್ಪರಿಯರಂ ನರ್ತನಂಗೈಸದಿರೆ, ಪೇಳೆ,  
 ಎನಿರ್ದುಮೇನ್ ಅನಾಗರಿಕತಾ ಶ್ರೀ, ದಿಟಂ  
 ಮಸಣಮಾ ಪತ್ತನಮಯೋಧ್ಯೆ ತಾನಾದೊಡಂ !

೬೨೦

೬೨೦

ಪ್ರೇತವನಮಂ ಪುಗುವನೇಂ ಪೂಜ್ಯಪಾದುಕಾ  
 ಚೇತನಂ ? ಪಾಳ್ಮಸಗಿದಾ ದುಃಸ್ಥಿತಿಯ ನಿಧಿಗೆ  
 ಬೆಂದಿರುಹಿ, ಬಳಿಯ ನಂದಿಗ್ರಾಮಕೈತಂದು,  
 ಪಾದುಕಾ ಪಟ್ಟಾಭಿಷೇಕಮಂ ಗೆಯ್ದವುಗಳನೆ  
 ಪೂಜ್ಯಾಗ್ರಜಂ ಗೆತ್ತು, ರಾಜ್ಯಭಾರವ್ರತದಿ  
 ನಿಂದನಯ್ ಭರತನನಿಶಂ ಶ್ರೀ ರಾಮ ಸುಕ್ಷೇಮ  
 ಚಿಂತನಾ ಪ್ರಾರ್ಥನೆಗೆ ತೆತ್ತು ತನ್ನಾತ್ಮಮಂ.



ಸಂಚಿಕೆ ೧೦

## ಅತ್ರಿಯಿಂದಗನ್ತೃಂಗೆ

ಅತ್ರಿಯುನಿಯಾಶ್ರಮಕ್ಕಾರತಿಯನೆತ್ತಿತ್ತು  
ರಸಿಯ ಹೊಂದಳಿಗೆಯಿಂದೋಕುಳಿಯನೆರಚುವಾ  
ತ್ರೇತಾ ವಿಪಿನಸಂಧ್ಯೆ. ಕೀರ್ತನಂಗೈದಿದುದಾ  
ಆಶ್ರಮ ದ್ರುಮಶಿಖರ ನೀಡ ಸಿಕಟಾಭಿಮುಖ  
ಕಲಕಲ ತುಮುಲ ಪಕ್ಷಿಗಾನಂ. ಪವಿತ್ರಸತಿ,  
ಅನಸೂಯೆ, ಸೃಷ್ಟಿಗೌರಿಯ ಕಲಾವೂಜೆಯಂ  
ಧ್ಯಾನಿಸುತ್ತಾನಂದ ಶಾಂತಿಯಿಂದಿರೆ, “ಮಹಾ  
ಮುನಿಸತಿಯೆ, ಕೃಪೆದೋರೆಮಗೆ ನಿನ್ನ ಮಕ್ಕಳಿಗೆ!”  
ಎಂಬ ದನಿಗೇಳುತ್ತಕಡೆ ತಿರುಗಿದಳು. ಮುದುಕಿ  
ಕಣ್ ಕೀಲಿಸೀಕ್ಷಿಸಿರೆ ಗುರುತನರಿಯಲ್, “ರಾಮನಾಂ,  
ಸೀತೆಯವಳೆನ್ನ ಸತಿ, ಲಕ್ಷ್ಮಣನೀತನೆಗೆ  
ಸೋದರಂ!” ಎನುತೆ ತನ್ನಂ ತಾನೆ ಪರಿಚಯಿಸಿ,  
ಮಣಿಯೆ ಮುಂಬರಿದಾತನಂ, ಕಿರುಗೈದ ಕಣ್ಣಳಿಂ  
ಕಿರಿಹಿಡಿದು ದಿಟ್ಟಿಸುತ್ತಾ ಶಿಥಿಲೆಯಾ ವಲಿತೆ  
ಆ ಸ್ಥವಿರೆ ಮೇಲೆಳಳತ್ತಿಭಾರ್ಯೆ. ಪಿಂಪೊರೈ  
ತನ್ನಯ ತವೋಮಹಿಮೆಯಿಂದೆ ಬರಗಾಲಮಂ  
ತಡೆಗಟ್ಟಿ, ಶೀರ್ಣವಾರಿಯ ಚಾಪ್ಪವಿಗೆ ಸಲಿಲ  
ಸಂಪೂರ್ಣತೆಯನೆಸಗಿ, ಮೇಣೀರೈದಿರುಳ್ಳಳಂ  
ದೇವಕಾಧ್ಯನಿಮಿತ್ತಮೊಂಪಿರುಳ್ಳಾಡಿದಾ  
ಪಾಂಡುರ ಜರಾ ಮೂರ್ಧಜೆಯ ವೇಪಮಾನಮಾ  
ವ್ರತಗೇಹಮಂ ದೇಹವಂ ಪಿಡಿದನೊಯ್ಯನೆಯೆ  
ರಾಮಚಂದ್ರಂ. ವಂದಿಸಲ್ಪನಿಬರುಂ ಆರೈ,

೧೦

೨೦

ಆ ನಮಸ್ಕಾರ್ಯ, ಪರಸಿದಳತ್ರಿಮುಷಿಭಾರ್ಯ  
ಕಣ್ ತೊಯ್ಯೆ ಸೊಗಸಿ.

“ಬಾ ಕಂದ ರಘುರಾಮಾರ್ಯ;

ಬಾ ಮಗಳೆ, ವೈದೇಹಿ, ಬಾರ ಲಕ್ಷ್ಮಣದೇವ;  
ನಿಮ್ಮ ನತಿಥಿಗಳಾಗಿ ಪಡೆದ ನಮ್ಮಾಶ್ರಮಕೆ  
ಬಾಳಾ ಪಣ್ತಿದಿಂದು. ಸೋಡದೊ, ಸಂಜೆ ನನ್ನವೊಲೆ  
ರಾಮಾನುರಾಗದಿಂದುಜ್ವಲಿಸುತ್ತಸ್ತಗಿರಿಯಾ  
ಪರ್ಣಶಾಲೆಗೆ ಪುಗಲ್ಕುಜ್ಜು ಗಂಗೈಯುತಿದೆ!  
ಸೋಡಲ್ಲ: ಮಂದೈಪ ಕಳ್ತಲೆಯ ಮರ್ಬನೊಳಾ  
ಸ್ವಲ್ಪ ಪರ್ಣದ ಮಹೀರ. ಹಮುಂ ನಿರೀಕ್ಷಣೆಗೆ  
ತೋರ್ಪುದು ಘನೀಭೂತಮಾಗಿ. ಆ ಬಂದರದೊ  
ಸ್ನಾನಾರ್ದ್ರ ಸಲಿಸಂಪ್ಪುತ ವಲ್ಕಲರಾ, ಕಲಶ  
ಸಂಲಗ್ನ ಕರರಾ ತಪಸ್ವಿಗಳಾ, ನದಿಯಿಂದೆ  
ತಂತಮ್ಮ ಪರ್ಣಾಲಯಕ್ಕೆ. ಆ ಬಂದನದೊ  
ಪತಿದೇವನಾತನೆ ಮಹರ್ಷಿ, ಭಗವಾನ್ ಅತ್ರಿ!”

೩೦

ನಿರ್ವಿ ಕಲ್ಪ ಸಮಾಧಿಯೊಂದನಿರ್ವಚನೀಯ  
ಮೌನಮಂ ಕರುವಿಟ್ಟ ಶಾಂತಿಯ ನಿಜಾಕೃತಿಯೊ  
ಪೇಳಿನಲ್ಕೈತಂದನಾ ಸನಾತನ ಯೋಗಿ,  
ಪ್ರತ್ಯಕ್ಷ ಪ್ರಾಚೀನತಾ ಪ್ರತಿಮನಾದೊಡಂ  
ನವ್ಯಕಾಲತ್ರಯಜ್ಞಾನಿ. ಮಣಿದೆಳೆಯರಂ  
ಪರಸಿದನು ಮಂತ್ರಿಸುತೆ ಓಂ ಶಾಂತಿಯಂ. ನುಡಿಸಿ  
ನಲ್ಮೆಯಂ ಕರೆದೊಯ್ದ ಸಲಿವನೆಗೆ.

೪೦

ಭರತನಂ

ಬೀಳ್ಕೊಂಡನಂತರಂ, ರಾವಣ ಸಹೋದರನ  
ಖರಸಲೆಗೆ ಮುನಿಗಣಂ ಚಿತ್ರಾದ್ರಿಯಂ ತೃಜಿಸೆ,  
ಕಹಿಸೆನಹಿಗವಚತ್ತು ರಾಮಚಂದ್ರನುಮದಂ  
ಕಳೆದು ಬಂದಾ ಸುದ್ದಿಯಂ ಕೇಳಿದತ್ರಿಮುಷಿ  
ಸೋಡಿದನು ತನ್ನ ಮಡದಿಯ ಮೊಗವನಾಕೆಯುಂ

ಸೀತೆಯ ದೆಸೆಗೆ ನೋಡಿ ಸುಯ್ಯಳೆದ್ದೆಗರಗಿ. “ಹಾ,  
 ವಿಧಿಯ ಕೃತಿಕೌಶಲಕವಧಿಯಿಹುದೆ?” ಎಂದೆನುತೆ  
 ತನಗೆ ತಾನಾಡಿಕೊಂಡಾ ಮುನಿ ಧರಾತ್ಮಜಿಯ  
 ಪತಿಗೆ, “ಶಿಲ್ಪಿಯ ನಿಶಿತ ಟಂಕದ ಮೊನೆಯ ಕಠಿನ  
 ಶಿಕ್ಷೆ ಗಲ್ಲದೆ ಪೊಣ್ಣುವುದೆ ಕಲಾಪೂರ್ಣಮಹ  
 ದೇವತಾ ವಿಗ್ರಹಂ?” ಎನುತನ್ಯವಿಷಯಮಂ  
 ಸುಡಿದೊಡಗಿದನ್ ದಂಡಕಾರಣ್ಯದಾ ಮತ್ತೆ  
 ರಾಕ್ಷಸೋಪದ್ರವದ ಕಷ್ಟಕಥೆಯಂ. ಕೇಳ್ದ  
 ರಾವನ ಮನದಿ ಸಾಹಸಂ ಕುತೂಹಲಿಯಾಗಿ  
 ಹದೆಯೇರಿದತ್ತು; ಲಕ್ಷ್ಮಣನ ಕೆಚ್ಚಿಗೆ ನಖಂ  
 ಮೂಡಿ ಪರಚಿದತ್ತಾಶ್ರಮ ಮನದ ಮೃದುತನದ  
 ಮೆಲೈತ್ತಿಯಂ; ಭೀಮಕಾಂತತೆಗೆ ಪುಲಕಿಸುತೆ  
 ಕಂಪಿಸಿದಳಾ ಸೀತೆ. ಕಂಡದಂ ಮುನಿಪತ್ನಿ  
 ಜನಕಸುತೆಯಂ ಬಿಗಿದು ತಕ್ಕೈಸಿ, ಮುಂದೊದಗಿ  
 ಬರಲರ್ಪ ಕಡುಹಿಗಿಂದೆಯೆ ಮಂತ್ರವರ್ಮಮಂ  
 ತೊಡಿಸವೋಲ್, ಪೇಳ್ವಳುಪದೇಶಮಂ ಪತಿವ್ರತಾ  
 ಪ್ರೇಮ ಮಹಿಮಾ ಶಕ್ತಿಯಂ. ಮೇಣ್ ಪ್ರೀತಿದಾನಮಂ  
 ಪೂವೊಂದನಿತ್ತಳಾಕೆಗೆ ಮಾನಸಿಕ ಸೃಷ್ಟಿಯಂ,  
 ಆಶೀರ್ವದಿಸಿ ರಕ್ಷಾ ಕವಚವೀವಂತೆವೋಲ್.

೫೦

೬೦

ಅತ್ತ ಮುನಿಯಿಂದೆ ಲಕ್ಷ್ಮಣ ರಾಮರಿಯುತಿರೆ  
 ಮುಂದಿದ್ ಮಾರ್ಗದ ಮಹಾರಣ್ಯಗಹನಮಂ,  
 ಆಶ್ರಮಸ್ಥಳಗಳನ್ ಮೇಣನಾರ್ಯರ ಮತ್ತೆ  
 ದಸ್ಯುಕೈರಾತ ರುಧಿರಾಶನಪ್ರಿಯತೆಯಂ,  
 ಕೇಳ್ದಳಿತ್ತನಸೂಯೆ ಮಧುರಭಾಷಿಣಿ ಜನಕ  
 ಜಾತೆಯ ವದನದಿಂ ಸ್ವಯಂವರದ ವೃತ್ತಮಂ,  
 ವನವಾಸ ಕಾರಣಕಥೆಯನಂತೆ ಭರತನಾ  
 ಭ್ರಾತೃಭಕ್ತಿಯ ತಪೋನಿಷ್ಠೆಯಂ. ಅನ್ನೆಗಂ  
 ಕಾರ್ತಿಕಾಭದ್ರದೊಳುದಿಸಿ ಬಂದನು ಸುಧಾಕರಂ

೭೦

పణ్ణకుటియా కుటజపణ్ణంగళేడయిందే  
రౌఘ్యధారావృష్టియం సూసి, కణ్మనక  
మాయేయం బిరిసి. కాంఘి నుంగి నోణోదిర్ద  
తన్నళవేయం మత్తే కాణ్మ మోలహక ముప్పు  
కాతరిసితేనే, అత్రిసతి సీతేయం తన్న  
కృగళిం కృగ్గిదు. నోడి, మనదణి మేజ్జి,  
కొండాడి, పరసి కళుహిదళాకేయం తన్న  
రామాభిరామ శయ్యాతలక్తే.

౮౦

కళేదరయ

అత్రి అనసూయా పవిత్ర సన్నిధియోళా  
ఋషి రజనియం. టుషా ముఖద కిత్తళేగింపు  
మాపూళవ పోళియ సీరం మిందు, మునిగణం  
బీరసి యతవహ కార్యమం గేయ్యు, కంపిడిద  
పొగేగాళియోలేళ్ళు బిళ్ళొండరనిబరం  
వాళం యమిగళం. అరణ్యగోళరరేయే  
పణ్ణలం పూగళే తాం దినదినం నడదు  
సమేద బనవట్టియం ; జరేయ బిళ్ళొళ్ళువంతే  
జవ్వనం, నరేయసుళివంతే శరయం, మత్తే  
సాహసం శాంతియనగల్వపూల్ సీతేయం  
రామనుం సౌమిత్రియం బట్టు మునిగళం  
పూక్తరయ దుర్గమద దండకారణ్యమం,  
పూగువంతినం శాంద్ర వర్షాభ్రగర్వరక.

౯౦

పులకిసిత సిత్యబ్ద రుంద్ర దండక వనం  
కూడే పులకిసువంతే లంకా లలాటస్థ  
రావణ విధియ మనం. కంపిసిత కాయలతే  
దండకారణ్య దృత్యతేయనవలొకిసుతే  
భూసుతేగే. కాంతార భిక్షణభ్రుకుటియం  
ప్రతిభటనమం కండు కణ్ణేళరి లక్ష్మణం

౧౦౦

ನೋಡಿದನಾ ರಘುರಾಮನಂ ಧೈರ್ಯಭೀಮನಂ :  
 ಚಂಡಕರ ತೇಜಸ್ವಿ ಕೋದಂಡಧರನಾಗಿ  
 ನಡೆಯುತಿದನಾ ಭೀರ ಗಮನದಂ, ದೃಢತೆ ತಾಂ  
 ಮೈವೆತ್ತವೋಲಾ ಭಯಂಕರಂ ವಿಪುಲ ವಪು  
 ರಾಮಚಂದ್ರಂ.

ಪಕ್ಷಿ ನಿಷ್ಕೂಚಿತಂ. ನೀರವಂ.

ಬಿಲ್ಲಕಾ ನಾದ ಘರ್ಘರ ಘೋರ ಕರ್ಕಶಂ.  
 ತರು ಬೃಹದ್ವಾಹುಕೃಷ್ಣಂ ಬಿಸಿಲ ಕಂಸನಂ  
 ಕೊರಳೊತ್ತಿ ಗೋಣ್ಮುರಿಯೆ ಗತಿಸಿದಾತಪ ಶನಂ  
 ಛಾಯೆಯೋಲರುಳ್ಳದೆನೆ ಪರ್ವದ ವನಾಂಧತಾ  
 ಭಯ ಭೈರವಂ:—ಪುಗುತ್ತಾ ಎಸಿನ ಮಧ್ಯಮಂ  
 ಮೋಗುತಿರೆಯಿರೆ, ಕೂಡೆ ತಾನೆಳ್ಳದೆಂದದ್ಬುತಂ  
 ಧ್ವನಿ, ಪೂಯ್ದವೋಲಶಸಿ. ನಡುಗೆ ವನಗಿರಿಯವನಿ,  
 ಪತಿಯಂ ಪಿಡಿದಳವನಿಚಾತೆ ಬೆಚ್ಚಳಿಸಿ. ತರು  
 ಮೂಲಾಗ್ರಮಳಾಡಿದತ್ತು, ಲಟಕಟಿಸಿತ್ತು  
 ಬಣಗು ಪಳು ; ವೇಗ ಸಂಚಾತ ವಾತಂ ಬೀಸಿ  
 ಕಸುಗಾಯಿ ಹಸಿಯೆಲೆಗಳುದುರಿ ಒಡಿದುವು ನೆಲಕೆ,  
 ಮುಗಿಲ ವಣೆಯಾಲಿಕಲ್ಮಳೆಯಂತೆವೋಲಾ. ನೋಡೆ,  
 ಗಿರಿಯ ಶೃಂಗವೆ ನಡೆದು ಬರ್ಪಂತೆ, ದಂಡಕಾ  
 ಎಸಿನದ ವಿಸತ್ತೆ ವಪುವೆತ್ತಂತೆ, ಬುದುದಯಾ  
 ಹಗ್ಗಣ್ಣ ಹೆಬ್ಬಾಯ ಹೇರೊಡಲ ರಕ್ಕಸನ  
 ಬೀಭತ್ಸ ಛಾಯೆಯ ಭೀಮ ಭೀತಿ ! ಪತ್ತೆಂಟು  
 ಸಿಂಹ ಕಾಳೋಣ ಪೆರ್ಬುಲಿ ಬೆಂಕೆ ಮದ್ದಾನೆ  
 ಚರ್ಮಂಗಳಿಂ ಸಮೆದ ಚಿತ್ರಸೂತ್ರ ವಿಚಿತ್ರವಂ  
 ವಸ್ತ್ರಜಾಲವನುಟ್ಟ ಕಾರ್ಗವ್ವ ಮೈಯಿಂದೆ,  
 ತೆಂಗಿನ ಮರದ ತೆರನ ನೀಳ ತೋಳ ತುದಿಯಲ್ಲಿ,  
 ಕಾಂಗಿನುನ್ನತ ಶೂಲದುಗ್ರಾಮಿರಿದೆತ್ತಿ  
 ಚುರ್ಚಿ ಕೋದಿರ್ದರಡು ಬಿಸಿಯ ನೆತ್ತರ್ದಸಿವ

೧೧೦

೧೨೦

೧೩೦

ಕೋರೆ ಪೆರ್ಬಂದಿಗಳ್ ಕೂಗುತೊದ್ದಾಡುತ್ತಿರೆ  
ತೂಗಿ ತೊನೆಯುತ್ತಿರ್ದ ಭೀಕರದ ಕರದಿಂದೆ  
ಬಂದನು ವಿರಾಧನತಿ ವಿಷಮ ವಿಷಮೃತ್ಯುವೋಲ್  
ಭರದಿಂದೆ. ತುಡುಕಿ ಜನಕಜೆಯಡಿಯನ್ನತ್ತಿದನ್  
ಸೀಗೆಮುಳ್ ಮೆಳೆಯಂತೆ ಹೊದೆತೊದೆ ಕೆದರ್ದವನ  
ಮುಕ್ಕುಡಿಗಿ, ಶಾಪಹತನಾ ಪಾಪನಾಶಿನಿಗೆ  
ಜೈತನ್ಯರೂಪಿನಿಗೆ ಶಕ್ತಿಮಾತೆಗೆ ನಮಿಸುವೋಲ್ !  
ಭೋರ್ಗರೆದನಿಂತೆಂದು ಮತ್ತೆ :

“ಜವ್ವನದೊಡನೆ,  
ಜಟೆಯೊಡನೆ, ಕಪಟ ವಲ್ಕಲದೊಡನೆ, ಸಟೆಯೊಡನೆ;  
ಪ್ರಮದೆಯೊ ಪೆಣ್ಣೊಡನೆ ಕ್ಷೀಣಜೀವಿತರಾಗಿ  
ಬಂದಿರಯ್ ನೀಮೆನಗಶನಮಾಗಿ ! ಜವ್ವನಕೆ  
ಜಟೆಯೇಕೆ ? ನಾರುಡೆಗೆ ನಾರಿಯವಳೇಕೆ ? ಈ  
ನಟ ತಪಸ್ಸೇಕೆ ಶರ ಚಾಪಾಸಿ ವೀರರಿಗೆ ?  
ಭಾರ್ಯೆಯಹಳೆನಗೀ ವರಾರೋಹ ! ಬಾಳವ್ವಾಸೆ  
ನಿಮಗಿರಲೊಡೆ ಬದುಕಿಂ !” ಎನುತೆ ಶೂಲದಿಂ  
ಗುರಿಯಿಡುತ್ತಿರೆ, ಮೂರ್ಛ ವೋದತ್ತಿಗೆಯ ನೋಡಿ  
ಸೌಮಿತ್ರಿ “ಅಗ್ರಜನೆ, ದೀರ್ಘದರ್ಶಿನಿ ದಿಟಂ  
ಆ ಕೈಕೆ !” ಎಂದಾರ್ಭಟಿಸಿ ಬಾಣಮಂ ಪೂಡಿ  
ರಯವನೆಚ್ಚನ್ ರಾಕ್ಷಸಾಕೃತಿಗೆ. ಕೀಸಿದಾ  
ಕೂರಂಬುಗಳಿಗೊಂದಿನಿತೆ ಘಾಸಿಯಾಗುತ್ತೆ  
ಪಿಶಿತಾಶನುರಿದ್ದನ್. ಇಳುಹಿದನಿಳಾತಳಕೆ  
ಮಸ್ತಕದಿ ಧರಿಸಿದ ಧರಾತ್ಮಜೆಯನ್. ಎತ್ತಿದನ್  
ಮಿತ್ತುಕೋರೆಯ ಕೈದುಮಂ, ವಿಷಮ ಶೂಲಮಂ.  
ಮುಂಬರಿದನದ್ರಿವೋಲ್ ರಾಮಲಕ್ಷ್ಮಣರೆಡೆಗೆ  
ಯಮದೃಢಗಮನದಿಂದೆ. “ಕಮಲ ಶರಪರ ಸಮಂ  
ರಕ್ಕಸನ ಮೆಯ್. ರೂಕ್ಷನಿಗೆ ಕಣ್ಣಿಲ್ಲದೆಯೆ  
ಬೇರೆ ಗುರಿ ಸಲ್ಲದಯ್.” ರಾಮನೆನೆ ಲಕ್ಷ್ಮಣಂ

೧೪೦

೧೪೧

ಗರಿಯ ರೆಕ್ಕೆಯ ಗರುಡವೇಗದ ಸರಳನೆಚ್ಚುನ್,  
 ಕುರುಡುಗೈದನ್ ವಿರಾಧನ ಕಣ್ಣಳಂ ಬಿಸಿದು  
 ತೋಡಿ. ಕೋಪಕೆ, ಕಣ್ಣಳಿಯಲಂಧರೋಷದಿಂ  
 ತೋಳ್ಳಳಂ ಬೀಸಿ, ಪಳುವಂ ಗುಡಿಸಿದನು ಸೋಸಿ  
 ರಾಕ್ಷಸಂ. ತಡವಿ ತುಡುಕಿದನಿರ್ವರಂ ಮೃತ್ಯುಮಯ  
 ಮುಷ್ಟಿಯೊಳ್. ಪೊತ್ತೋಡಿದಂ ಮಿಗಗಳಂ ಕಚ್ಚಿ  
 ಕೊಂಡುಯ್ವ ವ್ಯಾಘ್ರನೋಲಂತೆ. ಸೀತಾಕಾಂತೆ  
 ನೋಡಿ ನಡನಡ ನಡುಗಿ ಹಿಂಬಾಲಿಸೋಡಿದಳು :

೧೬೦

“ಓ ವಿಧಿಯೆ, ರಕ್ಷಿಸಯ್ ! ರಕ್ಷಿಸೋ ರಕ್ಷಿಸಯ್  
 ದಶರಥೇಂದ್ರ ಪ್ರಿಯ ಕಮಾರಂ ! ಕೈಮುಗಿದು  
 ಬೇಡುವೆನೊ, ರಾಕ್ಷಸೋತ್ತಮ, ನನ್ನ ನಾದೊಡಂ  
 ನೊಡುವೆನೊ, ಬಿಡೊ ರಾಮಚಂದ್ರನಂ. ಕಾಪಿಡಯ್  
 ಊರ್ಮಿಳಾ ಪ್ರಾಣೇಶನಂ !” ರಾಮಖಡ್ಗಕೆ ಮತ್ತೆ  
 ಲಕ್ಷ್ಮಣಾಸಿಗೆ ಜಿಲ್ಲವಸುರ ಬಾಹುದ್ವಯಂ  
 ದೊಪ್ಪ ದೊಪ್ಪನೆ ; ಕೂಡೆ ಪಳುವರಚೆ ಕೆಡೆದುದಾ  
 ದೈತ್ಯನೊಡಲೊಂದು ಹೆಗ್ಗುಡ್ಡದೋಲ್. ಕಾಡ ಪಳು  
 ಕೆಸರೇಳೆ ಹೆವ್ವುಗಟ್ಟಿದುದು ಸತ್ತರ್ ವೊನಲ್.

೧೬೧

ಬೀಭತ್ಸದಿಂದೆಯಂ ಸೌಂದರ್ಯಮುದ್ಧವಿಪಂತೆ  
 ಮೈದೋರ್ಡನಮೃತಮಯ ಗಂಧರ್ವನೊರ್ವನಾ  
 ಮೃತದೇಹದಿಂದೆ. “ಜಯ, ಜಯ, ಹೇ ಮಹಾ ಪುರುಷ !  
 ಮನ್ನಿಸೆನ್ನಂ ; ನಾಂ ಕುಬೇರನಾಳ್ ತುಂಬುರಂ.

ರಂಭೆಯ ನಿಮಿತ್ತಮೊಳಗಾದೆನೀ ಶಾಪಕ್ಕೆ.  
 ಶಾಪಮೋಚನೆ ಗೈದಿರೆನಗೆ. ವಂದನೆ ನಿಮಗೆ.

೧೬೨

ದಂಡಕಾರಣ್ಯಮಿದು ಭೀರುಗೆ ಭಯಂಕರಂ ;  
 ರಸಿಕ ಧೀರಗೆ ಕಲಾಶಂಕರಂ : ನನ್ನಂತೆವೋಲ್ !  
 ಮುಂಬರಿಯಿಮೆರೆಡು ಗಾವುದ ದೂರದಾಚೆಯೊಳ್  
 ಶರಭಂಗ ಋಷ್ಯಾಶ್ರಮಂ. ನಮಿಪೆನೊ. ವೋಪೆನಾಂ.  
 ಸೊಗಮಕ್ಕೆ, ಗೆಲಮಕ್ಕೆ, ತುದಿಗೆ ಮಂಗಳಮಕ್ಕೆ !”

ಗಂಧರ್ವನಾದನಂತರ್ಧಾನಮಿಂತೆಂದು  
ಪರಸಿ. ಸೂಚಿತ ಪಥಂಬಿಡಿದು, ಬನದಿಂ ಬನಕೆ  
ಬೇಗವೇಗಂ ನಡೆದು, ಬೈಗುವೊಳ್ಳಿನ ಕಡೆಗೆ  
ಸಾರ್ತಂದರಾಶ್ರಮಕೆ ಶರಭಂಗನಾ. ದಸ್ಯು  
ಹಿಂಸೆಗೆ ಸಿಲುಕಿ, ಮರಣ ಮುಖನಾಗಿ, ಮಾತಳಿದು  
ಮಲಗಿದ್ದ ಚರ್ಮಾಸ್ಥಿಮಾತ್ರನಂ ಕರುಣಕರ  
ಗಾತ್ರನಂ ಶರಭಂಗನಂ ಕಂಡು ಮರುಗಿದುದು  
ರಾಮನಾತ್ಮಂ ; ಕೋಪದೌರ್ವಾಸಳಂ ಜ್ವಲಿಸಿ  
ನೀಡಿದತ್ತರಸಿದತ್ತೇಳು ನಾಲಗೆಗಳಿಂ  
ರಕ್ತಸರ ಮೈಬೇಳ್ವೆಯಂ. ಕೇಳ್ದ ನನಿತುಮಂ  
ದುಷ್ಟದಾನವ ಧೂರ್ತತೆಯ ಕಥೆಯನಾರ್ಯರಾ  
ವ್ಯಥೆಯನತಿ ಕಷ್ಟಮಂ. ರಕ್ತಯಂ ಬೇಡಿದಾ  
ಯತಿಗಳಿಗಭಯವಿತ್ತನಿಂತೆಂದು :

೧೯೦

“ ಪೂಜ್ಯರಿರ,

ತನ್ನ ಕಜ್ಜಕೆ ಬಂದನಡವಿಗಿಂದರಿಯದಿರಿ.  
ತಂದೆಯಾಣತಿ ನೆವಂ. ದಿಟನೊರೆವೆನಾಲಿಸಿಂ.  
ಭೀಮಕರ್ಮಿಗಳಾರ್ಯವೈರಿಗಳ್ ಅನಾತ್ಮರಂ  
ಋಷಿಕಂಟಕರನಿರಿವುದೆನ್ನಯ ಮನಂ. ನಿಜಕೆ  
ನಾಥರೀ ಪೃಥಿವಿಗಿನಕುಲರಲ್ಲಿ ? ಪ್ರಜೆಗಳಂ  
ಪಾಲಿವುದವರ ಪರಮ ಕುಲಧರ್ಮವೆನೆ, ನಿಮ್ಮ  
ರಕ್ತ ಗೋಸುಗಮೆನಗೆ ದುಷ್ಟಶಿಕ್ಷೆ ಣಮರಂ.”  
ಕೆಲದಿನದನಂತರಂ ತೀರ್ದ ಶಾಂತಾತ್ಮಂಗೆ  
ಶರಭಂಗ ಋಷಿಗಪರಕರ್ಮಂಗಳಂ ರಚಿಸಿ,  
ಕಂಗೆಟ್ಟ ಕಿತ್ತಡಿಗಳಿಗೆ ಧೈರ್ಯಮಂ ಪೇಳ್ವ  
ಪೊರಮಟ್ಟರಲ್ಲಿಂ ಸುತೀಕ್ಷ್ಣಋಷ್ಯಾಶ್ರಮಕ್ಕೆ.

೨೦೦

ಒಡನೊಡನೆ ಬಂದ ವೈಖಾನಸರನೊಡಗೂಡಿ,  
ಮಲೆಯ ಪಳುವಟ್ಟಿಯಂ ಕೊಂಡು ನಡೆತರೆ ಮುಂದೆ  
ಮೂಡಿದತ್ತೊಂದು ಶೈಲಂ ವಿಫಲಮದ್ಭೂತಂ,

೨೧೦



కార మోదలోఁ బాన కరీయిందణం తోఱి  
మెల్లనోయ్యనే భీమగాత్ర కృబ్ బిళదు  
గగన శిఖరశ్చేవ మేఘగోళపురదంతే  
నిలలోన్నతం మహా. పౌక్తదర తల్పలం  
బహు పుష్పపూర్ణ ఫలకుఙ్కణమటనియం  
కండరు సుతీక్ష్ణనాశ్రమవనకాంతమం  
భయకాంతమం. నమిసిదరు తపోరద్రంగే,  
చిత్రకూటకే రామస్థితంద వార్తయం

౨౨౦

కేళిందినిందాతనం ప్రతీక్ష్ణ సుతిర్ద  
కేంజీడీయ కిత్తడిగి. ఋషిసంగ మంగలది  
తింగళిందం నిందు, కేళిగగట్టుళియ  
కేంద్రు, సుత్తణ మలేయ సీమేయం మేణల్లల్లి  
సింగరిసి పర్వద తపోవన సమూహమం  
ఆర్యాశ్రమంగళం నోడవాలేగే మునియ  
హరకయ హితాశంసేయం పడేయత్తల్లిందే  
పౌరమట్టరవరు యాత్రిక మునిగణంవేరసి,  
మోదల మళి మిరియిసిద మలేయనాడిన సిరియ  
జేలువనింట్లలేవ కలే నోలంత కబ్బిగన  
కణ్డిట్టియంతే. ఐతరే ముండ, ఎసేంబే?

౨౨౦

అక్ష్మి గౌతణవాయ్తు ; హూవాయ్తు ; జేనాయ్తు ;  
పక్ష్మి యింజరవాయ్తినియకప్పు గేయాయ్తు ;  
పుణ్యసలిలప్రసన్న తేయాయ్తి నేలం :  
వనదేవియోలగవో, జలదేవియాలయవో,  
సౌందర్యలక్ష్మి నిరతం క్రిడిపుయ్యలేయో,  
ఇంద్రధనురింద్రియగళింద్రనాడుంబోలవో,  
రతిమదనరోలకుళియ శృంగారమంటపవో  
రస ఋషిగళానంద నందవో మందరవో  
జంద్ర జ్యేత్రరిగింబవోలవ్వుతాత్మమం

౨౪౦

ಶೈಲ ಕಂದರ ವಿಸಿನ ವೈಭವದನೆಸೆದುದಾ  
ತೆರೆತೆರೆಯಲೆವ ಮಲೆಯಸೀಮೆ ! ಆ ಸೊಬಗಿಗೆರ್ದೆ  
ಸೋಲ್ದು ಕ್ಷಿಪ್ರದತ್ತು ಸೀತೆಗೆ ವೈತ್ರಿ. ಸ್ವಾಮಿಯಂ  
ಪ್ರೇಮದಿಂದ ನೋಡಿ ನುಡಿದಳ್ ನಗೆಮುಗುಳ್ಳಲರೆ  
ನಯದಿಂದೆ :

“ ಬಗೆಯೊಂದು ಶಂಕೆಯನರುಹಿದಪೆನಾಂ,  
ಹೃದಯಪ್ರಿಯ, ಬಾಲಭಾಷಿತವನಾದರದಿಂದೆ  
ಕೇಳಿ ಕರುಣೆಪುದೆನಗೆ : ಋಷಿಗಳ್ಗೆ ನುಡಿಗೊಟ್ಟಿಯಯ್ ;  
ರಾಕ್ಷಸ ವಧೆಗೆ ಪೂಣೆಯಯ್ ; ವೈರಮಂ ಪ್ರತವಾಂತೆಯಯ್,  
ಹೇ ಸ್ನೇಹನಿಧಿ ! ಒರ್ವನನ್ಯಾಯಿಯಾದೊಡೊಂ  
ಸರ್ವ ರಾಕ್ಷಸರೆಂತು ಸಂಹಾರಕರ್ಹರಯ್ ?  
ಕ್ಷಾತ್ರಕೇಂ ಕ್ರೌಢ್ಯಂ ಕಿರೀಟಮೇ ? ”

೨೫೦

“ ದರಹಸಿತೆ,

ರಾಜಋಷಿ ಜನಕಸುತೆ, ಆ ತಂದೆಯ ಮಗಳೆ  
ತಕ್ಕುದನೆ ನುಡಿದೆ. ವಿಶ್ವಪ್ರೇಮ ಸಿದ್ಧನಿಂ  
ಪಡೆದಿರ್ಪ ಕರುಣೆಯನ್ನೊರೆಯುತಿಹೆಯಾದೊಡಂ,  
ಪೂಜ್ಯಮಹುದಾದೊಡಾ ತತ್ವಂ ಪೂರ್ಣದರ್ಶನಕೆ  
ಪೊರ್ದದಿರ್ಪುದು, ಸರಳೆ. ಸಾತ್ವಿಕವ್ರತಿಗಳ್ಗೆ  
ಸಂಕಟವನೊಡರಿಸುವರೆನ್ನ ಬಾಣಕ್ಕೆ ಬಲಿ.  
ಬಾಣವೊಂದೆಯೆ ಚುರ್ಚಿ ಕೊಲ್ಪುದಾದೊಡಮದಕೆ  
ಬಿಲ್ಲು ಹೆದೆ ಕೊಪ್ಪು ಕೈಯನಿತುಮುಂ ನೆರವಾಗಿ  
ಕೊಲೆಗೆ ಹೊಣೆಯಪ್ಪವಂತೆಯೆ ದುಷ್ಟಘಾತುಕಂ  
ತಾನೊರ್ವ ರಕ್ಷಸನಾದರೇನವಗೆ ಬೆಂಬಲಂ  
ಸರ್ವ ರಾಕ್ಷಸರಲ್ಲೆ ? ಕೃತಿ ಏಕಮಾದೊಡಂ  
ಮಾಳಾತನಿರ್ಪ ಸೀಮೆಯ ಜನದ ಸಂಸ್ಕೃತಿಗೆ  
ಕುರುಪಲ್ಲೆ ತಾಂ ? ಆರ್ಯ ಸಂಸ್ಕೃತಿಯು ಸುಕೃತಮಂ  
ರೂಕ್ಷ ರೀತಿಯೊಳಡ್ಡ ಗಟ್ಟುವೀ ರಾಕ್ಷಸರ  
ಗಾಮೃತನಮಂ ಮುರಿಯಲಾಂ ಪೂಣೆ ನಿನ್ನ ದಂ,

೨೬೦

ఆ నుడియ సిడిలం, తడేవరియరే? శరభంగ  
ఋషిగాద గతియే మునిగళిగెల్లమప్పదా,  
మిథిళేంద్ర సంజాతే, బత్తళికేయం బిట్టు  
నాం కమండలువిడియే! శరధి మేఖలేయాద  
స్థధివీశ భరతేంద్రనార్యరక్షాప్రతం.  
ప్రతినిధిగళవగే నాం. కర్తవ్యనేమగాయ్తు  
ఋషి రక్షణం. ఇష్టమమం మత్తే నిష్ఠేయుం  
గోఱిగోండోరేయతిహవి దస్మకననమం!”

౨౭౦

పతియ దృఢవాణీయం వాదమం కేళ్ళు సతి  
సేళ్ళళినితంజిదోలింతు : “తొదలాగుతిదే  
నన్న నాలగే నిన్న దనిగేళ్ళు, మనదన్న.  
పుణ్యాశ్రమంగళం సేవవోడ్డు కృతందు  
తమ్మ నేలమం సులియుతొయ్యనే వసతిగ్గిదు,  
దినదినకే తమ్మ నొత్తువరార్యరాదోడం  
దస్మగళి దిటమల్తే?”

౨౮౦

“తిమిరక్కే రవి దస్య.  
జ్ఞానమజ్ఞానక్కే దస్య. మాయేయనళిసి  
మనుజుదయవనాక్రమిసుతాత్మమం తన్న  
కృపేగుయ్య పరమాత్మనం దస్య. నాం నినగే  
నిసేనగే దస్య. కేళంతేవోలార్యరుం  
దస్యగళా దండకారణ్య దక్షిణ జనద  
నయకే. పిరితనకే మణివదే కిరియ సంస్కృతిగి  
మేల్తే. పుణ్యం విపత్తిన తేదిసోరొరొ  
దృక్కనోలార్యమిపుదాత్మమం జనతేయం  
నాడొర్గళం. కృపాబాహు నీడల్కదర  
నేళలల్తే పేళా రాహు!”

౨౯౦

మధిమతే మనది వజనమం  
పతిదేవనా, ముందే గమిసిదళు వేదేహి

ಬಿಟ್ಟ ಕೆರೆ ಕಾಡು ಹೊಳೆ ಮಿಗವಕ್ಕಿ ಹಂದಿ ಹುಲಿ  
ತರತರದ ನೋಟಮಂ ಬೆದರುಮಿಗದೋಟಮಂ  
ಕೌತುಕದ ಕೂಟಮಂ ಕಣ್ಣೆ ತಣಿವಿಲ್ಲವೆನೆ  
ಕಂಡು, ಬಣ್ಣೆ ಸಿ, ಸವಿದು, ತೋರಿ. ನಡೆದಿರಲಿಂತು,  
ಕಂತು ಕೂರ್ತಾತ್ಮರತಿಯೊಡನೆ ಈಸಾಡಲ್ಕೆ  
ರಾಗಮಗ್ಗಲಿಸಿತೆನೆ, ಸಂಜೆ ಓಕುಳಿಗೈದ  
ಸಲಿಲ ಸುಂದರ ಯೋಜನಾಯತ ತಟಾಕಮಂ  
ಕಂಡರೆದುರಿನಲಿ. ಏಕಾಂತತಾ ವೈಣಿಕಂ  
ಮಿಡಿವನೊ ವಿಯದ್ವಿಪಂಚಿಕೆಯ ನಿಶ್ಯಬ್ದತಾ  
ತಂತ್ರಿಯನೆನಲ್ಕೆ, ಬಂದತ್ತಲೆದು ಸುಶ್ರುತಿಯ  
ಗೀತ ವಾದಿತ್ರ ಮಧುಮಧುರ ಘೋಷಂ. “ನೋಡೆ  
ಸುತ್ತಣೀ ವನದೇಶಮೆತ್ತಲುಂ ನಿರ್ಜನಂ.  
ವಾದಿತ್ರ ನಿಸ್ವನಮ್ ಇದೆತ್ತಣಿಂ ಬಂದವುದೊ ?  
ಸೋಚಿಗಂ !” ಎಂದೆಲ್ಲರಾ ಕಿವಿಸವಿಯ ದನಿಗೆ  
ಮಾರುವೋಗಿರೆ, ಧರ್ಮಭೃತನೆಂಬ ಸಹಚರಂ  
ಮುನಿ :

೩೦೦

“ ಈ ಸರೋವರಂ, ಇಕ್ಷ್ವಾಕು ಕುಲಮಣಿಯೆ,  
ಪಂಚಾಪ್ಸರಂ. ಮಾಂಡಕರ್ಣಿಯ ಮಹಾಮುನಿಯ  
ಭೋಗಮಂದಿರಮಿರ್ವುದಿದರಂತರಂಗದೊಳ್.  
ಆತನುಗ್ರ ತಪಸ್ಸೈಗತಿಭೀತರಾಗುತ್ತಾ  
ತ್ರಿದಶರಟ್ಟಿದರೈದು ಮಿಂಚುಮೆಯ ಪೆಣ್ಣಳಂ.  
ಭೋಗವಶನಾದನಯ್ ಯೋಗಿ. ಗೃಹಮಂ ರಚಿಸಿ  
ಕಾಣ್ಣೀ ತಟಾಕ ತೀರ್ಥದ ಮಧ್ಯೆ, ಯೋಗದಿಂ  
ಚಿರಯುವಕನಾಗಿ ಪಂಚಾಪ್ಸರಂ ಕೂಡಿ  
ಸುಖಿಸುತಿರುವನು ಕಣಾ. ಪೊಣ್ಣೆದವುದಲ್ಲದೆ  
ಈ ಗೀತವಾದಿತ್ರ ಮೇಳಗಾಂನಂ.”

೩೧೦

ಬೈಗುಬಾನ್

ಕಿತ್ತಿಳಿರಂಗನುಳಿಯೆ, ಕತ್ತಲೆಯ ನೇರಿಳೆಯ

ಪಣ್ಣಾ ಪ್ಪ ಕಣ್ಣು ಸುಗುತಿಳಿತರೆ ತಿರೆಯನಪ್ಪಿ,  
ಗೋಚರಿಸಿತೊಂದಾಡ್ಯವಸತಿ. ಇಂಗುದಿಯೆಣ್ಣೆ  
ಜೀವದಾಸಂಗೈದ ವಲ್ಕಲದ ಬತ್ತಿಯಂ  
ಪೊತ್ತುತುರಿದಾ ಸೊಡರ ಬೆಳಗಿನೊಳ್ ಸಾದರದ  
ಸತ್ಯಾರಮಾದುದು ಅತಿಥಿಗಳಿಗೆ. ತಿಂಗಳಂ  
ತಂಗುತಾಯೆಡೆ, ಮತ್ತೆ ಮುಂದಣಾಶ್ರಮಕ್ಕೆದಿ  
ತಿಂಗಳಾರಂ ಕಳೆಯುತ್ತಲಿಂದೆ ಮುಂಬದಿ  
ಆಶ್ರಮದಿನಾಶ್ರಮಕ್ಕೆದಿದರು, ಒಂದೊಂದು  
ಎಡೆಯೊಳಂ ಪಲವಾರು ತಿಂಗಳ್ಗಳಂ, ಮತ್ತೆ  
ಒಮ್ಮೊಮ್ಮೆ ವರ್ಷವಂ, ಕಳೆದು.

೩೨೦

ಇಂತಿಂತಿಂತು

ಹತ್ತು ಸೊಳಿಳೆ ನೇಸರಂ ಸುತ್ತುವರಿದತ್ತು.  
ಅಂತೆಯೆ ಇಳಾತ್ಮಜೆ ಇನಕುಲಾತ್ಮಜನ ಅಡಿಯ  
ಪಜ್ಜೆವಟ್ಟಿಯ ನಡೆಯೆ, ತರಳೆಯತನಂ ಪಣ್ಣು  
ತುಂಬಿದುದು ಮೈಗೆ ಮಹಿಳಾ ಮಹದ್ ಗೌರವಂ,  
ಮೇಣಂತೆ ನಡೆನುಡಿಗೆ ಬಗೆಗೆ. ದಿನದಿನ ಚರಿಸೆ  
ಕಲ್ಲುಮುಳ್ಳಿಡಿದ ಪಳವಟ್ಟಿಯುಂ ಸಮಸಮೆದು  
ನುಣ್ಣಿ ತಪ್ಪದೆನಲ್ಕೆ ನೀತೆ, ಜನಕ ಕುಮಾರ್ತೆ,  
ಋಷಿಸಂಗದಿಂ ತಪಸ್ವಿನಿಯವ್ವದಚ್ಚ ರಿಯೆ ?  
ದಶರಥನ ಸೂನುಗಳ್ಳೀರೈದು ಬರಿಸದಾ  
ಸಾಹಸದ ರಸಯಾತ್ರೆಯಾದುದಕ್ಕಯ ಪಾತ್ರೈ  
ವೀರ ಸುಂದರ ವಿವಿಧ ಭಾವಾನುಭವಗಳಿಗೆ.

೩೩೦

ಒರ್ದಿನಂ ಸಂಜೆ, ಪಡುವಲಾ ಪಣೆಯಮೇಲೆ, ಪಸಿ  
ಕಿಡಿಯಾದ ಮಾಳ್ಕೆಯಿಂ, ತಳತಳಿಸುತಿರೆ ಬೆಳ್ಳಿ,  
ದಡಿದು ಕೋಳ್ಳಿಗವೇಂಟೆಯೊಳ್ ಮಲೆಯ ತಲೆಯಿಂದೆ  
ತಳ್ಳಲಿನೆಲೆಯಮನೆಗೆ ಬರುತಲಿದಗ್ರಬಂ  
ಊರ್ಮಿ ಕಾವಲ್ಲಭನ ಬಿಮರ್ದ ಮೊಗಮಂ ಕಂಡು  
ಕನಿಕರಗೊಂಡು ಸುಯ್ದನು, ತನ್ನ ಮಡದಿಯಂ

೩೪೦

ಬೆಚ್ಚನೆಯ ನೀರ್ವಿಡಿದು ಪತಿಸೇವೆಗನಿಯಾಗಿ  
ಪರ್ಣಶಾಲೆಯ ಬಾಗಿಲೊಳೆ ಕಾಯಂತಿರ್ದಳಂ  
ನೆನೆದು. ಬೆಮರಿಸ ಮರೆಯೊಳೊಂದು ಕಂಬನಿ ಹೊಂಚಿ  
ಸಮಯಮಂ ಕಾಯಂತಿರೆ ತಮ್ಮಂಗೊರದಂತು :

‘ ವನವಾಸದವಧಿ ಕೊನೆಸಾರುತಿದೆ, ಸೌಮಿತ್ರಿ ;  
ಮನೆಯ ನೆನೆದೊಮ್ಮೊಮ್ಮೆ ಬಯಕೆ ಬಾಯಾರುತಿದೆ ;  
ಸರಯೂ ಜಲವನೀಂಟಲಾಶೆ ಸೊಂಟಲಸೆಳೆದು  
ಚಾಚುತಿದೆ ! ಕೋಸಲಕೆ ಕಿರಿದಲ್ಲದಿದೊಡಂ  
ಮತ್ತೆ ಕೀಳಲ್ಲದಿದೊಡಮೇ ಏಸಿಸ ಧರಾ  
ಸಾಮ್ರಾಜ್ಯಮಗಲಿಕೆಯನನುಭವಿಸುತಿದೆ ಮನಂ  
ತಾಯ್ನಾ ಡಿನಾ. ವರ್ಷಮಿನ್ನೆರಡು ತೀರ್ಪಿನಂ  
ಸೇರ್ದ ಪೆವಯೋಧ್ಯಯಂ. ಆ ಪೊಳ್ಳಿನನ್ನೆಗಂ  
ಸತ್ತಂಗಮೆಯ ಮಂಗಳಂ ತಪಂ ! ”

೩೫೦

ನುಡಿದನನುಜಂ

ತನ್ನ ಗೃಚಾತನ ಕೊರಳ ಬಿನ್ನ ತೆಯ ತಪಿಸಿ :  
“ ಚರಿಸಿದೆವು ನಾವೆನಿತೊ ಋಷ್ಯಾಶ್ರಮಂಗಳಂ.  
ಕಂಡೆವೆನಿತೆನಿತೊ ಕಿತ್ತಡಿಗಳಂ. ಮೇಣಂತೆ  
ಕೇಳೆ ವಿಂಟಿದೆವೆನಿತೊ ತತ್ಪ್ರಸೀಯುಷಮಂ.  
ಚಿತ್ತಕತ್ತರವಾಯಿತೆದೆಗೆ ಬಿತ್ತರವಾಯ್ತು ;  
ದೊರೆಕೊಂಡುಡುತ್ತ ಪ್ರಸನ್ನತೆ. ವಸಿಷ್ಠಗುರು  
ಮತ್ತೆ ವಿಶ್ವಾಮಿತ್ರದೇವರಿವರಮಿತ್ತ  
ಕಲ್ಪಗೆ ಕಿರೀಟಮಾದತ್ತು. ಏಸಿನಾಯನಂ,  
ಹೇ ಆರ್ಯ, ನಿನ್ನ ಸಂಗದಿನಂತೆ ದೇವಿಯರ  
ಸೇವೆಯಿಂ ನನ್ನಾತ್ಮಕೊಂದವೃತ್ತ ಕೃಪೆಯಾಯ್ತು ! ”

೩೬೦

“ ಆರ್ಯವತಿಕಳನೇಕಂ ಕಂಡೆವಾದೊಡಂ  
ಕಂಡೆವಿಲ್ಲಗಸ್ತೃ ಋಷ್ಯಾಶ್ರಮವನಿನ್ನಂ.  
ಬಡಗಣೆಂ ತೆಂಕಣ್ಣೆ ಮೊತ್ತಮೊದಲೈತಂದ  
ಮುನಿಯಾರ್ಯನಾತನ್. ಅತಿ ದಕ್ಷಿಣದೊಳಿಹುದಂತೆ

೩೭೦

ದಿವ್ಯಾಶ್ರಮಂ. ನಾಳೆ ಪೊರಮಡುವಮಿಲ್ಲಿಂದೆ  
ತೆಂಕಣಕೆ. ಸಾಮಿತ್ರಿ, ಆ ಮುನಿಯ ಮಹಿಮೆಯಂ  
ಕೀರ್ತ್ತಿಸುವ ಕಥೆಯೊಂದನರುಹಿದವನಾಲಿಸಾ ! ”  
ಬೆಳ್ಳಿ ಮುಳುಗಿತ್ತು ; ಕತ್ತಲೆ ಮುಚ್ಚಿ ಮುಸುಗಿತ್ತು ;  
ಮಿಸುಗುತಿರ್ದುವ ಮಲರಿ ಬಾನ್ವೆ ಲದೋಳರಲ ಹೂ.  
ಕಾಡುದಾರಿಯೊಳಿಳಿಯುತಿರೆ, ರಾಮಸೊರೆಯುತಿರೆ,  
ಕೇಳ್ದನಾ ಲಕ್ಷ್ಮಣಂ ಕಿವಿನಿಮಿರ್ದು :

“ ಇರ್ದರಯ್

ಮುನ್ನಿ ವರ್ವಿಲ್ವಲಂ ವಾತಾಪಿಗಳ್, ಪೆಸರ್ವೆತ್ತ  
ರಾಕ್ಷಸ ಸಹೋದರರ್. ನೀತಿಯಿಂ ರಾಕ್ಷಸರ್ ;  
ಪ್ರೀತಿಯಿಂ ಸೋದರರ್. ಭೀಮಕರ್ಮಗಳವರ್  
ಮಾಯಾವಿಗಳ್ ಕಾಮರೂಪಿಗಳ್. ಇಲ್ವಲಂ  
ಬ್ರಾಹ್ಮಣನ ವೇಷದಿಂ, ಶ್ರಾದ್ಧವಂ ನೆವವೇಳ್ವು,  
ಪಿಂಡಕೆ ನಿಮಂತ್ರಿಸುವನಾರ್ಯರಂ. ವಾತಾಪಿ ತಾಂ  
ಮೇಷರೂಪವನಾಂತು ತಮ್ಮ ಮನೆಯಂಗಳದಿ  
ಸೊಪ್ಪು ಮೇಯುತ್ತಿಹನ್, ಕಟ್ಟು ಗೊಂಡವನೋಲೆ  
ನಟಿಸಿ. ಹೋಂತದ ಗಾತ್ರಮಂ ಕಾಣುತುಬ್ಬುವರ್  
ಅತಿಥಿಗಳ್ ! ಶುದ್ಧ ಸಂಸ್ಕೃತವಾಡುತಿಲ್ವಲಂ  
ಮಂತ್ರಪೂರ್ವಕವಾಗಿ ಸುಲಿಯುವನು ಚರ್ಮಮಂ ;  
ಬಿಡಿಸಿ ಬೀವಂ ಕುಯ್ಯುವನು ಮಾಂಸಮಂ. ಶರಕೆ  
ಪುಟ್ಟದಭ್ಯಾಗತರ್ ಪಿಂಡಮಂ ತಣಿವುಂಡು  
ತೇಗುವರ್, ಬೆಂದ ಬಾಡಿನ ಕೂಳರಗಲೆಂದು.  
ಅನ್ನೆಗಂ ಸಂಸ್ಕೃತವನಾಡುತಿರ್ದಿಲ್ವಲಂ  
ತೆಕ್ಕನೆ ಪಿಶಾಚಿ ನುಡಿಯಿಂದೆ ದುರ್ಮಂತ್ರಮಂ  
ಕಾಕು ಹಾಕುತೆ ಕೂಗಿ ಕರೆಯುವನ್ ತಮ್ಮನು :  
' ವಾತಾಪಿ, ಹೊರಗೆ ಬಾ ! ' ಕೇಳ್ದು, ಒಡನೆಯೆ ಹೊಟ್ಟೆ  
ಕಂಪಿಸುವುದತಿಥಿ ದೇವರಿಗೆ. ಮೇಕೆಯ ಗೊರಸೊ  
ಕೊಂಬೊ ತಿವಿದಂತಾಗಿ, ಕರುಳರಚಿದಂತಾಗಿ

೩೮೦

೩೯೦

ಪಾರ್ವರಿದ್ದೆದ್ದು ಕುಣಿದಾಡುತ್ತಿರಲಾ ಇಲ್ಲವಂ  
 'ಹೊರಗೆ ಬಾ! ಹೊರಗೆ ಬಾ! ಬಾ ಹೊರಗೆ!' ಎಂದೆಂದು  
 ಕೂಗುವನ್ ವಾತಾಪಿಯಂ. ಗುಳ್ಳೆಯೊಡವಂತೆ  
 ಹೂಡೆ ಬಿರಿದವುದು ಪಿಂಡವುಂಡರಿಗೆ . . ಅಃ . . ಇನಿತು ನಿಲಿ,  
 ಸಾಮಿತ್ರಿ, ಮುಳ್ ಮುದ್ದಿಸಿದೆ ಪಾದಪದ್ಮಮಂ !  
 ಕೀಳಲನುಗೈದವೆನ್."

೪೦೦

ತಡೆಯಲಾರದೆ ಕಥೆಗೆ

ನಗುತ್ತಿರ್ದ ಲಕ್ಷ್ಮಣಂ ನೆರವಾದನಣ್ಣಂಗೆ,  
 ಪಾದಪದ್ಮವ ಮುದ್ದಿಸಿದ ಮುಳ್ಳೆ ಮುಗುಳ್ಳುಗುತೆ :  
 "ಎನ್ ಕತ್ತಲೆಯೊ, ಕಾಡಿಗೆಯನೊತ್ತುತಿದೆ ಕಣ್ಣೆ !"  
 "ಆಲಿಸಾ! ವನಮೌನಮಿದೆಸಿತ್ತು ಭೀಕರಂ,  
 ಪುಲನಿದ್ದೆಯೋಲೆ ! . . . ಧೂರ್ದರಿ ತೆರದಿನಾರ್ಯಂ  
 ಕೊಲುತಿರ್ದರ್. ಅಂತೆಯೆ ಅಗಸ್ತ್ಯಸಂ ತೀರ್ಚಲ್ಚೆ  
 ಕರೆದರಾತಣಕೆ. ಮೇಕೆಯ ತೆರನ ತಮ್ಮನಂ  
 ಕಡಿದು ಬೇಯಿಸುತ್ತಿಲ್ಲವಂ ಬಡಿಸಿದನು ಮುನಿಗೆ.  
 ಅಗ್ನಿ ಗಾಜ್ಯಾಹುತಿಯನಿತ್ತದಂ ಮತ್ತೊಮ್ಮೆ  
 ಪಡೆಯಲಾಸಿಪ ಗಾಂಪನಾದನಾ ರಾಕ್ಷಸಂ.  
 'ಹೊರಗೆ ಬಾ, ವಾತಾಪಿ!' ಎಂದೆನಿತ್ತೊರಲೊಡ್ಡಂ  
 ಬರಲಿಲ್ಲವಂ. 'ಬೇರ್ಣಿಸಿಹುದೆನ್ನ ಜಠರಾಗ್ನಿ !  
 ನಿನ್ನ ಕರೆಗಿನ್ನೆತ್ತಣಿಂ ಬರ್ಪನಯ್ ?' ಎನುತೆ  
 ಮುನಿ ನಗಲ್ಪಾತನನಳಿಸಲೆಂದು ಮೇಲ್ವಾಯ್ದು  
 ರಕ್ಕಸನುರಿದು ಬೂದಿಯಾದನಾ ತೇಜದಿಂ  
 ಋಷಿದೇವನಾ !"

೪೧೦

೪೨೦

ತೆರಳ್ ರಲ್ಲಿಂದೆ ಮರುಪಗಲ್.

ದಾರಿಯೊಳಗಸ್ತ್ರನ ಸಹೋದರನ ಕಣ್ಣೊಳಿಪ  
 ದಿವ್ಯಾಶ್ರಮಂ ಬೊಕ್ಕು, ಮುಂದಣ ಮಾರ್ಗಮಂ ತಿಳಿದು,  
 ಪಯಣಗೈದರ್ ದಕ್ಷಿಣಾರಣ್ಯ ನಿಬಿಡತೆಗೆ  
 ನುಗ್ಗಿ. ಬರೆವರೆ, ನಿಬಿಡಮಾದುದು ಅಡವಿ; ಅದ್ವಿ



ಕಡಿದಾದುದೆತ್ತರಂ ನಿಡಿದಾದುದಾಳಮುಂ  
ತಾನಾಯ್ತಲಾ ಅದ್ಭುತಂ. ತರಂಗಿಣಿಯ ಮೊರೆ  
ಗುಹ್ಯಮಾದುದು ಭೀತಿಯಿಂ ; ಹಕ್ಕಿಗಳ ಕೊರ  
ಸರದಿಂಪು ಹದುಗಿದುದು ಹೆದರಿ. ಬಸವೊಗಳೊಂ  
ಕಂಪನಡಗಿಸುತವಿತುಕೊಂಡು ವೆಲೆಯಾಶ್ರಯಕೆ  
ತಮ್ಮ ಸರ್ವಸ್ವಮಂ ತ್ಯಜಿಸಿ. ಓಡಾಡಿತಯ್  
ಕರ್ನೇಳಲ ಮೆಯ್ಯ ನಿಶ್ಯಬ್ದತೆಯ ಸುಯ್ಯುಸಿದ  
ಭೀತಿಭೂತಂ !

೪೩೦

ಸೇರ್ದ ರಾಭೀಳ ಘೋರದಾ  
ಕಾಂತಾರದಂತಮಂ. ರಮ್ಯಮಾಯ್ತಾ ಮುಂದೆ  
ಆಶ್ರಮವಗಸ್ತ್ಯನಾ. ಬಾಳದೋಂಟಗಳಿಂದೆ  
ತಿಗುದೋಂಟಗಳಿಂದೆ ಮೇಣಡಕೆ ಪಲಕ್ಕೆ  
ಕಬ್ಬುದೋಂಟಗಳಿಂದೆ ಹಬ್ಬಿದಾ ನೋಟಮಂ  
ಕಂಡುಬ್ಬಿದುದು ಮನಂ ರಾಮಂಗೆ, ಅಕ್ಷಣಗೆ,  
ಮತ್ತೆ ಮೈಥಿಲಿಗೆ. ಕಾರಣವುರುಷನಾತನಂ  
ಕಂಡೊಡನೆ ಗುರುತಿಸಿದನತಿಥಿಯನಗಸ್ತ್ಯಮುಸಿ  
ದೇವ ಸೀತಾನಾಥನಂ. ಮಣಿದ ಮೂವರಂ  
ಪರಸಿದನ್, ಸತ್ಕರಿಸಿದನ್ ಧನ್ಯಮಾಯ್ತೆಂದು  
ತನ್ನಾಶ್ರಮಂ. ಕೆಲಕಾಲಮಲ್ಲ ಗುರುವರನ  
ಸನ್ನಿಧಿಯೊಳಿದು, ತೆಂಕಣನಾಡ ಸೊಬಗಂ  
ಸವಿದುಮರಿತುಮಲ್ಲಿದೆ ಮುಂದೆ ತೆರಳಲ್ವೆಳಿಸಿ  
ಜೇಡಿದನಗಸ್ತ್ಯನಂ, ಮುಂದಣವಧಿಯ ವನದ  
ವಾಸಮಂ ಕಳೆಯೆ ನೆಮ್ಮದಿಯ ನಲ್ಲಾಣಮೊಂದಂ  
ಕೃಪೆಯಿಂ ಬೆಸಸಿಮೆಂದು. ಜಾನಿಸಿದನಂತರಂ  
ಕಿರುನಗೆಯ ಮೊಗದ ಕಿತ್ತಡಿ ನುಡಿದನಂತೆಂದು :

೪೪೦

“ ದಂಡಕಾರಣ್ಯದೀ ಕಂಟಕದ ಬೀಡಿಸೊಳ  
ನೆಮ್ಮದಿಯ ಮಾತೇಕೆ, ಪೇಳ್, ಕ್ಷತ್ರಿಯ ಧನುರ್ಧರಗೆ  
ನಿನಗೆ ? ಬಗೆಗೆಡ್ಡ ಮಾಗಿವೊಂದು ತಾಣಮಿದೆ :

೪೫೦

ನಾತಿದೂರಂ ಶ್ಲಾಘನೀಯಮಾ ಪಂಚವಟಿ ;  
 ಬಹುಮೃಗ ಮನೋಹರಂ, ಬಹುಪಕ್ಷಿ ಮಂಜುಳಂ,  
 ನಿತ್ಯವುಷ್ಟಿತ ವನ ಸುಶೋಭಿತ ತಟಾನ್ವಿತಾ  
 ಸಲಿಲ ಗದ್ಗದ ನಿನದೆ ಆ ವುಣ್ಯ ಗೋದಾವರಿಯು  
 ಸಂಗದಿಂದತಿಮಂಗಳಂ. ರಾಜಯೋಗ್ಯಮುಂ  
 ಮತ್ತೆ ಋಷಿಯೋಗ್ಯಮುಂ ಸ್ಥಳಮದು ಮಹತ್ಕಥಾ  
 ಕಾರಣಂ ತಾನವ್ವುದದು ದಿಟಂ ನಿಮ್ಮಿಂದೆ,  
 ರಘುನಂದನಾ. ದ್ವಿಯೋಜನ ದೂರಮೀಯೆಡೆಗೆ  
 ನಿಕಟವಾಗಿದೆ ಪಂಚವಟಿ. ಕಾಣ್ವುದದೊ ಅಲ್ಲಿ  
 ಓ ಆ ಮಧೂಕ ವನಂ. ಅದನುತ್ತರಿಸೆ ಮುಂದೆ  
 ಗೋಚರಿವುದೊಂದು ನ್ಯಗ್ರೋಧ ಭೂರುಹಂ. ಅದಂ  
 ಮೀರಿ ನಡೆಯುತ್ತೊಂದು ತೆಮರನೇರಲೊಡಂ  
 ತೋರಿದವುದೊಂದೆತ್ತರದ ಕಾಡಿಡಿದ ವಲೆಯು  
 ನೆತ್ತಿ. ಆ ಗಿರಿಚರಣ ತಲಮೆ ತಾಂ ಪಂಚವಟಿ !  
 ದಾಶರಥಿ, ಶರಧಿಯಾಗಲಿ ನಿನ್ನ ಸಾಕಸಂ.  
 ಸಾರ್ಥಕಂ ಗೆಯ್ ನನ್ನ ಕೊಟ್ಟಾ ಧನುರ್ಬಾಣಮಂ,  
 ದಿವ್ಯ ತೂಣೀರಮಂ. ನೆರವಾಗು, ಸೌಮಿತ್ರಿ,  
 ನಿನ್ನಣ್ಣದೇವಂಗೆ. ಮಗಳೆ, ಸೀತಾದೇವಿ,  
 ನಿನ್ನಳಲ ಲೆಕ್ಕಿಸದೆ ಪತಿ ಹಿತಂಕರಿಯಾಗು ;  
 ಲೋಕ ಶಂಕರಿಯಾಗು ; ಮೇಣ್ ಯನು ಭಯಂಕರಿಯಾಗು  
 ಲೋಕ ಮೂರಕೆ ಶೋಕವಾಗಿಹ ನಿಶಾಚರರ  
 ನಿಷ್ಕುರ ನೀಚಕುಲಕೆ !”

೪೬೦

೪೭೦

ಪರಸುತಿರೆ, ಕೊರಳ ಸೆರೆ  
 ಬಿಗಿದು ಗದ್ಗದವಾಯ್ತು ಮುನಿಗೆ ; ಕಣ್ಣನಿಯುಕ್ಕಿ  
 ಪರಿದಿರೆ, ಜನಕಜಾತೆಯನೆ ನೋಡುತ್ತನ್ನಾ  
 ಸೂರ್ಯವರ್ಚಸ್ವಿ ! ನಮಿಸುತೆ ಪೂಜ್ಯಋಷಿಪದಕೆ  
 ಬೀಳುಕೊಂಡರು ಮೂವರುಂ ಪಂಚವಟಿಗಾಗಿ.

## ಪಂಚವಟಿಯ ಪರ್ಣಕುಟಿ

ಮಹಾಟವಿಯ ವಟವರ ಶಿರಾಗ್ರದೊಳಿರೆ ಜಟಾಯು  
ನೋಡಿದನ್, ಬಿಸಿಲು ನೆಳಲಿನ ರಂಗವಲ್ಲಿಯಿಂ  
ರಾಜಿಸುವ ಪಸುರುವುಲ್ಲಿನ ಪಚ್ಚೆಯೊಳ್ ಲದೆ  
ಸೊಬಗು ಕಣ್ಗೊಳಿಪರಂ, ಮೂವರಂ ಮನುಜರಂ,  
ಪಂಚವಟ್ಟುಭಿಮುಖಿಗಳಂ. ಬೃಹದ್ ಗಾತ್ರದಾ  
ಭೀಮವಿಕ್ರಮ ವಿಹಂಗೇಂದ್ರನಂ ವೀಕ್ಷಿಸುತೆ  
ಶಂಕೆ ಪುಟ್ಟಿತು ನಿಶಾಚರರೊಂದು ಭದ್ರನೆಯ  
ಭಯಕೆ. ಪೇಳೆ, ಪಕ್ಷಿ. ನೀನಾರೆಂದು ಕೇಳಲೆ  
ಜಟಾಯು ನುಡಿದನು ಮಧುರವಾಕ್ಯಂಗಳಂ: “ವತ್ಸ, ನಾಂ  
ನಿನಗನ್ಯನಲ್ಲಯ್ಯ; ಪಿತೃಪತಿಂ! ಸಂಪಾತಿ ತಾಂ  
ಪಿರಿಯಣ್ಣನೆನಗೆ. ಪೆಸರಿದಾಂ ಜಟಾಯುವೆಂ.  
ದುಷ್ಟ ರಾಕ್ಷಸ ಸೇವಿತಂ ಈ ದುರ್ಗಕಾನನಂ.  
ನಿಮಗಾಂ ಸಹಾಯನೆಂ ನೀನನುಮತಿಯನೀಯೆ.”  
ಪ್ರಿಯ ವಾಕ್ಯಮಂ ಕೇಳಿದೊಡನೆಯೆ ಮುದಂ ಮೊಳಿತು  
ಮೂವರುಂ ನಮಿಸಿದರು ದಶರಥಸ್ನೇಹಿತಗೆ,  
ಆ ಶ್ಲೇನಿಪುತ್ರಂಗೇ. ಮತ್ತಾತನುಂ ಕೂಡೆ  
ಕಾವಲ್ವೆತರೆ ಮುಗಿಲವಟ್ಟೆಯ ಬೇಹಿನಾಳಾಗಿ,  
ಬಟ್ಟೆವಿಡಿದರ್ ಪಂಚವಟಿಗೆ, ಗೋದಾವರಿಯ  
ತಟಿಗೆ.

೧೦

“ಕಂಗೊಳಿಸುತಿದೆ ಇದೊ ಮುಂದೆ, ಸೌಮಿತ್ರಿ,  
ಆ ಅಗಸ್ತ್ಯನ ವರ್ಣನೆಯ ಮನೋಹರಂ ವನಂ.  
ಎಂ ಶಾಸ್ತ್ರಿ ಸಾಮ್ರಾಜ್ಯವಾಳುತಿದೆ ನೋಡು, ಪ್ರಿಯೆ!  
ಚಿತ್ರಕೂಟದ ಸೊಬಗಿಗಿರ್ಮಡಿ ಸೊಬಗಿದಲ್ಲೆ?  
ಪಿಂತಾವಗಂ ನಾಂ ಪಡೆಯದೊಂದು ಸೊಗಮಿಲ್ಲಿ

೨೦

ಕಾಯ್ದೆ ಮಗೆ ಬಯಸಿದವು ದು ಸುಖಾಗಮನಮಂ :  
ತರು ಚಾಮರದ ಕರದ ತೋಳು ವೀಸಿ, ಕಾಣ್, ಕರೆಯುತ್ತಿದೆ  
ಗಿರಿ. ಸೂಸಿ ಪೂವಲಿಯನಾಹವ್ವನಗೈವಳಿದೊ ಈ  
ವಿಪಿನರಾಜೇಶ್ವರಿ. ತರಂಗ ಮಂಜುಳ ರುತಿಯ  
ವಾಣಿಯಿಂದಮಗೆ ಸುಸ್ವಾಗತವನುಲವಳದೊ  
ಚಂಚಲಾಂಚಲ ಗತಿಯ ಗೋದಾವರಿ !”

“ಅದೊ ಅಲ್ಲಿ,

ವೈಡೂರ್ಯಗಳೆ ರಾಸಿಗೊಂಡಂತೆ, ದಡಂಮುಚ್ಚೆ  
ಪಸುರ್ಮುಡಿದು ಸಾಲ್ಗೊಂಡಿಹವು ಹೊಂಗೆ !”

೩೦

“ ಪಡಿನೆಳಲ್,

ಕನ್ನ ಡಿವಿಡಿದ ತೆರದಿನೆಸೆಯಲ್ವೆ, ಅಃ ಕಾಣ್ಬದದೊ  
ಗರಿಗರಿಯೆಲೆಯ ಬಿದಿರ ಮೆಳಚವರಿ !”

“ಅದೊ ನವಿಲ್ ;

ಹೊಳೆಯ ನೀರಿಗೆ ಬಾಗಿದೊಂದು ಕೊಂಬೆಯ ಮೇಲೆ  
ಕುಳಿತೀಂಟುತಿಹುದೆಂತು !”

“ಅಗೊಗೊ ನೀರ್ವಕ್ಕಿಗಳ್ ;

ಎಂ ಕ್ರೀಡೆಯಿಂಚರಂ !”

“ಎನೆತ್ತರದ ಸಾಲಮಿದು !

ಕಣ್ಣೆತ್ತಿ ನೋಡಿ ಪೂರೈಸಲಾರದೆ ಕೊರಲ್  
ದಣಿಯುತ್ತಿದೆ !”

“ನೋಡು ವಲ್ಮೀಕಿ ಗೋವುರಮಿದಂ :”

“ಕೈಯ ಬಿಲ್ಲನ್ನೆತ್ತಿದೊಡಮದರ ಕೊಪ್ಪಿಗುಂ  
ನೆತ್ತಿ ನಿಲುಕದು ಹುತ್ತದಾ !”

“ಅತ್ತ ನೋಡತ್ತಲ್ :

೪೦

ಕಳಿತ ಪಣ್ಣಳಿಗರೆದು ನೆಲಂ ಕೆಸರೇಳುತ್ತಿದೆ  
ಸೋರ್ದ ರಸಕೆ.”

“ಎನಮಂಗಳಮೊ ? ಕಾಲ್ ಜಾರುತ್ತಿದೆ  
ನನಗೆ !” ಮೈಥಿಲಿ ತನ್ನೊಳಗೆ ತಾನೆ ಗೋಣಗುತ್ತಿರೆ,

ಬಳಿಗೆ ಬಾರದೆ ದೂರ ಸಾರದೆ ಕುರುಂಗಳಿಶು  
 ಸುಳಿದಡಗಿದುದ ಕಂಡಳಿಂದಳ್ ಮನಃಪ್ರಿಯಗೆ :  
 “ ಈ ತಾಣಮೆಲೆನನೆಗೆ ನಲ್ಲಾಣಮೇ ದಿಟಂ !  
 ಸಾಧುಮೃಗದೀ ಸ್ಥಲಂ ತಾಸೇಗಳುಂ ಸಾಧು ! ”  
 “ ನಿನಗೆ ಕಾಲ್ದಣಿದೆಡೆಯೆ ನಮಗಕ್ಕುಮಾಶ್ರಮಂ ! ”  
 ಅತ್ತಿಗೆಯನಂತಣಕವಾಡಿದಣ್ಣಿಗೆ ಲಕ್ಷ್ಮಣಂ :  
 “ ಮನ್ನಿಸೆನ್ನಂ, ಜೀಯ. ದೇವಿಯರೆಣಿಕೆ ನನ್ನಿ.  
 ಬಿತ್ತರಂ ಈ ನೋಟಮಾ ಪೀಠಮೆತ್ತರಂ ;  
 ನನರಾಮಣೀಯಕಂ, ಜಲರಾಮಣೀಯಕಂ,  
 ಪುಷ್ಪಫಲಮೂಲ ವಿಪುಲಂ. ಮೇಣ್ ಕ್ಷೇಮಸಂವೇದಿ :  
 ನಾತಿದೂರಂ ನಾತಿನಿಕಟಮದೊ ಕಾಳ್ಕಿಗಂ  
 ಸುಳಿಯುತಿವೆ ಮನವೋಹಕಂ. ನಿನಗೆ ಬಗೆಯೊಪ್ಪೆ  
 ರಚಿಸುವೆನನುತ್ತಮಂ ಪರ್ನಕುಟಿಯಂ.” “ ನಿಮಗೆ  
 ರುಚಿಸಿದುದೆ ನನಗೆ ಪಥ್ಯಂ. ಒನ್ನಿ, ನಾಮೆಲ್ಲರುಂ  
 ಕೂಡಿ ಕಟ್ಟುವಮದಂ ಪರ್ಣಪಾಥೇಯಮಂ ! ”

೫೦

ಬನ್ನಿಗಂಬವ ಹೂಡಿ, ಬಿದಿರಗಳು ತೊಲೆಮಾಡಿ,  
 ಹುಲ್ಲೆಲೆಗಳಂ ಹೂದಿಸಿ, ಹೆಡಗೆವಳ್ಳಿಯ ಸೀಳಿ  
 ಸಲಕಂ ಬಿಗಿದುಕಟ್ಟಿ, ಹಂಬು ಬೆತ್ತವ ಕಡಿದು,  
 ಸಿಗಿದು, ತಟ್ಟಿಯ ಹೆಣೆದು, ತಡಿಕೆ ಗೋಡೆಯನಿಟ್ಟು,  
 ಬೆಳಕಂಡಿಯಂ ಬಿಟ್ಟು ಹುತ್ತದೆರೆಯಂ ಮೆತ್ತಿ,  
 ಕಣೆ ನೆಯ್ದ ಬಾಗಿಲಂ ಬಲಿದು, ಸುತ್ತೆತ್ತಲುಂ  
 ಮುಳ್ಳೊಡ್ಡ ನಡಕಿ, ಮೇಣ್ ತಡಬೆಯುಣುಗೋಲ್ಲಳಂ  
 ಪೂಡಿ, ವಿರಚಿಸಿದರಾಶ್ರಮವನತಿಶ್ಲಾಘ್ಯಮಂ  
 ವನಭೋಗ್ಯಮಂ !

೬೦

ಪರ್ಣಶಾಲೆಗೆ ಸಮಾಪಮಾ  
 ನಿಮ್ಮ ದೊಳ್ ದೃಷ್ಟಿಸೀಮೆಗೆ ಸಲಿಸೇಮಿಯಂ  
 ಸೃಷ್ಟಿಸುತ್ತನವರತಯಾತ್ರೆಯಂ ಪರಿದಿರ್ದ  
 ಗೋದಾವರಿಯ ತೆರದಿ ಪರಿದಿರಲ್ ಕಾಲನದಿ,

೭೦

ಬತ್ತಿಯುರಿಯಲ್ವೆಣ್ಣೆ ಬತ್ತುವಂದದಿ ಬತ್ತಿ,  
ಹತ್ತೆಸಾರುತ್ತಿದ್ದುದಯ್ ವನವಾಸದವಧಿ.  
ಹೆಚ್ಚಿದ್ದು ಮನನೇನಹು ; ಮೇಣಯೋಧ್ಯೆಯ ಕುರಿತ  
ಮಾತು ಮಿಗಿಲಾದುದು ; ಏನುತ್ತಮಂ ಕಂಡರದು  
ಮನಕೆ ತಂದುದು ಉಪಮೆಯೋಲನ್ಯ ಚಿತ್ರಮಂ :  
“ ಗೋದಾವರಿಯ ಜಲಂ ರುಚಿರ ಸಿರ್ಮಲವಲಾ.”  
“ ಸರಯೂ ಸಲಿಲದಂತೆ ! ” “ ಈ ತಾವರೆಯ ಹೂವು  
ನೋಡೆನಿತು ಜಿಲ್ಲು, ” “ ನೀನಂದು ಗಂಗಾನದಿಗೆ  
ಮೀಯೆ ಹೋದಂದು ತಂದಲರಿಸೋಲಿಹುದಿದರ  
ಸೊಂಪು ! ” “ ಕೇಳದೊ ಕೊಂಚೆವಿಂಡುಲಿಯುತಿದೆ, ” “ ಅಹಾ !  
ನಮ್ಮರಮನೆಯ ತೋಂಟದೊಳ್ ಕುಳಿತು ನಲಿವಂದು  
ಈ ತೆರನ ದನಿಹನಿಯ ಸೋನೆಗಿಂತುಟಿ ವಲಂ  
ಕಿವಿ ತಣಿದೆವಲ್ಲ ? ” “ ನೋಡಾ ವರದ ತಳಿತೆಸೆವ  
ಪಂಪು. . . ” “ ಅಯೋಧ್ಯಾಪುರದ್ವಾರದಡೆಯಿರ್ಪ ತರುವುಂ  
ಈ ಶರತ್ ಸಮಯದೊಳಗಿಂತೆ ಶೋಭಿಪುದಲಾ ! ”—

೮೦

ಇಂತೆಲ್ಲಮುಂ ಪ್ರತೀಕಂಗೊಳ್ಳಲೊರ್ದಿ ನಂ  
ಹೊಳೆಯ ನುಣ್ಣುಳಲ ಬೆಣ್ಣೆಯ ದಿಣ್ಣೆ ಮೇಲಿರ್ದು,  
ಸೀತೆ ತಾಂ ಪತಿ ಮೈದುನರ ಕೂಡೆ ಮಾತಾಡುತಿರೆ.  
ಕಂಡು, ತೋರಿದಳಾಗಸದ ನೀಲಿಗೈದುರಾಗಿ  
ಬೂರುಗದರಳೆರಾಸಿ ಹಂತಿಗೊಂಡೊಸ್ಪಿದು  
ತೆರದ ಶರದದ ಮುಗಿಲ ಬೆಳ್ಳಿಸೊಡ್ಡಂ. “ ನಮ್ಮ  
ನಾಡಿನಂ ಹಸುರು ಹಬ್ಬದ ಒಯಲಮೇಲಿಂತೆ  
ರೊಪ್ಪವಪ್ಪವು ಬೆಳ್ಳಿಯುಣ್ಣೆಯ ಕುರಿಯ ಹಿಂಡು.”  
ಸಾಮಿತ್ರಿಯೆನೆ ರಾಮನೆಂದನ್ : “ ಅಗ್ನಿ ಕ್ರಿಯಾ  
ಚಿಹ್ನೆ ಯಿದು ಶರದೃತುಗೆ. ಪ್ರೇತಭೂಮಿಯೊಳಿಂತು  
ಶ್ವೇತಭಸ್ಮವೆ ರಾಸಿಹಬ್ಬದೆ ಶರನ್ನೇಘ  
ವೇಷದಲಿ ! ಇನ್ನೇನದಿಂದೊ ನಾಳೆಯೊ ನೆಲಕೆ  
ಮಂಜಾಗಿ ಬೀಳೆ, ಮೊದಲಹುದು ಹೇಮಂತಮತು ! ”

೯೦

ಎಂದ ರಘುನಂದನನ ಮುಖಭೀಷ್ಮ ತೆಗೆ ಸೀತೆ  
 ಬಿಚ್ಚು ತಿರೆ “ ತಂದೆಯಂ ನೆನೆದಿದೊ ನದರಂದೆ  
 ಆ ಉಪಮೆ ! ” ಎಂದು ಸಂತೈಸುತಿರೆ ಭಾರ್ಯೆಯಂ,  
 ಕಂಪೆರಚಿದುದು ಬೈಗು ಆ ಮುಗಿಲ ಮೊತ್ತಕ್ಕೈ.  
 ಮೌನಗೌರವದಿಂದೆ ನೋಡುತಿರಲಾ ಚಿತಾ  
 ಪ್ರತಿಕ್ಯೃತಿಯ ಚಿತ್ರಂ ವಿಚಿತ್ರತರಮಾದುದಯ್  
 ತಾಳ್ಳು ನಾನಾಕೃತಿಗಳಂ : ಕಪಿಯಾಯಿತೆನ್ನ ತಿರೆ,  
 ಪುಲಿಯಾಯ್ತು ! ಪುಲಿಯೆನ್ನ ತಿರೆ ಕರಡಿಯಾಯ್ತು. ಕಾಣ್  
 ಕರಡಿಯೆಂಬನಿತರೊಳೆ ಭೀಮರಾಕ್ಷಸನಾಯ್ತು !  
 ಕಳ್ತಲೆಯ ಮರ್ಜನಲಿ ದುಶ್ಯಕುನ ಭೀಕರದ  
 ಮೇಘದೈತ್ಯಾಕೃತಿಗೆ ಕಂಪಿಸುತವನಿಜಾತೆ  
 ಕಣ್ಣಿರುಹೆ, ಗೋಚರಿಸಿತಾಯು ತನ್ನೆ ಡೆಗಿಳಿದು  
 ಬರ್ವಂತೆ ಬಂದಾ ಜಟಾಯು ಧೈರ್ಯಾಕೃತಿ.  
 ನಭಃಪಠ್ಯಟನದಿಂದಮಿಳಿದ ಪಕ್ಷೀಂದ್ರನಂ  
 ಸಖನನುತ್ಸಾಹದಿಂ ಸ್ವಾಗತಿಸಿ, ಕುಶಲಮಂ  
 ಕೇಳೊ ಸೆದು ನುಡಿಸಿ, ಸಂತೋಷದಿಂದೆಲ್ಲರುಂ  
 ಮೇಲೆಕ್ಕು ತೆರಳ್ ರೆಲೆವನೆಗೆ. . . .

೧೦೦

೧೧೦

ಕಳೆದತ್ತೊಂದು

ವಾರಂ. ಸಾರ್ತಂದುದಿನದಿನಂ. ಇನೋದಯಕೆ  
 ಮುನ್ನ ಮೈಥಿಲಿ ಪನ್ನ ಗುಡಿಯ ಕಣೆಯೆಲೆವಾಗಿಲಂ  
 ತೆರೆದು ನೋಡಿದಳಹಾ ! ಬಿಚ್ಚಿದಜ್ಜ ರವೆರಸಿ  
 ಮತ್ತೆ ನೋಡಿದಳು : ಕಂಡಳೆ ಜಗತ್ ಶೂನ್ಯತಾ  
 ದೃಶ್ಯಮಂ ? ಕೂಗಿ ಕರೆದಳೆ ಮಲಗಿದಿನಿಯನಂ.  
 ತೋರಿದಳೆ ಬೇಗವೇಗೆಕ್ಕು ಬಂದಾತಂಗೆ  
 ಒಡವೆ ಝಣಿರೆನೆ ಕೈಯ ಬೀಸಿ. ಪ್ರಕೃತಿಪ್ರಿಯಂ  
 ನೋಡಿದನು ಸೃಷ್ಟಿಯ ಅಭಾವವನೆ ಚಿತ್ರಿಸಿದವೋಲ್  
 ನೀಹಾರ ರಚಿತಮಾ ಹೇಮಂತ ಮಂಜುಕಲೆಯಂ !  
 ಗಿಡವಿಲ್ಲ, ಮರವಿಲ್ಲ ; ಮಲೆಯಿಲ್ಲ, ಕಾಡಿಲ್ಲ ;

೧೨೦

ನೆಲವಿಲ್ಲ ; ಬಾನಿಲ್ಲ ; ಬಿಳಿಯ ಬಣ್ಣ ವನುಳಿದು  
 ನೋಟಕೇನೊಂದಿಲ್ಲ. ಬೆಳ್ಳೊಂದೆ ಬಗವೆಲ್ಲಮುಂ.  
 ಕಡಲ ಕಡೆಸದೊಳುದಿಸಿ, ಮಂಥನದ ರಭಸಕ್ಕೆ  
 ಸಿಡಿದು, ತುಂತುರು ತುಂತುರಾಗಿ, ನಾನಾ ದೆಸೆಗೆ  
 ಪರ್ವದಾ ಕೇಂದ್ರಾತಿಗಾವೃತಂ ಪರ್ವತದ, ಮೇಣ್  
 ಫಣಿಯ, ಮೇಣಸುರಾಮರಾಕಾರದಿಂ ಪ್ರವಹಿಸಿತೊ  
 ಶೀಕರ ತುಷಾರದೋಲೆಂಬಂತೆ ಬಿಳಿಮಂಜು ತಾಂ  
 ರೌಪ್ಯಧೂಳಿಯ ಸಾಂದ್ರ ಧೌತಧವಳವನರಚಿ  
 ಮುಚ್ಚಿ ಮುಸುಕಿದುದು ಗಿರಿವನ ಭುವನಮುಂ. ಮೇಣ್ ಮಳಲೆ  
 ಹೊಗೆಯಾಯ್ತೊ, ಸೊರೆಯೆ ಇಬ್ಬನಿಯಾಯ್ತೊ ತಾನೆಂಬ  
 ಕಡಲಾಗೆ ದಟ್ಟಿತ್ಯೈಕಿಲ್ ಸೋಸೆ, ಬಳಿಯಿರು ಮಾ  
 ಬಳಸಿರ್ದ ಮುಳ್ಳಿನೊಡ್ಡಂ ಮಂಚಿನೊಳ್ ಮಸುಳೆ,  
 ತೆಪ್ಪವಾದುದು ತೇಲ್ದುದವರಾಶ್ರಮಂ ! ಮತ್ತೆ,  
 ನೋಡುತಿರೆಯಿರೆ, ಕೊಡಹಿದರಳೆ ಪಸರಿಸುತುರ್ಬಿ  
 ಪರ್ಬು ವೋಲೊಯ್ಯನೆ ಪಳಂಚುತಲೆದಾ ಹಿಮಂ  
 ತಬ್ಬಿತೆಲೆವನೆಯನಂತೆಯೆ ತುಂಬಿತೊಳಗುಮಂ  
 ತೆರವಾಗಿಲಿದೆ ಬೆಳಕಂಡಿಯಿಂದೊಳವೊಕ್ಕು,  
 ಲೆಕ್ಕಿಸದೆ ಮಡದಿಯೊಡನೆಯೆ ಕಾವುಗೊಂಡಿರ್ದ  
 ದಿನಕರ ಕುಲದ ಕಲಿಕುಮಾರನಂ !

೧೩೦

೧೪೦

“ ಮೈದುನಂ  
 ಪೊಳೆಗೆ ಪೋದವನಿನ್ನು ಮೈತರನೆ ! ” “ ದಟ್ಟಿಪ್ಪಿಸಿ  
 ಹಿಟ್ಟಿಳಿಯುವೈಕಿಲೊಳ್ ಬಟ್ಟಿದಪ್ಪಿದನೊ ? ಮೇಣ್ . . . ”  
 “ ಎನೊ ಸದ್ದಾ ಗುತಿಹುದಾಲಿಸಿಂ.”

ಕಿವಿಗೊಟ್ಟು

ತಡಬೆಯಿರ್ದೆಡೆಗೆ ಕಣ್ಣಾಲಿಯಾಗಿರೆ. ಸುಳಿದು  
 ಗೆಣ್ಣರಿಂ ಬಳಿಗೆ ಸಾರ್ತಂದುದಾಳ್ವರಿಜೊಂದು,  
 ಮಿದುಳ್ ಬಿಳಿಯ ಮಂಜುವಗೆಯಿಂ ಮೂಡಿ ಬಂದುದನೆ  
 ಬೆಳ್ಳಗನಸು. ಇರ್ಪಿಂದೆ ನಾರುಡೆ ತೊಯ್ದು, ಕೇಶಮಂ

೧೫೦



ಮಾಸೆಯಂ ರಜತರಜಸಮ ಹಿಮಕಣಂ ಪತ್ತಿ  
 ಬೆಳ್ಳಿಸೆಯೆ ಮೈದೋರಿದುದು ಮೈದುನನ ಮೂರ್ತಿ :  
 “ಎನು ಮಂಜಿದೊ ಕಾಣೆ! ಕಣ್ಣಿ ಸ್ಪಿದತ್ತೆ ನಗುಮಾ  
 ನಿತ್ಯ ಪರಿಚಿತ ಪಥಂ! ಗೋದಾವರಯನರಸಿ  
 ತೊಳಲುವಂತಾಯ್ತಲಾ! ಕಡೆಗೆ, ಕೊಂಚೆಗಳುಲಿಯ  
 ಮತ್ತೆ ಸಾರಸ ರುತಿಯ ಕೈಮರವನಾಲಿಸುತೆ  
 ತೊರೆಯ ದಡಕ್ಕದಿದೆನಾ ಕಾಲೂಹೆಯಿಂ! ಪುಳಿನ  
 ಶೈತ್ಯದಿಂದಮೆ ಸಲಿಲ ಶಿಶಿರತೆಯನನುಭವಿಸಿ  
 ಮಿಂದೆನಿಲ್ಲಾ ಚಳಿಗೆ ಸೆಡೆತು! ಈ ಮರ್ಜನೊಳ  
 ಬಟ್ಟಿ ಗೆಡುವುದೆ ದಿಟಂ ಪೊಳೆವೊನಲಾಗುಂ! ಹು ಹು ಹು!”  
 ನಡುನಡುಗಿ ನಡೆದನೊಲೆಯೆಡೆಗೆ, ಮುದುಗಿದ ಮೆಯ್ಯು  
 ಲಕ್ಷ್ಮಣಂ.

೧೬೦

ಪೊಳ್ಳಿನಿತನಂತರಂ ಪೊಳ್ಳೀರೆ,  
 ಪೊಳ್ಳರೆಯ ಕದಿರುಗಳಿಟ್ಟನಿಸಿದೈಕಿಲಿಗೆ  
 ಗೊಟ್ಟಿಗಾಳೆಗವಾಗಿ, ಸೋಲ್ತ ಮಂಜಿನ ಸೇನೆ  
 ಸಾಂದ್ರತೆಯನುಳಿದು, ವಿರಳತೆಯಾಂತುಮೊಳಸೋರ್ಪು  
 ಚಿದರಿ, ದಳದಳಮಾಗಿ, ಗಿರಿಶಿಖರ ಸೀಮೆಯಿಂ  
 ಮೆಲ್ಲನೆ ಪೆಡಂಮೆಟ್ಟಿ ಸರಿಯತೊಡಗಿತು ಸಾನು  
 ನಿಮ್ಮ ತೆಗೆ. ತೂಲಸಮ ಪೀಯೂಷ ಕೋಶದಿಂ  
 ಕೇಶ ತನುತರ ತಂತುವನ್ನೆಳೆದು ಕುಶಲದಿಂ  
 ನೆಯ್ದ ಮೃತ ಕೌಶೇಯ ಯವನಿಕಾಚ್ಛಾದಿತಂ  
 ಮೆರೆದಿರೆ ಮನೋಹರಾಸ್ಪಷ್ಟ ಕಾನನ ಭೂಮಿ,  
 ಹೊಳೆಗಾಗಿ ಹೊರಹೊಂಟನಾಶ್ರಮವನಿನಕುಲಂ  
 ಸೀತಾ ಸಮೇತಂ. ಸಲಿಲ ಕಲಶಮಂ ಪಿಡಿದು  
 ಜೊತೆ ನಡೆದನೂರ್ಮಿಗಳೆಶಂ.

೧೭೦

ಪಟ್ ಟಪಟ್ಟ ಎಂದು  
 ಹಿಮಸಿಕ್ತ ಪತ್ರದಿಂ ಬಿಳ್ಳುವು ತುಹಿನಬಿಂದು,  
 ತೋರ ಮಳೆಹನಿಗಳೋಲ್. ತೂರಿ ಬಂದೆಳವಿಸಿಲ್

ಕೋಲುಕೋಲಾಗಿ ಕಾಡಿನ ಸಡುವೆ ಚೆಲ್ಲಾಯ್ತು,  
ಛಾಯೆಮಾಯೆಯ ಸೃಜಿಸಿ. ನಿಡು ಬೆಳೆದ ಮರನೆಳಲ  
ನಸುನೀಲಿಯಾಗಿ ಮಂಜಿನ ಮೆಯ್ಗೆ ಚಿತ್ತಾರವುಂ  
ಕಂಡರಿಸಿದತ್ತು. ಮೂಡಿದುವು ಮಳೆಬಿಲ್ಲುಳುಂ  
ತಾಮಲ್ಲಲ್ಲಿ. ಋತದ ಕಲ್ಪಿತಮಿಳಿದು ನನಸಾಗೆ  
ಪೊರಮಟ್ಟು ಮರ್ಧಮಾರ್ಗದೊಳೆತೊ ನಿಂದವೋಲ  
ಇಂಬಾದಳಾ ತುಹಿನ ತನುವಸನೆ, ತಸ್ವಂಗಿ,  
ಸಸ್ಯಶಾಲಿನಿ ಪೃಥಿವಿ!

೧೮೦

“ನೋಡು, ಮೈಥಿಲಿ, ಅಲ್ಲಿ!

ಪನಿ ತಕ್ಷ ಶಾದ್ವಲ ಶ್ಯಾಮವೇದಿಕೆಯಲ್ಲಿ  
ತೃಣಸುಂದರಿಯ ಮೂಗುತಿಯ ಮುತ್ತುಪನಿಯಂತೆ  
ಮಿರುಮಿರುಗಿ ಮೆರೆವಾ ಹಿಮದ ಬಿಂದು! ಜ್ವಲಿಸುತಿದೆ  
ನೋಡೆಂತು ಬಣ್ಣದೊಡ್ಡೆಯ ಹಣತೆ ಸೊಡರಂತೆ  
ಸಪ್ತರಾಗೋಜ್ವಲಂ! ಸರ್ವಸೃಷ್ಟಿಯ ದೃಷ್ಟಿ ತಾಂ  
ಸರೆಯಾಗಲೊಪ್ಪಿರುವುದಾ ಹನಿಯ ಹೃದಯದಾ  
ವುಟ್ಟ ಜೋತಿಯಲಿ! ದೇವರ ಮುಖದ ದರ್ಶನಕೆ  
ಸಾಲದೇನಾ ಹನಿಯ ಕಿರುದರ್ಪಣಂ? ನಿಶ್ಲಮ್ ; ಆ  
ಇರ್ಬನಿಯ ಕಿಡಿಗುಡಿಯೊಳಾರಾಧನೆಯನೆಸಗಿ  
ಮುಂಬರಿಯುವಂ!”

೧೯೦

“ದೇವಿ, ಹೇಮಂತಮಿಷ್ಠಮತು

ತಾನೈಸೆ! ದೂರಸೂರ್ಯನೆ ಚಂದ್ರನಾತಪವೆ  
ಕೌಮುದಿ. ಸುಖಾಸ್ವದಂ ಹಿತಕರಂ ಶೀತಲಂ  
ಮಧ್ಯಾಹ್ನಮುಂ. ಸುಭಗನ್ನಿ. ದುರ್ಭಗಮೈಸೆ  
ನೆಳಲ್ ನೀರ್ಗಳೆರಡುಂ...” “ಐಕಿಲಿರ್ಪಿಂ ತೊಯ್ದ  
ಪೊನ್ನೆನೆಯ ಮುಡಿವೊರೆಗೆ ಬಾಗಿ ಶೋಭಿಸವತ್ತಿ  
ಗದ್ದೆಗಳೊಡ್ಡೊಡ್ಡೊಳು!” “ಕಾಣೆಮಾ ಕಾಡಾನೆ  
ಜೊಂಡುವುಲೆಗಳಿ ಸೊಂಡಿಲ ನೀಡಿ, ಮತ್ತೊಡನೆ  
ಕರ್ಜುವೈಕಿಲ್ ಕುಳಿರ್ಗಳುಕಿ ಸೆಡೆಯುತೆ, ಬಾಯ್ಗೆ

೨೦೦

ವುಗಿಸುತಿದೆ ರಿಕ್ತಹಸ್ತವನುಸಿರ ಬಿಮುಖಿಗೆ  
 ಬಯಸಿ ! ” “ ಸರಯೂನದಿಯೊಳವಗಾಹನಂ ಗೆಯ್ಯೆ  
 ನೋಂತ ಭರತನದೆಂತೊ ಈವೊತ್ತಿನೀ ಚಳಿಗೆ  
 ಮನದಂದಪಂ ! ” “ ಜಿತ್ತೇಂದ್ರಿಯನಾತಗಾ ವ್ರತಂ  
 ಅಪ್ರಿಯಮೆ ? ” “ ಧರ್ಮಜ್ಞನಾತನಾ ಕೈಕಯೀ  
 ಕ್ರೂರದರ್ಶಿನಿಯ ಗರ್ಭದಿನೆಂತುಬುದಿಸಿದನೊ  
 ಸೋಜಿಗಂ ! ” “ ಸೌಮಿತ್ರಿ, ನಿಂದಿಸದಿರಂಜೆಯಂ.  
 ನುಡಿಯುವೊಡೆ ನುತಿಸು ತಮ್ಮ ನ ಗುಣಗಣಂಗಳಂ.  
 ಈ ಪ್ರಕೃತಿಸೌಂದರ್ಯವೆಮಗೆ ಪೇಸುವುದಲ್ಲೆ  
 ನಿಂದಾ ರತರ್ಗ ! ನೋಡದೊ ಮಲೆಯ ನೆತ್ತಿಯಿಂ  
 ಹಿಂಬರಿದ ಮಂಜೆಂತು ಓಡುತ್ತಿದೆ ಆ ಹೊಳೆಯ  
 ಹರಿದ ಹೊನಲಿನ ಕಣಿವೆವಟ್ಟೆಯೊಳ್ ! ನೀರ್ವಕ್ಕಿಗಳ್  
 ಕೀರ್ಮಿಸುತ್ತಿವೆ ಮೂಡುನೇಸರಂ. ಬಿಸಿಯುಸಿರಾವಿ  
 ಮರ್ಬುಗೈದೊಂದು ಮುಕುರಂಬೋಲೆ ವಲಿನಮದೊ ಕಾಣ್  
 ತಪನ ಬಿಂಬಂ. ಮಗ್ನ ಮೆಂಬವೋಲಸ್ಪಟಂ  
 ಸುಸ್ಥಿರಮವುಷ್ಪವನರಾಜಿಗಳ್. ಅಡೊ ನದಿಯ ನೀರ್  
 ಮಿರುಗುತಿದೆ ಪಾದರಸದೊಳ್, ಪ್ರತಿಕೃತಿಸಿ ದಿವಾ  
 ಕೀರ್ಮಿಯಂ ! ”

೨೧೦

೨೨೦

ಮಿಂದು ನಾರ್ಮಡಿಯುಟ್ಟು ಹಿಂದಿರುಗಿ  
 ಬರ್ವಾಳಗಳ್ಗಜಂ ಜಲಪೂರ್ಣಕಲಶಮಂ  
 ಪೊತ್ತು ನಡೆದಿರ್ದವರಜುಗೆ : “ ನಾಮಿಲ್ಲದೆ  
 ಪಿಂತೆ ಮರಳುವ ಪೊಳ್ಳು ಸನಿಹಮಾದುದು, ತಮ್ಮ.  
 ನಾಳೆ ನಾಡಿದರೊಳಗೆ ಮಂಗಳ ಮುಹೂರ್ತಮಂ  
 ಪಾರ್ದು ಪೊರಮುಟ್ಟರವಧಿಯ ಕೊನೆಗೆ, ಭರತಂಗೆ  
 ಪೂಜೈ ನುಡಿಗೊಟ್ಟಂತೆ, ಮುಟ್ಟು ವೆವಯೋಧ್ಯೆಯಂ.  
 ಬಂದ ಮಾರ್ಗಂಬಿಡಿದು ಋಷಿವರ್ಧರಾ ಕಂಡು,  
 ವಂದಿಸಿ, ನುಡಿಸಿ ಮುಂದೆ ತೆರಳುವಂ.”

ದಾರಿಯೆಡೆ

ಹೊಮ್ಮಿ ದೇಳಹೊಂಬಿಸಿಲ್ ಬಿಳ್ಳೊಂದು ಬಿದಿರ್ಮೆಳೆಯ  
ತುದಿಗಣೆಯೊಳಿದೊಂದು ಕಾಸುಳ್ಳಿಗಳ ಹಿಂಡು  
ಹಾರಿದುದು ಗುಂಪುಲಿಯನೆಸೆದು. ಆ ದನಿಯುಪೆ  
ಹೆವ್ವುಗಟ್ಟುತ್ತೈಕಿಲಿಗೆ ಹನಿಹನಿಯವೊಲೆ  
ಹೊಳೆವ ಮುತ್ತಿನಮಳೆಯ ಸೂಸಿತೆನೆ, ಗರಿಗರಿಯೆಲೆಯ  
ಹಿಮಮಣಿಗಳುದುರಿದುವು ಸೀತಾ ಶಿರೋರುಹಕೆ.

೨೩೦

“ ದೇವಿಯರನಭಿನಂದಿಸುತ್ತಿಹರಣ್ಯ ಸಖಿ ! ”  
“ ಅಲ್ಲಲ್ಲ. ತಂಗಿ ಉರ್ಮಿಳೆಯ ಕಣ್ಣೀರುಗಳ್ ಮುನ್  
ಬರ್ಪ ಸೊಗಕುರ್ಕಿ ಮುಂಗಾಣ್ಣೆಗಳನರ್ಪಿಸಿಹವೈ  
ಪ್ರಾಣೇಶ್ವರನ ಚರಣತಲಕೆ ! ” “ ಎಂ ಚಾಣ್ಣೆ ನುಡಿ ! ”  
ಎನುತೆ ನಾಣ್ಣೆ ದ ಲಕ್ಷ್ಮಣಂ, ಮತ್ತೆ : “ ಅಣ್ಣಯ್ಯ,  
ನಿಮ್ಮ ಪಟ್ಟಾಭಿಷೇಕಕ್ಕೆ ಇಂತುಟಿ ಪಲಂ  
ಮುತ್ತಿನ ಮಳೆಗಳಕ್ಕೆ ಎಂದು ಪರಸಿದಳಲ್ಲೆ  
ಸರ್ವಮಂಗಳೆ, ಜಗಜ್ಜನನಿ ! ” “ ತಾತ್ಪರ್ಯಮಂ  
ಪೇಳ್ವಿಯಾದೊಡಮೇಕೊ ತಳ್ಳಂಕಗೊಳ್ಳುತಿದೆ  
ಮನ್ಮನಂ ! ಲೋಕದಸುಭವಮಂತೆ : ಗುರಿ ಬಳಿಗೆ  
ಸಾರಿ ಬರೆ, ಪರ್ಚಿದವುಡೆದೆಯ ಕುದಿದಾಟಮುಂ ! ”

೨೪೦

ಮುಂದೆ ನುಡಿದೊರ್ದರಿಲ್ಲೊರ್ವರುಂ. ತಂತಮ್ಮ  
ಚಿತ್ತ ಚಿಂತೆಯ ಭಾರಮಂ ಪೊತ್ತ ಮೌನದಿಂ  
ಪೊಕ್ಕುರಾ ನಿರ್ಜನ ಜನಸ್ಥಾನದಾ ಕುಟಿಗೆ.  
ಪೂರಯಿಸಿ ಪೂರ್ವಾಹ್ನ ಕರ್ಮಂಗಳಂ, ಭುಜಿಸಿ  
ವನಜನ್ಯ ಪಲಫಲಂಗಳನೆಲೆವನೆಯ ಹೊರಗೆ  
ಲಘುಕುಟ್ಟಿಮಸ್ಥಳದಿ ವಿಶ್ರಮಿಸಿಕೊಳ್ಳುತಿರೆ,  
ರಘುಕುಲರೆಡೆಗೆ ಬಂದುದಾ ಜನಸ್ಥಾನಕ್ಕೆ  
ಸುತ್ತಣ ತಪೋವನದೊಳ್ಲ್ಲ ನೆಲೆಸಿರ್ದ  
ಕಿತ್ತಡಿಗಳೊಂದು ಕೂಟಂ :

೨೫೦

“ಅಶುಭವಾರ್ತೆಯಂ

ವೊತ್ತು ತಂದೆವೊ ನಿನಗೆ, ಶುಭದರ್ಶಿ. ನೀನಿಲ್ಲಿ  
ನಿಂದ ಮೊದಲಿಂದಮಿಂದಿನವರೆಗೆ ನಮಗಾಯ್ತು  
ನೆಮ್ಮದಿಯ ಬಾಳ್ವೆ. ಮೊನ್ನೆಯ ಸಂಜೆ, ಬೇರೊಂ  
ತರವೋದ ನಮ್ಮವರನಾರೊ ಮಾಯಾವಿಗಳ್,  
ಪೆಣ್ಣರಿಜುವೊತ್ತವರ್, ತಿಣ್ಣನೆ ಬಡಿದರಲ್ಲೆ !

೨೬೦

ರಕ್ಕಸರ ತಂಡವೊಂದಿತ್ತೀಚೆಗಿತ್ತಣ್ಗೆ  
ನುಗ್ಗುತಿರ್ಪಾಶಂಕೆಯೆಮಗ. ಪಿಂತಿರುಗಿ ನೀಂ  
ವೋಪೆಯವೊಡೆ ಕೆಲದಿನಂಗಳಿಲ್ಲಿಯೆ ತಳುವಿ,  
ಪೃಥಿವಿಪತಿ, ನಿನ್ನ ಬಿಲ್ಲಿನ ಜೀವೊಡೆಯ ದನಿಯು  
ದುರ್ದಮ್ಯರಕ್ಕಣೆಯನೆಮಗಿತ್ತು ತೆರಳಯ್ಯ !”

ಅಭಯವಚನವನಿತ್ತು ಕಳಹಿದನ್ ಬೆದರಿದಾ  
ಬಡವೊತ್ತರಂ. ಕಳಸಳವನುಳಿದು ತಮ್ಮನಂ  
ಬೆಸಸಿದನ್ : “ಸೌಮಿತ್ರಿ, ಸುತ್ತಣ ಅರಣ್ಯಮಂ  
ಸುತ್ತಿ ಬಾ. . . . ಬೆನ್ನಿರಲಿ ಋಷಿ ಅಗಸ್ತ್ಯನ ಕೊಟ್ಟ  
ಶರಧಿ. . . . ಶರಭಂಗಮುನಿಯಿತ್ತು ಕೋದಂಡಮಂ  
ಕೈಕೊಂಡು ನಡೆ. . . ಮತ್ತೆ ಮೊದಲಾಗುವಂತೆವೋಲ್  
ತೋರುತಿಹುದೆಮ್ಮ ಕಾಂತಾರ ಕಷ್ಟಂ !” ಸುಯ್ಯ ಸುಯ್ದು  
ನುಡಿದಣ್ಣ ನಾಭೀಳ ಮುಖಮುದ್ರೆಯಂ ಕಂಡು  
ಜಿಕ್ಕಸವಡುತೆ ಲಕ್ಷ್ಮಣಂ ವೋದನಾಜ್ಞೆಯಂ  
ಮೇಣಂತೆ ಪೊತ್ತು ಕೋದಂಡಮಂ.

೨೭೦

ಕಾಡನಲೆದಾ

ಬೇಡುಕಾರಂ ಬಳಲಿ, ಬೈಗುದಂಪೆಲರ್ಗೆಳಸಿ  
ಸೊಗಸಿ, ಮಲೆದಲೆಗೋಡಿಸೊಂದರೆಯ ತುದಿಗೇರಿ  
ಕುಳಿತು ವಿಶ್ರಮಿಸಿಕೊಳುತಿದೂರ್ಮಿಳಾಪಿಯಂ  
ಬೆರಗಾದನೊಂದದ್ಭುತವನನುಭವಿಸಿ : ಕಿವಿಗೆ  
ಜೇನಿಳಿದುದೊಂದು ಬಹುದೂರಗೇಯಂ ! ಮತ್ತೆ  
ತುಂಬಿತು ವಿಪುಷ್ಪವನರಾಜಿಯಂ ಪರಿಮಳಂ

೨೮೦

ಹೇಮಂತದಾ ! ಅಂತೆ ಮೇಣ್ ಕಣ್ಣೊ ಳಿಸಿತಚ್ಚ ರಿಯ  
 ಸುರಚಾಪವರ್ಣಜಾಲಂ ಬೈಗಿನಾಕಾಶಮಂ  
 ಬಾಸಣಿಸುತದ್ರವನ ಪೃಥ್ವಿಯನಲಂಕರಿಸಿ !  
 ಏನಿದೇನೆಂದು ನೋಡುತ್ತಿರೆ ದಕ್ಕಿಣ ದಿಶಾ  
 ವಾಯುಪಥಮಂ ನಡೆವ ರಥವೋ ಎನಲೊಂದು  
 ಬಣ್ಣ ಬಣ್ಣದ ಮುಗಿಲ್, ಮಳೆಬಿಲ್ಲ ತೇರಿನೋಲ್,  
 ಬಳಿಸಾರ್ದುದೊಯ್ಯನೆ ತೇಲಿತೇಲಿ. ಬಳಿಬಳಿಗೆ  
 ಸಾರಿ ಬರೆವರೆ ಮುಗಿಲತೇರು, ನೆರೆಯೇರ್ದುಡಾ  
 ಹೊನಲಿಂಚರಂ ; ಕಮ್ಮಮುಕ್ಕಿ ತುಜ್ಜಲವಾಯ್ತು  
 ಮಂಜು ಸಂಧ್ಯೆಯ ಕಾಂತಿಯುಂ. ನೋಡುತ್ತಿರ್ದಂತೆ  
 ಗಂಧಮಂ ಗಾನಮಂ ಸೋನೆ ಸೂಸುತ್ತಮಾ  
 ವರ್ಣಮಯ ಮೇಘಮಿಳಿದಾಡು ಜನಸ್ಥಾನದಾ  
 ಕಾಡುಕಣಿವೆಯೊಳಿದವರ ಪರ್ಣಕುಟಿಯಿರ್ದ  
 ದಿಕ್ಕಿನಲಿ : ಹಬ್ಬಿ ತುಂತುರ್ ಮಂಜು, ಮರ್ಬ್ಬಾಯ್ತು  
 ತುಹಿನರ್ತು ಸಂಧ್ಯೆ ! ಕಳವಗೊಂಡು ಲಕ್ಷ್ಮಣಂ  
 ಬೇಗಬೇಗನೆ ಇಳಿದನಾ ಅಚಲಚೂಡಮಂ  
 ತ್ಯಜಿಸಿ.

೨೯೦

ಕೌತುಕದಿ ಸೀತಾರಾಮರೀಕ್ಷಿಸಿರೆ.  
 ಮಂಜಿನೋಲ್ ಪಸರಿಸಿದ ಮುಗಿಲ ತೇರಿದೊಂದು  
 ಮೂಡಿದುದು ಮಂಜುಮ ಸ್ತ್ರೀಮೂರ್ತಿ. ಒಯ್ಯನೆಯೆ,  
 ನಯ ವಿನಯಮೊಯ್ಯಾರ ಸಂಸ್ಕೃತಿಗಳೊಂದಾಗಿ  
 ಮೆಯ್ಯೆತ್ತವೊಲ್ ಬಂದಳಾ ವಿಯಚ್ಚರ ಯೋಷಿ,  
 ಪಜೆಗೆಜೆಗಳುಲಿಯ ಬಿಂಕಂ ಬಲೆಯ ಜೀಸೆ :  
 “ ಸುಸ್ವಾಗತಂ ನಿನಗೆ, ಕೋಸಲೇಶ್ವರ. ನಮ್ಮ  
 ದಕ್ಕಿಣಾವನಿಗೆಮಗೆ ನೀನತಿಥಿ. ಚಂದ್ರನಖಿ ನಾಂ ;  
 ಲಂಕೇಶ್ವರನ ಭಗಿನಿಯೆಂ ! ” ಕಳವಳಿಸಿ ಸೀತೆ  
 ಕಂಡಳಿನಿಸುನ ಕಣ್ಣ ಭಾವಮಂ. ರಾವಣನ  
 ನಾಮಶ್ರವಣ ಮಾತ್ರದಿಂ ತನ್ನ ಮನಕೆಂತು

೩೦೦

ತೋರ್ದುದೊ ಭಯಾನಕಂ, ತನ್ನ ರಮಣಂಗಂತೆ  
ಮೊಗದೊಳೆಸೆದುದು ಮಚ್ಚರದ ಕಿಚ್ಚು. ತುಟಿಗೊಂಕಿ  
ಬೀಸಿದನ್ ನುಡಿಗತ್ತಿಯಂ : “ರಾವಣನ ತಂಗಿ,  
ತಳುವಿ ಬಂದೆಯೆಲಾ ಸುಖಾಗಮನಮಂ ಬುಸು !  
ನಾಳೆಯೋ ನಾಡಿದೋ ಬೀಳ್ಕೊಂಡವೆವು ನಿಮ್ಮ  
ಈ ಅಡವಿ ಪೊಡವಿಯಂ. ಅಯ್ಯೋ, ಆತಿಥ್ಯಮಂ  
ಸವಿಸ ಸೌಭಾಗ್ಯ ಮೆನಗಿಲ್ಲಾಯ್ತುಲಾ !” ನಕ್ಕು  
ಮಾರ್ಸುಡಿದಳಂತಾ ದನುಜನನುಜೆ : “ಹೊಣೆ ನಮ್ಮತು,

೩೧೦

ನಂಟರ ಮನೆಗೆ ಹೋಗುವನ್ನೆಗಂ ; ಹೋದಂದು  
ನಾವವರ ಸರೆಯಲ್ತೆ ಬಿದ್ದುನಿಕ್ಕುವ ವರೆಗೆ,  
ಮೇಣವರೆ ಬೀಳುಕೊಡುವನ್ನೆಗಂ ? ನೀವೆಂತು  
ಪಿಂತಿರುಗುವಿರಿ ಬಿದ್ದುನುಣ್ಣಿದೆಯೆ ನಾಮಿಕ್ಕುವಾ ?  
ನಿಮಗುಮದು ತಗದು ; ನಮಗಪಕೀರ್ತಿ !” “ಏಚಿತ್ರಮಾ  
ದಾಕ್ಷಿಣಾತಿಥ್ಯಂ ಬಲಾತ್ಕಾರ ಸತ್ಕಾರಂ !”

೩೨೦

“ದಿಟದೊಲ್ತೆ ಹಲವಾದಿ. ಬೆಪಚಾರಕಮಲ್ಲು, ಕೇಳೆ,  
ರಾಕ್ಷಸ ಕುಲದ ಛಲದ ದೃಢನಿಶ್ಚಲ ಪ್ರೀತಿ.  
ಊಟದೊಳೆ ಕದನದಾಟದೊಳಂತೆ ಬೇಟದೊಳೆ  
ಬಲನಿಷ್ಠೆಯೆಮ್ಮ ಸಲ್ಲಕ್ಕಣಂ ! ಮಾಳ್ವದಂ  
ರಸಪೂರ್ಣಮೆನೆ ರಾಗಪೂರ್ವಕಮಾಗಿ ಮಾಳ್ವದದೆ  
ನಮಗೆ ನಲ ! ಕೋಸಲೇಶ್ವರ, ನಮ್ಮ ಪ್ರೇಮಮಂ  
ತಣಿಯುಣದೆ ನೀಂ ಪಿಂತಿರುಗಿ ಪೋವುದಸದಳಂ !”

“ಬಿದ್ದಿ ನೌತಣಮೇಕೆ ? ಮೇಣರಸು ಸೊಗಮೇಕೆ ?  
ನಾಡಿಸೊಳವೆಲ್ಲಮಂ ತೊರೆದು, ನೋಂಪಿಗೆ ನೋಂತ್ತು  
ಕಾಡನಲೆವೆಮಗೆ ?” “ಮೈತ್ರಿಯೆ ಕೊಡುಗೆಯಾಗುವೊಡೆ  
ನೋಂಪಿಗದರಿಂ ಕೇಡೆ ?” “ಉಂಟೆ ? ನೋಂಪಿಯ ಮುಡಿಗೆ  
ಪರಿಮಳದ ಪೂವಲ್ತೆ ಮೈತ್ರಿ ! ಅದಕೋಸುಗಮೆ,  
ಹಗೆತನವನಳಿಸುತಕ್ಕ ರೆಯನುಕ್ಕಿಸಲಿಕಾಂ  
ತೊರೆದು ದೊರೆಗದ್ದುಗೆಯನಿಲ್ಲಿಗೈತದೆನ್ನೆನೆ !”

೩೩೦

“ನಿನ್ನ ವೋಲಾನುಮದನರಸಿ ಬಂದಿಹೆನಿಂದು  
ನಿನ್ನೆಡೆಗೆ, ಕೇಳ್, ಸರಸಿ. ನೀಂ ಕರುಣಿ, ಧರ್ಮಮತಿ,  
ದಾನರುಚಿ. ನಾಥನಿಲ್ಲದ ತರುಣಿಯಾಂ. ನನ್ನ ಬಾಳ್  
ಒರಿಯ ಪಾಳ್. ಮಡಿದನೆನ್ನಾಣ್ಣನೆನ್ನಣ್ಣನಿಂ  
ತನ್ನ ಕಿರುವರೆಯದೊಳ್. ಪಾತಾಳಯುದ್ಧದೊಳ್  
ತೊಡಗಿರ್ಪರಿವರುಂ. ಕಳ್ಳಲೆಯ ಕುರುಡಿಂದೆ  
ಒರ್ವರೊರ್ವರನರಿಗೆ ಗೆತ್ತು ಪುರುಡಿಸಿ ಕಾದಿದರ್.

೩೪೦

ಗಂಡನಳಿದನ್ ಗಂಡುಗಲಿ ರಾವಣನ ಕೈಯ  
ಕೈದುವಲಿಯಾಗಿ. ನಾನಂದಿಸಿಂದೀಪರೆಗೆ  
ಮಳೆಯ ನೀರ್ಗಾಣದೆಯೆ ಬುಜರಾದೊಳ್ಳೆಲದ  
ಪಾಂಗಿಂದೆ ಬರ್ದುಕುತಿಹೆನೆಂತೊ ರಿಕ್ತತೆಗತ್ತು  
ಸತ್ತು ಬೇಸತ್ತು. ನನ್ನೆದೆಯ ನೀರಸದಳೆಗೆ ನೀಂ  
ಮಳೆಯಾಗಿ ಕರೆಯಯ್ಯ, ಹೊಳೆಯಾಗಿ ಹರಿಯಯ್ಯ;  
ಹಜ್ಜನೆಯ ಹಸುರು ಪಯಿರಿನ ಬೆಳೆಯ ಸಿರಿಯಾಗಿ  
ಬಾರಯ್ಯ. ಕಲ್ಪತರು ನೀನಲ್ಲೆ ಬೇಳ್ವರಿಗೆ?”

೩೫೦

ಮಿಂಚಿನಂಚಿನ ಮೋಡದೊಳ್ ಒಳಗೆ ಬರ್ವಳಂ,  
ಮೇಘಾಂಗಿಯಂ, ಪರ್ವತಂಬೋಲ್ ತಡೆದು: “ಅನಾರ್ಯೆ,  
ನೀನನ್ಯಭಾರ್ಯೆ! ರಾಕ್ಷಸ ವಿವಾಹಕ್ರಮಂ, ಕೇಳ್,  
ನಮಗಸಡ್ಕಂ!” ರಾಮನಿಂತು ಕಿರುನಗೆವರಸಿ  
ನುಡಿದು, ತನ್ನ ರಸಿಯಂ ನೋಡಿ, ಕಣ್ಣರಿತಂತೆ  
ಪರಿಹಾಸ್ಯಮನನಾಗಿ ಚಂದ್ರನಖಿಯಂ ಕುರಿತು,  
“ಪತ್ನಿಯಿಹಳೆನಗಿವಳ್; ಪ್ರಿಯೆಯುಂ ವಲಂ; ಮೇಣ್  
ಚೆಲ್ವಿಗೇನಲ್ಲ ಕೂರೆಯಿಲ್ಲ! ತುಂಬಿಹ ಹೊಡೆಗೆ  
ಸೇರದಮೃತಾನ್ನಮುಂ.” “ಒಪ್ಪಿದೆನ್. ಈ ಸತಿಗೆ  
ಹಗಲೆಣೆಯನಾಂ ಕಂಡೆನ್ನಿಲ್ಲ. ನನ್ನತ್ತಿಗೆಯ  
ರೂಪಿರ್ಪುದಿದಕೆ ಹೊಯಿಕ್ಕೆಯವ್ವದಾದೊಡಂ  
ಗುಣಕೆ ಮಜ್ಜರಮೇಕೆ?—ಸಿಹಿಗೊತ್ತು ರುಚಿಯಿಹುದೊ  
ಕಹಿಗುಮಂತೆಯೆ ಬೇರೆ ರುಚಿಯಿರದೆ? ಭೋಜನದ

೩೬೦



ರಸಿಕಂಗೆ ಬೇರೆ ಬೇರೆಯ ರುಚಿಯ ರಸಗಳೊಳ  
ಭೇದಭಾವಮದೇಕೆ ? ನಿಮ್ಮುತ್ತರದ ರತಿಯ  
ಸಾತ್ವಿಕ ರಸದ ಜೊತೆಗೆ ನಮ್ಮ ದಕ್ಷಿಣ ರತಿಯ  
ರಾಜಸವನಸುಭವಿಸಿ ನೋಳ್ವೊಡೆ ಕಳಂಕಮೇಂ  
ರಾಜ ರಸಿಕತೆಗೆ ? ” ನಗೆಗೊಂಕಿನಾ ಚಂದ್ರನಖಿ,  
ಹೂವಿನಾಕೃತಿವೆತ್ತ ಹಾವಿನಂದದಿ ನಿಂತು  
ಹೆಡೆ ನಲಿಯುತಿರೆ, ಹುಬ್ಬುಗಂಟಿಕ್ಕಿದನ್ ಮೈಥಿಲಿಯ  
ಮನದನ್ನನಿಂತು : “ ನಿಲ್, ನುಡಿಯದಿರ್ ಪೊಲ್ಲಮಂ.  
ಸಾಲ್ಕು ಮೀ ಪಾಣ್ಣೆ ಜಾಣ್. ನೀಸೆತ್ತಣಿಂದರಿವೆ,  
ಸಿತಗೆ, ಹದಿಬದೆತನದ ನಿರ್ಮಲಾನಂದಮಂ ?  
ಹದಿಬದೆಗೆ ತೋರ್ದವುಡು ತನ್ನಿನಿಯನೊರ್ವನೊಳ  
ಸರ್ವ ಮನುಜರ, ಮತ್ತೆ ಸರ್ವಲೋಕದ ಸರ್ವ  
ವೈವಿಧ್ಯಮುಂ. ಪ್ರೇಮನಿಷ್ಠೆಯ ಪತಿಗುಮಂತೆ  
ತನ್ನ ಸತಿಯೊಳೆ ತೋರ್ದವುಡು ಸರ್ವ ಲಲನೆಯರ  
ಸರ್ವ ಶೃಂಗಾರಮುಂ ! ಲಂಕೇಶ್ವರನ ತಂಗಿ  
ನೀನಾಗಿಯುಂ ನುಡಿವೆ ನಾಡಾಡಿ ಬೆಲೆವೆಣ್ಣಳುಂ  
ನಾಣ್ಣು ವಳಿನುಡಿಗಳಂ ; ಸೋಜಿಗಂ ! . . . ಇಹಳಿಲ್ಲಿ  
ಮರ್ಯಾದೆವೆಣ್, ಜನಕ ರಾಜರ್ಷಿಯ ಕುಮಾರ್ತೆ.  
ಮಾತು ಸಾಕಿಲ್ಲಿರದೆ ನಡೆ, ಸಹೋದರ ಲಕ್ಷ್ಮಣಂ  
ಬರ್ಪನಿತರೊಳ್. ಬಂದೊಡವ್ವುಡು ನಿನಗೆ ತಗುವವೊಲ್  
ಮದುವೆ ಮರಿಯಾದೆ ! ”

೩೭೦

೩೮೦

ದೂರದಿ ಕಂಡುದಾ ಮೂರ್ತಿ  
ಬೈಗು ಮರ್ಬಿನ ಮಂಜಿನೊಳ್. ಬೇಗಮೈತಂದು,  
ಶಂಕೆಯಿಂ ದಿಟ್ಟಿಸಿದನಾವಾದ ಮಸ್ತಕಂ,  
ಕುಡುದಿಂಗಳಂತೆವೋಲ್ ನಿಂದಾ ನವಾಂಗಿಯಂ.  
ಫುಲಕಿಸಿತು ತನು ಚಂದ್ರನಖಿಗೆ, ರಾಜಸ ಗುಣದಿ  
ತನಗೆಣೆಯೆ ದೊರೆತಂತೆ ; ಮೇಣ್ ಸತಿಯಿಲ್ಲದಾತಂಗೆ  
ರತಿಯಾಗುವಾಸೆಗೆ ಮನಂ ಮಿಂಚಿತೆಂಬಂತೆ.

೩೯೦

ಹೆಣ್ಣೆ ನಿಂದಣ್ಣಂಗೆ ಕಣ್ಣಿರುಹಿ ನೋಡಲ್ವೆ  
 ನಗೆಗೂಡಿ ಬಣ್ಣಿ ಸಿದನಾತನಾ ನಡೆದನಿತುಮಂ.  
 ಕೇಳು ಕಿಚ್ಚು ರಿದೆದ್ದು “ ತೊಲಗೆಲೆ ನಿಶಾಚರಿಯೆ ! ”  
 ಎನುತೆ ತೋಳಂ ಬಾಣಸಹಿತಮಂ ಜೀಸುತಿರೆ  
 ಕೆತ್ತಿತು ಪ್ರವಾದದಿಂ ರಕ್ತಸಿಯ ಮೋರೆಯಂ,  
 ಸತ್ತರ್ಪರಸಿ ಕೋಪವುಕ್ಕಲ್ವೆ.—ಶೆಕ್ಕನೆಯೆ  
 ಶೂರ್ಪನಖಿಯಾದಳಾ ಚಂದ್ರನಖಿ : ಗುರ್ವಿತ್ತು  
 ಭೀಷಣಾಕೃತಿ. ಭೀತಿ ಜೊಂಪಿಸಿತು ಸೀತೆಯಂ.  
 ಮೋಹದಿಂದಾಕೆಗೊದಗಿದ ಮೋಹನಾಕೃತಿಗೆ  
 ವೈರದಿಂ ವೈರೂಪ್ಯಮಾದುದೆನೆ, ನಖಚಯಂ  
 ಮೊರದವೋಲಗುವಾರ್ದುವಾ ಸ್ವೈರ ರಾಕ್ಷಸಿಗೆ.  
 ಕಾಮರೂಪಿಣಿ ಭೀಮ ಭೀಕರಾಕಾರಮಂ  
 ತಾಳುದೆ ತಡಂ, ಕೆತ್ತಿದುದು ಲಕ್ಷ್ಮಣನ ಕತ್ತಿ  
 ಮಾಯಾವಿನಿಯ ಮೋರೆಯಂ, ಮೂಗರಿಯುವಂತೆ.  
 ಸಿಡಿದಳಂಬರಕೊಡನೆ ವರ್ಷಾಭ್ರವೇಷದಿಂ  
 ರೋಷರವದಿಂದಶನಿ ಘೋಷದಿಂ, ನೆಲಂ ನಡುಗಿ  
 ಗುಡುಗೆ ಗಿರಿಗಪ್ಪರಂ !

೪೦೦

ತುಂಬಿದತ್ತೊಯ್ಯನೆಯೆ  
 ಪಂಚವಟಿಧಾತ್ರಿಯಂ ಹೇಮಂತರಾತ್ರಿಯಾ  
 ಶ್ರೀಮಂತ ಶಾಂತಿ. ಸೀತಾಕಾಂತನಂತರದಿ  
 ಘೂರ್ಣಿಸಿತ್ತೊಂದನತಿದೂರಂ ಮನಃಕ್ರಾಂತಿ !

೪೧೦



ಕಿಷ್ಕಿಂಧಾ ಸಂಪುಟಂ



## ಅನುಕ್ರಮಣಿಕೆ

ಸಂಚಿಕೆ

ಪುಟ

೧. ಲಂಕೇ ಶನೊಲಿಸಿದನು ಮಾರೀಚನಂ	....	....	....	೨೧೧
೨. ಓ ಲಕ್ಷ್ಮಣಾ !	....	....	....	೨೨೮
೩. ಶಬರಿಗಾದನು ಅತಿಥಿ ದಾಶರಥಿ	....	....	....	೨೬೩
೪. ಅತ್ತಲಾ ಕಿಷ್ಕಿಂಧೆಯೊಳ್	....	....	....	೨೭೮
೫. ಪೂಣ್ಡೆ ನಗ್ನಿಯೆ ಸಾಕ್ಷಿ !	....	....	....	೨೮೫
೬. ನೀಂ ಸತ್ಯವ್ರತನೆ ದಿಟಂ !	....	....	....	೩೦೧
೭. ಸಂಸ್ಕೃತಿ ಲಂಕಾ	....	....	....	೩೧೯
೮. ನಾನಕ್ಕನೆನ್ ನಿನಗೆ, ತಂಗೆ !	....	....	....	೩೩೧
೯. ಸುಗ್ರೀವಾಜ್ಞೆ	....	....	....	೩೪೦
೧೦. ಇರ್ದುದು ಮಹೇಂದ್ರಾಚಲಂ	....	....	....	೩೬೨
೧೧. ಸಾಗರೋಲ್ಲಂಘನಂ	....	....	....	೪೦೩
೧೨. ದಶಶಿರ ಕನಕಲಕ್ಷ್ಮಿ	....	....	....	೪೨೦



## ನಂಚಿಕೆ ೧

### ಲಂಕೇಶನೊಲಿಸಿದನು ಮಾರೀಚನಂ

ಏಳು, ವೀಣೆಯೆ ; ಏಳು, ವಾಕ್ಸುಂದರಿಯ ಕಯ್ಯ  
 ತ್ರೈಭುವನ ಸಮ್ಮೋಹಿನಿಯೆ, ಕವನ ಕಮನೀಯೆ !  
 ಮಂತ್ರದಕ್ಷಿಗಳಿಂದೆ ನೋಳ್ವ ನೀಂ ಸರ್ವಕ್ಕೆ  
 ಸಾಕ್ಷಿ. ಕಂಡುದನೆಮಗೆ ಗಾನಗಯ್ ಶ್ರೀಕಂಠದಿಂ  
 ಶತತಂತ್ರಿಯಾ. ಪ್ರತಿಭೆ ತಾಂ ಪ್ರಜ್ವಲಿಸುಗೆಮ್ಮೆದೊಗೆ  
 ನಿನ್ನ ದರ್ಶನವೆಮ್ಮ ದರ್ಶನಂ ತಾನಪ್ಪವೋಲ್ !  
 ನಾರಣಪ್ಪಂಗಂತೆ ರನ್ನಂಗೆ ಪಂಪಂಗೆ  
 ನಾಗವರ್ಮಗೆ ರಾಘವಾಂಕಗೆ ಲಕುಮಿಪತಿಗೆ,  
 ವಾಲ್ಮೀಕಿ ವ್ಯಾಸರಿಗೆ ಹೋಮರಗೆ ಮಿಲ್ಟನಗೆ  
 ದಾಂತೆ ಮೊದಲಹ ಮಹಾಕವಿಗಳಿಗೆ ನೀನೊಸೆದು  
 ಕೃಪೆಗೈದ ವೈದ್ಯುತಪ್ರತಿಭೆಯಂ, ಹೇ ದೇವಿ,  
 ಕಲ್ಪನಾಶಕ್ತಿಯಂ ವಾಙ್ಮಂತ್ರದುಕ್ತಿಯಂ  
 ಆಯುರಾರೋಗ್ಯಮಂ ಶಾಂತಿ ಸೌಭಾಗ್ಯಮಂ  
 ದಯಪಾಲಿಸಾ ನಿನ್ನ ಕನ್ನಡ ಕಂದನೀತಂಗೆ,  
 ಸುರುಳಿಗುರುಳಂದಮೆಸೆವಾತ್ಮ ಸೌಂದರ್ಯಮಂ  
 ಮುಡಿಪನರ್ಚಿಸಿ ಮಣಿಯುವೀ ಕವಿ ಕುವೆಂಪುವಿಗೆ !

೧೦

ಊರ್ಮಿಳೇಶನ ಕರಶರ ವಿಘಾತಿಗಸುರ ಸತಿ  
 ಮುರಿದ ಬೇಟಕೆ ಕೆರಳಿ, ಪಡಿಗೆಯ್ತು ಗುಬ್ಬುಗಿಸಿದಳು ;  
 ಪೊಕ್ಕಳ್ ಜನಸ್ಥಾನದಾಸ್ಥಾನಮಂ, ಮೂವರಂ  
 ಲಂಕೇಶನರಿವ ಮುನ್ನ ಮೆ ಕೋಸಲಕೆ ಮರಳಿ  
 ಪಿಂತೆರಳಲೀಯದೆಯೆ ತಡೆಯಲ್ ನೆರಂಬಡೆಯೆ ; ಮೇಣ್  
 ಪಡೆವಳರ್ ಸೋದರರ್ ಖರದೂಷಣರ ಚಿತ್ತದೊಳು

೨೦



ಕಾದಾಟಮಂ ಕಡೆಯೆ. ವಿಷಮಂ ಕುಡಿವರಂತೆ, ಕೇಳೆ,  
ತಂಗೆಯ ಸುಡಿಯನೀಂಟೆ, ರಾಮಲಕ್ಷ್ಮಣರೊಡನೆ  
ಸೆಣಸಿ, ಸೈನ್ಯಂ ವರಸಿ ಪಾಳ್ಯೋದರನಿಜರುಂ ! ಮೇಣ್  
ಬಿಂಕೆ ಬಿಂಕೆ ತಗುಳಿದೋಲಂತೆ ಆ ಚಂದ್ರನಖೆ,  
ಲಂಕೇಶ್ವರನ ತಂಗಿ, ಬಾನ್ಗೆ ದಳುರಿ ನೆಗೆವೊಲ  
ಧಾವಿಸಿದಳಗ್ರಜನ ಬಳಿಗತ್ಯುಗ್ರ ಮನದಿಂದೆ !  
ಏಳು ವೀಣೆಯೆ, ಏಳು ಹೇ ಅಮೃತಭಾಷಿನಿಯೆ,  
ಹೇಳು ಮುಂದಣ ಕಥಾಕಾಷ್ಠಮಂ, ಕೇಳ್ದರ್ಗಿ  
ರಸವಶತೆಯಿಂ ಕಲಾಪುಲಕಂ ಪಲ್ಲವಿಪ್ಪಂತೆ !

೩೦

ತನ್ನಯ ಮನೋಹರಿಯ, ಲಂಕೇಶ್ವರಿಯ, ದಯಿತೆ  
ಮಂಡೋದರಿಯ ಮೆಯ್ಯ ಮೋಹ ಸರಸಿಯೊಳಾಡಿ  
ತಡಿಗೇರ್ದ ಮತ್ತೇಭ ಸನ್ನಿಭ ಪುಲಸ್ತ್ಯಜಂ  
ಮಾಸೆಗಯ್ಯಾಗಿ, ಕಿರುನಗೆವರಸಿ, ತಂಬುಲಂ  
ಹೃದಯರಾಗಮನಧರಕಿತ್ತಂತೆ ಕೆಂಪೆಯೆ,  
ಬರೆದನಿಂತೋಪಳಿಗೆ : “ ಪ್ರಿಯೆ, ಪಯಣಮಿದೆ ನಾಳೆ ;  
ದೂರಂ, ಮಹತ್ತರಂ ; ಅನಿವಾರ್ಯಮುಂ ದಿಟಂ.

ನಿನ್ನ ದಾಸಿಯರಿತರ ಮಹಿಷಿಯರಿಗದನರುಹಿ

ನನಗಾಗಿ ಮುಂದೆತಳ್ಳಾತಣದ ಕೂಟಮಂ,

೪೦

ವೇಲಾದ್ರಿಸಾನುವನದ ವಿಹಾರಯಾತ್ರೆಯಂ

ಪುಷ್ಟಕವಿಮಾನದಾ. ಬಂದೊದಗಿತೊಯ್ಯನೆಯೆ

ನಿನಗೇತಕಾ ರಾಜಕಾರಣಂ, ಬರಿ ಗಂಡು

ಹಗರಣಂ ? ” ಪತಿಯ ಸುಖಮುದ್ರಿತ ಮುಖಕೆ ವಿಕೃತಿ

ತನ್ನ ಛಾಯೆಯನೀಯೆ ಮಯನ ನಂದನೆಯದಂ

ಕಂಡು : “ ಏನದು ರಾಜಕಾರಣಂ, ದೈತ್ಯೇಂದ್ರ ?

ನಮ್ಮೊತಣಕೆ ಮಿಗಿಲುಗಜ್ಜ ಮಿನ್ನುಂ ನಿನಗೆ

ತಾನೊಳದೆ, ಕೃತಕೃತ್ಯನಿಗೆ, ಜಗಜ್ಜೀತಂಗೆ ?

ಇಂದ್ರನುಡ್ಧಟಿತನವೆ ? ವಿತ್ತೇಶನವನಯವೆ ?

ಯಮನ ಗರ್ವವೆ ? ಮರ್ತ್ಯರಾಜರವಿಧೇಯತೆಯೆ ? ”

೫೦

“ ಹಿರಿಯರಿಗೆ ಹಿರಿಯಕ್ಕೋಟಲೆ ಹಿರಿದೆ ? ಕಿರುಕುಳರ  
 ಕಿರುಕುಳಮೆ ಪಿರಿದು ! ಮೃಗರಾಜನೇಂ ಮದಕರಿಯ  
 ದಂತಮಂ ಲೆಕ್ಕಿಪನೆ ? ನೊರಬು ನುಸಿಗಳ ಕಿರಿಯ  
 ಕಿರಿಕಿರಿಗೆ ರೋಸಿದಪನಲ್ತೆ ? ಆ ದಶರಥನ  
 ಮಗ ರಾಮನೆಂಬೊನಿಂ ನಮ್ಮಾ ಜನಸ್ಥಾನಮ್  
 ಅಜನಮಾಯ್ತೆಂದು ಬಂದಿದೆ ವಾರ್ತೆ. ಸೋದರರ್,  
 ಕದನಕೀನಾಶರಾ ಖರದೂಷಣರ್, ನಮ್ಮ  
 ಕುಲ ಭೂಷಣರ್, ಕಾದಿ ಮಡಿದರಲ್ಲದೆ, ತಂಗಿ  
 ಚಂದ್ರನಖಿಗವಮಾನಮಾದತ್ತು ! ಪ್ರತಿಫಲಂ  
 ಮಾರ್ಕೊಳ್ಳದೆಯೆ ಬರಿದೆ ಬಿಟ್ಟವುದೆ ಭಗಿನಿಯಂ  
 ಭಂಗಿಸಿದನರ್ಥಾಂಗಿಯಂ ? ಮತ್ತಮನುಜರಂ  
 ಕೊನ್ನ ಆ ಮನುಜರಂ ಕೊನ್ನ ತಿನ್ನದೆ ಬರಿದೆ  
 ಬಿಟ್ಟವುದೆ ದನುಜವೈರಂ ? ನಿನಗೆ ದಾಸಿಯಂ  
 ಮತ್ತೊರ್ವಳಂ ತರ್ಪೆನಾ ಜನಕಜಾತೆಯಂ  
 ನೆಲದರಿಕೆವೆಸರ ಆ ಸೀತೆಯಂ !—ನೆನಪಿದೆಯೆ,  
 ಜೀವಿತೇಶ್ವರಿ, ಸ್ವಯಂವರದ ಆ ತಿಕ್ತಕಥೆ ?  
 ಮತ್ತೆ ಬಂದೆತ್ತಿ ಬಿಲ್ಲಂ ನಾಣನೇರಿಸುವೆ  
 ಕೊಪ್ಪಿಗಿಂದಾಂ ಸೂರುಳಂ ತೊಟ್ಟು ಪಿಂತಿರುಗಿ  
 ಬಂದೆ. ತಪಮಂ ಚರಿಸುತುಗ್ರಮಂ, ರುದ್ರನಿಂ  
 ಆ ಚಂದ್ರಚೂಡ ಕೋದಂಡಮಂ ತುಂಡೆಸಗೆ  
 ಬಲೈಯ ಬರಂಗಳಂ ಪಡೆದೆ. ಪಡೆದೆಂ ಬರಿದೆ !  
 ಮಿಥಿಳೆಗಾಂ ಮರಳಿ ಪೋಪನಿತರೊಳೆ, ರಾಜರ್ಷಿ  
 ತನುಜೆಯಂ ದಶರಥಕುಮಾರಂಗೆರೆದ ವಾರ್ತೆ  
 ಬಂದತ್ತೆನಗೆ ! ಜನಕನಾ ಗೆಯ್ಯೆ ಸೋಜಿಗಮೆ ?  
 ಅಧ್ಯರಾದರಿಗೆಮ್ಮ ಕೂಡೆ ಕೊಳುಕೊಡೆ ನಂಟು  
 ಪೇಸಂತೆ ! ನಾವು ರಾಕ್ಷಸರಂತೆ ! ನೀನರೆಯೆ  
 ನಮ್ಮ ನೆಂತವರು ಬಣ್ಣಿ ಪರೆಂಬುದಂ ! ದಶಶಿರಂ  
 ಎಂಬೆನ್ನ ಬಿರುದನವರೀರೈದು ತಲೆಯೆಂದು

೬೦

೭೦

ಚಿತ್ರಪರ್ ! ದಶರಥನನಂತು ನಾಂ ಚಿತ್ರಪೆವೆ ?  
 ಪತ್ತು ತೇರೊಳ್ ಪತ್ತು ಸೊಳೆರಡು ಕಾಲ್ಗಳನಿಟ್ಟು  
 ಚರಿಸುವೊಲ್ ಬಣ್ಣಿ ಪೈವೇಂ ? ನಮ್ಮ ಪೆಣ್ಗಳನವರ್  
 ಕೋರೆಗಳ ಕೋಡುಗಳವೆರಸಿ ಬರೆದಪರಂತೆ !  
 ನಾವು ನರರಂ ಕಡಿದು, ಬಿಸಿನೆತ್ತರಂ ಕುಡಿದು  
 ಬರ್ದುಕುವವರಂತೆ ! ಸಂಸ್ಕೃತಿ ನಮ್ಮೊಳಿಸಿಸಾನುಮೇನ್  
 ಇಲ್ಲಂತೆ ! ರಾಕ್ಷಸ ಕುಲದ ನಾವು ರಾಕ್ಷಸರೆ  
 ದಿಟಮಂತೆ ! ಸೂರ್ಯಕುಲದವರೆಲ್ಲ ರವಿಯವೊಲ್  
 ದುಂಡೆಂದು ಬಿಸಿಯೆಂದು ನಾವವರನಾಡುವೆವೆ ?  
 ನಮ್ಮ ಮಾತಂತಿರ್ಕೆ : ವಾನರಧ್ವಜರೆಲ್ಲರುಂ  
 ದಿಟದಿ ಕೋತಿಗಳಂತೆ !—ತೋರ್ಪೆನವರಿಗೆ ನಮ್ಮ  
 ಸಂಸ್ಕೃತಿ ರುಚಿಯನಿತ್ತು ! ಸೀತೆಗೋಸುಗಮೆ ನಾಂ  
 ತಪದಿಂ ಪಡೆದೆನೆನಿತೊ ಶಕ್ತಿಯಂ ; ತವಿಯಲಾ  
 ಸಂಪದಂ ಸೀತೆಗಾಗಿಯೆ !” ಎಂದು ಮಚ್ಚರಂ  
 ಕಿಚ್ಚೇಳೆ ಕೆಚ್ಚು ಸುಡಿದಾಣ್ಣನಂ ನೋಡುತಾ  
 ಸತಿ ಕಣ್ಣಿನೀರಂ ಮಿಡಿದಳೊಂದೆ ಸುಯ್ ಸುಯ್ದು.  
 ಪತಿಸುಡಿಸೆಯುಂ ತನ್ನ ಹೃದಯವನೊರೆಯಲಾರದೆಯೆ  
 ನಡೆದಳಲ್ಲಿ ಮನೆಯ ದೇಗುಲಕೆ !

೮೦

೯೦

“ ಪೆಣ್ಣನಕೆ

ಸಾಜಂ ಸವತಿಮಚ್ಚರಂ !” ಪೆರೈವೆಂಡಿತಿಯ  
 ಬಗೆಯ ನೋವಿಂಗನ್ನೆಯದ ಟೀಕೆಯಂ ಮಾಡಿ,  
 ಚಂದ್ರನಖಿಯಿದೆಡೆಗೆ ನಡೆದನೇಕಾಂತಕ್ಕೆ  
 ಲಂಕಾಧಿಪಂ. ಚುಂಗುಳಂ ತಿನೆ ಮೊಗಂಗೆಟ್ಟು  
 ಸಂಮ್ಲಾನಮಾದ ಮಲರಂತಿರಿದಾರ್ಕೆಯಂ  
 ಕಾಣುತೆರ್ದೆಯುರಿದುಡಣ್ಣಂಗಿ, ತನ್ನರಸಿಕ್ಕೆ  
 ಮೂಗು ಮುರಿದಂತೆವೋಲ್. ಸಂತೈಸಿದನು ಇಂತು  
 ನುಡಿಗಿಡಿಯನುಗುಳಿ : “ ಸೋದರಿ, ಸತ್ತನೆಂದೆ ತಿಳಿ  
 ಈ ನಿನ್ನ ವದನ ವಲ್ಮೀಕಮಂ ಕಿಳ್ತೆನ್ನ

೧೦೦

ಚಿತ್ತಫಣಿಯಂ ಕೆರಳಿ ದಾತಂ. ಉರಗವನಿರಿದು  
ಹೆಡೆಮಣಿಯನಿಳ್ಳುಳಿಗೊಳುವವೋಲೆ ಸೀತೆಯಂ  
ಸುಲಿವೆನವಮಾನಕವಮಾನವನೆ ಮುಯ್ಯೊಡ್ಡು ವೆನ್.  
ಈ ಪೊಸತು ನೋವ'ಗಾಳಿಗಾ ಪಳೆಯಳಲ್ವೆಂಕೆ  
ದಳ್ಳುರಿಯುತಿದೆ, ತಂಗೆ, ದಹಿಸಿ ಕಾನ್ತಾರಮಂ  
ಮತ್ಪಾಣದಾ ! ” ರಾಮಲಕ್ಷ್ಮಣರ ತಾರುಣ್ಯಮಂ  
ನೆನೆದು ಸುಡಿದಳು ಪ್ರಣಯ ಕಾರುಣ್ಯದಿಂ : “ ಕಯ್ಯೆ  
ಸಾಲ್ವುದಕೆ ಕಯ್ದು ಹಂಗೇಕೆ ? ಶಂಕಿಸೆ ಶಕ್ತಿ,  
ಗೆಲುವವೋಲಿರೆ ಯುಕ್ತಿ, ಬಿಂಕದಂಕದ ಕೆಚ್ಚು  
ಬರಿ ಸಾಹಸಂ. ಗಂಡುಗಲಿ ನೀನಪ್ಪೆಯಾದೊಡಂ,  
ಯಮನಂ ಕುಬೇರನಂ ದೇವದೇವೇಂದ್ರನಂ  
ಒಾಯ್ಕೇಳಿಸಿಪ್ಪ ದಟನಾದೊಡಂ, ದಾಶರಥಿ  
ಕದನ ಮುಖದಲಿ ಸುಲಭನೆಂದರಿಯದಿರೊ, ಅಣ್ಣ !  
ಕಂಡಿಪ್ಪೆ ನಾನಾತನಸ್ತ್ರಪ್ರಳಯದಿಂದಮಾ  
ದಶಸಹಸ್ರರಿಗಾದ ಪರಿಣಾಮಮಂ ! ಪ್ರಕೃತಿ  
ಮಾತ್ರನಲ್ಲಯ್ ರಾಮನೊರ್ವನೆಯೆ ತಾನೊಂದು  
ಪಿರಿಯ ಪಡೆ ; ಪೇಳ್ವುದೇನವನೊಡನೆ ಬೆರಸಿ ಬರೆ  
ಲಕ್ಷ್ಮಣಂ ; ತಾಮಜಿಂಕ್ಕರೆ ದಿಟಂ ! ಪೆಣ್ ಪೆಳರೆ  
ಗಂಡು ನಗುವುದೆ ಸಾಜಮಾದೊಡಂ, ಅಣ್ಣಯ್ಯ,  
ದುಡುಕದಿರೊ ನನ್ನ ಮೇಣೆಮ್ಮ ಖರದೂಷಣರ  
ಕೇಡಿಂಗೆ ಕೆರಳಿ.” “ ಪೆಣ್ಣಾದೊಡಂ ನೀನೆನಗೆ  
ಮತಿಯೊಳುಂ ಧೃತಿಯೊಳುಂ ಗಂಡಿಗಿಣೆ. ನನ್ನೆಣಿಕೆ  
ಹಗುರವಲ್ತೆನಗೆ. ಕಳುಹಿದೆನು ನಾನದನರಿತೆ  
ನಿನ್ನ ನವರಿಪೆಡೆಗೆ ತಿಳಿಯಲವರಾಳೈಯಂ.”  
“ ಕೈತವದೊಳವನಿಜಾತೆಯನೆಂತುಟಾದೊಡಂ  
ಕವರೆಗೊಳ್. ಬೇರುಗೊಯ್ದವನೀರುಹಂಬೋಲೆ  
ನಿಸ್ತೇಜನಾದಪಂ, ನಿರ್ವೀರ್ಯನಾದಪಂ,  
ತನಗೆ ತಾಂ ಮಕ್ಕುವನೊಣಗಿ ಬಾಡಿ. ಶುಷ್ಕತರು ದಲ್

೧೧೦

೧೨೦

೧೩೦

ದಹನಕೆ ಸುಲಭಸಾಧ್ಯಂ ? ಕಜ ಮೆರಡುಂ ನಿನಗೆ  
 ಕೈಗೂಡುವುವು : ಪಡೆವೆ ಲಲನೆಯಂ ; ವೈರಿಯುಂ  
 ಹತನಹನ್ . . . . ಹೇ ದೈತ್ಯರಾಜೇಂದ್ರ, ನನ್ನದಿದೊ  
 ಒರ್ ಬಿನ್ನಪಂ : ನಿನಗೆ ಕೈಸೆರೆಗಳಾಗುವೊಡೆ  
 ಆ ಇರ್ವರಂ ಬಿಕ್ಕೆ ನೀಡೆನಗೆ. ನನ್ನಿಚ್ಚೆರತಿ  
 ಹೊಡೆತಣಿವವೊಲ್ ಆ ಧೂರ್ಮರಸು ರಸವನೀಂಟೀಂಟಿ  
 ತೃಪ್ತಿಗೆ ತನಿಯನೆರೆವೆ ! ”

ಭಗಿನಿಯುಪದೇಶಮಂ

೧೪೦

ಕೇಳ್ದ ನಾವೇಶದಿಂ. ಸಮನಿಸಿತು ಕೋಪಕ್ಕೆ  
 ಕಾಮದ ಹದಂ. ಕಣಿವೆಗುರುಳುವ ಝರಿಯ ಜಲಕೆ  
 ಕಾಲುನೆ ರಚಿಸಿದಂತೆ, ಲಭಿಸಿದುದು ರಾವಣನ  
 ಸಹಜಕಾಮದ ಕಪಿಗೆ ರಾಜಕಾರಣಫಣಿಯ  
 ಮಿಣಿಯೇಣಿ. ರೋಮಂಧಿಸಿತು ರತಿರೋಮಹರ್ಷಣದಿ  
 ಭಾವಜಪ್ರಾಣಪಶು ತಾಂ ಚಂದ್ರನಖಿಯಿಂ ಕೇಳ್ದ  
 ವೈದೇಹಿ ವರ್ಣನೆಯ ಮೃತ್ಯುಪಾಥೇಯಮಂ  
 ಮನಂಮಿಕ್ಕು ಮೇದು : ತನುಮಧ್ಯಮೆ ! ವರಾರೋಹ !  
 ತಪ್ತಕಾಂಚನ ವರ್ಣ ! ಪೀನಕುಚೆ ! ಸುಶ್ರೋಣಿ !  
 ಜಘನ ವಿಸ್ತೀರ್ಣ ! ಮೇಣಿಂದ್ರಿಯಗಳಿಂದ್ರಾಣಿ !—  
 ನೆನೆನೆನೆದನೊಂದೊಂದು ಪದಮಂ ಸಚಿತ್ರಮಂ,  
 ಮೋಹಸುರೆಯಾಂಟಿ ಕಲ್ಪನೆ ಕೆರಳಿದಾತ್ಮಕ್ಕೆ  
 ಸಾಹಸೋನ್ಮಾದಂ ಮದಿಸುವಂತೆ.

೧೪೧

ಚಿಂತಿಸಿದನ್

ಏಕಾಂತದೊಳ್ ಉಕ್ಕುವದ ಕವರೈವಟ್ಟಿಯಂ.  
 ತರಿಸಂದನೊಂದು ಹರುವಂ. ಪಳೆಯ ಸಚಿವರುಂ  
 ಹಿತವರುಂ ತಮ್ಮಂದಿರುಂ ತಿಳಿಯದಂದದೊಳೆ  
 ಯಾನಶಾಲೆಗೆ ನಡೆದನೇರಿದನು ಧನದನಿಂ  
 ಗೆಲ್ಲು ತಂದಾ ಕಾಮಗಮನದ ಏವಾನಮಂ,  
 ಪುಷ್ಪಕವೆಸರ ಗಗನರಥಮಂ. ದಿಗಂತದಿಂ

ತರತರದ ಬಣ್ಣದುರಿ ಮುಗಿಲ ಸಿಂಗರದಿಂದೆ  
 ರಯ್ಯನೊಯ್ಯನೆ ಜೈತ್ರವಿಭೈತ್ರಮೇರ್ವವೋಲ್,  
 ಗಿರಿವಿಸಿನ ಹರ್ಮ್ಯ ರಮಣೀಯಮಾ ಲಂಕೆಯಿಂ  
 ಮೇಲೇರ್ದು ದಾ ನಭೋನೌಕೆ. ತೇಲುತ್ತಿಯದೊ  
 ತೈಲವರ್ಣಾಳಿಯಿಂ ಸಮೆದ ಚಿತ್ರಂಗಳಿಂ  
 ಕೈಗಯ್ದು ಕಲೆಯಮನೆ ಎಂಬವೋಲ್ ಎಸೆದುದಾ  
 ಪುಷ್ಪಕಂ, ಕೊರಳಿತ್ತಿ ಕಂಡ ನಗರದ ಜನದ  
 ಕಣ್ಮನಕೆ. ಹೇಮಲಿಪ್ತಂ ರತ್ನ ಖಚಿತಮದು  
 ಮಿಂಚಿದಿತ್ತಿನರಶ್ಮಿಯೊಳ್, ಕಣ್ ಮುಗುಳೆ ಸೋಳ್ವರ್ಗಿ.  
 ಬಳಸಿ ಸುತ್ತಂ ಆ ವಿಮಾನದ ವಿತಾನಮಂ  
 ಮಾಲೆಯೆಳಲಿದ ಕನಕ ಲಘುಘಂಟಿಕಾ ಶ್ರೇಣಿ  
 ದೂರದೆತ್ತರಕೆಸೆದುವೈ ಅರಿಲ್ಗೊಲಂತೆ,  
 ನಾದ ಬಿಂದುತ್ಕರದ ಸೋನೆ ಜೀನ್ವನಿ ಸೋರ್ದ  
 ರುಕ್ಮ ಬಿಂದುಗಳಂತೆವೋಲ್. ಮುಗಿಲಕೆನ್ನೆಯಂ  
 ಮುದ್ದಿಸುವ ಮಾರುತನ ಕೈ ಎನಲೊಪ್ಪಿತಾ  
 ಬಾನ್ದೇರಿನುತ್ತುಮಾಂಗದೊಳತ್ತಮಿತ್ತೊಲೆದಿದ  
 ಬಾವುಟಂ : ರಾಕ್ಷಸ ಕುಲದ ಬಲದ ನೆಲದೊಲಿದ  
 ಚಂಡಿಕಾಧ್ವಜ ಚಿತ್ರಚಿಹ್ನೆ ! ಪುಷ್ಪಕ ಚಲನೆ  
 ತಾನುಣ್ಣಿದೆಲರಿಗೆ ಕೆದರಿದುದು ಅಶೋಕೋದ್ಯಾನ  
 ತರುಕುಸುಮ ರೇಣು ಆಸಾರ ; ಚೆದರಿದುದಂತೆ  
 ಚಕಿತ ಖಗ ಚೇತ್ಕಾರ ; ಕಡಲ ತಡಿಯಂ ತುಂಬಿ  
 ಲಂಕೆಗಂಚಂ ಕಟ್ಟಿದೊಲ್ ಬೆಳೆದ ತೋಂಟದಿಂ  
 ಮೂಡಿದತ್ತಡಕೆ ತೆಂಗಿನ ಗರಿಯ ಮರ್ಮರ  
 ಮನೋಹರ ಚಮತ್ಕಾರ. ಮಲೆಯ ಪಳುವದೊಳಟ್ಟಿ  
 ಬೇಂಟೆಯೋಡುವ ಪುಲಿಯ ಪಾಂಗಿನಿಂ, ತೋರ್ದಡಗಿ  
 ಮತ್ತೆ ಮತ್ತಡಗಿ ತೋರುತೆ, ಮುಗಿಲ ನಡುನಡುವೆ  
 ತೇಲುತೊಯ್ಯನೆ ದೂರಮೆಯ್ದಿ ಮರೆಯಾದುದಾ  
 ಬಣ್ಣ ಬಣ್ಣದ ಗಾಳಿದೇರ್, ಲಂಕೆಯ ಜನಕ್ಕೆ

೧೬೦

೧೭೦

೧೮೦

ಸೋಜಿಗದ ಶಂಕೆಯನೊಡ್ಚಿ !

ವಿಷಯೇಂದ್ರಿಯಂ

ವಿಹ್ವಲಿಸಲಿಂ ಮನಂಗೊಳಿಸುಗುಮೆ ಕಡಲಡವಿ  
ಬಾನ್ ಬಯಲ್ ನಿರತೆ? ಹಾರಿದನು ಕರ್ಬುರ ನೃಪಂ  
ಕಣ್ ಗೆಟ್ಟನೊಲ್ ಪಾರದೇನೊಂದುಮಂ ಪ್ರಕೃತಿ  
ಭವ್ಯಂಗಳಂ. ದಾಂಟಿದನು ಮೇಘಮಾರ್ಗದಿಂ  
ಸಾಗರದ ನೀಲ ವೈಶಾಲ್ಯಮಂ. ತೀರಮಂ,  
ಕಾನನಾಚಲ ವಿವುಲ ವಿಸ್ತಾರ ಧೀರಮಂ,  
ಕಂಡನಾ ಮಾರೀಚನಾಶ್ರಮಸ್ಥಾನಮಂ ;  
ಬಾಳೆ ಏಲಕ್ಕಿಯಿಂ ತೆಂಗಿನಿಂ ಕೌಂಗಿನಿಂ  
ಕಳ್ತಲಿಸಿದೊರ್ ಮಲೆಯ ಮುಡಿಯೊಳೊಪ್ಪಿದೊಂದು  
ಪನ್ನ ಗುಡಿಯಂ. ಪೃಥಿವಿಗಳಿದತ್ತ ತುಲಮಾ ಪೃಥುಲ  
ಪುಷ್ಪಕಂ. ಪೊಕ್ಕನೆಲೆವನೆಗಾ ಶಕ್ರವೈರಿ !

೧೯೦

ಚಿತ್ರಭಾನುಗ್ರಸ್ತ ಚೈತ್ರಸುಂದರ ಮಹಾ

೨೦೦

ಚಂದನಶ್ರೀಗಂಧ ಕಾನನೋಬ್ಬಲನನಾ  
ದೈತ್ಯೇಂದ್ರನಂ ನೋಡಿ ಕಂಡಿದಿರೆಳ್ಳುವೋಗಿ  
ಬಯಸಿದನು ಸೊಗಬರವನಾ ತಾಟಕಾ ಸುತಂ ;  
ದೊರೆಯನುಪಚರಿಸಿದನು ದೊರೆನಿರಿಗೆಯಿಂ ; ಮತ್ತೆ  
ನುಡಿಸಿದನ್ : “ ರಕ್ಕಸವಳಿಗೆ ಪೆರ್ಮೆ ನೀನಾಗಿಯುಂ  
ನನ್ನಾ ಶ್ರಮಕ್ಕೆಯ್ದುಂದುದೆಯೆ ದಿಟಂ ತಪಕೆ  
ತಾನಿಂದೆ ಸಿದ್ಧಿ ದೊರೆತಂತೆ ! ” ಋಷಿಸಂಕಟಕೆ  
ಕಂಕಣಂಗಟ್ಟಿ ಪೂಣ್ಣಿ ದಾರ್ಢ್ಯಕಂಟಕನ  
ಸಾತ್ವಿಕ ಜಟಾವಲ್ಕಲದ ಮುನಿಯ ವೇಷಮಂ  
ಕಂಡು ಕಿರುನಗೆವೆರಸಿ ಲಂಕೇಶ್ವರಂ : “ ಮಾವ,  
ನಿನ್ನ ನೆಂತುಂ ಮರೆಯಲಕ್ಕುಮೆ? ಕೃತಜ್ಞನೆಂ  
ನಿನಗೇಗಳುಂ. ಓ ಮಹಾಮತಿಯೆ, ಬಾಳ್ವರ್ಗೆ  
ಮೇಣುಮಾಳ್ವರ್ಗೆ ನಿನ್ನ ಸ್ವರುಸಿರುಸಿರಲ್ತಿ? ಕೇಳ್,  
ದೊರೆಬಲ್ಮಿಗಿಲ್ಲದಿರೆ ಮಂತ್ರಿಜಾಣ್ಣಿಯಮರ್ಕೆ, ಪೇಳ್,

೨೧೦

ಗೆಲ್ಲು ಮೇನೆರೆತನಂ ? ಪಿಂತೆನಿತ್ತೆನಿತೊ ಸೂಳ್ಗೆ  
ರಾಜಕಾರಣದೊಳುಂ, ರಣದೊಳುಂ, ಮೇಣಂತೆ  
ಸ್ವಂತ ಸಂತೋಷಕಾರಣದೊಳುಂ ನನಗೆ ನೀಂ  
ನೆರೆವಾದುದಂ ಮರೆಯೆನಾಂ. ನಿನಗುಮಾನಂತೆ  
ನೆರವಿತ್ತೆನೆಂಬುದೆ ನನಗೆ ಪೆರೈ. ಕಷ್ಟದೊಳೆ  
ನವೆದೆ ನೀಂ ; ಸಾಹಸಕೆ ಬದುಕನ ಬಲಿಯನಿತ್ತೆ,  
ತೆತ್ತೆ. ಕಲಿಯಾದೊಡಂ ಬಳಲಿದೆ, ಜಿದಿಗೆ ಸೋತೆ ;  
ಯತಿವೃತ್ತಿಯಂ ಪಿಡಿದೆ. ಮಾರೀಚಮುನಿವರೈ,  
ಮರುಗುವೆನು ನಿನಗೆ. ನಿನ್ನಂಬೆಯಂ ಕೊಲ್ಲಿಸಿದ  
ತವಸಿಯುಂ, ಮೇಣ್ ಕೊಂದ ಆ ಬಡವು ಬಡಗನುಂ  
ತವಿಯದೊಳರನ್ನು ಮೆನೆ, ನಮ್ಮ ದುರ್ವಿಧಿಗಲ್ಲೆ  
ತಾನಲ್ಲಿ ? ಜಡೆಗೆ ನಾರುಡೆಗೊಲಿಯದೇನಿಹರೆ  
ಪೇಳಿನ್ನ ದಾರಾದೊಡಂ ? ತೀರ್ಚಲಾರದಿರೆ  
ನೀಂ ಮುಯ್ಯೆ ಮುಯ್ಯನಾನಾದೊಡಂ ತೀರ್ಚಲ್ಟೆ  
ನೀನೊಪ್ಪುವಯ್ ? ಪ್ರೇತ ಲೋಕದೊಳೆ ತಣಿವವೋಲೆ  
ತಾಯಿ ತಾಟಕೆ, ನೀಂ ನೆಗಳುವಯ್ ? ನವುಂಸಕತೆ ದಲೆ  
ಹೀನಬಲನೊಂದು ಸಾತ್ವಿಕತೆ ಕೇಳ್ ; ಮೇಣಾ ತಪಂ  
ಹೆಂಬೇಡಿತನಕೊಂದು ಬರಿ ನೆಪಂ ! ”

೨೨೦

೨೩೦

ಕಣ್ ಮುಚ್ಚಿ

ತಲೆಬಾಗಿ ಕೇಳಿದನಳಿಯನೆಂದುದಂ. ನಾಣ್ಣಿ  
ನಿಡುಸುಯ್ದನಾ ಮರೆನುಡಿಗಳೀಟಿಯಿರಿತಮಂ  
ತಾಳಲಾರದೆ ತಾಳ್ವು. ಪಿರಿದು ಬೇಗಂ ಕಲ್ಲ  
ಮೋನದಿಂ ಜಾನಿಸಿದನೆಲ್ಲಮಂ. ರಾಮನಿಂ  
ಹತಳಾಗಿ, ಭೂಮಿಗತಳಾಗಿ, ಕುರಿದರಿವೋಗಿ,  
ದಹನ ಸಂಸ್ಕಾರಮಿಲ್ಲದೆ ಕಾಡಿನೊಳೆ ಕೊಳೆತು  
ನಾರ್ದಬ್ಬೆಯಾ ಪೆಣಂ ಕಣ್ಗೆ ಕಟ್ಟಿತು ಘೋರ  
ಚಿತ್ರಮಂ. ಮೂಗಕ್ಕೆಯಕ್ತನಾ ರಾಕ್ಷಸಂ ;  
ಪೊಣ್ಣೆ ದತ್ತಶ್ರುಧಾರೆ ! ದಿಗ್ಗಜ ಬಲಾನ್ವಿತಂ,

೨೪೦



ಕೆವಿನ್ಮಾಸೆವೊತ್ತ ಪುಲಿವೊಗದುಗ್ರಗಾತ್ರದಾ  
ಮಾಯಾ ಸಮರ್ಥನಾ ಮಾರೀಚದೈತ್ಯನುಂ  
ಗೋಳಿಡುವುದಂ ಕಂಡು, ಲಂಕೆಗಂ ಭೋಂಕನೆಯೆ  
ಮೇಲೆಳ್ಳ ನಪ್ಪಿದನ್, ಸಂತೈಸಿದನ್ ಮರಳಿ  
ಮರಳಿ. ಪುಲಿ ಪುಲಿಯ ಮೋರೆಗೆ ಮೋರೆಯನ್ನಿಟ್ಟು  
ನೆಕ್ಕಿ ಮುಂಡಾಡುವೋಲಾಡಿ, ಮಾರೀಚನಂ  
ಸೂರೆಮಾಡಿದನಸುವನಿಂತು :

“ ಮಾಣ್, ಮಾವ, ಮಾಣ್

ತಿಣ್ಣಳಲಿನಳ್ಳಿಯಂ ! ದಿಕ್ಕಿಲ್ಲದಾತನೊಲ್  
ದುಕ್ಕಿಸುವೆ ಏಕೆ ? ಲಂಕೆಗೆ ಲಂಕೆಯುರ್ಕ್ಕಳ್ಳು  
ನಿನಗೆ ನೆರಮಂ ನೀಡೆ ತನ್ನ ತೋಳ್ ಚಾಚುತಿದೆ :  
ಇದೆಕೊ ನಾನ್ ಆ ತೋಳ್ ! ತವೋಮಗ್ಗ ನಯ ; ನಿನಗೆ  
ತಿಳಿದಪುದದೆಂತು ಲಾಕಿಕರ ಸಂಕಟವಾರ್ತೆ ? ”

೨೫೦

ಸುಯೊರೆದನೆಲ್ಲಮಂ, ಚಂದ್ರನಖಿಯಿಂ ಕೇಳ್ಳ  
ಪಂಚವಟಿ ಮೇಣ್ ಜನಸ್ಥಾನದವಮಾನಮಂ,  
ದಾರುಣ ಪರಾಜಯದ ದುಮ್ಮಾನಮಂ. ಕೇಳ್ಳ  
ಮಾರೀಚನಕ್ಕಿ ಗಳ್ಳೇನೊ ಭೀತಿಯ ಛಾಯೆ  
ಸುಳಿದತ್ತು. ಬೆಳ್ಳಿರಿದುದು ಮೊಗಂ. ಬೆಳ್ಳಾಗಿ  
ನೋಡಿದನ್ ಲಂಕೇಶನಂ. ಕಂಡದಂ, ಖತಿಗೆ  
ಕಿಡಿಕಿಡಿವೋಗಿ, ಕೂಗಿದನ್ ರಾಕ್ಷಸೇಶ್ವರಂ,  
ವ್ಯಾಘ್ರ ಘರ್ಜನೆಗೆ ಮಲೆ ನಡುಗುವಂದದಿ ನಡುಗೆ  
ಮಾರೀಚ ಪರ್ಣಶಾಲೆ : “ ತೆಗೆ, ತೆಗೆ ! ಅಧೈರ್ಯಮಂ  
ಬಿಡು ! ಹೇ ಕರೀಂದ್ರಬಲಶಾಲಿ, ನೀರಶ್ರೀಯ  
ಓಕುಳಿಯ ಒಸಗೆಮಂಚವ ದುಮುಕಿ ಓಡದಿರ್,  
ಹೆಂಬೇಡಿಯಾಗದಿರ್ ; ಕುಲಗೇಡಿಯಾಗದಿರ್ ;  
ಧೈರ್ಯದ್ರಮದ ಬೇರೆಗೆ ಬೆನ್ನಿರನೊಯ್ಯದಿರ್ ;  
ಕೊಯ್ಯದಿರೊ ಕರ್ಬುರ ಕುಲದ ಬಲದ ಗೌರವದ  
ಗೋನಾಳಿಯಂ ! ” ಏಳುತುಬ್ಬೇಗದಿಂ, ಬೆನ್ನೆ

೨೬೦

ಕಯ್ಯಳನಮರ್ದಿ, ಶತಪಥಮಲೆದನೊದವವೋಲ್

ಕ್ಲ್ಯಾತ್ಮವಕ್ಲಮಂ. ತಾಟಕಾತ್ಮಜನಿನಿತ್ತಳುಕಿ

೨೭೦

ಲಂಕೇಶನಾವೇಶಮಂ, ಕುರಿತೊರೆದನಿಂತು

ದೃಢವಾಣಿಯಿಂ : “ ಮುಟ್ಟದಿರ್ವಂಗೆ ಕೆಂಡಮುಂ

ಕಿಡಿಮಾಣಿಕಮೆ ! ರಾಮನ ಪರಾಕ್ರಮದ ರುಚಿಯ

ಸವಿದೆನೆಗೆ ನಿನ್ನ ಣ್ಮನುಡಿ ಬರಿಯ ಸೂರ್ಕಾಗ

ತೋರುತಿದೆ. ಬಾಲ್ಯದಿಂ ಬಲ್ಲೆ ನಾನಾತನಂ.

ಮಾಡಿಹೆನೊ ಪುರುಷಪ್ರಯತ್ನಗಳೊಳನಿತುಮಂ

ದಾಶರಥಿಯದಟಂ ಮುರಿಯಲೆಂದು. ಕೆಯ್ ಬಲ್ಮೆ,

ಮೆಯ್ ಬಲ್ಮೆ, ಬಿಲ್ ಬಲ್ಮೆ, ಮಾಯೆಯೊಂದತಿಬಲ್ಮೆ,

ಕೈಗೊಡಲಿಲ್ಲಾವುದುಂ. ಅಯ್ಯೊ, ಕೊಲಲೆಳಸಿ

ನನ್ನ ತಾಯ್ ಗುಲಿಗನಂ ಕೊಲೆಯಪ್ಪುದೊಂದುಳಿಯೆ, ಕೇಳ್,

೨೮೦

ಮತ್ತೆಲ್ಲಮಂ ಪಾಡುಪಟ್ಟಿಹೆನೊ ! ಖರವೈರಿ

ಸೋಲನೆಂದುಂ ; ಗೆಲಲಸಾಧ್ಯನಯ್ ! ದೈವಮುಂ

ರಾಮಪಕ್ಷದೊಳಿರ್ಪು ಪೊಣವುಡೆನೆ, ಬರಿಬಲುಮೆ

ಸಲ್ಲದಯ್. ಧರ್ಮವರ್ಮವೆ ರಕ್ಷೆ ಯಾದಾತನಂ

ಧರ್ಮದಿಂದಲೆ ಜಯಿಸವೇಳ್ಕುಮೆಂದಾನಿಂತು

ತಪಕೆ ನೋಂತೆಂ . . . ” “ ಬಡಗರ ಮರುಳ್ಗೆ ಮಂಕಾದೆ

ನೀನೆಲವೊ ಮಾರೀಚ ! ನರಮಾತ್ರನಂ ಪರಮ

ದೈವಮೆಂದಾ ಮೂರ್ಖರಾಡಿದರೆ, ಶಿವಶಿವಾ,

ಬೆಳ್ಳು ನೀನದನೆ ದಿಟಮೆಂದಿಂತು ನಂಬುವುದೆ ?

ಆ ನಂಬುಗೆಯೆ ನಿನ್ನ ಸೂರಾಸೆ ಮೆಯ್ಯೆಯಂ

೨೯೦

ಹೊಳ್ಳುಗೈದಿದೆ ಕಣಾ. ಹರುಪಸೊಂದಂ ನೆನೆದು

ಬಂದೆನೀಯೆಡೆಗೆ. ನಾವಿರ್ವರುಂ ದುಃಖಿಗಳೆ :

ತಾಯ ಕೊಲೆಯಿಂದೆ ನೀನೊಡಹುಟ್ಟು ಕೊಲೆಯಿಂದೆ

ನಾಂ. ತಂಗಿಗೊದಗಿದಪಮಾನವೆಮ್ಮಯ ಕುಲಕೆ

ನಾಣ್ಗೆಡು ; ಬಡಗಲೆನೆದಿಹ ಮಲೆವು, ತೆಂಕಣದ

ಗೌರವಕೆ ! ಕೆಮ್ಮನಿರೆ ನಾವೆಮ್ಮ ದಕ್ಷಿಣಂ

ಸೂರೆಯವ್ವದೆ ವಲಂ ದಸ್ಯುಶೀಲೋತ್ತರಕೆ.  
 ದಂಡನೀತಿಯನೊಂದನೆಯೆ ನೆಮ್ಮಿ ನೀಂ ಸೋಲೈ,  
 ಮಾರೀಚ. ಬೇರೆ ತಂತ್ರಗಳಿರ್ಪವೆನೆನಿತೊ,  
 ವೈರಿಯಂ ನಿರ್ದೀಡ್ಯಗೊಳಿಸೆ. ನೀತೆಯನೊಯ್ಯೆ  
 ಮಾನಹಾನಿಗೆ ಹೃದಯದೀನನುಂ ಮೇಣಂತೆ  
 ಶಕ್ತಿಹೀನನುಮಾಗಿ ನಿನ್ನೇಜನಾದಪಂ  
 ದಾಶರಥಿ. ನೀರೊಣಗೆ ಪಿರಿಯ ಪೇರಾಲಮುಂ  
 ಕಿರಿಯೊರಲೆಗುಣಿಸವ್ವದೆನೆ, ರಾಮವಿಕ್ರಮಂ  
 ಜಳ್ಳವ್ವದೆಮ್ಮ ಕಡುಪಿಗೆ ಸಿಲ್ಕಿ. . .” “ಹದನಿದೆಯೊ  
 ನೀಂ ನೆನೆದುದೆಂದುದದು ? ನೀತಿವೇಳ್ವವರಾರೊ  
 ನಿನಗಿದಂ, ಹದಿಬದೆಯ ಹರಣಮಂ, ನಿನ್ನ ಮೇಣ್  
 ಸಕಲ ಲಂಕೆಯ ಮರಣಮಂ ? ಚಂದ್ರ ಮೌಳಿಯಂ  
 ಕುರುಡುಗೈದಾ ಬಳಿಕ್ಕವನನಶ್ರಮದಿಂದೆ  
 ಗೆಲೈನೆಂದುರಿಯ ಹಣೆಗಣ್ಣೆ ಕೈಯಿಕ್ಕಳದು  
 ಕೀಳ್ವೆಗ್ಗನೋಲೊಣರುತಿರ್ಪೆ ; ಮುಂದರಿಯೆಯ್ಯೆ ನೀಂ,  
 ಓ ಕೈಕಸಿಯ ಕಂದಾ ! ರಾಮನ ಪರಾಕ್ರಮಂ  
 ತಾನೇಕೆ ? ಪಾವನ ಪತಿವ್ರತಾ ಹರಣಮದೆ, ಕೇಳೆ,  
 ನಿನ್ನ ಬಾಳ್ಗು ರಿಯಿಕ್ಕುವುದು ಕಣಾ !”

೩೦೦

೩೧೦

ನಕ್ಕನಾ

ಮಾತಿಗೆ ಕಿಲಕ್ಕನೆ ದಶಗ್ರೀವನಕ್ಕಲಂ  
 ಹೂಂಕಾರ ಮಾತ್ರದಿಂ ಜಾಯಿಲಂಗಳನಟ್ಟಿ  
 ಕೆದರುವೋಲಿರಿದು ಮಾರೀಚನೊಳ್ಳು ಡೆಗಳಂ.  
 ಕಿರಿದು ಬೇಗಂ ತಳುವಿ, ಮತ್ತೆ : “ಶಿಶುಮತಿಗಳಿಗೆ  
 ಹೇಳಯ್ಯ, ನಿನ್ನ ಹದಿಬದೇನದ ಹಿರಿಮೆಯಂ !  
 ಕಟ್ಟುಕತೆಯೊಳಗಲ್ಲದೆಲ್ಲಿಹಳೊ ಪೃಥಿವಿಯಲಿ, ಪೇಳ್,  
 ನಿನ್ನಾ ಪತಿವ್ರತಾ ಸ್ತ್ರೀ ? ಜಗತ್ತಯಮುಮಂ  
 ದಹಿಸಿದೆ ಮಮಪ್ರತಾಪಜ್ವಾಲೆ ; ಸರ್ವಮಂ  
 ಶೋಧಿಸಿರ್ಪುದು ನನ್ನ ಸಾಹಸದ ಕಯ್. ನಿನ್ನ ಈ

೩೨೦

ವರ್ಣಸೆಯ ವರವರ್ಣಿನಿಯನಾವೆಡೆಯೊಳುಂ ನಾಂ  
 ಸಂಧಿಸಿದೆನಿಲ್ಲಿನ್ನೆ ಗಂ. ಇನ್ನು ಮಾ ಬಯಕೆ  
 ಪರ್ವಯಕೆ ಮಾತ್ರಮಾಗುಳಿದಿರ್ಪುದಯ್. ಅಯ್ಯೊ,  
 ಮಾವಯ್ಯ, ಕೇಳೊರೆವೆನೆನ್ನಾ ತ್ತ ಚರಿತಮಂ,  
 ಮನ್ಮತನೋ ದುರಿತಮಂ. ಪುಟ್ಟುವಾಗಳೆಯೆ ನಾಂ  
 ನೆತ್ತರೊಳೆ ಪೆಣ್ಣೊಡಲಿನಾಸೆಯಾ ಬೇಟಮಂ  
 ಪೊತ್ತು ಪುಟ್ಟಿದೆನ್ನೆ ಸೆ ! ಜನ್ಮದಾರ್ಬಲ್ಯಮಂ  
 ಜಯಿಸಲೆಂದಾನೆನಿತೆನಿತೊ ನಿಟ್ಟಿಯಂ ಪಟ್ಟು  
 ಬೇಯಿಸಿದನಾತ್ಮಮಂ. ಪಾತಿವ್ರತ್ಯವ ನಂಬಿ,  
 ಪತ್ತೀವ್ರತಕ್ಕೆಳಸಿ ಕಳೆದನಯ್ ತಾರುಣ್ಯಮಂ  
 ಮುಗ್ಧ ಬುದ್ಧಿಯಲಿ. ನಾಂ ಬಯಸಿ ಮೋಹಿಪ ಮೊದಲೆ  
 ಪೆಣ್ಣನಂ ಬಯಸಿತೆನ್ನಂ. ಕಾತರಿಸಿತಯ್ಯೊ  
 ಮೇಲ್ವಾಯುತಾತುರದಿ ! ತತ್ತರಿಸುತಂಚಿನೊಳು  
 ದಣಿದುಯ್ಯಲಾಡುತಿರ್ದೆನ್ನಾ ತ್ತ ಮೊಯ್ಯನೆಯೆ  
 ದುಮ್ಮಿಕ್ಕಿದುದೊ ಮನ್ಮಥ ರುಚಿಯ ರಸಾತಳಕೆ !  
 ಕೇಳಂದಿನಿಂದೆ ಪೆಣ್ಣನದೊಳೆನಗಿರೊಂದು  
 ಸುಂದರ ಪವಿತ್ರತಾ ಭಾವಂ ಶಿಥಿಲಮಾಗಿ,  
 ಭೋಗಭಾವಮೆ ಪೃಥುಲಮಾಯ್ತಯ್. ದಡಕ್ಕಡರೆ  
 ಸಾಹಸದೊಳೀಬುವುದನಾಸುಳಿಯದಿರೊಡಂ  
 ತೇಲಿ, ಹೋರುತೆ, ಕೊಚ್ಚಿ ಹೋದೆನಾ ಹುಚ್ಚು ಹೊಳೆ  
 ಹೊನಲಿನಲಿ ! ವಶವಾಗದಿದರ್ವರನೊರ್ವರಂ  
 ಕಂಡೆನಿಲ್ಲಾಂ : ರಾಕ್ಷಸೇಶ್ವರನ ಮೈಸಿರಿಗೆ,  
 ಎತ್ತೇಶ ಜೇತನೈಸಿರಿಗೆ, ದಿಕ್ಪಾಲರಂ  
 ಗೆಲ್ಲ ಪೆಂಪಿಗೆ, ನಿಖಿಲ ಭೂಮಿನಾಥರಸೊತ್ತಿ  
 ಬಾಯ್ಕೀಳಿಸಿದ ಯಶೋವೈಭವಕೆ, ರಾವಣನ  
 ರಸಿಕತೆಗೆ, ಸತ್ಪತ್ನಕ್ಕೆ, ವೀರ್ಯಕ್ಕೆ, ತೇಜಕ್ಕೆ,  
 ಜಾವನಕೆ ಕಂಡೆನಿಲ್ಲಾನೊರ್ವಳಂ, ನನಗೆ  
 ಮೆಚ್ಚಿ ವಶವಾಗದಿದರ್ವ ಪವಿತ್ರಾಂಗಿಯಂ !

೩೩೦

೩೪೦

೩೫೦

ಹದಿಬದೆಯರೆಂದು ಹೆಸರಾಂತ ಹೆಣ್ಣುಣಿಗಳಂ  
ಪರಿಕಿಸಿದೆನವರುಂ ಸುಲಭಮಾದರಯ್. ಕಡೆಗೆ, ಕೇಳೆ,  
ಹದಿಬದೆಯರಿಹರೆಂಬ ನಂಬುಗೆ ಸತ್ತುದೆನ್ನೆ ದೆಗೆ ! ”

ಮೌನವಾಂತನು ರಾವಣಂ. ತಾಟಕಾತ್ಮಜಂ  
ಸೋಡುತಿರ್ದನ್ ಬೆರಗುಬಡಿದು ಸಡಪಾಡುತಿರ್ದಾ  
ದೈತ್ಯನೃಪನಂ ! ಮತ್ತೆ ಪೊಕ್ಕಿನಿತನಂತರಂ  
ಸೋದ್ವೇಗದಿಂ : “ ಇಲ್ಲ, ಬಿಡು, ಮಾರೀಚ, ಎಲ್ಲಿಯೂ  
ಇಲ್ಲ, ಆ ನನ್ನ ತಾಯ್ ! ಪುಸಿಯ ಪೊಗಳಲ್, ಅಯ್ಯೊ,  
ಪೇಸಿದವುದೆನ್ನ ಬಾಯ್. ಸಲ್ಲದಯ್ ಪುಸಿಗೆನ್ನ  
ವೂಜಿ : ಪಾವಸೆಯೆನಗೆ ತೋರ್ದಂದು ಧನ್ಯನಾಂ ;  
ಧನ್ಯ ತಾಂ ! ಕೇಳೊರೈ ಧನ್ಯನಪ್ಪಾ ಪುಣ್ಯಮುಂ  
ದೊರೆಯಿತಂದಿರ್ದೆನ್. ಆ ಸ್ವಪ್ನ ಮುಂ ಬಿರಿದುದು ಕಣಾ ;  
ಮೇಣೆರ್ಡೆಗೆ ನಿಚ್ಚ ಮುಂ ಸೆತ್ತರಂ ಸೋವೊಂದು  
ಪಿರಿದಾದುದೇರ್. ವೇದವತಿವೆಸರ ಋಷಿಪತ್ನಿ  
ಪುಣ್ಯಸತಿ ತಾನಿರ್ದಳಯ್. ಪಾತಿವ್ರತ್ಯದೊಳವಳ್  
ಮೂಜಗದ ಕಣೆ ಗುರಿಯಿರಲಾಗಿ, — ದುರ್ಲಭಕೆ  
ಪಿರಿದು ಕುದಿಗೊಳ್ವೆನ್ನ ತೃಷೆ ಬಯಸತಾಕೆಯಂ.  
ಪೆಣ್ಣೆನಿತು ಮೇಲಿರ್ದರನಿತೆನಗೆರ್ದೆಯ ಕಾಯ್ವು  
ಪಿರಿದವ್ವದೆನಗದು ಸಹಜಗುಣಂ. ಅಯ್ಯೊ, ಆ  
ದುರ್ಭಾಗ್ಯ ಚಿತೆಯೇರ್ದ ಳಾತ್ಮಹನನಕೆ ಮನಂ  
ಮಾಡಿ. ನಾನೆಂದುಂ ಬಲಾತ್ಕರಿಸೆನೆಂಬುದಂ  
ತಿಳಿಯದೆಯೆ ಕೊಂದುಕೊಂಡಳೊ ! ಬಾಳ್ವೆರಸಿ, ನನಗೆ  
ವಶವಾಗದಿರ್ದೊಡೆ ನಮಸ್ಕಾರಮುಂ ಪದಕೆ,  
ಕೇಳೆ, ನಿವೇದಿಸುತಿರ್ದೆ ಸೈವೇದ್ಯಮಂ. ಸುಲಭಶುಚಿ  
ಸಾವನಪ್ಪಿದಳಾದಳೆ ತಿರಸ್ಕಾರ್ಯೆ ! — ಮತ್ತೊರೈ,  
ಹದಿಬದೆಯರರಸಿ ತಾನೆಂಬಳಿನ್ನೊರ್ವಳಂ  
ತಂದೆನವಳರಸನಂ ಸೋಲಿಸಿ ಸೆರೆಗೆ ನೂಂಕಿ.  
ಧಾನ್ಯಮಾಲಿನಿಯಾಕೆಯಂ ಬಲ್ಲೆ ನೀನೆನ್ನ

೩೬೦

೩೬೦

ಮೆಚ್ಚಿ ನುಪಪತ್ತಿಯಂ. ರಾವಣನ ಬೇಟಕ್ಕೆ  
ಸೋಲದವಳೋರ್ವಳಂ ಕಾಣ್ಬೆನೆಂದಿರೆ; ಕಟ್ಟ  
ಕಡೆಗಾಕೆಯುಂ ಸೋಲ್ತಳೆನಗೆ. ಸ್ತ್ರೀಗೌರವದ  
ಲವಲೇಶದವಶೇಷಮುಂ ಮಲ್ಲಿದತ್ತನಿಗೆ  
ನಿಶ್ಚೇಷಮಾಗಿ. ಲಂಕೇಶ್ವರನ ಸಜೆಯಂ  
ಪಳಿದು, ದಿಟದಿಂ ಪೇಸುವಂಗನೆಯಿಲ್ಲ, ಕೇಳ್,  
ಮಾರೀಚ, ನರಸುರಾಸುರ ಲೋಕದೊಳ್ !—ಅದಿಕ್ಕೆ.

೩೮೦

ರಾಮನಂ ನಿನ್ನೇಜನಂ ಮಾಡೆ ಸೀತೆಯಂ  
ತರ್ದೆನದು ರಾಜಕೀಯಂ ; ಧರ್ಮದ ವಿಷಯಮಲ್ಲು.  
ನೀನೆನಗೆ ನೆರವಾಗ ವೇಳ್ಕುಮಲ್ಲದೆ ಮಾರ್ದು  
ನಡೆಯದಿರ್ ಪ್ರಜೆಯ ಕರ್ತವ್ಯಮಂ !—ಬೇಗ ತಾಳ್  
ಕನಕ ಮೃಗ ರೂಪಮಂ. ಸುಳಿ ಜನಕಜಿಯ ಮುಂದೆ,  
ಬಗೆಸೆದಳಸಿ ಬೇಡುವಂತಿನಿಯನಂ. ಪಿಡಿಯೆ  
ಬೆನ್ನ ಟ್ಟಬರೆ ದಾಶರಥಿ, ದೂರ ದೂರಕ್ಕೆ  
ಸೆಳೆದೊಯ್ಯುತಾತನಂ, ಕೂಗು ಸೌಮಿತ್ರಿಯಂ  
ದೀನರವದಿಂ. ಬಿಚ್ಚು ತೋಡಲ್ಕೆ ಲಕ್ಷ್ಮಣಂ  
ರಾಮನಿರ್ಪಡೆಗೆ, ನಾಂ ಕಳ್ಳಯ್ದೆನಾ ಜನಕ  
ಜಾತೆಯಂ. ವೃಥಾಮೆಂದರಿಯದಿರ್ ನಿನ್ನ ಈ  
ಕರ್ತವ್ಯಮಂ : ನಿನಗೆ ಖರನ ಧರೆಯನೆ ಕೊಟ್ಟು  
ವಿರಚಿಸುವೆ ಪಟ್ಟಾಭಿಷೇಕಮಂ ! ”

೩೯೦

“ ಎಗಳುಂ

ನಿನ್ನಾ ಶೆ ನಿನಗೆ ಮತಿ. ಗತಿಯನ್ಯಮಂ ಕಾಣೆ  
ನೀನಾವಗಂ. ದುಷ್ಟವಾಸನೆಗೆ ತರ್ಕಮಂ  
ಸೃಷ್ಟಿಸುವೆ. ಶಿಷ್ಯತಾಭ್ರಾಂತಿಯಿಂದಾತ್ಮವನೆ  
ವಂಚಿಸುತ್ತಿರ್ಪೆಯಯ್. ಕಾಮನಿಂತುಟೆ ವಲಂ  
ತಾರ್ಕಿ ಕಾಗ್ರೇಸರಂ !—ಹಿತವೇಳ್ವೆನಾಲಿಸಾ :  
ಮಂಡೆ ಬಲ್ಲತ್ತೆಂದು ಬಂಡೆಯಂ ಪಾಯ್ವಂತೆ  
ನುಗ್ಗುತಿಹೆ ನೀಂ ರಾಘವನ ಸತಿಯ ಶಾಪಕ್ಕೆ ;

೪೦೦

ದಂಡಧರ ಕಾಲಸಮ ಕೋದಂಡಧರ ರಾಮ  
ಕೋಪಕ್ಕೆ ; ಪಾಪಕೂಪಕ್ಕೆ ! ಎಲವೊ ಲಂಕೇಶ,  
ಮುಂಗಿಡಿಯನಿಕ್ಕದಿರೊ ಲಂಕೆಯ ವಿನಾಶಕ್ಕೆ !—  
ಮಡಿಯಲೆನಗಾಸೆಯಿಲ್ಲಯ್ ರಾಮಬಾಣಕ್ಕೆ  
ಸಿಲ್ವಿ. ರಕ್ಕಸವಳಿಯ ಕೊಲೆಗೆ ನೆರವಾಗೆನಾಂ  
ನೀನೆಂದುದಂ ಗೆಯ್ದು. ಪಟ್ಟಾಭಿಷೇಕಕ್ಕೆ  
ದೂರದಿಂ ಕೈಮುಗಿವೆನಿಲ್ಲಿದೆ. ದಸುಜೇಂದ್ರ,  
ತ್ಯಪ್ತನಾಂ ; ನಿನ್ನಾ ಕೃಪೆಯನೊಲ್ಲೆ ! ”

೪೧೦

ಮುಖವಿಕ್ಕತಿ

ಭೀಷ್ಮವಾದತ್ತು, ಕೋಪಗ್ರೀಷ್ಮವೊಯ್ಲಿದೆ,  
ರಾಕ್ಷಸೇಂದ್ರನಿಗೆ. ಸುಯ್ ಸುಯ್ ಸುಯ್ ನಿಂತೆಂದು :  
“ ರಾಮಶರದಿಂದಾದೊಡಂ ಬರ್ದುಕಿ ಬರ್ಪೊಂದು  
ದೂರಾಶೆಯಿರ್ಪುದಯ್. ಬೆಸಕಯ್ಯದಿರಲೆನಗೆ  
ನೀನುಳಿ ಬರ್ದುಕಿನಾಸೆಯಂ ! ” ಎನುತ್ತುರಿದೆಳ್ಳು  
ಪೊರಮಟ್ಟನೆಲೆವನೆಯನುಸಿರೆ ಮಾರೀಚನಿಂ  
ಜಗುಳ್ಳುಣ್ಣಿದೋಲ್. ತೆರಳ್ಳು ಸಿರನಂತೆ ಮರಳ್ಳು ವೋಲ್  
ರಿಕ್ಕನೆದೋಡಿದನ್ ; ಚಕ್ರವರ್ತಿಯ ಕಯ್ಯ  
ಬೇಡಿದನ್ : “ ಕಯ್ಯಿದನೆ ಕಾಲೆಂದು ತಿಳಿಯಯ್ಯ.  
ನನ್ನೆಲೆವನೆಯೊಳಕ್ಕೆ ಬಾರಯ್ಯ. ಬೆಸಕಯ್ಯ  
ನಿನ್ನಾಣೆಯಂ. ಮರಣಮೆಂತಾದೊಡಂ ದಿಟಂ  
ನನಗೆ. ರಾಮನೊ ನೀನೊ ಸಂಹರಿಸಲೆನ್ನಾಯ್ಕ  
ರಾಮಬಾಣಂ ! ನಿನ್ನ ಪೇಳ್ವಂತೆಸಗಲದುವೆ ದಲ್  
ನಿನಗುಮೆನಗುಂ ಮೇಲ್ವೆ. ತಾಯ್ಕುಲಿಗನಿಂದಳಿಯೆ  
ಮಾತೆಗಾದಂತಾಯ್ಕು ಸೇವೆ ; ಮೇಣರಸಂಗಿ  
ಬೆಸಕಯ್ಯಳಿದ ಚಸಂ. ನಿನ್ನಿಂದೆನಗೆ ಮುಕ್ತಿ ;  
ನನ್ನ ಸಾವಕ್ಕೆ ನಿನ್ನಾತ್ಮದುದ್ಧಾರಕ್ಕೆ  
ಮೊತ್ತಮೊದಲಣ ಜನ್ನ ಬೇಳ್ವೆ ! ”—ಲಂಕೇಶ್ವರಂ  
ತಕ್ಕೈಸುತುಕ್ಕಿದನ್ ; ತನ್ನ ಕರ್ಮಕ್ಕುಯಕೆ

೪೨೦

೪೩೦

ಕಾರಣವನಪ್ಪು ವೋಲಪ್ಪಿದನ್ ಮಾವನಂ,  
ಪರಮ ಮಾಯಾನಿಪುಣನಂ, ಕಾಮರೂಪಿಯಂ,  
ಮಾರೀಚನಂ. ಪುಷ್ಪ ಕಕ್ಕೊಯ್ದ ನಾತನಂ  
ಮೃತ್ಯುರಥಕುಯ್ಯಂತೆವೋಲ್. ಪ್ರಾಣಮೇವಂತೆ  
ಪಾರಿದತ್ತಾ ವಿಮಾನಂ ಶ್ರೀರಾಮನಾಶ್ರಮಕೆ.



ನಂಚಿಕೆ ೨

## ಓ ಲಕ್ಷ್ಮಣಾ !

“ಟುವ್ವಿ ಮಾಗಿಗೆ ಟುವ್ವಿ ! ಸುವ್ವಿ ಸುಗ್ಗಿಗೆ ಸುವ್ವಿ !”  
ಪಂಚವಟಿಗೈತಂದು ಪರ್ಣಕುಟಿಯಂ ಕಟ್ಟುವಾ  
ಪೊತ್ತಂದು ಸೀತಾರಮಣಿ ನಟ್ಟು, ಕಟ್ಟೊಲೈಯಿಂ  
ನೀರ್ವೊಯ್ದು ನಡಪಿದಕ್ಕರೆಗುರ್ಬ್ಬ ಪರ್ವತಾ  
ಪನ್ನಗುಡಿಯಂ ತಳ್ಳಿದೋಲಂತೆ ಸುತ್ತಣಿಂ  
ಮುತ್ತಿ ಮುತ್ತೊತ್ತುದಿದ್ದಡವಿವಳ್ಳಿಯ ಮಲರ್ದ  
ಹೊದರೆದೆಯೊಳುಲಿಯತೊಡಗಿತು ಚುಕ್ಕಿವೂವಕ್ಕಿ :  
“ಟುವ್ವಿ ಮಾಗಿಗೆ ಟುವ್ವಿ ! ಸುವ್ವಿ ಸುಗ್ಗಿಗೆ ಸುವ್ವಿ !”  
ಮಂಜು ಹಿಂಜರಿದತ್ತು ; ಮಾಗಿಯ ಚಳಿಯುಸಿರ್ದೆ  
ತಾನಳಿಯುವಳಲಿಂದಮೆನೆ ತೋರಿದುದು ಕಾಯ್ವು,  
ಬಿಸುಸುಯ್ಯೆನಟ್ಟೆ. ಬೇರಿದೇರಿದುದೊ ಮರದ  
ಕೊಮ್ಮಿಗೆ ವಸಂತನಾವೇಶಮೆನೆ, ಕೊನೆಗೆ ನನೆ  
ಕೊನರಿದುದು. ಹಂತಿಗೊಂಡುದು ಗಗನ ನೀಲಿಮೆಯ  
ನುಣ್ ಜಗಲಿಯೊಳ್ ನೀರ್ವೊರೆಗಳೆದ ಬೆಳ್ಳಿಯುಣ್ಣೆಯಾ  
ಮುಗಿಲ ಹಗುರಂ. ಕೋಗಿಲೆಯ ಕೊರಳ ತೂರ್ದಂ  
ಮರುದನಿಯನೇರಿ ಅಲೆದುದು, ಮಲಗನೆಳ್ಳ ರಿಸಿ,  
ಅಡವಿಯಿಂದಡವಿದೊಟ್ಟಿಲಿಗೆ. ಮರಗಬ್ಬದಿಂ  
ಹರೆಯ ತಾಯ್ತೊಡೆಗಳೆದ ಮೊಗ್ಗೆಯ ಪಸುಳಿನಿದ್ದೆ  
ಕಣ್ಣೆರೆದುದಲರ ಬೆಳ್ಳಗೆ ಬಿರಿಯೆ, ಮೊಸಗಂಪು  
ಪರಮೆಮೊರೆಯಂ ಬಳಿಗೆ ಕರೆಯೆ. ಗರಿಪುಕ್ಕಮಂ  
ಕುಣಿಕುಣಿಸಿ ಸಿಕ್ಕನೂದಿತು ಸಿಪಿಲೆ. ಮಿಗಗಳಿಗೆ  
ಸುಖದಮಾದುದು ನದಿಯ ಮುಳುಗುಮಾಹಂ. ಮಾಗಿ

೧೦

೨೦

ಪೋಗಿ ಮೈದೋರಿದುದು ಹಕ್ಕಿ ಹೂಗಳ ಸುಗ್ಗಿ  
ಹಿಗ್ಗಿ !

ನಿಜ್ಜಯಿಸಿದರು ರಾಮಲಕ್ಷ್ಮಣ ಸೀತೆಯರ್  
ಮರಳಲ್ತುಯೋಧ್ಯೆಯಂ. ತೆಂಗಾಳಿ ಕಮ್ಮನೆಯೆ  
ಕೇದಗೆಯ ಹೊಂದೂಳಿಯಂ ದೆಸೆದೆಸೆಗೆ ಚೆಲ್ಲಿ  
ಮೆಳೆಯ ಗರಿಚವರಿಯಂ ಬೀಸೆ, ಪಿಕಳಾರ  
ಕಾಜಾಣ ಕಾಮಳ್ಳಿ ಗಿಳಿವಿಂಡುಗಳ ಕೊರಳ  
ಕೈವಾರಮುಲಿಯೆ, ಪಗಲಾಣ್ಣನೊಡನೊಡನೆಳ್ಳು  
ಗೋದಾವರಿಯ ಮಿಂದರಘ್ನಮೆತ್ತಿದರಿನಗೆ,  
ವಂಶಾಧಿದೇವತಾ ಪ್ರತಿಮೆಗೆ. ಮೇಣಂತೆ  
ಬೀಳ್ಕೊಂಡರಾ ಪರಿಚಯದ ವಸಸ್ಥಲಿಗಳಂ,  
ವುಲಿನಸ್ಥಲಿಗಳಂ, ಜಲಸ್ಥಲಿಗಳಂ ; ಮತ್ತೆ  
ಪರ್ಣಶಾಲೆಗೆ ವಂದ ಕಿತ್ತಡಿಗಳಂ. ಪಕ್ಷಿ  
ವಧ್ಯಂಗೆ ಪೇಳ್ವರ್ ಜಟಾಯು ಮಿತ್ರಂಗೆ. ಮೇಣ್  
ಪಂಚವಟ್ಯಾರಣ್ಯದೊಳ್ ಸಂಗ್ರಹಗೃಹಿದಿರ್  
ವುಲಿಯ ಪಲ್ಲಂ, ಪಂದಿಕೋರೆಯಂ, ಪೇರಾನೆ  
ದಂತಮಂ, ನಖಗಳಂ, ಚರ್ಮಂಗಳಂ, ಎಪಿನ  
ಬೇವನ ವಿಶೇಷಂಗಳಂ, ಮೂವರುಂ, ತಂತಮಗೆ  
ಸವಡಿಗಟ್ಟಿದರತ್ತಿಯಿಂ ತನಗೆ ಬೇಳ್ವನಿತುಮಂ

೩೦

೪೦

ಕಟ್ಟಿದಳು ಬುತ್ತಿಯಂ ಸೀತೆ. ತದನಂತರಂ  
ಮುಡಿಗಟ್ಟಿದಳು ಮಂಡೆಯಂ, ಬಾಚಿ ಹೆರಳಿಕ್ಕಿ.  
ಮುಡಿವಾಸೆಯಿಂದೆ ವೂದಿರಿಯಲೆಂದೆಲೆವನೆಯ  
ಮುಳ್ಳಿನೊಡ್ಡಂ ದಾಂಟುತಲ್ಲಿ ಬೇಲಿಯ ಮೇಲೆ  
ಹರಹಿದೊಂದೊದ್ದೆ ಮಡಿಯಂ ನೋಡಿ ಕೂಗಿದಳು  
ಸೌಮಿತ್ರಿಯಂ : “ ನಾರುಡೆಯಿದಾರದಯ್ ? ಹೋರಹ  
ಹೊಂಗಿಂದಿದಂ ಮರೆದಿರೇಂ ? ” ಹೊರಗೆ ತಲೆಯೆಣೆಕಿ  
ನೋಡಿ ಕಂಡೂರ್ಮಿಳೇಶಂ : “ ಅಯ್ಯೊ ಮರೆವೆನೇಂ ?  
ಛಿದ್ರಮಾದೊಡಮದಂ ಕೊಟ್ಟವಂ ಮುನಿಯಲೈ ?

ఖరన కౌలువందదనే మృజోడనేసగిర్దీ నాం.  
శూర్పణఖియిం పొరద బనద బాళ్ళయ శుచియ  
కాణ్డీయేందదనైవేసన్నా తపస్వినిగే !

౨౪౦

ఓణగి పుడేన్ ఒద్దే ? ” “ ఏం జాణనయ ? తణ్ణలొళ్ళ  
పరపిదొడే బేగమారువుదల్తే పేళ్ళొణిగే ? ”

“ ఆగళిదత్తల్లి బిసిల్.” “ ఇదేనయ ఇందు  
ఎందిల్లది మోడవి పజ్జే బాంబొజ్జ దొళ్ళ ! ”

సీతే కణ్ణాదేగే మోగమేత్తి లక్ష్మణం  
నోడి ముగిలిన్నల్లియుం సుళియదాగసద

నీల నీరధియోళా ఏకాకి నీరదం

నేర్గే నిందుదు నేసరం ముజ్జి. పంజవటి

౨౫౦

ధరయెల్లమం పర్వరల్కదర దుశ్శకున

శూజక బృహత్పాయే, రాక్షస రుధిర సిక్త

వల్కలవనారిసల్కల్లి పేళ్ళ శూర్యాతపం ?

లక్ష్మణనోళగేవోదనవనిజాతేయుమల్లి

తిరుగతొడగిదళలరనరసుత్తా. నింతుదా

జీమూతభద్ర నేయనాంత రావణరథం

నిశ్చలం, కేరయ మేల్గడే నభది హారియుం

మీనిగేరగువ మున్న నిల్లువ కురరియంతే !

మేఘరూపంబేత్తు నింద వుష్పకద ఆ

సేళల సేతువేయాగే, కామధను తనువాగే,

౨౬౦

రామసతియలగొయ్యతిర్దడవిగిళిదనా

మారిజనుపమాతిత కామరూపి. పేళ్ళ,

ఎనేంబినద్దుతం ! ఖాయా రజిత రాత్రి

తానాయ్తొ జంద్రోదయోజ్జలితమేంబవోల

భోంకనేయే విస్మలింగిసిదుదు వనధరిత్రి.

నోడుతిరలరళుగణ్ణాగి విస్మితే ధరా

సుతే, లోకలావణ్యవే మూర్తవాదుదో

ಎನೆ ತರುನಿಚಯ ಮಧ್ಯೆ ಸುಳಿದಾಡಿದತ್ತೊಂದು  
 ರಂಕು ರೂಪದ ಕನಕ ಕಾಂತಿ. ಕದ್ದಿಂಗಳಂ  
 ಬೆನ್ನೆ ಬೆಳ್ಳಿಂಗಳಂ ಪೊಡೆಗಜಿನಮಂ ಮಾಡಿ  
 ತಿಂಗಳ್ಳನೆಯ ಮಿಗಮೆ ದಂಡಕಾಟವಿಯಲ್ಲಿ  
 ದಾರಿತಪ್ಪುತ್ತಲೆದು ಬರುತಿರೆ, ಧರಾತ್ಮಚಾ  
 ವದನಮಂ ತನ್ನ ಸದನಂಗೆತ್ತು, ಶಂಕೆಯಿಂ  
 ಪಿಂತೆ ಮುಂತೆ ತೊಳ್ಳುವೊಲಾಡಿತಾ ಜಿಂಕೆ.  
 ಇರುಳ ಬಾಸಿಸೊಳೆಸವ ಚಿನ್ನಚುಕ್ಕಿಗಳಂತೆ,  
 ಕುರುಡುಗಟ್ಟಲೆಯ ಕಲ್ಮೆಯೆ ಕಿಡಿಕಿಡಿ ನಸಿರ್  
 ಕತ್ತಿಸುವ ಮಿಂಚುಂಬುಳುಗಳಂತೆ, ಚರ್ಮಮಂ  
 ಸಿಂಗರಿಸಿದುವು ರುಕ್ಕುಬಿಂದೂತ್ಕರಂ, ಕೋಟಿ  
 ಕೋಟಿ. ಮಾಗಿಗೆ ಬರಲುಪೋದ ಬೂರುಗ ಮರಂ  
 ಕೊಡುಕೊಡಿನ ಕವಲಗ್ಗೆಗಳಿಂ ಮಲೆತಲೆಗೆ  
 ಕೋಡುಮೂಡಿದ ತೆರನ ತೋರ್ಪಂತೆ, ನಿಡು ಸೊಕ್ಕಿ  
 ಮಲೆತು ನಿಮಿರಿದುವದರ ಹೇಮರತ್ನಪ್ರಭೆಯ  
 ಚಾರು ಶೃಂಗದ್ವಯಂ, ತರುವರಸ್ಪರ್ಧಿಗಳ್  
 ತಾಮೆಂಬವೋಲ್. ಕಿವಿಯ ಕುಣಿಸುತ್ತೆ, ಕಣ್ಮಲರ  
 ಮಿಂಚಿಸುತ್ತೆ, ಪೊಳೆವ ಕೊಳಗಿನ ಜಾನುಬಂಘೆಯಂ  
 ತೆಗೆತೆಗೆದಿಡುತೆ ನಲಿದು ನರ್ತಿಸುತ್ತೆ, ಕೊಂಕಿಸುತ್ತೆ  
 ಕೊರಳ ಬಿಂಕವನಕ್ಕಿ ಯಕ್ಕಿಣಿಯ ಬೇಟದಿಂ  
 ಬನಮೆಲ್ಲವಂ ಗೋರಿಗೊಳ್ಳುತೆ ಕುರಂಗತನು  
 ಮಾರೀಚನಭಿನಯಿಸಿದನು ತನ್ನ ಪಾತ್ರಮಂ ;  
 ಸೂರೆಗೊಂಡನು ನೋಳ್ಪರಿವರಾ ನೇತ್ರಂಗಳಂ  
 ಲಂಕೇಶ್ವರನ ಮತ್ತೆ ಜಾನಕಿಯಾ. ವಾಸಂತ  
 ಕಾಂತಾರ ರಂಗಮಂ ಶೃಂಗಾರಗೈಯಲ್ಕೆ  
 ಬಂಗಾರದಂಗದಾ ಶೃಂಗಿ, ಕೋಳುಹೋದಳೆ,  
 ಹಾ, ದಶರಥನ ಸುತನ ತನ್ನಂಗಿ, ರಾವಣನ

೮೦

೯೦

೧೦೦

ಬಾಳಿಟ್ಟ ಮೈಥಿಲಿಯ ಬೈತಲೆಯ ಬಟ್ಟೆಯೊಳ್  
ಕಣ್ಣಿಟ್ಟವೋಲ್, ನೋಡಿ ನೋಡಿ !

ಸಾರ್ಧದು ಹತ್ತಿ ;

ದೂರವೋಡಿತು ಮತ್ತೆ. ನೋರೆಯನಿಳಿಗೆ ಸಾರ್ಜಿ  
ಮೇದುದು ಪಸುರನೊರ್ಮೆ ; ಪಿಂಗಾಲ್ಗಳಿಂ ನಿಂತು  
ಮುಂಗಾಲ್ಗಳಿಂದಡರಿ, ಕವಲೊಡೆದ ಕೊಂಬುಗಳ್  
ಬರಿಗಳಂ ಕೀಸುವೋಲ್ ಬೆನ್ನಿನಿರ್ಕೆಲದೊಳುಂ  
ಚೆಲ್ವಾಗಿ, ಮೊಗಮೆತ್ತಿ ಚೆನ್ನಾಲಗೆಯ ಚಾಚಿ  
ಮೇದುದು ಮರನ ನಳನಳಿಸ ಪೊಸ ತಳಿರನೊರ್ಮೆ.

೧೧೦

ಕುಣಿಸಿದತ್ತಲ್ಪಲಾಂಗೂಲಮಂ ಶಕ್ರಧನು  
ರಮಣೀಯಮಂ, ವಿಸ್ಮಯೋತ್ಪಲ್ಲಮಾಗಲ್ಕೆ  
ರುಚಿರಾಸನಾ ರಾಮದಯಿತೆಯಾ ಮದಿರೇಕ್ಷಣಂ.  
ಸೀತಾಪ್ರಲೋಭನಂ ದೀಪಿಸುವ ಮಾಳ್ಕೆಯಿಂ  
ಕಕ್ಕೆ ಪೂಗೊಂಚಲಡಿ ಮೈನೆಕ್ಕಿಕೊಳ್ಳುತ್ತೆ  
ತೋರಿದತ್ತೊಮ್ಮೆ ; ಕಣ್ಮರೆಯಾದುದಿನ್ನೊಮ್ಮೆ  
ನೀರೆಯ ಬಯಕೆ ನೀರಡಿಸಿ ಕಳವಳಿಸುವಂತೆ.

ಕುಸುಮಿತ ಲತಾವಿತಾನಂ ಬೊಕ್ಕು, ಅದೊ ಮತ್ತೆ  
ಮೂಡಿದುದೆನಲ್ಕೆ ಮೈದೋರಿದುದು, ಶೃಂಗಾಗ್ರಮಂ  
ಸುತ್ತಿದುಗನಿಯ ಬಳ್ಳಿ ಮಾಲೆ ನೂಡಿದವೋಲೆ  
ಜೋಲೆ. ಮರುಳಾದಳಾ ಬಾಲೆ, ರಸರುಚಿ ತೀಲೆ,  
ಸೌಂದರ್ಯ ಲಾವಣ್ಯಲೋಲೆ. ಇಂತಿಂತಿಂತು,  
ಗಮಕಿವರ್ಧನ ವೇಣುವಾಣಿಗೆ ಕಲಾರಮಣಿ  
ವರ್ಣ ಲಯ ರಾಗಮಯ ನವರಸಾವೇಶದಿಂ  
ಮಮಕಾವ್ಯ ವೇದಿಕೆಯನೇರಿ ನರ್ತಿಸುವಂತೆ  
ನಲಿದುದಾ ಪೊನ್ನಿಗಂ, ಸೀತಾಮನಂ ಮುಳುಗಿ  
ಮೋಹದೋಕುಳಿಗೆ !

೧೨೦

ಕೈತವವರಿಯದಾ ದೇವಿ  
ಸಾಧುಮೃಗಮಂ ಪಿಡಿಯಲೆಳಸಿ ಮುಂಬರಿಯಲಾ

೧೩೦

వ్రాణీ వంజిసితాదితల్లల్లి. తల్పిదోడే  
 నుసుళి ఓడువుదేందు బీదరి కరేదళా కూగి  
 కూగి, కంపిసలటవి వనితే : “ ఓ లక్ష్మణా,  
 ఓ బార ! తార బిల్ బాణమం ; నోడ ఆ  
 వణమం ! హిడియ, బా ; బా, బేగ, ఓ లక్ష్మణా ! ”  
 మేయ్ కుదినిరేరచిదంతాగే, రామనుం  
 లక్ష్మణనుమేదోడి బిద్దు బందరు దుడుకి,  
 శరధనుగళం తుడుకి. సురధీర వపుగళం  
 సురతాప సమ ధనుధర రిపుగళం కండు  
 జండోడోడండ బలి రాక్ష సేంద్రంగ మేయా  
 వులకిసిత. మేజ్జి దన్ ; బేజ్జి దన్ ; కిజ్జి ద్దు  
 తుటిగజ్జి దన్, తరతరద భావజటిలతేయ  
 జాలజేడన కుటిలమోళా బేవపుళు సిల్పిదోలా !  
 “ దిటమల నీసోరేదుదేలే తంగ, జంద్రనఖి ! ”  
 ఎనుతే తన్నొళగుసురికొళుతే, కివిగొట్టనా  
 నేలదేడేయ మాతినొతణకే.

౧౪౦

తన్నత్తిగేయ

కొరికేయ కేళ్ళ మారుత్తరిసిదన్ నగుతే  
 లూర్మిళేశం : “ కొరిళు హోయరే, అత్తిగే, ఈ  
 కాళ్ళిగద కాంజన కృతవతేగే ? కాణీరేం  
 కృతకనుం ? కనక రజితం రత్న విజితమీ  
 మిగదవోలేల్లియాదోడమిర్పుదేం సహజ  
 సృష్టి ? సంధ్యాతిల్పి బాన్ పటది కల్పి సువ  
 సుందర జలదకృతియ గంధర్వ నగరమేనే  
 సుసలకే సంజలిసువాకృతియ ఈ మృగం  
 మారిజ మాయేయే దిటం. కామరూపియా  
 కితవకలి క్షోణపన కుటయంత్రకే సిల్పి  
 కొరిళువోరిగిహరార్పరేనితేనితొ. కాణీమదొ

౧౫౦

ದಿಟದ ಮೃಗತತಿಯದರ ಬಳಿ ಸುಳಿಯಲೆಂತಂಜಿ  
ಹಿಂಜರಿದು ಮೂಗಾಳಿವಿಡಿದು ನಿಂತಿಹವಲ್ಲಿ  
ಸಾಲೊಂಡು ಬೆರ್ಚಿ ಗಾರಾಗಿ !”

ಮೈದುನನಿಂತು

೧೬೦

ಸುಡಿಯಲದನವಚತ್ತು ಸೀತೆ ಕಾಂತನ ಕಡೆಗೆ  
ತಿರುಗಿದಳು ; ಮರುಗಿದಳು ; ಕಾಡಿದಳು ; ಬೇಡಿದಳು ;  
ಮಾರ್ನುಡಿಯನಿಚ್ಚೆ ಸದಲಂಪಿನಿಂ ನೋಡಿದಳು  
ರಾಮಚಂದ್ರನ ಮನಂ ತನ್ನ ಮನಮವ್ವು ವೋಲ್ !  
ತಿರುಗಿ ನೋಡಿದನನುಜನಂ ; ಸುಡಿದನಂತೆಂದು :  
“ ಪೊರಮಡುವೆವಾವಿದೆ, ಸೌಮಿತ್ರಿ. ದೇವಿಯಾ  
ಕೊನೆವಯಕೆಯಂ ತೀರ್ಚಿದಪ್ಪೆ ನಶ್ರಮದಿನಾಂ  
ಶೀಘ್ರದಿಂ. ಮುಗ್ಧಿಯಾ ಮುಗ್ಧಕಾಂಕ್ಷೆಗೆ ಭಯದ  
ವಿಘ್ನ ಮೇತರ್ಕಮಗೆ ? ನಗರದೊಳದಂ ತೋರ್ದು  
ಸೊಗಯಿಸುವೆನೆಂಬುದಾಗಿರಲಾಸೆ, ನಮ್ಮಿಂದೆ  
ತಡೆಯೇತಕದಕೆ ? ನೀನೆಂದಂತೆ ರಕ್ಕಸನೆ  
ಮೃಗರೂಪಿಯಾಗಿದೊಡಾತನಂ ಕೊಲ್ವುದುಂ  
ಕರ್ತವ್ಯಮಲ್ಲೆ ? ಪಿಡಿದಪೆನ್ನಲ್ಲದಿರೆ ಕೊಂದೆ  
ತಂದಪೆನ್. ನೀಂ ನಡೆಯಿಮಾಶ್ರಮಕೆ. ಚಚ್ಚರಿಂ  
ಬರೈನಾನಿಂತುಪೊಳ್ಳಿನೊಳೆ. ನೀನೆಚ್ಚ ರದಿ  
ಕಾಯುತಿರ್ ಜನಕಸುತೆಯಂ !”

೧೬೧

ಮಲ್ಲಗಚ್ಚೆಯಂ

ಕಟ್ಟಿ, ಆ ಸಿಡಿಲಾಳ್, ಧನುರ್ಬಾಣ ಪಾಣಿಯುಂ  
ಕಟಿಖಳ್ ಭೀಕರನುಮಾಗಿ, ಮೃಗನೀಚನಂ  
ಬಿಂಬತ್ತಿದನು ದೈತ್ಯಮಾರೀಚನಂ. ಪಳುವದೊಳ್  
ಮರೆಯಾಗೆ ರಘುಕುಲ ಯಶಶ್ಚಂದ್ರಶೇಖರಂ  
ನಡೆದಳೆಲೆವನೆಗೆ ಮೈಥಿಲಿ ಮೈದುದನ ಮುಂದೆ,  
ಲಂಕೇಶ್ವರನ ಶಂಕೆ ಸುಯ್ಯಂತೆ :

೧೬೨

ಬೇಂಟೆಯಂ

ಬಣ್ಣಿ ಪನೆ ಕವಿ, ಕಲಿ ದಿಲೀಪ ಕುಲ ತಿಲಕನಾ ?  
ಬೇಂಟೆಗಾರನುಮಂತೆ ಬೇಂಟೆಮಿಗಮುಂ ಮಹೋ  
ದ್ವಾಮರೆನೆ, ನೋಟಮಾಗದೆ ದೇವ ದೇವರಿಗೆ ಪೇಳ  
ಆ ಮೃಗಯೆ ? ರಾವಣನುಮಾ ಲಸದ್ವೃಶ್ಯಮಂ  
ನೋಡದಿರಲಾಪನೇಂ ? ನೋಡಿದನ್, ಮೆಯ್ ನವಿರ್  
ನಿಮಿರಿ !

ವೊಂಬಿಡಿಯಸಿಯನಿರುಕಿ ಕಟಕೋಶದೊಳ,  
ನಿಶಿತ ನಾರಾಚಮಯ ತೂಣೀರಮಂ ಧರಿಸಿ  
ಬೆನ್ನೊಳಾ ಸದೃಢ ಚಂಘೆಯ ನಡೆಯ ಕಲಿಧನ್ವಿ  
ಹಳುವೆ ಹೊಕ್ಕು ನು ಹೊಮ್ಮರೆಯ ಹಿಂದೆ. ಮೃಗವೇಷಿ  
ಮಾರೀಚನಾಕರ್ಷಿಸುತ್ತಾ ವನಪ್ರೇಮಿಯಂ  
ಸೆಳೆದನು ಮುಂದೆ ಮುಂದೆ : ಒಮ್ಮೆ ತೋರಿದುದಿಲ್ಲಿ ;  
ಒಮ್ಮೆ ತೋರಿದುದಿಲ್ಲಿ. ಮರೆಯಾದುದೇನಿಲ್ಲಿ ?  
ಎಂಬನಿತರೊಳೆ ಹೊಳೆದುದಿಲ್ಲಿ ! ಕಣ್ಣೊಳೆ ಮುಂದೆ  
ಹೊದರಿಸಲಿ ಹೊಕ್ಕು ಜುಣುಗಿದುದೆಂದು ನೋಡುತ್ತಿರೆ,  
ಎನೊ ಬೆನ್ನೆಡೆ ಸದ್ದು ? ತಿರುಗಿ ನೋಡಿದರೆ, ಅದೊ  
ಪಸುರ ಗಬ್ಬದಿನುಣ್ಣೆ ಚಿಮ್ಮುತಿದೆ ! ಮರೆಯಾದುದೀ  
ಕುತ್ತೂರ್ ಮರೆಯೊಳಡಗಿ ಎಂದೆಚ್ಚರಿಕೆವೆರಸಿ  
ತುದಿವೆರಳ ತವಕದುಬ್ಬೇಗದಿಂ ನಡೆನಡೆದು,  
ಸುತ್ತಿ, ಹತ್ತಿರೆ ಸಾರಿ, ಕಣ್ಣೆಟ್ಟು, ಕೈನೀಡಿ,  
ಪಿಡಿವ ಚಾತುರ್ಯದಿಂದಿರೆ, ಚಂಗನೆಯೆ ಚಿಮ್ಮಿ  
ದಡದಡನೆ ವೊದೆ ನಡುಗುವಂದದೊಳೆಯನೊದ್ದು  
ನೆಗೆದೋಡೆ, ಬೆಚ್ಚಿ ಸುಯ್ದಟ್ಟುವನ್ ಬೇಂಟೆಗಂ  
ಬಡದೆ ಬೆಂಬತ್ತಿ ! ಇಳಿದುದೆ ತಗ್ಗನಾ ಮಿಗಂ ?  
ರಾಮನುಮಿಳಿದನದಂ ! ಉಬ್ಬನೇರ್ದುದೆ ಬೆಂಕೆ ?  
ಕೂಡೆ ಎರಿದನದಂ ! ದರಿಯೊಳದಗಲವಂ  
ನೆಗೆದುದೆ ಕುರಂಗಂ ತುರಂಗದೋಪಾದಿಯಿಂ ?

೧೯೦

೨೦೦



ನೆಗೆದನಂತುಟೆ ತಾನುಮಾ ವಿಹಂಗಮ ಕುಲಂ !

ಮಲೆಯ ಗೋಡೆಯೊ ಎನಲ್ ಕಡಿದಾಗಿ ಮೇಲೆಳ್ಳ  
ಗುಲ್ಮ ಶೋಭಿತ ಸಾನುದೇಶಮಂ ನೋಡು ಆದೊ  
ಎರುತಿಹುದೆಂತು ! ಮುದುರುತಿದ, ನೀಳುತಿದೆ ಮೆಯ್.

೨೧೦

ಒಮ್ಮೆಯೆದ್ದಂತೊಮ್ಮೆ ಬಿದ್ದಂತೆ ತೋರುತಿವೆ  
ಶೃಂಗದ್ವಯಂ. ಖುರಪುಟಾಘಾತದಿಂದುಣ್ಣಿ  
ಸಿಡಿಯುತಿವೆ ಪುಲ್ಮಣ್ಗಳಟ್ಟೆ ಬೆಂಬರ್ವಂಗಿ  
ಕಣ್ಗೆ ದೂಳಿಕ್ಕು ವೋಲ್. ಜೋಲ್ ಸೋರ್ವ ಜಿಹ್ವೆಯಂ  
ಜೋಲ್ಲೇದುರ್ತಿರ್ಪು ದಳೈ ತಿದಿಯೊತ್ತುವೋಲ್ :

ಆ ಹಿಡಿವನಾ ಹಿಡಿದನದರ ಹಿಂಗಾಲನೆ

ದಾಶರಥಿ ತೋಳ್ನೀಡಿ ತುಡುಕಲೆರಗಲ್ಕಯ್ಯೊ  
ವೃಥಮಾದುದು ಶೂನ್ಯತಾ ಮುಷ್ಟಿ ! ಪೊನ್ನಿಗಂ

೨೨೦

ಪೊಕ್ಕನೆ ಕೆಲಕ್ಕ ಪೊರಳ್ಳಕ್ಕಟ ಪೆಡಂಮೆಟ್ಟಿ  
ಧಾವಿಸಿತು ಪಳುವಿಡಿದ ಕಿಬ್ಬಿಯಿಳಿಜಾರಿಗದೊ,  
ದುಮುಕಿತನೆ ಮಳೆಯ ಬಿಲ್ಲಿನ ನೀರಿನರ್ಬ್ಬಿ. ಹಾ,  
ತೊಯ್ದು ನಾರುಡಿಯಂಗಿ ನಿಂತನಾ ರಾಘವಂ  
ಪಲ್ಲಜ್ಜಿ ನೋಡಿ ; ಮಿಂಚುತ್ತೋಡಿತಾ ಶೃಂಗಿ.  
ಮುಗಿಲೊಳಗಡಗಿ ತೋರಿ ತಿಂಗಳೋಡುವವೋಲೆ

ಪಳುಗಾಡಿನೊಳಗೋಡುತಿರೆ ಮೃಗಂ, ಬಾಳ್ವೆರಸಿ

ಹಿಡಿವ ಹಂಬಲನುಳಿದು ಬಿಲ್ಲೆತ್ತಿದನ್ ಬಾಣ

ಪಾಣಿ, ಮುಕ್ತಿಗೆ ಸೇರ್ದುದೆನೆ ರಾಕ್ಷ ಸಪ್ರಾಣಿ !

ತೆಕ್ಕನೆಯೆ ಬಿಲ್ಲಿಳುಹಿದನ್ : ಮುಂದೆ ಕಂಡುದಾ

೨೩೦

ಗೋದಾವರಿಯ ಬಿತ್ತರದ ಪೊಸಲಡ್ಡ ಗಟ್ಟುವೋಲ್ !

“ ನದಿಯನೀಸಲೆವೇಳ್ಕು ಮಾ ಜಂತು. ಆ ದಡಕೆ

ಹಾಯ್ವ ಮುನ್ನಮೆ ಹಿಡಿವೆನೆಂತಾದೊಡಂ ದಿಟಂ ! ”

ಮತ್ತೆ ಬೆಂಬತ್ತಿದನ್ ರವಿವಂಶಜಂ. ಬಿಂಕೆ

ದುಮುಕಿತು ದುಡುಮ್ಮನೆ, ನದೀಜಲಂ ಮುತ್ರೆಳ್ಳು

ಸಿಡಿಯೆ. ಬೆನ್ನೊಳೆ ದುಮುಕಿದನ್ ರಾಮನಾ ಹೊಳೆಗೆ

ನೀರ್ದ್ರ ವಿರಗ್ಗಿಳೆಳ್ಳಂತೆ ! ಮುಂದೆ ಸಾಗಿತು ಮಿಗಂ  
ಕೊಂಬೆಕೊಂಬೆಯ ಕೊಂಬಿನಿಂಬಿನ ಮೊಗಂ ಮಾತ್ರ  
ತಾನಾಗಿ ತೇಲಿ. ಹಾಯ್ದು ನು ಹಿಂದೆ ಕೌಸಲೆಯ  
ಸೀತಾಪ್ರಿಯಂ ಜೀಸುಗೈವೇಸಿ, ತಲೆಯೆತ್ತಿ,  
ಪೊತ್ತು ಬಿಲ್ ಬತ್ತಳಿಕೆ ಕತ್ತಿಗಳನೊಂದುಮಂ  
ಬಗೆಗೊಳ್ಳದಾಕ್ರಮಣ ಬುದ್ಧಿಯೊಂದನೆ ಪಿಡಿದು,  
ನೀರೆರ್ದೆಯನಿರದೆ ಸೀಳಿಲೇಸಿ ! ಮಾಯೆಯನೆಂತು  
ಸಂಹರಿಸದೆಯೆ ಪಿಡಿವುದಯ್ ನನ್ನಿ ? ಅಕ್ಕಟಾ,  
ದಡವೇರು ದಾ ಚತುಷ್ಪಾದಿ ; ಸುಗ್ಗಿತ್ತೋಡಿ  
ಮತ್ತೆ ದಟ್ಟಡವಿಯಂ. ಮೈಗಂಟಿದೊಡ್ಡೆಯಿಂ  
ರಾಮನಟ್ಟಿದನು ಪೌರುಷ ರೋಷವೇಗದಿಂ.

೨೪೦

ಓಡಿದನು ಮಾರೀಚನಟ್ಟಿದನು ದಾಶರಥಿ ;  
ಮುಟ್ಟಿದರು ನೀರದಾಕೃತಿವೆತ್ತ ಪುಷ್ಪಕಜಮಂ  
ಛಾಯಾ ವಲಯ ನೇಮಿಯಂ. ದಾಂಟಿದುದೆ ತಡಂ  
ಕಾಂತಿ ಸುರಿದುದು ಸೂರ್ಯನಾ : ರಕ್ಕಸಂ ಬೆಚ್ಚಿ  
ಒಳಸೋರುತಲ್ಲಿಂ ತಿರಿಕ್ಕನೆ ಪೆಡಂಚಿಮ್ಮಿ  
ನೆಗೆಯುತಿರೆ ಕರ್ನಳಲ ಮರೆಗೆಳಸಿ, ರಂಪಂಶಜಂ  
ಕಣೆಯನೆಳೆದನು ಕೈಗೆ ; ಹೂಡಿದನದಂ ಹೆದೆಗೆ ;  
ವ್ಯಾಕರಣ ಛಂದಸ್ಸಲಂಕಾರ ಸೂತ್ರಂಗಳಿಂ  
ಕಬ್ಬವೆಣ್ಣಂ ಕಟ್ಟುವೆಗ್ಗತನಮಂ ಬಿಟ್ಟು  
ಹೃದಯದಾವೇಶಮನೆ ನೆಚ್ಚುವ ಮಹಾಕವಿಯು  
ಮಾರ್ಗದಿಂ, ಮಾರ್ಗಣವನೆಚ್ಚ ನೇಣನ ಮೆಯ್ಯೆ,  
ಗೋಣ್ಣೆರಿದು ಪಲವುರುಳುರುಳಿ ಬೀಳುವೋಲಂತೆ !

೨೪೧

ಶಾಶ್ವತವನರಿಯಲ್ಕೆ ನಶ್ವರದ ಹೃದಯಮಂ  
ಭೇದಿಸುವ ಕವಿಯ ದರ್ಶನದಂತೆ, ಖರಶರಂ  
ಛಿದ್ರಿಸಲ್ಪಾ ಕಿತವ ಪಶುಕಳೇಬರದಿಂದೆ  
ಜಗುಳ್ಳುದು ನಿಶಾಚರಾಕೃತಿ, ಮಿಥ್ಯೆ ಬಿರಿಯಲ್ಕೆ  
ಸತ್ಯಂ ಪ್ರತ್ಯಕ್ಷ ಮಪ್ಪಂತೆವೋಲ್. ಕಣ್ ಬಿಚ್ಚಿ

೨೪೨

ನೋಡುತ್ತಿರಲಾಯ್ತು ಕಿವಿಯುಂ ಬಿಚ್ಚುವಂತೆ : “ಓ  
ಲಕ್ಷ್ಮಣಾ ! ಓ ಲಕ್ಷ್ಮಣಾ ! ಓ ಲಕ್ಷ್ಮಣಾ, ಓ !”  
ಎಂಬಾ ಮಹಾಧ್ವಾನಮಸುರನುಸಿರಿದುಕ್ಕಿ  
ರೋದಿಸಿತು, ಗಗನಗಿರಿವನ ಗುಹಾಮುಖಗಳಿಂ  
ಪ್ರತಿರಣಿತಮಾಗಿ ! ಧಿಗಿಲೆಂದುದೆದೆ ರಾಮಂಗೆ.

“ಓ ! ಲಕ್ಷ್ಮಣಾ, ಲಕ್ಷ್ಮಣಾ, ಲಕ್ಷ್ಮಣಾ, ಓ !”

೨೨೦

ಕೂಗನಾಲಿಸಿ ನಡುಗಿದಳು ಪೃಥ್ವಿ ; ತರುಶಿಲಾ  
ಗರ್ಭಂಗಳುಂ ತಲ್ಲಣಂಗೊಂಡುವಾ ಕರೆಯ  
ಮೊರೆಗಳೆಳ್ಳು ; ನಿಲ್ಲಿಸಿದುವುಲಿಗಳಂ ಚಕಿತ ಖಗ  
ಸಂಕುಲಂ ; ಮಧ್ಯಾಹ್ನ ಮಾಲಿಸಿತು ನಿಶ್ಯಬ್ದ  
ವಿಸ್ಮಯಭ್ರಮುದ್ರೆಯಿಂ ; ಆ ತೆರೆತೆರೆಯ ನಡೆಯ  
ದನಿಗುದುರೆ ಮುಟ್ಟಿತೆಲೆವನಗೆ, ನಗೆನೆಗೆದೋಡಿ  
ಕೊನೆಗೆ : ಓ ಲಕ್ಷ್ಮಣಾ ಲಕ್ಷ್ಮಣಾ ಲಕ್ಷ್ಮಣಾ !

ಪಗಲೆನಿತ್ತೀರೊಡಂ ಪೊಳ್ಳನಿತೊ ಮೀರೊಡಂ  
ಪಿಂತಿರುಗದರೆ ರಾಘವಂ, ಜಾನಕಿಗೆ ಚಿಂತೆ  
ತೊಡಗಿದುದು. ನಾನಾ ದುರಂತಮಂ ನೆನೆಸೆನದು  
ಎಹ್ವಲಿಸಿದುದು ಮನಂ ತನ್ನಿಚ್ಛೆಯಂ ಮೀರ್ಪು.  
ಮೈದುನಂಗರುಹಲಾರದೆ ತನ್ನ ಕುದಿಹಮಂ,  
ನಿಶ್ಯಂಕಿ ವೀರನಾತನ ನಗೆಗೆ ನಾಣ್ಣಿಯುಂ,  
ಮರೆಸಲಾರದೆ ತನ್ನೆರ್ದೆಯ ಭೀತಿಯಂ, ಭೀರು,  
ಕೋಮಲೆ, ಅಬಲೆ, ಸೀತೆ ತಾನೆಲೆಮನೆಯ ಹೊರಗೊಳಗೆ  
ನಿಂತಲ್ಲಿ ನಿಲ್ಲಲಾರದೆ ಹಿಂದು ಮುಂದಕ್ಕೆ  
ಪರಿದಾಡುತ್ತೊಣಗು ತುಟಿಯಂ ಮತ್ತೆ ಮತ್ತೆಯುಂ  
ನಾಲಗೆಯ ನೀರಿದೆ ಸವರಿಕೊಳುತಿರೆ, ಕಂಡು,  
ಪಯಣದವಸರಕಾಗಿ ಪಿಂಡಿಗಟ್ಟುತ್ತಿದ್ದರ್  
ಲಕ್ಷ್ಮಣ : ” ತವಕಿಸುವುದೇಕಿಂತು ? ಬಿಟ್ಟದಂ  
ಬಂದಪನೆ ? ಪಿಡುವನಲ್ಲದೊಡದರ ಚರ್ಮಮಂ  
ತಂದಪನ್ ಕೊಂದಾದೊಡಂ. ಪಿಡುವ ಸಾಹಸದಿ

೨೨೦

೨೯೦

ತೊಡಗಿರ್ಪನೆಂದೆ ತೋರ್ಪುದು. ಕೊಂದು ತದ್ವದಕೆ  
 ಪೊಳ್ಳಿನಿತ್ತೇತಕಣ್ಣಿನ ಬಾಣವೇಗಕ್ಕೆ ? ”  
 ಎನುತ್ತೆ ಕೈಗಜ್ಜಮಂ ಮುಂಬರಿಸಿದನು ಮುತ್ತೆ  
 ಪಿಂಡಿಗಟ್ಟುತ್ತೆ. ಲಕ್ಷ್ಮಣನೆಂದುದಕೆ ಮರಳಿ  
 ನುಡಿಯದೆಯೆ, ನಡೆಯುತೆಲೆವನೆಯಂಗಳಕ್ಕಲ್ಲಿ  
 ನಿಂದಳು ಧರಣಿಚಾತೆ. ನೋಡಿದಳು ಕಾತರಿಸಿ  
 ಪಳುವನಿನಿಯಂ ಪೊಕ್ಕ ದೆಸೆಯ ಬನವಟ್ಟಿಯಂ :  
 ದಟ್ಟಯಿಸಿದಡವಿಮಲೆ ದೂರಕಲೆಯಲೆಯಾಗಿ  
 ಪರ್ವದರ್ಪದಕ್ಕಿ ಯಲೆವನ್ನೆಗಂ. ಗಗನದೊಳ  
 ನಿಂದಿದರ್ಪದಾ ಮುಗಿಲ್ಪತ್ತರಂ, ನೇಸರ್ಗೆ  
 ಕಣ್ಕಟ್ಟಿದಂತೆ. ಆ ಮ್ಲಾನ ಮಧ್ಯಾಹ್ನದಾ  
 ಮೌನ ಭಾರಕ್ಕೇದುತಿರೆ ವಿನ್ನಮುಖಿಯಾಗಿ  
 ಶ್ರೀರಾಮಭಾರ್ಯೆ, ನಿಶ್ಯಬ್ದತಾ ನಿದ್ರೆಯಂ  
 ಹರಿದು ಹೊಡೆದೆಬ್ಬಿ ಪೋಲೆದ್ದು ದೊಂದೋವೊ ? ಸದ್ದು,  
 ಕಾಡೊರಲ್ದವೋಲ್ ! “ ಓ ಲಕ್ಷ್ಮಣಾ ! ಓ ಲಕ್ಷ್ಮಣಾ !  
 ಓ ಲಕ್ಷ್ಮಣಾ ಓ ! ” ಎಂದು ಲೋಕಶೋಕವನೆಲ್ಲ  
 ಕರೆವಂತೆ ಸಂಪ್ಲವಿಸಿತಾ ರೋದನಂ, ವಿಪಿನಜಂ  
 ಬಹುದೂರದಾ !

೩೦೦

ಬೆಚ್ಚಿದಳಾ ; ಬೆವರಿದಳಾ ; ಹಲುಬಿದಳಾ ;  
 ಹಾರಿ ಹಮ್ಮಿಸಿದಳು ಸೀತೆ. ಮೈದುನನೆಡೆಗೆ  
 ತತ್ತರಿಸುತಿರೆ, ಕಂಡಳಾತನಂ, ಬಾಗಿಲಿಂ  
 ಪೊರಮಡುತ್ತಿದನು. ಸನ್ನೆಯಿಂ ಕೆಮ್ಮಿನಿಸಿ,  
 ಕಿವಿಗೊಟ್ಟನಾತನುಂ. ಕೇಳರಾಯಿವರರುಂ  
 ನೀಳ್ವ ಗೋಳ್ವನಿಯನೋ ಲಕ್ಷಣೋ ಲಕ್ಷ್ಮಣೋ  
 ಲಕ್ಷ್ಮಣೋ ಎಂದಲೆದುದಂ. ಕೇಳ್ದಂಗೆ ಲಕ್ಷ್ಮಣಗೆ  
 ಮುಖವಿಸ್ಮಯಂ ಮಾಣ್ಡು ಮೆಯ್ದೊರುತಿರಲೊಂದು  
 ಮಂದಸ್ಥಿತಂ, ಭೀತಿ ಬೆಳ್ಳಂ ಬಡಿದ ಮೊಗದ  
 ಮೈಥಿಲಿ ಗದ್ದದಿಸಿ ನುಡಿದಳಿಂತು : “ ಅಯ್ಯಯ್ಯೊ

೩೧೦

ಕಟ್ಟಿಸಯ್, ಲಕ್ಷ್ಮಣಾ! ಕೇಡಾಯ್ತು ರಾಮಂಗೆ!  
ಓಡು, ನಡೆ! ನಡೆ ಬೇಗ! ನೆರವಾಗು, ನಡೆ, ಹೋಗು!

೩೨೦

ರಾಘವಂಗೆನಾಯ್ತು ಕಾಣೆನಾನಯ್ಯಯ್ಯಾ!”

ಅತ್ತಿಗೆಯ ದುಃಸ್ಥಿತಿಗಿಂತು ಕನಿಸಿ ಮೈದುನಂ:

“ತಾಳೈ, ತಾಯಿ, ತಾಳೈ. ರಕ್ಕಸನಸುರ ಮಾಯೆ  
ಕೂಗುತ್ತಿದೆ; ರಾಮವಾಣಿಯದಲ್ತು. ಭ್ರಾಂತಿಯಿಂ

ನಡೆಯದಿರಿತರೆಯಂತೆ.” “ಅಯ್ಯಯ್ಯೋ, ಅಲಿಸದೋ;

ನಿನ್ನಣ್ಣನುಲಿಹವೆ ದಿಟಂ. ನಿನ್ನನೆ ಪೆಸರ್ದಿಡಿದೆ

ಕೂಗುತ್ತಿಹುದಾಲಿಸಾ! ಕಿವಿಗಟ್ಟುದೇಂ; ನಿನಗೆ

ಮತಿಗಟ್ಟುದೇಂ? ಓಡು, ನೆರವಾಗು, ನಡೆ, ಹೋಗು;

ದಮ್ಮಯ್ಯ, ಹೋಗು!” “ಅಣ್ಣನ ಆಜ್ಞೆ. ನಿಮ್ಮಡಿಯ

೩೩೦

ರಕ್ಷಣೆಗೆ ನನ್ನ ನಿಲ್ಲಿಟ್ಟು ಹೋಗಿಹನದಂ

ಮೀರಿ ನಡೆಯಲ್ತೆನಗೆ ಬಾರದು ಮನಂ.” “ಕರುಳಿನಗೆ

ಬೇಯುತ್ತಿಹುದೆನ್ನಾ ತ್ತ ಸೀಯುತ್ತಿಹುದಯ್ಯಯ್ಯೋ

ದಮ್ಮಯ್ಯ, ಲಕ್ಷ್ಮಣಾ, ಕಾಲ್ಪಿಡಿವೆನೋಡು ನಡೆ;

ರಕ್ಕಸನ್ನಿನಿಯನಂ, ಪ್ರಾಣಸರ್ವಸ್ವನಂ,

ಕೌಸಲೆಯ ಕಂದನಂ, ಕೋಸಲಾನಂದನಂ,

ನಿನ್ನಣ್ಣನಂ!” ನಿಟ್ಟುರಿದುದೂರ್ಮಿಳೇಶನಿಗೆ.

“ಹಣ್ಣಿನ ಹಣೆಯ ಒರಹಮಿಂತುಟೆ ವಲಂ!” ಎನುತೆ

ತನ್ನೊಳಗೆ ತಾನಾಡಿಕೊಂಡು, ನುಡಿದನು ಮರಳಿ

ಸಂತೈಕೆಯಂ: “ದೇವಿ, ರಾಮನಪ್ರಾಕೃತಂ!

೩೪೦

ರಾಮನಕ್ಷಯ ಮಹಿಮನಾಶಂಗೆ ಪೇಳೆಣೆಯೆ

ದೇವರ್ಕಳುಂ? ದನುಜರಾವ ಹೊಯ್ಯಿಕ್ಕೈ? ತಮ್ಮ

ನಿಧಿಯ ಬೆಲೆ ತಮಗರಿಯದವರವೋಲಾಡುವಿರಿ!

ಸಾಲ್ಗುಮಾ ಕಳವಳಂ; ಮಾಣ್ಣುದಾಶಂಕೆಯಂ;

ಜಡಿಮನ್ನೆಯದ ಭೀತಿಯಂ.” ಎನುತ್ತಿರೆ ಮತ್ತೆ

ಚೇರ್ದುದಾ ನೀಳುದನಿ ಕೇಳ್ದೆದ್ದೆಸೀಳುವಂತೆ: “ಓ

ಲಕ್ಷ್ಮಣಾ! ಓ ಲಕ್ಷ್ಮಣಾ! ಓ ಲಕ್ಷ್ಮಣಾ ಓ!”

ಕೇಳದಂ ಲಕ್ಷ್ಮಣನೆ ಬೆಬ್ಬಳಿಸಿದನೆನಲೈ  
 ಸೀತೆಗಿನ್ ಗತಿಯುಂಟೆ ? ಮತಿಯುಂಟೆ ? ಹಾಯೆನುತೆ  
 ಹಾಹಾರಿ ಹಮ್ಮೈಸಿದಳು ; ಹೆವ್ವುಗಟ್ಟಿದುದೊ  
 ಮೆಯ್ ಸತ್ತರನಲು ನಿಂದಳು ಮರಂಬಟ್ಟವೋಲ್ ;  
 ಮರಳಿ ಸಂಜ್ಞಾಲಬ್ಬೆಯಾಗಿಯುಂ, ಕಣ್ಣೈರಳಿ,  
 ವಿಕಟ ಮುಖಿಯಾವಿಷ್ಟೆಯಾಗಿ, ಭೂತಿನಿಯಂತೆ  
 ಸಾಮಿತ್ರಿಯಂ ನೋಡಿ : “ ಭ್ರಾತೃಘಾತಕ ಪಾಪಿ,  
 ಸಾಯಿ, ನಡೆ, ತೊಲಗು ಕಣ್ಣೊಲದಿಂ ! ಸುಮಿತ್ರಾತ್ಮ  
 ಜಾತ ಪಾತಕವೊ ನೀಂ ! ಗೋಮುಖವ್ಯಾಘ್ರನೋಲ್  
 ಬಂದಯೆಮ್ಮೊಡಗೂಡಿ, ಪೂರ್ವಜನ್ಮದ ಪಾಪದಾ  
 ಕರ್ಮಪಾಕಂ ಬರ್ವವೋಲ್ ! ” ಎನುತ್ತಿರೆ ಸೀತೆ,  
 ಮುಂದೆ ಮಾತಾಡಲೀಯದೆ ಸದೃಢಬುದ್ಧಿಯಿಂ  
 ರಾಮಾನುಜಂ : “ ಸಾಲ್ಗುಮಾ ನಿಂದೆ, ರಾಜರ್ಷಿ  
 ಜನಕಸುತೆ ! ” ಎನುತಾಕೆಯಂ ದುರದುರನೆ ನೋಡಿ  
 ನಿಡುಸುಯ್ದು ವೊಯ್ಲಿಂದಮೇದುತಿರಲೆರ್ದೆಯಳ್ಳೆ :  
 “ ನೀಮಣ್ಣನಂ ಪ್ರೀತಿಸುವ ಮೊದಲೆ ಪ್ರೀತಿಸಿದೆ  
 ನಾನಾತನಂ ! ಪೊಲ್ಲನುಡಿಗಡೆಗೊಟ್ಟರೀಗಳಾ  
 ಬಳಿಕ್ಕೈ ನೀಂ ನೋವನುಣ್ಣಿರಿ . . . ” “ ಎಲವೊ ಲಕ್ಷ್ಮಣಾ,  
 ಎಳೆಯ ಮುಳ್ ಚುಚ್ಚಲ್ತೆ ನೋವಲ್ತದುವೆ ಮೆಚ್ಚು ;  
 ಬೆಳೆದರಾ ಮುಳ್, ಅದರ ಕಚ್ಚು ಮುತ್ತಹುದೆ ಪೇಳ್ ?  
 ಎಳೆಯ ಕರು ಬೆಳೆದ ಮೇಲದರ ತಾಯನೆ ಬೆದೆಗೆ  
 ಬಯಸಿದವುದಯ್ಯೊ ! . . . ಮನದನ್ನ, ನಿನ್ನಂ ನಾನೆ  
 ಕೊಲಿಸಿದೆನೆ ? ತನ್ನೈದೆದಾಳಿಯಂ ತನ್ನ ಕಯ್  
 ಕಿತ್ತೆಸದುದಯ್ಯಯ್ಯೊ ! ” ಬಾಯ್ಬಿಡಿದುಕೊಳ್ಳಳಂ  
 ಮತಿವಿಕಲೆಯಂ ಕಂಡು ತತ್ತರಿಸಿದುದು ಬುದ್ಧಿ  
 ಲಕ್ಷ್ಮಣಗೆ. ಹಾ ಬೇರೊಯ್ದುದತ್ತಿಗೆಯ ಬಾಯ್ಗತ್ತಿ  
 ಊರ್ಮಿಳಾ ಪ್ರಿಯನ ನಿಶ್ಚಲತೆಯಂ ! “ ಪೆಣ್ಣನದ  
 ಕಲ್ತನಕ್ಕೈಲೆ ಮೇಣೆಣೆಯುಂಟೆ ?—ಹೇ ದೇವಿ,

೩೫೦

೩೬೦

೩೭೦

హే మాతే, మన్ని సేన్సం. రామనాణేయం  
మీరలారదే పేళ్ళీ నాదోడం, నిమ్మాణే!  
హోగి బరువేను బేగదిం ; నడయిమేలేవసేగి ! ”  
హిందుహిందక నోడితుడొడిదన్. కాడినోళ  
మరేయాయ్తు మ్మేదునన మూర్తి. ఏకాంతమం  
సేసేదు తను కంపిసేతు జానకిగే. నిందళా  
ముళ్ళుబేలియ తడబేయం సేమ్మి, శూన్యమం  
తన్న బాళడవివట్టియ పాళనిక్కి సువవోల !

౩౮౦

వ్యోమగన్ధందనదోళడగి రథి రావణం  
నోడిదను మన్మథ సతీయ రతియ హేగలేయ  
దశరథ సుతన సతీయనోర్వళం. చాతకం  
మళిగే కాతరిపంతే, సీతేయ జేలువనింటే  
తవకిసితసురనకి పక్కి. బనదిళ్ళిళియే  
హవణిసేదమరవ్వేరి దశశిరంగేనాయ్మో ?  
తానేందుమనుభవిసదోందేనో కళవళం  
క్రమిసేదత్తాంతద్యమం : యత్న దిందదం  
తుళిదోత్తి, నేలకిళిదనోందు సుట్టురేయగి  
తిర్తనే సుళిదు సుత్తి. నోడిదళవనిజాతే  
తన్న కణ్ణోలద కాడినోళిద్దకిద్దంతే  
తరగేలియ సద్దుగ్గేదేద్దనిలనూర్ధ్వగమ  
సవోర్వపమావర్తమం. భూతనర్తనం  
తానేనల్కావర్తిసేతు గాళి : కుణిదిల్లి,  
నేగేదల్లి, హారుత్తమోడిత్తమాడుతం,  
నిలుతొమ్మే హేడేయేత్తి నాగరదవోలలాడి,  
మత్తోమ్మే నడుబళుకి నటియంతేవోలలాడి,  
ఓమ్మే తుంబురుగొళ్ళియేనే చిమ్మి, మత్తంతే  
గణబందవన తేరది రింగణగుణిదు హేమ్మి  
రయ్యనోయ్యనే హత్తే హరితందుదా గాళి,

౩౯౦

౪౦౦

ಸೀತೆಯೊಡಲಿನ ನಾಳನಾಳದಲಿ ಹೆದರಿಕೆಯ  
ಚಳಿ ಹರಿಯುವಂತೆ. “ ಎನಿದು ದುರ್ದಿನವೊ ನನಗೆ ! ”  
ಎನುತೆನುತೆ ಜನಕಸುತೆ ಎಲೆವನೆಯನೊಳವೋಗೆ  
ಬಾಗಿಲಿಗೆ ನಡೆದಳಾಗಳೆ ಪಜೆ ಸಪ್ತಳಂ  
ಕೇಳ್ದವೋಲಾಗಿ ತಿರುಗಿದಳಯ್ಯೊ ತನ್ನ ವರೆ  
ಬಂದರೆಂಬೊಂದತಿಯ ಹರ್ಷದೃಶಿಯಿಂದೆ : ಹಾ  
ಕಂಡಳಿನ್ನೊ ವನಂ, ಸುಪವಿತ್ರವೇಷನಂ,  
ಮುನಿವದ್ಯನಾ !

೪೧೦

ಜಟಾಧಾರಿಯಂ ಕಾವಿಯಂ  
ಕಂಡೊಡನೆ ಮನಕೆ ನೆಮ್ಮದಿಯಾಗಿ, ಚಂದ್ರಮುಖಿ  
ನಿಂತು ಸಂವೀಕ್ಷಿಸಿದಳಾ ತನ್ನೆಡೆಗೆ ಬದ್ಧ  
ಸಂನ್ಯಾಸಿಯಂ. ಮತ್ತಮೊಡನೆಯೆ ಭಯಾಶಂಕೆ  
ತಗುಳಿದತ್ತಾತ್ಮಕ್ಕೆ : ಗರ್ವಮಯಮಾ ನಡೆಗೆ  
ಯತಿ ಗತಿ ವಿನಯಮಿಲ್ಲ ; ಮುನಿಯ ನಿಲವಿನ ಭಂಗಿ ತಾಂ  
ನೃಪದರ್ಶ ಸಂಗಿ ; ಕೊಡೆಯುಂ ಕಮಂಡಲುಮೇಕೊ  
ಪರಿಚಿತ ಪದಾರ್ಥಂಗಳಂತಿಲ್ಲ ; ಅಪರಿಚಿತನ್  
ಆ ಮುನಿ ಜನಸ್ಥಾನದವನಲ್ಲ ! ನೋಡುತ್ತಿರೆ  
ಬಳಸಾರ್ಥನುಣುಗೋಲ್ಗಲಂ ಕೆಲಕ್ಕೊತ್ತರಿಸಿ  
ದಾಂಟಿದನೊಳಗೆ ಬೇಲಿಯಂ. ಮಂತ್ರಘೋಷಮಂ  
ತೊಡಗಿದನ್. ಗೀರವಾಣಭಾಷೆಯೊಳೆ ಸ್ವಸ್ತಿಯಂ  
ವಾಚಿಸಿದನೋಂಕಾರವೆರಸಿ. ಬಕಧ್ಯಾನಮಂ  
ನಿಂದಿಪೋಲಲ್ಲೆ ನಿಂದನು, ಬಗೆಯ ಬಾವಿಯಂ  
ರೆಪ್ಪೆವುಲ್ಲಿಂದಡಕೆ ಮುಚ್ಚಿ. — ಎನಿದು ಕಮ್ಮು  
ಯತಿಗುಚಿತಮಲ್ಲದುದು ? ಎಂದು ಸಂಶಯಭೀತೆ  
ಸುತ್ತೆತ್ತಲುಂ ನೋಡಿ ಪೆಳ್ಳಳಿಸುತಿರೆ ಸೀತೆ,  
ಕಣ್ಣೆರೆದನಾ ರಸಿಕ ರಾಕ್ಷಸಂ. ಪರವಧೂ  
ಪ್ರೇಮಿ ಆ ಚೆಲ್ವಿಯುಂ ನೋಡಿದನು, ನೋಟದಿಂ  
ಬೇಟಮಂ ಸಾರ್ವವೋಲ್, ಪೀರ್ದವೋಲ್. ಆ ಕಣ್ಣೆ

೪೨೦

೪೩೦.



ನಡನಡನೆ ನಡುಗಿ, ಮರವಟ್ಟಂತೆ, ನಟ್ಟಂತೆ,  
ತಾಂ ನಟ್ಟು ನಡಪಿದಾ ಬಳ್ಳಿಯನಿರದೆ ನೆಮ್ಮಿ  
ತಳ್ಳಯಿಸಿ ನಿಂದಳು ಲತಾಂಗಿ.

ನಿಂತುದು ಗಾಳಿ

ಬೆದರಿ. ಗೋದಾವರಿಯ ಹೊಸಲ ನಡೆ ಹೆಪ್ಪಾಯ್ತು.  
ಚಲನೆಗಳನುಡುಗಿದುವು ಮರಬಳ್ಳಿಗಳ್. ಖಗಗಳಿಗೆ  
ಮಳ್ಳಿದತ್ತಿಂಚರಂ. ಪರ್ವತಾರಣ್ಯಗಳ್  
ಸ್ತಬ್ಧಮಾದುವು ರೌದ್ರಮಾ ದೈತ್ಯ ದೃಷ್ಟಿಯ ಭೀತಿ  
ಬಡಿದಂತೆ. ನಿಂದಳಯ್ ಪ್ರಕೃತಿ ತಾಂ ಜನಕಜಾ  
ಹೃತ್ಯತಿಯೆನಲ್ ಪ್ರತಿಯೆನಲ್ ಚೇತನಂಗೆಟ್ಟು !

“ ಬೆದರಿದೋಲಿದೆ ಭದ್ರೆ, ನಿನ್ನಂಗಳಮುದ್ರೆ. ಭಯಂ  
ನಿಷ್ಕಾರಣಂ. ಮಂಗಳಾಂಗಿ, (ನವನೀತ ನವ  
ಕೋಮಲಾಂಗಿಯೆನಲ್ಕೆ ನನ್ನ ಡೆಯದೊಂದೆ ತಡೆ !)  
ನಿನ್ನ ವೋಲತನು ಮೋಹನ ನಿತಂಬಿನಿಯಿಂತು  
ನಿರ್ಜನಾಟವಿಯೊಳೆಂತೊರ್ವಳೆಯೆ ಬರ್ದುಕುತಿಹೆ ?  
ರಕ್ತ ಯಿಲ್ಲವೆ ನಿನಗೆ ? . . .” ಕಪಟವನರಿತು ಸುದತಿ  
“ ಅಕಟಕಟ ಕೆಟ್ಟನಿವನಾರೊ ಮಾಯಾವಿ ಯತಿ !

ಕೆಟ್ಟುದನೆಣಿಸಿ ಬಂದಿಹನು ದಿಟಂ. ಪತಿಯೊಡನೆ  
ಮೈದುನಂ ಬರ್ಪನ್ನೆ ವರಮೀತನಂ ನುಡಿಯ  
ಸೆವವೊಡ್ಡಿ ತಡೆದಪೆನದುವೆ ನೀತಿ !” ಬಗೆದಿಂತು  
ನಗೆಗೂಡಿ ನುಡಿದೋರಿದಳು, ರಾವಣನ ಮನಕೆ  
ರಾಗಮುರ್ಕು ನುರಾಗದೋಕುಳಿಯೆರಚುವಂತೆ.

“ ಸಂಕಟದ ಸಮಯಕ್ಕೆ ಬಂಧುವೋಲೈತಂದೆ,  
ಯತಿವಧ್ಯ. ರಾಜರ್ಷಿ ಜನಕಂಗೆ ಕುವರಿಯಾಂ ;  
ಸೊಸೆ ದಶರಥಂಗೆ.” ಎಂದಿಂತು ಮೊದಲಾಗಿ ತಾಂ  
ಬನಕೆ ಬಂದಾ ಕಥೆಯನಾಧ್ಯಂತವಾಗೊರೆಯ  
ತೊಡಗಿದಳು. ನಡುನಡುವೆಯಡಿಗಡಿಗೆ ಕಣ್ಣಿರ್ಚಿ  
ಹಾದಿನೋಡುತ್ತಿದ್ದಳಯ್ ಕಾಡುದಾರಿಯಂ,

೪೪೦

೪೫೦

ಕೃತವಕ್ಕು ಚಿತವಲ್ಲದವೋಲೆ, ಕವಡೆಯದಾ  
ಮುಗುದೆ ಬಾಲೆ. ತಿಳಿದದಂ ಮುಗೈಯಾ ತಂತ್ರಮಂ  
ಮುಗುಳುನಗೆ ನಕ್ಕನು ವಿದಗ್ಧ ಲಂಕೇಶ್ವರಂ.  
ಕಾಲವಂಚನ ಚಂಚಲಾಕೇಕರಾಕ್ಷಿಯಂ  
ಕುರಿತೆಂದನಿಂತು : “ ಏಣಾಕ್ಷಿ, ನಿನ್ನ ನ್ನರಂ  
ವಂಚಿವುದುಚಿತಮಲ್ಲು. ನಿನಗಮಾ ಕೀಲಣೆ  
ತಗದು, ರಮಣಿ. ನಾಂ ಲಂಕೆಗಧಿಪಂ ; ದಶಗ್ರೀವ  
ಬಿರುದುವೊತ್ತಂ ; ನೆಗಳ ರಾವಣಂ ; ದಶರಥನ  
ಸುತನಿಗಿಂ ಮೊದಲೆ ನಿನ್ನಂ ಮೆಚ್ಚಿ ಬಂದವಂ !  
ಬಿಲ್ವರಿವ ಬಲೈಯಂ ಪಡೆದು ಬರ್ವನಿತರೊಳೆ  
ನಿನ್ನ ಪಿತೃವಿಂದೆ ವಂಚಿತನಾದೆನ್ನಲ್ಲದಿರೆ,  
ಜನಕಸುತೆ, ನೀನಿಂದರಸಿಯೆನಗೆ ! ನನ್ನಳಂ,  
ಮೋಸದಿಂ ರಾಮನೊಯ್ದೆನ್ನಾ ಕೆಯಂ, ಮರಳಿ  
ನಾನುಯ್ಯಲೈತಂದಿಹೆನು, ಸೀತೆ. ಭಿಕ್ಷುಕಂ  
ವೇಷದೊಳುಮಾವೇಶದೊಳುಮಾಂ ; ನಿತಂಬಿನಿಯೆ,  
ಕೃಪೆಗೈದೆನಗೆ ಲಂಕೆಗೆನ್ನೊಡನೆ ಬಾ. ಮರೆವೆ ನೀಂ  
ರಾಮನಂ ಮರುದಿನಮೆ ! ”

೪೬೦

೪೭೦

ಇಂತೆಂದು ದಶಶಿರಂ

ತೋರಿದನು ಲೋಕವೈಭವಮೆಲ್ಲ ಮೆಯ್ಯೊತ್ತ  
ನಿಜರೂಪಮಂ. ಪೇಸಿ ಮೊಗದಿರುಹಿದಳು ಯುವತಿ.  
ಭೀತಿ ಮರೆಯಾಯಿತುರಿದುದು ಕೋಪನಜ್ವಾಲೆ  
ಪಾರ್ಥಿವಾಂಗನೆಗೆ :

“ ಮಾಣಾ, ಆಡದಿರಸಹ್ಯಮಂ,  
ನಿಶಾಚರ ಕುಲೇಶ್ವರ. ಸೊಲ್ಲದಿರಧರ್ಮಮಂ,  
ಕೋಣಪ ಕುಲಕುಠಾರ. ಸ್ವಾನಮೈರಾವತಕೆ  
ಮಲೆವವೋಲೆನ್ನ ಮನದನ್ನಂಗೆ ಕರುಬುತಿಹೆ  
ನೀನಾ. ಲೇಪಿಸಿದ ಜೇನಿನಾಸೆಗಸಿಧಾರೆಯಂ  
ನೆಕ್ಕಲೆಳಸುತಿಹೆ : ಕಾಮಿಸಿದೆ ನರಿ ಕೇಸರಿಯು

೪೮೦

ಪೆಣ್ಣೆ ; ನವಿಲಿನ ಸಂಗಸುಖಕಳಸುತಿದೆ ಹದ್ದು.  
 ಪೊನ್ನೆನ್ನ ಮನದನ್ನ ನಯ ; ನೀನೊ ಕಬ್ಬುನಂ.  
 ಶ್ರೀಗಂಧದಸುಲೇಪನಕ್ಕೆಣೆ ರಘೂದ್ವಹಂ ;  
 ಹೊಲೆಗೆಸರಿಗೆಣೆ ನೀನ್ ! ”

ತಿರಸ್ಕೃತಿಯ ಕೈದುವಂ  
 ಸಮಾರ್ಜನಂಗೆಯ್ಯುತಿರ್ದೊಡಂ ನಡನಡನೆ  
 ನಡುಗುತಿರ್ದಾ ಬೆಚ್ಚುಗಣ್ಣು ಒಲೆಯಂ ಹುಬ್ಬು  
 ಗಂಟಿಕ್ಕಿ ನೋಡಿದನ್ ಸಂರಕ್ತಲೋಚನ  
 ನಿಶಾಚರೇಂದ್ರಂ. “ ಮಾಣ್, ಎಲಾ ಮುಗ್ಗೆ, ಸಾಲ್ಗುಮಾ  
 ನಿನ್ನ ಉಪಮಾ ಪ್ರತಾಪಂ ! ಪೆಣ್ಣೆ ಬೈಗುಳಮಲ್ಲೆ  
 ಪೇಳ್ ಎಕ್ರಮಂ. ಚುಂಬನಕ್ಕೆಣೆ ಉಸಾಲಂಭಮುಂ  
 ಪ್ರಣಯಪ್ರಸಂಗದೊಳಿನಲ್ಲೆ, ವರವರ್ಣಿನಿಯೆ,  
 ಮುನಿಯನಾಂ ನಿನ್ನ ಕೊರಳಿನ ಸುಧೆಯ ಗರಳಕ್ಕೆ.  
 ನಲ್ಲೆಯೊಪ್ಪಿಗೆ ‘ ಒಲ್ಲೆ ’ ಎಂಬ ನಾಣ್ಣುಡಿಯಂತೆ,  
 ನಿನ್ನ ತುಟಿ ನಿನ್ನ ದೇಯನಾಡುತಿರ್ದುದು, ನಟಿಸಿ  
 ನಿಂದೆಯಂ. ಬೇಟಕೆ ಬಲಾತ್ಕಾರವೋರೊರ್ದೊ  
 ಇಷ್ಟಸತ್ಕಾರಮೆಂಬರೆಲೆ ಯಾವಲಾವಣ್ಯೆ.  
 ವಂದಿಸುವೆ ನೀನೆನ್ನ ನೀ ದಿನದ ಕೃತಿಗಾಗಿ  
 ಮುಂದೆ. ಬಾ, ನನ್ನ ಲಂಕಾಲಕ್ಷ್ಮಿ, ಬಾ ! ” ಎನುತೆ  
 ಪಾಪಕೆ ಲಸತ್ಕೃತಿಯ ಲೇಪಮಂ ಬಳಿಯುತಾ  
 ಮಾಯಾವಿ ಚಪ್ಪಳಿಸಿದನ್ ಕೈಗೆ ಕಯ್ ತಟ್ಟಿ ! ಪೇಳ್  
 ಏನೆಂಬಿನದ್ಭುತಂ ? ಕೈಕುಟ್ಟಿದುದೆ ತಡಂ  
 ಫುಟ್ಟಿದತ್ತೊಂದು ಮಂಜಿನ ಮೋಡಮೆತ್ತಲುಂ  
 ದಟ್ಟಿಸಿ. ತೇಲುಗಣ್ಣಾದುದಾ ಕೋಮಲೆಗೆ.  
 ಕಾಣದೇನೊಂದುಮಂ ತಬ್ಬಿದಳು ಬಿಬ್ಬಳಿಸಿ  
 ಪರ್ಣಶಾಲೆಯ ಲತಾಭಗಿನಿಯಂ ! ಹೇ ಹತಭಾಗ್ಯೆ,  
 ಲಕ್ಷ್ಮಣ ಮಹಾಬಾಹು ರಕ್ಷೆಯಂ ನೂಂಕಿದಾ  
 ನಿನಗೆ ಪೇಳಿಂತು ರಕ್ಷಣೆ ಬಳ್ಳಿತೋಳಯ್ಯೊ

೪೯೦

೫೦೦

೫೧೦

ಕೈಲಾಸಮಂ ನೆಗಹಿ ತೂಗಿತೊನೆದಾ ಬಾಹು  
ರಾಹುವೋಲೆಳೆಯೆ ? ಪರಪರಪರನೆ ಪರಿದುವಾ  
ಮಾಡನಪ್ಪಿರ್ದ ಬಳ್ಳಿಯ ಕೈಗಳೊಲೈಯಂ  
ನಲೈಯಪ್ಪುಗೆಯಿಂದೆ ಬಿರುಬಿಂದಗಲ್ಲು ವೋಲ್.  
ಬಳ್ಳಿಯಪ್ಪಿದ ಬಳ್ಳಿಯಂ ಮತ್ತವಾರಣಂ  
ಸೊಂಡಿಲಿಂದೆಳೆವನೋಲಲರ್ದಳ್ಳಿಯಂವೆರಸಿ  
ಮತ್ತಕಾಶಿನಿಯನೆಳೆದುನ್ಮತ್ತರಾವಣಂ  
ನೆಗೆದನಂಬರಕೆ. ಬಿಳ್ವದು ಬಳ್ಳಿಯಂಗಳಕೆ,  
ಮುಳುವೇಲಿಯುಂ ಬರಂ ನೀಳ್ವು !

“ಓ ಲಕ್ಷ್ಮಣಾ !

ಲಕ್ಷ್ಮಣಾ ! ಲಕ್ಷ್ಮಣಾ ! ಲಕ್ಷ್ಮಣಾ ಓ !” ಎಂದೆಂದು,  
ಬಗ್ಗನಿಂ ಪಿಡಿಗೊಂಡೆರಳವೆಣ್ಣೊರಲ್ ವಂತೆವೋಲ್  
ಹೊಮ್ಮಿ ತುಕ್ಕಿತು ಹರಿದು ಹಬ್ಬಿತಾಕ್ರಂದನಂ,  
ದೇವಿಯ ಕೊರಲ್ ಬುಗ್ಗೆಯಿಂ ಸೆತ್ತರೋಲಂತೆ  
ಚಿಮ್ಮಿ. ಲೆಕ್ಕಿಪನೆ ಲಂಕೇಶ್ವರಂ ? ಝಗಝಗಿಪ  
ಕಂಡದುರಿಚೆಲ್ವಿಗೆ ಮರುಳುಗೊಳುತ್ತದನೋತು  
ಸೆರಗಿನೊಳಿರುಂಕಿ ಕದೊಡ್ಡವಣುಗಿಯ ತೆರದಿ  
ಹಾರಿದನು ಬಾನ್ದೀರನೇರಿ. ಬಿಸಿಲೆಸೆದತ್ತು  
ಪಂಚವಟಿ ಧಾತ್ರಿಯಂ ಪರ್ಣಕುಟಿ ಶೂನ್ಯಮಂ  
ಗೋದಾವರಿಯ ತೀರ್ಥವೈಶಾಲ್ಯಮಂ ಮರಳಿ  
ಬೆಳಗಿ.

೫೨೦

ಕೇಳಳ್ ವಿಪಿನವನಿತೆ ; ಖಳ ಕಾರ್ಯಮಂ  
ಕಂಡು ಹಮ್ಮೈಸಿದಳ್ ; ಹೆದರಿ ದಿಗ್ಭ್ರಮೆಯಾಗಿ  
ಕೂಗಿದಳದ್ರಿದೇವನಂ. ಪರ್ವತೇಂದ್ರನುಂ  
ತಲ್ಲಣಿಸಿ ಬೊಬ್ಬೆಯಿಟ್ಟಬ್ಬರಿಸಿದನ್ ; ಕೂಗಿ  
ಕರೆದನಾಕಾಶಮನಖಿಲಲೋಕಸಾಕ್ಷಿಯಂ.  
ಕೂಗಿದುವು ಕಾಡು ಮಲೆ ಬಾನೆಲ್ಲಮೊಕ್ಕೊರಲ್  
ಓ ಲಕ್ಷ್ಮಣಾ ಲಕ್ಷ್ಮಣಾ ಲಕ್ಷ್ಮಣಾ ಓಓ

೫೨೦

ಓ ಎಂದು ! ಕೇಳಿದನು ದೂರದ ಮರದ ಮಂಚದೊಳ  
ಹಗಲುನಿದ್ದೆಯೊಳಿದ್ದು ಮೆದ್ದಾ ಜಟಾಯು ಆ  
ಪ್ರಕೃತಿ ರೋದನ ತೂರ್ಯಮಂ. ಕುಳಿತ ಪೆರ್ಮರಂ  
ನಡುಗೆ, ಪಕ್ಷಧ್ವನಿಗೆ ಗಿರಿಗಹ್ವರಂ ಗುಡುಗೆ,  
ಚೀರ್ದನಿಗೆ ಮಾರ್ದನಿಸೆ ಪುಷ್ಪಕಾಭ್ಯಂತರಂ  
ಹಾರಿದನು ಭೀಮಚಂಚೂಪುಟ ಭಯಂಕರಂ ;  
ಖಗರಥವನರೆಯಟ್ಟಿದನ್ ಭೀಷಣಾಭೀಳ ಖರ  
ನಖ ಕಲಿ ಜಟಾಯು. ಬಿರುಗಾಳಿಯುರುಬೇಗದಿಂ  
ಬಿಂಬತ್ತಿ, ಮುಂಚುವ ವಿಮಾನಮಂ ಮುಸಲಸಮ  
ಪದಗದಾಘಾತದಿಂದಪ್ಪಳಿಸಿದನ್ ರಪ್ಪ  
ರಪ್ಪನೆ ಒರೈ ಇರೈ : ಒದೆ ಬೀಳಲೊರಲಿದುದೊ  
ಪುಷ್ಪಕಮೆನಲ್ಕೆ ಘೈಲೆಂದುದೊರೊದಲುಲಿದ  
ಲಘುಘಂಟಿಕಾ ಶ್ರೇಣಿ. ಎರಗಿದುರುಬಿಗೆ ತೇರ್  
ತತ್ತರಿಸಿ ಉಲ್ಲೊಲಿಸಿತು ; ಇಳಿಗುರುಳಿಕೆನಲ್  
ಕೆಳಕೆಳಕೆಳಗೆ ಬೀಳುತೊಯ್ಯನೆಯೆ ನಿತ್ತರಿಸಿ,  
ಮತ್ತೆ ರೊಯ್ಯನೆ ರಯದಿನೇರ್ಪುದು ವಿಯತ್ತಕೆಳ  
ಸರಳ ಸೂಟಿಯಲಿ. ಹೊರಸಿಗೆ ಡೇಗೆಯೆರಗಲ್ಕೆ  
ಪರಿತಿವ್ವಳುದುರ್ವವೋಲುದುರಿತು ವಿಮಾನದಿಂ  
ಕಲೆಯ ಕಾಳಸೆ ಕೆಟ್ಟುಕೆದರಿ.

೫೪೦

೫೫೦

ಜನಕಾತ್ಮಜಿಗೆ  
ಹರಣ ಮರಳಿತು ಹೃದಯವರಳಿ. ದೈತ್ಯೇಂದ್ರಂಗೆ  
ಬೆಕ್ಕಸಂ ಮೂಡಿ ಕೆರಳಿದನೊಡನೆ ಕಟಿಯಸಿಗೆ  
ಕೈ ತುಡುಕಿ ಬೀಸಿದನ್. ತಪ್ಪಿ ಚೆಮ್ಮಿ ಜಟಾಯು  
ಸಿಡಿದನು ಕೆಲಕ್ಕ. ಮತ್ತೆರಗಿದನು ನಖಗಳಿಂ  
ರಕ್ಕಸನ ಮಂಡೆಯಂ ಚರ್ಕ್ರಿ. ರತ್ನ ವ್ರಾತ  
ರಾಜಿತ ಪುಲಸ್ತ್ಯಜ ಕಿರೀಟಸ್ಥ ಮಣಿಗಣಂ  
ಸಿಡಿದುರುಳ್ಳುವ ಕಿಡಿಗಳಂ ಕಾಂ. ದಾನವನ  
ದೀರ್ಘ ಸುಂದರ ನೀಲ ದೇಹದಿಂದೊಸರ್ದತ್ತು

೫೬೦

కన్నేత్తరొళ్ళు. సకవం కుటురవక్కియం  
బిడదిరదే బింబత్తుతేళ్ళట్టుతొదేవంతే,  
మత్తే మత్తప్పళిసిదను ఆ నభోనాకే  
పక్ష సంజాత ఝంఝూవాత గర్తక్కు  
సిల్కి తిర్తనే పుర్జుతిరుగం తిరుగువంతే.

తలేగేదరే, తొడవుగళుదురే, పరియలుట్టుడుగే

“లఘువేణిసి గురువాయ్తలా! హాళిదేల్లియ జద్దు ?

౫౭౦

కొల్వేసొక్కడితదిం”దేనుతే, వాసియసొదరి,  
రామన సువాసినియసొక్కయ్యొళవుంబిట్టు,  
ఘోర విష వజ్రాసియం క్కొండు ఖేళరం  
పాయ్దన్ విఠంగేశనం. బిదరిదళ సీతే;  
బీత్తురిసిదళ భీతే! “రక్కయాదళే దేవి  
రాక్క సగి? హా!” ఎనుతే సంపాతియవరజం  
సడిలిసిరే సిడిలందదుగురు క్కొక్కిన మిళ్ళుగయ్  
వొయ్దు నయ్యయ్యొ కాణ్ ఆ కత్తురిసిదుదు కత్తి  
ఎరేంకయం! కణ్మజ్జి గొళిడిత్తిర్దళా  
జానకియుమాలిసిదళా బిద్దు సద్దసేసే  
మరమురిదు, పళు నడునడుగి, కాడుగొళిళాగి  
బిద్దును బటాయు, రావణనాయు బిళ్ళవంతే!

౫౮౦

ఇత్తలొడితు పుష్పకం. అత్త, సౌమిత్రి  
ఓడిదనరసి జనకజానాథనం చొగి

కరేదు. మలెయిందలెదు మలెగే, పొళ్ళరలొడమ

అత్తిగేయ క్కేమక్కే పింతిరుగలేళిసియం

అణ్ణనం కాణ్దేయే మరళలంబుతే, నింతు

నింతు ఓ లక్ష్మణా క్కొరలొరల్ క్కేళ్ళడియన్

ఱాణ్దేయం గొత్తు హజ్జుతే, మత్తే ముందొడి

పరిదు, శంకిసి నిందు కరేదు, మనదొళగేనొ

మహద్భీతి జరిసే, కంపిత గాత్రనూర్మిళియ

౫౯౦

ಕಾಂತನುಕ್ಕುವ ದುಕ್ಕದಿಂದೆ 'ಓ ಲಕ್ಷ್ಮಣಾ !'

ಎಂಬ ಪೆಸರಿಂ ತಾನೆ ಶಪಿಸಿಕೊಂಡನು, ತನ್ನ  
ಹಣೆಯ ಬರಹವ ಬಯ್ಯ ತೆರದಿಂದೆ ! ಅನಿತರೊಳ

ತನ್ನ ದನಿಯಿಂದೆ ಸೌಮತ್ರಿಯುಂ ಕರೆದೊರಲಿ

ಮಾರೀಚನಳೆಯೆ, ಗತಿಯೇನಿದಂ ಕೇಳೊಡಾ

ಲಲನೆ ಲಕ್ಷ್ಮಣರೆಂದು ರಾಕ್ಷಸ ಮಾಯೆಗಳುಕಿ,

ಕೇಡಿಂಗೆ ಕಳವಳಿಸಿ, ಕೇಡಡಸುವಾ ಮೊದಲೆ

ಪರ್ಣಶಾಲೆಗೆ ಹೋಹನೆಂದಾಸರಂ ಅಣಂ

ಲೆಕ್ಕಿಸದೆ ಓಡೋಡಿ ಬರುತ್ತಿದ್ದ ರಾಘವಂ

೬೦೦

ತಮ್ಮ ನ ಕರೆವ ದನಿಯನಾಲಿಸಿದನು. " ಅಕ್ಕಟಾ

ಕೇಡಾಯಿತಯ್ಯೋ ! ಕೋಳುಹೋದಳೆ ಲಲನೆ ?

ಮೋಸವೋದನೆ ಮಹಾಮತಿ ಊರ್ಮಿಳೇಶನುಂ ? "

ಎನುತ್ತೈದುತಿರೆ, ಮರಳಿ ಕೇಳ್ವ ದೇನೆಂಬೆನಾ

ದುಶ್ಯಕುನದೋಲಕ್ಷ್ಮಣಂ ! ಮತ್ತಿದೇನಿದು ಮಾಯೆ ?

ನೋಳ್ವನೆಂದೋಡಿದನ್. ಓ ಲಕ್ಷ್ಮಣಾ ಎಂದು

ಕೂಗಿದನು ತಮ್ಮನಂ. ಓಕೊಂಡನಾತನುಂ

ಪಳುಗಾಡೊಳೋಡೋಡಿ ಬರುತೆ. " ಓ ಲಕ್ಷ್ಮಣಾ,

ಕೇಡಾಯ್ತಲಾ ! ದೇವಿಯೊರ್ವಳಂ ಬಿಟ್ಟೀಕೆ

ಬಂದೆ ? ಕೊರಳಂ ಕೊಯ್ತೆ ! ಹಾ ಕೊಂದೆ ನೀ ಕೊಂದೆ !

೬೦೧

ಪಿಂತಿರುಗು ; ನಡೆ ಬೇಗಮೆಲೆವನೆಗೆ ! ಶಿವ ಶಿವಾ

ಸೂರೆವೋದವೊ ನಾಂ ನಿಶಾಚರರ ಕೈತವಕೆ ! "

ಶೀಘ್ರ ಸಂಕ್ಷೇಪದಿಂ ತಂತಮ್ಮ ನಡೆದುದಂ

ಮಾತಾಡುತಿರ್ವರುಂ ಧಾವಿಸಿದರತಿಜವದಿ

ಪಂಚವಟಿ ಪರ್ಣಕುಟಿಗೆ :

" ಕೂಗಿದುದು ನೀನಲ್ಲೆ ? "

" ಸತ್ತನಾ ರಾಕ್ಷಸಂ ! "

" ಅದು ನಿಶಾಚರ ಮಾಯೆ

ಎಂದು ನಾನೆಂತೆಂತು ಪೇಳೊಡಂ. . . "

“ಅಂತಾಡಿ

ನಿನ್ನ ನೆಳ್ಳಿದಳೆ ? ”

“ಅಲ್ಲದಾನಿಂತು ಬಂದಪನೆ ? ”

“ ಎಂತಾದೊಡಂ ತನ್ನಿ ನಡೆದೆ. ಪೆಣ್ಣೆಂದುದಕೆ  
ಮುನಿದೆ ; ನನ್ನಾಣೆಯಂ ಮಾರ್ದೆ.”

“ ಅಹುದಣ್ಣಯ್ಯ.

೬೨೦

ತಪ್ಪಾಯ್ತು. ಬಗೆಯಂ ಕದಡಿತ್ತಿಗೆಯ ನುಡಿಯ  
ಕೂರ್ಪು.”

“ ಕೌಸಲ್ಯೆಯಾಶೀರ್ವಾದಮಿರೈಮಗೆ !  
ಸತಿಗೆ ಕೇಡಾಗದಿರೈ ! ”

“ ಅಣ್ಣಾ, ಜಟಾಯುವಿರೆ  
ರಕ್ಕೆ ಗೆಮಗೇವುದಯ್ ಭೀತಿ ? ”

“ ಆದೊಡಮೇಕೊ,  
ಸೌಮಿತ್ರಿ, ನಾನೆಂದುಮನುಭವಿಸದೊಂದಕ್ಕು  
ಕರುಳಂ ಕಿಮುಳ್ಳು ತಿದೆ ! ”

“ ನನಗುಮಂತೆಯೆ ಭಯಂ ! ”  
“ ಸದ್ಗದೇನದು, ತಮ್ಮ ? ”

“ ಭೋರ್ಗರೆಯುತಿದೆ ದೂರ  
ಬಿರುಗಾಳಿ ! ”

“ ಚೀತ್ಕಾರಮಾಯ್ತೆ ? ”

“ ಅಲ್ಲಲ್ಲು.

ಕೊಂಬಿಗುಜ್ಜೆ ತು ಕೊಂಬೆ ! ”

“ ಆರೊ ಕರೆದಂತಾಯ್ತು ! ”

“ ಮಂಗಟ್ಟಿವಕ್ಕಿ ಕೂಗಿತು ; ಬೇರೆಯೇನಲ್ಲಯ್ ! ”

೬೨೧

“ ಆಗಲಿರದಾತಪಂ ಈಗಲೆಂತಳುರುತಿದೆ !

ಎಂ ಸೇದೆ ! ”

“ ವಾಳ್ವಿನಂ ! ”

“ ಊರ್ಗೆ ಮರಳುವ ದಿನಮೆ



ಎಂ ಕಷ್ಟಮೊದಗಿತಯ್ ! ” . . .

“ ಬಳಿಸಾರ್ದುದಾಶ್ರಮಂ ! ”

“ ಪೆರ್ಚುತಿಹುದೆನ್ನೆ ದೇಯ ಕಳವಳಂ ! ” . . .

“ ಅದೊ ಅಲ್ಲಿ !

ಶಾಂತಿಯಿಂದಿಹುದೆಂತು ಪರ್ಣಕುಟಿ ! ಸಾಲ್ಗುಮಾ

ದುಃಸ್ವಪ್ನಮ್ ; ಇನ್ನೆಂದುಮುಲ್ಲಂಘಿಸೆನ್ ನಿನ್ನ  
ಕಟ್ಟಾಣೆಯಂ ! ಇದುವೆ ಮೊದಲ್ ; ಇದುವೆ ಕೊನೆ ! ”

“ ದೇವ

ಕಾಣಿಸಳಿ ! ”

“ ಒಳಗಿರಲ್ ಪೇಳ್ವ ಬಂದೆನ್ . ”

“ ಅದೇಕೆ . . . ”

“ ಎನು ? ”

“ ನೋಡಲ್ಲಿ ಆ ಬಳ್ಳಿ ! ”

ರಾಘವನಿಂತು

ಕಣ್ ಪೆಳರಿ ಪೇಳಿ, ಲಕ್ಷ್ಮಣನತ್ತ ನೋಡಲಾ

೬೪೦

ಕಾಣಿಸಿತು ಪರಿಗೊಂಡ ಪರ್ಣ ಶಾಲೆಯ ಲತಾ

ಭಗಿನಿ ! ಪರಿದೋಡಿದರ್, ಕಂಡರುಣಗೋಲನದೊ

ತೆರೆದುದಂ ! ದಾಂಟುತುಬ್ಬೇಗದಿಂ ತಡಬೆಯಂ,

ಕಂಡರಂಗಳದುದ್ದಮಾ ಬೇಲಿಯನ್ನೆ ಗಂ

ದಿಂಡುರುಳಿ, ಪರಿದೆಲೆ ತರಂಟಾಗಿ, ನಿಡುಚಾಚಿ

ಕೆಡೆದಿದ್ದ ಬಳ್ಳಿತೋಳಿನ ಬೆರ್ಚುಸಾಕ್ಷಿಯಂ !

ನೀರಡಿಕೆ ಪಸಿವು ಬಳಲಿಕೆ ಚಿಂತೆಯಿಂ ನೊದಲೆ

ತತ್ತರಿಸುತ್ತಿರ್ದಂಗೆ ತಲ್ಲಣಿಸಲರ್ದೆಹಾರಿ

ಹೆವ್ವುಗಟ್ಟಿತು ಸೆತ್ತರಾ ಕ್ಷಾತ್ರವೀರಂಗೆ ;

ಒಗುಳ್ಳುದಯ್ ರಘುರಾಮ ಧೈರ್ಯಮುಂ ! ಹಮ್ಮೈಸಿ

೬೫೦

ಕರೆಯುತೋಡಿದನೊಳಗೆ ‘ ಹಾ ಸೀತೆ ! ಹಾ ಸೀತೆ !

ಹಾ ಸೀತೆ ! ’ ಎಂದೆಂದು ಸುಯ್ದು. ಮಾರುತ್ತರಂ

ರಣರಣಕದಾ ಶೂನ್ಯದಿಂದೆ ಮಾರ್ದನಿಯಾಗಿ

ಬಂದುದಲ್ಲದೆ ದೇವಿ ಓಕೊಂಡಳಿಲ್ಲ. ಮೂಲೆ  
ಮೂಲೆಯನರಸಿ ನೋಡಿದನು. ಬೆಳ್ಳರೋಲಂತೆ  
ಸಂಧಿ ಸಂಧಿಯೊಳಿನಿಕಿ, ಚಾಪೆ ಮಣೆಗಳನಿತ್ತಿ,  
ನಿಂದನೇನೊಂದುಮಂ ಕಾಣದರಿಯದೆ, ಪುರ್ಚು  
ಮೂರ್ಛೆಗೆ ಸಂದನಂತೆ. ಬೆದರಿದನು ಲಕ್ಷ್ಮಣಂ  
ತನ್ನಣ್ಣನಾ ರುದ್ರ ದುಸ್ಥಿತಿಗೆ. “ತಾಳ್ಮೆ ತಾಳ್ಮೆ,  
ಹೇ ಆರ್ಯ ! ದೇವಿ ಗೋದಾವರಿಗೆ. . .” ಎನ್ನುತ್ತಿರೆ  
“ಗೋದಾವರಿಗೆ ದಿಟಂ ! ಗೋದಾವರಿಗೆ ದಿಟಂ !”

೬೬೦

ಎಂದು ಕುಣಿಕುಣಿದಟ್ಟಹಾಸಮಂ ಗೆಯ್ಯುತ್ತೆ  
ಧಾವಿಸಿದನನುಜನೆಂದುದನಿನಿತು ಗಮನಿಸದೆ,  
ತಗ್ಗುಬ್ಬುಗಳನೆಡವಿ, ಮರಮಂ ಪಾಯ್ವು, ಬಳ್ಳಿ  
ತೊಡರುದ್ದಂ ಲೆಕ್ಕಿಸದೆ, ಮುಳ್ಳು ನಾಂಟೆದೊಡಂ  
ಕಿಳ್ತಿಸೆಯದಾನಂದದುನ್ನಾದದಿಂದೆ ಆ  
ರಮಣೀಯ ಗೋದಾವರಿಯ ಪುಳಿನಮಯ ಶುಭ್ರ  
ತಟೆಗೆ. “ಓ ಸೀತೆ ! ಓ ಸೀತೆ ! ಓ ಸೀತೆ ! ಓ  
ಓ ಸೀತೆ !” ರಾಮನ ಕೊರಲ ಕೂಗನಾಲಿಸುತೆ

೬೬೦

ನೆರವೀಯಲೆಂದು ವಿಶ್ವವೆ ಜನಕಜಾತೆಯಂ  
ಪೆಸರ್ವಿಡಿದು ಕರೆದುದೆನೆ, ಮರುದನಿಗಳೆದ್ದು ವಯ್  
ಮರದಿಂದೆ ಗಿಡದಿಂದೆ ಲತೆಯಿಂದೆ ನದಿಯಿಂದೆ  
ಪರ್ವತಾರಣ್ಯಂಗಳಿಂದೆ. ದಶದಶ ಕೋಟಿ  
ಕಂಠಂಗಳಿಂದೆ ದೆಸೆ ದೆಸೆ ತಲ್ಲಣಿಸುವಂತೆ  
ಕೂಗಿತನುಕಂಪದಿಂ ಸೃಷ್ಟಿ, ದಶಕಂಠಂಗೆ  
ಮೃತ್ಯು ಡಿಂಡಿಮ ಭೇರಿಯಂ ಪೊಯ್ವವೊಲಿಂತು :  
“ಓ ಸೀತೆ ! ಓ ಸೀತೆ ! ಓ ಸೀತೆ ! ಓ ಸೀತೆ ! ಓ !”

ಕಿವಿಗೊಟ್ಟದಂ, ಸತಿಯ ಮಾರುತ್ತರಂ ಗೆತ್ತು,  
ತಾಳಿದನು ಮುದಮಂ ! ಅರಣ್ಯದತ್ತಂ ಪರಿದು  
ಹುಡುಕತೊಡಗಿದನಿಣುಕುತ್ಸಲ್ಲಿ. ಕಾಣದಿರೆ  
ತಮ್ಮ ಗೊರೆದನು ಸನ್ನೆಗಣ್ಣಾಡಿ : “ಕಂಡೆಯಾ,

೬೬೦

ಸೌಮಿತ್ರಿ, ಮೈಥಿಲಿಯ ಮಾಯೆಯಂ. ಪುನಿಯಲ್ಪ  
 ದಿಟಮಾಕೆ ಭೂಮಿಜಾತೆಯೆ ವಲಂ. ತಾಯ್ಮರೆಗೆ  
 ಮಗು ನಿಂತು ಕಣ್ಣು ಮುಚ್ಚಾ ಲೆಯಾಡುವವೋಲೆ  
 ನಮ್ಮೊಡನಣಕವಾಡುತಿಹಳಲ್ತೆ ? ಶೈಲಗತೆ  
 ತಾನೊರೈ, ಕಾಂತಾರಗತೆಯೊರೈ, ತರುಗತೆಯೊರೈ ;  
 ಒರೈ ಖಗಗತೆ, ಒರೈ ಮೃಗಗತೆ, ತರಂಗಗತೆ  
 ಇನ್ನೊರೈ ! ಒರೈ ಖಂಜನ ಪಕ್ಕಿ ಕೂಜಿತಳ್ ;  
 ಒರೈ ಕೋಕಿಲ ಕಂಠ ಭಾಷಿತಳ್. ಅದೊ ಅಲ್ಲಿ  
 ಸುಸಮೀರ ಲೋಲ ಕುಸುಮಿತ ಲತಾ ರಾಜಿತಳ್ ;  
 ಇದೊ ಇಲ್ಲಿ. . . . ಕಣ್ಣಿನಿಗರೆವೆಯೇಕೆ, ಲಕ್ಷ್ಮಣಾ ? ”  
 ರಘುವರನ ಲಘುವರ್ತನೋನ್ಮಾದಮಂ ನೋಡಿ  
 ಗದ್ಗದಿಸುತ್ತೂರ್ದಿಳೇಶಂ : “ ಇದೇನಣ್ಣಯ್ಯ,  
 ಮತಿವಿಕಲರಂತಾಡುತಿಹೆ ? ವಿಷಮ ಸಮಯದೊಳ್  
 ಸಮತೆಗೆಟ್ಟದೆ ನಿನ್ನ ಮೇರುಸಮ ಸುಸ್ಥಿರತೆ ?  
 ದೇವಿ ತಾನೆಲ್ಲಿದಳೇನಾದಳೆಂದರಿವುದಂ  
 ಮಾಣ್ಡಂತು ಕಾಲಹರಣಂ ಗೆಯ್ಯುದನುಚಿತಂ  
 ಭಾವಜಭ್ರಾಂತಿಗೆ ಮಾರುವೋಗಿ.” ಸೆಸವವೋಲ್  
 ವೋದ ಭವಮಂ, ನಿಂತು ಜಾನಿಸಿದನಾ ರಾಮನೊರ್  
 ಕರುವಿಟ್ಟ ವಿಗ್ರಹಂಬೋಲ್. ಮೌನದಿಂದಿರು,  
 ಇದ್ದಂತೆ, ಚೀರೊರಲಿದನ ತಾರ ನಿಸ್ತನದಿ :  
 “ ಅಯ್ಯೊ ಓ ಲಕ್ಷ್ಮಣಾ ! ಏನು ಮಾಡಿದೆಯಯ್ಯ ?  
 ನನ್ನ ಸೀತೆಯನಯ್ಯೊ ಏನು ಮಾಡಿದೆಯಯ್ಯ ?  
 ಎಲ್ಲಿ ಬೈತಿಟ್ಟಿಯಯ್ ? ಹೇಳಯ್ಯ, ದಮ್ಮಯ್ಯ,  
 ಓ ನನ್ನ ಲಕ್ಷ್ಮಣಾ ! ನಿನಗೆ ಕೈಯೆಡೆ ಮಾಡಿ,  
 ನಿನ್ನ ರಕ್ತೆಯೊಳಿಟ್ಟು ಹೋದೆನ್ನಲ್ಲಿಹಳೊರೆಯೊ  
 ನನ್ನ ಮನದನ್ನೆ ? ಕೊಂದರೊ ಕೋಮಲಾಂಗಿಯಂ ?  
 ತಿಂದರೊ ನಿಶಾಚರರ್ ? ಹಾ ಸೀತೆ ! ಹಾ ಸೀತೆ !  
 ಹೋದೆಯೆಲ್ಲಿಗೆ ತೊರೆಯುತೆನ್ನಂ ? ” ಎನ್ನುತ್ತೆನುತೆ

೬೯೦

೭೦೦

೭೧೦

ಬಿಳ್ಳನವನಿಗೆ ಶಿಶುವಿನೋಲಳುತೆ. ಸಂತಪಿಸಿ  
 ಪಿಡಿದೆತ್ತಿ ಸೋದರಂ ಕೊಂಡೊಯ್ದನೆಂತಾನುಮಾ  
 ಕುಟೀರಕೆ. ಶಿಶಿರೋಪಚಾರ ಶುಶ್ರೂಷೆಯಿಂ  
 ಚೇತರಿಸಿದಾತಂಗೆ : “ ಶಾಂತಿ, ಹೇ ಧೀರಮತಿ !  
 ಕಾತರಿಸದಿರೊ, ದಾಶರಥಿ ! ವಿಹಂಗೇಂದ್ರನಿಂ  
 ದೇವಿ ಎಲ್ಲಿಹಳೆತ್ತಲೈದಿದಳೆನಿವ್ವದಂ  
 ತಿಳಿವಮಲ್ಲಿಂ ಬಳಿಕಮೇಂ ಕಜ್ಜ ಮೆಂಬುದಂ  
 ನಿಚ್ಚಯಿಸುವಂ. ಬರೆದೆ ಪಲವಂ ಪಲುಂಜದೊಡೆ  
 ಫಲವೇನ್ ? ” ತಮ್ಮನೊಳ್ಳುಡಿಗಳೆಳ್ಳು ಪೊಸ ನೆಚ್ಚು  
 ಮಲರಿದತ್ತಣ್ಣಂಗ. ತೆಕ್ಕನೆಯ ನೆಗೆದೆಳ್ಳು  
 ಧಾವಿಸಿದನಂಗಳಕೆ. ತಲೆಗೆದರಿ, ಮೊಗಮೆತ್ತಿ,  
 ಪಂಚವಟ ಕುಟಜರಾಜಿಯ ನೆತ್ತಿಯಂ ನೋಡಿ  
 ಕೊರಳೆತ್ತಿ ಕೂಗಿದನ್, ದಿಗ್ಗಿಗಂತೋದ್ಭವಂ  
 ಮರುದನಿ ಮೊಳಗುವಂತೆ : “ ಜಟಾಯೂ ! ಜಟಾಯೂ !  
 ಓ ಜಟಾಯೂ ! ” ಕರೆದೊನುಸಿರು ಮೇಲುಸಿರಾಗಿ  
 ಖಗವೀರನಂ. ಕಂಡನಿಲ್ಲೊಕೊಂಡನಿಲ್ಲವಂ.  
 ಕೆಂಡವಾದನು ದಂಡಧರನಂತೆ ಕೋದಂಡ  
 ಪಾಣಿ : “ ಲಕ್ಷ್ಮಣ, ತಿಳಿಯಿತೀಗಳಾ ಖಳಖಗಮೆ  
 ಕಾರಣಂ ಸತಿಯಿಲ್ಲ ಮೆಗೆ. ” “ ಅಯ್ಯೊ, ಅಣ್ಣಯ್ಯ,  
 ಎನ್ನಾತನಾಡುತಿಹೆ ? ” “ ಸಾಕು ಬಿಡು, ಸೌಮಿತ್ರಿ,  
 ಜಗಮನಿತುಮಾ ಕೈಕೆ ! ಕೈತವನುದರ ಹೃದಯಂ !  
 ಪಸುಮೊಗದ ಬಗ್ಗನಾ ಖೂಳನಾತನ ಕುಲಕೆ  
 ತಕ್ಕುದನೆ ನೆಗಳ್ಳುದಾ ರಣಹದ್ದು ! ಅಯ್ಯೊ ಹಾ  
 ದುರುಳ ಪರ್ದಿಗೆ ಮರುಳುವೊಡಳೆ ದಿಲೀಪಕುಲ  
 ಸಂಭವನ ಸತಿ ? ಕೊಲ್ಪಿನಾತನಂ ; ನೀಚನಂ,  
 ಮಾರೀಚಗಿಂ ಮಿಗಿಲ್ ಪಾಪಿಯಂ, ಜವನೆಡೆಗೆ  
 ಜವದಿಂದೆ ಕಳುಹದರೆ ಸುಡಲಿ ನನ್ನೀ ಬಾಳ್ಕೆ.  
 ಓ ಬಾರ ಲಕ್ಷ್ಮಣಾ ; ಈ ಮಹದ್ವಿನಮಂ

೭೨೦

೭೩೦

ಸೋದಿಸುವಮೆಲ್ಲೆಲ್ಲಿಯುಂ. ಕಂಡೊಡನೆ ಪದ್ಧು  
ಗಂಟಲಂ ಮುರಿದು, ಕಾಲಂ ತಿರುಪಿ, ತಿಪ್ಪಳಂ  
ಪರಿದು, ಬರಿಯಂ ಬಗಿದು, ಮೂಳೆಯಂ ನುರಿಗೆಯ್ದು,  
ಕ್ರಿಮಿಕೀಟಕಂಗಳಿಗೆ ಬಿದಿಕ್ಕುವೆನ್, ಬಸಿದು  
ಕೆನ್ನೆತ್ತರಂ ! ” ಎಂದ ಕ್ರೋಧಾಂಧ ಸೋದರನ  
ಭೀಷಣ ಮನಃಸ್ಥಿತಿಯನಳುಕಿ, ಪಡಿವೇಳದಾ  
ಕಿರಿಯನಣ್ಣ ನ ಹಿಂದೆ ಹೊರಮಟ್ಟನೆಂತಾದೊಡಂ  
ಕೋಸಲದ ರಾಣಿಯನರಸಲೆಂದು.

೭೪೦

ಇಳಿವಗಲ್ ;

ಸುಡುವಿಸಿಲ್ ; ಆಳೇಡಿ ಕಾಡೊಳಲೆದಿವರುಂ  
ಕರೆಕರೆದು ಹುಡುಕಿದರು ಸೀತೆಯಂ, ಮೇಣಾ  
ಜಟಾಯುವಂ. ಪರಿಚಿತಸ್ಥಾನಂಗಳಂ, ಮತ್ತೆ  
ವಿಶ್ರುತಗಳಂ, ಶ್ರುತಗಳಂ, ಮತ್ತಮನ್ನೆಗಂ  
ಪಿಂತೆ ಕಂಡರಿಯದೆಡೆಗಳನಂತೆ ದೂರಮಂ  
ನಿಕಟಮಂ, ಮೇಣಂತೆ ಪೂವೆಡೆಗಳಂ ಮತ್ತೆ  
ಪಣ್ಣೆಡೆಗಳಂ ಪುಡುಕಿದರ್ ಕುದಿವೆಯೊಳಲೆದು  
ತೊಳಲಿ. ರಾಮನ ಶೋಕವಳುರಿತೊ ಅರಣ್ಯಮಂ ?  
ಮತ್ತೆ ರಾಮನ ಕೋಪವಳುರಿತೊ ಜಟಾಯುವಂ ?  
ಎಂಬವೋಲಿಳಿನೇಸರಿಳಿಯೆ ಬೈಗಿನ ಕೆಂಪು  
ಪರ್ವತೆರಚಿತು ಚೆಲ್ಲಿತುರಿನೀರಿನೋಕುಳಿಯ !  
ಬರುತಲಿರೆಯಿರೆ ಕಂಡರಾಯಿವರುಂ : ಅನತಿ  
ದೂರದ ಗಿರಿನಿತಂಬ ಸದೃಶದೊಂದೆತ್ತರದಿ,  
ವೈಡೂರ್ಯ ಸಮ ಶಾದ್ವಲದ ಮೇಲೆ, ಪರಪಿದರೊ  
ವಜ್ರಗಳಸನೆ ತಪನ ಕೋಟೀರ ಕಾಂತಿಯೊಳ  
ಕಿಡಿಕಿಡಿ ಪೊಳೆದುದೇನೊ ಕೌತುಕಂ ! ಓಡಿದರ್ ;  
ನೋಡಿದರ್ : ಕಂಡರು ಜಟಾಯು ನಖಘಾತಕ್ಕೆ  
ಕದರಿ ಚೆಲ್ಲಿದ ಮಣಿಯಲಂಕೃತಿಯನಾ ರಾವಣ  
ವಿಮಾನದಾ. ಲಲನೆಯ ನೆಲೆಗೆ ಮೊದಲ ಸಾಕ್ಷಿ ತಾಂ

೭೫೦

೭೬೦

దిటమ్మేసే లభిసితేంబూజేయిం, నేజ్జు దిసి  
ముంబరిదరదో మత్తే ! ఓడిదర్ ; నోడిదర్ :  
కండరు జటాయు పదగదేయ ఘాతక కడేద  
వుష్పకద కనక లఘుఘంటికా స్త్రబకమం,  
మత్తంతే గురుగాత్రదోందేరళ మూర్ నాల్కు  
ఐదారు గరిగళం ! “ ఏనిదయ, సౌమిత్రి ?  
సాహసి జటాయువం బయ్యు దన్నే యమేందు  
తొలరుతిదే ! ” రామసంతాడుతిరే ముంబరిద  
లక్ష్మణం జీక్ష్మరిసిదన్ “ ఆయ్యో అణ్ణయ్య ! ”  
ఓడిదర్, నోడిదర్ : కండరు జటాయువం,  
మడుగట్టి నింద కేన్నీర కేసరీళ మింద  
కడిదేరంకేయ పరిద తిప్పుళ గతాయువం !  
కొలపమనితుం రామగనుతాపమప్పంతే  
కరుళిరిదుదా ఫోలరదర్శనం : సహ్యాద్రి  
తీఖర విస్తృత విపిన మధ్యే, శతమాన తతి  
మేయ్యొండు మూడితేసే, గురుగాత్ర భవ్యదిం  
పర్వత సహోదరతేయూంతుదు వియజ్జుంబి  
భ్యేరవ బృహత్తురువరం. ఆ వనస్పతిగే  
గౌరవందోలర్దు బీసగేయ్యళారణ్యపతి,  
నాగరిక నగరం మహాకవియనోల్రేసి  
మన్నణేయనివంతేవోల. విహరిసిదరేనితేనితొ  
సారి ; తణియదే బందు విహరిసువరిందుమా  
తరుతిరదమర నందనది నిందు రవి ఇందు  
లుదయాస్త్ర సంద్యే. జ్యేత్తరుమేనితొ బందల్లి  
నిడిదరు శుక చంచరిక పికదింజరద  
నైవేద్యమం. వర్షశతరల్లిగ్గీతందు  
మింజుదిరివిగేవిడిదు, సిడిల తంబటి బడిదు,  
మేళా కుంభంగళిందభిషేకమం గ్గీదరా

౭౭౦

౭౮౦

౭౯౦

ಭೂರುಹ ನೃಪೇಂದ್ರಂಗೆ. ಹೇಮಂತ ಶಿಶಿರರುಂ  
 ಶ್ವೇತ ಭತ್ತಿಯನೆತ್ತಿ, ಶ್ವೇತಾಂಬರಂ ಸುತ್ತಿ,  
 ಶ್ವೇತ ಚಾಮರವೀಸಿ, ಮಂಜಿನಿಬ್ಬನಿ ಮಣಿಯು  
 ಶ್ವೇತ ಮುತ್ತಿನ ತಾರಹಾರದಿಂ ಸಿಂಗರಿಸಿ  
 ಸೇವಿಸಿಹರಾ ತರು ಮಹಾರಾಜಸಂ. ಪ್ರಕೃತಿ  
 ದೇವಿಯುಂ ಗ್ರೀಷ್ಮದಾತಪ ತಾಪಮಂ ಕಳೆಯೆ,  
 ತಾಂಡವಂ ಕುಣಿವ ಭೈರವ ಭುಜಾದಂಡಸಮು  
 ಬಾಹು ಶಾಖೆಯ ತಳಿರಿನುಯ್ಯಾಲೆಯಂ ಏರಿ  
 ರಮಿಸುವಳ್ ಮಂದಮಾರುತ ಭೋಗಮಂ. ಇಂತು  
 ಸಹ್ಯರಸಯುಷಿ ದೃಷ್ಟಿಸೃಷ್ಟಿಯೆ ಬೃಹತ್ತಾಗಿ  
 ನಿಂತಾ ಮಹದ್ವೃಕ್ಷಮಂ ದುರ್ಗದರಮಸೆಯ  
 ಪೆರ್ಗಡೆಯ ನೇಮಿಸಿದ ಪರಶುಧರೈತಂದು  
 ಕಡಿಯಲನುಗೈದಪರ್. ವಸಂತರವಿ ಮೂಡುತಿರೆ,  
 ನೆತ್ತಿಗೊಂಬೆಯನೇರಿ ಕಾಜಾಣಮುಲಿಯುತಿರೆ,  
 ಬೆಚ್ಚಿ ಬೀಳುವುದಿದ್ದ ಕಿದ್ದಂತಟವಿ ಮೌನಂ !  
 ಮರುದನಿಗಳೇಳುವುವು ಕೋನಿಯೀಡುಗಳಂತೆ  
 ಕೊಡಲಿಯೇಟುಗಳಾ. ವಿಹಂಗಮಂ ಚೇತ್ಕರಿಸಿ  
 ವಾರಿದವುದೊರಲುವುದು ಕಾಡು ಹೋಹೋ ಎಂದು,  
 ಕೊಲೆಗಬ್ಬರಿಸುವಂತೆ. ತಲೆಯನಿನಿತೊಲೆಯದೆಯೆ  
 ನಿಲ್ಲದಾ ಸುಸ್ಥಿರಂ ಮರಂ. ಬಹುಳ ಬಲಯುತಂ  
 ಬಹುಸಂಖ್ಯೆ ಪರಶುಘಾತಕೆ ಸಿಡಿಯುವುದು ಕೆಲಕೆ  
 ತೋಗಟೆ. ಬೀಳ್ವುದು ರಾಶಿರಾಶಿ ದೂರಕೆ ತೂರಿ  
 ಸುತ್ತಲುಂ. ಕೆಂಪು ಸೊನೆ ಸೋರುತಿರೆ, ಹಸಿಗಂಪು  
 ಹಸರುವುದು, ಕಡಿವಾ ಬಡಗಿಗಳ್ಗೆ ಹಾಲ್ಮಡ್ಡಿ  
 ಹೊಗೆ ಧೂಪವಾಗಿ. ಕಡಿದಪರಿನ್ನು ಮುರ್ಕುತ್ತೆ.  
 ತೋಗಲಂ ಸುಲಿಯೆ ಬಾಡು ತೋರ್ಪಂತೆ ಮಿದುಗೆಮ್ಮು  
 ಕಾಣಿಸಲದಂ ಕಡಿಯೆ, ಗೋಚರಿಸಿತೆನೆ ಮೂಳೆ,  
 ಕಡುಗೆಂಚುಕಡುವು ಕೊಡಲಿಯ ಜಾಯ್ಗೆ ಕಲ್ಲಾಯ್ತು.

೮೦೦

೮೧೦

೮೨೦

ಬಾಯಳಿಯಲೊಕ್ಕೊಡಲಿ ಕಡಿದುದೆಂತುಂ ಬಿಡದೆ  
ವೊಸ ಕೊಡಲಿ. ಮಧ್ಯಾಹ್ನ ದೂಟಮಂ ಬುತ್ತಿಯಂ  
ತಿಂದು ಬಂದಿನ್ನೊಮ್ಮೆ ತೊಡಗಲ್ತೆ, ಮರನೆತ್ತಿ  
ಅದೊ ನಡುಗುತಿಹುದಲ್ತಿ ? ದಿಟವೈಸೆ ! ಅಯ್ಯೊ ಹಾ  
ಮುವ್ವದಲೆಯಂತೆ ಕೊಡಲಿಯ ಹತಿಗೆ ಕಂಪಿಸಿದೆ  
ಕಾಣದೊ ಬೃಹನ್ಮಸ್ತಕಂ ! ಹಿಗ್ಗು ತಿರಲಾಳ್ಕಂದಿ,  
ಕುಗ್ಗು ತಿರಲಾ ಮಲೆಯ ಪೆರ್ಮೆ, ತೂಗಿತ್ತಡಕೆ ;  
ತೂಗಿತದೊ ಬಲಕೆ ; ಹಿಂದಕೆ ತೊನೆಯಿತದೊ ; ಮತ್ತೆ  
ತೊನೆಯಿತದೊ ಮುಂದಕ್ಕೆ ! ಕೇಳ್ವದದೊ ನಿರಿಲೆಂದು  
ಲರಿಲರಿ ಮುರಿವ ರಾವಮುಂ ! ದೂರಕೋಡಿಡರ ;

೮೩೦

ನೋಡಿದರು ವನವೈಭವದ ಕಲಶಗೋವುರಂ  
ಕೆಡೆದು ಬೀಳುವ ವೈಭವದ ಭೀಮ ರಮಣೀಯ  
ದೃಶ್ಯಮಂ : ಕೊಂಬೆಯನಲಂಕರಿಸಿ ಜೋಲ್ಲಿದ್ದ  
ಹುಟ್ಟಿಯಿಂ ಭೋರೆನುತ್ತಿದ್ದುವದೊ ಹೆಜ್ಜೆನುಗಳ್  
ಹಿಂಡು ! ಬೆಳ್ಳನೆ ಹಲ್ಲಿಯಿಂ ಸುರಿಯುತಿದೆ ಚೆಂಡೇನ  
ಸವಿಸೋನೆ ! ಕಾಣ್ ! ಬಳಿಯ ಮರವದೊ ಮುರಿಯುತಿದೆ ! ಮಲೆಯ  
ಬಾಯ್ಬಡಿದುಕೊಂಡು ಗೋಳಿಟ್ಟಿತನೆ ಸದೊದರಿ  
ಬಿದ್ದುದಾ ಪೆರ್ಮರಂ, ಪಳುವೆ ಬಯಲೆದ್ದವೋಲ್  
ಬೆಳಕೆಳಿದು ನೆಲಕಾಯ್ದೊ ಯುಗಯುಗದನಂತರಂ  
ಗಗನ ಸಂದರ್ಶನಮೆನಲ್ತೆ : ಸಂಧ್ಯಾದೇವಿ  
ಎಂದಿನೋಲೈತಂದು ನೋಡಿದರೆ, ಹಾ ಎಲ್ಲಿ ಹೇಳ  
ವಿನ ಸಾಮ್ರಾಜ್ಯದಾ ತರುಚಕ್ರವರ್ತಿ ? ಅದೊ  
ಕತ್ತರಿಸಿದಂಗಾಂಗದಿಂದುರುಳಿಹನ್, ಸೋಲ್ತ ಪಡೆ  
ಕಡಿಕಡಿ ಕೆಡೆದುರುಳ್ಳ ಕಣದಂತೆ !

೮೪೦

ಖರಸೂದನಂ

ಕಂಡನಾ ಕಡಿದ ಪೆರ್ಮರನ ತೆರನ ಜಟಾಯು  
ಖಗವರನ. ಪಿತೃವಯಸ್ಸನ ದಾರುಣಸ್ಥಿತಿಗೆ  
ಮರುಗುತಿರ್ ಕೈಗಳಿಂ ರಕ್ತಮಯ ಕಂಠಮಂ



ಸ್ನೇಹದಿಂ ತಳ್ಳಿಸಿದನು, ತೋಳುಗಳೆರಡುಮುಂ  
ತುಂಬುವೋಲ್. “ ಏನಿದಯ್, ವಿಹಗೇಂದ್ರ, ಏನಿದೀ  
ಸ್ಥಿತಿ ನಿನಗೆ? ಪೂಜ್ಯನೆ, ಪರಾಭವಂ ನಿನಗಂತೊ?  
ಪೇಳಾವನಿಂದಾದುದೀ ಘೋರಕೃತಿ? ಏಕೆ?  
ನಿನ್ನ ಮಗಳೆಲ್ಲಿ? ಪೇಳಯ್ಯ, ದಶರಥ ಮಿತ್ರ,  
ರಘುಕುಲದರಸಿಯೆಲ್ಲಿ? ರಾಮನ ಮಡದಿಯಲ್ಲಿ?  
ಪೇಳೆತ್ತವೋದಳೊ ನನ್ನ ಮನದನ್ನೆ? ರಾಜರ್ಷಿ  
ಜನಕದೇವನ ಧರಾಕನ್ಯೆ?” ಇಕ್ಕಲ್ಲವು ಕುಚಂ  
ರೋದಿಸುತ್ತಂತೆಂತೊ ಪಳಯಿಸುತ್ತಿರಲಿಂತು,  
ಸೋಂಕಿಗೊಯ್ಯನೆ ಸಂಜ್ಞೆ ಸಂಬನಿಸಿತಾ ಶ್ರೀನಿ  
ಸೂನುವಿಗೆ. ತೆರೆದುದೆವೆ. ಮೂಡಿದುದುಸಿರ ಸುಯ್ಯು.  
ಬಾವಿಯಾಳದಿ ನಿಂತು ನುಡಿವವನ ದನಿಯವೋಲ್

೮೫೦

ಮಾತು ಹೊಮ್ಮಿತು ಕೊರಳ ಗುಹೆಯಿಂದೆ. ಗದ್ದದಿಸಿ  
ತಡಿತಡೆದು ನುಡಿದನಸ್ವಷ್ಟಮಂ : “ ದೇವಿಯಂ . .  
ನೈ . . ಋ . . ತೈ . . ವಿತ್ತೇಶನವರಜಂ . . ” ತೆಕ್ಕನೆಯೆ  
ಮಾತು ನಿಂದತ್ತು. ಕುತ್ತಿಗೆ ಕಾರಿದುದು ಮುದ್ದೆ  
ನೆತ್ತರಂ. ಪತ್ತಿದುದೆ ಹಾ ಅಯೋಧ್ಯೆಯ ಮೆಯ್ಯೆ  
ಪಳೆಯೆನಲ್ಪಪ್ಪಿರ್ದ ರಾಮಂಗೆ ಮೆತ್ತಿತಾ  
ಸ್ನೇಹಾರುಣಂ ! “ ಮುಂದೆ, ಹೇಳಯ್ಯ ; ನಿಲ್ಲಯ್ಯ,  
ಖಗವರ್ಯ ! ” ರಾಮನೆನುತಿರೆ, ಕೊರಲ್ ಜೋಲ್ದತ್ತು ;  
ಕಣ್ಣುಲರ್ ಮುಚ್ಚಿದುದು ; ಸಂಪಾತಿ ಸೋದರನ  
ಹರಣ ಹಾರಿತು ಹಸ್ತದೊಳೆ ದಶರಥನ ಸುತನಾ !

೮೬೦

ಬೈಗಿನಡವಿಯ ಕಿವಿಗೆ ರಾಮಲಕ್ಷ್ಮಣರಳುವ  
ದನಿ ಬಂದುದತಿದಾರುಣಂ. ಶೋಕಿಸಿತು ಸಂಧ್ಯೆ  
ತಾನುಮಾರಣ್ಯಾದ್ರಿ ಸಾಂದ್ರ ಸಾಯಂ ಧ್ವನಿಯು  
ಮಂದ್ರದಿಂ. ಖಗಚಕ್ರವರ್ಮಿಯ ಕಳೇಬರದ  
ದಹನ ಸಂಸ್ಕಾರದಾ ಶವಧೂಮಮಂ ಕಂಡು  
ಬಿದರಿದಳ್ ದಿನಲಕ್ಷ್ಮಿ. ನೆಗೆದಳಸ್ತಾದ್ರಿಯಿಂ ;

೮೭೦

ಮರೆವೊಕ್ಕಳಂಬುಧಿಗೆ. ದಿನವನಿತೆ ಧುಮ್ಮಿಕ್ಕೆ  
ಪಶ್ಚಿಮ ಸಮುದ್ರಕ್ಕೆ, ಚಿಮ್ಮಿದುವು ರತ್ನಾಳಿ  
ತಳದಿಂ ನಭೋಂಗಣಕೆ. ಮೇಣ್ ಮೇಲಿಂದ ಬೀಳುತಿರೆ  
ಸಿಲ್ವಿದುವೆನಲ್ಕೆ ರಜನಿಯ ಕುರುಳ ಧಮ್ಮಿಲ್ಲಕ್ಕೆ  
ಪ್ಪಾವರಿಲ್ಲಳಂತೆವೋಲಲ್ಲಲ್ಲಿ ತೋರ್ಪುದವಯ್  
ಮಿಸುಗುವ ಮಿಸುನಿ ತಾರೆ ! ನರಳ್ವ ನೆರಳುಗಳಂತೆ  
ಮಸಣದಿಂ ಮರಳಿದರು, ಮತ್ತೊಂದು ಮಸಣಕೆನೆ,  
ಪರ್ಣಶಾಲೆಯ ಶವದ ಶೂನ್ಯಕ್ಕೆ, ಜನಕಜಾ  
ಶೂನ್ಯರಾ ದೀನದುಃಖಿಗಳಣ್ಣತಮ್ಮದಿರು !

೮೮೦

ನಿದ್ರೆಯಿನ್ನೆತ್ತಣಿಂ ? ನಿದ್ರೆ ಸತ್ತುದೊ ರಾಮ  
ಭದ್ರಂಗಿ : ಅಯ್ಯೊ ಮೈದೋರ್ಪುದಾ ರಾತ್ರಿ ! ಹಾ,  
ಚಂದ್ರ ಸುಂದರ ದಿವ್ಯರಾತ್ರಿ ! ಉನ್ಮಾದಕ್ಕೆ  
ಮದಿರೆಯಂ ಪೊಯ್ದದಾ ಸಾಂದ್ರ ಚಂದ್ರಿಕೆ ಸೂರ್ಯ  
ವಂಶಜಗೆ : ಪ್ರಿಯೆಯೊಡನೆ ಪವಡಿಸಿದ ಪಳ್ಳೆಯಂ  
ತಳ್ಳಿಸಿ ಕುಳಿತು ಕಳೆದನ್ ಜಾವಮಂ, ಶೈಲತಾ  
ಮೌನದಿಂ. ನಟ್ಟಿರುಳೊಳೆದೊಡಿದನ್ “ಸೀತೆ !  
ಓ ಲಕ್ಷ್ಮಣಾ, ಸೀತೆಯಂ ನೋಡಲ್ಲಿ, ನೋಡಲ್ಲಿ !”  
ಎಂದೆಂದು ಕೂಗಿ : ಹೊದರಂ ತಬ್ಬಿದಣ್ಣನಂ  
ತಮ್ಮನೆಂತಾನುಮೆತ್ತಿತಂದನು ಕುಟಿಗೆ. ಮೇಣ್,  
ಪುಲಿಯಬ್ಬರಂ ದೂರದಡವಿಯಿಂ ಕೇಳಿ : “ಓ  
ಲಕ್ಷ್ಮಣಾ, ಸತಿಯನಸುರಂ ಕೊರಳ್ಳುರಿವನದೊ !  
ಕೂಗುತಿಹಳಯ್ಯೊ ! ಕೋಮಲೆ, ಹೆದರದಿರು ; ಬಂದೆ !”  
ಎಂದು ಧನುವಂ ತುಡುಕುತೆದೊಡುವಾತನಂ  
ಬಿಗಿಯಪ್ಪಿ ಪಿಡಿದು ಸಂತೈಸಿದನು ಸೋದರಂ,  
ತಾನುಂ ಸುಯ್ಯುತಳುತೆ. ಮತ್ತೆ ತಿಂಗಳ್ವಕ್ಕಿ,  
ತೇನೆ, ತನ್ನಣೆವಕ್ಕಿಯಂ ಕರೆದು ಕೂಗುತ್ತೆ  
ಜೊನ್ನಂಬರದೊಳಲೆವುದಂ ನಿಮಿರ್ಗೇಳ್ಪು : “ಓ  
ಲಕ್ಷ್ಮಣಾ, ನಿನ್ನ ನಯ್ಯೋ ಕರೆವಳದೊ ದೇವ !

೮೯೦

೯೦೦

ಏಕೆ ಕಲ್ಲೆ ದೊಡ್ಡದಾಗಿ ಕೆಮ್ಮನಿಹೆ? ಓಡು ನಡೆ,  
 ಓಡು ನಡೆ!” ಎನುತೆ ಹಣೆಬಡಿದುಕೊಂಡುರುಳಿದಾ  
 ಅಗ್ರಜಗಿ, ಕೇಳಾ, ಗಾಳಿಬೀಸುವ ಊರ್ಮಿಳೇಶನಾ  
 ಬಗೆಯ ಬಣ್ಣಿಸೆ ಬಾಯಿಹುದೆ ಹಾ ಕವಿಯ ಕಲ್ಪನೆಗೆ?

## ಶಬರಿಗಾದನು ಅತಿಥಿ ದಾಶರಥಿ

ತೊಲಗಿತಾ ಓ ಲಕ್ಷ್ಮಣಾ ದಿನಂ ; ಕಳೆದುದಾ  
 ಓ ಲಕ್ಷ್ಮಣಾ ರಾತ್ರಿ ; ಮರುದಿನಂ ಬಿಟ್ಟರಾ  
 ಓ ಲಕ್ಷ್ಮಣಾ ಸ್ಮೃತಿಯ ಪಂಚವಟಿ ಧಾತ್ರಿಯಂ.  
 ಶಕುನಿ ವಾಣಿಯೆ ಶಕುನವಲ್ತೆ ? ನಡೆದರೊ ನೆಮ್ಮಿ  
 ಸೈರುತ್ಯಮಂ. ನಡೆಯೆ, ಪಳು ನಿಬಿಡಮಾದತ್ತು ;  
 ಕಾಡುಗಿಳಿ ಕರಂಗಿದತ್ತು ; ಕಟುವಾದುದಯ್  
 ಝಿಲ್ಲಿಕಾ ಕಂಠಕೃತಿಕರ್ಕಶಂ ; ಬೆಬ್ಬಳಿಸಿ  
 ಬಿದರೆ ಕಿವಿ, ಘೂಗೈದುಡವಿಯಂ ರವವಿಕ್ಕತಿ  
 ಮಂಗಳವೈವಕ್ಯಿಯಾ. ಇದು ನಿರ್ಜನತೆಯಲ್ಲು :  
 ಸೈರಾತ್ಯದಾಕಳಿಕೆ ! ಇದು ಮೌನಮಲ್ಲು :  
 ರವಶವಂ ! ಎನಲ್ ರಾಮಂಗೆ ತನ್ನ ಅಂತಸ್ಥಿತಿಯ  
 ರಣರಣಕಮಲ್ಲಿ ಬಹಿರಂಗವಾದಂತಾಗಿ  
 ಕಡಿದು ಕುಳಿತನ್ ಹತಾಶೆಯ ಮಂಕು ಬಡಿದಂತೆ.  
 “ ಎತಕೆಲ್ಲಿಗೆ ಎತ್ತ ಹೋಗುತಿಹೆವಾವಿಂತು,  
 ಸಾಮಿತ್ರಿ ? ” “ ದೇವಿಯನ್ನೇಷಣೆಗೆ ! ” “ ಆರವಳ್  
 ಆ ದೇವಿ ? ” ಎನುತ್ತೆ ನಗೆದೋರ್ದಣ್ಣನಕ್ಕಿ ಯೋಳ್  
 ಬೆಳ್ಳನಲ್ಲದೆ ಮತ್ತೆ ಬೇರೇನುಮಂ ಕಾಣದಾ  
 ಲಕ್ಷ್ಮಣಂ : “ ಬೇಡ, ಬೇಡಣ್ಣಯ್ಯ ; ನಿನ್ನ ಚಲ  
 ಧೈರ್ಯಮಂ ಸೈರಾತ್ಯಕೌತಲಂಗೆಯ್ಯದಿರ್.  
 ನೆನೆ ಭರದ್ವಾಜ ಋಷ್ಯಾಶ್ರಮದ ದೃಶ್ಯಮಂ ;  
 ವಜ್ರರೋಮನ ಚಿತ್ರಕೂಟಮಂ ; ಅತ್ರಿಯಂ,  
 ಅನಸೂಯೆಯಂ ; ನೆನೆ ಅಗಸ್ತ್ಯ ಗುರುದೇವನಂ ;

೧೦

೨೦

ಬಗೆಗೆ ತಾರಯ್ಯ ವಿಶ್ವಾಮಿತ್ರ ಮಂತ್ರಮಂ !  
 ನಿನ್ನ ಮೈಮೆಯ ನೀನೆ ಮರೆವೆಯೇನ್ ? ತನಗೆ ತಾಂ  
 ನಿಂದೆಯಪ್ಪದೆ ಕೊಂದುಕೊಂಡಂತೆ ; ನನ್ನ ಸುಂ  
 ಕೊಂದಂತೆ ! ನಿನ್ನ ಮಹಿಮೆಯ ನೆನಹೆ ನನಗಿಂತು  
 ವಜ್ರ ಚಿತ್ತವನ್ನಿತ್ತು ಹೊರೆಯುತಿರೆ, ನೀನಿಂತು  
 ಕಳವಳಿಸುತಾಸೆಗೇಡಿನ ಕಿಚ್ಚಿಗುರುಳುವೆಯ,  
 ಚಂದ್ರಚೂಡನ ರುಂದ್ರ ಕೋದಂಡಮಂ ಮುರಿದು  
 ಮೈಥಿಲಿಯನೊಲಿದ ಜಗದೇಕೈಕವೀರ, ಹೇ  
 ಲೋಕ ಸಂಗ್ರಹ ಶಕ್ತಿಯವತಾರ ? ”

೩೦

ಲಕ್ಷ್ಮಣಂ

ನುಡಿಯುತಿರಲಿಂತು, ರಾಮಂಗಾದುದನುಭವಂ  
 ಮಾನಸಿಕದೊಂದ್ಭುತಂ : ತುಂಬಿದುದು ಮಂಜು  
 ಕಾಡೆಲ್ಲಮಂ. ಸೃಷ್ಟಿಯಸ್ಥುಟಮಾಯ್ತು. ಭೀತಿ,  
 ಆಕಾರವಾಧಾರವೊಂದನರಿಯದ ಭೀತಿ ತಾಂ  
 ಛಾಯೆ ಛಾಯೆಗಳಾಗಿ ರಾಹುವೋಲಲೆದತ್ತು  
 ಕುಳಿರ್ಚಳಿಗಳಂ ಸುಯ್ದು. ನೋಡುತಿರೆ ರಾಘವಂ,  
 ಮೂಡಿತೊಂದಕಶೇರು ಕಶ್ಮಲ ಸರಿಸೃಪಂ,  
 ಮಂಜೆ ಮೈಗೊಂಡಂತೆವೋಲ್. ಶ್ಲೇಷ್ಮಚರ್ಮದಿಂ  
 ಭೀಕರತೆವೆತ್ತುದಾ ವಿಕೃತ ತಿರ್ಥಗೋನಿ,  
 ಕುಕ್ಕಿಗಂ, ವ್ಯಾಳಾಕೃತಿಯ ರಾಕ್ಷಸಂ : ಇಲ್ಲ ಕಯ್,  
 ಇಲ್ಲ ಕಾಲ್, ಎಲ್ಲ ಮೆಯ್ ! ಹೊಟ್ಟೆ ತಾನದೆ ಮಂಡೆ !  
 ಕಾಲುಗಳೊ ? ತೋಳುಗಳೊ ? ಕಿವಿಗಳಿರ್ಪಡೆಯಿಂದೆ  
 ಚಾಚಿದುವು ಯೋಜನಂ, ಪಂಚ ನಖ ನಿಶಿತಾಗ್ರಗಳ್  
 ದೀರ್ಘ ಬಾಹುದ್ವಯಂ ! ಹೊಟ್ಟೆ ಮುಂಡೆಯ ಮಧ್ಯೆ  
 ಭೀತಿ ಭೂತಗಳೆರಡು ತೂನ್ನಿನವತಾರಮಂ  
 ನೋಂತುವೆನಲಾಭೀಳಮಾದುವು ಮಹಾ ಗುಹಾ  
 ಕುಕ್ಕಿ ಕುಹರಾಕ್ಕಿ ! ತನ್ನಾ ನಿರಾಶೆಯೆ ತನಗೆ  
 ಕಾಣಿಸಿತೆನಲ್ಪಾ ಕಬಂಧನಂ ಕಂಡೊಡನೆ

೪೦

ನಡುಗಿದುದು ತನು ತಪನಕುಲಗೆ. ಹದುಗಿತು ಬಲೈ.  
ಹಿಮ್ಮೆಟ್ಟಿದುದು ಹೆಮ್ಮೆ ; ಹೆಡೆಮುಚ್ಚಿ ಸೆಡೆತುದಯ್  
ಪಾರುಷದ ಫಣಿ. ಪಲಾಯನ ತೇಜಿಯನ್ನೇರಲ್ವೆ  
ತವಕಿಸಿತು ಜೀವಮಾ ಜಾನಕಿ ಜೀವಿತೇಶ್ವರಗೆ !  
ಓಡಲೆಳಸಿದನಾದೊಡೇಂ ? ಕಾಲ್ ಕೀಳಲಾರದೆ  
ಕೆಡೆದುರುಳ್ಳನು ಬಡಿದು ಭಯಮೂರ್ಛಿ. ಮೌನದಿಂ  
ದೃಢತೆಯಿಂದೆರೆಗೊಳ್ಳ ರಾಹುಘಾಯೋರಗಂ  
ತೆವಳಿಕೊಂಡುರುಳಿದುದು ಹೊಡೆಗಾಲಿ ತೇರಂತೆ,  
ಹೆಬ್ಬಂಡೆಯಂತೆ, ದುಶ್ಯಕುನ ಕೇತುವಿನವೋಲ್.  
ನೈರಾಶ್ಯರಾಕ್ಷಸ ಕಬಂಧನೊಯ್ಯನೆ ಮುಂದು  
ಮುಂದಕ್ಕೆ ಗಮಿಸಿದನ್ ; ಮೊನೆಯುಗುರ್ಬೆರಳ್ಳಳಾ  
ತೋಳ್ಳಳಿಂದಾಕ್ರಮಿಸಿದನ್ ದಶರಥನ ಸುತನ  
ದೇವ ಗಾತ್ರವನಂತೆ ಕಾಸಲೆಯ ಕಂದನಾ  
ಕೋಮಲ ಶರೀರಮಂ.

೫೦

೬೦

“ ಕೆಟ್ಟಿನಯ್, ಲಕ್ಷ್ಮಣಾ !  
ಪಿಡಿದನಸುರಂ. ಕೈಯೆ ಬಾರದಯ್. ನೆಗೆಹಲೆಳಸಲ್  
ಮೇಲೆಳದಿದೆ ಕತ್ತಿ. ಓಡಲುಮಾರೆನಯ್ಯಯ್ಯೊ  
ಕೆಟ್ಟದಯ್ ಕಾಲ್ಬಲಂ. ದೂರ ಸಾರ್, ದೂರ ಸಾರ್ ;  
ಬಾರದಿರೆನಗೆ ಹತ್ತಿ. ನಿನ್ನ ನುಂ ಪಿಡಿವನೀ  
ರಾಕ್ಷಸಂ. ನೀನಾದಡಂ ಪೋಗಯೋಧ್ಯೆಯಂ  
ಸೇರಯ್ಯ. ಸಂತಯ್ಯ ಭರತನಂ, ಮಾತೆಯಂ.  
ನನಗಿದೆ ವಲಂ ಒಲಿದಗತಿ. ಮೈಥಿಲಿಯನುಳಿದು  
ನನಗಿನ್ನಯೋಧ್ಯೆಯೇಂ ಮರಣಮೇಂ ? ಸಾವೆ ದಲ್  
ದಿಟಮೆನಗೆ ಬಾಳ್ವೆ ! ” ರಘುವರನೊರಲುತಿರಲಿಂತು  
ಮೇಲ್ವಾಯ್ದುನೂರ್ಮಿಳಾವಲ್ಲಭಂ. ಖಡ್ಗದಿಂ  
ಕಡಿಯತೊಡಗಿದನಸುರ ಬಾಹುವಂ. ಕತ್ತರಿಸೆ  
ತೋಳ್, ಇರಿದನಕ್ಕಿಯಂ, ಕುಕ್ಕಿಯಂ. ನೋಡುತಿರೆ  
ರಾಮನಾ ರಕ್ಕಸಂ ಮಾಯವಾದನು ಬಿರಿದ

೭೦

దుఃస్వప్న దంతే. నృరాశ్యదందుద్భవసి  
 తోఽర్చ్యవోలలాశామరిణి తాం, బృందారకం  
 మృదోఽర్ద్రసోమన్ ; మత్తే కృదోఽరిదన్, శబరి  
 కాయుతిదాశ్రమ దిశాశా దిగంతకృ !

౮౦

బేమర్దు సగేదేళ్దన్ రఘూద్వజం కణ్డేరేదు,  
 మృతిళిదు భయమూర్ణి యిం. సుయ్యనింతేందు :  
 “బదుకిదేసో నిన్నిందే, సౌమిత్రి.” “తిళిదవం  
 తన్న నేరళిగే తాసే ఘేదరువనే ?” “తిళిదవం !  
 తిళిద మేలెల్తీ ?” “పృథ్విగే రాకు బేరయేం  
 తన్న నేళలల్లదేయే ?” “అద్రియాదోడమోర్మే  
 భూమి కంపిసే దృఢతే హింగదిర్వుదే ?” అంతే తాం  
 నడుగుతిదే రామధ్యేర్థం, తమ్మ, ఆ భూమి  
 సుతేగాగి. నిల్లువుదు నిన్న సేమ్మిరలద్రి, కేళా,  
 సుస్థిరం. నిన్నిందే సత్తనో నిశాచరం ;  
 కేందేసో నిరాశయం ; గేల్దేసో కబంధనం ;  
 ఘతవాదుదో ఘతాశే. శిరణదోఽరిదుదాశే.  
 బా, నడేవమ్మిల్లిందే ; బల్గజ్జ మిదిరిర్వుదయా  
 ముందే, సౌమిత్రి !” ఎందప్పిదణ్ణ ననప్పిదన్ ;  
 సంతృప్తిదన్ లక్ష్మణం. మేలే ముంబరిదు  
 తేరళ రవరివరుం, మూడిదాసేగళవళి  
 జోడినడేవంతే :

౯౦

ఆ బేళ్దంగళిరుళిసోళా  
 ముప్పు జౌవనగనసు కాణ్డోందు మాళ్ళేయిం  
 ముదుకే కండళా కనసనా శబరి. నడురాత్రి  
 ముగుళునగుతేద్దు కుళితళా తన్న మలగిర్ద  
 వుల్వాసగేయ మేలే. గగన నీలాభనం  
 మరళి చిత్రిసికేండళా స్వప్న దర్శనద  
 శ్రీమూర్తియం. తుంబ తుళుకితేదే ముదియళ్ళి.

౧౦౦

ಹರಿಸವುಕ್ಕುವ ಮೊಗಕೆ ಸುಕ್ಕು ತೆರೆತೆಯಾಗೆ  
 ಪುಂಡಿನಾರಿನ ತೆರೆನ ಬೆಳ್ಳರೆ ನವಿರ್ದಲೆಯ,  
 ಒಚ್ಚು ಪಲ್ಲಿಲಿವಾಯ, ಕುಡುಬೆನ್ನ ಹಣ್ಣುದುಕಿ  
 ಶಬರಜ್ಜಿ ನಡುಗಿ ನಡೆದಳಾ ; ಗುಡಿಯ ಬಾಗಿಲಂ  
 ತೆರೆದು ನೋಡಿದಳು : ಆ ಚಂದ್ರಸುಂದರ ರಾತ್ರಿ  
 ಮುದುಕಿಯಂ ಕಂಡು ಕನಿಕರದಿಂದೆ ಕರಗಿತೆನೆ  
 ತಿಂಗಳ ಬೆಳಕು ಜೆಲ್ಲಿ, ಶಬರಿಯ ಕುಟೀರಮಂ  
 ಸುತ್ತಲೆತ್ತುತ್ತಲಂ ಹಸರಿ ಹಬ್ಬಿದ ಹಸಲೆ  
 ರಾಜೆಸಿತು ಮುದುಕಿಯ ತಲೆಯವೋಲೆ, ತೃಣಮೌನಿ  
 ತಾನಾಗಿ. ತೃಷಿತ ದೃಷ್ಟಿಯನಟ್ಟಿ, ನಿನ್ನೀಮ  
 ಘಾಸ ಸೀಮಾರ್ಣವದ ವಿಸ್ತೀರ್ಣದೊಳಾ ಮನಂ  
 ಲಯಮಾಗೆ ನೋಡಿ, ನಿಡುಸುಯ್ದು, ತನ್ನೊಳಗೆ ತಾಂ  
 ಶಬರಿ : “ ನೀನೆಂದಿಗೆ ಬರುವೆಯಯ್ಯ, ಓ ನನ್ನಯ್ಯ,  
 ಕಂದಯ್ಯ, ರಾಮಚಂದ್ರಯ್ಯ ? ಗುರುದೇವನಾ  
 ಮುನಿ ಮತಂಗನ ಮಾತು ಬೀತವುದೆ ? ನಿನಗಾಗಿ  
 ಕಾದಿರುವೆನೀರೈದು ವತ್ಸರಗಳಿಂ, ವತ್ಸ.  
 ಪಣ್ಣಲಂಗಳನೆಲ್ಲ ಬಿತ್ತಿ ಬೆಳೆದಣಿಮಾಡಿ  
 ಕಾಯುತಿಹುದೆನ್ನಾ ಶ್ರಮಂ. ನೋಯುತಿದೆ ಮನಂ,  
 ನನ್ನ ಓ ಇಷ್ಟಮೂರ್ತಿ, ನೀಂ ಬರ್ದ ಮುನ್ನ ಮೆಯೆ  
 ಕಾಯಮಳಿವಳ್ಳಿಂದೆ. ಹಣ್ಣುಹಣ್ಣಾದ ಈ  
 ಮುಪ್ಪಿನೊಡಲಿನ್ನೆ ನಿತು ತಾಳುವುದೊ ? ಬಾಳುವುದೊ ?  
 ಬಾಳೊಡೇನೀ ಒಡಲ್ ? ಕಣ್ಣಾಗಲೆಯೆ ಮಬ್ಬಾಗಿ,  
 ಮಂಜಾಗಿ, ಹಿಂಜರಿಯುತಿದೆ ದಿಟ್ಟಿ ! ಕಣ್ಣಿಳಿದ  
 ಮೇಲೆ ನೀ ಬಂದರಯ್ಯಯ್ಯೊ, ಕಣ್ಣಾರ್ಪಿಸಂ  
 ನಿನ್ನನೆಂತಯ್ ನೋಳ್ವೆ ? ಕೈಯಿಂದೆ ಮೈಯೆಳವಿ  
 ಸಂತಸಂಬಡುವೆನಾದೊಡವೆಂತು ತಣಿಸುವೆನೊ ಪೇಳಾ  
 ಕಣ್ಣಿಳೀ ನೀರಕ್ಕೆಯಂ ? ಬಾರ, ಕಂದಯ್ಯ,  
 ಕಣ್ಣೊಡುವ ಮೊದಲೆ ; ಬಾರಯ್ಯ, ಈ ಬಾಳ್ವೆಡುವ

೧೧೦

೧೨೦

೧೩೦



మున్న మేన్నే దేగే తారయ్య నిన్నా శాంతియం ! ”

నిలయ నిశబ్ద తేగే భంగ బారద తరది  
తన్నోళాళాపిసుతే గుడిసలొళగాదళా  
శబరజ్జీ, బేడితి, మతంగమునివర శిష్యే.

ఇరుళళిదుదుషే ముడితొయ్యనేయే బేళగాయ్యు.

బిల్లెత్తరద కరడవుల్ బిత్తరద బయల్  
మిళిర్దత్తు కుళిర్వనిగళిందే, తురుగేమగళం  
పొల్లు. మాతంగియొలే పసలేయుం పాదుదేనే  
నిడుబయసి, నిడుసుయర్దివరుమొందుగుడి.

౧౪౦

ముదుకిగేం కళవళం ? ఏకే తల్లణమేళే  
లుల్లసం ? ఒళవొగువళేలేవసేగే. ఒయ్యసేయే  
హొరజిమ్మి నింతు నొడవళేనితొ కాలమా  
బువియ బయ్యలేయంతే బయల నడు నిడుపరిదు  
సమేద కాలార్ది కిళిట్టియం. తన్నోళగే  
గొణగువళ ; గుణిసువళ ; మత్తే మత్తోళవొక్క,  
తంగిన గరియ పొరకేయం తందు, మనే ముందే  
గొణమయం బళిద జగలియ తరగు సదే గుడిసి,  
సొంటగ్గియాగి నిల్వళ. మత్తే నిడునట్టు  
నిట్టిపళ దూర వన సీమాస్తా సిమంత

౧౪౧

రేఖేయనలొప్పువా బట్ట బయల్పట్టియం.  
శబరిగింతిరే నిరీక్ష్ణణేయ నొంపి, పొక్కిర్దు  
పగలాయ్యు. బాన్గవలియ మధ్దే కిరణరచి తాం  
బేళిదనియాగి కరేదుదు బిసిల కంబేగేయం.  
పుల్కావలిన నడువే ముదుకియ కణ్ణి గారొ  
బర్పపొల్ భ్రాంతి ! నింతళ శబరి డొంకాగి !  
కటిగొందు కృయాగే, పణిగొందు కృయేత్తి,  
సుక్కుర తాం పుర్బిన తొల్గే తేరేగళనొడరళే  
నొడిదళ. . . నొడిదళ. . . కణ్ణిళేయ కిలొత్తి

ದೇಶದೇಹವನಂತೆ ತನ್ನ ಸಂದೇಹಮಂ  
ಕೊರೆದಳಾ, ತಿರುಸ್ಪಿ ಕೊರೆದಳಾ, ಮರಳಿಮರಳಿ ! ಹಾ,  
ಕಂಡರವಳೀಂ ಶಬರಿ ರಾಮಲಕ್ಷ್ಮಣರನಾ  
ದುಃಸ್ಥಿತಿಯ ವೇಷದಲಿ ?

೧೬೦

ಹೊದೆಹೊದೆಗೆದರ್ದ ತಲೆ,  
ಕೊಳೆ ಬೆವರ್ ಪತ್ತಿದುಡೆ, ತೇಜಂ ಮಸುಳೆ ಮೊಗಂ,  
ಖಿನ್ನತೆಯ ಕೋರೆಯುತ್ತಿದ ಕಪೋಲದ ಪೊಲಂ,  
ದಯಿತಾ ವಿಯೋಗಾಗ್ನಿಯಿಂಧನ ಶರೀರನಂ,  
ರೂಕ್ಷ ರೂಪದ ರಾಮನಂ ಕಂಡು ಮಂದಾಕ್ಷಿ,  
ಶಬರಿ, ಬೇಡಂಗೆತ್ತಳೆನೆ, ಮೈಥಿಲೀ ಪ್ರಿಯಸ  
ದಾರುಣ ಸ್ಥಿತಿಗೇತಕಿನ್ ಬೇರೆ ಸಾಕ್ಷಿ ? ಆ  
ಬಿಲ್ವೊತ್ತರಂ ತನ್ನ ಬಯದ ನಂಟರ್ಗಿತ್ತು,  
ಕೋಗಿಲೆಯ ಮರಿಯೆಂದು ತುಡುಕಿದರೆ ಕಾಗೆಮರಿ  
ಕೂಗಿದವೊಲಾಯ್ತೆಂದು ಬಗೆಯುಲ್ಲಸಂ ಕುಗ್ಗಿ,  
ಮುದುಕಿ ಆ ಬಂದರಂ ಭೀಕರಾಕಾರರಂ  
ನೋಡುತ್ತಿರೆ, ಲಕ್ಷ್ಮಣಂ :

೧೭೦

“ ದಣೆಧು ಬಂದಿಹೆವಜ್ಜೆ ;  
ಬಿಸಿಲಳುರುತಿದೆ ; ಗುಡಿಸಲೊಳಗಿನಿತು ತಾವಿತ್ತು,  
ತಿನಲಿತ್ತು, ಕರುಣಿಸೈ ನಿನ್ನ ಈ ಪರದೇಶಿ  
ಕಂದರಂ ಚಿರಋಣಿಗಳಂ ! ”

“ ಕಂಡವರ್ಗೊಲ್ಲ,  
ಬರ್ಪ ಬೇಡರ್ಗೊಲ್ಲಮುಣಿಸಿತ್ತು, ಬೀಡಿತ್ತು,  
ಮೆಲ್ವಾಸನೀಯೆ ನಾನೇನು ಅಡುಗೂಳಜ್ಜೆ  
ಅಲ್ಲ ಕಾಣಯ್ಯ ! ” ಇಂತು ನಿಷ್ಕುರವೆಂದೊಡಂ  
“ ಬಡವಳಿದ್ದು ದನೀವೆ ; ಬನ್ನಿ ! ” ಎನುತಾ ಅಜ್ಜಿ  
ನಡೆದಳೊಳೆಯಿಂಕೆ. ಲಕ್ಷ್ಮಣನಣ್ಣನಂ ನೋಡಿ  
ನಸುನಕ್ಕನಿರ್ವರುಂ ಮುದುಕಿಗೆ ಮನಂ ಕರಗಿ  
ಪದೆದು ಪೊಕ್ಕರು ಪರ್ಣಶಾಲೆಯಂ.

೧೮೦

ಉರಿಬಿಸಿಲ

ಝಳದಿಂ ಗುಡಿಸಲೊಳಗೆ ಬಂದಿನಿತನಂತರಂ  
ಕಣ್ ಶಂಪು ಶಾಂತಿಯಂ ಪಡೆದ ಬೇಡಿತಿ ಮರಳಿ  
ಸೋಡಿದಳ್ ಬಂದತಿಥಿ ಮಕ್ಕಳಂ ; ಮೇಣ್ ಶಂಕೆಯಿಂ :  
“ ನೀಮೆತ್ತಣಿಂದಮೈತಂದಿರಯ್ ? ನೀಮಾರೊ,  
ಕಂದರಿರ ? ನನ್ನ ಈ ಕಣ್ ಮಬ್ಬು ; ಬಗೆ ಮಂಜು ;  
ತಿಳಿಯೆನೇನೊಂದುಮಂ.”

ಊರ್ಮಿಳೇಶಂ : “ ಅಜ್ಜಿ,

೧೯೦

ಮನೆಯಿಲ್ಲ ಮಾರಿಲ್ಲ ; ಮನೆಗೆಟ್ಟು ನೆಲೆಗೆಟ್ಟು  
ಕಾಡು ಬೀಡಾದರೆಂ . . . ಮಿಹಕ್ಕೇಂ ಕೊಳಮಿಹುದೆ  
ಇಲ್ಲಿಲ್ಲಿಯಾದೊಡಂ, ತಾಯಿ ? ”

ಅಚ್ಚ ರಿವಡುತೆ

ಶಬರಿ : “ ಮೀಹಕ್ಕೆ ? (ಬೇಡರಿಗೇಕೊ ಮಜ್ಜನಂ !)  
ಕೊಳಮಿರುವಲ್ಲಿ ಆ ಪೇರಿಳೆಯ ಮರದ ಅಡಿ.—  
ನಿಮ್ಮಂತೆ ಮನೆಗೆಟ್ಟು ನೆಲೆಗೆಟ್ಟು ತೊಳಲುವರ್  
ಈ ನಾಡೊಳೆನಿಬರೋ ? ಏಂ ಕೇಡುಗಾಲವೋ ?  
ಅರಗುಲಿಗೊರ್ವನ ಸತಿಗೆ ಮತ್ತೊರ್ವನಳುವುವಂ ! ”  
ಬೆಚ್ಚಿ ನುಡಿದನ್ ದಾಶರಥಿ ಮೊಳಗು ದನಿಯಿಂದೆ :  
“ ಆರ ಸತಿಗಾರಳುಪಿದರು, ಅಜ್ಜಿ ? - ”

“ ಹೋಗು. ಮಗು,

೨೦೦

ಮಿಂದು ಬಾ. ಕತೆವೇಳ್ವೆನುಂಡಮೇಲಾ ಹೊಲಸು  
ಪಾರ್ತಿಯಂ.”

ಮೀಯಲೈದಲ್ಕಿರ್ವರುಂ ಕೊಳಕೆ,  
ಮುದುಕಿ ಕೌತುಕಗಾಗಿ ಮುಟ್ಟಿನೋಡಿದಳವರ  
ಪಿಟಕಮಂ, ಬಿಲ್ಲುಳಂ, ಬತ್ತಳಿಕೆಯಂ, ಮತ್ತೆ  
ನಾಡುಡೆಗಳಂ. ವಸ್ತುವೊಂದೊಂದರಿಂದಾಕೆ  
ಬಿಚ್ಚು ತಚ್ಚ ರಿವಟ್ಟಳಾದೊಡಂ, ತನ್ನೂ ಹೆ  
ರಚಿಸಿರ್ದ ರಾಮನಂ ಕಂಡಳಿಲ್ಲಾ ಬಂದ

ಕೈರಾತ ರೂಕ್ಷಾ ವತಾರರಲಿ.

ಅನಿತರೊಳ್

ಮಿಂದು ಬಂದರು ರಾಮ ಸೌಮಿತ್ರಿ. ಕರ್ಪ್ಪಿದ್  
ಕನಕಮಂ ಕೂರ್ಚಿ ಸಿದವೋಲಾಗೆ, ಸೋಜಿಗದ  
ಸೂಜಿ ಮೊನೆ ಏರಿದತ್ತಜ್ಜಿಯ ಕುತೂಹಲಂ.  
ಬೇಡರ್ಗದತ್ತಣಿಂದಾ ತೇಜಮಾಕ್ತನಂ,  
ನುಣ್ವುನುಡಿ, ನಯದ ನಡೆ? ದೊರೆಮಕ್ಕಳಿರವೇಳ್ಕುಮ್  
ಎಂದಾ ಮತಂಗಮುನಿ ಶಿಷ್ಯೆ, (ಸೀತೆಯನುಳಿದು  
ಬಂದನೀತಂ ರಾಮನಲ್ಲೆಂದು ತರಿಸಂದು.)  
ನಳನಳಿಪ ಸುಳಿದಳಿರ ಕುಡಿವಾಳೆಯಂ ಪಾಸಿ;  
ಗೀಕುಚಾಪೆಯ ಮಣೆಗಳಂ ಕುಳಿತುಕೊಳಲಿಕ್ಕಿ;  
ಪಸುರೊನ್ನೆಗಳಲಿ ತಿಳಿನೀರ್ಗಳಂ, ಸಸಿಯಡಕೆ  
ಹೊಂಬಾಳೆಗಳಲಿ ಕೆನೆವಾಲ್ಗಳಂ ಜೇನ್ನುಪ್ಪಮಂ  
ತಂದಿಟ್ಟು; ನೂಲೆಗೆಣಸಂ, ಬಾಳೆವಣ್ಣಳಂ,  
ಕಂದಮೂಲಂಗಳಂ, ಹಣ್ಣುಹಂಪಲ್ಲಳಂ,  
ಸೌತೆ ಪಚ್ಚಡಿಗಳಂ, ಮಣೆಹೆಂಬೆಯಂ, ಮತ್ತೆ  
ಹಚ್ಚನಕ್ಕಿಯ ಬಿಚ್ಚನನ್ನಮಂ ಮೊಸರುಮಂ  
ಬೆಲ್ಲಮಂ ಬೆಣ್ಣೆಯಂ ಬಡಿಸಿ, ಸವಿನುಡಿ ನುಡಿಸಿ,  
ಮುಗುಳುನಗುತೆಂದಳಿಂತು :

೨೧೦

೨೨೦

“ಆರ ಸಂಪದಮಾರೊ ?

ನಿಮ್ಮ ಸಯ್ವಿದನವರಿಗಾಂ ಬಡಿಸಲೇನಳವೆ ?  
ತಣಿಯುಂಡು ತಣಿಯಿರಯ್, ಮಗುಗಳಿರ. ಬಂದತಿಥಿ  
ಯಾರಾದರೇನಂತೆ ? ”

“ಆರ ಸಂಪದಮಾರೊ

ಹೇಳಜ್ಜಿ ? ನಾವುಣುತ್ತಿರ್ಪ ಈ ಸಯ್ವಾರೊ  
ಮೀಸಲಾಗಿರ್ದತ್ತು ? ಪುಣ್ಯವಂತನೆ ವಲಂ  
ನಿನ್ನರಕೆಯಾ ಅತಿಥಿ ! ”

೨೩೦

“ದಶರಥ ಕುಮಾರನಯ್ ! ”

ರಾಮಲಕ್ಷ್ಮಣರೊರ್ವರೊರ್ವರಂ ದೃಷ್ಟಿಸುತೆ  
ಮುದುಕಿಯಂ ನೋಡುತಿರೆ :

“ಲಕ್ಷ್ಮಣಾಗ್ರಜನವಂ  
ಸೆಲವೆಣ್ಣುಗಳಿಗಿನಿಯನಯ !”

ಅತ್ತಳಾ ಶಬರಿ

ಹೆಸರ ಹೇಳುವ ಹರುಷಕುಕ್ಕಿಬರಲುಮ್ಮಳಂ :  
“ಕಾಯುತಿಹೆನೀರೈದು ವತ್ಸರಗಳಿಂ, ಕಂದ,  
ರಾಮಲಕ್ಷ್ಮಣ ಸೀತೆಯರಿಗಾಗಿ, ನಿಚ್ಚಮುಂ,  
ನಿಮಗಿಕ್ಕಿದುಣಿಸನಣಿಮಾಡಿ. ಗುರುವಾಣಿಯುಂ  
ಪುಸಿಯಪ್ಪದೇಂ ?” ಹೇಳಿದಳು ಮತ್ತೆ ಮಾತಂಗಿ  
ಮುನಿ ಮತಂಗನ ಪೇಳ್ವ ರಾಮಾಗಮನ ಪುಣ್ಯಮಂ  
ವಾರ್ತಾ ಭವಿಷ್ಯಮಂ. ಕೇಳಿದಳು : “ನೀವಾರೊ  
ಬಡಗರಂದದಿ ತೋರುತಿರುವಿರಿ, ಕುಮಾರರಿರ ;  
ಕಂಡಿರೇ, ಕೇಳಿದಿರೇ, ರಾಮನೆಲ್ಲಿದನೆಂದು,  
ಎಂದಿಗೈತಹನೆಂದು ? ಬಾಳ್ಯಯಣಮಂ ಮುಗಿಸಿ  
ಹೋರಹ ಮುನ್ನಮದೊರೈಯಾದೊಡಂ ರಾಮನಾ  
ದೊರೆಕೊಳ್ಳದಿಹುದೆ ಸಿರಿಮೊಗದ ಸಂದರ್ಶನಂ ?  
ಶಾಂತಿನಿಧಿಯಾತನಂ ಕಾಣ್ಬದೆ ಪರಮಶಾಂತಿ !”  
ಸಜಲ ನಯನಂ ರಾಮನಾಲಿಸಿದನಜ್ಜಿಯಂ.  
ನುಡಿದನು ಸಗದ್ಗದಂ :

“ಶಾಂತಿನಿಧಿಯಾತಂಗೆ  
ಶಾಂತಿಯಿಲ್ಲದೆ ತೊಳಲುತಿಹನಲ್ಲೆ ? ಮನೆಗೆಟ್ಟು  
ಹೇರಡವಿ ಮನೆಯಾದನಂ ಶಾಂತಿನಿಧಿಯೆಂದು  
ಬರಿದೆ ಬಣ್ಣಿ ಪೆಯೇಕೆ, ತಾಯಿ ? ಸಾಮಾನ್ಯನಂ  
ದೇವಮಾನ್ಯಂಗೆತ್ತುದಜ್ಜಿ, ನಿನ್ನ ಕೈರೂಹೆ !”  
“ತೆಗೆ ತೆಗೆ ! ಮಹಾತ್ಮನಂ ತೆಗಳದಿರ್ !”

“ಬಲ್ಲೆನಾಂ

ರಾಮನಂ !”

೨೪೦

೨೪೧

“ ನೀನರಿಯೆಯಾತನಂ ! ”

“ ನಾನರಿಯೆನೇಂ ? ”

ನನ್ನ ನಾನರಿಯೆನೆಂದಾಡುತೀಹ ! ”

ಶಬರಜಿ,

ಬೆರಗುಹೊಡೆದಂತೆ, ರಾಮನ ಕಣ್ಣೆ ಕಣ್ಣಿಟ್ಟು  
ನೋಡಿದಳು. ರಾಮನೊಯ್ಯನೆ ಮೊಗವನಿಳುಹುತ್ತೆ,  
ಕಣ್ಣೆತ್ತದುಣತೊಡಗಿದನ್ ಮತ್ತೆ. ಮುಕ್ತಾಶ್ರುಗಳ್  
ಕೈ ತುತ್ತಿಗುದುರಿದುವೆ? ಕಾಣ್ಕೆಯೋ? ಕಲ್ಪನೆಯೋ?  
ಮಾತನುಳಿದಳು ಮುದುಕಿ : ತನಗರಿಯದರ್ಥದಿಂ  
ಕಾಣ್ಬುದಂತಿತ್ಯರ್ಥಮಂ ?

೨೬೦

ತಣಿದನಂತರಂ

ದಣಿವಾರೆ ಮಲಗಿದರ್ ಮಧ್ಯಾಹ್ನ ವಿಶ್ರಾಂತಿಯಂ.  
ಬೆಳಿಮೆಯ್ಯನೆಳ್ಳತ್ತು ಹೊರಗೆ ಹೋಗಿರೆ, ನೀಲಿ  
ಮೆಯ್ಯವಂ ಕನವರಿಸಿದನ್ ‘ ನೀತೆ, ಬಾ ಇಲ್ಲಿ ;  
ಬಾ, ಪ್ರಿಯೆ, ಜನಕಜಾತೆ ! ’ ಗುಡಿಸಲೊಳಗಾ ಬಳಿಯೆ  
ಬೆಲ್ಲ ಬೇಲದ ಪಣ್ಣಳಂ ಬೆರಸಿ ಪಾಸಕಂ  
ಗೆಯ್ಯುತ್ತಿರ್ದಜ್ಜಿ ಬಂದಳು ಓಡಿ. ಸಜ್ಜೆಯೆಡೆ  
ನಟ್ಟು ನಿಂತವಧರಿಸಿದಳು ದೇವಗಾತ್ರನಂ,  
ಕನಸಿನಲ್ಲಿಯೆ ಮುಗುಳುನಗುತ್ತಿರ್ದನಂ. ನೋಡಿ  
ಬಗೆಯಿಂಪನನುಭವಿಸಿದಳು : ತನ್ನಾ ಸೌಮ್ಯನಂ  
ಕಂಡರಿತಳಾ ಮಂದಹಸಿತ ಮುಖಕಮಲದೊಳು !  
ಆದೊಡೇನದು ಮತ್ತೆ ! ನೋಡುತಿರೆ, ಹಿಂಗಿತಾ  
ಮುಖಸೌಮ್ಯತಾ ಮುದ್ರೆ? ಸಂಕ್ಷೋಭಿಸಿತು ನಿದ್ರೆ ?  
ವೈರದಿಂ ವಿಕಟ ಕರ್ಕಶವಾಯ್ತು ? ಕೋಪದಿಂ  
ಕಾಕು ಕೂಗಿದನಳ್ಳಿ ಸರಿವಂತೆ ಶಬರಿ : ‘ ನಿಲ್,  
ರಾಕ್ಷಸಾಧಮ, ನಿಲ್ ! ಪೇಳ್ವಿಲ್ಲಗುಯ್ದ ಪಯ್  
ನನ್ನ ನೀತೆಯನೆಲವೊ ನೀಚ ! ’ ಬದ್ಧ ಭ್ರುಕುಟೆ,  
ಸೆರೆ ಬಿಗಿಯುವೋಲಾಡುಗಚ್ಚಿ, ನಿದ್ರೆಯನೊದ್ದು,

೨೭೦

ಸೀಳು ದುಃಸ್ವಪ್ನಮಂ, ಕುಳಿತೆದ್ದ ನಬ್ಬರಿಸಿ,  
 ತನ್ನ ಸುತ್ತಂ ನೋಡಿ ಬೆಬ್ಬಳಿಸಿ. ಬೆದರೆದೆಯ  
 ಶಬರಜಿ ಕಾಣಲೊಡವಿ. ಕುಹಿದನ್ ಮೋರೆಯಂ,  
 ನಾಣ್ಣಿ : “ ತಪ್ಪಿದೆನಜಿ. ಕಂಡ ಕನಸಂ ನನಸು  
 ಗೆತ್ತು, ಕೆಮ್ಮನೆ ನಿನ್ನ ನಂಜಿಸಿದೆ.” ದೊಪ್ಪನೆಯೆ  
 ಮುದುಕಿ ಬಿಳ್ಳಪ್ಪಿದಳ್ ರಾಮನಂ “ ದಮ್ಮಯ್ಯ,  
 ಸಾಕಿನ್ನು, ಮರೆವಾಡಬೇಡಯ್ಯ, ಓ ನನ್ನ  
 ಕಂದಯ್ಯ, ರಾಮಚಂದ್ರಯ್ಯ ! ಏನಾಯ್ತಯ್ಯ  
 ನನ್ನ ಮಗಳಿಗೆ ? ಹೇಳು ! ಸೀತೆ ಎಲ್ಲಿಹಳೆಲ್ಲಿ  
 ಕೇಡಾಯಿತೇ ನಾಯಿತಯ್ಯಯ್ಯೋ, ನನ್ನ ಈ  
 ಪಾಳಗ್ಗಣ್ಣಳರಿಯಲಾರದೆ ಹೋದುವಯ್ಯ ! ಅಯ್ಯೋ,  
 ನಾನಾಗಳೆಯೆ ನಿನ್ನ ತೆರೆದ ಪಿಟಕದೊಳೊಂದು  
 ಸೀರೆಯಂ ಕಂಡೆನಾದೊಡಮರಿವುದೆಂತಯ್ಯ, ಪೇಳ್,  
 ಈ ಮುಪ್ಪುಬೆಪ್ಪು ? ” ತಾಯಪ್ಪುಗೆಯ ತೊಟ್ಟಿಲೊಳ್  
 ಸಿಸುವಾಗುತ್ತಾ ರಾಮನಿಂತು : “ ನಿರ್ಭಾಗ್ಯನಂ ;  
 ರಾಮನಾಂ ! ಸೀತೆಯನಸುರನುಯ್ದ ನಾಕೆಯಂ  
 ಹುಡುಕಲೆಂದಲೆಯುತಿಹೆನಜಿ, ಲಕ್ಷ್ಮಣನೊಡನೆ  
 ತೊಳಲಿ ! ” ಶಬರಿಯ ತೋಳ್ಗಳಪ್ಪಿದರ್ ತಳ್ಳೆಯೊಳ್  
 ಆ ದುಃಖಿ ಬಿಕ್ಕಿ ಬಿಕ್ಕುತ್ತನತಿ ದೈನ್ಯದಿಂ ;  
 ತಾಯ್ತು ಡಿಲೊಳಾರಾದೊಡೇಂ ತಾಂ ಬರಿ ಶಿಶುಗಳೆತ್ತೆ !

೨೮೦

೨೯೦

ತಾಳಲಾರದ ಶೋಕಭಾರದಿಂ ದಾಶರಥಿ  
 ಏಳಲಾರದೆ ಶಯ್ಯೆಯಿಂ ಶಬರಿಶುಶ್ರೂಷೆಯಂ  
 ಬೇಳ್ವತಿಥಿಯಾದನ್. ಪೇಳಲೇಂ ? ಮನೋರೋಗಕಾ  
 ಪ್ರೇಮವೆ ಭಿಷಗ್ಗರಂ. ಪ್ರಾಣದೇರ್ಗಾ ಪ್ರೀತಿ ತಾಂ  
 ಪರಮಾಷಠಮೆನಲೈ, ಪ್ರೀತಿಯಲ್ಲದೆ ಬೇರೆ  
 ಭೇಷಜಂ ಪೋ ಭ್ರಾಂತಿಯೆಂಬಿನಂ, ಕೇಳಾರೈಕೆ  
 ಮಾಡಿದಳೊ ತನ್ನಿಷ್ಟದೇವತಾ ಮೂರುತಿಗೆ  
 ಆ ತಪಸ್ವಿನಿ ಶಬರಿ. ಹಗಲೆನ್ನದಿರುಳೆನ್ನದೆಯೆ

೩೦೦

ಮೇಣೆಚ್ಚ ರೆನ್ನ ದೆ ನಿದ್ವೆಯೆನ್ನ ದೆ ನಿರಂತರಂ

ರಾಮಸೇವಾ ಸಾಧನೆಗೆ ಸವೆಸಿದಳ್ ಮುದುಕಿ

ತನ್ನಾಯುವಂ. ಕೇಳುವಳು, ಹಾಸಗೆಯ ಬಳಿಯೆ

೩೧೦

ಕುಳಿತು, ರಾಮನ ಮೆಯ್ಯನೆಳವುತ್ತೆ, ವನವಾಸದಾ

ಕಥೆಯೆಲ್ಲಮಂ ; ಅಂತೆ ಸಂತ್ಪೈಸುವಳು ಮನೋ

ವ್ಯಥೆಯೆಲ್ಲಮಂ ಧೈರ್ಯವಾಕ್ಯಂಗಳಿಂ. ಮತ್ತೆ

ಹೇಳುವಳು ತನ್ನ ಬಾಳಿನ ಕತೆಯ ವಿವರಮಂ,

ಕೇಳ್ವಗೆ ಕುತೂಹಲಂ ಖೇದವನಳಿಸುವಂತೆ.

ಹಿಂಗಲೊಲ್ಲದೆ ಹೋಯ್ತು ರಾಮನ ವಿಚಿತ್ರರುಜೆ.

ತೇಜಂ ಮಸುಳಿದತ್ತು. ಭೀಮವಪು ಕೃಶವಾಯ್ತು.

ದಿನದಿನಕೆ ರಾವಣನ ರಾಜತಂತ್ರದ ಬಯಕೆ

ಕೈಗೂಡಿದತ್ತೆಂಬಿನಂ ಮುರುಟಿದುದು ಮನದ

ಕೆಚ್ಚು ; ಮೊಗಂಬಾಡಿ ಬಿಟ್ಟುದು ನೆಚ್ಚು. ಒರ್ದಿನಂ

೩೨೦

ಕರ್ದಿಂಗಳಿರುಳಲ್ಲಿ ಲಕ್ಷ್ಮಣನೊರ್ವನೆಯೆ ಹೊರಗೆ

ನಡೆಯುತೊಂದರೆಯಗ್ರದೊಳ್ ಸುಯ್ಯುಸುಯ್ದಳ್ತಳ್ತು

ಕುಳ್ಳು, ಸಪ್ತರ್ಷಿ ಮಂಡಲಮೊಯ್ಯನೇಳ್ವದಂ

ಸೋಡುತಿರೆ, ಬೆನ್ನಡೆಯೊಳಾರೊ ಬಂದಂತಾಯ್ತು !

ಕತ್ತಲೊಳ್ ಕಣ್ಣರಿಯದಿದೊಡಂ ಶಬರಿಯಂ

ತಿಳಿದನವಳುಂ ಕೈಯನಿಟ್ಟಳ್ ಪೆಗಲ್ಲೆ : “ ಇದೇನ್,

ಕಂದ, ಲಕ್ಷ್ಮಣ, ನೀನುಮಿಂತೇಕೆ ಪೇಳಿದೆಗೆಟ್ಟು

ಕೊರಗುತಿಹೆ ? ” ಗದ್ದದಿಸುತೆಂದನ್ ಸುಮಿತ್ರಾತ್ಮಜಂ :

“ ಅಜ್ಜಿ, ಅತ್ತಿಗೆಗಂತು ಪಾಡಾಯ್ತು. ಅಣ್ಣಂಗೆ . . .

ಅಣ್ಣಂಗೆ . . . ಅಣ್ಣನುಂ . . . ” ರೋದಿಸುವನಂ ತಡೆದು

೩೩೦

ಕಣ್ಣನಿಯನೊರಸಿ : “ ಬಾ ಒಳಗೆ, ಬಿಡು ದುಃಖಮಂ,

ಸೌಮಿತ್ರಿ. ನಿನ್ನಣ್ಣನುಸಿರಿಗಾಂ ಹೊಣೆಗಾರ್ತಿ.

ನನ್ನ ಗುರುಕೃಪೆಯಿಂದೆ ರಾಮನ ರುಜೆಯೆಲ್ಲಮಂ

ಹೀರಿ ಬಿಸುಡುವೆ, ನೋಡು, ಬಾ ! ” ನಡೆದರಿವರುಂ

ಒಳಗೆ. ತೋಲೆಲ್ವುಗೂಡಾಗಿ ಸಜ್ಜೆಯ ಮೇಲೆ



ಮಲಗಿರ್ದ ಮೂರ್ತಿಯಂ ಬಲಗೊಂಡಳಾ ಮುದುಕಿ,  
 ಧ್ಯಾನಿಸುತೆ ತನ್ನ ಗುರುವಂ. ತನ್ನ ಪೋಕ್ಷಕ್ಕೆ  
 ತನ್ನ ದೇವತೆಯಂ ಪ್ರದಕ್ಷಿಣಾಪೂರ್ವಕಂ  
 ಪ್ರಾರ್ಥಿಸುವಳೆಂಬಂತೆ ಮಂತ್ರಘೋಷಂ ಗೈದು  
 ಕೈಮುಗಿದಳಡ್ಡ ಬಿದ್ದಳೆ ರಾಮನಂಸ್ಥಿಯಂ  
 ಮುಟ್ಟಿ. ಲಕ್ಷ್ಮಣನಡೆಗೆ ತಿರುಗಿದಳೆ. ಬೆರಗಾಗಿ  
 ನೋಡುತ್ತಿರ್ದಾತಂಗೆ ನುಡಿದಳೆ ನಗುತೆ: “ವತ್ಸ,  
 ರಾಮನಿನ್ ಸುಕ್ಷೇಮನಯ್ ! ಪತ್ತುವಿಡು ನಿನ್ನ  
 ದುಕ್ಕಮಂ !” ಮರುದಿನಂ ಬೆಳಗಾಗಲೇನೆಂಬೆ ?  
 ರಾಮನೆದ್ದನ್ ಸುದೃಢಕಾಯದಾರೋಗ್ಯದಿಂ :  
 ಉಜ್ವಲ ಲಸನ್ನೇತ್ರನಂ, ಸುಪ್ರಸನ್ನಾ ನನಂ  
 ಶೋಭಿಸುವಮಲ ಗಾತ್ರನಂ ಕಂಡು ಸೌಮಿತ್ರಿ  
 ಕಡೆದನೊ ಕೃತಜ್ಞತೆಗೆ ಶಬರಿಯ ಚರಣತಲಕೆ !

೩೪೦

ಹಾಸಗೆ ಹಿಡಿದಳಾ ದಿನವೆ ಶಬರಿಯುಂ. ತನ್ನ  
 ಶುಶ್ರೂಷೆಯಿಂ ನಿದ್ದೆಗೆಟ್ಟಳಂ, ದಣಿದಳಂ,  
 ಬೆಂಡಾದಳಂ ರಾಮನುಪಚರಿಸಿದನ್, ಮರೆತು  
 ತನ್ನಳಲಂ. “ಮಗುವೆ, ಮರುಗದಿರೆನಗೆ. ಪಸುರೆಲೆಗೆ  
 ವೇಳ್ಕುಮುಪಚರೈ ; ಪಣ್ಣೆಲೆಗೆಲೆಕೆ ?” ಮಾತಂಗಿ  
 ಸಂತವಿಟ್ಟಳೆ “ಧನ್ಯೆಯಾಂ, ರಾಮಚಂದ್ರ, ನೀಂ  
 ಪ್ರೀತಿ ಪರಿಚರೈಗೆಯ್ಯುತಿರಲಾಂ ಶಾಂತಿಯಿಂ  
 ಸೇರಿದಪೆನಧ್ಯಾತ್ಮಮಂ. ಮಿಗಿಲಿದಕೆ ಸಯ್ಯು ತಾಂ  
 ಬೇರೇನೊಳದೆ?—ಮಾಳ್ವ ಕಜ್ಜಂ ನಿನಗೆ ಮುಂದೆ  
 ಬೆಟ್ಟವಿದೆ : ಬೆಟ್ಟತಾಗಿದೆ. ಕನಸನಾಂ ಕಂಡೆ. ಕೇಳೆ :  
 ಏತ್ತೇಶನವರಜನ ದಶಕಂಠ ರಾವಣನ

೩೪೧

ಲಂಕೆಯುದ್ಯಾನದೊಳೆ ಸೀತೆ ಸೂರಗಿರ್ದಳಯ್  
 ಮರುಗಿದಳಯ್. ಕಂದ, ನಿನಗಂದು ಪೇಳ್ವೆನಾಂ  
 ನಿನ್ನಂತೆ ಮನೆಮಡದಿಗಿಟ್ಟು ಕೆಳೆಯರ್ವರಸಿ  
 ಕಾಡುವಾಲಾದನಂ ಸ್ತುಗೀವನಂ. ನೋಡು,

೩೪೨

ಓ ಅಲ್ಲಿ, ದಿಬ್ಬಿಮಲಾ ರೇಖೆಗಿದಿರೆದ್ದು ಕಾಣ್  
 ಭವ್ಯಮಾಗಿಹುದೆಂತು ಋಶ್ಯಮೂಕಂ, ದಿವ್ಯಮಾ  
 ಪರ್ವತಂ ! ತಳ್ಳಲದಕಿರ್ಪುದು ಮತಂಗ ಮುನಿ  
 ಕಾನನಂ. ರಂಜಿಸುವುದಡವಿಯಂಚೆಂದಲ್ಲಿ  
 ಪಂಪಾ ಸರೋವರಂ. ತುಂಗಭದ್ರೆಯ ಮೇಲೆ  
 ಬಳಿಯೊಳಿದೆ ಕಿಷ್ಕಿಂಧೆ, ವಾನರ ರಾಜಧಾನಿ.  
 ವಾಲಿಯದನಾಳ್ವನವನಿಂದೆ ನಿರಸನವೊಂದಿ  
 ನೆಲೆಗೆಟ್ಟ ಸುಗ್ರೀವನಿಹಸ್ಯ, ಗುಹಾವಾಸಿ  
 ತಾನಾಗಿ, ಗುರು ಮತಂಗನ ಶಾಪರಕ್ಷೆಯಾ  
 ವಾಲಿ ದುರ್ಗಮ ಋಶ್ಯಮೂಕದಲಿ. ಪೋಗಿ ನೀಂ  
 ಪಡೆಯವನ ಸಖ್ಯಮಂ. ದುಃಖಿಗೆ ನೆರಂ ದುಃಖಿ.  
 ಗೆಲ್ಲೆ ದೈವೇಚ್ಛೆ ; ನಿನ್ನಿಚ್ಛೆಯುಂ ಸಲ್ಲೆ ! ' ಕೇಳ್,  
 ನುಡಿ ನುಡಿಯುತತಿಹರ್ಷಮುಖಿಯಾಗಿ, ಸೌಮಿತ್ರಿ  
 ರಾಮರಂ ಸುಖಬಾಷ್ಪನೇತ್ರದಿಂ ನೋಡುತ್ತೆ  
 ನೋಡುತ್ತೆ, ಕಣ್ಮುಚ್ಚಿದಳು ಆ ಅಮರ ಸನ್ಮಾಸ್ಯೆ,  
 ದೇವ ಸೀತಾನಾಥ ದಿವ್ಯಾಶ್ರು ತೀರ್ಥಜಲ  
 ಸಂಸ್ನಾತೆ, ಸಂವೂತೆ, ಮೇಣ್ ಶಿವಕಳೆಬರೆ, ಧನ್ಯೆ !

೩೭೦

೩೮೦

ನಂಚಿಕೆ ೪

## ಅತ್ತಲಾ ಕಿಷ್ಟಿಂಧೆಯೋಳ್

ಏಕಳುವೆ, ತೇಜಸ್ವಿ ? ಕಲ್ಪಸೆಯೆರಂಕೆಯಂ  
ಏರಿ ಬಾ ನನ್ನೊಡನೆ : ಕಾಣ್ಬದೇನದೊ ಅಲ್ಲಿ  
ಕಿಷ್ಟಿಂಧ ಗಿರಿವನ ಗುಹಾದ್ವಾರದಡೆಯಲ್ಲಿ ?  
ನಿಂದಿರ್ದನೊರ್ವ ಹರ್ಯಕ್ಷ ವಕ್ಷಾಸ್ವಿತಂ  
ವೃಷಭ ಸನ್ನಿಭ ಗಮನಸಿಭಸಮ ದೃಢ ಶರೀರಿ !  
ಮತ್ತೆ ಶತಪಥಮಲೆವನೇಕವಂ, ಏಕಾಂಗಿ ?  
ಬಾಹುದಂಡದಿ ಗದಾದಂಡಮಂ ಪೊತ್ತೇಕೆ, ಪೇಳ್,  
ಪುಲ್ಮಿಸೆ ಕವಿದಿರ್ದ ಗವಿಯ ಬಾಯನೆ ನೋಡುವನ್ ;  
ಸುಯ್ಯನಾಳೋಚಿಸುವನೊಯ್ಯನೆ ಗದೆಯನಿಳಿಸಿ  
ತಳ್ಳಲಡವಿಯನೊರೈ, ಬಿಟ್ಟನೆತ್ತಿಯನೊರೈ,  
ನೋಡದೆಯೆ ನೋಡಿ ? ವಾನರ ಕುಲಂ, ನರವರಂ,  
ವಾಲಿಯ ಸಹೋದರಂ ಸುಗ್ರೀವನಲ್ಲೆ ಆ  
ಓಜೋಸ್ವಿತಂ ? ಬಿಲಮುಖದೊಳೇಂ ತಪಂ ಗೆಯ್ಯನೇಂ ?  
ಕಳೆದತ್ತು ಶತದಿನಂ. ಕಳೆದತ್ತು ಶತರಾತ್ರಿ.  
ದೀರ್ಘ ದಶದಶ ದಿನಂ. ದೀರ್ಘ ದಶದಶ ರಾತ್ರಿ.  
ದಿನರಾತ್ರಿ ರಾತ್ರಿದಿನಮನಿಶಂ ಗುಹಾಮುಖದಿ  
ವಾಲಿಯನುಜಂಗದೇನಾ ಪರಿವ್ರಾಜನಂ ?

೧೦

ಧವಳಿಸಿತವುಂಚಿ ಕೌಮುದಿ ಧೌತ ಧಾತ್ರಿಯಂ  
ಸುಪ್ತಜನ ರಾತ್ರಿ. ನಿಶ್ಯಬ್ದಾಬ್ಧಿಯಾಳಕ್ಕೆ  
ಕಂತಿದುರ್ದೈ ಕಿಷ್ಟಿಂಧೆ. ಇರ್ದಕ್ಕಿರ್ದಂತೊಂದು  
ವೈರಭೈರವ ಅಟ್ಟಹಾಸಂ ಕೊಡಂಕೆಯಂ  
ಇರಿದುದು ; ಕಲಂಕಿದುದು ಪುರಮೌನಮಂ. ಕಿವಿಗೆ

೨೦

ಕೆವ್ವುಮಂತೆಯೆ ಬಗೆಗೆ ಬೆವ್ವುಮೊದವಿರೆ ಜನಕೆ,  
ಬಂದನು ಜನೇಂದ್ರನಾ ರಿವುನಿಷೂದನ ವಾಲಿ  
ತನ್ನರಮನೆಯನುಳಿದು. ತನ್ನ ತಂದೆಯ ಕೊಂದ  
ಮುನ್ನಿನ ಹಗೆಗೆ ತನ್ನನೊಕ್ಕುವ ಬಗೆಗೆ ಸೊಕ್ಕಿ  
ಗರ್ಜಿಪಸುರನನರಿತನಾ ದುಂದುಭಿಯ ಮಗಂ  
ಮಾಯಾವಿಯೆಂದು. ದುಂದುಭಿಯ ದುಷ್ಟ್ಯತಿಯಲಾ  
ನೀನೆಂದು ಪ್ರತ್ಯುಟ್ಟಹಾಸಮಂ ಗರ್ಜಿಸುತೆ  
ಜಿನ್ನಟ್ಟಿದನ್ ಯಮೋಪಮಂ, ಶಿಖರೋಪಮದ  
ಬಂಡೆ ಮಂಡೆಯ ಗದೆಯನೆತ್ತಿ. ಬೆನ್ನಲಮಾಗಿ  
ತನ್ನಣ್ಣನೊಡಲೆಯೆನೆ ಚರಿಸಿದನ್ ಸುಗ್ರೀವನುಂ.  
ಕಾಣಲಿವರನೆಳೆತಟಂ ಮಾಡಿ ನೆಲೆಗೊಯ್ದು  
ಕೊಲ್ಲಿಸುವೆನೆನ್ನ ವರ ಕೈಯಿಂದಮಿಾ ಮಹಾ  
ಕಪಿಕೇತನರನೆಂದು, ಓಡಿದನ್ ಮಾಯಾವಿ,  
ಬೆಳ್ಳಿಂಗಳಿರುಳಿನೊಳ್ ನೆಳಲ ಕರ್ದಿಂಗಳಂ  
ಮೆಯ್ಯ ಕರ್ದಿಂಗಳಿನಿಳೆಕೆಗೈದು. ಅರೆಯಟ್ಟಿದನ್  
ರೋಷವಶನಿಂದ್ರಸಂಭವಂ, ವಾಲಿ ; ಬೆಂಬಲಂ  
ಸಂಚಲಿಸಿದನ್ ಸೂರ್ಯಸಂಭವಂ, ಸುಗ್ರೀವ.

೩೦

ಓಡುತಾ ಮಾಯಾವಿ ತಾಂ ಮೆಯ್ಯರೆದನೊಯ್ಯನೆಯೆ

೪೦

ಸುಗ್ರೀ ತೃಣಸಂಭನ್ನ ಧರಣಿಯ ಮಹಾ ಗುಹಾ  
ವಿವರಮಂ. “ ನಿಲ್ಲಿಲ್ಲಿ, ಸುಗ್ರೀವ, ಅಸುರನಂ  
ಬಕ್ಕಿ ಬಹೆನನ್ನೆಗಂ ಬಿಲದ ಬಾಯೆಡೆಯಿದ್ದ  
ಕಾಯುತಿರ್ ! ” ಇಂತಾಣತಿಯನೊದರಿ ಆ ವಾಲಿ  
ವಾಸರ ಮಹಾವೀರನಿರದೆ ನೆಗೆದನ್ ಬಿಲ  
ರಸಾತಲಕೆ ! ಕಾಯುತಿಹನಣ್ಣ ನಾಣತಿಯಂತೆ  
ಸುಗ್ರೀವನಾ ಬಿಲದ್ವಾರಮಂ. ನೂರ್ವಗಲ್  
ನೂರಿಯಳ್ ಉರುಳ್ವ ವಾದೊಡಮಯ್ಯೊ ಅಣ್ಣನಂ  
ಕಾಣದೆಯೆ ಕಾತರಿಸುತಿರ್ವನದೊ ನೋಡಲ್ಲಿ  
ಕಿಷ್ಕಿಂಧ ಗಿರಿವನ ಗುಹಾದ್ವಾರದೆಡೆಯಲ್ಲಿ !

೫೦

ಕಳೆದತ್ತು ಶತದಿನಂ. ಗತಿಸಿತ್ತೈ ಶತರಾತ್ರಿ,  
 ದೀರ್ಘ ದಶದಶ ದಿನಂ. ದೀರ್ಘ ದಶದಶ ರಾತ್ರಿ.  
 ದಿನರಾತ್ರಿ ರಾತ್ರಿದಿನಮ್ನಿನಿಶಂ ಗುಹಾಮುಖದಿ  
 ವಾಲಿಯಸುಜಂ ಕಾಯ್ ನಣ್ಣ ನಳಿವಂ ಮನದಿ  
 ಶಂಕಿಸುತೆ. ನಿಶ್ಚಯಿಸುತಿರೆ, ನೊರೆಯ ನೆತ್ತರಂ  
 ಕಾರ್ದೈ ಗುಹೆಯ ಬಾಯ್ ! ಭೂಗರ್ಭದಾಳದಿಂ  
 ಕೇಳ್ವದಾರ್ಭಟಿ, ನಿರಾಕಾರದೂಹೆಗೆ ಕಣ್ಣು  
 ಕೈ ಕಾಲುದಿಸುವಂತೆ ! ವಾಲಿ ಮರಣಂ ಗೆತ್ತು,  
 ಪೆಣದಿನಿಗಳಳಿಗೆಂದು, ಬಿಲದ ಬಾಯಿಗೆ ಗಿರಿಯ  
 ಗುಂಡು ಹೆಬ್ಬಂಡೆಯನಿಡಿದು, ಜಡಿದು, ಬಲಿದಡಕಿ,  
 ಮರಳಿದನ್ ಕಿಷ್ಟಿಂಧೆಗೆ. . . ಮೇಲೆ ಕಟ್ಟಳೆಯಂತೆ  
 ಸುಗ್ರೀವನೆಯನಾದನ್ ಕಪಿಧ್ವಜ ಕುಲಕೆ  
 ಮತ್ತೆ ಮೇದಿನಿಗೆ.

೬೦

ಅತ್ತಲಾ ರಿವುಭೈರವಂ,  
 ವಾಲಿ, ಕದನದೊಳೊತ್ತಿ ಮುರಿದು ಮಾಯಾವಿಯಂ  
 ಮತ್ತಿತ್ತಲಿಳಿಯುತ್ತಲೈದಿದನ್, ಗೆಲ್ಲಿರಿಗೆ  
 ತನ್ನ ತೋಳೊಡ್ಯಾಣಮಂ ಮಾಡಿ ಪೊತ್ತುಯ್ವ  
 ಮತ್ತ ಚಿತ್ತೋತ್ಸಾಹದಿಂ. ಬಂದನಾದೊಡೇಂ ?  
 ಸುತ್ತಲೆತ್ತೆತ್ತಲುಂ ಕೆತ್ತ ಕಲ್ಪತ್ತಲೆಗೆ  
 ಕಣ್ ಬತ್ತಲಾದತ್ತು. ಬಟ್ಟಿಗಾಣದೆ ಕಿನಿಸಿ  
 ಹುಡುಕಿದನು ವಾನರಂ. ಹುಡುಕಿ ತಡವಿದೊಡಹಾ  
 ಬಂಡೆಗಳನೆಡವಿದನ್. ತೋರದಾದುದು ಹಾದಿ  
 ಬಿಲದಾದಿ. ಕೂಗಿದನ್ ಮುನಿದು ಕೆಚ್ಚನೆ ಕಿಚ್ಚ  
 ಕಿಚ್ಚು ರಿದು ಸುಗ್ರೀವನಂ, ಗವಿಯದುರುವಂತೆ.  
 ಮಾರೊರಲ್ಪತ್ತು ತಾರಗ್ರೀವದಿಂ ಗುಹೆಯ  
 ಗೋನಾಳಿ. ಸುಗ್ರೀವನುತ್ತುರವನಾಲಿಸದೆ  
 ಮತ್ತೆಮತ್ತೊರಲಿದನ್. ರವದ ರೌದ್ರಕೆ ಗುಹಾ  
 ತಾಲವ್ಯದಿಂ ಭೀತಿಶಿಥಿಲಂ ಜಗುಳ್ಳು ವೆನೆ

೭೦

ಮೃಚ್ಛಿಲಾರೂಪವೆತ್ತಕ್ಕ ರಗಳೆಂಬಿನಂ  
 ಕಲ್ಲು ಮಣ್ಣು ಕ ತೆಯನೆರಚಿದತ್ತಣಕದಿಂ  
 ವಾಲಿಯ ತಲೆಯ ಮೇಲೆ ! ಮದಹಸ್ತಿ ಬಲಯುತಂ  
 ಹಸ್ತದಿಂ ಮಸ್ತಕದಿನಂತೆ ಪದಗದೆಯಿಂದೆ  
 ತಳ್ಳಿದನ್, ನೂಂಕಿದನ್, ಕುಟ್ಟಿದನ್, ಗುದ್ದಿದನ್,  
 ಬೈದನೊದೆದನ್, ಕರೆದನುರಿದನ್, ತಪಿಸಿ, ಶಪಿಸಿ,  
 ಬಲಶಾಲಿ ವಾಲಿ. ಕಂಬನಿಗರೆದನ್ನೆ ಕಡೆಗೆ,  
 ತಾರೆಯಂ, ತನ್ನೊಲಿದ ಹದಿಬದೆಯ ನೀರೆಯಂ,  
 ನೆನೆದು. ನೆನೆದುದೆ ತಡಂ, ಸಂಚರಿಸಿದುದು ಮಿಂಚು  
 ಧಮನಿಧಮನಿಯೊಳುಜ್ವಲಂ ಪರಿದು ! ಕಪಿಕುಲಂ  
 ಚಿಮ್ಮೆಳ್ಳ ನತಿಬಲಂ ! ರುದ್ರಾಘ್ರಹಾಸದಿಂ  
 ಕೂಗಿ ಗರ್ಜಿಸಿ ನುಗ್ಗಿದನ್ ತಳ್ಳಿ ! ಶೀಶೆಯಂ  
 ಕಾಯಿಸೆ ತಟಿಲೆಂದು ಮುಚ್ಚಳಂ ಸಿಡಿವವೋಲ್  
 ಚಂಡವಾನರ ಗಂಡುಗಂಡಕೆ ಸಿಡಿಲ್ದುದಾ  
 ಬಂಡೆ ; ತೋರ್ಪುದಾ ಕಂಡಿ ; ಅದೊ ಕಂಡುದಾಕಾಶ !  
 ಹೊರಹೊಮ್ಮಿದನೊ ವಾಲಿ ! ಸುಗ್ರೀವನಂ ಹುಡುಕಿ,  
 ಕಾಣದೆಯೆ. ತುಟಿಗಚ್ಚಿದನ್ ರಕ್ತ ಸೋರ್ವಂತೆ.  
 ಗಿರಿ ನಡುಗೆ ಗರ್ಜನೆಗೆ, ಧರೆ ನಡುಗೆ ಪದಹತಿಗೆ,  
 ಸಿಡಿಲುಳ್ಳೆಯಾಗಿ ಹೊಕ್ಕುನ್ ವಾಲಿ ಬಿದಿಗೆಟ್ಟ  
 ಕಿಷ್ಕಿಂಧೆಗೆ. ತನ್ನರಸಿ ತಾರೆಯನರಸಿದನ್. ತಪಂ  
 ಬಡುತಿರ್ಕ್ಕಂ ಕಂಡನರಿತನ್ ಕುಮಾರನಿಂ  
 ಸುಗ್ರೀವನರಸುಗೆಯ್ದಂದಮಂ. ಕರೆಸಿದನ್  
 ತನ್ನ ವರನೆಲ್ಲರಂ. ಹೇಳಿದನು ತಾಂ ಪಟ್ಟ  
 ಪಾಡೆಲ್ಲಮಂ, ಕರುಣೆ ಕಿಡಿದೋರೆ ಕೇಳ್ದರಿಗೆ.  
 ಸಾರಿದನು ಸೋದರದ್ರೋಹಿಯೆಂದನುಜನಂ ;  
 ಹೊರಸಿದನು ರಾಜ ವಿದ್ರೋಹದಪರಾಧಮಂ ;  
 ರೋಷಪ್ರತೀಕಾರ ಛಲ ಬಲಾನ್ವಿತನಾಗಿ  
 ನಡೆದನೋಲಗಕೆ ಸುಗ್ರೀವನಾ ! ಸಾತ್ವಿಕಂ

೮೦

೯೦

೧೦೦

ಸುಗ್ರೀವನತಿಹರ್ಷ ವಿಸ್ಮಿತಂ ವಾಲಿಯಂ  
 ಕಂಡೊಡನೆ ಸಿಂಹಾಸನವನೊದ್ದು ಬಿಸುಟಿದ್ದು  
 ಬಂದಪ್ಪಿದನ್ 'ಬಂದೆಯಾ' ಎನುತೆ ಪ್ರೀತಿಯಂ  
 ತೊದಲು ತೊದಲಾಡಿ. ಕೆಲಂ ತಳ್ಳಿದನ್ ತಮ್ಮನಂ  
 ವಾಲಿ : “ ನೀಚನೆ, ಕಪಟಿ, ಸೋದರದ್ರೋಹದಿಂ  
 ರಾಜ ವಿದ್ರೋಹದಿಂ ಪತಿತನಾಗಿಹ ಪಾಪಿ,  
 ಮರಣಮೆ ನಿನಗೆ ಶಿಕ್ಷೆ. ಮೇಣ್, ಕ್ಷಮೆಗೇಳ್ತೊಡಂ,  
 ದೇಶ ಚ್ಯುತಿಯೆ ಭಿಕ್ಷೆ ! ” ನಡೆದ ದಿಟವೊರೆಯಲ್ಕೆ  
 ಸುಗ್ರೀವನೇಳಸುತಿರೆ “ ಎಲವೆಲವೊ ಸಾಲುಮಾ  
 ಕಥೆಯ ಕಪಟಂ. ಕೇಳೆನೆಲ್ಲಮಂ . . . ” ರವಿಸುತಂ  
 ಸೋಡಿದನು ಸನ್ನಿತ್ರನಂ ಅಂಜನಾಪುತ್ರನಂ.  
 ಕಾರ್ಯಪಟು, ಮಿತಭಾಷಿ, ವಾಕ್ಯಕೋವಿದನವಂ  
 ವಾಲಿಯಂ ಕುರಿತು : “ ಹೇ ಕಪಿವೀರ, ವೈರದಿಂ  
 ಧರ್ಮ ಸಾಧನೆಯಾಗದೈ. ನಂಬು ಸೋದರನ  
 ನುಡಿಗಳಂ. ನೀನಳಿದೆಯೆಂದಂತು ಕಲ್ಮುಚ್ಚಿ  
 ಬಂದನಲ್ಲದೆ ಬೇರೆ ಬಗೆಯೇನುಮಂ ಕಾಣೆ.  
 ನನ್ನಿಗೆ ಬಲಮೆ ಸಾಕ್ಷಿಯೆಂಬುದಾಗಿರೆ ನಿನ್ನ  
 ಮತಮೆನಗದುಂ ಸಮ್ಮತಂ. ನೋವ್ವಮ್.” ಎನೆ ಕೇಳ್ವ  
 ಸುಗ್ರೀವನ್ “ ಅಗದಾಗದು, ಸಮೀರ ಕುಮಾರ,  
 ತಗದೆನಗೆ ಭ್ರಾತೃಕಲಹಂ ತಾಂ ದೇಶನಾಶಕಂ ! ”  
 ಕೇಳ್ದನಾ ಕ್ರೋಧಾಂಧ ವಾಲಿ. ಸುಗ್ರೀವನಂ  
 ಮೇಣವನ ಕೆಳೆಯರಂ ನಾಡಿನಾಚೆಗೆ ನೂಂಕಿ  
 ಬಲೈಯಿಂದಟ್ಟಿದನ್. ಒಡವೋಗಲೀಯದೆಯೆ  
 ಸೆರೆಯಿಟ್ಟನನುಜಸತಿ ರುಮೆಯಂ. ಪ್ರತೀಕಾರ  
 ಬುದ್ಧಿ ಗೆಲ್ಲಿಹುದೆಲ್ಲೆ ? ಪುಣ್ಯರೇಖೆಯೆ ಕೊಂಕಿ  
 ಪುಟ್ಟಿತೆನೆ ಪಾಪಚಕ್ರದ ವಕ್ರತಾ ದ್ರುತಂ,  
 ಇಂದೊ ನಾಳೆಯೊ ಎಂದೊ ಗೆಲ್ಲದಿರ್ಪದೆ ಋತಂ  
 ತನ್ನ ಮುನ್ನಿನ ಋಜುತೆವೆತ್ತು ?

೧೧೦

೧೨೦

೧೩೦

ರಾಜ್ಯಜ್ಯೋತಂ,

ಸೆಲವನುಳಿದೊಡಮೊಲವನುಳಿಯಲಾರದೆ, ವಿರಹಿ  
 ಸುಗ್ರೀವನೆಂತಾದೊಡಂ ರುಮೆಯನುಯ್ಯಲ್ವೆ  
 ಗೆಯ್ದ ಸಾಸಂ ವಿಫಳಮಾದುದಲ್ಲದೆ ವಾಲಿ  
 ಬೇಂಟೆಯಾಡಿದನವನೆಲ್ಲಿಯುಂ ನಿಲಗೊಡದೆ.  
 ಕಡೆಗೋಡಿದನ್ ಋಶ್ಯಮೂಕಕೆ, ಮತಂಗ ಮುನಿ  
 ಶಾಪದಿಂ ವಾಲಿದುರ್ಗಮವಾದ ಮಾತಂಗ  
 ವನ ಮೇಖಲಾ ಶೈಲ ಶೃಂಗಕ್ಕೆ. ಆ ಮಲೆಯ  
 ಮುಗಿಲಪ್ಪಿದಡವಿ ಮುತ್ತಿದ ತಲೆಯ ಕೋಡಿನ  
 ತಪಸ್ವಿಯೊಲಿರ್ದ ಬಂಡೆಯ ಜಟಾಜೂಟದಿಂ  
 ನೋಡೆ ಕಾಣ್ಬುದು ಅನಂತತೆಯ ಬಿತ್ತರದೊಂದು  
 ಕಣ್ಣೊಲಂ : ಸುತ್ತುಂ ಮತಂಗವನಮತ್ತಲಾ  
 ಪರ್ವತ ತರಂಗಕೃತ ರಂಗ ವಿರಚಿತ ರಮ್ಯ  
 ಕಂದರದಿ ಪರಿದುದು ತರಂಗಿಣಿ ತುಂಗಭದ್ರೆ.  
 ಪರಿಯುತಿರಲದ್ರಿಬಾಹುವ ಪರಿಷ್ಕಂಗದಿಂ  
 ತಡೆದು ತುಂಬುತ್ತಬಿಜ್ಜುಹಬ್ಬುತೆ, ಗಿರೀಶಂಗೆ  
 ಹಡೆದ ಹಂಪೆಯ ಸರೋವರ ಸುಂದರಿಯನಿತ್ತು,  
 ನೃಪ ಸಮುದ್ರನ ನೆರೆಯ ನಡೆದಳ್ ನದಿಯ ವನಿತೆ.  
 ಸಹ್ಯಾದ್ರಿ ಕಾನನ ಕ್ಲೇಶ ಯಾತ್ರೆಗೆ ದಣಿದ  
 ತುಂಗಭದ್ರೆಯ ನೀರ ನಿದ್ರೆಗೆ ನಿಸರ್ಗರಮೆ ತಾಂ  
 ಮಾರ್ಗ ಸತ್ರದಿ ಸಮೆದ ವಿಶ್ರಾಂತಿ ಮಂಚಮೆನೆ  
 ಶೋಭಿಸಿತು, ಬೆಟ್ಟದಡವಿಯ ಕಣಿವೆತಳ್ಳಲನ  
 ತುಂಬುಗಣ್ಣೆಂಬಿನಂ, ಕಣ್ಣುಂಬೆ ತುಂಬಿದಾ  
 ಪಂವಾ ಸರೋವರದ ಸಲಿಲದರ್ಪಣ ದೀರ್ಘ  
 ವಿಸ್ತಾರ ಸರ್ಪಶೈಲಿ. ಕೊಲ್ಲಿಕೊಲ್ಲಿಗಳಾಗಿ  
 ಕಳ್ಳರಿಸಿದಾ ಸರಸ್ತೀರದಿಂದಲ್ಲಲ್ಲಿ,  
 ಮೊದಮೊದಲ್ ತೆಳುವಾಗಿ, ಮೇಲೆ ದಟ್ಟತ್ತಾಗಿ,  
 ಬರಬರುತೆ ಕಡಿದಾಗಿ, ಮೆತ್ತೆ ತೆರೆತೆಯಾಗಿ,

೧೪೦

೧೫೦

೧೬೦



ಕೆಳಗಿಳಿದು, ಮೇಲೇರಿ, ದುಮ್ಮುಕಿ, ನೆಗೆಯುತ್ತೆ, ಹಾರಿ,  
ಹಜ್ಜೆ ಹಜ್ಜೆಗೆ ಹೋರಿ ಲಗ್ಗೆಯೇರು ದು ಕಾಡು,  
ಹಗೆಯ ಕೋಂಟಿಗೆ ಮುಗ್ಗು ವರಿಸೇನೆಯೋಲಂತೆ :  
ಗಜಸೇನೆಯೆನೆ ಬಂಡೆವಿಂಡು ; ರಥಸೇನೆಯೆನೆ  
ತುಮುಲ ತರುಪಂಕ್ತಿ ; ಕಾಲಾಳಳೆನೆ ಹಿಣಿಲಾಗಿ  
ಹೆಣೆಗೊಂಡ ಕುರುಚುಪಳು ; ಬೆಳ್ಳೊಡೆಗಳೋಲ್ ಮುಗಿಲ  
ತುಂಡು ; ಸಿಡಿಮದ್ದಿನಿಂದೇಳ್ವ ಹೊಗೆಯೆನಲ್ಲಿ  
ಅಲ್ಲಿ ದರಿ ಫೂತ್ಕರಿಸುವುಸಿರಾವಿಯೋಲುಣ್ಣೆ  
ಮಂಜು.

ವಾನರ ಕಲಿಗಳಾ ದೃಶ್ಯಮಹಿಮೆಯಿಂ  
ದಿನದಿನಕೆ ಮಹಿಮರಾದರ್ ತಪಶ್ಚ ರಣೆಯಿಂ.  
ಅವರೊಳಾ ಪ್ರಾಣದೇವನ ಸುತಂ ತಾನಾಜನ್ಮ  
ಬ್ರಹ್ಮಚರ್ಯದಿ ಸಹಜಯೋಗಿ, ಅಂಜನಾದ್ರಿಯೆ  
ತವರುಮಲೆಯಾದಾಂಜನೇಯಂಗಿ, ಕೇಳ್, ಲಭಿಸಿತ್ತೆ  
ಸಿದ್ಧಿಗಳಲೌಕನಿಧಿ. ಬಹಿರಂಗ ಸಾಮಾನ್ಯನ  
ಅಂತರಂಗದಿ ದೇವಮಾನ್ಯನಾದಾತನ್ ಆ  
ಮಲೆಯ ನೆತ್ತಿಯೊಳೊರ್ದಿನಂ ಬೈಗುವೊಳ್ಳಿನೊಳ್  
ಧ್ಯಾನನೇತ್ರಂಗಳು ತೆರೆದು ತನ್ನೆದುರಾಗಿ  
ಕೆಳಗೆ ಪರ್ವದ ಚೇತೋಹಾರಿ ದೃಶ್ಯಮಂ  
ದರ್ಶಿಸುತ್ತಿರೆ, ಅಮೃತ ರಚಿತ ವಿಹಗಾಕೃತಿಯ  
ಉಲ್ಲಾಸನೆ, ಬೆಳ್ಳಕ್ಕಿಯೊಂದು ಪಸುರೆದುರಾಗಿ  
ಪಾರಿಬಂದಿಳಿದೇರ್ಪು ತೇಲ್ವು ಸುತ್ತುತ್ತೊಯ್ಯ  
ನೆರಗಿತು ಸರೋವರಕೆ. ಮರೆಯಾದುದಾ ಖಗಂ  
ಸಂಜೆ ಹೊನ್ನೆರಚಿದ್ದ ನೀರ್ಬಣ್ಣಗಳ ಮಧ್ಯೆ :  
ಮತ್ತೇನೊ ಮೆರೆದುದು ಮರುತ್ಸುತಗೆ : ದೂರದೊಳ್,  
ಪಂಪಾ ಸರೋವರದ ತೀರದೊಳ್, ಬೈಗಿರುಳ್  
ಮರ್ಜಿನೊಳ್, ನಡೆಯುವ ನರಾಕೃತಿಗಳೆಂಬಿನಂ  
ಮೊಳೆತುದಾಶಂಕೆ ! ತಿಳಿಯಲ್ಪೆಳಸುತಿರೆ, ಮಸಿಯಿರುಳ್  
ಸೆರಗುವೀಸಿತು ಕರ್ಪನಿಳೆಬಾನ್ ಮಸುಳ್ ವಂತೆ.

೧೭೦

೧೮೦

## ಪೂಣ್ಡ್ರನಗ್ನಿಯ ನಾಕ್ಷಿ !

ಬೀಳುಕೊಟ್ಟಳು ನಿಶಿಯನಾ ಸರೋವರ ಲಕ್ಷ್ಮಿತಾಂ  
ಕುಮುದ ಮುಖದಿಂ ; ಕಮಲ ಕೋಮಲವದನೆಯಾಗಿ  
ಮತ್ತಮೊಯ್ಯನೆ ತಿರುಗಿದಳ್ ಸೊಗಂಬಯಸಲುತೆಗೆ.  
ಮೂಡುವೆಣ್ಣಿನ ನಿದ್ದೆಗಣ್ಣು ತನ್ನಿರುಳೆವೆಯು  
ಕರ್ಪು ರೆಪ್ಪೆಯನರಳಿಸಲ್, ಬಿಸುಗೆ ಬಿರ್ಚಿದುದೊ  
ಬಾನ್ ಬುವಿಗೆನಲ್, ಬಿರುಕುದೋದೊಳ್ಳಿದುದು ಪೊನಲ್  
ಚೆಂಬಳದಿಯಾ. ಮತಂಗನ ಪೆಸರ ಮಡುವಿನೊಳ್  
ನೀರು ಓಕುಳಿಯಾಯ್ತು. ಮಳಲದಿಣ್ಣೆಯ ಮೇಲೆ  
ಕೊಡೆವಿಡಿದವೋಲೆದ್ದ ಬಂಡೆಯಡಿ ರಾತ್ರಿಯಂ  
ಕಳೆದ ರಘುಜರ್, ಪ್ರಕೃತಿಕೃತ ಸಹಜಘಟ್ಟಮೆನೆ  
ನೀರೆ ನೀಡುಂ ಚಾಚಿ ಮಲಗಿದ್ದ ಪಾಸರೆಯ  
ತುದಿಗೈದಿ, ಪ್ರಾಭಾತವಿಧಿಗಳಂ ಪೂರಯಿಸಿ,  
ಋತ್ಯಮೂಕದ ಕಡೆಗೆ ಮೊಗದಿರುಹಿ ಕುಳಿತರೆ,  
ಗಗನ ನಗ ಕಾನನ ಸರೋವರಂಗಳನೊಂದೆ  
ಕಣ್ಣೊಲಂಬಡೆದು.

೧೦

ಒಯ್ಯೊಯ್ಯನೆ ದಿವಾಕರಂ  
ಶ್ರೈಲೋಕ್ಯ ಸೌಂದರ್ಯ ಸೌವರ್ಣ ಕಲಶಮೆನೆ  
ಮೈದೋರಿ, ಮೇಲೇರಿ, ಕನಕಜಲ ಕಾಂತಿಯಂ  
ಸಿಂಚನಂಗೈದು ಕಾಂಚನಿಸಿದನು ಕಾನನ  
ಶ್ಯಾಮಾಂಬರಂ ಪೀತಮಪ್ಪಂತೆ. ವನಪಕ್ಷಿ  
ಜಲಪಕ್ಷಿ ಕಂಠಕೃತ ತುಮುಲ ನಾನಾ ಸ್ವನಂ  
ಬುಗ್ಗೆಯೋಲುಣ್ಣಿ ಪರಿದುದೊ ಸರೋವರಕೆನಲ್,

೨೦

ನೀರು ತಾಂ ನೀರುಗಳಾಯ್ತು, ಬೇರೆ ಬೇರೆಯ ರಂಗು  
 ರಂಗಿಂದೆ : ಕರ್ನೀಲಿ ಬೆಳ್ಳನೀಲಿಯಾಯ್ತಲ್ಲ ;  
 ಬೆಳ್ಳನೀಲಿ ಹೂಹಳದಿಯಾಯ್ತಲ್ಲ. ಹೂಹಳದಿ  
 ಹೊನ್ನಾದುದಿಲ್ಲ ; ಹೊನ್ನ ಸುಗೆಗೊಪ್ಪಾದುದೊ  
 ಅಲ್ಲಿ. ಪಚ್ಚೆಯ ರಾಗಮೊಯ್ಯನೆಯೆ ಕಿಚ್ಚಾಯ್ತು ;  
 ಕಿಚ್ಚ ಕಣ್ಣೆಡೆ ತಿರುಗಿದುದು ಪುಷ್ಕರಾಗಕ್ಕೆ  
 ಮರಳಿ. ಅದೊ ಇಲ್ಲಿ ಗೋಮೇದಿಕಂ ; ನೋಡಲ್ಲಿ  
 ವೈಡೂರ್ಯಮತ್ತಲದೊ ಎದ್ರುಮಂ ! ರವಿಶಿಲ್ಪ ತಾಂ  
 ಸಪ್ತರಾಗದ ಕಿರಣಟಂಕ ಕವಿಕರ್ಮದಿಂ  
 ಕೆತ್ತಿ ಕಲ್ಪಿಸಿದನೊ ಅನೇಕ ರತ್ನಂಗಳಂ  
 ಪಂಪಾ ಸರೋವರದ ಬೃಹದೇಕ ನೀಲದಿಂ  
 ಪೇಳೆಂಬಿನಂ, ವಿವಿಧ ರಾಗ ರುಚಿರಂ ಧ್ವದಂ  
 ರಾರಾಜಿಸಿತು ರಾಮಹೃದಯಕೆ ವಿರಹದುರಿಯಂ  
 ಕಂಠ ಕಾಮನ ಬಿಲ್ಲಿನೋಕುಳಿಯವೋಲ್.

೩೦

“ವತ್ಸ,

ಲಕ್ಷ್ಮಣಾ, ವೈವಾಹ ಮಂಟಪ ಸ್ಮರಣೆಯಂ  
 ಬಗೆಗೊಳಿಸುವೀ ಮನೋಹರ ಚಿತ್ರ ದೃಶ್ಯಮಂ  
 ಸೊಲ್ವೆನಗೆ ಬಾಳಿಸುರಿ ನೂರ್ಮಡಿಸುತಿದೆ. ನಾಳ  
 ನಾಳದೊಳ್ ಚ್ಚಾಳೆವರಿದಿದೆ ಮನ್ಮತೋಪರಿಯ  
 ಚಿಂತೆ. ಅದೊ ದಡದ ಮರದುಯ್ಯಾಲೆಯಿಂ ಗಾಳಿ  
 ಮಳೆಯೆರಚುತಿದೆ ಚಿನ್ನ ವೂಗಳಂ ; ಬಂಡೆಯುಂ,  
 ಪುಳಿನಮುಂ, ಶಿಖರಗೋಪುರದಂತೆ ನೀರಮೇಲ್  
 ನೀಳ್ಳು ಮಲಗಿಹ ಬಂಡೆಕರ್ಣಕುಮೇಯುತಿವೆ  
 ಸುಮರಂಗವಲ್ಲಿ ಚಿತ್ರಿತ ರತ್ನ ಕಂಬಳಿಯವೋಲ್ !  
 ಬಿರಿವ ನೀರ್ವೂಗಳೊಳ್ ಬಂಡುಣುವ ಪರಮೆ ಮೊರೆ  
 ನೀರ್ವಕ್ಕಿಗಳ ಬೇಟದಿಂಚರದೊಡನೆ ಹೊಂಚಿ  
 ನನ್ನ ನೇಳಿವುದಲ್ಲೆ ? ಅಃ ! ಕೇಳಾಲಿಸದೊ ಕೂಗುತಿದೆ,  
 ಆ ದರಿಯ ದುಮುಕುತಿಹ ವನನಿರ್ಝರದ ಮೊರೆಯ

೪೦

ವಿಾರಿ, ದಾತ್ಯೂಹಕಂ ! ವಿರಹದುಲಿ ! ಕರೆಯುತಿದೆ  
ಪೆಣ್ಣುಕ್ಕಿಯಂ ! ಮೂದಲಿಸುತಿದೆ ನನ್ನ ನಯ್ಯೊ  
ಸೌಮಿತ್ರ : ಪಂಚವಟಿ ಪರ್ಣಶಾಲೆಯೊಳಂದು  
ಈ ಉಲಿಯನಾಲಿಸಿದೊಡನೆ ದಯಿತೆ ತಾನುಮಾ  
ಕೂರಳನನುಕರಿಸಿ, ಹಾ, ಕರೆಯುತಿರ್ದಳೊ ನಿನ್ನ  
ಈ ನಿರ್ಭಾಗ್ಯನಂ . . . ತಮ್ಮ, ಗತಿಶೂನ್ಯನಾದೆ !  
ಮತಿಶೂನ್ಯನಾದೆನಗೆ ಸ್ಮೃತಿಯಲ್ಲದೆಯೆ ಬೇರೆ  
ಸತಿಯಿಹಳೆ ? ಪೇಳಿಹಳೆ ? . . . ಇನ್ನೆ ನಗೆ ವಿಸ್ಮೃತಿಯೆ  
ಪರಮಾಶ್ರಯಂ, ಶಾಂತಿ, ಸದ್ಗತಿ, ಮಧುರ ಮೃತ್ಯು ! ”

೫೦

ಲಕ್ಷ್ಮಣಂ ಕ್ಷಣಕಾಲಮುಂತಿರ್ದಸಂತರಂ :  
“ ಅಜ್ಜಿ ಪೇಳಿದ್ದಾ ಮಲೆ ಇದೆಂದೆ ತೋರ್ಪುದು ಕಣಾ  
ಖುಶ್ಯಮೂಕಂ. ದೂರದಿಲ್ಲಿಂದಮೆತ್ತರದ  
ಆ ಬಂಡೆಮಂಡೆಯ ನೆತ್ತಿ ಮಲೆತಿರ್ಪದೆಂತು  
ಮುಗಿಲನಂಡಲೆದು ! ಪರ್ವತದ ಪಕ್ಕಿಯ ಕೊಕ್ಕು  
ಕುಕ್ಕುತಿದೆ ನೀಲಾಂಡಮಂ ; ಮಲೆಯ ಗೂಳಿಯ ಕೋಡು  
ಮಲೆತು ತಿವಿದಿದೆ ಮೋಡಡುಬ್ಬಮಂ ; ಗೂಳಿಯಾ  
ಗುಟುರುಗಳೆ ಗುಂಡುಗುಂಡಾದಂತೆ ಹಿಂಡೆದ್ದು  
ಮತ್ತೆ ಭಲದಿಂ ಲಗ್ನೆಯೇರುವಂತಿವೆ ತಮ್ಮ  
ಮೊದಲಿನುನ್ನತಿಗೆ ! ಏಂ ನಿಶ್ಚಲಂ ? ಏಂ ಭಲಂ ?  
ಏಂ ಧೈರ್ಯಮೇಂ ಬಲಂ ? ಈ ಗಿರಿಯೊಳಾಂ ದಿಟಂ  
ಪಡೆದಪೆವು ಭಲ ಬಲಾಸ್ಥಿತ ಮಹಾಧೈರ್ಯಯುತನಂ  
ಸನ್ನಿತ್ರನಂ, ದಿಟಂ ! ”

೬೦

ವ್ಯಂಗ್ಯ ವಚನದಿ ತನಗೆ  
ಧೈರ್ಯಮಂ ಪೇಳ್ವಿಂಗಿತವನರಿತು ದಾಶರಥಿ  
ತಾನಿನಿತು ನಾಣೆಂ ತಮ್ಮನಂ ನೋಡಿ, ದರಹಸಿತ  
ಮುಖಿಯಾಗಿ, ಸುಯ್ದು, ಧ್ಯಾನಸ್ಥನಾದಂ, ಮರಳಿ  
ಮಲೆನೆತ್ತಿಯಂತೆ ತಲೆಯೆತ್ತಿ. ಸರೋವರದಿಂದೆ,  
ಮರಳಾದ್ಧಸೆಯುಸಿರವೊಲ್, ಏರ್ಪು ದಾವಿಯ ಮಂಜು,

೭೦

ತೆಳ್ಳನೆ ಹೊಗೆಯ ಹೋಲಿ. ಬಂಡೆಗೋವುರ ನೆಳಲ್,  
 ನೀರ ಮೇಲೊರಗಿದ್ದದ್ದು ದಾವಿಯ ಮೇಲೆ  
 ನೀಲಿರಂಗೋಲಿಯೊಲ್ ಚಿತ್ತಾರಮಂ ಮೆತ್ತಿ  
 ಕೆತ್ತಿ. ಮೇಣಲ್ಲಲ್ಲಿ ಮಂಜುಮೆಯ ರನಿಕಿರಣ  
 ರಾಗದಿಂ ಕಿಂಜಲ್ಕ ಪಿಂಜರಿತಮಾಯ್ತು. ಆ  
 ಸೋಟಮಂ ನಿಡುವೊಳ್ಳು ನೋಡುತ್ತಿದ್ದ ನಕುಲಗೆ  
 ಮನದೊಳೆನೊಂದಾಯ್ತು ! “ ಆರಲ್ಲಿ, ಕಾಣ್ ಸೌಮಿತ್ರಿ ? ”  
 ಬೆಸಗೊಳ್ಳುತ್ತೆಳ್ಳು ತೆಕ್ಕನೆ ಬಂಡೆ ಬಂಡೆಯೆಡೆ  
 ನುಸುಳ ತೊಡಗಿದನರಸುನೋಟದಿಂದಾರನೊ  
 ಹುಡುಕುವಂತೆ. “ ಎಲ್ಲಿ ? ” ಎನೆ ಲಕ್ಷ್ಮಣಂ “ ಇಲ್ಲಿಯೋ  
 ಮೇಣೆಯೊ ಅರಿಯನಾಂ, ವತ್ಸ ! ಕಾಣದು ಕಣ್ಣೆ ;  
 ಬಗೆಗೆ ಸುಳಿದಿದೆ ಬರವು ಬಾಳ್ಗಳೆಯನೊರ್ವನಾ ! ”  
 ಎನುತೆನುತೆ, ತನ್ನ ಬೆಳ್ಳಿಗೆ ತಾನೆ ಬೆರಗಾಗಿ,  
 ನಿಂದನು ಅನಾಥನೊಲ್ ಸೀತಾನಾಥ ದಾಶರಥಿ,  
 ಕಣ್ ತೊಯ್ದು ಸುಯ್ದು. ನಿಂದಿರೆ, ಬಿಳ್ಳದೈ ದಿಟ್ಟ  
 ಮುಂದಿರೊಂದರೆಯ ಮೇಲೆ. ಆ ನಿಡುನೀಳ್ಳ  
 ಪೇರಾನೆಯೊಡಲ ಬಂಡೆಯನಿರದೆ ನಿಟ್ಟಿಸುತೆ,  
 ಇಂಗಿತವರಿತನಂತೆ, ಸೌಮಿತ್ರಿಯಂ ನೋಡಿ :  
 “ ಕಂಡೆ, ಕಂಡೆನೊ, ಕಂಡೆ ! ಬಂಡೆಯಂದದೊಳಿಂತು  
 ಕಂಡರಣೆಗೊಂಡ ಮಾತ್ರದೊಳೆನಗೆ ಕುರುಡಹುದೆ ?  
 ಏಳು, ಗೆಳೆಯನೆ, ಏಳು ; ತಾಳು ನಿಬರೂಪಮಂ ;  
 ಸೀಳು, ಒಡೆ, ಬಾಳ್ಬಂಡೆಯಂ ; ಬುಗ್ಗೆಯುಕ್ಕುವೊಲ್  
 ಮೂಡಿ ನಿಲ್ ಕಣ್ಣೊಂದೆ, ಕಿಳ್ತೆಸೆದು ಕಲ್ಪನದ  
 ಈ ವೇಷಮಂ ”

೮೦

೯೦

ಮಾತು ಮುಗಿವನಿತರೊಳಗಾ ಬಂಡೆ  
 ಮಾತಾಡಿತೆಂಬವೊಲ್ ಕೇಳಿಸಿತ್ತೊಂದು ದನಿ.  
 ರಾಮಲಕ್ಷ್ಮಣರಿವರಚ್ಚ ರಿಯೊಳೀಕ್ಷಿಸಿರೆ,  
 ಋತ್ಯುಮೂಕ ಮಹತ್ತೆ ಮೈವೆತ್ತವೊಲಂತೆ,

೧೦೦

ಪಳುವಪ್ಪಿದರೆಯ ನೆತ್ತಿಯನೇರಿ, ಬಾನ್ವಟದಿ  
ಮಸಿಯ ಚಿತ್ತಾರಮಂ ಕಂಡರಿಸಿದರೆನಲ್ವೆ,  
ಗೋಚರಿಸಿದನ್ ಬೃಹದ್ ಭವ್ಯಸೂರ್ವಂ. ರಾಮಂಗೆ  
ತನ್ನ ಗತಿಸಿದ ಧೈರ್ಯಮೈತಂದಿದಿರ್ ಎಂದು  
ಧೀರ ವಾಣಿಯೊಳಾರಿಪೊಲಾಗಿ, ಗುಡಿಗಟ್ಟಿ  
ಕಿವಿಗೊಟ್ಟನಾ ಕಲಿ ಮಲೆಯನುಲಿಗೆ :

“ ಗೆಲಮಕ್ಕೆ ;  
ಸೊಗಮಕ್ಕೆ ; ನಿಮಗೆ ಮಂಗಳಮಕ್ಕೆ ! ನಿಮಗೆಮಗೆ  
ಕೆಳೆಯಕ್ಕೆ ! ನಮ್ಮ ತಾರೀ ಮಲೆಗೆ ನಿಮಗಕ್ಕೆ  
ನಲ್ವರಂ ! ಸುಗ್ರೀವನಸುಚರಂ ಹನುಮನೆಂ ;  
ಮಾರುತನ ಮಗನಾಂಜನೇಯನೆಂ ! ನರವರಂ,  
ವಾನರಂ, ಕಪಿಕೇತನರ ಕುಲಕೆ ಚೇತನಂ,  
ದೇವ ಸುಗ್ರೀವನಟ್ಟಿದನೆನ್ನ ನೀಯೆಡೆಗೆ  
ನಿಮಗೊಳ್ಳುವೆಳಲ್ವೆ. ಶಬರಿಯಾಶ್ರಮಕೆ ನೀಂ  
ಬಿಜಯಗೆಯ್ದದನರಿತವಾವೆಮ್ಮ ಬೇಹಿಂದೆ.  
ನಿಮ್ಮ ದುಃಖವನರಿತವಾವೆಮ್ಮ ದುಃಖಮುಂ  
ಸದೃಶಮೆನೆ ನೀಮಮಗೆ ನಾಂ ನಿಮಗೆ ನಂಟರಯ !  
ರವಿಸುತಂ ನಮ್ಮೆರೆಯನಟ್ಟಿದನ್ ರವಿಕುಲದ  
ನಿಮ್ಮ ಕೆಳೆಯಂ ಬಯಸಿ ಬೇಡಿ ! ”

೧೧೦

ಆ ಮಲೆಯನಾ

೧೨೦

ಕೂರಳ ಸಂಸ್ಕೃತಿಗೆ, ಮೆಯ್ಯಾಕೃತಿಗೆ, ಶಿತಮತಿಗೆ,  
ಯೋಗ ನಯನದ್ಯುತಿಗೆ ಸೋಲ್ತಸೈ ರಾಘವಂ :  
ಮಲರಿಗೆರಗಿದ ಪರಮೆ ಬಂಡುಣುವ ಸೊಗಸಿಂಗೆ  
ಮೊರೆಯುಂ ಮರೆಯುವಂತೆ ರಾಮನೇನೊಂದುಮಂ  
ನುಡಿಯಲಾರದೆ ನೋಡುತ್ತಿದ್ದನ್ ಮನೋಜ್ಞನಂ,  
ವಾನರ ಮಹಾ ಪ್ರಾಜ್ಞನಂ ! ಸಮೀರಾತ್ಮಜಂ  
ತಾನುಮಂತೆಯೆ ನೋಡುತ್ತಿದ್ದನ್ ಸಮುದ್ರಸಮ  
ಗಂಭೀರನಂ, ನಭಃಸನ್ನಿಭ ಶರೀರನಂ, ಮೇಣ್

ಗಿರಿವನಪ್ರಿಯ ರಾಮಚಂದ್ರನಂ! ನೆಲದರಿಕೆ  
ವೆಸರ ಕಬ್ಬಿಗರಿವರೊರ್ವರೊರ್ವರನರಿತು  
ಮೆಚ್ಚೆನೋಳ್ವಂದದೊಳೆ ರಾಮಾಂಜನೆಯರುಂ  
ದಿಟ್ಟಿಯಿಂದವ್ವವೋಲೊರ್ವರೊರ್ವರನೊಪ್ಪಿ  
ನಿಟ್ಟಿಸಿದರಲ್ಲಿ ನಿಬ್ಬಿರಗಾಗೆ ಲಕ್ಷ್ಮಣಗೆ ?

೧೩೦

ದೂರಾಂತರದ ಭಿನ್ನ ಗಿರಿಗಳೆಂದುದ್ಭವಿಸಿ,  
ತಂತಮ್ಮ ಬೇರೆಬೇರೆಯ ಬಟ್ಟಿಯಂ ಪಿಡಿದು  
ಪರಿದು, ಜೀವಿತ ಮಧ್ಯಮಾರ್ಗದೊಳೊಲಿದು ಕಲಿತು,  
ಜೀವನೋದ್ದೇಶದಿಂದೈಕತಾ ಭಾವಮಂ  
ತಳೆದು ಮುನ್ನ ಡೆವೆರಡು ಪೊಳೆಪೊನ್ನಲೊಲಂತೆ  
ಲಕ್ಷ್ಮಣ ಸಹಿತ ರಾಮನಾಂಜನೆಯಂ ವೆರಸಿ  
ಎರ್ದನಾ ಋಶ್ಯಮೂಕಕ್ಕೆಡೆಗೆ ಸುಗ್ರೀವನಾ.  
ಮಾರ್ಗಮೇರ್ವಾಗಳನಿಲಾತ್ಮಜಂ, ಮಿತಭಾಷಿ,  
ವಾಕ್ಯೋವಿದಂ ಧನುರ್ಧನಿಯ ಗಾಂಭೀರ್ಯದಿಂ,  
ಬ್ರಹ್ಮಚರ್ಯಜ ದೃಢಪ್ರತ್ಯಯ ಮಹೋದಾರ  
ಶಾಂತಿಯಿಂ ಪರಿಚಯಿಸಿದನು ದಶರಥಾತ್ಮಜಗೆ  
ಕಿಷ್ಕಿಂಧೆಯಂ, ಋಶ್ಯಮೂಕಮಂ, ವಾಲಿಯಂ,  
ಸುಗ್ರೀವನಂ, ನೀಲ ಸಳ ಜಾಂಬವಂತರಂ,  
ವಾನರ ಕುಲದ ಕಥಾಮಹಿಮೆಯಂ, ಕೀರ್ತಿಯಂ,  
ಮೇಣೊದಗಿದಸಕೀರ್ತಿಯಂ! ಕೇಳ್ದು ರಾಘವಂ :  
“ಅನಿಲಸುತ, ನೀಂ ಬಣ್ಣಿಸಿದ ಬಲ ಸಮುದ್ರರಾ  
ಸೇನಾನಿಗಳ ನೇಹಮರೊಡ್ಡಂ . . . ವಾಲಿಯೇಂ  
ಪಾಪದಿಂ ಕಲಿಯಾದನೇಂ? ” “ ಪಾಪಮಂತಿರ್ದೆ ;  
ಕಲಿ ದಿಟಂ! ವಾನರ ಕುಲಕೆ ಪೆರ್ಮಿಯಾತನಂ  
ನಾಮೆಲ್ಲರಾರಾಧಿಸುತ್ತಿರ್ದೆವಯ್! ರವಿಸುತಂ  
ಸುಗ್ರೀವನಖಿಲಮಂ ನಿಮಗೊರೆದಪಂ. ಲೋಕೈಕ  
ವೀರನೆಂದೆನಿಸಿದಾ ದಶಕಂಠನುಂ ಬೆದರಿ  
ದೂರಮಿರ್ವಂ ಬಳಿಗೆ ಬರಲಂಜಿ! ” “ ದುಷ್ಟಂಗೆ

೧೪೦

೧೫೦

ದುಷ್ಟನೆ ಭಯಂ ! ಶಿಷ್ಟ ಸಾತ್ವಿಕಕೆ ಸೆಡೆಯುವುದೆ  
ಭ್ರಷ್ಟ ರಾಕ್ಷಸ ನೀತಿ ? ಕಣ್ಣೆ ಕಣ್, ಪಲ್ಲೆ ಪಲ್ ;  
ದಂಡಮೇ ದಲ್ ಧರ್ಮಮಂತಪ್ಪ ನೀಚಕ್ಕೆ !”

ಸೇರಿದರು ಬಂಡೆಯಿಡುಕುರ್ ನಡುವೆ ನಡೆದೇರಿ  
ಕಾಡುಬೀಡಿನ ಮಲೆಯ ನೆತ್ತಿಯ ಗುಹಾಮುಖದ  
ನಿರ್ಜನಕೆ. ನಿಲ್ಲಿಮೆಂದೊರೆದುದೆ ತಡಂ, ಕಲ್ಲ  
ಪೆರ್ದರೆಗಳೊಳ್ ಪೊಕ್ಕು ಮರೆಯಾದನಾಂಜನೇಯಂ.  
ಬಿಸವಂದದಿಂದಮಾ ಸೌಮಿತ್ರಿ : “ ಏಂ ನಿರ್ಜನಂ  
ಈ ವನಂ ! ಶಂಕೆಗೆಡೆಯಾಗುತ್ತಿಹುದಣ್ಣ ! ಇದು  
ವಾನರೇಶಂಗಳಿಕ್ಕೆಯವೊಡೆಕಿಂತು ಪಾಳ್  
ಸುರಿಯುತಿದೆ ? ” ಮಾತು ಮುಗಿವನಿತರೊಳೆ, ಆಲಿಸದೊ,  
ನಾತಿದೂರದೊಳೊಂದು ಪೊಣ್ಣೆದುದು, ಸೀಳುವೋಲ್  
ವನ್ಯ ನಿಶ್ಯಬ್ದಮಂ, ದೀರ್ಘಶ್ರುತಿಯ ಸೀಳ್ !  
ಬೆಚ್ಚಿ ಸುತ್ತುಂ ನಿಟ್ಟಿಸಿರೆ ರಾಮಲಕ್ಷ್ಮಣರ್,  
ಸಿಲೆ ಬೆಸಲೆಯಾದುವೆನೆ, ಬಂಡೆಯೊಂದೊಂದರಿಂ  
ಮೂಡಿದರ್ ವಾನರರ್ ಒಂದೆರಳ್ ಪತ್ತು ನೂರ್  
ಲಕ್ಕಲೆಕ್ಕದ ಬೆಮೆಯನುಕ್ಕುಸುತೆ ! ಬಳ್ಳಿ ವೂ  
ನವಿಲ ಗರಿ ಕಯ್ಯು ತಲೆಯುಡೆಯ, ಪುಲಿ ಚಿರತೆ  
ಮಿಗದ ತೋಲಂಗಿ ಸಿಂಗರಗೈದ ನವಿರಿಡಿದ  
ಮೆಯ್ಯು, ಬಣ್ಣದ ನಾರ್ಗಳಿಂ ಸಮೆದ ವಸ್ತ್ರದಿಂ  
ಶೋಭಿಸುವ ಮಲ್ಲಗಚ್ಚೆಯ ಕಟಿಯ ಆ ಮಲೆಯ  
ಸಿಡಿಲಾಳ್ಗಳಂ ಮೆಚ್ಚಿ ನೋಡುತಿಹ ರಾಘವನ  
ಬಳಿಗಾಂಜನೇಯನೈತಂದೊರೆದನಿಂತೆಂದು :

“ ಸುಗ್ರೀವನಾಳ್ಗಳೇ ಕಾಣ್ಬರನಿಬರುಮ್. ಇದರ್ಕೆ  
ನೂರುಮಡಿಯಹರಲ್ಲಿ ಕಿಷ್ಕಿಂಧೆಯೊಳ್. ವಾಲಿ  
ಬಂಧಿಸಿಹನವರೆಲ್ಲರಂ ಭಯದ ಪಂಜರದ  
ವಜ್ರದೊಳ್. ವಾಲಿಬೇಲಿಯ ಮುರಿಯೆ ನಮ್ಮ ದಯ್  
ತೋಂಟಮನಿತುಂ ; ನಿನ್ನದುಂ ಕಣಾ ! ” ಎನುತ್ತೆ ಕಯ್

೧೬೦

೧೭೦

೧೮೦



ಸನ್ನೆ ಗೆಯ್ಯಲೊಡನೆ ಮರೆಯಾದುದಾ ಸೇನೆ,  
ಮಾಯವಾದಂತೆ! ಮೂವರೆ ವೊಕ್ಕರಾ ಗುಹಾ  
ಕಿಷ್ಕಿಂಧೆಯಂ !

ಮರ್ಬಿನೊಳ್ ಚರಿಸಿ, ಕೆಲದೂರ  
ನಡೆಯೆ, ತೋರ್ಪುದು ರೂಕ್ಷ ತರ ಗುಹಾಮಂದಿರಂ.  
ಕಂಡಿಕಂಡಿಗಳಿಂದೆ ಬಿಸಿಲ ಕೋಲುಗಳಿಳಿದು  
ಪರ್ಬದತ್ತೊಂದು ಗುಹ್ಯತಾ ಕಾಂತಿ. ಅಲ್ಲಲ್ಲಿ  
ಮಲಗಿದೊಲ್ ಕುಳಿತವೊಲ್ ನಿಂತವೊಲ್ ಕಲ್ ಬಂಡೆ,  
ರೂಪಾಂತರಂ ಬೆತ್ತು ಹೊಂಚಿರ್ಪ ಭದ್ರ ನೆಯ  
ಕಾಪಿನೋಲಂತೆ, ನಾನಾ ನ್ಯಾಸಮಂ ರಚಿಸಿ  
ಚಿತ್ರಮಾದುವು ಕಣ್ಗೆ. ಗುಹೆಯ ಗೋಡೆಯ ಮೇಲೆ  
ಮೆರೆದುವಾಯುಧ ಪಂಕ್ತಿ, ಫಣಿ ಭಯಂಕರಮಾದ  
ವುತ್ತುಮನಿಳಿಕೆಗೈದು ; ಮೇಣಂಗಣದ ನಡುವೆ  
ದಂಡಾಗ್ರದೊಳ್ ಧೀರಮಿರ್ದತ್ತು ವಾಸರ  
ಕೀರಿಯ ಕಪಿಪತಾಕೆ. ಅಲ್ಲಿ ಮಿತ್ರವೆರಸಿ  
ಮಂತಣದೊಳಿರ್ದ ಸುಗ್ರೀವನುತ್ಸಾಹದಿಂ  
ಮೇಲೆಳ್ಳು, ಕೈಮುಗಿದತಿಥಿಗಳ್ಗೆ ಕಯ್ಯುಗಿದು,  
ಸಾದರದಿ ಕೈವಿಡಿದು ತಳಿರ ತೊಂಗಲ್ ಮಣೆಗೆ  
ಕರೆತಂದನವರ್ಗಂ ತುಂಬು ಗಾಂಭೀರ್ಯದಿಂ  
ಶೋಭಿಪ ವಿನಯದಿಂದೆ. “ಧನ್ಯನಾಂ, ದಾಶರಥಿ,  
ನಿನ್ನ ಕೆಳೆಯಂ ಪಡೆದೆನ್ನೆನ್ನ ಬಾಳ್ ಮರ್ಬು  
ಮಳ್ಗೆ ಬೆಳಗಾದತ್ತು ; ತೊಲಗಿತಿನ್ನಾ ಪತ್ತು,  
ನನಗುಮಾ ನನ್ನ ನನಗಾಗಿ ನೆಲೆಗೆಟ್ಟಲೆವ  
ನಳ ನೀಲ ಜಾಂಬವ ಹನುಮರಾದಿಯಾದೆಲ್ಲ  
ಮಿತ್ರರೈ. ನಾಂ ತಿಳಿದೆನಾಂಜನೇಯನ ಪೇಳ್ವ  
ವಾರ್ತೆಯಿಂ ನಿಮ್ಮ ಶಿಲ ದುಃಖಕಥೆಯಂ. ನನ್ನ  
ಪರಿಭವ ಪರಾಭವಂಗಳನೆಲ್ಲಮಂ ನಿಮಗೆ  
ತಿಳಿಪಿರನೆನ್ನ ನಚ್ಚಿ ನ ಮಂತ್ರಿ. ಕಷ್ಟದಿಂ

೧೯೦

೨೦೦

೨೧೦

ಮೇಣಿಷ್ಟಜನ ನಷ್ಟದಿಂದೆಮಗಿರ್ಪರಿಗೆ ಸಮತೆ  
 ಸಮನಿಸಿದೆ. ದುಷ್ಟ ಸಂಹಾರಮುಂ ಸುವ್ರತಂ  
 ಇಲ್ಲಿ ನೆರೆದೆಮಗನಿಬರಿಗೆ. ಅಯೋಧ್ಯಾನಗರಿ  
 ಕಿಷ್ಕಿಂಧೆಗಕ್ಕೆಮ ಸಹೋದರಿ ! ರಘುಜ ಸೂನು, ಕೇಳೆ,  
 ನಿನಗೆ ನಾಂ, ನನಗೆ ನೀಂ ! ಪೂಣೆ ನಗ್ನೆಯ ಸಾಕ್ಷಿ :  
 ನಿನ್ನ ರಸಿಯನ್ನರಸಿ, ಕಳೊಯ್ದು ನನ್ನೊರಸಿ,  
 ಸಮೆಸುವೆನ್ ನಿನ್ನ ಸೇವೆಗೆ ನನ್ನ ಸರ್ವಮಂ !—  
 ನನ್ನ ಸರ್ವಂ ? ಅಯ್ಯೊ, ನನ್ನ ಸರ್ವಮದೆಲ್ಲಿ ?  
 ಕಡವರವನೀವೆನೆಂಬುವ ಕಡು ಬಡವನಂತೆವೋಲ್  
 ಬಂದೆ ಕೊಡುಗೆಯ ನುಡಿಯನಾಡುತಿಹೆನಾಂ !” ನಾಣ್ಣಿ  
 ತಲೆಬಾಗಿ ಕಣ್ಣೀರ್ಬಿಡುವ ಕಪಿಕುಲೇಂದ್ರಂಗೆ  
 ರಾಮಚಂದ್ರಂ : “ ಪತ್ತುವಿಡು ಮನ್ಯುಮಂ ದೈನ್ಯಮಂ,  
 ವಾನರೇಂದ್ರ, ನಿನ್ನ ದೆಂದರಿ ಸಕಲ ಕಿಷ್ಕಿಂಧೆ !  
 ಪರಪತ್ನಿ ಗಳುಪಿದಾತಂ ಸತ್ತನೆಂದರಿ ದಿಟಂ !  
 ಪೂಣೆ ನಗ್ನೆಯ ಸಾಕ್ಷಿ !” ಒಡನೊಡನೆ ನಡುಗಿತಯ್  
 ನಾಲ್ವರ್ಗಿ ವಾಮನೇತ್ರಂ, ಕಾಮಿನಿಯರಿರ್ವರ್ಗಿ  
 ಮೇಣ್ ಕಾಮಾಂಧರಿರ್ವರಿಗೆ !

೨೨೦

ಮಿಂದು ದೊಣೆನೀರ್ಗಲಂ,

ಪಣ್ಣಲಂ ಬೇರುಬಿಕ್ಕೆಗಳೊತಣವನುಂಡು,  
 ತುಸುವೊರಗಿ, ದಣಿದ ನಡುವಗಲಾಸರಂ ಕಳೆದು,  
 ಅನಂತರಂ ಕರೆದೊಯ್ದ ನತಿಥಿಗಳನಾ ಗಿರಿಧರಾ  
 ವ್ಯೂಹಮಂ ತೋರೆ. ಕಂದರದಾಳಮಂ, ವಿವಿನ  
 ನಿಬಿಡತೆಯನದ್ರಿಯಾನ್ನ ತ್ಯಮಂ, ಕಡಿದಪ್ಪ  
 ಬಂಡೆ ನಿಂದಿಹ ತೆರನ ದುರ್ಗತೆಯನೆಲ್ಲಮಂ  
 ಪೇಳ್ವು, ಬಣ್ಣಿಸಿ, ತೋರ್ದು, ಕಿಷ್ಕಿಂಧೆಯಿದೆಡೆಗೆ  
 ಕಣ್ಣಾಗಿ ನಿಂದ ಸುಗ್ರೀವನಂ ಕಾಣುತಂ  
 ಕೌತುಕದೊಳಿದ ರಘುನಂದನನ ಕಿವಿಗಳ್ಗೆ  
 ಪರ್ಚಿದನನಿಲಜಾತನಿಂತೆಂದು : “ ಅತ್ತಲಾ

೨೨೦

ಕಿಷ್ಕಿಂಧೆಯಿರುವದಯ್, ಮಲೆಯ ತೋಳ್ ತಕ್ಕೆಯೋಳ್  
ಪಟ್ಟವೋಲ್. ನೋಡು ಅದೆ ರುಮಾದೇವಿಯಂ ವಾಲಿ  
ಸೆರೆಯೊಳಿಟ್ಟ ಚಲಚೂಡಂ ! ತನ್ನ ಆಧಾರ್‌ಗಿ  
ನಮೆಯುತಿರ್ದೆ ಡೆಯನವಲೋಕನಂಗೈದೆಮ್ಮ  
ದೊರೆ ನಿಂದನೀ ಮಾಳ್ಕೈಯಿಂ ಸುಯ್ಯು. . .” ರಾಮಂಗೆ  
ತನ್ನ ದಯಿತೆಯ ನೆನಹು ಮರುಕೊಳಿಸಿದಂತಾಗೆ :

೨೪೦

“ಅಯ್ಯೊ, ಮರುತಾತ್ಮಜನೆ, ನನಗೆ ಆ ಪುಣ್ಯಮುಂ  
ಇಲ್ಲಾಯ್ತುಲಾ !” ಕೇಳ್ದದಂ ಮುದಿಯ ಜಾಂಬವಂ :  
“ದೇವ, ನೀನಿಂತೇಕೆ ಮರುಗುತಿಹೆ ? ಸಂಪಾತಿ

ಸೋದರಂ ನಿನಗೊರೆದ ವಿತ್ತೇಶನವರಜಂ  
ದಶಕಂಠ ಬಿರುದಿನಾ ಲಂಕೇಶ ರಾವಣನೆ

೨೪೧

ದಿಟಂ ; ಭುವನದೊಳ್ ಬೇರೆ ಧೂರ್ದರಿನ್ನ ನ್ನ ರಂ  
ಕಾಣಿನಾಂ, ಕೇಳ್ತು ಮರಿಯೆಂ. ತಿಂಗಳಾಯಿತ್ತಿಲ್ಲ ;  
ನಡೆದೊಂದಪೂರ್ವಮಂ ಪೇಳ್ವೆನ್. ಒರ್ಪಗಲೆಮ್ಮ  
ವಾನರರ್, ಭಲ್ಲೂಕ ವಂಶಜರುಮಂತೆ ಕಪಿ

ವಂಶಜರುಮಾರಣ್ಯ ವ್ಯಾಯಾಮ ಸಕ್ತಿಯಿಂ  
ವಿಹರಿಸುತ್ತಿರೆ ಮೇಲೆ ಬಾಂದಳದಿ ಪಳಯಿಸುವ  
ದನಿ ಕೇಳ್ತು ದಂತೆ. ಕೊಂಚೆಗಳೆಂದು ಸರ್ವರುಂ  
ತಲೆಯೆತ್ತಿ ನೋಡಲ್, ವಿಮಾನವೊಂದೆತ್ತರದಿ,  
ಹತ್ತಿಮೋಡಗಳಾಚೆ, ಜವದಿಂ ಪರಿದು ನುಸುಳಿ  
ಮರೆಯಾಯ್ತು. ಬಿಸವಂದದಿಂದೆಲ್ಲರೀಕ್ಷಿಸಿರೆ,  
ಬೆರಗಿಗೆ ಬೆರಗನಿತ್ತು ಬಿಟ್ಟತ್ತವನಿಗೊಂದು

೨೪೨

ಪೊನ್ನೊಡವೆ.” ಸುಯ್ಯನುಬೈಗದಿಂ ದಾಶರಥಿ :

“ನೋಳ್ವಮೆಲ್ಲಿರುವಾ ಬೀಳ್ಕೆ !” ಜಾಂಬವಂ :

“ಬಿಟ್ಟ ಬೇಗಕೆ ನುಗ್ಗುನುರಿಯಾದುದರ ಕೃತಿ.  
ನಿನಗವಿನ್ನಾಣಮವ್ವದೆ ?” “ಸಾಲು ಮತಿ ಬುದ್ಧಿ !  
ತೋರಯ್ಯ ತೋರೆನೆಗೆ ಬೇಗದಿಂ !” “ರವಿಸುತನೆ  
ವಶಮಿರುವವತಂಸಮ್.”

ಬರಿಸಿದನ್ ಬೇಗದಿಂ

ಪೊನ್ನೊಡವೆಯಂ. ನೀಡಿದನ್. ರಾಮನಾ ಕಯ್ಯ  
ಕಂಪನಮೊಡನೆ ಬಿಸಿಯ ಸುಯ್ಯಾಯ್ತು. ಸುಯ್ಯೊಡನೆ  
ಕಣ್ಣೀರವೊನಲಾಯ್ತು. ಮುಳುಗಿ ಕಣ್ಣಿನಿಯಲ್ಲಿ  
ಮುಚ್ಚಿ ವೋದುದು ಮನಂ. ಹಸುಮ ವಕ್ಕ ದೊಳೊರಗಿ  
ಸೊರಗಿದುದು ರಾಮತನು, ಸೀತಾವಿರಹದುರಿಯ

೨೭೦

ಹೊಯ್ಲಿ ನಲಿ. ಕಿರಿದು ಬೇಗದೊಳರಿವು ಮರಳಿಟ್ಟೆ,  
ದುಃಖ ವಲ್ಮೀಕದಿಂ ರೋಷಫಣಿಯುಕ್ಕೇಳ್ವ  
ತೆರದಿಂದೆ, ಸುಯ್ಯೊಡನವನಿಚಾ ವಲ್ಲಭಂ :

“ ಪೇಳೆಲೆ ಕಪಿಧ್ವಜ ಕುಲೇಂದ್ರ, ಹೇ ಸುಗ್ರೀವ,  
ದೈತ್ಯನೆತ್ತಣ್ಣು ಯನೆನ್ನು ಸಿರ ದಯಿತೆಯಂ ?  
ನಾಡೆಲ್ಲಿ ? ಬೀಡೆಲ್ಲಿ ? ನೆಲೆಯಾವುದಾತಂಗೆ ?  
ತಡವೇಕೆ ? ಚಿಂತಿಸಿನಿಯಳ ಗತಿಯನೆಂತಿಂತು

ತಳ್ಳುವೆನೊ ? ತೋರಾತನಿರ್ಪೆಡೆಯನೀಗೆಳೆಯೆ  
ಮಿಳ್ಳುವನೆವಾಗಿಲಂ ತೆರೆವೆನಾ ನೀಚಂಗೆ.—

೨೮೦

ಸುರ್ಗಾದ ನೀಂ ಪ್ರತಿಕೃತಿಯೆ ವಲಂ, ಪೊನ್ನೊಡವೆ,  
ನನ್ನ ಸೀತಾ ಸ್ಥಿತಿಗೆ ! ” ಇಂತಿಂತು ಮೊದಲಾಗಿ  
ಪಳಯಿಸುತ್ತಿರ್ದ ಮಳೆಮುಗಿಲ್ ಮೆಯ್ಯ ಬಣ್ಣಂಗೆ  
ಸಮದುಃಖ ಸುಗ್ರೀವನಿಂತು : “ ಹೇ ಅರಿದಮ,  
ಮಸೆಯದಿರ್ ನೆನೆಹುಸಾಣೆಯೊಳಳಲ ಕತ್ತಿಯಂ.

ನೆನಹು ಹಿಂದಿಹುದಳುಕು ಮುಂದಿಹದು ; ಇಬ್ಬಾರ್ಯ  
ನಿನ್ನ ಸಂಕಟದಸಿಗೆ. ತಾಳ್ಮೆಯೊರೆಗಿರುಕದೆಯೆ

ಬರಿದೆ ಬೀಸಿದರೆನ್ನ ನಿನ್ನ ಮೇಣಿವರೆಲ್ಲ

ಬಾಳ ಗೋನಾಳಿಯಂ ತರಿವುದೆ ದಿಟಂ. ಸೀತೆ ಮೇಣ್

ರುಮೆಯಿರ್ವರಿಗೆ ಸರ್ವ ನಾಶಮವ್ವದೆ ಫಲಂ !—

೨೯೦

ನೀನಾರ್ಯನಾಂ ವಾನರಂ. ನನಗೆ ನಿನ್ನಂತೆವೊಲ್  
ಮನೆ ಮಡದಿಗೆಟ್ಟ ಗತಿಯಿವ್ವದಯ್ . . . ಧೈರ್ಯನಿಧಿ  
ನೀನೆಲ್ಲರಾದರ್ಶಮಂತುಟಿ ಮಾರ್ಗದರ್ಶಿ.

ದೋಣಿ ಬಿರಿದರೆ ಫುಟ್ಟು ಪೊರೆಯುವುದೆ ? ನಿನ್ನೆದೆಯೆ  
ನೆಚ್ಚಳಿದು ಕೆಚ್ಚು ಗೆಟ್ಟರೆ ನಮ್ಮ ಸೆಮ್ಮೆತ್ತಣಿಂ ?—  
ಪೇಳ್ವೆನಾಂ ; ತಾಳ್ಳೆಯಿಂದಾಲಿಸಾ. ಕಳ್ಳುಯ್ದ  
ನೀಚಂ ದಶಗ್ರೀವನೆಂಬುದೆಮ್ಮೆಲ್ಲರೂಹೆ.

ಕೇಳಿ ಬಲ್ಲೆವು ಲಂಕೆಯಂ, ತೆಂಕಣದ ಕಡಲ  
ನಡುವಣ ದೀವಿನಾಡಂ. ಆದೊಡಂ, ದಾಶರಥಿ,  
ಸುಲಭಮಲ್ತುಸುರವುರಿ. ಕಳುಹುವೆನ್ ಕಲಿಗಳಂ,  
ಗೂಢಚರ ವನಚರ ಸಮರ್ಥರಂ, ಪುಡುಕಲ್ಕೆ.  
ತಡೆಯೆಮಗೆ ವಾಲಿಯಲ್ಲದೆ ರಾಕ್ಷ ಸೇಶ್ವರಂ  
ತಾನಲ್ತು. ವಾಲಿಯ ತಡೆಯನಳಿಸುವುದೆ ತಡಂ . . .”

೩೦೦

“ ಕಿಷ್ಕಿಂಧೆಯಂ ಮುತ್ತಿ ಲಗ್ಗೆಯೇರ್ಪಂ ನಾಳೆ.  
ತಡವೇಕೆ ? ” ಎಂದ ಲಕ್ಷ್ಮಣಗೆ ಸುಗ್ರೀವಂ :

“ ದಶ ದಶಗ್ರೀವರಾತಂಗೆೊಂದು ಸೀರ್ಪುಲೆ  
ಸಾಟಿ, ಶತಕೋಟಿ ಬಲಶಾಲಿ ವಾಲಿಗೆ ಕಣಾ !

ಸೆಮ್ಮುಖ ಸಮರನೀತಿಯಿಂದಾತನಂ ಜಯಿಸೆ  
ಶತಮಾನಗಳೇಳ್ಳುಮಯ್. ಪಿಂತೆ ನಾಮೆನಿತೊ

ಸೂಳ್ ಕಂಡಿರ್ಪೆವಾತನ ಚಂಡ ವಿಕ್ರಮದ  
ದುರ್ದಮತೆಯಂ. ಬ್ರಹ್ಮವರಬಲಮುಮಿರ್ಪುದೈ,

೩೦೧

ಮಾರಾಂತು ನಿಲ್ವ ವೈರಿಯ ಬಲದೊಳರ್ಥಮಂ,  
ಕಂಡೊಡನೆ, ಕೊಳ್ಳೆ ನಿನ್ನ ದಟೆಂದು. ಇಂದ್ರನುಂ

ಕರುಣಿಸಿ ಕುಮಾರಂಗೆ ಕೊಟ್ಟಿಹನು ರಕ್ಷೆಯಂ  
ವಜ್ರವರ್ಮೋಪಮಂ. ಹಿಂದೆ ದುಂದುಭಿವೆಸರ

ದೈತ್ಯಂ, ಸಮುದ್ರಮಂ ಗಗನನುಂ ಗಿರಿವರ  
ಹಿಮಾದ್ರಿಯಂ ಕೆಣಕಿ ಕಾಳೆಗಕೆ ಸೆಣಸಿದ ಮಹಾ

ಧೂರ್ದೈತ್ಯಂ, ಬೃಹನ್ನ ಹಿಷರೂಪವನಾಂತು  
ಮಲೆತು ಗರ್ಜಿಸಿ ವಾಲಿಯಂ ಕಾಲ್ಕೆರೆಯೆ,—ಪೇಳ್ವೆನೇಂ ?

ಸಾಕ್ಷಿ ಯಿವರೆಲ್ಲರುಂ !—ಧಂ ಧಂ ಧಮೆಂಬುವಾ  
ಭೇರಿ ದುಂದುಭಿ ರವಕೆ ನಡುಗೆ ಗಿರಿವನ ಗುಹಾ

೩೨೦

ಕಿಷ್ಕಿಂಧೆ, ಪೂಡಿತೈ ದ್ವಂದ್ವಯುದ್ಧಂ ಭಯಂ  
ಕರಂ ಕಲಿಗಳಿರ್ವರಿಗೆ ! ಆ ಭೀಮ ಕರ್ಮಯಾ  
ಎರೈ ಪೋರಿಯ ಮೆಯ್ಯ ರಕ್ಕಸನ ಶಿಖರಸನು  
ಕೋಡೆರಡನಿರ್ಕಯಳಿಂದಡಸಿ ಪಿಡಿದೊತ್ತಿ,  
ತಿರ್ರನೆ ತಿರುಪ್ಪಿ, ನೆತ್ತರ್ ಕಾರಿ ಗೋಣ್ಮರಿಯೆ,  
ತೆಗೆದೊಗೆದನ್ನ ಮುಗಿಲ ಮೊಗಕೆ ! ಬಿಳ್ಳತ್ತು ಆ  
ರಕ್ಕಸ ವೇಣಂ ಮತಂಗನ ವನವನುತ್ತರಿಸಿ  
ಯೋಜನದತ್ತ ದೂರಕ್ಕೆ. ಬಿಸುಟ ಶವದಿಂದೆ  
ಮುದ್ದೆ ಮುದ್ದೆಯೆ ನೆತ್ತರೊಳ್ಳಿ ಮುನಿಯಾಶ್ರಮದಿ  
ಬೀಳೆ, ಶಪಿಸಿದನು ಋಷಿ. ಆ ಶಾಪಭೀತಿಯಿಂ  
ವಾಲಿಯೈತರನ್ನಿಗದರಿಂದೆಮಗೆ ರಕ್ಷೆ !—  
ಭೀಮಬಲವೊಂದೆಯಲ್ಲಾತಂಗಿ, ಸಿದ್ಧಿ ಸಿದ್ಧಿ  
ಬಿಲ್ವಲೈಯುಂ. ಅಲ್ಲಿ, ಪಂಪಾ ಸರಸ್ವತಿದಿ  
ಬಲ್ಪೆಳೆದ ತಾಲತುವೊಂದೊಂದುಮವಸೊಂದೆ  
ಬಾಣದಿಂ ಜಜ್ಜ ರಿತಮಾಗಿ ಕೆಡೆವುವು ಕಣಾ !—  
ಸಮ್ಮುಖ ಸಮರ ನೀತಿಯಿಂದಾತನಂ ಜಯಿಸೆ  
ಶತಮಾನಗಳಿವೇಳ್ಳುಮದು ದಿಟಂ ! ”

೩೩೦

ಕೆಟ್ಟಾಸೆ

ನಿಟ್ಟುಸಿರನೆಳೆದ ಸುಗ್ರೀವನಂ ನೋಡುತ್ತಿನಿತು  
ಕಿಸಿಸಿಂ ಧನುರ್ಧರ ವರೇಣ್ಯಮ್ : “ ವಾನರೇಂದ್ರ,  
ಬಾಯ್ತುಂಬಿ ಬಣ್ಣಿಸಿರ್ಪಯ್ ನಿನ್ನಣ್ಣ ನಣ್ಮಮ್.  
ನೀಂ ಗುಣಗ್ರಾಹಿಯೆ ವಲಂ ! ಕಂಡ ಬಲೈಯಂ  
ಕೊಂಡಾಡುವುದೆ ಬೀರರಿಗೆ ತಗುವ ಸಿರಿಗೆಯ್ತು.  
ಕಾಣದುದನಿಳಿಕೆಗೆಯ್ದುದುಮಂತೆ ಕೀಳ್ ಗೆಯ್ತು.  
ನಮ್ಮ ಬಲೈಯನರಿಯದಾಡುತಿಹೆ. ನಿನ್ನೆರ್ದೆಯ  
ಶಂಕೆ ಬಯಲಪ್ಪವೋಲ್ ತೋರೈನೆನ್ನಣ್ಮಮಂ, ಮೇಣ್  
ಬಿಲ್ ಜಾಣ್ಮೆಯಂ.” ಬಾಗಿ ನಾಣ್ಣುತ್ತಿ ನಾತ್ತ್ ಜು  
ಕಯ್ಯುಗಿದೊರೆದನಿಂತು : “ ಮನ್ನಿ ಸೆನ್ನಂ, ದೇವ,

೩೪೦

ನಿನ್ನ ಜಸಮಂ ಕೇಳೆ ನಾದೊಡಂ ಬಗೆಯಳ್ಳು  
ನುಡಿಸಿತ್ತು. ವಾಲಿಯಿಂದೆನಿತೊ ಸೂಳಾಂ ಸೋಲ್ತು  
ಮೆಯಮುರಿಸಿ ಕೊಂಡಿರ್ಪೆ ನದರಿಂದೆ ಮತ್ತೊರೈ  
ಫುಸಿಬಲೈಯಂ ನೆಚ್ಚಿ ಮಾರಾಂಪಲೊಲೈ ನಯ್  
ಮಿಳ್ಳುವಿಗೇಣೆಯ ಬೀರಂಗಿ ! ” “ ನಾನೇನನೆಸಗೆ ಪೇಳ್  
ನಿಶ್ಯಂಕಿ ನೀಂ ? ” “ ಮೈಬಲೈ ಬಿಲಾಣೈಗಳ್ ಮೆರೆಯೆ  
ವಾಲಿಯಂ ಮಾರ್ವಂತೆ ತೋರ್ ! ” “ ತೋರ್ಪೆ ನೀಳಂಜದಿರ್ ! ”

೩೫೦

ಪರಿಪಡುವೊಲ್ ನುಡಿದು, ಕೋದಂಡಮಂ ಪಿಡಿದು  
ಮೇಲೆಳ್ಳ ನಾ ಮಿತ್ರವತ್ಸಲಂ. ತಾಮೊಡನೊಡನೆ  
ಮೇಲೆಳ್ಳ ರಿತರರುಂ. ಮಲೆಯನಿಳಿದರ್ ಕುರಿತು  
ಪಂಪಾ ಸರಸ್ತೀರ ತಾಲವನಮಂ. ನಡೆಯೆ,

ದಾರಿಯೆಡೆ ನಿರ್ಮಾಂಸದಸ್ಥಿ ಪಂಜರಮಾಗಿ  
ಕೆಡೆದಿದ್ದು ದಚಲೋಪಮಂ ದುಂದುಭಿಯ ಶವಂ.

೩೬೦

ಕಂಕಾಲ ಭೀಕರಮದಂ ಕಂಡು ಸೌಮಿತ್ರಿ :

“ ನಿಂ ಪೇಳ್ವುದಿದೆ ಕಣಾ ನಿನ್ನ ಗ್ರಜಂ ಕೊಂದು  
ಬಿಸುಟ ದುಂದುಭಿ ? ರಾಮಚಂದ್ರಂಗೆ ಕಿರಿಯನೆಂ ! ”

ತನ್ನಣ್ಣ ನಾರ್ವನಾಶಂಕಿಸಿದ ವಾನರನ

ಕೀಳೈ ಗವಹೇಳನಂ ಮಾಳ್ವವೋಲ್, ಲಕ್ಷ್ಮಣಂ

ಕೊಂಕುನುಡಿಯಿಂದಿರಿದು ಕಿರುನಗುತ್ತ ಶ್ರಮದಿ

ಬಿಲ್ಲ ಕೊಪ್ಪಿಂ ಚಿಮ್ಮಿದನ್ ಕಳೇಬರ ಗಿರಿಯ

ಭಾರಮಂ. ಸದೊಡನೆ ಧೂಳಿ ಗಾಳಿಗಳೇಳೆ

ಕವಣೆಗಲ್ಲೆ ಸೆದಂತೆ ರೊಂಯ್ಯನೆದ್ದಾ ಪೆಣಂ

ತೂಂತಿಟ್ಟುದು ಮುಗಿಲ್ಲೆ ; ಮತ್ತೆ ತಿರ್ರನೆ ತಿರುಗಿ

ಪತ್ತು ಯೋಜನದಾಚೆ ಬಿಳ್ಳತ್ತು ! ಕಂಡದಂ

ವಾನರಗರ್ಜ್ಜ ರಿಯುಮಾನಂದಮಾದೊಡಂ

ಮೃದುಹಾಸ್ಯಕೆಂಬಂತೆ ಸೂರ್ಯ ಸೂನು : “ ತಿಳಿಯಯ್ಯ :

ಮಾಂಸಲಂ ರಕ್ತಾರ್ದ್ರಮಾಗಿದ್ದುದಾ ಶವಂ

ವಾಲಿ ಬಿಸುಟಂದು ! ” ನಗುತಿರೆ ರಾಮನೊಡಗೂಡಿ

೩೭೦

ನಳ ನೀಲ ಜಾಂಬವರ್, ಹನುಮನೆಂದನ್ ಹಸನ್  
ಮುಖಿ : “ ಸುಮಿತ್ರಾತ್ಮಜನೆ, ನಮ್ಮ ವಾನರ ಬಲಕೆ  
ಹೊದ ಹೊರೆ ಹಿರಿದಲ್ತು ! ನೀಂ ಗೈದ ಕಜ್ಜಮಂ  
ಕಿರುಳರೆಸಗುವರೆಮ್ಮ ಸೇನೆಯಲಿ ! ” ನೆರೆನಾಣ್ಣಿ  
ನಸುಮುನಿದು ಕೆಂಪೇರ್ಡ್ ತಮ್ಮನಂ ಮೊಗನೋಡಿ  
ರಾಘವಂ : “ ಸೋದರನೆ, ಕಪಿಗಳಿವರಸಮಾನ್ಯರ್.  
ಇವರ ಕೆಳೆಯಿಂದೊಳ್ಳು ಕಯ್ಯೂಡಿ ದವುದೆಮಗೆ.  
ಬಿನದದಿಂ ಕಾಣಿವರ ಸರಳ ಸೌಜನ್ಯಮಂ.”

೩೮೦

ಹಂಪೆಯ ಸರೋವರಂ ಪೆಂಪಿಸೋಕುಳಿಯಾಗೆ  
ಕೆಂಪೆರಚಿದುದು ಸಂಜೆ. ನಿಂದುದಪ್ರತಿಹತಂ  
ತೀರರುಹ ದೈತ್ಯಗಾತ್ರದ ತಾಳತರುಸಂಕ್ತಿ.  
ಬೈಗುವಿಸಿಲಾನ್ತದರ ನೆತ್ತಿಯ ನೆಳಲ ನೀಳ್ಳು  
ಜಂಗಮತೆವೆತ್ತಿದುರ್ದುದಯಗಿರಿ ಯಾತ್ರಿ. ಹಾ,  
ಭಂಗವಾದುದೆ ಯಾತ್ರೆ ? ಕಳ್ಳರಿಸಿದಂತೆವೋಲ್  
ಒರ್ಮೊದಲ್ ಕುನಿದುದು ತರುಚ್ಛಾಯೆ ! ಮರಮುಡಿಯ  
ಗೂಡು ಗೊತ್ತುಗಳಿಂದೆ ಪಾರಾರ್ದ ಪಕ್ಕಿಗುಂಪಂ  
ಕೇಳೊರೆವುದಾ ನಡೆದುದಂ : ಕಾರ್ಮುಕಪ್ರಳಯದೊಲ್  
ಜ್ಯಾಜಿಹ್ವೆಯಿಂದುಜ್ಜ್ವಲಂ ಪೊಣ್ಣಿದುದೆ ತಡಂ, ಕೇಳ್,  
ರಾಮನೆಚ್ಚಂಬು ತಾಂ, ದೆಸೆದೆಸೆ ನಡುಗೆ, ಪಡಿಗುಡುಗೆ  
ಬೆಟ್ಟ ದರಿ ಕಾಡುಗಳ್, ತಲ್ಲಣಿಸೆ ಕಿಷ್ಕಿಂಧೆಯುಂ,  
ಪಗಲುಳ್ಳೆವೋಲ್ ಮಿಳ್ಳು ಬೇಗದಿಂ ಪರಿತಂದು  
ತುಂಡಿಸಿತು ಒಂದೆರಡು ಮೂರು ನಾಲ್ಕೈದಾರು  
ಏಳೆಣಿಕೆಯಿಂ ಸಾಲುಗೊಂಡಿದ್ದ ತಾಳತರು  
ಷಂಡಮಂ, ಕರಡಮಂ ಕುಡುಗೋಲ್ ಸವರುವಂತೆ.  
ಮುಂಡಗಳುಡಿಯೆ ಪರ್ಣಚಂಡಿಕೆವೆರಸಿ ಕೆಡೆದವಂ  
ತಾಳುತರು ಸಪ್ತರುಂಡಂಗಳಂ ಕಂಡು ಕಪಿಕುಲ  
ಪುಂಗವಂ ನಾಣ್ವೆರೆದ ಮೆಚ್ಚಿಂ ಮುದಂಗೊಂಡು :  
“ ನಿನ್ನು ರ್ಕನಾಶಂಕಿಸಿದೆಸಲ್ಪಬುದ್ಧಿಯಿಂ ;

೩೯೦

೪೦೦



ಮನ್ನಿಸಯ್, ಹೇ ಸೂರ್ಯತೇಜಸ್ವಿ.” ಎನುತೆ ಕಯ್  
ಮುಗಿದೆರಗಿದನ್ ಕೊರಳ ಸರಮಿಳೆಗಳೆಲ್ಲವೋಲ್.

ಮಲೆಮುಡಿಯ ಮರೆಗೊಂಡು ಮುಳುಗಿದುದು ಪೊಳ್ಳು. ಮೇಣ್  
ಬಾನ್ ತಲೆಗೆ ಮಲರಿದುವರಿಲ್. ಹಾಡುವಕ್ಕಿಯ ಕೊರಲ್  
ನಿದ್ದೆಗೈದುದು ತಿವ್ವಳಿಕ್ಕೆಯೊಳ್. ಬಂಡೆಯೆಡೆ,  
ಮರಗಳೆಡೆ, ಪಳುವಿನೆಡೆ, ಮೆಳೆಗಳೆಡೆ, ಗವಿಗಳೆಡೆ  
ಹನುಮ ಜಾಂಬವ ನೀಲ ನಳ ರಾಮ ಸುಗ್ರೀವ  
ಲಕ್ಷ್ಮಣ ರಮಂತ್ರಣ ರಹಸ್ಯವನುಸಿರ್ದವೋಲ್  
ಮೆಲ್ಲಮೆಲ್ಲನೆ ಸುಯ್ದು ಹೊಂಚಿ ತೀಡುತ್ತೆರಲ್,  
ವೈರಿ ವಾಲಿಯ ಬೀಹುವೋಲಂತೆ. ನಿಂದುದಯ್  
ವಿಶ್ವಧರ್ಮ ಸಹಸ್ರಾಕ್ಷ ಸಾಕ್ಷಿ ಯೆಂಬಂತವೋಲ್  
ನಾಕ ಚುಂಬಿತ ಋಶ್ಯಮೂಕದ ಮೂಕರಾತ್ರಿ !

## ನೀಂ ಸತ್ಯವ್ರತನೆ ದಿಟಂ !

ಮುಗಿದುದಾ ಮಂತ್ರಣದಿರುಳ್ ; ಇಂದ್ರ ದಿಜ್ಜಯನಕ್ಕೆ  
ನೀರುರ್ಕ್ಕಲೆಮೆದೆರೆದುದೊಯ್ಯನೆ ಉಷಃ ಕಾಂತಿ.  
ಋಶ್ಯಮೂಕದ ಶಿಖರ ವೇದಿಕೆಯೊಳಿರ್ದರಿಗೆ  
ತೋರ್ಪುದು ನಭಃಪಾರವಿಶ್ರಾಂತಮಾ ಗಿರಿಪಂಕ್ತಿ,  
ತೆರೆಮೇಲೆ ತೆರೆಯೇರ್ಡು ಪರ್ವದ ಸಮುದ್ರಮಂ  
ಪ್ರತಿಕ್ಯತಿಸುವಂತೆ. ತಣ್ಣಲೆಯೆಲರೊಳಲೆದುದಯ್  
ಸಿಪಿಲೆವಕ್ಕಿಯ ಸಿಳ್ಳಿನಿಂಚರಂ !

“ ಪೊಕ್ಕೀರ್ವ

ಮುನ್ನ ಮಲ್ಲಿರ್ದ ಮೆಂಬಾತನೇಕಿನ್ನೆ ಗಂ  
ಬಾರನ್ನೆ, ಸೌಮಿತ್ರಿ ? ಮರ್ಕಟಧ್ವಜರಿವಂ  
ವಾನರರ್ ! ಕಪಿಬುದ್ಧಿ ತಾನತಿಚಂಚಲಂ ! ಮತ್ತೆ  
ಬೇರೊಂದನೇ ನಾನುಮಂ ನೆನೆದನೇಂ ರುಮಾ  
ವಲ್ಲಭಂ ? ”

೧೦

ಕಿಷ್ಕಿಂಧೆಯತ್ತಣ್ಗೆ ಕಣ್ಣಾಗಿ,  
ಬೇರೆ ತಾಂ ಮಣೆಯಾಗಿ ಮರದಡಿ ಕುಳಿತ ರಾಮಂಗೆ,  
ಬಳಿ ನಿಂದು ನೋಡುತ್ತಿರ್ದವರಜಂ : “ ಹೇ ಆರ್ಯ,  
ಅನಾರ್ಯರಿವರಂ ನಂಬಿ ಆರ್ಯಕುಲದೇವಿಯಂ  
ನಾಮೆಂದು ತಂದವೆವೊ ನಾನರಿಯೆ ! ಇನ್ನೆ ಗಂ  
ಹೆರರ ಕಯ್ ಹಾರೈಸದೆಮ್ಮಾರ್ವನಾಂ ನೆಮ್ಮಿ  
ಮುಂಬರಿದ ನಮಗೀಗಳೇಕೀ ಕಪಿಧ್ವಜರ  
ಕಾಡದಟಿನೊಂದು ಹಂಗು ? ಇವರ ಮನೆಯಂ ತಿದ್ದಿ  
ನಮ್ಮ ಕೊನೆಯಂ ಸಾಧಿಸನಿತರೊಳೆ ದೇವಿಗೇಂ

೨೦

ಗತಿಯಹುದೋ ? ದೀರ್ಘಸೂತ್ರಗಳಿವರ ಸಂಗದಿಂ  
ಕಿಡುವುದೆ ದಿಟಂ ನಮ್ಮ ಕಜ್ಜಂ ! ”

ಸಹೋದರನ

ಕಿಸುಗಣ್ಣಿ ದಾನನವನೀಕ್ಷಿ ಸುತೆ ರಾಘವಂ  
ಸಂತೈಸಿದನು ಇಂತು “ ಊರ್ಮಿಳೇಶನೆ, ತಾಳ್ಮೆ !  
ವಾನರರ್ ನೀನಾಡುವನಿತು ಕೀಳುಗಳಲ್ಲು ;  
ನಮ್ಮ ದಟು ನೀನೂಹಿಪನಿತು ಬಲ್ಲಿತುಮಲ್ಲು.  
ಕಿರಿದಲ್ಲು ನಮ್ಮ ಮುಂದಿಹ ಕಜ್ಜದುಜ್ಜಗಂ ;  
ಮೇಣಲ್ಪಮೆಂದರಿಯದಿರ್ ದೈತ್ಯವಿಕ್ರಮಂ.  
ನಿನಗಿನೇನಸಿಯಲ್ಲು ನನ್ನ ಬಗೆಯುಬೈಗಂ  
ದೇವಿಯನ್ನೇಷಣೆಗೆ, ರಕ್ಷಣೆಗೆ, ರಾಕ್ಷಸರ ಮೇಣ್  
ವಧೆಗೆ. ಲಕ್ಷ್ಮಣ, ನೀನು ಕಲಿಯಾದೊಡಂ ನಮಗೆ  
ಬೇಳ್ಕುವಾ ಮಲೆಯರ ನೆರಂ. ಕೆಳೆಯರೊಲೈಯಂ  
ಬಿಟ್ಟುಕಳೆವುದು ಬರಿಯ ಬೆಳ್ತನಂ. ಮಹಿಮರಯ್  
ಕಪಿಗಳೋರೊರ್ವರುಂ. ನಿನಗರಿವಹುದು ಮುಂದೆ.  
ಕೈಕೊಳೆ ಮಹತ್ಕಾರ್ಯಮಂ, ಮಾನವನ ಮಹಿಮೆ  
ಮೈದೋರ್ಪುದೈ . . . ಪೂಣ್ಣೆವಾ ರವಿತನೂಜನುಂ  
ನಾನುಮಗ್ನಿಯೆ ಸಾಕ್ಷಿಯಾಗೆ ಮಿತ್ರತ್ವಮಂ.  
ತಗದು ಮಿತ್ರದ್ರೋಹಮಿನಕುಲಕೆ.”

೩೦

ಅಗ್ರಜಗೆ

ಮೌನದೊಪ್ಪಿಗೆಯಿತ್ತು ಸೌಮಿತ್ರಿ ರವಿಯುದಯ  
ದೃಶ್ಯಮಂ ನಿಟ್ಟಿಸುತ್ತಿರೆ, ಕೇಳ್ವದೊಂದದ್ಭುತಂ  
ರಣಕಹಳೆ. ಬೆಳಗಿನ ಗಾಳಿ ತಲ್ಲಣಿಸಿ ಕಂಪಿಸಿರೆ,  
ಸುಗ್ರೀವನೈತಂದನಾಂಜನೇಯಾದಿಗಳ  
ಮುಂದೆ, ವಾನರ ಕುಲದ ಯುದ್ಧ ಪದ್ಧತಿಯಂತೆ  
ಭೈರವಾಭೀಳವೇಷಿ ! ರಘುತನೂಜರ ಕಣ್ಣೆ  
ಬಿಕ್ಕಸಮೆರಗಿದತ್ತು, ಹಿತಭಯಾನ್ವಿತಮಾಗಿ,  
ಕಂಡಾ ವಿಚಿತ್ರ ಸಖನಂ : ರಕ್ತವರ್ಣಂಗಳುಂ

೪೦

ಪೊದೆದ ಸಂಧ್ಯಾ ಮೇಘವೋ, ಕೇಸರಿಗಳಿಂ  
ವುದಿದ ಧೂಮದೇಹಾಗ್ನಿ ಯೋ, ವಿಸಿನ ಸುಂದರ  
ಜೈತ್ರ ಮಾಸದ ಫುಲ್ಲ ಪುಷ್ಪಮಯ ಕಿಂಶುಕವೊ,  
ಚಂದ್ರಾಂಬರಾ ನಿಶೀಥಿನಿಯೊ ಪೇಳೆಂಬಿನಂ  
ರಕ್ತವಸ್ತ್ರಂಗಳಿಂ ರಕ್ತವರ್ಣಂಗಳಿಂ  
ಕೆಂಬಣ್ಣವೂಗಳಿಂ ಕೆಂಬಕ್ಕಿಗರಿಗಳಿಂ  
ವ್ಯೋಮಾಭ ರೋಮಮಯ ದೇಹಮನಲಂಕರಿಸಿ  
ಭೀಕರಾಯುಧಿಯಾಗಿ ಕಪಿಕೇತನವ ತೂಗಿ  
ಸುಗ್ರೀವನೈತಂದನೈ, ಸಮರ ಸಜ್ಜಿತಂ,  
ದ್ವಂದ್ವ ಯುದ್ಧ ವಿಶಾರದಂ ! ಕಂಡೊಡನೆ ಆ  
ಕಪೀಂದ್ರನಂ, ಅಪ್ರತಿಮ ರಣಧೈರ್ಯ ಸಾಂದ್ರನಂ,  
ತಲೆತಗ್ಗಿದುದು ಶಂಕೆ, ಸಪ್ರಾಣಿಸಿತ್ತಾಶೆ,  
ಹಡೆಯೆತ್ತಿದುದು ನೆಚ್ಚು ಕೆಚ್ಚು ನೊಡನೆಣೆಯಾಡಿ  
ರಘುಜರಾತ್ಮದಲಿ.

೫೦

ಸಿಸುನೇಸರಳಗದಿರ್ಚವರಿ

೬೦

ಪೊನ್ನೀರೊಳಳ್ಳ ಕುಂಚದ ತೆರದಿ ಕಾಂಚನದ  
ಕಾನ್ತಿಯಂ ಸಿಂಚಿಸುತ್ತಿರೆ ಕಾನನದ ಮೆಯ್ಯೆ,  
ತರತರ ಸರದ ಕೊರಲ ಬನವಕ್ಕಿಯಿಂಚರಂ  
ಕರೆಯುತಿರಲಿಂಪುವೊನಲಂ ಕಿವಿಗೆ, ರಮಣೀಯಮಾ  
ಕಾನನಗಿರಿಶ್ರೇಣಿ ಸುಗ್ರೀವ ರಾಮರಂ,  
ಕಾನನಪ್ರಿಯರಿವರಂ, ಮುಗುಳ್ಳ ಗೆವೆರಸಿ  
ಪರಸುತಿರೆ, ಇಳಿದರವರಾ ಋಶ್ಯಶೃಂಗದಿಂ  
ಕರುತ್ತು ಕಿಷ್ಕಿಂಧೆಯಂ. ಇಳಿದರೇರಿದರಂತೆ  
ಸೇರಿದರ್ ವಾಲಿ ಪಾಲಿತ ದುರ್ಗ ನಗರಮಂ  
ಸುತ್ತಿ ಮುತ್ತುತೆ ದಟ್ಟಮಿಡಿದೆರ್ದ ಪರ್ವದಾ  
ಗಹನ ವನಮಂ. ಪಳುಮರೆಯೊಳಡಗಿ, ಪಣ್ಮರಕೆ  
ಮರಸು ಕೂತವರಂತೆ, ಮೋನದಿಂದೆಳ್ಳ ರಿಂ  
ರಾಮಾದಿಗಳ್ ನಿಟ್ಟಿಸಿರೆ ಕಾದು ಕಾತರಿಸಿ ;

೭೦

ಸುಗ್ರೀವಸೋರ್ವನೆಯೆ ಮುಂಬರಿಯುತೊಂದರೆಯು  
ಬಂಡೆಯನಡರಿ, ನಿಮಿರ್ ನಿಂತು, ಕಾಡೆಲ್ಲಮಂ  
ದಿಟ್ಟಿಸಿದನಾಲಿಯಿಂದಾಲಿಂಗಿಪಂದದೊಳ್  
ತನ್ನೊಲಿದ ಬೀಡೆಲ್ಲಮಂ. ಆ ವನಪ್ರೇಮಿ  
ವಿರಹ ರೋಷದಿ ಸುಯ್ದ ನೌಡುಗಚ್ಚಿದನೊಡನೆ  
ಗರ್ಜಿಸಿದನಚಲವೃಷಭಗೆ ಮಲೆತು ಮೂದಲಿಸಿ  
ಗುಟುರಿಕ್ಕುವಂತೆ. ಮಲೆ ಮಾರ್ಗು ಡುಗಿತರೆಬಂಡೆಗಳ್  
ನಡುಗಿದುವೆಡಕೆ ಬಲಕೆ ; ತೊಸೆದುವು ಮರದ ಹಂತಿ ;  
ಚೀರಿದುವಡವಿವಕ್ಕಿ ; ಚಕಿತವಾದುವು ಜಿಂಕೆ  
ಕಾಳ್ಕೋಣ ಪಂದಿ ಪೆರ್ಬುಲಿ ಸಿಂಹಗಳ್ ದಂತಿ.  
ತೆರೆತೆರೆಯುರುಳಿ ಪರಿದು ಆ ಗರ್ಜನೆಯ ಸಿಡಿಲ್  
ಶಾಂತವಾಗಲ್, ಮರಳಿ ಹೆಪ್ಪಾದವೋಲಾದುದೈ  
ದಟ್ಟಡವಿಮೋನದ ಕಡಲ್.

೮೦

ಮೊನೆಯಾದುದಬ್ಬೆಗಂ  
ನೋಳ್ವರೆ. ಮುಟ್ಟಿ ಹಿಡಿವೋಲಾದುದಾರಣ್ಯ  
ನೀರವತೆ : ಮರಗಳೊಳು ಗಾಳಿ ಸುಯ್ಯುವ ಸದ್ದು ;  
ತರಗಿಲೆಗಳುದುರಿ ಬೀಳುವ ಸದ್ದು ; ಪೂವಕ್ಕಿಗಳ್  
ಬಂಡುಂಡುಲಿವ ಸದ್ದು ; ಬಣಗು ಕಡ್ಡಿಗಳಲುಗಿ  
ಮರಗೋಡಿಸಿಂದುರುಳಿ ನೆಲಕೆ ಕೆಡೆಯುವ ಸದ್ದು ;  
ಸಸ್ಯಂಗಳುಚ್ಚಾಸ್ವಸಿಮುವ ಸದ್ದು ; ಬೆಳೆವ ಪುಲ್ ;  
ನಿದ್ದೆಗಲ್ : ಮುಟ್ಟಿ ಹಿಡಿವೋಲಾದುದಾರಣ್ಯ  
ನೀರವತೆ ! ಮರಪಸುರ ಕಂಡಿಕಂಡಿಗಳಿಂದೆ  
ಬಿಸಿಲಿಣುಕಿ ಶಿಶುವಿನೋಲಾಡಿದುದು ನೆಲದಲ್ಲಿ,  
ಕಣ್ಣು ಕಣ್ಣಿನ ರಂಗವಲ್ಲಿಯ ವಿಲಾಸಮಂ  
ಮೆರೆದು !

೯೦

ನೋಡುತ್ತಾಲಿಸಿರಲಿಂತು, ಕೇಳ್ವತ್ತು,  
ಬಿಟ್ಟು ಬಂಡೆಗಳದಿರೆ, ಮರದ ಕೋಡುಗಳುದುರೆ,  
ಸಿಡಿಲ ಪರೆಯೋಲ್ ಕೊಡಂಕೆಯನಿರದಲೆವ ಚಂಡೆ !

ಕೂಡೆ ಕೇಳುದು ವಾಲಿಯಾರ್ಘಟಂ, ಚಂಡೆಯಂ  
ಮಾರ್ಪ್ಪು. ಧಿಗಿಲೆಂದತ್ತು ರಾಮನೆರ್ದೆ ; ಹನುಮನಂ  
ನೋಡಿದನು ಸೌಮಿತ್ರಿ ; ಮರದ ಮದೆವೊಕ್ಕಂತೆವೋಲ್  
ಹದಾಗಿ ನಿಂದುದು ನೀಲ ನಳ ಜಾಂಬವಪ್ರತಿ !  
ಬೆಟ್ಟ ಗುಡುಗಿತ್ತಲ್ಲಿ ! ಪಳು ನಡುಗಿತ್ತಲದೊ !  
ಕಾಕು ಕೇಳಿಸಿತಲ್ಲೆ ಆ ಪೆರ್ಬ್ಬಲಸಿನೆಡೆ ?  
ನೋಡಿತ್ತಲಾಲಿಸಾ ತರಗೆಲೆಯ ಸಪ್ಪಳಂ !  
ಕಾಣಲ್ಲಿ ಮುರಿಗೊಳ್ಳುತಿದೆ ಮರದ ತಲೆಸೊಪ್ಪು !  
ಮತ್ತಮದೊ ಚಂಡೆದನಿ ! ವೀರಾಟ್ಟಹಾಸಮದೊ  
ಮಾರುತ್ತರಂ ! ಮತ್ತೆ ಗರ್ಜಿಸಿದನದೊ ನಮ್ಮ  
ಸುಗ್ರೀವ ! ಮತ್ತೆ ಅದೊ ಪ್ರತಿಗರ್ಜನಂ ! ದಿಟಂ,  
ವಾಲಿಯೆ ದಿಟಂ ! ಎಲ್ಲಿ ? ನೋಡಲ್ಲಿ ; ಓ ಅಲ್ಲಿ !  
ಅದೆ ವಾಲಿ !

೧೦೦

೧೧೦

ಸಿಂಹದೋಲಾರ್ಭಟಿಸಿ, ಪುಲಿಯವೋಲ್  
ಚೆಮ್ಮಿದನ್ ಪಳುಗಬ್ಬದಿಂ ! ಚೆಮ್ಮಿ, ತಮ್ಮನಂ,  
ರಣಾವೇಶಿ ರಣವೇಷಿಯಂ, ನೋಡಿದನ್ ವಾಲಿ !  
ಕೆಂಪಾದುವಾಲಿ ; ರೌದ್ರತೆವೆತ್ತುದಾನನಂ ;  
ಕೊಂಕುದುಟಿ ಮೇಲೆ ಕುಣಿದುವು ಮೀಸೆ. ಮತ್ತೊಮ್ಮೆ  
ಮಲೆ ನಡುಗುವೋಲಬ್ಬರಿಸಿ ನುಗ್ಗಿದನ್ ಚೆಮ್ಮಿ  
ಸುಗ್ರೀವನೆಡೆಗೆ ! ತನುಕಾಂತಿಯಿಂ, ವಸ್ತ್ರದಿಂ,  
ವರ್ಣದಿಂ, ಮೇಣಲಂಕಾರದಿಂ ಸಮತೆವೆತ್ತಾ  
ಸಮರ ಕಲಿಗಳೊಳ್, ಸುಗ್ರೀವನಾರ್ ವಾಲಿಯಾರ್  
ತಿಳಿಯಲರಿಯದ ಬೆಮೆಯ ಬೆಳ್ಳಿಂದೆ, ಬಿಲ್ವೊತ್ತ  
ದಾಶರಥಿ ಪಲ್ಲಚ್ಚಿದನ್ ; ಭೀಷ್ಮಪ್ರತಿಜ್ಞೆಯಂ  
ನೆನೆನೆದು, ಸಿಗ್ಗಿಂದೆ ಬದ್ಧಭ್ರಕುಟಿಯಿಂದೆ  
ನೋಡುತ್ತಿದ್ದನ್ ಬಿಲ್ಲುಬೆರಗಾಗಿ : ಹೋರಾಡುತಿರೆ  
ಹೋರಿಗಳೆರಡು, ಹೊಂಚುಹುಲಿ ದಿಟ್ಟವೋಲಂತೆ !

೧೨೦

ನುಗ್ಗಿ ಬರ್ಪತುಲ ಬಲಶಾಲಿಯಂ, ವಾಲಿಯಂ,

ಕಂಡು ತೆಕ್ಕನೆ ಕೆಲಕೆ ಸಿಡಿಯುತೆ ರುಮಾಪ್ರಿಯಂ  
ಗುದ್ದಿದನ್ ನೆತ್ತಿಯಂ. ಕರ್ಗಲ್ಲು ನುರುಗು ನುರಿ  
ವೋಗುವಾ ಘಾತಕ್ಕೆ ಮೆದುಳ್ ಕದಡಿದೋಲಂತೆ  
ತತ್ತರಿಸಿದಿದ್ರಜಂ, ಮತ್ತೆ ಚೇತರಿಸಿದನ್.

೧೩೦

ಹತ್ತಿರಿದೊಂದರೆಯನೆತ್ತಿ ಸಿಡಿರೋಷದಿಂ  
ಬಿಟ್ಟನ್ ಶತಘ್ನ ಗುಂಡಿಡುವಂತೆ. ಸತ್ತನೇ  
ಸುಗ್ರೀವನೆಂಬನಿತರೊಳೆ, ಲಂಘಿಸೆ ಕೆಲಕ್ಕೆ,  
ಗುರಿತಪ್ಪಿದಾ ಬಂಡೆ ಬಡಿದುದೊಂದವನಿಜದ  
ಗೂನ್ಗಂಟೊರಟು ಬುಡಕೆ. ಬೇರುಗಳುಡಿಯೆ, ಕೊಂಬೆ  
ಬರಲಾಗಲೆಲೆಯುದುರಿ, ಮರವೊರಗಿದುದು ಲರಿಲ್  
ಲರಿಲ್ಲರಿಲ್ಲೆಂದು. ಆ ವೃಕ್ಷ ಮನೆ ಗದೆಗೈದು  
ಸುಗ್ರೀವನಪ್ಪಳಿಸುತಿರೆ ವಾಲಿಯಂ, ಅದಂ  
ಕಪಿಮುಷ್ಟಿಯಿಂ ಪಿಡಿದು ಚಗ್ಗಿ ಸೆಳೆಯುತೆ ವಾಲಿ :

“ ಕೇಳಿಲವೊ ಸುಗ್ರೀವ, ನೀಂ ತಮ್ಮನೆಂಬೊಲವರಕೆ,

೧೪೦

ನಿನ್ನಾ ಪತಿವ್ರತಾ ಸತಿಯೈದೆತನಕಾಗಿ,  
ದೇವಿ ತಾರೆಯ ವಚನಕಾಗಿ, ಪುಸಿಗಾಳೆಗಂ  
ಗೊಟ್ಟೊಡತಿಮಲೆತು ಕೊಬ್ಬಿದೆಯೆಲಾ ! ಹಗೆತನಂ  
ಬಾಡಿದೆನ್ನೆ ದೆಗೆ ನೇಹಂ ಮೂಡುತಿರ್ದಂದೆ,  
ಕೂಡಿಕೊಂಡಾವನೋ ಬಣಗು ಬಡಗರಸನಂ,  
ಕೆಣಕಿದಪೆ ಮತ್ತೆಯೆನ್ನಂ. ಮರುಳೆ, ಸಾಹಸದಿ  
ವಾಲಿಯಂ ಗೆಲ್ಲವರದಾರುಂಟೊ ? ರಾವಣನೆ  
ಹದರಿ, ಮೈತ್ರಿಯನಾಶ್ರಯಿಸಿ ಬರ್ದುಕುತಿರ್ದನೆನೆ  
ಕಾವರಾರೈ ನಿನ್ನನೆನ್ನ ಕೋಪಪ್ರಳಯ  
ಘಣಿಗರಳದಿಂ ? ” ಎನುತೆ ತಮ್ಮನ ಕಯ್ಯ ಗದಾ  
ವೃಕ್ಷ ಮಂ ಕಸಿದು ಬಿಸುಟನ್ ; ನೆಗೆದು, ಮೇಲ್ವಾಯ್ದು,  
ಬಿಗಿದಪ್ಪಿದನ್ ಭುಜದ ವಾಸುಕಿಯಿನವರಜನ  
ಮೆಯ್ಯ ಮಂಧರವನುರ್ದರೆಗೆರ್ವರುಳ್ಳಂತೆ !

೧೫೦

ತಿರೆಗುರುಳಿ ಹೊದೆಯ ಮರೆಯಲಿ ಹೋರುತಿರ್ದರಂ

ಕಾಣಲಾರದೆ ಕಾತರಿಸುತಿರೆ ವಿಯದ್ವರ್ಣಿ,  
ಕೇಳಿಸಿತು ದಿಡ್ಡದಿಡ್ಡೆಂಬ ಕೈಗುದ್ದುಗಳ  
ಸದ್ದುಗಳ ಮಾರುತೇರ್ಪಾಡು ನಾದಂ. ಒಡನೆ ಹಾ  
ಓಡುತಿರ್ದಾ ರಾಮಮಿತ್ರನು ಬೆಂಬತ್ತಿ  
ಕಾಣಿಸಿದನಟ್ಟುತಿರ್ದಾ ವಾಲಿ. ಮಿತ್ರನಾರ್  
ಶತ್ರುವಾರಿಂಬನಿತರೊಳೆ ದಟ್ಟ ಪಳುವದೊಳೆ  
ಮರೆವೋದರಿವರುಂ.

೧೬೦

ರಾಮನಂಬಿನ ನೆರಂ

ಬಿಸಿಲು ದುರೆಯಾದುದಂ ಕಂಡು ಸುಗ್ರೀವಂಗೆ  
ನೆಚ್ಚುಗೆಡೆ, ವಾಲಿಮುಷ್ಟಿಯ ವಜ್ರಘಾತಕ್ಕೆ  
ಮೈಮುರಿಯೆ, ಕೆನ್ನಿರುಮೊಕ್ಕಲೊಳಸೋರುತ್ತೆ  
ಹಿಮ್ಮೆಟ್ಟಿದನ್ ಮತಂಗಾರಣ್ಯ ರಕ್ಷಣೆಗೆ.  
ಋಷಿಶಾಪಮಂ ನೆನೆದು, ಬದುಕು ನಡೆ ಹೋಗೆಂದು  
ಮುಳಿಸಂ ನುಡಿದು, ವಾಲಿ ಪಿಂತಿರುಗಿದನ್ ತನ್ನ  
ಕಿಷ್ಟಿಂಧೆಗೆ.

ಇತ್ತ ರಾಮಾದಿಗಳುಮರಸುತ್ತ

ಬಂದು ಕಂಡರು ವೈರಿ ಮುಷ್ಟಿಪ್ರಹಾರದಿಂ  
ಜರ್ಜರಿಕೃತದೇಹನಂ, ರುಧಿರ ಸಿಕ್ತಾಂಗನಂ,  
ಕ್ಲಾಂತ ಸುಗ್ರೀವನಂ. ಕಣ್ಣಿನಿವೆರೆಸಿ, ನಾಣ್ಣಿ,  
ಬಾಗಿ, ನೆಲನಂ ನೋಡುತ್ತಾ ದೀನವಾನರಂ,  
ಕೆಳೆಯನಿರ್ಕೆಯ ಕರುಣ ದುಃಸ್ಥಿತಿಗೆ ಮರುಗಿರ್ದ  
ದಿನನಾಥಕುಲಸಂಭವಂಗೆ : “ ನೀನಿಂತೇಕೆ  
ನಂಬಿಸೆನ್ನಂ ಕೊಂದೆ, ಓ ಕರುಣೆ ! ವಾಲಿಗೇಂ  
ಬೇಹುಗಾರನೊ ? ಕೊಲ್ಲಿಸಲ್ಕೆನ್ನ ನೆಂದಿಂತು  
ವುಸಿವೇಳುತ್ತಾಧ್ಯನೀತಿಯ ಮೆರೆದೆಯಲ್ಲೆ ? ನಾಂ  
ಮುನ್ನ ಮೊರೆಯೆನೆ ವಾಲಿ ದುಸ್ಸಾಧ್ಯನೆಂಬುದಂ  
ನಿನಗೆ ? ” “ ಮನ್ನಿ ಸು, ವಾನರೇಂದ್ರ, ಮನ್ನಿ ಸೆನ್ನನ್.  
ಕೋಳುವೋದೆನ್ ರೂಪಸಾಧ್ಯತ್ಯದಿಂ, ಗೆತ್ತು

೧೬೦

೧೮೦



ನಿನ್ನ ಣ್ಣನಂ ನಿನಗೆ. ಮೋಸವೋಗೆನೊ ಮರಳಿ.  
 ಏಳು, ನಡೆವಂ ಮತ್ತೆ ಕಿಷ್ಕಿಂಧೆಯತ್ತಣ್ಣೆ.  
 ಬೇಂಟೆಯೊಳ್ ಸೋವಿನವರೆಂತು ಪಳುವಂ ನುಗ್ಗಿ  
 ಬಿಲ್ಲಿರ್ಪಡೆಗೆ ತರುಬುತೆಳ್ಳುವರೊ ಹಕ್ಕೆಯ  
 ಮಿಗಂಗಳಂ, ನೀನಂತೆವೋಲ್ ಕರೆದು, ವಾಲಿಯಂ  
 ಪೊರಮಡಿಸವನ ಕೋಂಟೆಯಿಂ. ಕಾಂಬೆ ನೀನೊಡನೆ  
 ಬಾಣದೇರಿಗೆ ನೆತ್ತರಂ ಕಾರ್ದು ಕೆಡೆದಳಿವ  
 ಗೃಹವೈರಿಯಂ ! ಕುರುಪಿರ್ಕೆ ಈ ಪೂವಿಡಿದ ಬಳ್ಳಿ  
 ನಿನ್ನ ಕಂಠಕ್ಕೆ : ಜಯಮಾಲೆಯೆಂದೆಯೆ ತಿಳಿಯ  
 ನೀನಿದನ್ ! ” ತುಡಿಸಲ್ಕೆ ದಾಶರಥಿ ಹೂವಿಡಿದ  
 ಕಾಡುಬಳ್ಳಿಯನವನ ಕೊರಳಿನಲಿ, ಹಾಲ್ಗರಿಯ  
 ಬೆಳ್ಳಕ್ಕಿ ಸಾಲೊಂಡು ಮಾಲೆಗಟ್ಟಿದ ಬಯ್ಯು  
 ಮುಗಿಲಂತೆವೋಲಿಸೆದನಾ ವಾನರಂ !

೧೯೦

ಮೇಲೆ, ಕೇಳು,

ತೆರಳ್ಳರವರಿನ್ನೊ ರೈ ಕಿಷ್ಕಿಂಧೆಯತ್ತಣ್ಣೆ  
 ಸುಗ್ರೀವನಂ ಕೂಡಿದುನ್ಮಿಲಿತೋತ್ಸಾಹದಿಂ  
 ಪರ್ದಿ.

ಅನ್ನೆಗಮತ್ತಲಾ ವಾಲಿ ತಮ್ಮನಂ  
 ದ್ವಂದ್ವಯುದ್ಧದಿ ಗೆಲ್ಲು ಎಳ್ಳಟ್ಟಿದುರ್ಕಿನಿಂ  
 ಸೂರ್ಕಿ ಪೊಕ್ಕುನ್ ತನ್ನ ಕಿಷ್ಕಿಂಧೆಯಂ. ತಾರೆ,  
 ಕೊಡಗಿನುಡುಗೆಯ ನೀರೆ ಸಿಂಗರಿಸಿದಾ ನೀರೆ,  
 ಮರ್ದಿಕ್ಕುತ್ತೇರ್ದಲ್ಲಿ, ಬಿಜ್ಜಣಿಕೆ ವೀಸುತ್ತೆ,  
 ಕೈಸೋಂಕಿನಮೃತದಿಂ ಬಳಲಿಕೆಯನಾರಿಸುತೆ  
 ಬೆಸಗೊಂಡಳೀರ್ವ ಸನದಾಗುವೋಗಂ. ಗೆಲ್ಲು  
 ಬಂದಿರೊಡಂ ವಾಲಿ, ಖಿನ್ನ ಮುಖದಿಂ ಪ್ರಿಯೆಗೆ  
 ಸತಿಗೊರೆದನಿಂತು ಹದಿಬದೆಗೆ : “ ನೀನೆಂದವೊಲೆ  
 ರುಮೆಯೈದೆತನಕೆ ಕೇಡಡಸದೋಲಾತನಂ  
 ಬಡಿದಟ್ಟಿ ಬಂದೆ . . . ಮನಮೇಕೊ ಸಂತಪಿಸುತಿದೆ.

೨೦೦

ಕಾರಣವನರಿಯೆ . . . ಮೇಣರಿತ ಕತದಿಂದಿಂತದೇಂ  
 ತಪಿಸುತಿರ್ಪುದೊ ? . . . ಗುಹೆಯೊಳೆನ್ನಂ ಮುಚ್ಚಿ ತೊರೆದು  
 ಬಂದನೆಂಬಾಕ್ರೋಶದಲ್ಪುಣದೊಳಂದು ನಾಂ  
 ತಮ್ಮನ ವಿನಯಮಂ ಕಿವುಳ್ಳೇಳು, ಆತನಂ  
 ಪೆತ್ತಮ್ಮನೂರಿಂದೆ ಪೊರನೂಂಕಿದೆನ್, ತನ್ನರು  
 ಕೆಳೆಯರ್ವರಸಿ ; ಬೇಯಿಸಿದೆನಾ ರುಮಾದೇವಿಯಂ  
 ಸಿರಿಮನೆ ಸೆರೆಯೊಳಿಟ್ಟು ; ಕಡೆಗಣ್ಣಿದೆನ್ ನನ್ನ  
 ಪೆಸರ ಪಳಿಯಂ, ನಿನ್ನ ಹಿತವಾಕ್ಯಮಂ . . . ಮನಂ,  
 ಓರೊರೈ, ಗೆಯ್ದನ್ನೆಯದ ಕಜ್ಜಮಂ ತಿದ್ದಿ,  
 ತಮ್ಮನಂ ತಾಯ್ನಲಕೆ ತರಲೆಳಸಿತಾದೊಡಂ,  
 ತಡೆಯಾಯ್ತು ಪುಸಿಬೀರದೊಂದು ಪುಸಿಲಜ್ಜೆ. ಮೇಣ್  
 ಆತನುಂ ಮರುಕಮಂ ಕರುಣೆಯಂ ಮೂಡಿಸುವ  
 ಮಾರ್ಗಮನುಳಿದು ಮುಯ್ಯೆ ಮುಯ್ಯಾಗಿ ಕೋಪಮನೆ  
 ಕೆಣಕಿದನ್ ; ಕದಡಿದನೆದೆಯ ರೋಷ ಸಾಗರದಿ  
 ಬಡಬಾಗ್ನಿಯಂ . . . ಈಗಳುಂ ರಾಮನೆಂಬೊನಂ  
 ಮರೆ ನೆರಂಬಡೆದು . . . ನಾನಾತನೇದೆಯಂ ಪತ್ತಿ  
 ಗುದ್ದಿಕ್ಕುವಾಗಳವನಂ ಕರೆದನಾದೊಡಂ  
 ತೋರ್ದನಿಲ್ಲಾ ಬೀರನಾವೆಡೆಯೊಳಂ. . .”

೨೧೦

೨೨೦

ಮಾತು

ಮುಗಿವನ್ನೆಗಂ, ಕೇಳುದೊಂದಾರ್ಘಟಂ, ನಡುಗೆ  
 ಕಿಷ್ಟಿಂಧೆ ! “ ಸುಗ್ರೀವನದೊ ಮತ್ತೆ ! ” ಎಂದಾಡು  
 ಕಚ್ಚಿ, ಕರಿಫೀಂಕೃತಿಯನಾಲಿಸುವ ಸುಪ್ತೋತ್ಥ  
 ಹರ್ಯಕ್ಕ ನೋಲಾದನಾ ವಾಲಿ ತಾನಾಭೀಳ  
 ರಕ್ತೇಕ್ಷಣಂ. ಹುಬ್ಬುಗಂಟಿಕ್ಕಿ ನೆಗೆದದ್ದು,  
 ತಡೆವ ತಾರೆಯ ಕೈಯನೋಸರಿಸುತಿರೆ ಕೆಲಕೆ,  
 ದಿಂಡುಳಿದಳು ನೆಲಕೆ ; ಕಾಲ್ವಿಡಿದಳಾಣ್ಣನಂ ;  
 ಬೇಡಿದಳು ಕಣ್ಣನಿಯ ಜೇನಿಳಿಸ ತಾವರೆಯ  
 ಚೆಲುವೆ : “ ಮಾಣ್, ಮನದನ್ನ, ಮಾಣ್ ; ಮಾರದಿರ್ ಚಲಕೆ

೨೩೦

జీవనశ్రేయము. నీనిగళేన్నోడనే  
 నుడియుతిర్దుదనే పిడి : విరరౌదాధ్యమం !  
 పతివ్రతా రమణీయం ఆ రుమాదేవియం  
 నేనే. పడెద తాయనంతేయే తందేయం నేనే ;  
 అంతేవోల నిమ్మి వరళేతనద లీలీయం,  
 తారుణ్యదోలదుయ్యాళీయం నేనే. పింతే  
 నిమ్మోళిదళ్యరేయ సగ్గమం నేనే.” తారే తాం  
 నుడిదోలరే, ముగ్ధ నాదనే వజన మంత్రిదిం-  
 దేంబుతే వాలిగోదగితు శాన్తి : తమ్మనం,  
 ఆణ్ణ బా బారేందు జోల్ల తోదళిం జీర్వ  
 సణ్ణ సుగ్రీవనం, సోలృరా కణ్ణణీయ  
 జీణ్ణనం, కంద సుగ్రీవనం, తన్నోలిద  
 ముద్దు సుగ్రీవనం బేన్నిసోళ పోత్తు, తాయా  
 కంద బారేన్నుతిరే, ‘ఁుప్ప బేకే ఁుప్ప ?’  
 ఎనుతే తాం పరిదాడుతనిబరం సగసిదా  
 జీక్కుందినోందు జీత్రం స్మృతిగే మ్మేదోలరే,  
 రోషజ్యుతం వాలి శాంతనాదన్. మ్మేత్రి  
 సంజరిసిదుదు మనది, వ్మేరమం కలకేక్కుత్తి.  
 “ నేరపువేన్, తారే, సుగ్రీవనం తందిందు  
 రుమేగోసగేయం. సింగరిసు నడే నిన్న తంగియం.  
 జీక్కుందు నావాడిదుప్పాటమం మత్తిందు  
 తోలరిదపేనేన్న తమ్మంగి. నీనన్యమం  
 జింతిసదిరాం పోలి, కాళగద నేవదిందే,  
 పోత్తు తడే రవిసూనువం !”

౨౪౦

౨౫౦

నిల్లదల్లిందే

ప్రోల్లాసదిం పరిదనా బృహద్బలశాలి  
 వాలి. కిష్కింధీయ దివాకరం నడువగల  
 హోస్తిలం దాంటి, పూర్వాజలకే యాత్రేయం

౨౬౦

ತೊಡಗಿರುದ್ದಾಗಳೆ ತರುಚ್ಛಾಯೆ. ಪಿಂದಿಕ್ಕ  
ಕೋಂಟೆ ಪೆರ್ಬಾಗಿಲಂ ಹೊರವಳಯದಡವಗೈ-  
ತರುತಿದ್ರಚಂ ಕಂಡನಾ ವಿಪಿನ ಪುಷ್ಪಲತೆ  
ಗೈವೇಯಮಾಗಿರ್ದ ಸುಗ್ರೀಪನಂ. ವೈರಂ  
ವೈರಾಗ್ಯವೊಂದಿರೆದ್ದೆಗೆ ಕರುಣೆಯುಕ್ಕುತ್ತಿರೆ  
ಮುನ್ನುಗ್ಗಿದನೊ ಅಣ್ಣನಪ್ಪಲೆಂದಾ ತಮ್ಮನಂ.  
ಅಗ್ರಜನ ಹೃದಯ ಪರಿವರ್ತನೆಯನರಿಯದಾ  
ಸುಗ್ರೀವನಿಕ್ಕಿದರೆಬಂಡೆಗಳನಂಗೈಯ  
ದಾಂಡಿನಿಂ ಪೊಡೆಸೆಂಡನಾಡುತೆ ಕೆಲಕ್ಕಣೆದು,  
ಮಿಂಚುಜವದಿಂ ಬಳಿಗೆಪರಿದು, ಕಪಿಮುಷ್ಟಿಯಿಂ  
ತುಡುಕಿ, ಶಾರ್ದೂಲಮಂ ಭೇರುಂಡನೆತ್ತುವೋಲ್  
ತಮ್ಮನಂ ಪೊತ್ತು, ತಾಯೂರೈ ಧಾವಿಸಿದನೈ  
ದೇವಾಸುರರ ಮಾರ್ದ ದೈತ್ಯಬಲಶಾಲಿ, ಆ  
ವಾಲಿ !

೨೭೦

ಸನ್ನಿತ್ರನಂ ಪೊತ್ತೋಡುವಾತನಂ  
ಕಂಡು 'ಹಾ ಕೈಮಾರ್ದದಾ' ಎನುತೆ ಮುಂಗೆಟ್ಟು,  
ಬೇರೆ ಬಟ್ಟೆಯ ಕಾಣದಯ್ಯಯ್ಯೊ, ರಘುಕುಲದ  
ಶುಭ್ರ ಕೀರ್ಮಿಯ ದಾಶರಥಿ, ಕಣೆಯ ಬಟ್ಟೆಯನೆ  
ಕೈಕೊಂಡನೆಚ್ಚನ್ ಕತೋರ ಶರಮೃತ್ಯುವಂ  
ವಾನರನ ಬೆನ್ನೆ ! ಬಿದ್ದನ್ ವಾಲಿ, ಬಿದ್ದದನೆ  
ಕಲ್ಪದ್ರುಮಂ ವೆರಸಿ ಸಗ್ಗದೈರಾವತಂ  
ನೆಲಕೆ ! ದೀವದ ಹೋರಿಯಂ ಕಟ್ಟಿ ಬೇಂಟೆಗಂ  
ಮರಸು ಕುಳಿತಿರೆ ಮರದ ತುದಿ ಮಂಚಿಗೆಯ ಮೇಲೆ,  
ಸೋವತವನರಸಿ ಬರ್ವುದು ಪಸಿದ ವುಲಿ. ಮುಂದೆ  
ಕೊರ್ವದೇರೆಯಂ ಕಂಡದಂ ಕೊಳ್ಳಲಂಪಿದೆ  
ಹೊಂಚಿ ಮುಂಬರಿಯುತಿರಲೀಡೇಳುವುದು ಕೋವಿ.  
ನೆರಕೆ ತಗುಲಿದ ಗುಂಡಿನೇರಿಂಗೊಡನೆ ಬೇವಿ  
ಮೈಮರೆದುರುಳೆ, ಮರಸಿನಿಂದಿಳಿದುಬಂದು, ಆ

೨೮೦

ಬೇಂಟೆಗಾರಂ ತನ್ನ ಬೇಂಟೆಯನೊಸೆದು ನೋಡಿ  
 ಮೆಚ್ಚುವನ್, ತನ್ನ ಬೀರದ ಬೆನ್ನೆ ತಾನೆ ಕೈ  
 ಚಪ್ಪರಿಸಿ ! ಓಡಿದರೊ ಬಿಳ್ವಿದ್ರಜನ ಬಳಿಗೆ  
 ರಾಮಾದಿಗಳುಮಂತೆ. ಸುಗ್ರೀವನಂ ತೆಗೆದು  
 ತಳ್ಳಿಸಿದರ್ ಉಘೇ ಎಂದು. ಸಂಭ್ರಮವಾರೆ  
 ನೋಡಿದರ್ ಪುರುಹೂತ ಚಾತನಂ, ಬಸನಳಿದು  
 ನೆತ್ತರ್ಗೆ ಸರೊಳಾಳ್ಳು ತನ್ನಾಳ್ವಿಳೆಗುರುಳು  
 ಬಿಳಾದ್ತನಂ. ನೋಡೆ ನೋಡೆ, ಬಿನ್ನ ತೆ ಮೊಡಿ-  
 ತನಿಬರಿಗೆ. ಹಿರಿದಾದುದಳೆಯೆ, ಹಗೆಯಾದರೇಂ,  
 ಹಿರಿತನಕೆ ನೋವಾಗದುಂಟೆ ? ತಾನಾವನಂ  
 ದೂರದಿಂ ಕೇಳಿದ್ವನಾ ಪೊಳ್ಳಿನನ್ನೆಗಂ ಮೇಣ್  
 ದೂರದಿಂದಲ್ಲದೆಯೆ ಕಂಡಿರ್ದನಿಲ್ಲ, ಆ  
 ವೀರನ ಶರೀರದೆಡೆ ನಿಂದು ಸೀತಾಸ್ವಾಮಿ  
 ಸುಯ್ಯ, ತನ್ನೊಳಗೆ ತಾಂ ಬಯ್ದುಕೊಂಡನ್ ತನ್ನ  
 ಬಿಲ್ವಾಣ್ಮಯಂ.

೨೯೦

೩೦೦

ತಣ್ಣುವೀಸುತ್ತಲೆವ ಮಲೆಯ  
 ಗಾಳಿಗೊಯ್ಯನೆ ವಾಲಿ, ಚೇತನ ಗವಾಕ್ಷಮಂ  
 ತೆರೆವಂತೆ ಕಣ್ಣೆರೆದು, ಬಳಸಿರ್ದ ರೆಲ್ಲರಂ  
 ಗುರುತಿಸುವವೊಲ್ ನೋಡಿ : “ ಎಂ ಗೈದೆ, ಸುಗ್ರೀವ !  
 ಮುದ್ದಾಡಲೆಂದು ಬಂದಳ್ಳರೆಯ ತೋಳ್ಳಂ  
 ಛಿದ್ರಿಸಿದೆಯಲ್ಲ ! . . . ಆಃ, ತೋರೆನಗೆ ಆ ವೀರನಂ,  
 ಬೆನ್ನೆ ಬಾಣವನೆಚ್ಚ ಆ ನಿನ್ನ ಕಲಿ ರಾಮನಂ . . .  
 ನೀನಾರೆಲವೊ ವೀರವೇಷಿ ? ಬಿಲ್ವಿಡಿದಿರ್ದೆ ;  
 ನೀನೆ ರಾಮನೆ ವಲಂ ! ವೀರ ಪಾರ್ಥಿವನಾಗಿಯುಂ  
 ಕೀಳ್ವಿ ಗೇಕಯ್ ಕಯ್ಯನಿಟ್ಟೆ ? ಪೆತ್ತೂರೆಡೆಗೆ  
 ತಮ್ಮನಂ ಪೊತ್ತುಕೊಂಡುಯ್ಯಣ್ಣನಂ ಬೆನ್ನೆ  
 ಹಂದೆತನದಿಂದೆಚ್ಚು ಕೊಂದಯ್ ! ತಾರೆಯ ಬಾಳ್ಗೆ,  
 ನಿನ್ನ ನೆರ್ದೆಮುಟ್ಟೆ ಪೊಗಳುತ್ತಿರ್ದವಳ ಬಾಳ್ಗೆ, ಹಾ,

೩೧೦

ಕಿಚ್ಚಿಟ್ಟಿಯೈ ! ಧಿಕ್ ನಿನ್ನ ಕಲಿತನಂ ! ಧಿಕ್ ನಿನ್ನ  
ವೀರಪಾರ್ಥಿವ ಕೀರ್ತಿ ! ಹೇಡಿಯಂದಮೊಳಡಗಿ  
ದೂರದಿಂದುದುಗ್ರಬಾಣವನೆಚ್ಚು ಬರ್ದುಕಿದಯ್  
ನೀಂ. ಕೆಣಕಿ ವಾಲಿಯಂ ಬರ್ದುಕಿದವರಾರುಂಬೊ  
ಮೂಲೋಕದೊಳ್ ? ತನ್ನ ವಸರದ ವೋಹಕುರುವರನ  
ಬೇಳ್ವ ಕಣ್ಗೇಡಿ, ಹೆಂಬೇಡಿ ನೀಂ ! ಚಿಃ ಸುಡಲಿ  
ನಿನ್ನ ಈ ಪೊಲೆಮಾಳ್ಳೆಯಾ ಕೊಲೆಯ ಬಾಳ್ವೆಯಂ ! ”

೩೨೦

ಜಿನ್ನ ಮರುಮೊನೆಗೊಂಡ ಸರಳ ಸುರಿವ ಕೆನ್ನೀರ್,  
ಮಿಳ್ಳುಮೊಗವಾದುಸಿರ ನಡುಕುದನಿ ಸರ್ವಮುಂ  
ವಾಲಿಯ ಕಡೆಗೆ ನಿಂತು ವಾದಿಸುತೆ, ರಾಮನಂ  
ನಿಂದಿಸುತ್ತಿರಲಾತನಿಂತು ಗದ್ದದದೊಡನೆ :  
“ ವಿಧಿಯ ವಿನಾಶಮಂ ನಂದಿಸಿದೊಡೇಂ ಫಳಂ,  
ಸುಗ್ರೀವನಗ್ರಜಾ ? ”

.ಕೊಂಕುನಗೆಯಿಂ ವಾಲಿ :

“ ನಿನ್ನ ಮಡದಿಯನಸುರನುಯ್ದುಂ ವಿಧಿಲೀಲೆ !  
ನೀನೇಕೆ ಪರಿತಪಿಸುತಿಹೆ ಮತ್ತೆ ? ”

“ ನಿನ್ನ ವಿಧಿ

ನಿನಗೆ. ರಾಕ್ಷಸನ ವಿಧಿ ರಾಕ್ಷಸನಿಗೆ. ನಿನ್ನಂತೆ. ಕೇಳೆ,  
ಹದಿಬದೆಗಳುಪಿದಸುರನುಂ ಕಡೆಯನೆಯುವಂ.”

೩೩೦

“ ಪುಸಿ, ಪುಸಿ, ಪುಸಿ ! ” ಎನುತ್ತೆ ಕಿವಿಮುಚ್ಚಿದನ್ ಮಹಾ  
ವಾನರಂ “ ಮಗಳೆನಗೆ ರುಮೆ ! ತಾರೆ ತಾಂ ಸಾಕ್ಷಿ !  
ಹಂದೆತನಕಾ ಪುಸಿಪಳಿಯ ಬೆಸುಗೆಯೊಂದೇಕೊ ? ”

“ ವಿನಯದಿಂ ಬೇಡಿದೊಡಮೊಡವುಟ್ಟಿದಾತನಂ,  
ನಿದೋಷಿಯಂ, ತನ್ನ ತಾಯಿನಾಡಿಂದಟ್ಟಿ,  
ಕಳೆಯರ್ವರಸಿ ಕಳೆದೆಯಲ್ಲೆ ? ಆ ಕೇಡಿಗಯ್  
ಈ ಶಿಕ್ಷೆ ! ” “ ತಳುವಿ ಬುದಯ್ ದುಷ್ಟಶಿಕ್ಷಣಿಗೆ !  
ನಾನೀಗಲಾ ಕೋಪಿಯಲ್ಲಾ ಪಾಪಿಯಲ್ಲು : ಮೇಣ್  
ಪ್ರೀತಿ ಪಶ್ಚಾತ್ತಾಪದಿಂ ಭ್ರಾತೃ ಮೈತ್ರಿಯಿಂ

೩೪೦

ಶುದ್ಧನೆಂ, ನಿರ್ವೈರನೆಂ. . . ಹಂದೆತನದಿಂದಡಗಿ  
ಕೊಂದೆಯಿಂದಾಡಿದೆನ್ ; ಬೇರೆ ಹಗೆತನಮಿಲ್ಲ  
ನನಗೆ.”

ವಾಲಿಯ ಮುಖದ ಸತ್ತ್ವದಿಂದಾ ನುಡಿಯ  
ತಥ್ಯಮಂ ಶಂಕಿಸದೆ, ತಿರುಗಿದನ್ ದಾಶರಥಿ  
ಸುಗ್ರೀವ ಮುಖಕೆ. ಅಶ್ರುಮಲಿನಾಸ್ಯನಾತನುಂ  
ಸೆಲದಿಟ್ಟಿಯಾಗಿ “ ನಾನರಿಯೆನೀತನ ಮನದ  
ಸೂತನತೆಯಂ.” ಎನಲ್, ಜಾಂಬವಂ : “ ಬಲ್ಲೆ ನಾಂ ;  
ಇಂದ್ರಜನ ಜಿಹ್ವೆ ಮಿಥ್ಯೆಯನರಿಯದೇಗಳುಂ. . .”

“ ವಕ್ರವಿಧಿಗಾದನಾಹುತಿ ಶಕ್ರಸಂಭವಂ ! ”

ಎನುತೆ ಮಾರುತಿ ಮಣಿದನೆತ್ತಿದನ್ ವಾಲಿಯಂ  
ಸಮನೆಲದ ತೃಣಶಯ್ಯೆಗೆ. ಬಿಳ್ಳಂಗೆ ತೋಳ್ಳಳಂ  
ತಲೆಗಿಂಬುಗೈಯುತಿರೆ ಸೌಮಿತ್ರಿ, ಕಣ್ವನಿಯ  
ಗದ್ಗದದ ರಾಮಚಂದ್ರಂ, ಧನುರ್ಬಾಣಮಂ  
ತೂಣೇರಮಂ ಕೆಲಕ್ಕೆ ಸೆಡು, ವಾಲಿಯ ಮೆಯ್ಗೆ  
ಸೋಂಕಿ ಕುಸಿದನ್ ನೆಲಕೆ :

೩೫೦

“ ಮನ್ನಿಸೆನ್ನಂ, ಮಹಾ  
ವೀರ ! ತಪ್ಪಿದೆನಯ್ಯೊ, ಬ್ರಹ್ಮ ವರದಾ ಬಲೆಗೆ  
ಸಿಲ್ಕಿ. ನಿನಗಾ ವರವೆ ಶಾಪಮಾಡುಡೊ ! ಕೀರ್ತಿ  
ಮಸುಳಿಸುವವೋಲೆನ್ನ ನಡಗಿಸಿತೊ ! ಮರೆವೊಕ್ಕೆ ನಾ  
ಮರಕೆ ! (ಮಾಡಿದ ತಪ್ಪೆ ನೊಪ್ಪಿ ಕೊಳ್ಳದೆ ಲೌಕಿಕದ  
ಬೀರಕ್ಕೆ ಸಲ್ಲಕ್ಷಣಂ) ಅಯ್ಯೊ ಸೀತೆಯನಗಲ್ಲ  
ಪಗಲಿರುಳ್ ಪೊಗೆಯುತಿರ್ಪಿ ಬಗೆಯ ಕನ್ನಡಿಗೆ  
ಮುರ್ಬುಕರೆ ಮಂಕಡಸಿತಯ್. ಶೀಘ್ರಸೂತ್ರಕ್ಕೆ  
ಬೀಳ್ತೆನಯ್ ಐಹಿಕದ ಕೀರ್ತಿಯನಂತೆ ಧರ್ಮಮಂ  
ಮೇಣ್, ಕಪಿಕುಲ ಲಲಾಮ, ನಿನ್ನು ಮಂ ! ”

೩೬೦

ಬಳಿ ಕುಳ್ಳು

ರೋದಿಸುವ ರಾಮನಂ ನೋಡಿದನ್, ಕಣ್ ನಟ್ಟು,

ವಾಸರೇಂದ್ರಂ. ಮೃತ್ಯುಮುಖಮಾದ ಬೇವಕ್ಕೆ  
ಹತ್ತೆ ಸಾರುವುದೇನೊ ಸತ್ಯಮೆಂಬಂತೆವೋಲ್  
ನೋವಿನ ನಡುವೆ ನಗೆಯನಲರಿಸಿ ನುಡಿದಂತು :

“ಕೇಳಿದ್ದೆ ನಿನ್ನಾ ಮಹಾತ್ಮಾಗಮಂ, ಮತ್ತೆ  
ಧೈರ್ಯಮಂ. ಕಣ್ಣಾರೆ ಕಾಣ್ವ ಸಯ್ಯನಗೊದಗಿತಯ್  
ಇಂದು. ನೀಂ ಸತ್ಯವ್ರತನೆ ದಿಟಂ. ಇಲ್ಲದಿರೆ  
ಸೋಲ್ವುರುಳ್ಳರಿಗೆ ತಪ್ಪೊಪ್ಪಿ ಕೊಳ್ಳುವರಿಹರೆ ?  
ನನ್ನೆ ದೇಯೊಳಾದ ಪರಿವರ್ತನೆಯನರಿಯದೆಯೆ  
ಇಂತಾದುದಯ್. ತಪ್ಪು ನಿನತೊರ್ವನದೆ ಅಲ್ಲು. . .

೩೭೦

ನೀನೆಂದವೊಲೆ ವಿಧಿಯ ವಿನ್ಯಾಸಮೇಂ ಬೇರೆ  
ಪಾಂಗಿಹುದೊ ? . . . ನಿನಗೆ ಮೇಣ್ ಸುಗ್ರೀವರಿವರ್ಗ್ಗೆ  
ಕಯ್ಯೂಡುತಿರ್ದತ್ತು ಬಯಕೆಯೊರ್ಮೆಯೆ ನನ್ನ  
ಕೆಳೆಯಿಂದೆ. . . ನೀವನಿಬರುಂ ಬಳಲಿ ಸಾಧಿಸುವ  
ಕಷ್ಟಮಂ, ಲೀಲೆಯಿಂ ಸಾಧಿಸುತ್ತಿರ್ದೆನಾಂ. . .

ಆದರೇಂ ಬಿದಿಯ ಬಗೆ ಬೇರೆ ! ಕಳೆದುಕೇಕೆ  
ಕೊರಗು ? ಎನುತೆನುತೆ ಉಬ್ಬಸವಾಯ್ತು ಮೇಲುಸಿರ್  
ಕಪಿಕುಲೇಶಂಗೆ. ಸುಗ್ರೀವನಳತೊಡಗಿದನ್  
ತನ್ನಣ್ಣನಡಿಗಿ ಹಣೆ ಚಾಚಿ. ವನ ನಿರ್ಝರದ  
ನೀರಂ ಬೊಗಸೆತಂದು ನೀಲನೆರೆದನ್ ಬಾಯ್ಗೆ  
ವಾಲಿಯಾ. ಬೀಸಿದನೆಲೆಯ ಗಾಳಿಯಂ ನಳಂ.

೩೮೦

ಬೆಮರಳಿವ ಬಿಸಿಪಣೆಯ ತೊಯ್ದಂಟುಗೂದಲಂ  
ಮೆಲ್ಲನೋಸರಿಸಿ ಸಂತೈಸಿದನ್ ಮರುಗೆರ್ದೆಯ  
ರಾಘವೇಂದ್ರಂ. ಮತ್ತಮೊಯ್ಯನೆಯೆ ಶೂನ್ಯಮಂ  
ನೋಳ್ವಂತೆ ಕಣ್ಣಿರೆದನಾ ಕೀಶವೀರಂ : “ತಾರೆ ಮೇಣ್  
ಅಂಗದರಿಗೀ ವಾರ್ತೆ ಮುಟ್ಟಿದುದೆ ? ಕಣ್ ಬೆಳಕು  
ಕಿಡುವ ಮೊದಲಾ ನನ್ನ ಬಾಳು ಬೆಳಕನ್ನೀಕ್ಷಿಸಲ್  
ಬಯಕೆ !” ಬೆಸಗೊಂಡ ವಾಲಿಗೆ ಮಾರುತಾತ್ಮಜಂ :

೩೯೦

“ಪೋದುವಾಳೆ ಸುದ್ದಿ.” ಹನುಮನಕ್ಕಿಗೆ ತನ್ನ



ನೋಟಂ ಪೆಣೆಯೆ ನೋಡಿ “ ನೀನಾಂಜನೇಯನಯ್ ? ”

ಎಂದಿಂದ್ರಜನ ಕಣ್ಣು ಸಂದೇಹಮಂ ಕಂಡು :

“ ಅಹುದು. ಬೆಸನೇನಿಹುದೊ ಪೇಳಿಮ್ ” ಎನೆ, ವಾಲಿ “ ಮಗು

ಅಂಗದನ . . . ಸುಗ್ರೀವನೆಲ್ಲಿ ? ” “ ಇಲ್ಲಿಹೆನಾರ್ಯ್.”

ಎಂದಳುತ್ತಳುತೆ ಕಣ್ಣಿ ದಿರಾದನಂ ತಮ್ಮ ನಂ

ನಿವೈರದೃಷ್ಟಿಯಿಂದಳ್ಳ ರೊಳ್ಳುವ ತೆರದಿ

ನೋಡಿ : “ ಮಾಣ್ ಅಳ್ಳೆಯಂ, ತಮ್ಮ. ವಾನರ ಕುಲದ

೪೦೦

ಜಸದ ಹಬ್ಬಗೆ ತಿರೆಯ ತಬ್ಬವೋಲೀತಂಗೆ ನೀಂ

ನೆರವಾಗು, ನಮ್ಮ ತಿಥಿಯಾರ್ಯಂಗೆ . . . ಎನಿದುಲಿ ?

ಸಗ್ಗ ದಿಂಚರಮಿಳೆಗೆ ದುಮ್ಮಿಕ್ಕುತಿದೆ ? ” “ ಅಯ್ಯೊ,

ಬಳಿಸಾರುತಿಹುದಣ್ಣ ಆ ರೋದಿಸುವ ಕಿಷ್ಟಿಂಧೆ ! ”

“ ಎನೆಂದೆ ? ಅಹುದಹುದು, ಬಳಿಸಾರುತಿದೆ ಸಂಧ್ಯೆ !

ಹಬ್ಬತಿದೆ ಮಲೆಯ ಮೇಲೆನಿತು ಸುಂದರ ಸಂಧ್ಯೆ !

ಆಃ ನನ್ನ ಕಿಷ್ಟಿಂಧೆ ! . . . ತಾಯ್ತಂದೆಯರ ನಾಡೆ !

ತಾಯ್ ನುಡಿಯ ಮಲೆಗುಡಿಯ ಬೆಟ್ಟದಡವಿಯ ಬೀಡೆ !

ತಾಯ್ ವಸಿರ್ ನೀನಾದೆ ಫುಟ್ಟುವಾಗಳ್. ಮತ್ತೆ

ನಲ್ಲೊಟ್ಟಿಲಾದೆ, ಜೋಗುಳವಾದೆಯೆಳೆಯಂಗೆ.

೪೧೦

ತಾರುಣ್ಯಕುಯ್ಯಾಲೆಯಾದೆ. ಜೌವನಕಾದೆ

ಪೆಣೊಲೈ. ಮುಪ್ಪಿಂಗೆ ಧರ್ಮದಾಶ್ರಯಮಾಗಿ,

ತೀರುವೆಡೆ ಶಾಂತಿಯಾಗರಮಾಗುತ್ತಿರ್ದಳಂ

ನಿನ್ನ ನಾಂ ತೊರೆಯುತಿಹೆನೌ, ಮನ್ನಿ ಸಾ, ತಾಯಿ !

ಸೊಬಗು ನೆಲೆಗಳ್ ನಿನ್ನ ಮಲೆತುಕ್ಕಿ ತಲೆಯೆತ್ತಿ

ಮುಗಿಲಲೆವ ಸಾಲ್ಮಲೆಯ ಸಗ್ಗದೊಳಗೀ ವಾಲಿ

ಕಾಲಾಡನಿನ್. ಚೆಲ್ವುಚೆವ್ವೊಡೆಯೆ ಮುತ್ತುನೀರ್

ಬಿಳ್ಳಂಗೆಡೆಯುವರ್ಬಿಯೊಳ್ ದುಮುಕಿ ವಿಯಾದಯ್

ಈ ವಾಲಿ ಮೆಯ್ ಇನ್. ಈ ತೋಳ್ಳಳಾಟಕ್ಕೆ

ಪಣ್ ಪೆತ್ತ ನಿನ್ನ ಡವ ಪೆರ್ಮರಗಲಿನ್ ಬಾಗಿ

೪೨೦

ತೂಗವಯ್, ತೊನೆಯವಯ್, ಮುರಿಯವಯ್. ನಿನ್ನಗಲ

ಬಾಂದಳದ ವೋಡಮಾಲೆಯ ಚಂದದಂದಮಮ್  
ನೋಡದಿನ್ ವಾಲಿಯಾ ಕಣ್ಣಾಲಿ ! . . . ಸುಗ್ರೀವ,  
ನಿನಗೀಜು ಕಲಿಪಂದು ನೀಂ ಪಂಪೆಯೊಳ್ ಮುಳುಗಿ,  
ನಾಂ ಮುಳುಗಿ ಮೇಲೆತ್ತಿದಾ ಸೈಪಿನಾ ಸೊಗಂ  
ನನಗೀಗಳರಿವಾಗುತಿದೆ ! ಆಂಜನೇಯ, ಆ  
ಮರಕೋತಿಯಾಟಮಂ ಚೆಣ್ಣಿ ಕೋಲಾಟಮಂ  
ಮರೆತೆಯೇನ್ ? ಮರೆಯದಿರ್ : ಬಾಳಂಚಿನೊಳ್ ನಿಂತು  
ಪೇಳ್ವಿನೀ ನನ್ನಿಯಂ : ಆ ಜಳ್ಳಿ ಗಟ್ಟಿ ; ನಾಮ್  
ಗಟ್ಟಿಯೆಂದರಿತುಡೆಲ್ಲಂ ಜಳ್ಳು, ಬರಿಜಳ್ಳು ! . . .  
ಸಾವ್ ಗಾಳಿ ತೂರಲರಿವವ್ವದಯ್ ! ”

೪೩೦

ಸುಯ್ಯ ಕಣ್ಣಂ

ಮುಚ್ಚು ತಿರೆ ವಾಲಿ, ಬಳಿಸಾರ್ದಳಾ ತಾರೆ  
ಅಂಗದ ಕುಮಾರನೊಡಗೂಡಿ. ಆ ಗೋಳನೇಂ  
ಬಣ್ಣಿ ಪಮ್ ? ಸಾವರಿತ ಲೋಕಕ್ಕೆ ಪೊಸತಹುದೆ ಪೇಳ್  
ಪತಿಯಳಿದ ಸತಿರೋದನಂ ? ತಂದೆಯಳಿದರ್ವ  
ಸುತನ ಶೋಕಂ ? ಸ್ವಾಮಿಯಳಿದಿರ್ವ ಪರಿಜನದ  
ಹೃದಯ ವಿದ್ರಾವಕಂ ? ಪ್ರಾಣಮಿತ್ರಂ ತೀರ್ಡ  
ಸ್ನೇಹದತಿದಾರುಣದ ಸಂಕಟಂ ? ಜಸವೆತ್ತ  
ಪಿರಿದಾದುದಾವುದಾಡೊಡಮಳಿಯೆ ದುಃಖಿಸುವ  
ದೇಶ ಸಾಮಾನ್ಯ ಜನ ಮನ್ಯು ? ಆ ಗೋಳನೇಂ  
ಬಣ್ಣಿ ಪಮ್ ? ಬಣ್ಣಗು ಬಣ್ಣನೆ ಬೇಕೆ, ತಿಳಿಯಲ್ವೆ  
ಸಾಮಾನ್ಯಮಂ ? ರಸಮೊಳದೆ ಮಿಗಿಲ್, ಸಾಮಾನ್ಯಕಿಂ ?

೪೪೦

ಅಂಗದ ಕುಮಾರನಂ ರುಮೆಗೆ ಕಯ್ಯೆಡೆ ಮಾಡಿ ;  
ಕರುಣೆಯಂ ಬೇಡಿ, ಕನಿಕರಗೂಡಿ, ಮೈದುನನ  
ಮೊಗನೋಡಿ ; ಮುಂದೊಳ್ಳೆ ಬರ್ಪುದೆಂದೊಕ್ಕರಕೆಯಂ  
ವೇಳ್ವು, ಮೇಣಿಂದಾದುದಂ ಬಿದಿಯ ಹದನೆಂದು  
ರಾಮನ ಮನಕೆ ಶಾಂತಿಯಪ್ಪಂತೆ ಸಂತಯ್ಸಿ,  
ರಾಮನ ಮನದ ಮಹಿಮೆಯಂ ಕೊನೆದು ಕೊಂಡಾಡಿ ;

ದೈತ್ಯನೊಯ್ದಾ ರಾಮದಯಿತೆಯಂ ನೆನೆದು, ಮರುಗಿ,  
 ಬೇಗಮಾಕೆಗೆ ನೆರಂ ಪೋಗವೇಳ್ಕಿಂಢಲ್ಲಿ  
 ನೆರೆದೊಲಿಗೆ ನುಡಿದು ; ಮತ್ತೆ ಮತ್ತಂಗದನ  
 ಮೈಯವ್ವತಾತನಂ ರಾಮಸೇವೆಗೆ ಸಲಿಸಿ,  
 ತಂದೆಯ ಜಸಕ್ಕೆ ಕುಂದಾಗದೋಲೆಸಪಂತೆ  
 ಹರಕೆಯಂ ಬೆಸಸಿ ; ಬೀಳ್ಕೊಳ್ಳುತ್ತನಿಬರಂ, ಸತಿ,  
 ತಾರೆ, ಚಿತೆಯೇರಿದಳ ಪತಿಯಾತ್ಮಮಂ ಸೇರೆ,  
 ಸದ್ಗತಿಗೆ ಸೈವು ಜತೆವೋಪವೋಲ್. ಬಾಳ್ಕಯ್ಯೆ  
 ನೋವುಸಾವುಗಳುರಿಗೆ ಕರ್ಪುಗಿಡೆ, ನೆನಹುಬೆಳ್  
 ಪಿಂತುಳಿವವೋಲೆಸೆದುದಾ ದಂಪತಿ ಚಿತಾ ಭೂತಿ !

## ಸಂಸ್ಕೃತಿ ಲಂಕಾ

ಇತ್ತ ಸುಗ್ರೀವಂಗೆ ಕಿಷ್ಕಿಂಧೆಯಂ ಕೊಟ್ಟು ;  
 ವನವಾಸ ನೋಂಪಿಯಂ ಬಿಡದೆ, ಲಕ್ಷ್ಮಣನೊಡನೆ  
 ಬಳಿಯ ಪರ್ವತ ಮೂಲ್ಯವಂತನ ಗುಹಾಗೃಹದಿ  
 ಮಳೆಯ ಮುಗಿವಂ ಪಾರುತಿರ್ದನ್ ರಘೂದ್ವಹಂ ;  
 ವಾಲಿಯ ಕೊಲೆಯ ಮೈಲಿಗೆಗೆ ತಪಂಬಡುವಂತೆವೋಲ್  
 ಧಗಿಸುತಿರಲಾತ್ಮಮಂ ಸೀತಾ ವಿರಹ ಚಿಂತೆ !  
 ಅತ್ತಲಾ ಪತ್ತುತಲೆ ಬಿರುದವೊತ್ತನ್, ಪೊತ್ತು  
 ಮುಚ್ಚಿ ವೋದಿಳಿಗುವರಿಯಂ, ಕಾಡುವೊಳೆ ಕಡಲ್  
 ಬಿತ್ತರವನುತ್ತರಿಸಿ, ಮಿಕ್ಕುನೆಳಲಂತೆವೋಲ್  
 ಇಳಿದನ್ ತ್ರಿಕೂಟಗಿರಿ ಶೃಂಗ ಶೃಂಗಾರದಾ  
 ಕನಕ ಲಂಕಾ ಲಕ್ಷ್ಮಿಯಂಕಮೆನಲೆಸೆದಿರ್ದ  
 ಸಿರಿಯರಮನೆಗೆ ತನ್ನಾ . ನಿಧಿಯ ಬೈತಿಡುವಂತೆ  
 ತಸ್ತುರಂ, ಭಾಸ್ತುರಕುಲಪ್ರಾಣಹೃದಯೆಯಂ  
 ಮೈಥಿಲಿಯನಿಳುಹಿದನ್ ಗುಪ್ತಗೃಹಮಧ್ಯೆ. ಮೇಣ್  
 ಕರಕಳುಹಿದನ್ ಚಂದ್ರನಖಿಗೆ ; ತಿಳುಹಿದನೆಲ್ಲಮಂ  
 ವಾರ್ತೆಯಂ. ದಶತಿರ ಪ್ರಣಯ ಮಂತ್ರಣಕಾಕೆ  
 ಸಚಿವಳ್—ಅಣ್ಣನ ಬೇಟೆವೇಂಟಿಯಂ ಕಾಣುತಂ  
 ತನ್ನ ಬೇಟೆದ ಬೇಂಟಿಯುಂ ಸಫಲಮಹುದೆಂದು  
 ಹಿಗ್ಗಿದಳ್. ಮಿಂಚುತಿರೆ ನೂರು ಭಾವಗಳೊರ್ಮೆಯಾ  
 ಪ್ರಣಯ ತೃಪ್ತಿಯ ಮನದ ಮೂಷೆಯೊಳ್, ಹೆಬ್ಬಯಕೆ  
 ಬಯಲಾಗದಂತೆ ಹುದುಗಿಸಿ ಹೃದಯ ಕಾಂಕ್ಷೆಯಂ  
 ರಾಕ್ಷಸೇಂದ್ರಂಗೆೊರೆದಳಿಂತು ; “ನಿನ್ನೊಲೈಯಂ

೧೦

೨೦

ಕದ್ದು ತಂದಾಯ್ತುನ್ನದಂ ಗೆದ್ದು ನಿನಗೀವ  
 ಜಾಣ್ಣೆ, ಹೇ ದೈತ್ಯೇಂದ್ರ, ನನಗಿರಲಿ. ಪೆಣ್ಣು ಬಗೆ  
 ಪೆಣ್ಣಲ್ಲದರಿವಹುದೆ? ” ಇಂತೆನುತ್ತಲ್ಲಿ, ಕುಯ್ದೆ ಸೆದ  
 ಮುಲರಂತೆವೋಲ್, ಗರಿಯವಾಸಿನೊಳ್ ವೈಮರೆತು  
 ಬಿಳ್ಳಿದವನಿಜಾತೆಯಂ ನೋಡಿ ಚಂದ್ರನಖಿ  
 ಮತ್ತೆ ಕಿರುನಗೆವೆರಸಿ ರಾವಣಗೆ : “ ಇನ್ನೆಗಂ  
 ನೀಂ ಗೆಲಿದ, ನಿನ್ನ ನೊಲಿದತ್ತಿಗೈಯರಂತ್ಲಮಿ  
 ಪೆಣ್ ಕಣಾ ! ನಿನ್ನ ಭಲಕಿವಳ ಭಲ ಪಡಿಮಲೆಯೆ  
 ಗೆಲ್ವರಾರದನರಿಯೆನಯ್ ! ಮೂರ್ಛೆಯೊಳುಮೆಂತು  
 ದೃಢತೆ ಪಲ್ಲ ಚ್ಚಿ ದಂತಿದೆ, ನೋಡು, ಕೋಮಲೆಯು  
 ಮುಖದಿ ! ” ಬಗೆಯಳುಕನಿನಿತಂ ತೋರಲೀಯದೆಯೆ  
 ದಶಮುಖ : “ ನೀಂ ಪೇಳ್ವುದೇನ್, ತಂಗೆ ? ಗಂಡಹೆನ್  
 ನಾನಾದೊಡಂ ಪೆಣ್ಗೆರ್ಡೆಯಾಳಮಂ ಮುಳುಗಿ  
 ನೆಲೆಯರಿತನನ್. ಲಂಕೆಯೊಡೆಯಂಗೆ ಸೋಲದಾ  
 ಪೆಣ್ಣಿಲ್ಲಮಿನ್ನೆಗಂ ಈ ಕಮಲಭವ ಸೃಷ್ಟಿಯೊಳ್ ! . . .  
 ಏನಾನುಮಕ್ಕಾ ಮತಮದಿಕ್ಕೆ . . . ನನ್ನಿ ಚ್ಚೆ  
 ಕಯ್ಯೂಡುವಂತೆಲ್ಲ ತೆರದೊಳುಂ ನೀಂ ಗೆಯ್ಯೆ, ಕೇಳ್,  
 ನಿನ್ನಾ ಸೆಯುಂ ಬಯಲಪ್ಪುದಲ್ಲ ; ತಿಳಿ, ತಂಗೆ ! ”

೩೦

೪೦

ತಂಗಿಗೊಪ್ಪಿಸಿ ರಾಮನರ್ಥಾಂಗಿಯಂ ನಡೆದನ್  
 ಅತ್ತಲಸುರಂ. ಇತ್ತಲೇನೆಂಬನಾ ಚಂದ್ರನಖಿ,  
 ರಾಕ್ಷ ಸಪ್ರಣಯ ವಿದ್ಯಾ ಸಾರ ಸರ್ವಸ್ವೆ, ತಾಂ  
 ದಶರಥನ ಸೊಸೆಯನಿರಿಸಿದಳಂಚೆ ತಿವ್ವಳಿಂ  
 ಸಮೆದ ನಲ್ವಾಸಿನೊಳ್. ಬಳಿಯಟ್ಟಿ ಕರೆಸಿದಳು  
 ಲಂಕಾ ಲತಾಂಗಿಯರ ಲಾವಣ್ಯಮಣಿಗಳಂ,  
 ದೈತ್ಯ ಸಂಸ್ಕೃತಿ ನಯ ಕಲಾ ಖನಿಗಳಂ, ರಮ್ಯ  
 ಮಧುರ ನಾನಾ ನಾದ ಚತುರ ವೀಣಾ ಶ್ರುತಿಯು  
 ಮಂದರಿಯರಂ. ರೂಪ ಗಾನ ಗಂಧಂಗಳಿಂ  
 ಬೆಸಸಿದಳು ರಚಿಸೆ ರಸಲೋಕಮಂ. ಪೇಳ್ವುದೇಂ ?

೫೦

ಸರ್ವೇಂದ್ರಿಯಂಗಳೊಂದಿದ್ದ ನಂದನಮಲರಿ  
ಜಾನಕಿಯ ಸುತ್ತಲೂ ಮೋಹಿನಿಯ ಛಂದದಿಂ  
ನಾಟ್ಯವಾಡಿದುದಲ್ಲಿ, ಭೋಗನಾಗನ ಭೋಗ  
ವಿನ್ಯಾಸದಿಂ !

ಪ್ರತಿಫಲಿಸದೇನಿಹುದೆ ರಸಂ ?

ದುಃಖ ಮೂರ್ಛೆಗೆ ಸಂದ ಸೀತೆ ನಿದ್ರೆಯೊಳೊಂದು  
ಕನಸು ಕಂಡಳೊ ಸುಖದ ಸಂಭ್ರಮದಾ : ಕೋಸಲಕೆ  
ಮರಳಿಹರ್ ವನವಾಸಮಂ ಮುಗಿಸಿ. ಅಯೋಧ್ಯೆಯ  
ಜನಂ ತೇಂಕಾಡುತ್ತಿದೆ ಸಂತೋಷ ಸಾಗರದ  
ತೆರೆಗಳೆನೆ ಕುಣಿದುಕ್ಕಿ ನೋಡಿ, ಒಯಗಾಥಮಂ  
ಪಾಡಿ. ತುಂಬಿದೆ ಬನಂ ಪೂಗಳಿಂ, ಮೊರೆದುಲಿವ  
ತುಂಬಿಯಿಂ, ಪಕ್ಕಿಯಿಂ ; ಪರಿಮಳದ ಧೂಮದಿಂ  
ತುಂಬಿದೆ ಅನಿಲಮಂಡಳಂ ; ತೊಯ್ದು ದಾನಂದ  
ವರ್ಷದಿಂ ಕೈಕೆ ಊರ್ಮಿಳೆ ಭರತ ಕೌಸಲ್ಯ  
ಮೊದಲಪ್ಪ ಬಂಧು ಮುಖಮಂಡಳಂ. ಏಂ ಗಾನಮಾ  
ಏಂ ಗಂಧಮೇಂ ರೂಪಮಾನಂದಮಯ್ಯಯ್ಯೊ  
ರಾಮನೆಲ್ಲಿಹನೆಲ್ಲಿ ? ಬಿಬ್ಬಳಿಸುತ್ತಾ ಸೀತೆ  
ಸುತ್ತ ನೋಡಿದಳೆತ್ತಲೂ ರಾಮನಿಲ್ಲದಿರೆ,  
“ ಕಾಡೊಳುಳಿದೈತಂದೆವಾತನಂ, ಸೌಮಿತ್ರಿ,  
ಕೇಡಾಯಿತಯ್ಯಯ್ಯೊ ! ” ಎಂದೇಳಲೆಳಸಿಯುಂ  
ಏಳಲಾರದೆ ಬಿಳ್ಳಳಯ್ಯಯ್ಯೊ ತೆಕ್ಕನೆಯೆ  
ಕಣ್ಣೆರೆದಳೆದ್ದಳ್ ಸುಖದ ನಿದ್ರೆಯಿಂ ! ಕನಸೆ ತಾಂ  
ನನಸಾದವೊಲೆ ಕಂಡುದವನಿಜಾತೆಯ ಕಣ್ಣೆ  
ರಾವಣನ ತಂಗೆಯೊಡ್ಡಿದ ಕಲೆಯ ಬಲೆಗಾಣ್ಣೆ !  
ನೋಟದಚ್ಚ ರಿಯಿಂದೆ ನಿಟ್ಟಿಸಿದಳಾ ಮನೋ-  
ಹರಿಯರಂ, ಗಾನ ಿದ್ವಾಧರಿಯರಂ. ದಿಟ್ಟಿ  
ಮೆಲ್ಲಮೆಲ್ಲನೆ ಚರಿಸಿತೊರ್ವ ರಿಂದೊರ್ವರೆ.  
ಕಡಡುಬಗೆ ತಿಳಿಯಾಗುತ್ತರಿವು ಮರಳಿತೊ ಏನೊ ?

೬೦

೭೦

ಮುಳಿದತ್ತು ಮೊಗದೊಳಾಶಂಕೆ. ಮೇಣಲೆವ ಕಣ್  
 ಕಂಡುದೆ ತಡಂ ಚಂದ್ರನಖಿಯಂ, ಶಿಲಾಮಯಂ  
 ತಾನಾದವೋಲ್, ನಿಂದುದಚಲಂ : ದಶಗ್ರೀವ  
 ಸೋದರಿಯಿವಳ್ ಚಂದ್ರನಖಿಯಲ್ತಿ ? ಗುರುತನರಿಯಲ್  
 ನಡೆದುದೆಲ್ಲಂ ಮರಳಿ ನೆನಪಾಗಿ, ಭೋಂಕನೆಯೆ  
 ಚೀತ್ಕರಿಸಿ ದೊಪ್ಪನೆ ಕೆಡೆದಳವನಿಯಂಕಕ್ಕೆ  
 ದಶರಥಸುತನ ದಯಿತೆ. ವೀಣೆಗಳನುಳಿದೊಡನೆ  
 ಬಂದೆತ್ತಿದರು ರಾಘವಪ್ರಾಣೆಯಂ, ಜೀವ  
 ವೀಣೆಯಂ, ಲಂಕಾ ಲತಾಂಗಿಯರ್. ಚಂದ್ರನಖಿ  
 ಚಂದ್ರಮುಖಿಯರ ಕೂಡೆ ಬಿಜ್ಜಣಿಕೆಯಿಕ್ಕಿದಳ್,  
 ಕಂಪುನೀರೆರಚಿದಳ್, ಮೆಯ್ಯೆಳವಿ ಮುಂಡಾಡಿ  
 ಸಂತವಿಟ್ಟಳ್ ತಂಪುನುಡಿ ನಣ್ಣಿನಿಂಪಿಂದೆ :  
 “ ಎರ್ದಿಗಿಡದಿರಾರ್ಥೆ ; ಸಂಸ್ಕೃತಿಯ ಮಡಿಲೊಳಗಿರ್ಪೆ ;  
 ಸರ್ವ ಪರಿಯಿಂ ಸುರಕ್ಷಿ ತಳೆ ನೀಂ. ಮನ್ನಿಸ್ಸಾ  
 ಅಣ್ಣನ ಅಚಾತುರ್ಯಮಂ. ರಾಜಕೀಯಮಂ  
 ಸಾಧಿಸುವ ಸಾಸಕಸಗಿದನಿಂತು ಬಗೆದಪ್ಪಿ  
 ನಿನೊಳಪರಾಧಮಂ. ಮಾನಿನಿಯ ಮಾನಕ್ಕೆ  
 ಕುಂದಿನಿತುಮಾಗದೋಲಾನೆ ಹೊಣೆ, ಸನ್ಮಾನ್ಯೆ.  
 ತಿದ್ದಿದಪೆನೆಂತಾದೊಡಂ ಅಣ್ಣನೀ ಗೈದುದಂ  
 ಅವಿವೇಕಮಂ. ತಾಳ್ಮೆಯಿಂದೆನ್ನ ಪೇಳ್ವಂತೆ  
 ನೀನೆಸಗವೇಳ್ಕುಮೆಂದಿದೊ ಬೇಡಿದಪ್ಪೆನಾಂ,  
 ಹೇ ರಾಜರಾಜೇಶ್ವರಿ ! ”

೮೦

೯೦

ಆ ಧ್ವನಿಗೆ, ಆ ನುಡಿಗೆ,

ಆ ನಯಕೆ, ಆ ನೀತಿಗಾ ಅಕ್ಕರೆಗೆ ಸೀತೆ  
 ಬೆರಗಾದಳಿಲ್ಲಿ ತಾಂ ಕೇಳ್ವ ರಾಕ್ಷಸ ರೀತಿ ;  
 ಮೇಣೆಲ್ಲಿ ಈ ನಯ ನುಡಿಯ ನೀತಿ ! ತಾಂ ಕೇಳ್ವ  
 ರಾಕ್ಷಸ ಸ್ತ್ರೀ ಭೀಕರಾಕೃತಿಗಳಲ್ಲಿ ; ಮೇಣ್  
 ಈ ಕಾಣ್ಣ ಕಮನೀಯ ಸುಂದರ ಕೃತಿಗಳಲ್ಲಿ ?

೧೦೦

ಹೃದಯ ಸಂಭವ ಧೈರ್ಯಮಾಡಿದತ್ತೆಂಬಿನಂ  
 ಕ್ಷಿತಿ ಸುತೆ: “ವಿನಯಶೀಲೆ, ಲಂಕಾ ಲಲಿತ ಬಾಲೆ,  
 ನೀನಿಂಗಿತಜ್ಞೆಯಪ್ಪೊಡೆ ತೊಲಗಿಸೀ ಬಳಸಿ  
 ಸುತ್ತಣಿರ್ಪೀ ಭೋಗಸರ್ಪ ಸುವಿಲಾಸಮಂ.  
 ಪತಿದೂರರವ್ವಾರ್ಯವನಿತೆಯರಿಗೀ ಪರಿಯ  
 ಹೇಯಮೌ ಸುಖಜೀವನಂ. ಬನದ ಬಾಳ್ವೆಯಂ  
 ನೋಂಪಿಗೊಂಡೆನ್ ಪತಿಯ ಕೂಡೆ. ನನಗದರಿಂದೆ  
 ನೋಂಪಿ ಮುಗಿವನ್ನೆಗಂ ಕಾಡೆ ಮನೆ, ವಲ್ಕುಮುಡೆ,  
 ಬೇರು ಬಿಳ್ಳೆಗಳೋಗರಂ.” ತೊರೆಯೊಳ್ಳವಂ  
 ಮೊಸಳೆಯಾದೊಡಮದನೆ ಬೆಂಡೆಂದೆಳಸಿ ಪಿಡಿದು  
 ಬರ್ದುಕಲಾಟಿಸುವವೋಲಾಡುತಿರೆ ರಾಮಸತಿ,  
 ನುಡಿದಳಿಂತಸುರನ ಸಹೋದರಿ “ಪ್ರಭುವಾಜ್ಞೆಯಂ  
 ಮೀರಲಾರೆನ್, ಮಹಿಳೆ. ಚಕ್ರವರ್ತಿ ತನೂಜೆ ನೀಂ  
 ನಿನಗುಚಿತಮಪ್ಪಂತೆವೋಲ್ ಸತ್ಕರಿಸಲೆಂದೆಮಗ  
 ಕಟ್ಟಾಣೆ. ನಿನ್ನಾ ಸೆಗಿನಿತು ಕೊರೆಯಾಗದೊಲ್  
 ನಿನ್ನಿಷ್ಟಮಂ ಸಲಿಸವೇಳ್ಳುಮೆಂದೆಮಗಾಜ್ಞೆ.  
 ನೀನರಿಯೆ ರಾವಣನ ಹೃದಯದಾದಾರ್ಯಮಂ.  
 ನಿನ್ನೊಳಾತಂಗೆ ಬಹುಗೌರವಂ. ನಿನಗೋಸುಗಂ  
 ತನ್ನ ಸರ್ವಸ್ವಮಂ ಯಜ್ಞಗೈಯಲ್ಕವಂ  
 ಸಿದ್ಧನೆ ದಿಟಂ!” “ಸಾಕು, ಬಿಡು, ರಾಕ್ಷಸ ಸುಶೀಲೆ;  
 ನನ್ನಿಷ್ಟಮಂ ನಡೆ; ಕೃತಜ್ಞೆಯೆಂ.”

೧೧೦

೧೨೦

ಮೇಲೊಂದುಮುಂ

ನುಡಿದೋರದೆಯೆ ಸೀತೆಯಾದಳು ಶಿಲಾಮೌನಿ.  
 ಚಂದ್ರನಖಿಯೆಂದುದಕೆ ಕಿವಿಗೊಟ್ಟಳಿಲ್ಲಂತೆ ಮೇಣ್  
 ಬಳಸಿದ್ದ ಭೋಗಕ್ಕೆ ಕಣ್ಣೊಟ್ಟಳಿಲ್ಲಾಕೆ;  
 ಕಿವುಡಾಗಿ, ಕುರುಡಾಗಿ, ಮರವಟ್ಟವೋಲಾಗಿ,  
 ಹೊರಗಂ ಮರೆತು, ಮರುಗಿ ನೆನೆದರ್ಥಿಯನ್ನನಂ  
 ಮೇಣವಂಗೊದಗಿದತಿ ಸಂಕಟದ ಬನ್ನಮಂ.

೧೩೦



ಹಗಲು ಬಯ್ಯುಗಳಿವನರಿಯಲಾರದ ಗುಪ್ತ  
ಗೃಹದಿ, ಭೂಮಿಯೆ ಶಯ್ಯೆಯಾಗಿ, ಭೂಸುತೆ ತನ್ನ  
ಜೀವಿತೇಶ್ವರನ ನೆನೆದನಶನ ವ್ರತೆಯಾಗಿ  
ಕಳೆದಳೇಳ್ವಗಲ್ಲಳಂ. ಮಾಯಲಿಲ್ಲಡಲಿಲ್ಲ :  
ಪಂಚವಟಿಯಿಂದಂದಯೋಧ್ಯೆಗೆ ಮರಳಲೆಂದು  
ಗೆಲುವಿನಿಂದುಟ್ಟುಕೊಂಡಿದ್ದ ನಾರುಡೆಯದಂ,  
ದನುಜೇಂದ್ರನಿಂ ಬಿಡಿಸೆ ಮನುಜೇಂದ್ರಚಂದ್ರಮಂ  
ಬರಿಸಂ, ತನ್ನ ರಕ್ಷೆಗೆ ಕೋಂಟಿಯಕ್ಕೊಂದು  
ಬೇರೆಯುಡಲಿಲ್ಲ—ಮೇಣ್, ಪ್ರಿಯನ ಸಾನ್ನಿಧ್ಯಮಂ  
ಪಡೆವನ್ನೆಗಂ ಪ್ರಿಯೆಗೆ ಮೈಲಿಗೆಯೆ ಮಡಿಯೆಂದು  
ಮಂದಳಿಲ್ಲ—ಮೇಣ್, ಬಾಚದಾ ಮುಡಿಗೆ ಜಟೆಯೇರ್ದು  
ಮುಕ್ತಿಯಂ ವಾರುವ ಮುಮುಕ್ಷು ವೋಲಿದರ್ಥಕಾ  
ಆರೈ, ಸೀತಾದೇವಿ, ದಿನಕರ ಕುಲನ ಹೃದಯ  
ಭಾರೈ.

೧೪೦

ದೈತ್ಯೇಂದ್ರನೀ ವಾರ್ತೆಯಂ ಕೇಳುತ್ತೆ  
ಕುದಿದನೆದೆಯಲಿ. ನವ್ಯರತ್ನ ಕಾಂಚನ ಖಚಿತ  
ವಸನ ವೈಭವದಿಂದೆ ಬಗೆಯ ತಳ್ಳಂಕಮಂ  
ಮರಸಿ ಬಂದನು ಸೀತೆಯಿದೇಡೆಗೆ. ಕಂಡೊಡನೆ,  
ಮುಖಕೆ ಖಿನ್ನತೆ ಮೂಡಿ, ಸುಯ್ಯ ಕಿನಿಸಿಂ ತನ್ನ  
ತಂಗಿಯಂ ನೋಡಿ, ತಿರುಗಿದನ್ ಜನಕಜೆಯಡೆಗೆ  
ಮತ್ತೆ : “ ಸಲ್ಲದು, ದೇವಿ, ಶಠವರ್ತನಂ ನಿನ್ನಾಧ್ಯ  
ಸಂಸ್ಕೃತಿಗೆ ; ಮೇಣಾತ್ಮಹತ್ಯೆಯಾ ನಿರಶನಂ.  
ಸಲ್ಲಿಸಲ್ಪಾಗದಿರಲಾಶೆಯಂ ಕೊಲ್ಲುವರೆ ? ಪೇಳ್,  
ಕೊಂದ ಮಾತ್ರದೊಳಾಶೆ ಸಂದಂತೆ ತಿಳಿಯುವರೆ ?  
ನಿನ್ನಿಷ್ಟಮಂ ನಡೆಯಿಮೆಂದಾಣತಿಯನೊರೆದು  
ವೋದನಾಂ. ಮಾರ್ಧರಾಣತಿಯನೀ ಮಂದಮತಿಗಳ್  
ಮಂದಿ. ಮನ್ನಿಸಿ ತಪ್ಪನಾಹಾರಮಂ ನಿನಗೆ  
ತಕ್ಕುದಂ ಕೊಂಡು, ನಿನಗೊಪ್ಪವಾವಾಸಮಂ

೧೪೧

ವೊಕ್ಕು, ನೋಂಪಿಗೆ ಮಾಡು ಯೋಗ್ಯಮಂ. ಕೇಳ್, ಲಂಕೆಯಂ  
ಸುತ್ತಿದೆ ಮಹಾಶರಧಿ ; ದುರ್ಲಂಘ್ಯಮಾರ್ಗಿಯುಂ.

೧೬೦

ತೀರದೊಳಶೋಕವನಮಿರ್ಪುದೊಂದೆತ್ತರದ  
ಮಲೆಯ ಕೋಡಿನಲಿ. ನೀಮಿರ್ದಾಶ್ರಮಕ್ಕೆರಡು  
ಮಡಿ ಚೆಲ್ವೆಸೆವುದಲ್ಲಿ : ಬನ ಚೆಲ್ವು, ಬಾನ್ ಚೆಲ್ವು,  
ನಿಚ್ಚ ಮುಂ ಮೊರೆವ ಬಿತ್ತರ ಕಡಲ ಕಡುನೀಲಿಯಾ  
ಚೆಲ್ವು ! ಸಮೆದವುದಲ್ಲಿ ತೃಣಗೃಹಂ. ನಿನ್ನಾಸೆ ; ಮೇಣ್  
ನನ್ನಾಜ್ಜಿ . . .”

ನಾನಾ ತುಮುಲ ಭಾವ ಘರ್ಷಣೆಗೆ

ರಣನಾದ ರಾವಣಂ, ತಂಗಿಗೆ ರಹಸ್ಯಮಂ  
ಬೆಸಸಿ, ಪೋದನಲ್ಲಿಂ ಪೂಜೈ ಮಯನಂದನೆಯ  
ಮಂದಿರಕೆ. ಸಾಗಿಸಿದರವನಿಜೆಯನಾ ಕ್ಷಣಂ  
ಕಡಲ ದಡದೆತ್ತರದಶೋಕವನದೆಲೆವನೆಗೆ.

೧೬೦

ಸಾಗರದ ನೀರ್ ನೀಲಿಯಾಗಸದ ಸುರನೀಲಿ,  
ದೂರ ವಿಸ್ತೀರ್ಣದಾ ಹರಿದಂತವಿಶ್ರಾಂತ  
ಹರಿತ ಕಾನನ ಪರ್ಣದರ್ಣವ ಮೃದುಲ ನೀಲಿ  
ಕಣ್ಣಾಲಿಗಿನಿಯನೊಡಲಿನ ವರ್ಣವನೆ ಹೋಲಿ  
ಶೋಭಿಸಿರೆ, ಸುಳಿದುದಚ್ಚ ರಿಯೆನಲ್ಪಾತ್ಮಕ್ಕೆ  
ಶಾಂತಿ ಮೈಥಿಲಿಗೆ. ಬನವಕ್ಕಿಯಿಂಚರದೊಡನೆ,  
ಸುಳಿವ ತಂಬೆಲರೊಡನೆ, ಹೊಸ ಹಸುರನುಕ್ಕಿ ಸುತೆ  
ಹೊಮ್ಮಿದ ಗರುಕೆಯೊಡನೆ ಮೂಡಿದುದು ಹೊಸನೆಚ್ಚು  
ಕೌಸಲೆಯ ಸೊಸೆಗೆ. ಪರದೇಶದೊಳ್ ಪರಿಚಿತರ್  
ಕಾಣಲೊಡಮಳಿದಾಸೆ ತಾನುಸಿರೆಳೆದು ಮರುವುಟ್ಟು  
ಪಡೆಯದೇನಾಗಾದೊಡಂ ? ಮಿಂದಳಿಲ್ಲಾಕೆ ;  
ಮೇಣುಟ್ಟುದಂ ಬಿಟ್ಟು ಮಾರುಟ್ಟಳಿಲ್ಲಾಕೆ ;  
ಕೊಟ್ಟ ಪಣ್ ಬೇರೊಳಂ ವಿಶ್ವದೇವರ್ಕಳಿಗೆ  
ಸೈವೇದ್ಯಮಂ ಮಾಡುತುಂಡಳ್ ಪ್ರಸಾದಮಂ,  
ಪ್ರಾಣೇಶನಾಗಮನದಾಶೆಯಿಂದನೆ ಗಂ

೧೬೦

ಪ್ರಾಣ ಸಂಧಾರಣಾರ್ಥಂ. ಮತ್ತಮನವರತಮಾ  
ರಾಮನಾಗಮನಕ್ಕೆ ರಾವಣೋದ್ಧಾರಕ್ಕೆ  
ಮೇಣಾತ್ಮಮಂಗಳಕೆ ಆ ದೇವಿ, ವೈರಮಂ  
ಹಿಂಸೆಯಂ ತೊರೆಯಲೆಳಸುವ ತಪದ ಸಾಧನೆಗೆ  
ಪ್ರಾರ್ಥನಾ ನಿರತಳಾದಳು ಶಿವದ ಸಫಲತೆಗೆ :  
ಪ್ರಾರ್ಥನಾ ತೀವ್ರತೆಯ ಸಾತ್ವಿಕ ತಪಶ್ಯಕ್ತಿ, ಪೇಳು,  
ತಾಂ ಸ್ವಯಂಕ್ರಿಯೆಯಾಗಿ ಚೋದಿಸದೆ ಸೃಷ್ಟಿಯಂ ?  
ಸೇತುಗಟ್ಟದೆ ಕಷ್ಟದಂಬುಧಿಗೆ ?—ಮೇಣಂತೆ ತಾಂ  
ತಿರ್ದ ದೇನುಳಿಯುವುದೆ ಪೇಳಿದಲ್ಲದಿರೆ ನಾಳೆ  
ಪಾಪ ಬುದ್ಧಿಯ ಜೀವಿತದ ವಕ್ರರೇಖೆಯಂ  
ಪುಣ್ಯ ಋಜು ಪಥಕೆ ?

೧೯೦

ಸುಯ್ಯಾಳಿಯಾಗಿ ಕಿವಿಯಿಂ  
ಕಿವಿಗೆ ಸುಳಿದುದು ಸುದ್ದಿಬೆಂತರಂ. ತರತರದ  
ಭಾವನೋಚ್ಚ್ವಾಸದಿಂ ಲಂಕಾ ಜನದ ಮನದ  
ವಾರ್ಧಿಯಂ ಸಂಮಥಿಸುತ್ತೆತಂದುದಾ ಬೂತು  
ಮಯನಂದನೆಯ ದೇವಮಂದಿರಕೆ. ಕಂಡೊಡನೆ  
ಆ ಭೀಕರಾಕಾರಮಂ ಇಂದ್ರಜಿನ್ ಮಾತೆ ತಾಂ  
ಹಮ್ಮೈಸಿದಳು, ದೇವ ಪೂಜಾ ವ್ರತಂ ತನಗೆ  
ಪೊಳ್ಳಾದುದಾ ಎನುತೆ. “ ಬೆಚ್ಚ ದಿರಂಬೆ, ನನ್ನ ಈ  
ವಿಕೃತಾಂಗಮಂ ನೋಡಿ. ಹಿತಮೆನಿತೊ ಸೂಳು ಇಂತೆ  
ನನ್ನ ಮೊಲ್ ಬರುವುದಪ್ರಿಯತೆಯಾಕೃತಿವೆತ್ತು.  
ಈಶಕೃಪೆಗಿಹುದು ನಾನಾ ಮುಖಂ. ಸುಖದಂತೆ  
ದುಃಖಮುಂ ಋತಚಿತ್ ಕೃಪಾ ನೃಕೇಸರಿ ನಖಂ.  
ನಿನ್ನ ಪತಿಯಭ್ಯುದಯಕೇಣಿಯೊಡ್ಡಿದೆ ಬಿದಿಯ  
ಕರುಣೆ. ಸೀತಾಹರಣಮದೆ ಮೊದಲ ಸೋಪಾನಂ.  
ಶ್ರೀ ರಾಮನರ್ಥಾಂಗಿಯೊಡನೆ ನೀನೆರ್ಡೆಗೂಡಿ  
ಬೇಡಿದೊಡೆ ಕೈಸಾರ್ವದೌ ರಾವಣೋದ್ಧಾರ  
ಸತ್ಸಲಂ !” ಇಂತೊರೆದು ಮಾಯವಾಯ್ತಾ ಬೂತು,

೨೦೦

೨೧೦

ಮಂಡೋದರಿಯ ಮನವನಾಕ್ರಮಿಸಿದತಿಚಿಂತೆಯೋಲೆ.

ಸೀತೆಯಂ ಕಾಣ್ಣೊಂದು ಕಾತರತೆಯಿಂ ಕಾಂತೆ  
ಪೂಜೆಯಿಂದೇಳುತಿರೆ, ಪೊಕ್ಕುದಾಣ್ಣು ನ ಮೂರ್ತಿ  
ಶಿವನ ಮಂದಿರಕೆ. ಹೊಸ್ತಿಲ ದಾಂಟಿ ನಂದೊಮ್ಮೆ  
ಕಣ್ಣುಟ್ಟಿ ನೋಡುತ್ತಾ ಪೂಗಳಿಂ ಪಣ್ಣಳಿಂ  
ಪರಿಮಳದ್ರವ್ಯಂಗಳಿಂ ಭವ್ಯದಿಂ ಮೌನದಿಂ  
ಸಂಗ್ರಹಿಸಿದನು ಶಾಂತಿಯಂ. ಇರ್ವರುಸಿರೆಳೆವ  
ಸದ್ದನಾಲಿಸಿದರಾ ಇರ್ವರುಂ. ಒಯ್ಯೊಯ್ಯನೆಯೆ  
ಬಾಗಿದುದು ದೈತ್ಯೇಂದ್ರಮಸ್ತಕಂ. ಕಯ್ಯುಗಿದನಯ್,  
ನಮಿಸಿದನ್ ಮನ್ಮಥಾರಿಗೆ ಮನ್ಮಥನ ಬಂದಿ !  
ಮುಂಬರಿದನುಬೈಲಗಮಂ ತಡೆಯಲಾರದೆಯೆ  
ಕುಗ್ಗಿ ಕುಸಿದಂತಿರ್ದ ದೀನದುಃಖದ ಸತಿಯ  
ಹೊರೆಗೆ. ತಲೆಯೆತ್ತಲಿಲ್ಲಾಕೆ. ತೊಯ್ದುದು ನೆಲಂ  
ತೊಟ್ಟಿಟ್ಟ ಕಣ್ಣುನಿಗೆ. ಕಂಡದಂ ರಾವಣಂ  
ಸುಯ್ಯದ ಹನಿಗಣ್ಣಾಗಿ : “ ದೇವಿ, ನಿನ್ನ ರಕೆಯೇಂ ?  
ಬಿಂದಪಳಿಳಾರಮಣಿ ನಿನ್ನ ಬಿಸುಗಣ್ಣುನಿಯ  
ಸೋಂಕಿಂಗೆ.” ಓಲೆಭಾಗ್ಯಮೆ ಕಂಪಿಸುವವೋಲೆ  
ಥರಥರನೆ ನಡುಗುತ್ತಿರೆ ರಾಗ ಭಾವೋದ್ವಿಗ್ನ  
ಮಂಡೋದರಿಯ ವಜ್ರದೋಲೆ : “ ಸತಿಗರಕೆಯೇಂ,  
ಜೀವೇಶ ? ಪತಿಹೃದಯಮಂ ಪಡೆವುದಲ್ಲದೆಯೆ  
ಬೀರಾವುದರಕೆ ? ”

೨೨೦

೨೩೦

“ ಲೇಸಲೆ ; ಸೋಜಿಗದರಕೆ ! ”

“ ತನ್ನೊಡಲಿಚಳ ಕಣ್ಣು ಪನಿಗಿಡಿಗೆ ಬಿಂದ ತಾಯ್  
ಮರವಟ್ಟಹಳ್ ; ನನ್ನ ಕಂಬನಿ ಬಿಸುಪನೆಂತವಳ್  
ತಿಳಿವಳಿನ್ ? . . ”

“ ನಿನ್ನ ವಸೆ ನಾನೇಗಳುಂ.”

“ ಅಯ್ಯೊ

೬ ಪುಣ್ಯಮೆಂದಿಂಗೊ ! ”

“ಮತ್ತೈಮತ್ತದೇ ಕೊರತೆ !

ಗ್ರಹದ ನಿಷ್ಠೆಯನ್ನೇಕೆ ನಿಷ್ಠೆಮಾಡುವೆ ರವಿಗೆ,  
ರಾಜ್ಞಿ ? ರಾವಣನೊಲೈ ಸಂಪೂರ್ಣಮೇಗಳುಂ ;  
ಪಚ್ಚು ಗೊಂಡುದರಿಂದಮೇಂ ಅದಕಿನಿತಪೂರ್ಣತೆಯ  
ಕೊರೆಯಿಲ್ಲ ; ಕರೆ ಸಲ್ಲ.”

೨೪೦

ತಲೆಯೆತ್ತಿದಳು ರಾಣಿ

ಹಡೆಯೆತ್ತುವಂತೆ ಫಣಿ ; ಕಣ್ಣೆ ಕಣ್ ಬೆಸದಿರಿದು  
ನೋಡಿ : “ಉಸಿರುಸಿರನಲಿ ಬೆಸೆದು ಒಲಿದೆದೆಗಳುಂ  
ಕಿಳ್ಳೆಳೆದು ತಂದು ಯುಕ್ತಿಯನಿಂತು ಗಳವುವರೆ,  
ನಿತತಮತಿ ? ಹದಿಬದೆಯ ಹೃದಯದುರಿ ಲಂಕೆಯಂ  
ದಹಿಸದೆ ? ಕುಲಕ್ಕು ಯಕೆ ಕೂಣಿಯೊಡ್ಡಿದೆ ಮಿಳ್ಳು ! . . .”  
“ಮತ್ತೈಮತ್ತದೇ ಮಾತು ! ಹದಿಬದೆಯ ಹೃದಯದುರಿ ?  
ಪುಸಿಮನೆಗೆ ಪುಸಿಗೋಡಿ ! . . .”

“ಪ್ರಾಣೇಶ, ದೈತ್ಯೇಂದ್ರ,

ಮತ್ತೊರ್ವನಿದ್ದಿದ್ದರೀ ತೆರನ ರಾವಣಂ  
ತೋರುತಿರ್ದಳು ನಿನಗೆ ಹದಿಬದೆಯರಿವುಧಂ,  
ಹದಿಬದೆತನದ ಹಿರಿಮೆಯಂ, ನಿನ್ನ ಈ ಮಯನ  
ಮಗಳಬಲೆ !”

೨೪೧

ಆ ದಿಟ್ಟ ನೋಟಕ್ಕೆ, ಆ ದಸಿಯ  
ದಾರ್ಢ್ಯಕ್ಕೆ, ಆ ಧರ್ಮಧೈರ್ಯಕ್ಕೆ ದನುಜನೆದೆ  
ಧಿಗಿಲೆಂದುದಿನಿತಳುಕಿ. ಶಿವನ ಸನ್ನಿಧಿ ಮಹಿಮೆ  
ಶಿವಮಂ ಪ್ರಚೋದಿಸುತ್ತೆನೆ ರಾವಣಂ : “ದೇವಿ,  
ಕರುಣಿಸುಪಸಂಹರಿಸು ದಿಟ್ಟಿಸಿಡಿಲಂ. ರಾವಣಿಗೆ  
ಜಗವಾಲ ದಿಗುವಾಲರಾಟೋಪದಾಗ್ರಹಂ  
ಸೀರ್ಪುಲೈ ಸಾಟಿ ; ದಿಟಮಾದೊಡಂ, ನಿನೊಲೈ  
ಹುಬ್ಬುಗಂಟೆಕ್ಕೆ ಧೈರ್ಯಚ್ಯುತಂ, ದೆಸೆಗೇಡಿ, ತಾನ್  
ಪರದೇಶಿ, ಮೇಣ್ ಶೂನ್ಯಚಿತ್ತನ್ ! ನೀನೆನೆಗೆ ಶಾಂತಿ,  
ಸತ್ತ್ವಮಾತ್ಮಂ ; ನೀನೆನೆಗೆ ತುತ್ತುತುದಿಯಾಸೆ,

೨೪೦

ನೆಲೆ, ನೆಚ್ಚು, ಸೈವು ! ದೇವನೆ ಪೇಸಿ ಬಿಟ್ಟೊಡಂ  
ಕೆಟ್ಟನಲ್ಲೆನ್ ; ಪ್ರೇಮಮಯಿ ನೀಂ ತೊರೆಯೆ, ಅಯ್ಯೊ,  
ಶೂನ್ಯನೆಂ. ಬಲ್ಲೆಯಾಯೆನ್ನ ದೌರ್ಬಲ್ಯಮಂ.  
ಲೋಕಮಂ ಜಯಿಸಿದಾನ್ ನನ್ನಿಂದ್ರಿಯಂಗಳಿಗೆ  
ದಾಸನೆಂದರಿವೆನಾನಿತರರೋಲ್. ಕೇಳಾದೊಡಂ  
ನಿನ್ನ ಮುಂದಲ್ಲದನ್ಯರ ಮುಂದೆ ತಪ್ಪನೊಪ್ಪಲ್  
ದೊರೆತನಕೆ ಕೀಳ್ ; ಮೇಣ್ ಪೆರ್ಮೆಗವಹೇಳನಂ ;  
ನಿನ್ನೊಂದು ಪೆಂಪಿಗವಮಾನಮೆಂದಾಂ, ದೇವಿ,  
ಹುದುಗಿಸಿಹೆನನ್ಯರಿಂ, ಕೀಳ್ಗಳಿಂ, ನಾಯ್ಗಳಿಂ  
ನನ್ನಾತ್ಮದೊಳತೊಟಿಯಂ. ಪೇಳ್ವೆನಾಲಿಸಾ :  
ಸೀತೆಯಂ ತಂದಂದಿನಿಂ ಮನಕೆ ಕಳವಳಂ.

೨೭೦

ಹೆದರಿಕೆಯನಾನರಿಯೆನಾದೊಡಂ, ಮನಕೇನೊ  
ಅಶಾಂತಿ. ಒಮ್ಮೊಮ್ಮೆ ಕೆರಳುತಿಂದ್ರಿಯ ತೃಷ್ಣೆ  
ಕಾತರಿಸುತಿದೆ ; ಮತ್ತೆಮೊಮ್ಮೊಮ್ಮೆ, ನಿನ್ನೊಂದು  
ತಪದ ಫಲಮೆಂಬಂತೆ, ಬಿರಿಯೊತ್ತಿ ತಡೆಯುತಿದೆ  
ತೃಷೆಯ ಮನ್ಮಥ ರಥದ ತೇರ್ಗಾಲಿಯಂ ಶಿವಮ್.”

ಮುಂದೆ ನುಡಿದೊರಲಾರದೆ ಮೌನದಿಂ ಬಾಗಿ  
ನಿಂದಾತನಂ ಕರುಣೆಯಿಂ, ಪ್ರೀತಿಯಿಂ ಮತ್ತೆ

ಪ್ರಾರ್ಥನಾ ಮಯ ನಯನದಿಂ ನೋಡುತಾ ಮಯನ

೨೮೦

ಕುವರಿ : “ ಜಾನಕಿಯೆಲ್ಲಿ ? ನೋಳ್ವೆನಾನಾಕೆಯಂ.”

ಬಿಚ್ಚಿ ದೋಲಸುರನೆನೆ “ ಆಗದಾಗದು ! ” “ ಎಕೆ ”

ಎನೆ ರಾಣಿ, ಮಂದಸ್ಥಿತದೊಳಿಂದ್ರಜಿತು ಪಿತಂ :

“ ನಿನ್ನ ದರ್ಶನದಿಂದೆ ಪಾಣೈಗಕ್ಕುಂ ಮಹಾ

ಪತಿವ್ರತೆಯ ದೃಢತೆ ; ಸೀತೆಯ ಮಾತದಂತಿಕ್ಕಿ ! ”

“ ಸತಿಯನಾದುಪಸೇವಿಪರ್ ? ” “ ತಂಗಿಯಿಹಳದಕೆ.”

ಗಂಟೆಕ್ಕಿದುದು ಮೊಗಂ ಮಂಡೋದರಿಗೆ ; ಸುಯು,

“ ಸೊಸೆಯನಾದೊಡಮದಕೆ ನೇಮಿಸಿದೊಡೆ. . . ” “ ಎನೇನ್

ತಾರಾಕ್ಷಿ ಯನೆ ? ಮರೆತೆಯೇನಾಕೆ ತಾನಿಂದ್ರಜಿತು

ದಯಿತೆ ! ” “ ಸೀತೆಯುಮವನಿಜಾತೆ : ರಾಮನ ದಯಿತೆ ! ”

೨೯೦

ಆನಿಷ್ಟಮಂ ಕೇಳ್ವವೋಲಸುರಂ ಮನಂ ಮುರಿದು  
ಕಡುಕಿನಿಸಿ “ ನನ್ನಿಂದೆ ಕದ್ದೊಯ್ದಕ್ಕಂ ಮರಳಿ  
ತಂದೆನಾಂ ಗೆಲ್ಲ ! ” “ ಪೆಣ್ಗೆ ತನುವಲ್ಲು ಹೃದಯಂ ! ”  
“ ತನುವಿನಂಶಮೆ ಹೃದಯಂ ! ಅದರ ಬೆಂಬಳಿಯೊಳಿದು  
ಸೋಲ್ವುದಿಂದಲ್ಲದರೆ ನಾಳೆ ! ” “ ಶಿವಕೃಪೆಯಿಂದೆ, ಕೇಳ್,   
ವುಸಿಗೈವಳಾ ಭ್ರಾಂತಿಯಂ ಸೀತೆ ! ” “ ನನ್ನಿಚ್ಛೆ  
ಸೋಲೆ ; ಹದಿಬದ ಗೆಲೆ ; ನಿನ್ನಾಸೆಯುಂ ಸಲೆ :  
ಬಲದಿನಲ್ಲದೆ ಸೋಲೆನಭ್ಯುದಯಕಾದೊಡಂ ! ”

ಪರಿಪಡೆ ನುಡಿದು ಮುರಿದು ಪೊರವೊಡುವನಂ ರಾಣಿ

ಕರೆದಳಾ ದೀನವಾಣಿಯಿಂ. ಪ್ರಸಾದಮನಿತ್ತು  
ಕಯ್ಯುಗಿದಳಾಣ್ಣಂಗಿ. ಪಣೆಗೊತ್ತಿಕೊಂಡದಂ  
“ ನೀಂ ಮಹಿಮಳಾನ್ವನಂ, ದೇವಿ. ನಿನ್ನೊಳ್ಳು  
ಶಿಕ್ಷಿಸಲಿ ರಕ್ಷಿಸಲಿ ಧನ್ಯನಾಂ ! ದೇವಗಾಂ  
ಕಯ್ಯುಗಿಯವೇಳ್ಳುಮೆಂದಾಸೆಯೇಂ ? ಸರ್ವರಿಂ  
ಕಯ್ಯುಗಿಸಿಕೊಳ್ವಂಗೆ ಕಯ್ಯುಗಿಸಿಕೊಳುವನಿರೆ  
ಲೇಸೊರ್ವನಾದೊಡಂ ! ” ಎಂದರ್ಥ ಹಾಸ್ಯಮಂ  
ನಟಿಸುತಿದೊಡಮಮಿತ ಗಂಭೀರ ಮುದ್ರೆಯಿಂ  
ದಿಂಡುಗೆಡೆದನ್ ದಂಡದೊಲ್ ಚಂದ್ರಚೂಡಂಗೆ.

೩೦೦

ಆ ಜಗಜ್ಜಯಿ ದೈತ್ಯ ಚಕ್ರೇಶನಂತಲ್ಲಿ  
ನಾಷ್ಟಾಂಗದಿಂ ನಮಸ್ಕರಿಸಿರ್ದ ದೈತ್ಯಮಂ  
ಕಂಡು ಮಂಡೋದರಿಗೆ ಮೊಳೆತುದು ಮನಶ್ಶಾಂತಿ !

೩೧೦

ಸಂಚಿಕೆ ೮

## ನಾನಕ್ಕನನ್ ನಿನಗೆ, ತಂಗೆ !

ತೆರೆ ಪರಂಪರೆ : ಮೊರೆ ಪರಂಪರೆ : ಪರಂಪರೆಯ  
ಬೆಳ್ಳೊ ರೆನೊರೆಯ ಪೊರೆಯ ಸಾಗರದ ನಾಗರನ  
ಭೋರ್ಗರೆವ ಭೋಗ ಕುಲ ಬಲಮವ್ವಳಿಸಿದುದು  
ನಿರುತರಂ, ತಟಗತ ಅಶೋಕವನ ವಂಕಿಯ  
ಶಿಲಾವೇಲೆಯಂ. ಕಾಡುಗೋಡೆತ್ತರದೊಳಿರ್ದ  
ಪುಲ್ಮನೆಯೊಳಿರ್ದ ಸೀತಾದೇವಿ ತಾನುತ್ಕಂಠೆ,  
ಸೋಡುತಿರ್ದೆಳ್ ತರಂಗೋಲ್ಲಾಸಮಂ ; ಮೇಣ್  
ಕೇಳುತಿರ್ದೆಳ್ ತರಂಗೋಚ್ಛ್ವಾಸ ಘೋಷಮಂ ; ಮೇಣ್  
ನೋಡುತಿರೆಯಿರೆ, ಕೇಳುತಿರೆಯಿರೆ, ದೃಗಿಂದ್ರಿಯಕೆ  
ಶ್ರವಣೇಂದ್ರಿಯಕೆ ಭೇದಮಳಿದತ್ತು. ಮೆಲ್ಲನೆಯೆ  
ತೆರೆಯಾಗಿ, ಮೊರೆಯಾಗಿ, ತಿರೆಯೆಲ್ಲ ತಾನಾಗಿ,  
ತನ್ನ ತನವನೆ ಮಾರಿ ನೆಗೆದುದು ಅತೀಂದ್ರಿಯಕೆ  
ದೇವಿಯಾತ್ಮಂ. ಕಾಣ್ಣವೊಲೆಳ್ಳರದ ಚಿಂತೆ  
ಕನಸಿನೊಳ್, ಕೇಳು ದೊಂದತಿಶೋಕಮಯ ಗೇಯ-  
ದಿಂಚರಂ. ಕೇಳ್ದಳೆನೆ ಗೇಯಮೆನಲಾ ಪದಂಗಳ್  
ಐಂದ್ರಿಯಜ್ಞಾನ ಸೂಚಕಮೌಪಚಾರಿಕಂ.  
ಕಾಲದೇಶಾತೀತಮಂ ಅನುಭವಾವರ್ಣ್ಯಮಂ  
ಕೇಳ್ದಳೋ ? ಕಂಡಳೋ ? ಎಂತಾದರೇನಂತೆ,  
ರಾಮದುಃಖವನೆಲ್ಲಮಂ ತಾನುಂಡಳಯ್ ! ಬಳಸಿ  
ಕಾಪಿದ್ ಲಂಕಾ ಲತಾಂಗಿಯರ್ ಬೆಬ್ಬಳಿಸಿ  
ಕಂಡರಾ ಶೂನ್ಯತೆಯ ಸುಳಿದಾಟಮಂ. ಗಾಳಿಯಂ  
ಜೀಸಿದರ್ ; ನೀರೆರಚಿದರ್ ; ಕರೆದರಲುಗಿದರ್ ; ಮೇಣ್

೧೦

೨೦



ಕಡೆಗಟ್ಟಿದರು ವಾರ್ತೆಯು ದೊರೆಯ ಸನ್ನಿಧಿಗೆ.

ಬೆಳ್ಳಿಂಗಳಿರುಳಳಿದು ಮೂಡಣ ದಿಗಂಗಳನೆಯ  
ಮೊಗಕೆ ನಸುಗೊಂಪಲರುವಂತೆ, ಸೀತೆಯ ಮೊಗದ  
ಬೆಳ್ಳಳಿದುದಿಸಿತೊಂದು ನಳನಳಿಪ ಚಂದಳಿರ  
ಸೊಂಪು. ತಿರುಗಿದತ್ತೊಯ್ಯನೆಯ ಶೋಕಗೇಯಂ  
ಧೀರಗಾನಕ್ಕೆ. ತಾನದ ಮೇಲೆ ಗರಿಗೆದರಿ  
ತಾನಮೇರ್ದಂತೆ ಹಾರಿದುದು ಬಾನತ್ತರಕೆ  
ಹರ್ಷ ಗಾನದ ಪಕ್ಷಿ. ಕಣ್ಣೆರೆದಳರವಿಂದ  
ನೇತ್ರೈ: ಕಂಡಳು ಮುಂದೆ ಧಾನ್ಯಮಾಲಿನಿಯೊಡನೆ  
ನಿಂದಿರ್ದ ದಶಕಂಠನಂ. ಬುದ್ಧಿ ಪೂರ್ವಕಂ  
ತಾನಬ್ಬಮುಖ್ಯಾಸಬಲದಿಂದಮೆಂಬಂತೆ  
ಮೊಗಮಿಳುಹಿದಳು. ಕಂಡಳಡಿವರೆಗೆ ಮುಡಿಚಾಚಿ  
ನೊದಮೇಲೊರಗಿರ್ದ ದಶಶಿರಚ್ಛಾಯೆಯುಂ !

೩೦

ದೊರೆಯ ಕಣ್ಣತಿಳಿದು ತೊಲಗಿದುದೊಡನೆ ಪೆಣ್ ಗಾಪು  
ಸೀತೆಯೆಡೆಯುಂ. ಧಾನ್ಯಮಾಲಿನಿಯುಮಲ್ಲಿಂದೆ  
ತೆರಳಲನುಗೆಯ್ಯ ರಾವಣನವಳನಿರವೇಳ್ವು,  
ಜಾನಕಿಯೆಡೆಗೆ ತಿರುಗಿ : “ ದೇವಿ, ನಿನ್ನ ಚೈಗೇಂ  
ಕೊರತೆಯಿಲ್ಲದೆ ನಿನ್ನ ತೊಳ್ಳಿರೆಸಗುವರಲ್ಲೆ  
ನಿನ್ನ ಬೆಸಗೆಯ್ದುದಂ ? ಹಸನಿಹುದೆ ನಿನಗೆ ಈ  
ಪೊಸತಿರ್ಕದಾಣಂ ? . . . ಅನಿಲಂ ಬಿಜ್ಜಣಿಗೆವೀಸಿ  
ಸೇವಿಪೆನೆ ? ನೇಸರೆಳವಿಸಿಲ ಬಿಸುಪಿತ್ತಪನೆ  
ನಿನ್ನ ಸಿರಿಮೆಯ್ಗೆ ? ತರುಪತ್ರ ಛತ್ರಚ್ಛಾಯೆ  
ಕೊಡೆಯ ನೆಳಲಾಗಿ ಪಾಲಿಪಳಲ್ತೆ ವನದಾಸಿ  
ಕರ್ತೃವ್ಯಮಂ ? ನಿನಗೆ ಗೌರವದ ಕಾಣ್ಯೆಯಂ  
ಸಲ್ಲಿಸಿಹನಲ್ಲೆ ತೆರೆಚವರಿಯುಂ ಬೀಸುವೀ  
ರಾಜಸೇವಾಸಕ್ತನೆನ್ನ ಕಿಂಕರ ಕೃಪಾ  
ಕಾಂಕ್ಷಿ ಯಾ ಸಾಮಂತ ನೃಪ ಸಾಗರಂ ? . . . ಸೀತೆ,  
ಬಡಗಣ್ಣೆ ಮೊಗಮಾಗಿ ಪಡೆವುದೇನಂ ಬೇಡಿ

೪೦

೫೦

ಬಡವನಂ ? ಕಡವರವನೆಲ್ಲ ಲಂಕೆಗೆ ಸೋತು  
ಬಡತನವಡಸಿತಾ ಕುಬೇರಂಗೆ . . . ತೆಂಕಣ್ಣಿ  
ಕಣ್ಣು ಪ್ಪುದುಂ ವೇಡ : ಲಂಕೆಯರಮನೆ ಸಿರದ  
ಗೋಪುರದ ಚಾಮೀಕರದ ದೀಪ್ತಿ ತಾನೇಗಳುಂ  
ಕೀನಾಶಗಾಗಿರು ದೊಂದೆಳ್ಳ ರಿಕೆವೆರಳವೋಲ್  
ಭೀತಿ ! . . . ಮೈಥಿಲಿ, ಮುಹುರ್ಮುಹುರೆನ್ನ ದೈನ್ಯಮಂ  
ನಿನಗಾಂ ನಿವೇದಿಸುತ್ತಿಹೆನೆಂತೊ ಲೆಕ್ಕಿಸದೆ  
ನನ್ನ ಪೆಂಪಂ. ಮಿತಮರಸುತಾಳ್ತೆ ಯಾದೊಡಂ,  
ನಿನ್ನೊ ಲೈಯೊಂದು ಬೆಲೆಯರಿತನೆಂ ; ತಾಳ್ತೆ ಯನೆ  
ಹೃದಯದುತ್ಕಂಠೆಗೆ ಖಲೀನಮಂ ಗೆಯ್ದನೆಂ ;  
ನಿನ್ನ ವೊಲೈಯ ವರಂಬಡೆಯಲೋಸುಗಮಾಂ  
ತಪಸ್ವಿಯೆಂ. ಒಪ್ಪಿ ಬರಲೊಲೈ ಜೇನ್ ; ಒಲ್ಲದಿರೆಯುಂ  
ಬಲದಿನಿಕ್ಕುಳಿಗೊಂಡರದು ಪಂಕಮೌ ಪಂಕಜೆ.

೬೦

ಸಾಧನೆಗಸಾಧ್ಯಮಿಲ್ಲೆಂಬರ್. ಉಪಾಸಿಸಲ್  
ಕಾಲಾಂತರಕೆ ಕಲ್ಲುಮೀಶ್ವರನ ಕೃಪೆಯಾಗಿ  
ಪರಿಣಿಮಿಸಿದವು ದೆನೆ, ನಿನ್ನ ಕಲ್ಲೆರ್ದೆ ಕರಗಿ  
ಮೆಲ್ಲಿತವ್ವದು ದಿಟಂ ! ನೋಡೀಕೆಯಿಹಳೆನಗೆ  
ಸಾಕ್ಷಿ. ನಿನಗಾಗಳೆಯೆ ಪೇಳೆಳ್ಳಲ್ಲವೆ ತಂಗಿ  
ಚಂದ್ರನಖಿ ? ಧಾನ್ಯಮಾಲಿನಿಯೆನಗೆ ಸೋಂತಂಗಿ  
ಕಾಲಾಂತರಕ್ಕೋತು ಕೃಪೆದೋರ್ದಳೆಂಬುದಂ ? ”

೭೦

ಪಿಡಿದ ತೃಣಚೂರ್ಣಮಂ ರಾವಣಪ್ರತಿ ಗೆತ್ತು  
ವೊಗಮೆತ್ತದೆಯೆ ಸಂಬೋಧಿಸಿದಳವನಿಜಾತೆ :—  
“ ಬಿದಿಯ ಬೇಳ್ತೆಗೆ ಬಂದ ಪಶು ನೀಂ, ದಶಗ್ರೀವ.  
ಮರುಗುವೆನು ನಿನಗೆ, ತಾಯ್ ಕೇಡಾಡಿ ಕಂದಂಗಿ  
ಮರುಗುವೋಲ್. ನನ್ನ ಕಲ್ಲೆರ್ದೆ ಕರಗುತ್ತಿಮೊ ನಿನಗೆ  
ಮೆಲ್ಲಿತವ್ವದು ದಿಟಂ ! ನೀನಂದ ಮಾಳ್ತೆಯಿಂ,  
ಸಾಧನೆಗಸಾಧ್ಯಮಿಲ್ಲೆಂಬರೈ. ಉಪಾಸಿಸಲ್  
ಕಾಲಾಂತರಕೆ ಕಲ್ಲುಮೀಶ್ವರನ ಕೃಪೆಯಾಗಿ

ಪರಿಣಮಿವುದಂತಂತೆ, ಕಾಲಾಯಸಕೆ ಸಮಂ  
ನಿನ್ನ ಕಲ್ಲೆದ್ದೆ ಕರಗಿ ಮೆಲ್ಲಿತವ್ವುದು ದಿಟಂ !  
ನೋಂತಿರ್ಪೆ ನನವರತಮಾತ್ಮ ದುದ್ಧಾರಕ್ಕೆ  
ನಿನಗೆ ! . . . .”

೮೦

ನುಡಿನುಡಿಯುತಾವೇಶಮೇರ್ಪಡೆವೋಲೆ,  
ಧಾನ್ಯಮಾಲಿನಿಯಂತೆ ದಶಶಿರಂ ಬೆರಗಾಗೆ,  
ಗಂಭೀರ ವೈಖರಿಯನೊಯ್ಯನೊಯ್ಯನೆ ದೇವಿ  
ಮೊಗಮೆತ್ತಿದಳು ! ನೋಡಿದಳು ಸೇರಮಸುರನಂ,  
ದೃಷ್ಟಿಭರ್ತ್ಸನೆಗಳ್ಳಿ ಸೆಡೆತುಡೆನಲಳಿಯಾಸೆ ತಾಂ  
ರಕ್ಕಸಗೆ ! ಮೊತ್ತಮೊದಲಾ ದಿಟ್ಟ ದಿಟ್ಟಿಯಂ  
ಸಂಧಿಸಿದ ದೈತ್ಯೇಂದ್ರನೀಕ್ಷಿಸಿರಲಾಕೆಯಂ  
ಮೂಕ ವಿಸ್ಮಯದಿಂ, ವಸುಂಧರಾತ್ಮಜ ಮತ್ತೆ :

“ ಪಿರಿಯನುಹುದಯ್ ನೀಂ, ದಶಗ್ರೀವ ; ಪಿರಿತನಂ  
ಕೆಡದವೋಲೆಸಗೆ ಬಾಳು. ಧರ್ಮದಂಡವ ಕೆಣಕಿ  
ಪಾಳೆಯ್ಯದಿರ್ ಲಂಕೆಯಂ. ನಿನ್ನ ನೊಲಿದರೆ  
ಕೆಮ್ಮ ನನ್ನೆ ಯಮೊಡರ್ಚದಿರ್ ವೈಧವ್ಯಮಂ !  
ತಡೆಯುವುದೆ ಸಾಗರಂ ಧರ್ಮರೋಷವನಯ್ಯೊ  
ಮರುಳೆ ? ಸಾಗರವೆ ಸೇತುವೆಯಾಗೆ, ಗರದಂತೆವೋಲೆ  
ನಿನ್ನ ನಟ್ಟದೆ ಮೃತ್ಯುರೂಪದ ಕೃಪಾಕೇತು ? . . .”  
ಮೊಗಂಬಾಗಿದಳು ಮರಳಿ. ಕೇಳಿಸಿತು ಕಡಲ ಮೊರೆ,  
ಹಕ್ಕಿಯಿಂಚರಮಂತೆ ತರುಮರ್ಮರಂ. ಮೌನದಿಂ,  
ಮೊಗದಿರುಹಿ ತೆರಳಿದನ್ ಧಾನ್ಯಮಾಲಿನಿವೆರಸಿ  
ರಾವಣಂ, ಚಿಂತಾ ನಿಮಗ್ನ ನಂತರ ಮಥಿತನಾ  
ಜೀವನಾಂಭೋಧಿ.

೯೦

೧೦೦

ಆ ಇರುಳು, ಬೆಳ್ಳಿಂಗಳೊಳ್,  
ವಿಶ್ವನಿದ್ರೆಯೊಳೊಂದು ಕನಸಿನಂತಿರೆ ಪೃಥಿವಿ,  
ನಿಶ್ಯಬ್ದತೆಯ ಪಕ್ಷ ವಿಸ್ವಾಲಮೆಂಬಿನಂ  
ಕಡಲ ತೀರದ ತೆಂಗು ಮರಗಳೊಳ್ ನರ್ದಿಸಿರೆ

ಗರಿಮುರ್ಮರಂ, ಚಂದ್ರ ಸುಂದರ ವಿಶಾಲೋರು ತಾಂ  
ನೀಲಾಬ್ಧಿ ಆ ಸತಿಯ ಸಂಕಟಕೆ ಅನುಕಂಪಿಸುವ  
ತೆರದಿ ಸುಯ್ಯಿರೆ ನರಳಿ ಹೊರಳಿ, ಸೀತೆಯ ಕಿವಿಗೆ  
ಕೇಳಿಸಿತ್ತೊಂದು ಕಿಂಕಿಣಿ ಕನಕ ನೂವುರದ !  
ನೋಡುತಿರೆ ಕಂಡಳ್ ಚಕಿತನೇತ್ರೈ : ಆ ಅಮೃತ  
ರಾತ್ರಿಯೆ ಲಲನೆಯಾಕೃತಿಯಾಂತು ಬಂದವೋಲ್,  
ಪಾಲ್ ಬೆಳ್ಳನೆಯ ಸೀರೆ ಸಿಂಗರಿಸಿದೊಂದಾಳ್ತನಂ  
ನಡೆಗುಣ್ವಿನಿಂ ಬಗೆಗೆ ಭಯಭಕ್ತಿಯನೊಡರ್ಚೆ,  
ಬಂದಳೊರ್ವಳ್, ಭೂಮಿದೇವಿಯೆ ಕುಮಾರ್ತೆಯಂ  
ಸಂತ್ಯೆ ಸಲ್ಯತರ್ಪವೋಲ್ ! ಬಳಿಗೆ ಬಾರದೆಯೆ  
ದೂರದೊಳೆ ನಿಂದಳೆನುತಿರೆ, ಕೈಯ್ಯೆಳೆತ್ತಿದಳೆ ?  
ಸೋಜಿಗಮಿದೇಂ ? ತನಗೆ ಕಯ್ಯುಗಿದಳೆಂಬಂತೆ  
ತೋರುತಿದೆ ! ಸೀತೆಯಚ್ಚ ರಿಯಿಂದೆ ಕಣ್ಣಾಗಿ  
ನಿಟ್ಟಿಸಿರೆ, ಬೀಣೆ ಮಿಡಿದಂತೊಯ್ಯನೊಯ್ಯನೆಯೆ  
ರೋದಿಸಿದಳಸ್ವಪ್ನಮಾಡುತಾ ಗಂಭೀರೆ,  
ಧೀರೆ, ಧವಳಾಂಬರಾ ಮಹಿಳೆ !

೧೧೦

ಇಂತಿಂತಿಂತು

೧೨೦

ಇರುಳೇಳ್ಳಳಾ ರೂಪು ಬಂದು ದೂರದಿ ನಿಂತು,  
ರೋದಿಸಿ, ತುಳಿಲ್ ಗೆಯ್ದು, ಮೊರೆಯುತಸ್ವಪ್ನಮಂ  
ಪಿನ್ ತೆರಳುತಿರಲೆಂಟನೆಯ ರಾತ್ರಿ, ಕನಿಕರಕೆ  
ಕರಗಿದಿಳೆಗುವರಿ ಮೇಲೆಳ್ಳಳವಳಿದೆಡೆಗೆ  
ನಡೆದಳೆಡೆ ತೋಡಿ ನುಡಿಸಿದಳಿಂತು :

“ ಆರಮ್ಮ,

ತಂಗಿ, ನೀನ್ ? ನೋಡುತಿಹೆನೇಳಿರುಳ್ಳಳಿಂ ; ಬಂದು  
ಗೋಳಾಡುತಾವುದನೊ ಸಂಕಟವನೊರೆಯುತಿಹೆ ;  
ಆರನೋ ಕರೆಯುತಿಹೆ ; ಆರನೋ ಬೇಡುತಿಹೆ ;  
ಕೈ ಮುಗಿದದಾರೊ ರಕ್ಷೆಯ ಪಡೆಯಲೋಸುಗಂ  
ನೋಂತವೋಲಿದೆ ನೋಂಪಿಯಂ. ಬೆದರಿದೆನ್ ಮೊದಲ್

೧೩೦

ದನುಜ ಕೈತವಮೆಂದು. ಕಡೆಗೆ, ನಿನ್ನಯ ಕೊರಳ  
ದುಃಖ ನೈಜತೆಯೆನಗೆ ಕೆಣಕಿದುದು ಕರುಣೆಯಂ.  
ನನ್ನಂತೆ ನೀನುಮಸುರನ ದಾಷ್ಯಮೈಳಿತಂದ  
ಗರತಿವೆಣ್ಣಿ ರವೇಳ್ಕುಮ್ ! ಈ ಲಂಕೆಯೊಳಗೆನಿತು  
ದುಃಖಿಗಳ್ ನಮ್ಮನ್ನರೊಳರೊ ? . . . ”

“ ನಾನಕ್ಕನೇನ್

ನಿನಗೆ, ತಂಗಿ, ವಯಸ್ಸಿನಿಂದಂತೆ ದುಕ್ಕದಿಂ !  
ನನ್ನ ಪೋಲತಿದುಃಖಿ, ಲಂಕೆಯೊಳಗಂತಿರ್ದೆ,  
ಸೃಷ್ಟಿಯೊಳಗಿಲ್ಲಮೆಂದರಿ . . . ”

“ ದೇಶಮಂ ತ್ಯಜಿಸಿ,

ವನವಾಸಮಂ ವರಿಸಿ, ರಾಕ್ಷಸನ ಪಾಪಕ್ಕೆ  
ಬಲಿಯಾದ ದಶರಥಸುತನ ಭಾರ್ಯೆಗಿಂ ದುಃಖಿ  
ನೀನೆಂಬಿಯೇನ್ ? ”

೧೪೦

“ ದಿಟಂ ; ಸೀತೆಗಿಂತತಿದುಃಖಿ

ನಾನ್. ಎನಿತೊ ಸೀತೆಯರಳಲ ಪೊತ್ತಿಸಿದ್ದಂಗೆ ನಾಂ  
ಮಡದಿಯೇನ್ ! . . . ”

“ ಮಂಡೋದರಿಯೆ ನೀಂ ? ” ಹರ್ಷವಿಸ್ಮಯದಿ  
ಬಿಸಗೊಂಡನನಿಜಾತೆಗಾ ಮಹಿಳೆ :

“ ನಿರ್ಭಾಗ್ಯ ದಲ್

ನಾನಪ್ಪನಾ ಪೆಸರ ಪೆಣ್ . . . ”

“ ಪೆಸರ ಪೆಣ್, ದಿಟಂ !

ಮುನ್ ಕೇಳ್ವೆನಾಂ ನಿನ್ನ ಬಿಳ್ಳವನೆಲೆ ಪೂಜ್ಞೆ ;  
ಕಂಡಿಂದು ಧನ್ಯೆಯೇನ್. ಪಿರಿಯಳ್ಳ ನಮಿಸುವೆನ್.”

“ ನಾನಸುರಿ. ನಮಿಸದಿರೆನಗೆ, ಆರೈ ! ”

“ ನೀನಸುರಿ ?

ನೀನಸುರಿಯಲ್ತು ; ದೇವತೆ. ಪತಿವ್ರತೆಯಾಗಿ  
ನಮಗೆಲ್ಲಮಾದರ್ಶವಾತೆ. ನಿನಗಾಂ ನಮಿಸೆ  
ಶೀಘ್ರದಿಂದೆನಗೆ ಮಂಗಳಮಪ್ಪದೆಂದು ನಾಂ

೧೪೧

ಬಲ್ಲೆನ್ . . .”

“ಆ ಮಂಗಳಂ ನಿನಗೆ ತೀಘ್ರದಿನಕ್ಕೆ !

ನಿನ್ನ ಮಂಗಳಮೆನಗೆ ಮಂಗಳಂ ! ನನ್ನಂತೆ,  
ದೇವಿ, ನೀನುಂ ಪ್ರಾರ್ಥಿಸಾ, ನನ್ನ ಪತಿಯದೇಗೆ  
ಶುದ್ಧಿ ದೊರೆಕೊಳ್ಳಂತೆ. ನಾನದನೆ ಬೇಡಲ್ವೆ  
ಬರುತಿದೇನೀಯೆಡೆಗೆ ನಿನ್ನ ಸಾನ್ನಿಧ್ಯಕ್ಕೆ . . .”  
ಮೌನಮರ್ಧಳ್ ಸೀತೆ ; ಒಂದಿನಿತನಂತರಂ  
ಮಯನ ನಂದನೆ ಮತ್ತೆ :

“ನಿನ್ನ ಸಂಧಿಸಲೆನಗೆ

ಲಂಕೇಶನನುಮತಿಯನಿತ್ತನಿಲ್ಲದರಿಂದೆ  
ನಾನೆ ಮೊದಲೈತಂದು ನಿನ್ನ ದರ್ಶನದಿಂದೆ  
ಧನ್ಯೆಯಾಗದೆ ಹೋದೆನೆಲೆ ಪುಣ್ಯ ಚಾರಿತ್ರೆ . . .  
ಪ್ರಾರ್ಥನೆ ಸಫಲಮಾಯ್ತು. ನೀನೆ ದರ್ಶನವಿತ್ತೆ.  
ನುಡಿಸಿದೆ. ಕೃತಾರ್ಥಳೆಂ . . . ಹದಿಬದಿತನಕೆ ಮಿಾರ್ವ  
ಸಾಧನೆಯಿಲ್ಲ, ತಂಗಿ . . . ಕೊಳೆಗೆ ತಗುಳ್ಳನ್ನಿ  
ಕೊಳೆಯುಮುರಿಯುವುದಂತೆಯೆ ನಿನ್ನ ನೋಂಪಿಯಿಂ  
ಕಿಡುಗೆನ್ನ ಪತಿಯ ಹೃದಯದ ಪಾಪ ಕಿಲ್ಚಿಷಂ.  
ಸನ್ಮತಿಯುದಿಸಿ ಶಾಂತಿ ಸುಖಮಕ್ಕೆ ಸರ್ವರಿಗೆ ! . . .”  
ಸೀತೆಗೆಳ್ಳರಮವ್ವ ಮುನ್ನ ಮಾ ಸ್ತ್ರೀ ಮೂರ್ತಿ  
ಮುಡಿ ಚಾಚುತಡಿಮುಟ್ಟಿ ಪಾದಧೂಳಿಯನಾಂತು  
ನಡೆದಳಲ್ಲಿಂದೊಡನೆ ಕಣ್ಣೊಲವನತಿಗಳೆದು,  
ಮೆಯೈತ್ತ ಜೊನ್ನವೆಣ್ ಮತ್ತೆ ಜೊನ್ನವ್ವವೋಲ್ !

೧೬೦

೧೭೦

ನನಸಾದೊಡಂ ಕನಸಿನಿಂದಮೆಳ್ಳತ್ತವೋಲ್  
ಬೆರಗಾಗಿ ಹಿಂಮ್ಮರಳಿದಳು ಸೀತೆ, ಕರೆಗಣ್ಣೆ  
ಪೆರ್ಚಿದಾನಂದದಿಂ : ತನ್ನ ನೋಂಪಿಗೆ ಪೆರರ  
ನೋಂಪಿಯೆ ನೆರಂ, ಗುರಿಯೊಳ್ಳಿದಿರಲಂತರಂ.  
ಮಂಡೋದರಿಯ ದೃಢತೆಯಾದುದುಕ್ಕಿನ ಸಾಣೆ  
ಮೈಥಿಲಿಯ ಚಿತ್ತಕೆಂತೆನೆ, ತನ್ನ ದೇವತೆಗೆ

ಪೂಜೆ ಸಲ್ಲಿಸಿ ಮಣಿಯುವನ್ಯರಂ ಕಾಣಲ್ಕೆ  
ಹೊಂಪುಳಿಯನುಕ್ಕಿದವುದಲ್ತೆ ಭಕ್ತಗೆ ಭಕ್ತಿ  
ಹುರಿಗೊಂಡು ? ಸೆರೆಮನೆಯೆ ಆತ್ಮಸಾಧನೆಗೊಂಡು  
ಎಲೆಯ ಮನೆಯಾಯಿತ್ತು ; ಪೌಲಸ್ತ್ಯಜನ ಲಂಕೆ  
ಮಂಡೋದರಿಯ ಲಂಕೆಯಾಯಿತ್ತು ; ರಾವಣನ  
ಮೇಲಿದ್ದ ವೈರಭಾವಂ ಸುಲಭದಿಂ ಕರಗಿ  
ಮಂಡೋದರಿಯ ಪತಿಯ ಮೇಲಣ ಕರುಣೆಯಾಯ್ತು !  
ಸೂರ್ಯನಾತಪಕೆ ಕಾಲದ ತಪಂ ಸೆರವಾಗಲಾ  
ಬಜ್ರರತನಂ ಬರ್ಪುದೊಯ್ಯನಿದ್ದ ಲಿಗಿನಲ್,  
ಸೀತೆ ಮಂಡೋದರಿಯರ್ವಿರ್ ತಪಂಬಡಲ್  
ರಾವಣನ ಮನದ ಪೊನ್ ಹೃತ್ತಾಪಮೂಷೆಯೊಳ್  
ಕುದಿಕುದಿದು ಕರಕರಗಿ ಕಾಳಿಕೆಯನುಳಿಯದೇನ್ ?  
ತಿಳಿಯದೇನ್ ? ಪೊಳೆಯದೇನ್ ? ಪೊಚ್ಚ ಪೊಸ ಪೊನ್ನಾಗಿ  
ತಳತಳಿಸದೇನ್ ?

೧೮೦

೧೯೦

ನೆನೆದಳತ್ರಿಸತಿಯಂ ; ಪೂಜ್ಞೆ  
ಹದಿಬದೆಯರಧಿದೇವಿಯಾಕೆ ತನಗಂದಿತ್ತುದಂ  
ರಕ್ಷೆಯಂ ಮೇಣುಮಾಶೀರ್ವಾದಮಂ ತನ್ನ  
ಮುಡಿಯಿಂ ತೆಗೆದು ನೋಡಿದಳ್ ದಿವ್ಯಸುಮಮಂ. ಹಿಗ್ಗಿ  
ನೋಡಿದಳದಂ ಮರಳಿಮರಳಿ. ಮೀಯದೆ, ಉಡದೆ,  
ಕೊಳೆ ಬಣಬಿಗೊಂಡಿರ್ದ ತನ್ನ ಮೆಯ್ಯೊಳದೊಂದೆ  
ಹೂ ಹೊಚ್ಚ ಹೊಸತಿರ್ದುದಂ ಕಂಡು ರಾಮಂಗೆ  
ತನಗೆ ಸತ್ಯಕೆ ಶುಚಿಗೆ ಧರ್ಮಕ್ಕೆ ಸರ್ವರಿಗೆ  
ಮಂಗಳಂ ದಿಟಮೆಂದು ನಂಬಿ, ಧೈರ್ಯಗೊಂಡು,  
ಸುಮರೂಪದನಸೂಯೆಯಂ ಪಣೆ ಮುಟ್ಟಿ ನಮಿಸಿ,  
ಪುಣ್ಯಪ್ರಸಾದಮಂ ಶಿರದೊಳಾಂತಳ್ ಮತ್ತೆ  
ವೈದೇಹಿ

೨೦೦

ವಜ್ರರಕ್ಷಣೆ ಗೆತ್ತು ಸುಮರಕ್ಷೆಯಂ,  
ಧರಣಿದೇವಿಯ ಕನ್ಯೆಯನುದಿನಂ ಪ್ರಾರ್ಥನಾ

ತಪದಿಂದೆ ವಿಶ್ವಶಕ್ತಿಯ ಕೃಪೆಗೆ ಸೆರಗೊಡ್ಡಿ  
 ಬೀಡುತಿರೆಯಿರೆ, ಮಳೆಯ ಮೋಹರಂ ಮುಗಿಲೊಡ್ಡು ತಾಂ  
 ಧರ್ಮಮಟ್ಟಿದ ಬೇಹುಕಾರರೆನೆ ಮುತ್ತಿದುರ್ದಯ್  
 ಲಂಕಾ ಕನಕ ಕೋಂಟಿಯಂ. ಸರಿ ಸಿಡಿಲ್ ಮಿಂಚು  
 ಗಾಳಿ ಗುಡುಗಿನ ಘೋರ ಮುಂಗಾರ ಭೈರವಂ  
 ವ್ಯೋಮದೊಳ್ ಭೂಮಿಯೊಳ್ ಕಾಡಿನೊಳ್ ನಾಡಿನೊಳ್  
 ಕಾಣ್ಬರೆದೆಯೊಡಲಿನೊಳ್ ತಡಿಗಟ್ಟ ಕಡಲಿನೊಳ್  
 ಧಿಮ್ಮೆಂದು ಧೀಂಕಿಟ್ಟು ಪದಮೆತ್ತಿ ಪದಮಿಟ್ಟು  
 ಪುಷ್ಪಕುಣಿತಂ ಕುಣಿದನಾ ತಲ್ಲಣಿಸೆ ಲಂಕೆ !

೨೧೦



ಸಂಚಿಕೆ ೯

## ಸುಗ್ರೀವಾಜ್ಞೆ

ಎಲೆಯುದುರಿ ಬರಲಾದ ಬೂರುಗದ ಮರದಲ್ಲಿ  
ಬಲಿತ ಕಾಯ್ ಓಡೊಡೆದು, ಬಿಸಿಲ ಕಾಯ್ಗೆ ಸಿಡಿದು,  
ಹೊಮ್ಮಿತ್ತು ಸೂಸಿತ್ತು ಚಿಮ್ಮಿತ್ತು ಚೆದರಿತ್ತು  
ಚೆಲ್ಲಿತ್ತರಳೆಬೆಳ್ಳು, ಮಸಿಯ ಚೆಲ್ಲಿದವೊಲ  
ಕಾಳ್ಗಿಚ್ಚು ಕರಿಕುವರಿಸಿದ ನೆಲದ ಕರ್ಪಿನೊಳ್  
ಚಿತ್ರಿಸಿ ಶರನ್ನೀರದೊಲೆಯಂ. ದಾಂಪತ್ಯ  
ಸುಖದಿ ತೃಪ್ತಿಯನಾಂತು ಬಸಿರ ನೋಂಪಿಯ ಸಿರಿಗೆ  
ಗೂಡುಕಟ್ಟುವ ಚಿಟ್ಟೆಹಕ್ಕಿ ತಾನಾ ಹತ್ತಿಯಂ  
ಮೊಟ್ಟೆಮರಿಗಳಿಗೆ ಮೆತ್ತೆಯನೆಸಗೆ ಕೊಕ್ಕಿನೊಳ್  
ಕೊಂಡೊಯ್ದದಾಯ್ತು. ಮುಳ್‌ವೊದೆಯ ಬೆಳ್ಳಾರಲಂ  
ಕಾಯ್ ತುಂಬಿ ಹಣ್ಣಿನಕೆ ಹಾರೈಸುತಿರ್ಪ ದಾ  
ಹೊಸಮಳೆ ಹರಕೆಗಾಗಿ. ಬೆನ್ನು ಹೊಟ್ಟೆಗೆ ಹತ್ತಿ,  
ಬಿಸಿಲ ಬೇಗೆಗೆ ಬತ್ತಿ, ಬರದ ಗರ ಬಡಿದಿದ್  
ಕಲ್ ಕೊರಕು ಕಂಕಾಲತೆಯ ಮಲೆಯ ತೊರೆ ತಾನ್ಲಲ್ಲಿ  
ತುಂಡು ತುಂಡಾಗಿ ತಂಗಿದುದುಡುಗಿ ಚಲನೆಯಂ :  
ಬೇಸಗೆಯ ಧಗೆಗೆ ಚಾದಗೆಯಾದುದಯ್ ಎಪಿನಗಿರಿ  
ಭೂಮಿ ?

೧೦

ಸೀತೆಗೆ ರಾಮನಂತೆ, ಮುಂಗಾರೈ ತಿರೆ  
ಬಾಯಾರುತಿರೆ, ಓ ಆ ದಿಗಂತದೆಡೆ, ವರದಂತೆವೊಲ  
ಕಾಣಿಸಿತು ವರ್ಷಶಾಪಂ, ರವಿಸಂಗಿ, ಶರಧಿಶಿಶು,  
ನೀರದಸ್ತೂಪನೀಲಂ. ಶಿವನ ಜಟಿಯಂತೆವೊಲ  
ಶಿಖರಾಕೃತಿಯನುಣೈ, ಮೇಲೆಮೇಲಕ್ಕೇರ್ದು

೨೦

ಶೈಲಾಕೃತಿಯನುಬ್ಬಿ, ತೆಕ್ಕನೆ ಕೆದರ್ದುತ್ತ,  
ಕುಣಿವ ಕಾಳಿಯ ಕರಿಯ ಮುಡಿ ಬಿಚ್ಚಿ ಪವ್ವವೋಲೆ,  
ಸಂಜೆಬಾನಂ ಮುಸುಕಿ ಮುಚ್ಚಿ. ಮೇಣ್ ಕಾರ್ಗಾಳಿ  
ಬೇಸಿದುದು ಮಲೆಯ ಮಂಡೆಯ ಕಾಡುಗೂದಲಂ  
ಪಿಡಿದಲುಬಿ ತೂಗಿ. ನೋವಿಂಗೊರಲಿದತ್ತಡವಿ:  
ಹಳೆಮರಗಳುಳಿ ; ಮರಕೆ ಮರವುಜ್ಜೆ ; ಕೊಂಬೆಗೆ  
ಕೊಂಬೆ ತೀಡಿ ; ಮೆಳೆಯೊಳೆ ಬಿದಿರು ಕರ್ಕಶವುಲಿಯ  
ಕೀರಿ. ಸಿಡಿರೋಷದಿಂ ಕಿಡಿಯಿಡುವ ಮಸಿನವಿರ  
ವುಬ್ಬಿನಾ ಕಾರ ರಾಕ್ಷಸಿಯಕ್ಕಿ ಯಲೆವಂತೆ  
ಮಿಂಚಿತು ಮುಗಿಲಿನಂಚು. ಸಂಘಟ್ಟಣೆಗೆ ಸಿಡಿಲ್  
ಗುಡುಗಿದುವು ಕಾರ್ಗಲ್ ಮುಗಿಲ್ ಬಂಡೆ. ತೋರ ಹನಿ  
ಮೇಣಾಲಿಕಲ್ ಕವಣೆವೀಸಿದುವು. ಬಿಸಿಲುಡುಗಿ,  
ದೂಳುಂಡೆಗಟ್ಟಿ, ಮಣ್ ತೊಯ್ದು, ಕಮ್ಮನೆ ಸೊಗಸಿ  
ತೀಡಿದುದು ಸಲಗಂಪು ನಲ್. ಝುಣ್ಣು ಪುರದ  
ಸುಸ್ತರದ ಮಾಧುರ್ಯದಿಂ ಕನತ್ತಾಂತಿಯಿಂ  
ಝರದ ಝಲ್ಲರಿಯ ಜವನಿಕೆಯಾಂತು ನರ್ಮಿಸುವ  
ಯಾವನಾ ಯವನಿಯ ಕರದ ಪೊಂಚುರಿಗೆಯಂತೆ  
ಸುಮನೋಜ್ಞ ಮಾಡುದಾ ಭೀಷ್ಮ ಸೌಂದರ್ಯದಾ  
ಮುಂಗಾರ್ ಮೊದಲ್ :

೩೦

ಹಿಂಗಿದುದು ಒಡತನಂ ತೊರೆಗೆ.

೪೦

ಮೊಳೆತುದು ಪಸುರ್ ನವಿರ್ ತಿರೆಗೆ. ಪೀತಾಂಬರಕೆ  
ಬರತಾರಿಯೆರಚುವೋಲಂತೆ ಕಂಗೊಳಿಸಿದುದು  
ಪಸುರು ಗರುಕೆಯ ಪಚ್ಚೆ ವಾಸಗೆಯೊಳುದುರ್ದ  
ಪೂವಳದಿ ಪೊನ್. ಬಂಡೆಗಲ್ ಬಿರುಕಿನಿಂದಾಸೆ  
ಕಣ್ಣಿ ರೆಯುವಂತೆ ತಲೆಯೆತ್ತಿದುದು ಸೊಂಪುವುಲ್.  
ಮಿಂದು ನಲಿದುದು ನಗಂ ; ಮೇದು ತಣೆದುದು ಮಿಗಂ ;  
ಗರಿಗೊಂಡೆರಂಕೆಗೆದುರುತೆ ಹಾಡಿ ಹಾರಾಡಿ  
ಹಣ್ಣುಂಡು ಹಿಗ್ಗಿದುದು ಹಕ್ಕಿಯ ಮರಿಯ ಸೊಗಂ.

ಮಳೆ ಹಿಡಿದುದತಿಥಿಯಾಗೈತಂದವಂ ಮನೆಗೆ  
ತನ್ನೊಡೆತನವನೊಡ್ಡಿ ನಿಲ್ವಂತೆ. ದುರ್ದಿನಂ  
ದ್ರವರೂಪಿಯಾಗಿ ಕರಕರೆಯ ಕರೆದುದನಿಶಂ.  
ದೂರವಾದುದು ದಿನಪದರ್ಶನಂ. ಕವಿದುದಯ್  
ಕರ್ಮಗಿಲ ಮರ್ಬ್ಬನ ಮಂಕು ಪಗಲಮ್. ಇರುಳಂ  
ಕರುಳನಿರಿದುದು ಕೀಟಕೋಟಿಯ ಕಂಠವಿಕ್ಯತಿ.

೫೦

ಗರಿ ತೊಯ್ದು ಮೆಯ್ಯಂಟೆ ಕಿರಿಗೊಂಡ ಗಾತ್ರದಿಂ  
ಮುದುರಿದೊದ್ದೆಯ ಮುದ್ದೆಯಾಗಿ ಕುಗುರಿತು ಹಕ್ಕಿ  
ಹೆಗ್ಗೊಂಬನೇರಿ. ಕಾಡಂಚಿನಾ ಪಸಲೆಯಂ  
ನಿಲ್ವಿಕ್ಕೆ ಗೈದು, ರೋಮಂದೊಯ್ದ ಜಿನದಿಂದೆ  
ಕರ್ಪು ಬಣ್ಣಂಬಡೆದವೊಲಿದುರ್, ಹರೆಹರೆಯ  
ಕೊಂಬಿನಿಂದಿಂಬೆಸವ ಮಂಡೆಯ ಮೊಗವನಿಳುಹಿ,  
ಜಡಿಯ ಜಿನುಗಿಗೆ ರೋಸಿ, ತನ್ನ ಹಿಂಡಿನ ನಡುವೆ  
ನಿಂದುದು ಮಳೆಗೆ ಮಲೆತು, ಕೆಸರು ಮುಚ್ಚಿದ ಖುರದ  
ಕಾಲ್ಗಳ ಮಿಗದ ಹೋರಿ. ಕಲ್ಲರೆಯನೇರಿದುದು  
ಕಟ್ಟಿರುಂಪೆಯ ಪೀಡೆಗಾರದೆ ಮೊಲಂ. ಜಿಗಣೆ,  
ನುಸಿ, ಹನಿಗಳಿಗೆ ಹೆದರಿ ಹಳುವನುಳಿಯುತ್ತೆ ಹುಲಿ  
ಹಳು ಬೆಳೆಯದೆತ್ತರದ ಮಲೆಯ ಸತ್ತಿಯನರಸಿ  
ಚರಿಸಿದುದು. ಜೀರೆಂಬ ಕೀರ್ದನಿಯ ಚೀರ್ಚೀರಿ  
ಪಗಲಿರುಳ್ ಗೋಳ್ಗರೆದುದಯ್ ಝಲ್ಲಿಕಾ ಸೇನೆ :  
ಬೇಸರದೇಕನಾದಮಂ ಬೇಸರಿಲ್ಲದೆಯೆ  
ಬಾರಸುತನವರತಂ ಬಡಿದುದು ಜಡಿಯ ಸೋನೆ !

೬೦

೭೦

ಕಳೆದುದಯ್ ಜ್ಯೇಷ್ಠಮಾಸಂ. ತೊಲಗಿತಾಸಾಧಮುಂ.  
ತೀರ್ದುದಾ ಶ್ರಾವಣಂ. ಭಾದ್ರಪದ ದೀರ್ಘಮುಂ,  
ಶಿವಶಿವಾ, ಕೊನೆಮುಟ್ಟಿದತ್ತಿಂತೊ ! ದಾಶರಥಿ ತಾಂ  
ಮಾಲ್ಯವತ್ ಪರ್ವತ ಗುಹಾಶ್ರಮದಿ, ಕೇಳ್, ಶ್ರಮದಿಂದೆ  
ನೂಂಕುತಿರ್ದನ್ ಮಳೆಯ ಕಾಲಮಂ, ಕಾಲಮಂ  
ಸತಿಯ ಚಿಂತೆಗೆ ಸಮನ್ವಯಿಸಿ. ಬೈಗು ಬೆಳಗಂ

ಮೇಣ್ ಪಗಲಿರುಳ್ಳಳಂ ದಹಿಸಿತಗಲಿಕೆವೆಂಕೆ :  
ಪಡಿದೋರ್ಪದಾ ವಿರಹಮಿಂದ್ರಗೋಪಂಗಳಿಂ  
ಮಿಂಚುಂಬುಳುಗಳಿಂ.

ಇರುಳ್. ಅಣ್ಣ ತಮ್ಮ ದಿರ್  
ಗವಿಯೊಳ್ ಮಲಗಿ, ಸಿದ್ಧೆ ಬಾರದಿರೆ, ನುಡಿಯುವರ್,  
ಕಡೆಯುವರ್ ತಮ್ಮ ಮುಂದಣ ಕಜ್ಜವಟ್ಟಿಯಂ.  
ಕಾರಿರುಳ್. ಹೆವ್ವುಗಟ್ಟಿದೆ ಕವ್ವು, ಕಲ್ಲಂತೆವೋಲ್.  
ಹೊರಗೆ, ಮಳೆ ಕರಕರೆಯ ಕರೆಯುತಿದೆ. ಕಪ್ಪೆ ಹುಳು  
ಹಪ್ಪಟೆಯ ಕೊರಳ ಸಾವಿರ ಹಲ್ಲು ಗರಗಸಂ  
ಗರ್ಗರನೆ ಕೊರೆಯುತಿದೆ ನಿಶೆಯ ನಿಶ್ಯಬ್ದತೆಯ  
ಖರ್ಪರವನಾಲಿಸಿದ ಕಿವಿ ಮೂರ್ಛೆವೋಪಂತೆ:

೮೦

“ಎನ್ ವೃಷ್ಟಿಘೋಷಮಿದು, ಆಲಿಸಾ, ಸೌಮಿತ್ರಿ !  
ಮಲೆ ಕಾಡು ನಾಡು ಬಾನ್ ಒಕ್ಕೊರಲೊಳೊಂದಾಗಿ  
ಬಾಯಳಿದು ಬೊಬ್ಬಿರಿಯುತಿಪ್ಪಂತೆ ತೋರುತಿದೆ.  
ಈ ಪ್ರಕೃತಿಯಾಟೋಪದೀ ಉಗ್ರತೆಯ ಮಧ್ಯೆ  
ನಾಂ ಮನುಜರತ್ನಲ್ಪ ಕೃತಿ ! ನಮ್ಮ ಹಂಕಾರ  
ರೋಗಕಿಂತಪ್ಪ ಬೃಹದುಗ್ರತಾ ಸಾನ್ನಿಧ್ಯಮೇ  
ದಿವ್ಯ ಭೇಷಜಮೆಂಬುದೆನ್ನ ನುಭವಂ. ಇಲ್ಲಿ,  
ಈ ಗರಡಿಯೊಳ್ ಸಾಧನೆಯನೆಸಗಿದಾತಂಗೆ  
ದೊರೆಕೊಳ್ಳುದೇನ್ ದುರ್ಲಭಂ ಪಾರ್ವತಸ್ಥಿರತೆ ?  
ಸಾಕ್ಷಿ ಯದಕಿರ್ಪನಾಂಜನೇಯಂ ! . . .”

೯೦

“ಒರ್ವನೇಂ ?

ಈ ಕಪಿಧ್ವಜ ವಾನರರ ವೃಂದಮೆಲ್ಲಮುಂ  
ಸಾಕ್ಷಿ. ದಿನದಿನಮುಮಿಲ್ಲಿಗೆ ಬಂದು ನಿನ್ನೊಡನೆ  
ನುಡಿವರಂ ನೋಡುತಿಹೆನೊಬ್ಬೊಬ್ಬರುಂ ಮಹಾ  
ಮಹಿಮರಲ್ಲದೆ ಕೀಳ್ಳಳಂ ಕಾಣೆ: ಅಣ್ಣಯ್ಯ,  
ವಾಲಿಯ ಕುಮಾರನಂಗದನನೇನೆಂಬಿನಾ  
ತಂದೆಯ ಮಗನೆ ದಿಟಂ . . . ಆ ನೀಲನತಿ ಮೌನಿ.

೧೦೦

ನಾನರಿಯೆನವನಾಳಮಂ . . .”

“ಜಿಹ್ವೆಯಿಂದಲ್ಪು,

ಮಿಂಚುವುದು ಕಣ್ಣು ಕಾಂತಿಯಿನಾತನಾತ್ಮಂ.”

“ದಿಟಂ, ವಹ್ನಿ ಪುತ್ರನೆ ವಲಂ.”

ತಮ್ಮನೆಂದುದಕೆ

ಪಡಿಸುಡಿದನಿಲ್ಲವನಿಜಾಪ್ರಿಯಂ. ಮಳೆಯ ಮೊರೆ

ಇಲ್ಲದಿರೊಡೆ ಕೇಳುತಿರ್ದತ್ತು ಲಕ್ಷ್ಮಣಗೆ

ಅಗ್ರಜನ ಸುಯ್ಯು : ಮೌನಮೆ ಪೇಳುದೆಲ್ಲಮಂ :

ನುಡಿ ನಿಂತೊಡನೆ, ಮಳೆಯ ಕೂಗುಕ್ಕಿದವೊಲಾಯ್ತು.

ತಿಮಿರ ಸಾಂದ್ರತೆ ಪೆರ್ದಿದವೊಲಾಯ್ತು ; ಮೇಣುಸಿರ್

೧೧೦

ಕಟ್ಟಿದವೊಲಾಯ್ತು ರ್ಮಿಳಾ ಪತಿಗೆ. ಭಾವಿಸುತ್ತಾ

ತನ್ನ ಗ್ರಜಾತನ ಹೃದಯದಳಲಿಕೆಯ ತಿಣ್ಣಮಂ :

“ಬೆಸಸೆನಗೆ. ನಿನ್ನಾಣತಿಯನೊರೆವೆನಿನಸುತಗೆ,

ಅಣ್ಣಯ್ಯ. ನಾಳೆ ಪೊತ್ತರೆ ಪೋಪೆನವನೆಡೆಗೆ.

ತಡಮೇತಕಿನ್ನತ್ತಿಗೆಯನರಸೆ ?” ಗದ್ಗದಂ

ಸಂಯಮಕೆ ಸಿಲ್ಕಿರೊಡಂ, ನಡುಗಿತಂತು ದನಿ

ರಾಮನಾ : “ತಡೆದಿರ್ಪನಾ ಮಿತ್ರನೆನ್ನಿಂದೆ,

ಸಾಮಿತ್ರಿ. ತವಕದಿಂದಿಹರನಿಬರೆನಗಾಗಿ,

ಲಂಕೆಯನ್ನೇಷಣೆಗೆ. ವಿಪಿನ ಸಾಂದ್ರಂ ಪೃಥ್ವಿ ;

ಮೇಘ ಸಾಂದ್ರಂ ಗಗನಮಂತೆ ಕರ್ಧಮ ಮಯಂ

೧೨೦

ಜಲಮಯಂ ಸೃಷ್ಟಿ. ನೀರ್ಗಾಲಮಂ ಪೂರೈಸಿ,

ಮಾಸ ಕಾರ್ತಿಕಕೆ ಪೊರಮಡಿಮೆಂದು ಬೀರರೈ

ನಾನೆ ತಡೆಗಟ್ಟಿಹೆನ್. ಸುರಿವುದಾಶ್ವೀಜಮದೊ, ಕೇಳ್,

ತುದಿಗಾಲದಾಟೋಪದಿಂ ?”

ಆಲಿಸಿದರಿರ್ವರುಂ :

ನುಗ್ಗು ತಿದ್ದತ್ತಾಶ್ವಯುಜ ವರ್ಷಾಶ್ವ ದಳದ

ಹೇಸಾ ರವದ ಘೋಷಂ ! . . . ಆಲಿಸುತ್ತಿದ್ದಂ ತೆ,

ಅರಳಿದುವು ಕಣ್ಣಾಲಿ : ಘೋರಾಂಧಕಾರದಾ

ಸಾಗರದಿ ತೇಲಿ ಬಹ ಹನಿಮಿಂಚಿನಂತೆವೋಲ್,  
ಮಿಂಚುಂಬುಳೊಂದೊಯ್ಯನೊಯ್ಯನೆಯೆ ಪೊಕ್ಕುದಾ  
ಕಗ್ಗತ್ತಲೆಯ ಗವಿಗೆ. ತೇಲುತೀಜುತೆ ಮೆಲ್ಲ  
ಮೆಲ್ಲನೆಯೆ ಹಾರಾಡಿ ನಲಿದಾಡಿತ್ತಲ್ಲಲಿ,  
ಮಿಂಚಿನ ಹನಿಯ ಚೆಲ್ಲಿ. ಮಿಂಚಿನ ಹನಿಯ ಸೋರ್ದ  
ಮಿಂಚುಂಬನಿಯ ಪೋಲ್ವ ಮಿಂಚುಂಬುಳುವನಕ್ಕಿ  
ಸೋಲ್ವನಂ ನೋಡಿ, ರಾಮನ ಕಣ್ಗೆ ಹನಿ ಮೂಡಿ,  
ತೊಯ್ದಿತ್ತು ಕೆನ್ನೆ : ತೆಕ್ಕನೆ ತುಂಬಿದುದು ಶಾಂತಿ  
ತನ್ನಾತ್ಮಮಂ ! ಮತ್ತೆಮತ್ತೆ ನೋಡಿದನದಂ,  
ಸಾಮಾನ್ಯಮಂ, ಆ ಅನಿರ್ವಚನೀಯ ದೃಶ್ಯಮಂ !

೧೩೦

'ಕುಳ್ಳಿರ್ದ ಮಳೆಗಾಲಮೆದ್ದು ನಿಂತುದು ತುದಿಯ  
ಕಾಲಿನಲಿ. ನೂಲ್ ಸೋನೆಯಾ ತೆರೆಮರೆಯನೆತ್ತಲ್ಟಿ  
ಶೈಲವರನಕೊ, ಕಾಣಿಸಿತ್ತಾತನೆರ್ಡೆಗೊರಗಿ  
ರಮಿಸಿರ್ದ ಕಾನನ ವಧೂ ಶ್ಯಾಮಲಾಂಬರಂ !  
ಲಂಬಮಾನಂ ಸೋರ್ದ ಮುತ್ತಿನ ಸರಗಳಂತೆ  
ಕಾವಿಯನುಳಿದ ಮಲೆಯ ತೊರೆಯ ನೀರ್ ಬೀಳಗಳ್  
ಕಣ್ ಸೆಳೆದುವಲ್ಲಲಿ. ಕೇದಗೆಗೆ ಮುಪ್ಪಡಸಿ,  
ಬೀತುದೈ ಸೀತಾಳಿ ಹೂ. ಬಾನ್ ಬಯಲೊಳಿರ್ಡ  
ಮೋಡಮೋರೆಗೆ ಕರ್ಪುವೋಗಿ, ಬೆಳ್ಳಿನ ನೆಳಲ್  
ಸುಳಿದುದಲ್ಲಲಿ. ನಿಸ್ತೇಜನಾಗಿರ್ದ ರವಿ  
ಘನವನಾಂತರ ವಾಸಮಂ ಮುಗಿಸಿ ಮರಳುತಿರೆ,  
ಮೇಘಸಂಧಿಗಳಿಂದೆ, ಮುಸುಕೆತ್ತಿ, ನಸುನಾಣ್ಣಿ,  
ಮೊಗಕೆ ನಾಣ್ ಬೆಳ್ಳೀರಿದಪರಿಚಿತಳಂತೆವೋಲ್  
ಇಣಿಕಿತು ಗತೋಷ್ಣಾತಪಂ. ಪಾಲ್ತುಂಬಿ ತುಳ್ಳಿ  
ಗರುಕೆಪಚ್ಚೆಗೆ ಸೋರ್ವ ಕೊಡಗೆಚ್ಚಲಿನ ಗೋವು  
ಹೊಸಬಿಸಿಲ ಸೋಂಕಿಗೆ ಸೊಗಸಿ ಮೆಯ್ ಕಾಯಿಸುತೆ  
ಗಿರಿಸಾನು ಶಾದ್ವಲದಿ ನಿಂತು, ಬಾಲವನೆತ್ತಿ  
ಕುಣಿದೋಡಿ ಬಂದು ತನ್ನೆಳಮುದ್ದು ನೋರೆಯಂ

೧೪೦

೧೫೦

ತಾಯ್ತನಕೆ ಪಡಿಯೆಣೆಯ ಮೆತ್ತೆಗೆಚ್ಚಲಿಡಿದು,  
ಜೊಲ್ಲುರ್ಕೆ, ಚಪ್ಪರಿಸಿ ಮೊಲೆಯನುಣ್ಣ ಕರುವಂ  
ನೆಕ್ಕಿ ತಳ್ಳರೆಗೆ. ಲೋಕದ ಕಿವಿಗೆ ದುರ್ದನಂ  
ಕೊನೆಮುಟ್ಟಿದತ್ತೆಂಬ ಮಂಗಳದ ವಾರ್ತೆಯಂ  
ಡಂಗುರಂಜೊಯ್ದುದು ಪಕ್ಕಿಗೀತಂ . . . ಮತ್ತದೇನ್ ?

೧೬೦

ಮತ್ತೆ ಅದೊ ಕೇಳ್ದತ್ತು ಮತ್ತೊಂದು ಡಂಗುರಂ !  
ಬಡಿದ ಚಂಡೆಯ ರವದ ಸಿಡಿಲಿಗೆ ಪ್ರಕಂಪಿಸುತೆ  
ಗುಡುಗಿದುವು ಗಿರಿಬಂಡೆ. ಮದ್ದಳೆಯ ಸದ್ದಿಗೆ  
ದಿಗ್ಗಂದು ಬೆರ್ಚಿ ಮಲೆದಲೆಡೂಗಿದುದು ಧೀರ  
ಕಿಷ್ಕಿಂಧೆ. ತಲ್ಲಣಿಸಿತಾನೆಯಂ ಸಿಂಹಸಮ  
ಭೇರೀರವಂ. ಕೇಳೆ, ನೆಗೆದುಡಡವಿಯಿಂದದ್ರಿಗಾ  
ಅದ್ರಿಯಿಂದಾಗಸಕೆ ; ಚಿಮ್ಮಿತು ರವಿಸ್ಪರ್ಧಿ  
ತಾನಾಗಿ ; ಧುಮುಕಿತು ಧರಿತ್ರಿಗಲ್ಲಂ ; ಮತ್ತೆ  
ಧೀಂಕಿಟ್ಟುದಭ್ರಮಂಡಲ ಯಾತ್ರಿ ; ತಿರುತಿರುಗಿ  
ಪೊಕ್ಕುದು ಗುಹಾಲೋಕಂಗಳಂ ; ಮತ್ತೆಮತ್ತೆ  
ಗಿರಿ ವಿಸಿನ ಕಂದರ ವಸುಂಧರಾ ವ್ಯೋಮಂಗಳಂ  
ತಿರ್ರನೆ ತಿರುಗಿತಿರುಗಿ ಸಾರ್ದುದು ಸರಿತ್ವತಿಯ  
ಸೀಮಾ ದಿಗಂತಮಂ ವಾರ್ಧಿಘೋಷಸ್ಪರ್ಧಿಯಾ  
ಸುಗ್ರೀವ ಡಿಂಡಿಮಾಜ್ಞೆ !

೧೬೦

ಕೇಳ್ದರಾ ಧ್ವಾನಮಂ  
ರಾಮಲಕ್ಷ್ಮಣರುಕ್ಕುವಾನಂದದಿಂದುರ್ಬ್ಬಿಯುಂ  
ಸುಯ್ಯ ದೀರ್ಘೋಚ್ಛ್ವಾಸದಿಂ. ವಿಷಣ್ಣತೆ ಮಾಣ್ಣದೈ,  
ಮೈದೋರಿತೈ ಸುಪ್ರಸನ್ನತೆ ಜಗನ್ಮುಖಕೆ.  
ಮೆರೆದುದು ಶರತ್ಸಮಯಮಬಲವರ್ಷರ್ತುಮಂ  
ಗೆಲಿದದರ ಸಿರಿಯನಿತುಮಂ ಕವರ್ಧವೋಲ್. ಗಿರಿಶಿರದಿ  
ನಿಂತು ಲಕ್ಷ್ಮಣಗಿಂತು ದಾಶರಥಿ : “ ಸೌಮಿತ್ರಿ, ಕಾಣ್  
ಕಜ್ಜ ಕಸುವಾಗುತಿದೆ ವಾನರ ಮಹಾ ದಳಂ.  
ಕೇಳದೊ ಧಳಂ ಧಳಂ ಭೇರೀರವಂ : ಭೂಮಿ

೧೬೦

ಕಂಪಿಸಿತ್ತೆನೆ ತಲ್ಲಣಿಸುತಿವೆ ಗಿರಿಯ ಬಂಡೆ.  
 ನಾದಕೆ ಸಸಂಭ್ರಮಂ ಗದಗದಿಸಿತೆನೆ ಜಗತ್  
 ಪ್ರಾಣಮಡೊ ಸುಸ್ಪಂದಿಸಿದೆ ವಾಯುಮಂಡಲಂ.  
 ಮದವಳಿದ ಗಜದಂತೆ ಶಾಂತವೇಗಗಳಾಗಿ  
 ತೇಲುತಿವೆ ದಂತಿಯೊಡ್ಡಂ ಪೋಲ್ವ ಜೀಮೂತಗಳ್  
 ಪಂಕ್ತಿ. ಸೌಮ್ಯತೆಯನಾಂತಿಹುದು ವೃಷ್ಟಿವಾತಂ  
 ಸಿಂತಣ ಮಹಾರಭಸಮಂ ತ್ಯಜಿಸಿ. ಮಳೆಯ ಕೆಳೆ  
 ಕಟ್ಟುಡಕೆ ಕಳೆಗೆಟ್ಟು ಚಾನಿಸುತ್ತಿದೆ ಬರ್ಹಿ ತಾನ್,  
 ಅದೊ, ಮರದ ಬಲ್ಲೊಂಬೆಯೇರಿ. ನೀರಿಳಿದು  
 ಕೃಶವಾಗಿ ಕೊರಕಲೊಡಲಿನ ದಡದ ವಕ್ರತೆಗೆ  
 ನಾಚಿದಂದದಿ ಹರಿಯುತಿದೆ ಹಳ್ಳದ ಹೊಸಲ್.  
 ಕೆಸರಾರಿದಾ ಮಳಲ ದಿಣ್ಣೆಯೊಳ್ ನೋಡೆಂತು  
 ಲಿಪಿ ಕೆತ್ತಿದೋಲ್ ಮುದ್ರೆಯೊತ್ತಿದೆ ಹಕ್ಕಿಹಜ್ಜೆ.  
 ಚಾರುತನ್ವಂಗಿ ಮೃಗಶಾಬಾಕ್ಷಿ ಜನಕಚಾ  
 ಸ್ಮೃತಿಗೆ ಪ್ರತಿಕೃತಿಯಾಗಿ, ಅಗೊ, ಅಂತರಿಕ್ಷದಲಿ,  
 ಕೊರಳಿಂ ಜಗುಳ್ ಮಾಲೆಯೆನಲ್ಕೆ, ಹಾರುತಿದೆ  
 ಚಾರು ಸಾರಸ ತೋರಣಂ. . . ದಿಟಂ, ಸೌಮಿತ್ರಿ,  
 ವಾನರೇಂದ್ರಾಜ್ಞಾ ಮಹಾಧ್ವನಿಗೆ ಚೇತರಿಸಿ  
 ಚಿಮ್ಮುತಿದೆ ಲೋಕಹೃದಯಂ: ಬಾಳ್ಗೆ ! ಬಾಳ್ಗೆ, ಮೇಣ್  
 ಗೆಲ್ಲೆ ಸುಗ್ರೀವಮಿತ್ರಂ !” ಧಳಂ, ಧಳಂ ಧಳಂ,  
 ಬಂದುದಾ ಭೇರೀ ರವಂ ; ಸ್ಪಂದಿಸಿತು ಪೃಥ್ವಿ  
 ತನ್ನ ಕನ್ಯಾ ಕ್ಷೇಮವಾರ್ತೆಯಂ ಕೇಳ್ವಂತವೋಲ್.

೧೯೦

೨೦೦

ಪರಮ ಗೌರವ ಮೂರ್ತಿ, ಸರ್ವೋಚ್ಚ ಸೇನಾನಿ,  
 ವಾನರ ಪರಾಕ್ರಮ ಸಮುದ್ರಂಗಿ, ನೀಲಂಗಿ  
 ಬಿಸಸಿದನ್ ಭಾಸ್ಕರ ಭವಂ. ತಲೆಹೊಣೆಯ ಬಿಲೆಯ  
 ತಮ್ಮರಸನಾಣೆಯಂ ಪೊತ್ತು, ತಲೆಯಾಳುಗಳ್  
 ಪರಿದರಂಬುಧಿವರೆಗೆ, ಸಾರುತೆ ಕಪಿಧ್ವಜಂ ತಾಂ  
 ಮೆರೆವ ನಾಡೊಡೆಯರೆಲ್ಲರೈ ಕಟ್ಟಾಜ್ಞೆಯಂ.

೨೧೦



ಮೂಡಲಿಂ ಪಡುವಲಿಂ ಬಡಗಲಿಂ ತೆಂಕಲಿಂ  
ರಾಮಕಾಥ್ಯಕೆ ದಂಡುನೆರೆದರ್ ಕಪಿಧ್ವಜರ್,  
ಲಕ್ಷ್ಮೀಪಲಕ್ಕ ಕೋಟೈನುಕೋಟಿ. ಕಿಕ್ಕಿರಿದು  
ತುಂಬಿ ತುಳ್ಳಿದ ಸೇನೆ, ಕಿಷ್ಕಿಂಧೆಯಂ ಬಳಸಿ  
ಪರ್ವದದ್ರಿಯ ಸಾನು ಕಂದರಪ್ರಾಂತನುಂ  
ಸಂಕ್ರಮಿಸಿ, ಬಿಟ್ಟುದು ತನ್ನ ಬೀಡಾರಮಂ :

ವರ್ಷದಿಂ

ವರ್ಷಮೆಲ್ಲಂ ತೊಯ್ದು, ಆಡಂ ಶಿಖರದಿಂದೆ  
ಶೋಭಿಸಿದೆ ದಾಕಿ ಣಾಟಾಂಟಿಕಾ ದ್ವೀಪೋತ್ತಮಂ,  
ಫಾಹಲೆಂಡ್. ನವೀನ ಭೂ ಅನ್ವೇಷಿ ನಾವಿಕಂ  
ತೀರಮಂ ಬಳಿಸಾದು, ನೋಳ್ವ ನಚ್ಚ ರಿಯಿಂದೆ  
ಎರ್ದು ನೌಕಾಧ್ವಜಸ್ತಂಭದಾನ್ವತ್ಯಮಂ.  
ಏಂ ದೃಶ್ಯಮಾ ಚಿತ್ರಂ ! ಮಾನವರೊ ? ಪಕ್ಷಿಗಳೊ ?  
ಪ್ರಾಣಿಗಳೊ ? ದಂಡೊ ತಂಡವೊ ಹಿಂಡೊ ? ನಾವಿಕಂ  
ಬೆರಗುವೆರಸಿದ ಭೀತಿಯಿಂ ನೋಡುವನು ಮತ್ತೆ  
ಮತ್ತೆ. ಸೋಲ್ವನ್ನೆಗಂ ಕಣ್ಣು, ಪರಿವನ್ನೆಗಂ  
ದಿಟ್ಟು, ತಗ್ಗುಬ್ಬುಗಳನೆಲ್ಲಮಂ ತುಂಬುತಾ  
ದ್ವೀಪವಿಸ್ತೀರ್ಣಮಂ, ದಶದಶ ಸಹಸ್ರದಿಂ,  
ಪೆಂಗುಯಿನ್ ಪಕ್ಷಿ ವೃಂದಂ ರಾಶಿರಾಶಿಯಿಂ  
ಶತಕೋಟಿ ಸಾಂದ್ರಮೆಸೆದವುಜಸ್ರಂ. — ಅಂತೆವೋಲ್  
ಕಿಕ್ಕಿರಿದುದತ್ಯತಿ ಅಸಂಖ್ಯ ವಾನರ ಸೇನೆಗಳ್  
ಕಿಷ್ಕಿಂಧೆಯಂ ತುಂಬಿ, ಸುತ್ತಿ.

೨೨೦

೨೩೦

ಐತಂದನಯ್

ನೀಲಾಂಜನೇಯ ಜಾಂಬವ ನಳಾಂಗದರೊಡನೆ  
ಮಾಲ್ಯವತ್ ಪರ್ವತದ ಪ್ರಸ್ತವಣ ಶಿಖರಕ್ಕೆ  
ಸುಗ್ರೀವನುತ್ಸಾಹದಿಂ, ವಾನರ ವಾಡ್ಯ ವಿತತಿ  
ವೆರಸಿ. ಶರದಾಗಮನಕೆಂತು ವೋಡಂಗಳ್ವು  
ತೊಲಗಿದವುಡಂತೆ ಮೂಡಿದುದು ರಾಮನ ಮನಕೆ

ನಿಶ್ಚಂಕೆ. ವಾನರೇಂದ್ರಂ ಬಿನ್ನ ವಿಸೆ, ಮಹಾ  
ಸೈನ್ಯದಾಯತವನೀಕ್ಷಿ ಸಲೆಂದು ಗಮಿಸಿದರ್  
ದಶರಥ ಮಹಾರಾಜ ಸುತರರ್ವರುಂ. ಓ ಎಳು ;  
ಹೇಳು, ವಾಣಿಯ ಕಯ್ಯ ವೀಣೆಯೆ, ಕಿಕ್ಕಿಂಧೆಯೊಳ್  
ನೆರೆದ ವಾನರ ಕುಲದ ವೀರರಾರಾರೆಂದು,  
ರಾಮಂಗೆ ರವಿಸುತಂ ವರ್ಣಿಸಿದವೋಲ್. ದೇವಿ,  
ವಿವರಮಂ ವೇದಿಸಲ್ ನಿನಗೆ ಪೊಳ್ಳಿಲ್ಲದಿರೆ,  
(ಪೊಳ್ಳಿಲ್ಲಮದು ವಲಂ. ದೇವಿಯಸ್ವೇಷಣೆಗೆ  
ತವಕಿಸಿದೆ ಬಗೆ. ಬಲ್ಲೆ ನಾದೊಡಂ) ಪೇಳೆಮಗೆ  
ನಾಯಕ ಮಹಾ ಮುಖ್ಯರಂ.

೨೪೦

ವಾನರೇಶ್ವರಂ

ಕೋಸಲೇಶ್ವರನೊಡನೆ, ಸೇನಾನಿಯಂ ಸಚಿವ  
ಸನ್ನಿತ್ರರಿಂ ಕೂಡಿ, ಸೈನ್ಯಾನುವೀಕ್ಷಣೆಗೆ  
ಬಂದಪ್ಪನೆಂದು ಪರ್ವಿತು ವಾರ್ತೆ ದಳದಿಂದೆ  
ದಳಕೆ, ಡಂಗುರಂಬೋಲ್. ಹರ್ಷವಾತಾಹತಿಗೆ  
ವೀಚಿ ಸಂಕ್ಲೋಭಿಸಿತ್ತುರ್ಕುತೆ ಕಪಿಧ್ವಜಿ.  
ವಿವಿಧ ವೇಷದ ವಿವಿಧ ವರ್ಣದ ಅಲಂಕೃತಿಯ  
ಆಕೃತಿಯ ವನಚರ ಸಮಷ್ಟಿ, ತಮ್ಮುನ್ನತಿಗೆ  
ತೋರ್ದವೋಲಾಯೋಜನಂಗೆೊಂಡು, ನಿಂದುದಾ  
ದಿಗ್‌ದೃಷ್ಟಿಯಾಗಿ.

೨೪೧

ದಶಕೋಟಿ ವಾನರ ಚಮೂ

ನಾಯಕಂ ಸುಗ್ರೀವ ಸುಪ್ರಿಯಂ ದಧಿಮುಖನ  
ದಳದೊಳೊರ್ವಂ ವಹ್ನಿ ನಾಮಕಂ, ಸಾಮಾನ್ಯ  
ಸೈನಿಕಂ, ಪುಲಿದೊವಲಿನಂಗಿಯಿಂ ಗುಲುಗುಂಜಿ  
ಹಾರದಿಂ ಕಣ್ಣು ಕಣ್ಣಿನ ಹೀಲಿಮುಡಿಯಿಂದೆ,  
ದಿಗ್ಗಜ ಸ್ವರಣೆಯಂ ತರ್ಪ ಬೃಹದಾಕೃತಿಯ  
ಧೀರತನುವಿಂದೆ ಮೆರೆವೊಂ ; ತನ್ನ ಬಳಿಯಿರ್ದ  
ಕುಳ್ಳೊಡಲ ಕೆಳೆಯಂಗೆ, ರಂಹನೆಂಬಾತಂಗೆ,

೨೬೦

“ ಅಕೂ ಅಲ್ಲಿ, ಆ ಬೆಟ್ಟದೋರೆಯೋಳ್ . .” ಎಂದರ್ಥಮಂ  
 ನುಡಿದತ್ತ ಕಣ್ಣಾದನಿತ್ತು ರಂಹಂ ತನ್ನ  
 ಕೂರಳಂ ನಿಮಿರಿ ನೋಡಿ ಕಾಣದಿರೆ, ಹಾತೊರೆದು  
 ಮಿತ್ರನ ಭುಜವನಾಂತು ತುದಿವೆರಳ್ಳೊಳ್ ನಿಂತು  
 ನಿಶ್ಚಿಯುಂ ಕಾಣದಿರೆ, ತನ್ನ ಗಾತ್ರಕ್ಕೆ ತಾನೆ  
 ಕಿನಿಸಿಯುಂ ಪೇಸಿಯುಂ ಕುಪ್ಪಳಿಸಿ ನೆಗೆದಡರಿ  
 ಬಳಿಯ ಬಂಡೆಯ ಸತ್ತಿಗೇರಿ ಕಂಡನ್ ತನ್ನ  
 ತೃಪ್ತಿಯುಂ : ನೇಸರೆಳಗದಿರ್ ಪೊನ್ ಕುಂಚದಿಂ  
 ಬಿಸಿಲನೆರಚಿರೆ, ಬೆಟ್ಟದೋರೆಯ ಗರುಕಪಸುರ  
 ಪಚ್ಚೆ ವಾಸಿದ ಪಸಲೆಯೋಳ್ ನೀಳ್ವ ನೆಳಲ್ವರಸಿ  
 ಬರುತ್ತಿರ್ದರಂ ! ಮುಳುಗಿಸಿತು ಪಕ್ಕಿಗೀತಮಂ  
 ರಣಗೊಳಲಿನಿಂಚರಂ ; ಮುಳುಗಿಸಿತದಂ ಕೂಡೆ  
 ಫೇ ಎಂಬ ಕೋಟಿ ಸೇನಾ ಕಂಠ ನಿಘೋಷ ;  
 ಮುಳುಗಿಸಿತ್ತನಿತುಮಂ ಸಾಮೂಹಿಕಾನಂದ  
 ಮೂರ್ಛೆ. ಬಂಡೆಯನೇರ್ದ ಕುಬ್ಜಂಗೆ ರಂಹಂಗೆ  
 ದೀರ್ಘೋನ್ನತಂ ಪಹ್ನಿ : “ ವಾನರೇಂದ್ರನ ಬಲಕೆ  
 ಬರ್ಪತನಾ ಮಹಾವುರುಷನಯ್.”

೨೭೦

“ ಕಾಡಿಡಿದು

ಪಳುಮುಚ್ಚಿ ದರಮನೆಯ ಸಿರಿಯೆಂತೆ ತೋರ್ಪನಾ  
 ತೇಜಸ್ವಿ. ಕೂದಲ್ ಬೆಳೆದ ಮೊಗಂ ; ನಾರುಡೆಯ  
 ಮೆಯ್ ; ಜಟಾಧಾರಿ ! ”

೨೭೦

“ ಸೀತಾನಾಥನ್ ; ಇಂದವನ್

ಪ್ರತಿಯಲ್ತೆ ? ”

“ ಸಾರ್ಥಕಂ ನಾಂ ಬಂದುದೀತಂಗೆ  
 ನಮ್ಮ ಬಾಳಂ ಬೇಳ್ವದೊಂದೈಸೆ ಸಯ್ವುಗಜ್ಜಮ್ ! ”  
 “ ಅಲ್ತೆ ?—ಕಾಣ್, ಪಕ್ಕದೊಳಿರ್ಪನಾತನ ಸಹೋದರಂ  
 ಲಕ್ಷ್ಮಣಂ. ಕಾಣ್ ಆತನೊಂದು ನಿಲವಿನ ಭಂಗಿ !  
 ಪೂರ್ವ ಜನ್ಮದ ಪುಣ್ಯಮೈಸೆ ನಾಮಿನ್ನರಂ

ಬೆರಸಿ ರಕ್ಕಸರೊಡನೆ ಕಾದುವೆಮ್ ! ಧನ್ಯರಾಮ್ ! ”

ಮಾತಾಡುತಿರಲಿತ್ತಲಿಂತಿಂತು ಸೈನಿಕರ್,

ಸುಗ್ರೀವನತ್ತಲಾ ಧರಣಿಜಾ ನಾಥಂಗೆ

೨೯೦

ಬಿಟ್ಟದೆತ್ತರದಿಂದೆ ಬಿತ್ತರಿಸಿದನ್ ಬೆರಳ್

ತೋರಿ : “ ನಿನ್ನ ಸೇವೆಗೆ ನೆರೆದ, ಹೇ ದಾಶರಥಿ,

ನೋಡಯ್, ಕಪಿಧ್ವಜ ಚಮೂ ಸಮೂಹಂಗಳಂ :

ಪರ್ವತಂಬೋಲ್ ಸುಸ್ಥಿರಂ ; ರಣೋತ್ಸಾಹದಿಂ

ಸಂಭ್ರಮೋಚ್ಛ್ವಾಸ ಸಂಕ್ಷೋಭಿತಂ. ಒರ್ದಳಂ

ಈ ವೀರರೋರೊರ್ವರುಂ.” ನೋಡಿದನ್, ಕಣ್ತುಂಬಿ

ನೋಡಿದನ್, ಸುಯ್ದನೆರ್ದೆ ಹಿಗ್ಗಿ ದಶರಥಸೂನು ; ಮೇಣ್

ನನೆದಾಲಿ ಸೋರ್ವಿನಂ ಬಿಗಿದಪ್ಪಿದನ್ ಮಿತ್ರನಾ

ಕಪಿಕೇತನನ ಗಾತ್ರಮಂ. ರವಿತನೂಜಂಗೆ, ಕೇಳ್,

ವುಲಕಿಸಿತು ಮೆಯ್, ಸೋಂಕೆ ಸೀತಾಪತಿಯ ಕಯ್ಯ

೩೦೦

ಸುಖಮೈತ್ರಿ. ಮುಂಬರಿಸಿದನ್ ಸೈನ್ಯ ವಿವರಮಂ

ವಿಗಳಿತ ಸುಖರಸಾಶ್ರು : “ ವಿಂಧ್ಯ ಹೈಮಾಚಲರ್,

ಕೈಲಾಸಪರ್ವತರ್, ಧನಳಗಿರಿಯರ್, ಧೂಮ್ರ

ಗಿರಿಯರ್, ಮಹೇಂದ್ರಗಿರಿಯರ್, ಪ್ರಾಚ್ಯಪರ್ವತರ್,

ಮೇಣ್ ಅಸ್ತಗಿರಿ ಮಲಯ ಮೇರು ಸಹ್ಯಾದ್ರಿಯರ್,

ನಾನಾ ವನದ ನಾನಾಚಲದ ಕಪಿಧ್ವಜರ್

ಕೋಟಿಯಕ್ಕೊ ಹಿಣಿಯ ಸಂಖ್ಯೆಯಿಂ, ಹೇ ದೇವ,

ನಿನ್ನ ವಸರಕೆ ನೆರೆದು ಪಾರುತಿಹರಾಜ್ಞೆಯಂ.

ಓ ಅಲ್ಲಿ, ಆ ಪರ್ವತದ ನೆಳಲ್ ಕೊಡೆವಿಡಿದ

ವಿರಳಕುಂಜದ ಕಣಿವೆಯಂಗಳಾದೊಳಿರ್ಪವಂ

೩೧೦

ದಶಕೋಟಿ ವಾನರ ಚಮೂನಾಯಕಂ ; ಪೆಸರ್

ಶತಬಲಿ ; ಮಹಾಕಲಿ ; ನನಗೆ ಮಿತ್ರನತಿಹಿತಂ.

ಕಾಮರೂಪಿಗಳಿಂದೆ ಗಗನ ಗಾಮಿಗಳಿಂದೆ

ಶ್ರೀಮಂತಮಾಗಿರ್ಪದಾತನ ಬಲಂ. . . . ನೋಡಲ್ಲಿ,

ಆ ಭೂಧರನ ಶಿಖರ ಪಂಕ್ತಿಗಳನೆಲ್ಲಮಂ

ಒಂಡೆಗಲ್ಲುಗಳೆನಲ್ವಾಕ್ರಮಿಸಿ ನಿಂದಿರ್ಪ  
 ಸೈನ್ಯಕಥಿಪತಿ ಸುಷೇಣಂ ; ಮಾವನಣ್ಣನಿಗೆ ;  
 ಮೇಣತ್ತಿಗೆಗೆ ತಂದೆ. . . . ಕಾಣ್ ಅತ್ತಲಾ ಸರಸ್  
 ತೀರಮಂ ಮುಚ್ಚಿ ನಿಂದಿರ್ಪುದೊರ್ ದಳಮ್ ; ಅದುವೆ  
 ರುಮೆಯಯ್ಯನೆನ್ನ ಮಾವನ ಬಲಂ. ಯೂಧಪತಿ  
 ತಾರನೆಂಬುದೆ ಕೀರ್ತಿಯಾತಂಗಿ. . . . ಆದೊ ಅಲ್ಲಿ  
 ಕಾಣ್ಬುದಾ ಕಾನನಂ. ಪಸುರ್ದಣ್ಣಮಂ ಮೆಯ್ಯೆ  
 ಲೇಪಿಸುತ್ತಡಗಿರ್ಪುದಡವಿ ಸೋಗಿಂದಲ್ಲಿ  
 ಕೇಸರಿವೆಸರ ಮಹಾವಾನರನ ಸೇನೆ. . . . ಆದೊ,  
 ಇತ್ತಲಂಬುದಕಿರಿದು ಮೆರೆಯುತ್ತಿದೆ ಬಾವುಟಂ ;  
 ಅದೆ ಗವಾಕ್ಷ ನ ಸೇನೆ. . . ಭಲ್ಲೂಕ ಕೇತನಂ,  
 ನೋಡವನೆ ಧೂಮ್ರನೆಂಬೊನ್, ಬಲಾಡ್ಯಂ ಮಹಾ ! . . .  
 ಶತಕೋಟಿ ಕಪಿನಾಯಕಂ ಗವಯನಾತನದೊ  
 ನಿಂದಿರ್ಪನದ್ರಿ ಮರೆಯಾಗೆ. . . ವಲೀಮುಖನಿವಂ,  
 ಸಾಗರಸ್ಪರ್ಧಿ ! . . . ಭಲ್ಲೂಕ ಚಕ್ರೇಶನಿದೊ  
 ಪ್ರಾಚೀನನದ್ಭುತಂ, ಮಹಿಮಾನ್ವಿತಂ, ಮಹಾ  
 ಜಾಂಬವಂತಂ. ಗಜಾಜಿನದಿಂದಲಂಕೃತರ್  
 ಕಲರಾತನಾಳ್ ; ಸಿಂಹ ಚರ್ಮದಿಂ ಶೋಭಿತರ್  
 ಮತ್ತೆ ಕೆಲಬರ್ ; ಪುಲಿದೊವಲಿನಿಂ ಭಯಂಕರರ್  
 ಇನ್ ಕೆಲಂಬರ್ ! . . .”

೩೨೦

೩೩೦

“ ದೇವ, ಇನ್ನು ಳಿದ ಸೈನ್ಯಗಳ್  
 ಕಾಣವಿಲ್ಲಿಂ. ಬನ್ನಿ ಮಾ ನೆತ್ತಿಯೆತ್ತರಕೆ.  
 ತೋರ್ಪನೀ ಕಾಣ್ಣೆಗಿಂತಧಿಕತರ ದೃಶ್ಯಮಂ.  
 ನೀಂ ಕಂಡಿರಂಬುಧಿಯ ತೀರದಿನಿತಂ. ಮುಂದೆ  
 ಕಾಣ್ಬುದಾ ಸಾಕ್ಷಾತ್ ಮಹಾಂಭೋಧಿ ! ” ಇಂತೆಂದ  
 ಸೇನಾನಿಯಂ ನೀಲನಂ ಬಟ್ಟಿದೋರ್ಪಂತೆ  
 ಒಸಸಿ ನಡೆದನ್ ಭಾಸ್ಕರಾತ್ಮಜಂ, ರಾಮನಂ ಮೇಣ್  
 ಬರಸಿ ಸೌಮಿತ್ರಿಯಂ. ನಡೆದೇರ್ಪರಾ ಗಿರಿಗೆ.

೩೪೦

ರಾಮನಡಿದಾವರೆಗೆ ತನ್ನ ಹಣೆಮಣೆಯೊಡ್ಡಿ  
 ತಲೆ ನಿಮಿರ್ದುದಾ ಮೇಘಚುಂಬಿ ಶೃಂಗೋತ್ತಮಂ,  
 ಪೆರ್ಮೆಯಭಿಮಾನದಿಂ : ಕೊಡಗಿಗೆ ನಡೆದು, ಕಾವೇರಿ  
 ನದಿಯ ಮೂಲದ ತೀರ್ಥಮಂ ಮಿಂದು, ಮಡಿಯಾಗಿ,  
 ಬ್ರಹ್ಮಗಿರಿ ಶೃಂಗಕೇರುವ ಕಬ್ಬಿಗನ ಮನಂ  
 ತತ್ತರಿವುದೆತ್ತರದ ಮೇಣ್ ಬಿತ್ತರದ ನೋಟಕ್ಕೆ  
 ಧುಮುಕಿ. ನಿದ್ಧೆಯನುಳಿದು ಹಸಿದೆದ್ದ ಪರ್ವತದ  
 ತೆರವಾಯ ಪಾತಾಳದಾಕಳಿಕೆಗಳೊ ಹಲ್ಲೊ,  
 ಮೇಣ್ ಕಣಿವೆಯಾಳಗಳೊ ಕಲ್ಲೊ ? ಪರ್ಗಡಲಾರೆ,  
 ತಾಯ್ ತಿಮಿತಿಮಿಂಗಿಲಗಳದರ ತಳದೊಳ್ ತಮ್ಮ  
 ಮರಿ ಮೊಮ್ಮರಿಗಳೊಡನೆ ಮಡಿದು ಬಿದ್ದುವೊ, ಅಲ್ಲ ಮೇಣ್  
 ಹಬ್ಬಿಟ್ಟ ಕಿಬ್ಬಿಟ್ಟ ಹಗ್ಗುಡ್ಡ ಕಿಗ್ಗುಡ್ಡ  
 ಹಬ್ಬಂಡೆ ಕಿಬ್ಬಂಡೆಗಳ ತಂಡದಾಯಮೋ ?  
 ಪಾತಾಳಮಂ ಪೊಕ್ಕು ದಾರಿ ತವ್ನುತ್ತಲೆವ  
 ಆಕಾಶ ಚೂರ್ಣಗಳೊ ಮೇಣಾವಿಮುಗಿಲುಗಳೊ ?  
 ಪ್ರಳಯ ಪೂರ್ವದ ಪೆಡಂಭೂತದತಿ ವಿಸ್ತರದ  
 ಕಡಲ ಶೈವಾಲಮಾವರಿಸಿದಜಿನದ ಕೃತಿಯೊ  
 ಮೇಣ್ ಮಲೆಯ ಮೆಯ್ತುಂಬಿದಾರಣ್ಯ ವೈಭವವೊ ?  
 ಗಗನ ಗಜದುದರಮಂ ತಿವಿವಿಳಾ ಖಡ್ಗಮೃಗ  
 ದಂಷ್ಟ್ರಸಮ ಶೃಂಗಗಳೊ ಮೇಣದ್ರಿ ಚೂಡಗಳೊ ?  
 ಚಾರುವುದು ಕಣ್ಣೆಲ್ಲೆ ; ಚಾರುವುದು ಬಗೆಯೆಲ್ಲೆ ;  
 ಬ್ರಹ್ಮಗಿರಿ ಶೃಂಗಕೇರಿದ ಕಬ್ಬಿಗನ ಮನಂ,  
 ಘಾತೈರಿಸಿ ಸೆಳೆವ ಬೊಮ್ಮದ ಸುಳಿಗೆ ಸಿಲ್ಕಿದೋಲ್,  
 ತತ್ತರಿವುದೆತ್ತರದ ಮೇಣ್ ಬಿತ್ತರದ ನೋಟಕ್ಕೆ  
 ಧುಮುಕಿ. ತತ್ತರಿಸಿತ್ತು ದಶರಥ ಸುತನ ಮನಂ  
 ತಾನಂತೆವೋಲ್, ಸಾಸು ಕಂದರದ್ದ್ರಿಸೀಮೆಯಂ  
 ತುಂಬಿದಾ ಗಿರಿಅರಣ್ಯಸ್ಪರ್ಧಿಯಂ ಕಾಣುತಾ  
 ಕಪಿಸೈನ್ಯ ವಾರ್ಧಿಯಂ.

೩೫೦

೩೬೦

ಸಿಂಧು ಮಹಿಮೆಯನಳೆಯೆ

೩೭೦

ಪೇಳೆ ಪನಿಯೆಣಿಕೆ ಏಕೆ? ಮಹತೋ ಮಹೀಯಕ್ಕೆ  
ಪಟ್ಟಿಯಲ್ಪತೆಯ ವಿವರಣೆಯ ಬಣ್ಣದ ನೆರಂ  
ಬೇಕೆ? ಬಿಡು ಸಾಲ್ಕುಂ, ಓ ಕಲೆಯ ಲಲನೆಯ ಕಯ್ಯ  
ವಲ್ಲಕಿಯೆ, ಪರುಟವಣೆ! ರಾಮ ಮೌನಕೆ ಮಿಗಿಲೆ, ಪೇಳೆ,  
ನಿನ್ನ ತಂತಿಯ ನಿಕ್ಷಣಂ?—

ಬೆಟ್ಟದೊಳೆ ಕಾಡಿನೊಳೆ

ಗಿರಿತಟದಿ ನದಿತಟದಿ ಕಣಿವೆಯಲಿ ಕೋಡಿನಲಿ  
ತಿರುತಿರುಗಿ, ಬೀಡುಬಿಟ್ಟಿರ್ದೆಲ್ಲ ಪಡೆಗಳಂ  
ಪಗಲೈದುಮಿರುಳೈದುಮವಲೋಕಿಸಿದರವರ್,  
ಮೆಟ್ಟಿಕ್ಕುತಳೆವಂತೆವೋಲ್ ದಶಗ್ರೀವಾಯು  
ರೇಖೆಯಂ. ಮುಖ್ಯರಂ ಕರೆದನಾರನೆಯ ಪಗಲ್  
ಓಲಗಕೆ. ಪೆಸರ್ವೆತ್ತ ಬೀರರಂ ಪೆಸರ್ವಿಡಿದು  
ಕರೆದು ಬೆಸಸಿದುದಿಂತು ಸುಗ್ರೀವನಾಜ್ಞೆ : “ ಓ  
ವಾನರ ಕುಲದ ಕೆಚ್ಚೆ ದೆಯ ಕಲಿಗಳಿರ, ಕೇಳಿ,  
ಕಿವಿಗೊಟ್ಟು ಕೇಳಿ. ಲೋಕದೊಳೆಮ್ಮ ಕೀರ್ಮಿಯಂ  
ಶಾಶ್ವತಂ ಸ್ಥಾಪಿಸುವ ಕಾಲಮೊದಗಿಹುದಿಂದು  
ನಮಗೆ. ಪುಣ್ಯಾತ್ಮ ದಶರಥ ಸುತನ ಪುಣ್ಯಸಮ  
ಭಾರ್ಯೆಯಂ ಪಾಪಿ ರಾವಣನೊಯ್ದ ನಾತನಂ  
ಪರಿಹರಿಸಿ, ಮಾತೆ ಸೀತೆಯನೆಮ್ಮ ಮಿತ್ರಂಗೆ  
ದೊರಕಿಸುವುದೆಮ್ಮ ಸಯ್ಪಿನ ಪೂಣ್ಣೆ. ಮೊದಲೆಮಗೆ  
ತಿಳಿಯವೇಳ್ಕುಂ ಲಂಕೆ. ಜೀವದಿಂದಿಹಳೊ ಮೇಣ್  
ಪ್ರಾಣಮಂ ಪತ್ತುವಿಟ್ಟಳೊ ದೇವಿಯೆಂಬುದುಂ  
ತಿಳಿಯವೇಳ್ಕೆಮಗೆ. ಮೇಣಾರ್ಯವನಿತೆಯನೆಲ್ಲಿ  
ಆ ದೈತ್ಯ ತಸ್ತರಂ ಬೈತಿಟ್ಟನೆಂಬುದುಂ  
ನಮಗೊಳ್ಳಿತರಿವಕ್ಕುಮದರಿಂದೆ ನಮ್ಮ ಖಿಲಮಾ  
ಸೈನ್ಯಂ ಪೊರಮಡಲ್ಕೆ ಮುನ್ನ ಮಾ ಸುದ್ದಿಯಂ  
ತರಲೆಮ್ಮ ಬೀಡುಪಡೆಗಳನಟ್ಟೆ ತರಿಸಂದೆನಾಂ.

೩೮೦

೩೯೦

ಪ್ರಾಣಮಂ ಪುಲೈನಿಸಿ, ಪುಡುಕಿ, ಕಡುಗೆಯ್ಮೆಯಂ  
ಸಾಧಿಸುವ ಕಡುಗಲಿಗಳೈತನ್ನಿ ಮೇಳಿಮ್ ” ಎನೆ,  
ಕುಳಿತವರನಾಂ ಕಾಣೆನಾ ನೆರೆದ ನೆರವಿಯೊಳ್ ;

೪೦೦

ನೆಗೆದೆದ್ದ ರನಿಬರುಂ ನಾ ಮುಂದೆ ತಾ ಮುಂದೆ  
ತಕಪಕ ಕುದಿವ ತವಕದಿಂದೆ ! ಘೋಷಿಸಿತುಕ್ಕಿ  
ಸುಗ್ರೀವವಾಣಿ : “ ವಾನರ ಕುಲದ ಕೀರ್ತಿಗಳ್,  
ಕುಳ್ಳಿರಿಮ್. ಧನ್ಯನೆಂ ನಿಮ್ಮನ್ನರಾಳ್ಗಳಂ,  
ಬೀರಸಿರಿ ತೋಳ್ಗಳಂ, ಗೆಲ್ಸಿರಿಯ ಬಲಗೈಯ  
ಕರವಾಳ್ಗಳಂ ಪಡೆದ ನಾಂ.” ಮೌನ ವಾರಿಧಿಯಂತೆ  
ನಿಮಿರಹ ಕುತೂಹಲಗಳೋಲಿದ್ ರೆಲ್ಲರಂ

ಕಣ್ಣಿರಗಿ ನೋಡಿ, ಕರೆದನ್ ಬಳಿಗೆ ವಿನತನಂ,

ಪರ್ವತ ಮಹಾ ಕಾಯನಂ, ಮೇಘಗಂಭೀರ

ಕಂಠನಂ, ಪಟುಭಟಶ್ರೇಷ್ಠನಂ. ಮೆಲ್ಲನೆಯೆ

ಮೇಲೆದ್ದು ಸಾರ್ದನಾ ಕಾರೈಯ್ಯ ವಾನರಂ

ಚಲಿಸುವೊಲಂತೆ ಚಂದ್ರದ್ರೋಣ ಗಿರಿಚೂಡ

ಛಾಯೆ. ಕಪಿಕುಲ ಧೈರ್ಯ ಹೈಮಾಚಲಮೆ ಬಳಿಗೆ

ನಡೆತಂದು ನಿಂದವೋಲಿದ್ ಆ ವಿನತಂಗಿ,

ಕೇಳ್ ಗೋಷ್ಠಿಯ ಮೆಯ್ಗೆ ನವಿರೇಳೆ, ರವಿಸುತಂ

ಪೇಳ್ ನಾದೇಶಮಂ : “ ಪಡೆವೆರಸಿ ನಡೆ, ಕಲಿಯೆ ;

ಕೆತ್ತು ಕೀರ್ತಿಯ ಧವಳ ಲಿಖಿತಮಂ ನೀನುತ್ತರದ

ದಿಗ್ವಿತ್ತಿಯೊಳ್ ; ಪುಡುಕು, ಬೆಳಕು ಕತ್ತಲೆ ಸುಳಿವ

ಸರ್ವತ್ರಮಂ. ತೆರಳು, ನಡೆ. ತಿಂಗಳೊಂದರೊಳ್

ಫಲಿತಮಂ ತಾ ; ಕ್ಷೇಮದಿಂ ಮರಳಿ ಬಾ.” ಕೂಡೆ

ಭಾರಾವನತಮಾದುದುನ್ನತ ವಿನತ ತಿರಂ.

೪೨೦

ಕೆಯ್ಯುಗಿದನಾಣತಿಗೆ. ವದನದುದಯಾಚಲದಿ

ಮೂಡುತಿರೆ ಗೌರವಶ್ರೀ, ಕೃಪೆಗೆ ಹಿಗ್ಗುತ್ತೆ,

ನಗುತೆ ನಡೆದನು ತನ್ನ ತಾಣಕ್ಕೆ.



ಕಪಿನ್ಯಪನ

ಕಣ್ಣರಿತು ಗುಂಜಾಭರಣ ಶೋಭಿ, ಲಘುದೀರ್ಘ  
ದೇಹಿ, ಶತಬಲಿ ಮುಂಬರಿಯೆ, ಗರಿಯ ಹಗುರದಾ  
ಗಗನಗಾಮಿಯನಿಂತು ಬೆಸಸಿದನು : “ ಶ್ವಾರ್ಥನಿಧಿ,  
ಧೈರ್ಯಾಬ್ಧಿ, ಲೇಪಿಸಯ್ ನಿನ್ನ ಜಸದಮೃತಮಂ  
ಐರಾವತದ ಮೆಯ್ಯೆ. ನಡೆ ನೀನುದುಯ ದಿಶೆಗೆ.  
ದೇವಿ ಕಾಣಲಿ, ಕಾಣದಿರಲಿ. ತಿಳಿ : ನೇತಿಯುಂ  
ಸತ್ಯ ಸಾಕ್ಷಾತ್ಕಾರಕೀತಿಯಂತತುಲ ನೀತಿ.

೪೩೦

ತಿಂಗಳೊಂದವಧಿ. ನಡೆ, ತೆರಳ್ ; ಸೊಗದಿಂ ಮರಳ್.”  
ತಲೆಬಾಗಿ ಪೋಗಿ ಶತಬಲಿ ವಿನತನೆಡೆಯಲ್ಲಿ  
ನಿಲೆ, ನೀಳುದಡಕೆಯ ತೆಳ್ಳು ಬಗನಿಬಿಣ್ವೆನೆಡೆ.

ಹೊಂಚಿ ಹಾರಿತು ಮತ್ತೆ ಸುಗ್ರೀವನಕ್ಷಿ. ಅದೊ  
ಎರಗಿತೆನೆ ಇಲ್ಲಿ, ಹಾರಿತು ಮತ್ತೆ ; ಎರಗಿತೆನೆ  
ಅಲ್ಲಿ, ಎರಿತು ಮರಳಿ ; ಕಡೆಗಿಳಿದುದಂಗದನ  
ತಾಯ ತಂದೆಯ ಪೂಜ್ಯಸನ್ನಿಧಿಗೆ. ತಪನಜಂ  
ಮೇಲೆಳ್ಳು ನಡೆದನ್ ಸುಷೇಣನಿಧಿರಿಗೆ ; ನಿಂತು  
ಕೈಮುಗಿದು ಬಿನ್ನಯ್ದಿದನ್ ತನ್ನ ವಿನಯಮಂ.  
ನೇಮಿಸಿದನಿನ್ನೂರು ಸಾಸಿರದ ಸೇನೆಯಂ  
ಜತೆಗೆ. ಪಡುವಣ ದೆಸೆಗೆ ನಡೆಯಿಮೆಂದೋಲೈಸಿ  
ನುಡಿದು ವೀಳೆಯವಿತ್ತನಾ ಯುದ್ಧಸಿದ್ಧಿಗೆ,  
ಮಂತ್ರೌಷಧಿಯ ಮಹಾ ವಿದಗ್ಧಿಗೆ.

೪೪೦

ಬಡಗಣ್ಣೆ

ಮೂಡಣ್ಣೆ ಪಡುವಣ್ಣೆ ದೃಢಭಲದ ಕಲಿಗಳಂ  
ನೇಮಿಸಿ ಮಹಾ ಬಲೆಗಳಂ, ವಾಲಿಯವರಜಂ  
ಲಂಕೆಯಿಹ ತೆಂಕಣ್ಣೆ ಕರೆದನಯ್ ಐವರಂ,  
ನೆಲದರಿಕೆವೆಸರಾಂತ ಸಿಡಿಲಾಳಗಳಂ : ಮಹಾ  
ಸೇನಾನಿ ನೀಲನಗ್ನಿಯ ಮಗಂ. ನೀಲತನು, ಕಾಣ್,  
ಬಂದನುರಿ ಸುತ್ತಿದಿರುಳಂತೆ ರಕ್ತಾಂಬರಂ.

ಕಂಡವನುಗುಳ್ಳ ಕಡುಗಂಪೆಸವ ಗರಿ ಗಡಣದಿಂ  
 ಜ್ವಲಿಸಿತಾತನ ವಿಹಂಗಾಕೃತಿಯ ಶಿರತ್ರಂ,  
 ಪೂರ್ವಾದ್ರಿ ಫಾಲದೊಳುದಿಪ ಬಾಲರವಿಯಂತೆ.  
 ಕುಂಕುಮೋಜ್ಜ್ವಲ ವರ್ಣದಿಂದುರಿವ ಕೇಸರದ  
 ಕೇಸರಿಯಜಿನಮೆಸೆದುದು ಭುಜಪ್ರದೇಶಮಂ  
 ಶೃಂಗರಿಸಿ. ದಂಡನಾಯಕ ಚಿಹ್ನ ಮಾತ್ರಕೆನೆ  
 ಸಂಗಗೊಂಡುದು ಬಾಹು ಕಾರುಕರ್ಮದ ಬೃಹದ್  
 ದಾರು ಗದೆಯಂ, ಭಾರಮಾತ್ರದಿಂದಶ್ರಮಂ  
 ಮದ್ದಾನೆ ಮಂಡೆಯಂ ನುಚ್ಚುನೂಗೈವುದಂ.  
 ನೀಲಂಗನಂತರಂ ಬಂದನಾ ಬ್ರಹ್ಮೋದ್ಭವಂ  
 ಜಾಂಬವಂತಂ. ಮಿಂಚುಗಪ್ಪಿನ ಕರಡಿದೊವಲಿಂ  
 ಮೆರೆವ ಮುಪ್ಪಿನ ಮೂರ್ತಿ. ನರೆ ಮೀಸೆ ಗಡ್ಡದಿಂ  
 ಪ್ರಾಚೀನತಾ ಪ್ರತಿಮನಪ್ರತಿಮನತ್ಯಂತ  
 ವಜ್ರ ಮುಷ್ಟಿಯ ಯುದ್ಧಪಂಡಿತಂ. ಸಮುದ್ರಮಂ  
 ಬಳಿಸಾರ್ಥ ನಿಮ್ಮ ಗೆಯವೋಲ್ ಗಂಭೀರ ರೂಪಿ.  
 ಕೆಮ್ಮುಗಿಲ ಬೈಗಿನಂಬರವಾಂತ ನೀಲನೆಡೆ  
 ನಿಂದನಾತಂ, ಮಹಾ ಮಹೀಧರಾಕೃತಿಯ ಘನ  
 ವನ ರಾತ್ರಿಯಂತೆ. ಚಂದ್ರೋದಯದ ಛಂದದಿಂ  
 ಶಾಂತಿಯಿಂದೈತಂದನಾಂಜನೇಯಂ, ಪವನ  
 ಸೂನು, ಅದೊ, ಜಾಂಬವಾನಂತರಂ ! ಹೊಂಬಳದಿ  
 ಹೊಳಕುಹಿನಂಗದ, ವಜ್ರಸಮ ತನು ಬಲಿಷ್ಠತೆಯ,  
 ವನಲತಾ ಶೋಭಿತ ಶಿರತ್ರನಂ ; ಪುಲಿದೊವಲ  
 ಹೇಮರೋಮಂಚೊರೆದ ಕಪಿಚರ್ಮ ಕವಚದಾ  
 ದೀರ್ಘ ವಂಕಿಮ ನಾಸಿಕಾಕೃತಿಯ ವೈಖರಿಯ  
 ಮಂಗಳ ಮನೋಜ್ಞನಂ ; ಯೋಗ ವಿಜ್ಞಾನಿಯಂ ;  
 ವಾನರ ಮಹಾ ಪ್ರಾಜ್ಞನಂ ನೋಡಿ ಪೆರ್ಚಿತಾ  
 ನೆರವಿ ಜಯಕಂಠದಿಂ. ಗಗನ ಗಾಮಿಗಳಗ್ರ  
 ಗಾಮಿಯಂ, ಕಾಮರೂಪಿಗಳಗ್ರಗಣ್ಯನಂ,

నిఖిల లోకప్రాణపుత్రనం, పుణ్యదిం  
బ్రహ్మచర్యదోళాబ్ధి సద దేవతేజసం,  
పూజ్యనం కండా నేరవి నమస్కరిసితేన, పేళా,  
హనుమగారేణి? హనుమగారేణి? నమోనమః!  
హేళా, హనుమగేణియుంటి?—మారుతియనంతరం,  
బిడ్డింగళం మిార్ద వసనధవళం, నళం,  
బందనద్భుత వానరం. శేర్ద ననిలజన  
పక్వమం, యౌగిక రహస్యదోలనుపమం.  
బందనంగదనాతనింబళికముదయరవి తాం  
ఘాల్గుణవనేరి బర్పంతేవోలా. యువరాజనం,  
తరుణ వపువం, కండు సంతోషిసితు గోష్ఠి,  
హోగళి సుగ్రీవనం. పంజ శిఖరగళంతే  
మృదోరిద్యేవర్గే ఏళియంగొట్టనింతా  
కపికులస్వామి :

౪౮౦

౪౯౦

“వానర యశః కావ్యశ్చే,  
మహిమరిర, శుభద నాందిగళాగి పోరమడిమా.  
నిమ్మిందే, ఏరరిర, కిర్తివింధ్యయ మేలే  
నిల్గే కిష్కింధే. కాలన లలాటక నిమ్మ  
నామాక్షరం శిలాలిపితిలకమప్సంతే  
తేంకలనరసి బన్ని ; లంకేయనరసి బన్ని ;  
తన్ని మరసియ వార్తేయం, శంకేయళివంతే.  
హే కపిధ్వజ గౌరవప్రాణ సూత్రరిర,  
రామన పేసరినోడనే నమ్మ పేసరం బీసేవ  
సయ్యింగిదే ముహూర్తం. కేళలమృతం నమగే  
వాధేయమల్లదిరే కేళి కిటిగళోడనే  
నావోందలా! కడిగణిసే, కేళి కిటిక్కు ధిగే  
కడిగుణిసలా. బీరే ఫలమం కాణి జనుమక్తే.”  
నిందుదోందరేజణం సుగ్రీవ గద్గదం ;

౫౦౦

ಮತ್ತೆ ಮುಂಬರಿದುದಾ ಹರೀಶ್ವರನ ವಾಣಿ,  
 ಭಾವದ ಕರುಣರಸಕೆ ಕೇಳ್ದರೆಲ್ಲರ ಕಣ್ಣು  
 ತೊಯ್ಯಂತೆ: “ ಬಲ್ಲೆ ನಾಂ ನಿಮ್ಮೆಲ್ಲರಂ ಮಲೆವ  
 ದುರ್ದಮ್ಯ ದುರ್ದಮತೆಯಂ, ಘೋರ ವಿಪಿನಾದ್ರಿ  
 ಕಂಟಕಿತ ಸಂಕಟದಾ ; ಮೇಣಂತೆ ಬಲ್ಲೆ ನಾಂ  
 ನಿಮ್ಮ ಸಾಮರ್ಥ್ಯಮಂ. ದೇವಿಯುಳಲಂ ನೆನೆಯೆ,  
 ಕೆಳೆಯನಳಲಂ ನೆನೆಯೆ, ನಮ್ಮಲ್ಪಕಷ್ಟಂ  
 ತಿಲಂ, ತೃಣಂ. ಕಷ್ಟಮಿಷ್ಟಂ, ಸುಖಮೆ ಸಂಕಟಂ,  
 ಬಂಧು ಮಿತ್ರರ್ ದುರ್ದಶೆಯೊಳಿರಲ್. ಪಾತಕನ್,  
 ಪ್ರೇಮಘಾತುಕನವನ್, ಸೀತೆಯಂ ಕದೊಯ್ದ  
 ರಾವಣನ್. ನಾಮವನಿಗಿನ್ ಮಿಗಿಲ್ ಕೇಡಿಗರ್,  
 ಪರಿಹರಿಸದಿರೆ ಪಾಪಿಯನ್ ; ಮೇಣರಸಿ, ಕಾದಿ,  
 ಸರೆಬಿಡಿಸದಿರೆ ರಾಮರಾಣಿಯನ್. ನೋಡಿಮಾ  
 ಗಿರಿಪಂಕ್ತಿಯಿದೆ ಸಾಕ್ಷಿ. ನೋಡಿಮಾ ಸ್ವರ್ಗಾಕ್ಷಿ  
 ಸಾಕ್ಷಿ ಯಿದೆ, ಶರದಂತರಿಕ್ಷಂ. ಓ, ಪೊರಮಡಿದಮ್,  
 ಪಲ್ಲವಂಗೆ ಕೇತನರಾರಾ, ಲೋಕಗೌರವ ಕಥಾ  
 ಕೃತಿಗೆ ನೀಂ ಸ್ಮೃತಿನಿಕೇತನರಾಗುವೋಲೆ ! ನಿಮಗೆ  
 ಸರ್ವ ಋಷಿ ಗುರು ದೇವ ಕೃಪೆಯಕ್ಕೆ ! ಗೆಲಮಕ್ಕೆ ! ”

೫೧೦

೫೨೦

ವಿರಮಿಸಿದುದಾ ಪಲ್ಲವಗಪತಿ ಭಾಷಣಂ. ಕೂಡೆ  
 ನೆಗೆದುದು ವಿಯತ್ತಳಕೆ ವೀರಘೋಷಂ. ಮಹಾ  
 ಧ್ವನಿಯನನುರಣಿಸಿದತ್ತಾರಣ್ಯ ಭೂಧರಂ.  
 ಕಂಪಿಸಿತ್ತನುಕಂಪಿಸಿತ್ತನಿಲ ಮಂಡಲಂ.  
 ಮತ್ತೆ, ಪುಲಕಿಸಿತಖಿಲ ಕಿಷ್ಕಿಂಧ. ಪರೆದುದಯ್  
 ಬೆಟ್ಟದೋರೆಯ ಪಸುರಿನೋಲಗಂ. ಸರೆದುದಾ  
 ಸೈನಿಕಂ ತಂತಮ್ಮ ಪಾಳಯಕೆ, ಕರ್ತವ್ಯ  
 ಭಾರಮಂದೀಕೃತ ಗಮನದಿಂದೆ. ರುಮಾಪ್ರಿಯಂ  
 ಗಜನಂ ಗವಾಕ್ಷನಂ ಗವಯನಂ ದ್ವಿನಿದನಂ  
 ಶರಗುಲ್ಮನಂ ಸುಹೋತ್ರ ಶರಾ ಋಷಭರಂ

೫೩೦

ಗಂಧಮಾದನ ವಿಜಯ ಮೊದಲಪ್ಪ ಕೀನಾಶನಂ  
ಮಾರ್ವದಟರಂ ಕೀಶನಾಥರನಾಂಜನೇಯಂಗಿ  
ಜತೇವೇಳುತಿಂತೊರೆದನಾ ವಿರಾಟ್ ಪ್ರಾಜ್ಞಂಗೆ :  
“ ಕಪಿಕುಲ ಮಹಾವೀರ, ಓ ಸಮೀರ ಕುಮಾರ,  
ನೀನೆಮ್ಮ ಬಾಳುಸಿರ್ ; ನೀನೆಮ್ಮ ಕುಲದ ಕಣ್ ;  
ಬಲದ ಬಲ, ಭಲದ ಭಲ, ಮತ್ತೆ ಸಾಹಸದಚಲ  
ಧೈರ್ಯಮುಂ ನೀನೆ. ತಂಕಣ ದಿಶೆಯೊಳಿದೆ ಲಂಕೆ.

ತಿಳಿದಿರ್ದೆ ನಣ್ಣನಿಂ. ಆ ಕತದಿನಾ ದಿಕ್ಕೆ  
ರವಿಕುಲನ ಲಲನೆಯನ್ನೇಷಣೆಗೆ ತಾನಕ್ಕೆ  
ಮುಖ್ಯಲಕ್ಷ್ಯಂ. ಜಗತ್ ಪ್ರಿಯ ಪವನಸೂನುವಯ್  
ನೀಂ. ನಿನಗೆ ಪೊಗಲಾರದೆಡೆಯಿಲ್ಲಮಾವಲ್ಲಿಯುಂ.  
ಕಾಡಿನೊಳ್ ಕಣಿವೆಯೊಳ್, ಪಳುವಿನೊಳ್ ಪಸಲೆಯೊಳ್,  
ಬಿಲಗಳೊಳ್ ಗುಹೆಗಳೊಳ್, ಭೂಮಿಯೊಳ್ ವ್ಯೋಮದೊಳ್,  
ನಾಗ ನರ ದೇವತಾ ಗಂಧರ್ವ ಲೋಕದೊಳ್,  
ನಿನಗೆ, ಪೊಗಲಾರದೆಡೆಯಿಲ್ಲಮೆಲ್ಲಿಯುಂ. ನೀಂ  
ಪ್ರಾಣಜಂ. ದೇಶಕಾಲಾನುವೃತ್ತಿಯ ನಯದಿ  
ನಯಪಂಡಿತಂ. ನಿನಗೆ ಲೋಕತ್ರಯದೊಳೆಯೆನಾಂ  
ಬುದ್ಧಿಯೊಳ್ ಬಲದೊಳ್ ಪರಾಕ್ರಮದೊಳೆಣೆಗಳಂ !  
ಬೇರಿಗೆರೆಯುವ ನೀರ್ ಕೊಂಬೆ ಕೊಂಬೆಯನೇರಿ  
ಮರಮಂ ಪೊರೆವವೋಲ್, ನಿನಗೆರೆದುದೀವಾಗ್ಧಾರೆ  
ಜೀವಾತುಮಕ್ಕೆಲ್ಲರುಲ್ಲಸಕೆ . . . ಮೇಣ್ ದಾಶರಥಿ  
ನಮ್ಮಾತ್ಮ ಮಿತ್ರನಿದೊ ಕೊಡುವನಾದೇಶಮಂ  
ಮೇಣಭಿಜ್ಞಾನಮಂ . . .”

ಕೈಮುಗಿದ ಪವನಸುತನಂ

ಕೈವಿಡಿದನುಕ್ಕುವಕ್ಕರೆಯಿಂದೆ ರಾಘವೇಂದ್ರಂ.  
ದಿಟ್ಟ ದಿಟ್ಟಯನಪ್ಪ ನೋಡಿದನಿತ್ತುವೊಳ್ಳು  
ಕಣ್ಣೆ ಕಣ್ಣೆಟ್ಟು. ಪನಿ ಮಾಸೆದುವುಳ್ಳಿಳಿಯೆ  
ಪೇಳ್ವನ್ ಸಗಡ್ಗದಂ : “ ಕೊಳ್ಳಿದಂ, ಪ್ರಿಯಸುಹೃತ್,

೫೪೦

೫೫೦

ಈ ಅಂಗುಳೀಯಮಂ. ಬಲ್ಲಳೀ ಮುದ್ರೆಯಂ  
ದೇವಿ. ಕರಣೀಯಮದರಿಂದಮಾ ಪೆಸರುಂಗುರಂ,  
ಮೇಣನನುಕರಣೀಯಮುಂ ವಲಂ. ಜನಕಸುತೆ, ಕೇಳೆ,  
ಭಯಚಕಿತೆ. ನೀನಾಕೆಗಪರಿಚಿತನದು ಕತದಿ

೫೭೦

ನಿನ್ನ ನಪನಂಬಿದೊಡೆ ತೋರ್ ಇದಂ, ಉರ್ಮಿಕಾ  
ಅಭಿಜ್ಞಾನಮಂ . . . ಹೇ ಮಹಾಸತ್ತ್ವ, ಸರ್ವರುಂ  
ನಿನಗೀವೆ ಗೌರವದಿನರಿತೆನಾಂ ನೀಂ ಮಹಾ

ಸತ್ತ್ವನೆಂಬಂತಸ್ಥಮಂ. ನಿನ್ನಿಂದಮೆನ್ನ  
ಕಜ್ಜಂ ಸಫಲಮಪ್ಪದೆಂದುಲಿಯುತಿರ್ಪದಯ್  
ಹೃದ್ವೀಣೆಯುಂ. ನಮಸ್ಕರಿಸಿ ಬೀಳ್ಕೊಳ್ಳೆನಿದೊ,  
ಹೇ ಮಹತ್ಕಾರ್ಯಪಟು; ನಿನಗೆ ಮಂಗಳಮಕ್ಕೈ,  
ಮಾರ್ಗಮ್ ಸುಪಥಮಕ್ಕೈ ! ನಿನ್ನ ನಪನಂಬಿದೊಡೆ  
ನನ್ನ ಸೌಭಾಗ್ಯವತಿ . . . ಸೌಭಾಗ್ಯವತಿಯಲ್ತೆ  
ನೀನಿದಂ ತೋರ್ವಾಗಳಾಕೆ ! . . .” ಬಿಗಿದುದೊ ಕೊರಳೆ ;

೫೭೦

ನಸು ನಡುಗುತಿರ್ದ ಕೈ ಇಳುಹಿದುದೊ ಮುದ್ರೆಯಂ  
ಅಂಜನೇಯನ ನೀಡಿದಂಜಲಿಗೆ. “ಧನ್ಯನಾಂ”

ಎಂದನಲ್ಲದೆ ಬೇರೆ ನುಡಿದನಿಲ್ಲೊಂದುಮಂ  
ಆ ನಿಶಿತಮತಿ, ಮಿತಭಾಷಿ, ಯೋಗಿಗಳ ಯೋಗಿ,  
ಪವನಾತ್ಮಜಂ, ಬ್ರಹ್ಮಸಂಚಾರಿ. ಶ್ರೀಮುದ್ರೆಯಂ  
ತನ್ನ ವಕ್ಷದ ವಜ್ರರಕ್ತೆಗೆ ಸಮರ್ಪಿಸುತೆ,  
ತನ್ನ ನಪ್ಪಿದ ನೀಲದೇಹನಂ ಬಿಗಿದಪ್ಪಿದನ್ ;  
ಬೀಳುಕೊಟ್ಟನ್ ಪರ್ವತಂ ಮಹಾಂಭೋಧಿಯಂ  
ಬೀಳುಕೊಡುವಂತೆ : ದೆಸೆದೆಸೆಯ ದಿಗ್ಧಂತಿ ಮೇಣ್  
ಸುಗ್ರೀವನಾಜ್ಞಾಭಯಕೆ ಘೀಂಕರಿಸುವಂತೆ !

೫೮೦

ಸಂಚಿಕೆ ೧೦

## ಇದ್ದುದು ಮಹೇಂದ್ರಾಚಲಂ

ಓ, ಏಳ್, ಎಪಂಚೆಯೆ, ಕಲಾಲತಾಂಗಿಯ ಬೆರಳ್  
ತಳಿರ ಸೋಂಕಿನ ಸೊಮ್ಮು ಸಾಲ್ವುದೇನಿನ್ ನಿನಗೆ ?  
ಪ್ರಳಯ ಭೈರವ ಡಮರು ರೌರವಾವೇಶಮಂ  
ಆಹ್ವಾನಗೆಯ್ : ವಿನತನೈತಂದನೀರೈದು  
ಮೇಲೈದು ದಿವಸಗಳೊಳುತ್ತರದೊಳೆತ್ತಲುಂ  
ಆರ್ಥನರಸಿಯನರಸಿ ಅರಸಿ. ಪಿಂಮರಳ್ಳು ದಾ  
ಶತಬಲಿಯತುಲ ಸೇನೆ ತಿಂಗಳೆರಳ್ ಪಗಲ್  
ಮುನ್ನ ಮವನಿಜಿಗಾಗಿ ಮೂಡು ದೆಸೆಯಂ ಸೋಸಿ  
ರೋಸಿ. ತಿಂಗಳವಧಿಯ ಬಯ್ಲು ಕೊನೆಗಾಣ್ವೆನಂ  
ಒಂದನು ಸುಷೇಣನುಂ, ಮ್ಲಾನ ವದನಗ್ಲಾನಿ  
ತನಗೆ ತಾನೊರೆಯಲಿತ್ಯರ್ಥಮಂ ವ್ಯರ್ಥಮಂ  
ವರುಣಾಶೆಯಾ. ಬಂದುದೇಕಿಲ್ಲಮಿನ್ನು ಮಾ  
ದಕ್ಕಿ ಣದಿಶಾವಾರ್ತೆ ? ತಿಂಗಳಾದತ್ತವಧಿ  
ಮುಗಿಯುತ್ತ. ಕಾತರದಿ ಕಳೆದುದಯ್ ಮರುದಿನಂ.  
ಮತ್ತೊಂದು ದಿನಮುಂ ನಿರೀಕ್ಷಣೆಯ ತೀಕ್ಷ್ಣತೆಗೆ  
ಒಲಿಯಾದುದಯ್ : ಅಕ್ಕರೆಗೆ ಅತಿಶಂಕೆಯಲ್ಲೆ ?  
ಭೀತಿ ಬಡಿದುದು ಸೂರ್ಯಸಂತತಿಯ ಮೂವರಿಗೆ !  
ಹೋದನೆಲ್ಲಿಗೆ ನೀಲನ್ ? ಏನಾದನಂಜನಾ  
ಪ್ರಿಯಸುತಂ ? ಮತಿಗೆಟ್ಟನೇಂ ಮುದಿಯ ಚಾಂಬವಂ ?  
ವಾಲಿಯ ಕುಮಾರಂಗೆ ಗತಿರೋಧಮಡಸಿದುದೆ,  
ಯುವರಾಜಗಂಗದಗೆ ಕಲಿಗೆ ? ಪೇಳಾ ನಳಂ  
ಬೇಳ್ವೆಯಾದನೆ ರಕ್ಕಸರ ಒಲಿಗೆ ? ಗಾನಗೆಯ್,

೧೦

೨೦

ಓ, ಏಳ್, ವಿಪಂಚಿಯೆ ! ಕಲಾಲತಾಂಗಿಯ ಕೈಯ  
ತಳಿರ ಸೊಮ್ಮಿನ ಸೋಂಕು ಸಾಲ್ವದೇ ನಿನಗಿನ್ನು ?  
ತಾಂಡವ ಶಿವನ ಕಯ್ಯ ಡಮರುಅವೇಶಮಂ  
ಆಹ್ವಾನಗೆಯ್ ! ಸಾಗರೋಪಮಂ ಗಾನಗೆಯ್  
ಅಂಜನೇಯನ ಸಾಗರೋಲ್ಲಂಘನದ ಮಹಾ  
ಸಾಹಸ ಕಥಾಸರಿತ್ಸಾಗರದ ಸಂಮಥನಮಂ !

ಇರ್ದು ಮಹೇಂದ್ರಾಚಲಂ, ದಕ್ಷಿಣಾಂಬುಧಿಗೆ  
ಬೇಹುಗಡಿಯಂ ಕಟ್ಟಿ, ಮುಡಿಯಿಂ ಮುಗಿಲ್ಕುಟ್ಟಿ,  
ನಗ ಕುಲ ಜಗದ ಚಟ್ಟಿ. ಮೊಲೆಯುಣ್ಣ ಮಲೆಯಂಬ  
ಕರು, ತನ್ನ ಗೋಣಂ ನೀಡಿ, ಮೋರೆಯಂ ಚಾಚಿ,  
ಗಗನ ಗೋವಿನ ಮುಗಿಲೆಚ್ಚಲಂ ಪಿರ್ದುದೆನೆ  
ಚೆಲ್ವಾದುದದರ ಚೂಡಂ. ಆ ಶಿಖರ ಶಿಖೆಯು  
ಕೋಡುಗಲ್, ಲಂಕೆಯಂ ಕೇಡುಗಣ್ಣಿಂ ನೋಳ್ವ  
ಮೃತ್ಯು ದುಶ್ಯಕುನ ಶಕುನಿಯ ಕೊಕ್ಕಿನೋಲಂತೆ,  
ಭೀಷ್ಮ ಮಿರ್ದತ್ತು, ರಾವಣನಾಯು ಲಿಖಿತಕ್ಕೆ  
ಬಿದಿಯ ತೋರೈರಳೆಂಬಿನಂ. ಬಾನ್‌ಬಟ್ಟಿಯಲೆವ  
ಬರ್ದಿಲರಾ ಚಾಚರೆಯೊಳೆಗಳುಂ ಕುಳಿತಿದ್  
ಶಿಖರಗಾತ್ರದ ಪದ್ಧು ಮುದಿಯನಂ ಕಂಡದಕೆ  
'ಶಕುನಿಶಿಲೆ' ವೆಸರಿಟ್ಟರನ್ನರ್ಥಮಂ. ಶೈನಿ  
ಪುತ್ರಂ ಜಟಾಯುವಗ್ರಜನಲ್ಲಿ ಸಂಪಾತಿ ತಾಂ  
ಕುಳ್ಳು, ಶಾಪದ ವಿಮೋಚನದ ನಿಡುವಟ್ಟಿಯಂ  
ನೋಡುತಿದ್ ; ಬೇಡುತಿದ್ ವಿಧಾತ್ರನಂ  
ಆ ಶುಭಮುಹೂರತ್ತಾಗಮನಕಾಗಿ. ನಡುನಡುವೆ,  
ಚೇತನದ ಜಡತನದ ಬೇಸರದ ನೋವಿಂಗೆ  
ಚೇರುತಿದ್, ಗಿರಿಯರಣ್ಯಂ ಪ್ರತಿಧ್ವನಿಸಿ  
ಕಂಟಕಿತಮಪ್ಪಂತೆವೋಲ್. ಉದಯಗಳೆನಿತೊ ಬಂದು,  
ಅಸ್ತಗಳೆನಿತೊ ಸಂದು, ರಾತ್ರಿಗಳೆನಿತೊ ನಿಂದು,  
ಕಳೆದುದು ಶತಾಬ್ದಮೂಡಮಯ್ಯೊ, ಕಾಣದಯ್

೩೦

೪೦

೫೦



ಕಿರಣಂ, ನಿರಾಶಾ ತಮಿಸ್ರವನಿನಿತ್ತಂ ತೂರಿ !  
 ಮುನ್ನೀರ ನೀಲಂ, ತರಂಗಕೈಂಕರ್ಯಮೇನೆ,  
 ನಿಚ್ಚ ಮೋಲೈಸಿದುದು ಗಿರಿರಾಜನಂಘ್ರಿಯಂ  
 ತೀರ್ಥದಿಂ ಕರ್ಚಿ. ಪ್ರಾತಃಪ್ರಥಮ ತೇಜಮಂ  
 ತಮ್ಮ ನೆತ್ತಿಯ ಪಚ್ಚೆ ದಳಿರ ತೊಟ್ಟಿಲೊಳಿಟ್ಟು  
 ದಿನಶಿಶುವನುಯ್ಯಾಲೆದೂಗುವಾ ಚೂಡಾಗ್ರ  
 ಎರಳ ಕಾನನ ಚಾರುತರುಪಂಕ್ತಿಯಂ ಮುಟ್ಟಿ,  
 ಮುತ್ತಿಟ್ಟು, ಮುಂಡಾಡಿ, ಶಿರವನಾಘ್ರಾಣಿಸುತೆ  
 ನೀಲಮಾಶೀರ್ವದಿಸಿದುದು ನಿಚ್ಚ ಮಂಬರಂ,  
 ಅದ್ರಿದೇವನ ಕಿವಿಗೆ ನಾಕಲೋಕ ಅಶೋಕ  
 ಮಂತ್ರಮಂ ಪರ್ಚಿ. ಆ ಗಿರಿಶಿರಾಶ್ರಮದಲ್ಲಿ  
 ಗರಡಿ ಮಲ್ಲರ ಮುಷ್ಟಿಯಾದುದೊ ಶಿಲಾಗೋಷ್ಠಿ !  
 ಬಂಡೆ ಬಂಡೆಯನೆತ್ತಿ, ಬಂಡೆ ಬಂಡೆಯನೊತ್ತಿ,  
 ಬಂಡೆಬಂಡೆಯ ಮಂಡೆಯೊಂದನೊಂದಂ ಮಲೆಯೆ,  
 ಪಣೆಪಣೆಗೆ ಕೊಂಬುಕೊಂಬಿಗೆ ಪೆಣೆದು ತಲೆವಾಯ್ವ  
 ಗೂಳಿ ಗೂಳಿಗೆ ಹಣಾಹಣಿಯಾಗುವೋಲಂತೆ,  
 ಹಿಂಡುಗೊಂಡರೆಬಂಡೆಯದ್ದಿದ್ದು ವಲ್ಲಲ್ಲಿ :  
 ಕಾಂತಾರದೈ ಕಾಂತಮವತಾರಮೆತ್ತಿದುದೊ,  
 ಘನಿತ ಮೌನಂ ವಜ್ರನಿದ್ರೆಯಿಂದೆಳ್ಳ ರದೊ  
 ಪೇಳಿಂಜೊಲಾ ಬಂಡೆ ಬಿದ್ದಿದ್ದು ವಲ್ಲಲ್ಲಿ !  
 ಬಂಡೆಗಳೊಡನೆ ತಾನುವೊಂದನೆ ತಪಂಬಟ್ಟು  
 ಕುಳ್ಳ ಸಂಪಾತಿ ತಾನಾ ಪುಷ್ಯಪ್ರಭಾತದಾ  
 ಹೇಮಂತದಂತಿಮದ ಹಿಮಶೀತ ಮಂಜುಮಶ್ರೀ  
 ಕಂಪಿಪೋಲನುಕಂಪಿಪೋಲಾರ್ತ ಕಂಠದಿಂ  
 ಚೀತ್ಕರಿಸಿದನ್, ಮಹೇಂದಾದ್ರಿ ಸಾನುಸಾಧನ  
 ಘಾಸ ಕುಟ್ಟಿಮದಲ್ಲಿ ಕಲೆತಿರ್ದ ಕಪಿವೀರ  
 ಸಮಿತಿ, ಮಂತಣವನುಂತಿಟ್ಟು, ಬೆಕ್ಕ ಸವಟ್ಟು,  
 ಗೋಳ್ದನಿಯ ಕಾರಣವನರಿಯೆ ಶರಗುಮ್ಮನಂ,

೬೦

೭೦

ಕಾನನಕೆ ವಾನರವ್ಯಾಘ್ರಸೋಲುಗ್ರನಂ,  
ಪಡೆಗೊಟ್ಟಟ್ಟುವಂತೆ !

ಮುಗಿಯಿತ್ತು ಮೃಗಶಿರಂ ;

೮೦

ಪೂರೈಸುತಿದೆ ಪುಷ್ಯಮ್ ; ಅದೊ ಮೊಗಂದೋರಲಿದೆ,  
ಮಂಜು ಬಿಳಿಯೈಕಿಲಿಂದಂಜಿಸ, ಕುಳಿರ್ ಕೋಳ್  
ಚಳಿಯ, ಮಾಘ ಫಾಲ್ಗುಣ ಸೇವೈ ಶಿಶಿರೇಶ್ವರಂ.  
ಇತ್ತವಧಿ ಮುಗಿದತ್ತು ; ಉಲ್ಲಂಘಮಾಯಿತ್ತು ಮೇಣ್  
ಸುಗ್ರೀವನಾಜ್ಞೆಯುಂ ; ಪೊತ್ತ ಪೂಣೈಗೆ ಭಂಗಮುಂ  
ಬಂದತ್ತು ; ಎಘ್ನ ಮಾದುದು ರಾಮನುದ್ದಾಮು  
ಕಾಡ್ಯಲಗ್ನದ ಯುದ್ಧಸಿದ್ಧತೆಗೆ ; ಚಣಚಣಕೆ  
ಕಾಯುತ್ತೆ, ಕುದಿಯುತಿಹುದತ್ತಲಾ ಕಿಷ್ಕಿಂಧೆ !  
ಅಂತಾದೊಡಂ, ಎಕೆ ತಳ್ಳಿಹುದಿಲ್ಲಿ, ಪೇಳಾ  
ಕಪೀಶ್ವರಬಲಂ ? ಎಂ ಗೆಯ್ಯುತಿಹರಲ್ಲಿ ಹನುಮಾದಿ  
ನೀಲ ನಳ ಜಾಂಬವಾಂಗದ ಮಹಾ ಕಲಿಗಳಾ  
ನಗ ಮಹೇಂದ್ರನ ಹೆಗಲ ಮಂಚದಲಿ ? ಆಲಿಸಯ್,  
ಪೇಳ್ವಿನಾ ಮಾನನಿಧಿ ವಾನರರಿಗೊದಗಿದಾ  
ಸಾಹಸದ ಸಂಕಟದ ಕಥೆಯ ಗೋಳಾಟಮಂ.

೯೦

ಅರಸಿದರು ಸೀತೆಯಂ ; ಅರಸಿದರವನಿಜಾತೆಯಂ ;  
ಅರಸಿದರಸುರನೊಯ್ದ ರಾಮ ಸಂಪ್ರೀತೆಯಂ.  
ಜಾನಕಿಯನರಸಿದರ್ ; ಮೈಥಿಲಿಯನರಸಿದರ್ ;  
ಅರಸಿದರ್ ಸುಗ್ರೀವನಸುಗಳೆಯನರ್ಥಾಂಗಿಯಂ.  
ಹುಡುಕಿದರರಣ್ಯಮಂ ; ಹುಡುಕಿದರಚಲಸೀಮೆಯಂ ;  
ಹುಡುಕಿದರ್ ನದನದೀ ಜಲಗಳಂ, ಕಾಸಾರ  
ಕುಲಗಳಂ, ಮೇಣ್ ತಲಾತಲಗಳಂ. ಹುಡುಕಿದರ್  
ಗವ್ವರದ ಗುಹೆಗಳಂ, ಮೇಣ್ ಭೀಕರಾಭೀಳ  
ತಿಮಿರ ಭೀತಿಯ ಬಿಲಸ್ಥಲಗಳಂ. ಸೋವಿದರ್  
ದೂರಮಂ ; ಸೋವಿದರ್ ನಿಕಟಮಂ ; ಸೋವಿದರ್  
ಗೂಢಮಂ ; ಸೋವಿದರ್ ಪ್ರಕಟಮಂ ; ಸೋವಿದರ್

೧೦೦

ಸರ್ವಮಂ ಮರಗಳೊಳ್ ಪೊದೆಗಳೊಳ್, ಕಲ್ಲೊಳ್  
 ಪುಲ್ಲೊಳ್, ಪಳುಬೆಳದ ಪಳ್ಳದೊಳ್ ಪಿಣಿಲಿಡಿದ  
 ಕೊಳ್ಳದೊಳ್, ಕೆಸರುಸುಬು ಕೊರಕಲಿನ ಕಿಬ್ಬಿಯೊಳ್  
 ದುಮುದುಮನೆ ನೀರ್ ಬೀಳುವಬ್ಬಿಯೊಳ್ ಆ ಕೀಶ  
 ಸಂಶೋಧನಾ ಕೋವಿದರ್ ! ತಡವಿದರಹಸ್ವತಿಯ  
 ಕದಿರಾಳೊಂ ಕೂಡಿ ಪಗಲನೆತ್ತಿತ್ತಲುಂ,  
 ಕೌಟವಿಯಾಗೆ ಕಣ್ಗಟವಿ. ಸೋದಿಸಿದರಂತೆ  
 ತಣ್ಣದಿರೈರಸಿ ರಾತ್ರಿಯ ಗರ್ಭಮಂ, ಕೈಗೆ  
 ಕತ್ತಲೆ ಬತ್ತಲಪ್ಪಂತೆ !

೧೧೦

ಇಂತಿಂತಿಂತುಟಾ

ವಾನರರ್ ಕೊಟ್ಟವಧಿ ಕೊನೆಮುಟ್ಟಿಬರ್ಪಿನಂ  
 ಅರಸುತಿರೆ, ಪುಡುಕುತಿರೆ, ಸೋವುತಿರೆ, ಸೋಸುತಿರೆ  
 ದಳದಳಗಳಾಗಿ ದೆಸೆದೆಸೆವೊಕ್ಕು, ಭೋಂಕನೆಯೆ  
 ಗೋಚರಿಸಿತಾ ಮಹೇಂದ್ರಾದ್ರಿ, ದಕ್ಷಿಣ ದಿಶಾ  
 ನೈಶ ನೈರಾಶ್ಯ ಯಮದೇಹ ಗೋಪುರಮೆನಲ್  
 ಗ್ರಂಥಿತ ಕಳೇಬರದ ನೈಲವೈಶಾಲ್ಯದಿಂ  
 ದೃಷ್ಟಿಗೆ ದಿಗಂತಮನೊಡಚ್ಚೆ. ಸೇರ್ದತ್ತದರ  
 ಸಾನುವಂ, ಸಂಕೇತದಂತೆ, ಕಪಿಕೇತನರ  
 ಸೇನಾಮುಖಂ. ಪೊಳ್ಳುಪೊಳ್ಳಿಂಗುಣಿಸು ನಿದ್ದೆ  
 ಮಿಹಂಗಳಂ ಕಾಣದಲೆದಲೆದು ಸೋಲ್ಪು  
 ಮಾಸಿದ ಮನದ ಮಾಸಿದಾನನದ ಮಾಸುಡೆಯ  
 ಮಾಸಿದಾಸೆಯ ಸೈನಿಕಂ ವಿಶ್ರಮಿಸಿದತ್ತು  
 ಮೈಚಾಚುತಲ್ಲಲ್ಲಿ, ತೃಣದ ತಲ್ಲದ ಗಿರಿಯ  
 ತಳ್ಳಲಿನಂಕ ಪರ್ಯಂಕದಲ್ಲಿ. ದಣಿವಾರೆ,  
 ಬಗೆ ತಣಿಯಲೀಂಟಿದರ್ ದೊಣೆನೀರ್ಗಳಂ ; ಝರದ  
 ಜಲಮಂ ಮಿಂದರೊಗೆದರುಡೆನೂಳ್ಳಂ ಕಿಬ್ಬ  
 ಬೆಳ್ಳಂಗೆಡೆಯುವಬ್ಬಿಯೊಳ್. ಪುತ್ತಿನೊಳಗಿರ್ದ  
 ತುಡುವೆಜೀನಂ, ಮರದ ಬಿರುಕಿನೊಳಗಣ ನಸರಿ

೧೧೧

೧೧೨

ತುಸ್ಸಮಂ, ಬಂಡೆಯಿಂ ಜೋಲ್ವ ಹೆಜ್ಜೆನ್ನಳಂ  
ಕಿಳ್ತರೊಪ್ಪಂ ಮಾಡಿ ಪಣ್ಣಲಂಗಳನೂಡಿ  
ಬನದಾತಣವನುಂಡರನಿಬರುಂ, ಜಲಪಾತ  
ಶಿಲೆಯ ರಕ್ಷೆಯ ದುರ್ಗಬಿಲದ ನೀಡದೊಳಿಕ್ಕಿ  
ಪಾರಿವಾಳದ ಪಕ್ಕಿ ಕಟ್ಟಿರ್ದ ಕಣಜದಿಂ  
ಕವರ್ದ ತರತರದಕ್ಕಿಯಿಂದನ್ನಮಂ ಸಮೆದು,  
ಹೂಡೆತಣಿವಿನಂ.

ಮೇಲೆ, ಸಭೆ ನೆರೆದುದಂಗದನ

ಯುವರಾಜ ವಾಲಿಯ ಕುಮಾರನಧ್ಯಕ್ಷ ತೆಗೆ  
ಕೈಮುಗಿಯೆ ಸೇನಾಸಮಷ್ಟಿ. ಮುಖ್ಯಂಗಿ, ಅದೊ,  
ಗ್ರಾಮದಗ್ರಾಸನವನಿತ್ತುದೊಂದೆತ್ತರದಿ  
ಬಂಡೆ! ಸಚಿವ ಸಮಿತಿಗೆ ಗೌರವಕೆ ತಕ್ಕಂತೆ  
ಇಕ್ಕೈಲದುಪಲವೇದಿ! ಮಿಕ್ಕರಿಗವರ ಹಕ್ಕು,  
ಕಲ್ಲೊ ಕೊಂಬೆಯೊ ಹುಲ್ಲೊ, ನೆಲೆಸಿಕ್ಕಿದಲ್ಲಾಯ್ತು!  
ನೆರೆಯುತಿರೆ ಪರಿಷತ್ತು ಪಗಲಿನಂಚಿನ ಸಂಜೆ  
ಶರನಿಧಿಗುರುಳಿದತ್ತು. ಶೀತಲ ನಿಶೀಥಿನಿಯ  
ತಿಂಗಳೊಲಾಳ್ವಿಕೆಗೆ ಜೊನ್ನ ಮುನ್ನುಡಿಯಾಯ್ತು.  
ಹೇಮಂತ ಶೈಶಿರದ ಸಂಧಿಯ ಚತುರ್ದಶಿಯ  
ಚಳಿ ಚಳಿ ನಿಶೆಯ ಕುಳಿರ್ದದಿರ ಬೆಳ್ಳಿಂಗಳೊಳೆ  
ತೊಯ್ದೊದ್ದೆಯಾದುದಾ ರಾತ್ರಿಯಪ್ಪಿದ ಧಾತ್ರಿ,  
ನಡನಡ ನಡುಗಿ ಹಿಮಕೆ! ಮಂಜಿಗಂಜುವುದುಂಟೆ  
ನಂಜುಗೊರಲನ ಪಣೆಯ ಕಣ್ಣೆಣೆಯ ಕಲಿಗಣಂ?  
ಸಾಗಿತಾ ಸಭೆ, ರಜನಿ ತುದಿಗೆಯ್ವಿ, ಮೂಡಣದಿ  
ಮರುವಗಲರಳ್ವಿನಂ, ನೇಸರ್ ಮರಳ್ವಿನಂ,  
ಸಂಪಾತಿ ಚೀತ್ಕಾರಮಿರಿದು ಕಿವಿಗೊಳ್ವಿನಂ!

೧೪೦

೧೫೦

ಪ್ಲವಗೋತ್ತಮನ ವಾಲಿಸಂಭವನ ಜ್ಯೋತ್ಸಾನ್ನ  
ಶಶಾಂಕ ಹೇಮಂತಾಂಶು ಕಾಂತ ಗಾತ್ರಾಸ್ಥುಟನ  
ಪೊಣ್ಣಿದತ್ತಂಗದ ಕುಮಾರನ ತರುಣವಾಣಿ,

ಕೋಳ್ಳಿ ಗಗಲೊಳ್ಳಳಂ ನಿಲಿಸಿ, ಭಯವಿಸ್ತೃತಾ  
ನಿಶಿ ಗೌರವಚಕಿತಮೌನದಿಂದಾಲಿಪಂತೆ:

೧೬೦

“ಕಪಿಕುಲ ಬಲಿಷ್ಠರಿಗೆ, ವಾನರಶ್ರೇಷ್ಠರಿಗೆ,  
ರಾಜೇಂದ್ರ ಸುಗ್ರೀವನಾಜ್ಞಾ ಶಿರತ್ತರಿಗೆ,  
ಮೇಣೆನ್ನ ಕೆಳೆಯರಿಗೆ ನನ್ನ ದಿದೂ ಬಿನ್ನ ಪಂ.  
ಕಟುವಾರ್ತೆಯಾದೊಡಂ ತಿಕ್ತಮಪ್ರಕಟಮೆನೆ  
ಪೇಳ್ವಿನಕಟುಕ್ರಮಂ. ಕೇಳ್ವುದಲಘುಮತಿಯಿಂ.  
ದೂರೆಯಾಣೆಯಂ ಪೊತ್ತು, ತೆಂಕಲಿಳೆಯೆಲ್ಲಮಂ  
ತೊಳಲಿ, ರಾಮಪತ್ನಿಯನರಸಿ ನೀಮನಿಬರುಂ  
ಬಳಲಿದಿರಿ. ಪಸಿವುನೀರಡಿಕೆಯಂ ನೋವುಸಾವಂ  
ಕಂಡುಂಡು ದಣಿದು ರೋಸಿದಿರಿ. ಮೇಣೆಲ್ಲಕ್ಕೆ ತಾಂ  
ಮಿಗಿಲ್ ನಮ್ಮೊಳ್ ಕೆಲರ್, ಬಾಳ್ಗೆಳೆಯರಳಿದುದಂ  
ಕಂಡರೆಂಬುವ ಕರಿನಮಂ ನುಡಿಯಲಳಲುತಿದೆ  
ನಾಲಗೆಯ ಬಲೈ !” ರಾತ್ರಿಯ ರವವಿಹೀನತೆಗೆ  
ಸುಯೋದಗಿದಂತೆ ಸುಯ್ದುದು ಸಮಿತಿ ಸಂಕಟಕೆ.  
ಕೇಳ್ವದಂ ಮುನ್ನೊರೆದನಿಂತು ವಾಲಿಯ ಸುತಂ :  
“ವಾನರ ಬಲಿಷ್ಠರೆ ! ಕಪಿಕುಲ ದೃಢಿಷ್ಠರೆ !  
ನಿತ್ಯಮಾಶಿಷ್ಠರೆ ! ನಾಂ ಯೋಧರೆಂಬುದಂ  
ಮರೆಯದಿರಮೋ ಶಿಷ್ವನಿಷ್ಠೆಯ ಮಹಾಮತಿಯ  
ಸಂತತಿಗಳಿರ ! ಕೆಳೆ ಮಡಿಯೆ ಬಳ ಕೆಳೆಗಳಲ್  
ಸಾಜಂ, ದಿಟಂ. ರಣದಿ ಕೆಡೆದವರೊಳ್ಳುಗೆಯೈಗಳ್  
ಸಫಲಮಪ್ಪಂತೆಸಗೆ ನಾಮ್, ಅದೆ ಸುಧಾತರ್ಪಣಂ  
ತಾನವರಾತ್ಮತೃಪ್ತೆಗೆ ತೃಪ್ತಿಯನೀವುದಲೈ  
ಪಿತೃಲೋಕದೊಳ್ ? ಮಿಶ್ರಮಂ ಮಾಳ್ವದೆ ಘನಾಮೃತಕೆ  
ಅಪೌರುಷದ ಅಶ್ರುಜಲಮಂ ? ಪಿಂತಣಲಿಕೆ,  
ಬಿಡಿಮದಂ. ನಮಗೆ ಮುಂತಣಮಿಂದು ಮಂತಣಂ.—  
ಮುಗಿಯಿತ್ತು, ಮೇಣ್ ಮಾರ್ದತ್ತು, ರಾಜಾಜ್ಞೆಯಿತ್ತವಧಿ.  
ತೋರು ದಿಲ್ಲವನಿಜಿಯ ನೆಲೆ. ದಶಶಿರನ ಲಂಕೆ

೧೬೦

೧೬೦

తానాదుదిపురదిల్లవో ఎంబ బరుశంకే !  
 తిళిదు దళదళదనుభవంగళం, మేణరితు  
 స్తేన్యమనమం మత్తముత్తరొద్దేశమం,  
 ముంబట్టియం నిశ్చ యిసలేందు తరిసందు  
 ఇందు నేరేదిహుదిల్లి సభి, ఈ విరగిగొప్పి !  
 పేళ్ళనానేన్న దళదనుభవద కథనమం ;  
 తాళ్ళే యిందాలిసిం. మితవోరేవేననితుమం.  
 తాముమంతేయే తమ్మ కథేయనతికల్పనేయ  
 తోరేదోరేవుదేందు బిన్నేసువేం. కథగే గురి  
 కథేయల్లమిందిల్లి. తమ్మ బలవిక్రమకే  
 పేరర మేజ్జుగేవేళ్ళుమందేంబ కలిసహజ  
 దౌర్బల్యమం త్యజిసి, దేవియన్వేశణగే  
 బీళ్ళునితుమనే పేళ్ళుదేల్లరుం.”

౧౯౦

సుడిదింతు

౨౦౦

నింతుదాతన వాణి. చింతిసిదనేన్నదం  
 ఒందినితువోళ్ళు. జొన్నిరుళ సద్దలితనకే  
 జవరివిసితు కుళిర సుయ్యాళి. బిళ్ళవయ,  
 జళియ దనిమర్దురదవోల, పట్టపట్టనేయే  
 హిమద హని మరమరదేలేగళిందే :

“ అన్నే గం,”

మత్తమేళ్ళరిసితా కేరళ ఇరుళ నిద్యం,  
 “ ముందే భిషణమేసేదుదిన్నోందు కాననం,  
 భిమఫోలరం. పోక్కు పళుదట్టమం, పుడుకి  
 కుత్తుర్గళం సోదిసిరే, కండుదోందేల్వు  
 రాసి. కండా మహా కంకాలధవళమం,  
 పవర తోపమ తిమింగిలదస్థి పంజరద  
 దిఘోర్న తాయతద కుణపావశేషమం,  
 శంకిసితు సేనే రావణ పురద్వారకే

౨౧౦

తుగిర్ద తోరణమదేందు ! నుగ్గితు ముందే  
 జగ జట్టిగళ దళం, నన్న హజ్జీయ హిందే  
 హిందే.—కడలిన జంతు బంతిళగదేంతు ? ఇదే  
 సాగరమదూరదోళ్. కృసాదుదా లంకే,  
 సిక్కిదళ్ సీతే. రక్తసరూడేయనం కేందే  
 పోక్కుపేవు కిష్కింధేయం. గెల్గే సుగ్రీవ  
 రాజాజ్ఞ !—ఎందుక్కు వుర్కినిం నుగ్గుతిరే,  
 తోరడసోర్వన్ వికృత రూపద జటాత్మశ్చ  
 జటిలాననం. వృరముక్కుతు వికారక్కే  
 పేసి. దృత్యంగిత్తు గుర్దిదేనవన నేత్తియం,  
 పిసుళ్ళంతే. ఆయ్యో ఏనన్నేయం ! సావ మున్  
 తన్న పేసరం పేళ్దనా ఋషి నిశాకరం.  
 గురువంతవన్ సంపాతి ఖగవరేణ్యంగే.  
 శపిసలిదాతనేన్ను ద్దేశమం మత్తే  
 నాం తిరదోళాంత గురుకృతి మహత్త్వవనరితు  
 కృపేయోళుపసంహరిసిదను శాపమం : పదకే  
 ముడిచాచిదేన్న సుం మన్ని సిదనాదోడం,  
 మున్న నోరిరదిన్నే నగే పితృవతుల శక్తి.  
 మత్తోందనరుహిదన్, తన్న శిష్యన శాప  
 మోచనేగే నేరవాగి నాం పడేవుదాతనిం  
 రామకార్ధకే నేరవనేందు . . . నమగదే కణ్గ  
 కదిరప్పుది కవిద కళ్తలొళగిందేన్న  
 హార్పేకే, సంత్యేకే, మేణరకే ! ”

నింతుదా

చాలియ సుతన కేరిరళ తరుణతుర్ధం. నేరవి  
 నీరవం నోరిడుతిరలుత్తంలేయిం, మరళి  
 మేరిళ్ద నోర్వనా మర్బ్వి నోళదారేందు  
 తవకిసుత్తిరే సేనే, కంఠ ఘంటా రవం

౨౨౦

౨౩౦

౨౪౦

ಪೊಣ್ಣೆದುದು, ತವಕಂ ತವಿದು. ತುಳಿಲಾಗೆಯ್ಯವೋಲ  
ತುಂಬಿದ ಸಭಾಸಂಭ್ರಮಂ. ವಾಚಿಸಿದನಿಂತು  
ಸೇನಾನಿ ನೀಲನಗ್ನಿಯ ಕುಮಾರಂ, ಶ್ರೀಮನ್  
ಮಹಾಮೌನಿ:

“ಯುವರಾಜ ಭಾಷಣ ಮಧುವನೀಂಟಿ ಸಭೆ

ತಣಿದಿಹುದು ತುಂಬಿ. ಆ ವೀರ ವಾಣಿಯ ಕೇಳಿ  
ಮರುಕೊಳಿಸಿಹುದು ಕೆಚ್ಚು, ಕೆಚ್ಚು ಗೆಟ್ಟಿರ್ದ ರೈ.  
ಮಿಗಿಲೆರಡರಿಂದಾವುದೆನೆ, ದೊರೆತಿರ್ಪುದೆಮಗೆ  
ಗುರಿ ಮಾರ್ಗದ ಕಣ್ಣೆ. ಆ ಗುರಿಗೆ, ಆ ಕಣ್ಣೆ  
ಪೆರತೊಂದು ತೋರ್ಪರಳಿನಂದದೊಂದನುಭವಂ  
ಸಮನಿಸಿತ್ತೆಮಗೆ. ಪೇಳ ಪೆನದಂ, ನಿರಾಶೆಗೆ  
ಕೋಡುಡಿದು ತಾನದುವೆ ಸೋಲ್ಪಗೆಗೆ ಬೆನ್ನಡಿಗಿಯೆನೆ,  
ಧೈರ್ಯಕಾಶಾ ಶ್ವಾಸವಾಡುವೋಲ್. ನಿಂದಲ್ಲಿ  
ಪಳುವರಸಿ, ನಡೆನಡೆದು ದರಿ ಸೋಸಿ, ಗಿಡುಗಳಂ  
ಮೀಂಟಿ, ಮಡುಗಳನೀಂಟಿ, ಮರುಧರೆಗಳಂ ದಾಂಟಿ  
ದಾಳಿಟ್ಟು ನಡೆಯುತಿರಲೆನ್ನ ಪಡೆ, ತೊಟ್ಟನೆಯೆ  
ಮುಂದೋರ್ಪು ದೊಂದು ರಕ್ಕ ಸರ ಬೇಹಿನ ಚೂಣಿ,  
ಕಣ್ಣೊಲದ ಕೂಣಿಮಾನಾಗಿ. ಶೈಲಾಕೃತಿಯು  
ಘೋರ ಕರ್ಮಿಗಳವರ್, ಹರ್ಮ್ಯಮಂ ಕಂಡ  
ಕಾಳ್ಕೋಣವಿಂಡಿನೋಲ್ ಮಲೆತು, ಮೇಲ್ವಾಯ್ದ ರೈ,  
ರಾಹುಘಾಯಾದಂಡಗಳೆ ದಂಡುಗೊಂಡಂತೆ

೨೫೦

೨೬೦

ಗೂನ್ಗಂಟುಗಂಟಾದ ತರು ಬೃಹನ್ಮಂಡ ಸಮ  
ದೋರ್ಪದಂಡಗಳನೆತ್ತಿ. ಸೊಂಟದಟ್ಟಿಯ ಬಿಗಿದು  
ಕಟ್ಟಿ, ತೋಳ್ತೊಡೆಗಳಂ ಚಪ್ಪರಿಸಿ, ನೆಲ ನಡುಗೆ  
ಕಾಲ್ ಕುಟ್ಟಿ ತಾಗಿದತ್ತೆಮ್ಮ ಸೈನ್ಯದ ಸಿಡಿಲ್.  
ಸುಟ್ಟು ಸೀಕರಿವೋದುದರಿಸೇನೆ. ಎನೆಂಬೆನ್ ?  
ಒರ್ವಸುಳಿದನ್ ಮಹಾ ಮಾಯಾವಿ ! ತೋರುತಂ  
ಮತ್ತೆ ಮರೆಯಾಗುತಂ ನಮ್ಮ ನೀಳ್ಕುಳಿಗೊಳಲ್



ನಿಟ್ಟೋಟದಿಂ ಪರಿದನಿತ್ತಣ್ಗೆ. ಪ್ರತಿಮಾಯೆಯಿಂ  
 ಪಿಡಿದರವನಂ ಕಡೆಗೆ ನಮ್ಮವರ್. 'ಲಂಕೆಯಂ  
 ತೋರ! ದಶರಥ ಸುತನ ದಯಿತೆಯಂ ಬೈತಿಟ್ಟ  
 ತಾಣಮಂ ತೋರ! ನೀಚ ರಾವಣನೆಲ್ಲಿ, ಬಾ,  
 ತೋರ!' ಎಂದೆಂದು ಗುದ್ದಿದರಿರಿದರಕ್ಷೆಯಂ  
 ಕಿಳ್ತರೇನೆಂಬಿನಾ ಕಲ್ಲುಂಡಗೇಂ ಸ್ವಾಮಿಯೊಳ್  
 ನಿಷ್ಠೆ! ನಾನರಿಯೆನಾನ್ ಕಾಣೆನೆಂದನಲ್ಲದೆ ಮೇಣ್  
 ಬೇರೆ ನುಡಿಯಂ ನಾಲಗೆಗೆ ತಂದನಿಲ್ಲೆಸೆ!  
 ಕಡೆಗೊಡಲನುಳಿದನೆಂತುಂ ದಕ್ಷಿಣದ ದಿಶೆಗೆ  
 ನಡೆದನಂತುಂ ಪೇಳ್ವ ನಿಲ್ಲುತ್ತರವನೆಮಗೆ!  
 ಕೊನೆಗೆ ನಾಮವನೋಡುವಟ್ಟಿಯನೆ ದಿಕ್ ಸೂಚಿ  
 ಗೆಯ್ಯುತ್ತೆ ಬಂದೆವಿಲ್ಲಿಗೆ ಮಹೇಂದ್ರಾಚಲಕೆ.  
 ಇತ್ತಲೆತ್ತಲೊ ಲಂಕೆಯಿರ್ಪುದೆ ದಿಟಂ. ಶಂಕೆ  
 ವೇಡೆಮಗೆ." ಎಂದುಮೊಂದೆರಳು ನಿಮಿಷಮುಂತಿರ್ಪುದು,  
 ನಿಡುಸುಯ್ಯು, "ವಿಾರ್ಧಿ ವಿತ್ತವಧಿಯಂ. ತೀರ್ಚುವಂ  
 ಹೊಣೆ ಹೊರೆಯನಾದೊಡಂ. ತೀರದಿದೊಡಮೆಂತೊ  
 ಕರ್ತವ್ಯಮೆಸಗುತ್ತೆ ತೀರ್ಪುವವಸರದೊಳೆಯೆ ನಾಮ್  
 ತೀರ್ಪುದೆ ವಲಂ ಕಲಿಗೆ ಗೌರವಂ!"

೨೭೦

೨೮೦

ಸೇನಾನಿ ತಾಂ

ಕುಳ್ಳೊಡನೆ, ಗಜನೆದ್ದನಿನಿತು ಕುಳ್ಳಾದೊಡಂ  
 ಗಜಗಾತ್ರದಿಂದರಿಂದಮ ಪಾತ್ರನುಜ್ಜಲಂ,  
 ರೂಕ್ಷ ಬಿಹ್ವೆಯ ನಿಷ್ಕುರಂ, ಹಾಸ್ಯಕೋವಿದಂ.  
 ನರಿಮೊಗದ ನಗೆಯ ಕುಡುಗೋಲ್ ಕೊಂಕು ನೆರಮಿರಿದು  
 ತುಟಿಗಳಿರ್ಕೆಲದಲ್ಲಿ ಸುಳಿಯುತಿರ್ಪುದನಿರುಳ್  
 ಮರೆಸಿದುದು ಜೊನ್ನಾಯೆಯಿಂ :

೨೯೦

“ನಿಶಾ ಸಭೆಯಲ್ಲಿ

ನಿದ್ರೆಯಧ್ಯಕ್ಷ ತೆಗೆ ನಮಿಸದಿರೈಳ್ಳರಂ.  
 ಮಂಡೆಯಿಂದುಣ್ಮಲೇಂ? ಜಾಣ್ಮೆಯಿಡಿದಿರೊಡೇಂ?

ಬೆಳ್ಳುನುಡಿ ಬೆಳ್ಳೆ ಗಡಮೇಗಳುಂ : ಅಲಿಸಿಮ್,  
 ನಮಗುಮೋರ್ವನ್ ದೊರೆತನವನ ದುರದೃಷ್ಟದಿಂ.  
 ಸಿಕ್ಕೊಡನೆ 'ರಕ್ಕಸನ್ !' ಎನುತೆ ಕೀರಿದರೆಮ್ಮವರ್  
 ಕಪಿಕರ್ಕಶರ್. 'ಅಲ್ಲ !' ಎಂದೊರಲಿದನ್ ಅವನ್.  
 ಕೇಳ್ವರಾರ್ ? 'ಪೇಳೆಲ್ಲಿ ಸೀತೆ ? ತೋರ್ ಲಂಕೆಯಂ !'  
 ಎನುತೆನುತೆ ಬಡಿಯಲವನ್ 'ಅಯ್ಯಯ್ಯೊ ಕಾಣೆನಾನ್ !  
 ದಮ್ಮಯ್ಯ, ಬಿಟ್ಟುಬಿಡಿಮ್ !' ಎಂದೊರಲ್ದಾ ತಂಗಿ,  
 ಬಗೆಯ ಗುಟ್ಟಂ ಸೆಳೆವ ಮದ್ದೆಂದು, ಕುಡಿಸಿದರ್  
 ಕಳ್ಳಬಳ್ಳಿಯಂ ಪಿಂಡಿ ಗೆಯ್ದ ರಸಮದಿರೆಯಂ.  
 ಬಿದ್ದು ದೆ ತಡಂ ಪೊಡೆಗೆ ಮದ್ದು, ನೆಗೆದುದು ನನ್ನಿ  
 ಪೊರಗೆ ! ಪರಿದುದು ಪುಚ್ಚು ಪೊಳೆಯಂತೆ : 'ಬಲ್ಲೆ ನಾಂ  
 ಲಂಕೆಯಂ !' ಎಂದವಗೆ 'ಎತ್ತಲಿದೆ !' ಎನಲಿವರ್,  
 'ಇತ್ತಲಿದೆ ! ಇತ್ತಲಿದೆ ! ಇತ್ತಲಿದೆ !' ಎನುತವನ್  
 ಸತ್ತನತ್ತಿತ್ತಲೆತ್ತೆತ್ತಲೊಮ್ಮೊಮ್ಮೆ ಕೈಯನ್  
 ಬೀಸಿ. ಬೀಸಾಟಮನೆ ಸುಟ್ಟದೋರ್ಕ್ಕೆಗೆ ಗೆತ್ತು ನಾಮ್  
 ಬಂದೆವಿಲ್ಲಿಗೆ ಮಹೇಂದ್ರಾಚಲಕ ! ಬೇಡೆಮಗೆ  
 ಶಂಕೆ ! ಇತ್ತಲೆತ್ತಲೊ ಲಂಕೆಯಿದ್ದು ದಿಟಂ !"

೩೦೦

೩೧೦

ನಕ್ಕರ್ ಕೆಲರ್. ನಗೆಯ ತಡೆದರ್ ಕೆಲರ್. ಕೆಲರ್  
 ಮುಳಿದುಕ್ಕಿದರ್. ಮತ್ತೆ ಮಿಕ್ಕವರೇಕೊ ಎನೊ  
 ಸಂದೇಹದಿಂದೆ ತಮ್ಮಿಕ್ಕೊಲದೊಳಿರ್ದರಂ  
 ಲೆಕ್ಕಿಸಿದರೇಂ ಗೆಯ್ಯದೇಂ ನೀತಿಯೆಂಬುದಂ !  
 ನೆರೆದ ಸಭೆ ಬಿರಗಾಗೆ, ನೀಲನುಂ ನಗುತೆದು  
 ಚಪ್ಪರಿಸಿದನ್ ಗಜನ ಭುಜಮಂ !—ಅನಂತರಂ,  
 ಪೇಳ್ವದೇನೊಬ್ಬಬ್ಬರಾಗೆದ್ದ ರೆನಿತೆನಿತೊ  
 ಕಪಿಭಟರ್. ಪ್ರಕೃತಮಂ ಪೇಳ್ವರ್ ಕೆಲರ್ : ಪಲರ್  
 ಪೇಳ್ವರಪ್ರಕೃತಮಂ. ಪೇಳ್ವನಿಲ್ಲೊರ್ವನುಂ  
 ನೆಚ್ಚು ಮೂಡುವ ಸುದ್ದಿಯಂ ! ಭಾಷಣಧ್ವನಿಯೊ ?  
 ವಾಗಿಂಗಿತಮೊ ? ದನಿಯ ಹನಿ ಕೂಡುತೊಯ್ಯನೆ

೩೨೦

ಹತಾಶೆ ಹಳ್ಳಂಬರಿದು, ದುಮುಕಿ, ಕೊಚ್ಚಿತ್ತಲ್ಲಿ  
ಸೆಚ್ಚಿ ನುತ್ತುರಮುಖಿಯ ಕೆಚ್ಚಿ ನೋಡದ ಪುಟ್ಟು  
ನುಚ್ಚು ನುರಿವೋಗೆ !

ಮೈಂದಂ, ಮಹಾವಾನರಂ,  
ಕಪಿಕುಲಾಂಭೋಧಿ ಚಂದ್ರಂ, ಚಂದ್ರಸುಂದರಂ,  
ಕವಿ, ಚಾರುವಾಕ್ಯೋವಿದಂ, ಕಾವ್ಯ ರಸ ಹೃದಯಿ,  
ಮೇಣು ವೀಣಾಕ್ವಣನ ವಾಣಿಯ ಲಸಸ್ತುಖಂ  
ಮೇಲೆಳ್ಳ ನಾಶಾಪತಾಕೆಯೋಲಾ ವಾಗ್ಮಿ.  
ದಳ್ಳುರಿದುದಾವೇಶದಗ್ನಿ : ಕಿವಿಸೋಲ್ತುದಾ  
ಸಮಿತಿ, ಮಂತ್ರದಿ ಮುಗ್ಧ ಮಾದಂತೆ. ಸೋಲಿಹುದೆ,  
ಕಾಲವೆ, ಕವಿಧ್ವನಿಗೆ ? ಪರಿಸದಮರಿಯದೋಲೆ  
ಸಮಯನಿಷ್ಠೆಯನುತ್ತುರಿಸಿದನ್ ; ರಸಕ್ಕ ಣಕೆ  
ಗಮಿಸುತೆ ರಸಕ್ಕ ಣಂ ಪೊಳ್ಳುಪೊಳೆ ನೆರೆವರಿಯೆ  
ಬಿತ್ತರಿಸಿದನ್ ಕಥನಮಂ ಕಾವ್ಯಶೈಲಿಯಲಿ !  
ಭಾವನಾತೀತಕೆ ಅಚಿಂತ್ಯಕೆ ರಸಕ್ಕಿಹುದೆ  
ಕಾಲಮಾನದ ಸೂತ್ರಸಂಕೋಲೆ ?

೩೩೦

“ಮಲೆಚೆಲ್ವು

ತಾಯ್ನೆಲಂ, ಕಿಷ್ಕಿಂಧೆ, ಪೆತ್ತ ನಲ್ಮಕ್ಕಳಂ  
ನುಂಗಲಿದೆ ದುರ್ದಶಕೇತು. ಧೀರಗಿಂದು,  
ಕಿಷ್ಕಿಂಧೆಯಂಬೆಯಾ ಪರ್ವತಸ್ತನಗಳಿಂ  
ಪೀಯೂಷಧೈರ್ಯಮಂ ಪೀರ್ದ ಬಳೆದರ್ಗಿಂದು,  
ಪೇಡಿತನಮಡಸಲಿದೆ ; ಸೋಜಿಗಂ ; ಸಂಕಟಕರಂ !  
ಯುವರಾಜನೀ ವಾಲಿಸುತನಂಗದ ಕುಮಾರನಿಂ,  
ನಿಖಿಲ ಲೋಕಪ್ರಾಣ ಸುತನಾಂಜನೇಯನಿಂ,  
ವಹ್ನಿ ಜಂ ಲೋಕೈಕ ಕಲಿ ಮಹಾ ಸೇನಾನಿ  
ನೀಲನಿಂ, ತನ್ನೊಂದು ಬಲ್ವಿಂ ತ್ರಿವಿಕ್ರಮಗೆ  
ಹೊಯ್ಕಯ್ ಪರಾಕ್ರಮದ ಬಲಿ ಜಾಂಬವಂತನಿಂ,  
ಮೇಣಿತರ ಸಾಹಸಶ್ರೀಮಂತರಿಂ, ಸಮರ

೩೪೦

ಧೀಮಂತರಿಂ ತುಂಬಿದೀ ಸಭೆಯ ತೇಜಕ್ಕೆ  
 ತಗದೆಂದಿಗುಂ ಪರಾಜಯ ಬುದ್ಧಿ. ಶುದ್ಧ ಮೇಣ್  
 ಶ್ರದ್ಧೆಯಿರೆ ತುದಿಗೆ ತಪ್ಪದು ಸಿದ್ಧಿ ಸಾಧನೆಗೆ.)  
 ತನ್ನಿಷ್ಟದೇವತೆಯ ಸೇವೆಯಂ ನೋಗವೊತ್ತ  
 ಪೆಗಲೊಳೆಯೆ ಸತ್ತರಾ ಸಾವುಮುತ್ತಮ ಗತಿಯೆ,  
 ನಾಸ್ತಿ ಕನಲ್ಲದಾತ್ಮನಿಷ್ಠಂಗೆ.—ಕಿರಿಯನಾಂ.  
 ಬಿನ್ನ ವಿಪಿನಾ ಪೆರೈಯೆನ್ನ ದಲ್ತಾದೊಡಂ,  
 ಪೆರೈಯಿರಾವ್ವತನಂ ಪಿಂಬಾಲಿಪಾ ಸಯ್ವು  
 ನನ್ನದಾಗಿರುದೆಂಬುದೆ ಪೆರೈ. ಕೇಳಿಮದರಿಂ  
 ನಮ್ಮ ದಳದನುಭವಂ ಬೇರೆಪರಯಾಯಿತ್ತು.  
 ಬೇರೊಂದು ತೆರನಾಯ್ತು ನಮ್ಮ ನೆಚ್ಚುಂ. ಬೇರೆ  
 ಪರಿಯಿರ್ದು ದಾಂಜನೇಯನ ಪಡೆಯವರ ಕೆಚ್ಚು.  
 ನಮ್ಮ ಪಡೆ ಪಟ್ಟ ಕೋಟಲೆ ಕಿರುದುಮಲ್ತೆಮ್ಮ  
 ದುಃಖದ ನಖದ ನಕ್ರಕಾಂ ಕಾಣೆ ಕರುಣೆಯಂ,  
 ಕನಿಕರದ ಲವಲೇಶಮಂ. ನಾವುಮಡವಿಯಂ  
 ತೊಳಲಿದೆವು ; ನಾವುಮಲಿದೆವು ಮಳಲ್ ಪೊಡವಿಯಂ.  
 ನೊಂದೆವಾವುಂ ಪಸಿವು ನೀರಡಿಕೆ ಚಳಿ ಸೆಕೆಯು  
 ಬಾಧೆಯಿಂ. ಕರಡಿ ಪುಲಿ ಫಣಿ ಸಿಂಹ ವಿಷಕೇಟ  
 ಹಿಂಸೆಯಿಂ ನಾವುಂ ನರಳ್ವೆವಾವುಂ ರೋಸಿ  
 ಸತ್ತು ಪುಟ್ಟಿದೆವಮಮ ಅಕ್ಕರದಿಟಂ !

೩೫೦

೩೬೦

“ ದಾಂಟಿ

ಕ್ರೌಂಚಾದ್ರಿಯಂ ಕ್ರೋಶಮಂ ಕ್ರಮಿಸಿದುದೆ ತಡಂ  
 ನಾಮರೂಪಂಬಡೆದು ನಿಮಿರ್ದುದೊ ನಿರಾಶೆಯನೆ,  
 ಪ್ರತಿಕ್ಯತಿಸುತೆಮ್ಮ ಸದ್ಗುಣಸ್ಥಿತಿಯ ಚಿತ್ತಮಂ,  
 ಪರ್ವದತ್ತೊಂದು ಸೈಕತಸಮುದ್ರಂ. ಶಿವಾ,  
 ನೆನೆದರಾ ನೋಟಮಂ ನಡುಗುತಿಹುದೀಗಳುಂ  
 ಮನ್ನನಂ ! ನಡುಗಲಿಲ್ಲಾಗಳಾ ದೃಶ್ಯಕ್ಕೆ  
 ನಮ್ಮೊಳಾರುಂ : ಪೊಸತು ನೋಟಮಿಸಿದಾಯ್ತಲಾ

೩೭೦

ಸಾಹಸದ ಬೇಸತ್ತು ಕಣ್ಣೆ ! ನೈರಾಶ್ಯಗುಂ ದಲ್  
 ನೆಯ್ದಿರುದೊಂದಂಚು ; ತನ್ನ ಪೊನ್ನೆಳೆಗಳಿಂ  
 ಕಣ್ ಸೆಳೆದು ಮನಮೋಹಿವುದು ಮೊದಮೊದಲ್ ; ಸಿಲ್ವಿ  
 ಮೋಹಕ್ಕೆ ಮುನ್ ನಡೆಯೆ, ಕೊಂಡೊಯ್ದುದತಿಥಿಯಂ  
 ನರಕ ಕೇಂದ್ರಕ್ಕೆ. ಏನೆಂಬೆನೆಮಗಂತೆವೋಲ್  
 ಮೊದಲ ನೋಟಕೆ ಮನೋಹರಮಾಯ್ತು ಮರುಪೃಥಿವಿ :  
 ಬೆಳ್ಳಮಳಲ ನೆಯ್ ನುಣ್ಣು ಮುತ್ತೊತ್ತಿದುದು ಕಣ್ಣೆ,  
 ದಿಟ್ಟ ದಣಿವನ್ನೆಗಂ ಹಬ್ಬಿ, ತಣಿವನ್ನೆಗಂ  
 ತಬ್ಬಿ. ಮುತ್ತೊತ್ತಿದಂತಾದುದಂಗಾಲ್ಗೆಯುಂ :  
 ಮೃದುಪುಳಿನ ಮೃದುಲನಳಿನಾಧರದ ಸಾದರದ  
 ಸೋಂಕಿಗೆ ಪುಳಕಿಸಿತ್ತಡವಿವೆಟ್ಟಿನ ನೆಲದ  
 ಕಲ್ ಮುಳ್ ಬಿರುಸನಲೆದ ಕಾಲ್. ಆ ಮಳ್ಗಡಲ್  
 ತಗ್ಗಿಳಿದುಮುಬ್ಬೀರ್ಪು ಮಲೆಯಲೆ ಪೊನ್ನಲ್ವರಿದು,  
 ತನ್ನ ನಂತತೆಯಿಂದಮಂತರಿಕ್ಕ ದ ಕೂಡೆ  
 ಸೆಣಸಿದುದು. ಮರುಭೂಮಿಯಾದೊಡೇ ನಾಗಸಕೆ  
 ಮಲೆತರದೆ ಭವ್ಯವೈಸಲೆ, ದೇವದೇವನಂ  
 ಕೆಣಕಿದಸುರನ ಮೃತ್ಯುವಂ ದಿವ್ಯಮಪ್ಪಂತೆವೋಲ್ !  
 ಪಿಂತಿಕ್ಕುತುರ್ವರೆಯ ಪಚ್ಚೆಯೈಶ್ವರ್ಯಮಂ  
 ಮುಂದುಮುಂದಕೆ ಪರಿಯಲೇಕನಾದತೆಯಾಯ್ತು  
 ಕಿವಿಗೆ ಸದ್ದಿಲಿತನಂ ಮಸಣದಾ ; ಮೇಣಂತೆ  
 ಏಕಲೋಕತೆಯಾದುದವಲೋಕನಕೆ ರುಂದ್ರ  
 ನಿಸ್ಸೀಮ ಸೈಕತಾವಾಲೋಕಮಾತ್ಮಕ್ಕೆ  
 ಮಿಳ್ಳು ಬೇಸರಮುಸಿರ್ ಕಟ್ಟುವೋಲ್. ನಿರ್ಜನಂ,  
 ನಿರ್ಜಲಂ, ನಿರ್ಜೀವಮಂತೆ ನಿಶ್ಯಾಮಲಂ.  
 ಪಳುವಿಲ್ಲ ; ಪಸುರಿಲ್ಲ ; ಮಿಗವಕ್ಕಿವೆಸರಿಲ್ಲ ;  
 ತಂಗಾಳಿಯಿಲ್ಲ ; ತಿಳಿನೀರಿಲ್ಲ ; ಇಂದ್ರಿಯಕೆ  
 ಮನಕೆ ಬೇವಕೆ ಮಹಾಚಿತೆಯಾಯ್ತು ; ಬಿಸಿಲುರಿಯು  
 ಬೀಡಾಯ್ತು, ಸೆಕೆಯ ಸೂಡಾಯ್ತು, ಕಾವಲಿಯೋಡು

೩೮೦

೩೯೦

೪೦೦

ತಾನಾಯ್ತು. ಬಳಿದರ್ ಬಲವಜ್ರರುಂ ಧಗೆಯ  
ಡಾವರಕೆ; ಬೆಬ್ಬಳಿಸಿದರ್ ಭೀಮಕಲಿಗಳುಂ  
ಝಳದ ರಘಸಕೆ; ಗಂಟಲೊಣಗಿ ಬರೆ ಬಾಯಾರಿ,  
ಮಾತು ಮಾಣ್ಣುದು ಕೆಲರ ನಾಲಗೆಗೆ; ಸುಡೆ ಮಳಲ್  
ಬೊಕ್ಕೆಯುರ್ಬಿದುವೆನಿಬರಂಗಾಲ್ಗೆ; ಪಸಿವಡಸಿ  
ನಡೆಗೆಟ್ಟುದಿನಿಬರಿಗೆ; ಸೆಕೆಯೆ, ನೀರಕ್ಕೆಯಂ  
ತಾಳಲಾರದೆ, ಪೀರ್ದೊಡಲಿನರವಟ್ಟಿಗೆಯ  
ಬೆಮರ ನೀರಂ ! ಸುಂಟುರುರಿಗಾಳಿಗಳ್ ಸುತ್ತಿ,

೪೧೦

ಮಂಥಿಸಿ ಮಳಲಕ್ಕಂ, ದೂಳಿವೆಟ್ಟಂ ರಚಿಸಿ,  
ತಿರನೆ ತಿರುಗಿ ತಿರುಗಿ ಮೇಲೆತ್ತಿ, ರಿಂಗಣಂ  
ಕುಣಿದುವೈ, ಮರಳುಗಾಡಿನ ಮರುಳ್ಳೋಲಂತೆ.  
ಕಣ್ಣೆ ಪುಡಿಯಂ ತೂಳ್ಳು ಕಟ್ಟಿದುವು ದಿಟ್ಟಿಯಂ ;  
ಮತ್ತೆ ಮೇಗಿಂದೆರಗಿ ಪೂಳ್ಳುವಾಳಗಳನೊತ್ತಿ  
ಮುಚ್ಚಿ; ದೂಳ್ಳುಗಿಲ ಹರಹಿಂದುರಿವ ನೇಸರಂ  
ಮುಸುಗಿ ಕಳ್ತಲೆಗೈದುವುನ್ಮಾದವೇರ್ದರೋಲ್  
ಚೀತ್ಕಾರಗಳನೂಳ್ಳು, ಚಿತ್ರಸ್ವನಂಗಳಿಂ  
ಚಿತ್ರ ಚಿತ್ರಂ ನರಿಸಿತ್ತಾ ಮರು ಪರೇತ

೪೨೦

ನಟ ಮಂಡಳಂ ! ಕಾಲ್ಗೆಟ್ಟು ಕಣ್ಗೆಟ್ಟು ಸೇನೆ ತಾಂ  
ತತ್ತರಿಸುತುತ್ತರಿಸುತಿರೆ, ಪೇಳ್ವಿನೇಂ, ಮುಂದೆ,  
ಸಿಕತ ದಿಕ್‌ಚಕ್ರವಾಳಾಂತಮಂ ಸಿಂಗರಿಸಿ,  
ಕಣ್‌ಮೋಹಿಸಿತು ಮನೋಹರ ಮರುಸರೋವರಂ.  
ವಾರ್ದು ದೆ ತಡಂ, ಗಂಟಲೊಣಗಿ ಬಾಯಾರ್ದರೆಂ,  
ಮೃತರಿಗಮೃತದ ಕೃಪೆಯೆ ಕೈಸಾರ್ದು ದೆಂದಾರ್ದು  
ಓಡಿದೆವು, ಬಯಕೆಯ ಬಿಸಿಲು ದುರೆಗಳನೇರ್ದು,  
ನೀಳ್ಕೊರಳ ನಿಟ್ಟೋಟದಿಂ. ತಣ್ಣನೋಟದಿಂ  
ತೆರೆನಲಿದು ಕುಣಿದತ್ತು; ತೆರೆಯ ಮೊರೆಯಿಂಪಿಂದೆ  
ಕರೆಯನುಲಿದತ್ತು; ಕರೆದುದು, ನಿರಾಶೆಯ ನಡುವೆ  
ದೂರದಾಶೆಯ ತೆರದಿ, ಪಳುಕು ತಿಳಿ ನೀರ್ಗಳಿಂ

೪೩೦

ಕಣ್ಣೊಳಿಸಿ ನಂಬಿಪಾ ಬಿಸಿಲಿಚ ಮಳಲೊಳಂ.  
 ಎನಿತೋಡಲೇನ್ ? ಓಡಿದಂತೆಲ್ಲಮದಕೆಮಗೆ  
 ನಡುವೆಯಿರ್ದಂತರದ ದೂರಮುಕ್ತಿಯೊನೆ  
 ನಿಂದುದಚಲಂ. ಕುದಿವ ಸೆಕೆ. ಸುಡುಮಳಲ್. ಬೇಯೆ  
 ಬೀಸುವ ಬಿಸಿಲಾಳಿ. ದಣಿವು, ದುಗುಡಂ, ಪಸಿವು,  
 ನೀರಡಿಕೆ. ಬೆನ್ನ ಟ್ಪುತಿರಲಾ ಬಯಲ್ ಭ್ರಾಂತಿ  
 ಬಯಲಾದುದೈ, ಬೈಗುನೇಸರ್ ವೆಳಗು ಪಡುವ  
 ಪೊಳ್ಳಿನಲಿ. ಎನೊರೆವೆನಾ ಗೋಳನಯ್ಯಯ್ಯೊ,  
 ಪಡೆಯೊರಲಿದುದು ನಿಡು ನರಳ್ ನರಳಿ, ಮರಳ ಮೇಲ್  
 ಪೊರಳಿ . . . ಪವನಜ ವಾಣಿ ತುಂಬಿದುದು ತೇಜಮಂ  
 ಮರಳಿ. . . . ನೆತ್ತರ್ಮುಗಿಲ ಕೊಲೆಯ ಕಲೆಯಂ ಕೆತ್ತಿ,  
 ರಕ್ತ ರವಿಶವಮುಳ್ಪುತಿರೆ, ಬಿಟ್ಟದಾ ಪಗಲ್  
 ಕದ್ದಿಂಗಳಿರುಳ ಮಸಣಕ್ಕೆ. ಓ, ಆ ರಾತ್ರಿ,  
 ಎಂ ಭಯಂಕರಮಾದುದಾ ತಾರಕಿತ ರಾತ್ರಿ !  
 ಕ್ರೂರ ತಾರಾ ಕಾಂತಿ ತಿಮಿರಮಂ ತೋರುತಿರೆ  
 ಮುನ್ನ ಡೆದೆವನಿಬರುಂ, ಬೀಳ್ವನ್ನೆಗಂ ಪರವ  
 ಛಲದಿಂದೆ : ದೈವಕೃಪೆ, ದೈವಕೃಪೆ ದಿಟಕಣಾ,  
 ಮೂಡಿತು ಮೃಕಂಡು ಋಷ್ಯಾಶ್ರಮಂ, ಮರುವನದ  
 ಮಧ್ಯೆ ! ಮಾಯೆಯೊ ನಿಜವೊ ನಾನರಿಯೆ : ಮಗನಳಿಯೆ  
 ಮುನಿಯ ಸಂಕಟದುರಿಗೆ ಬೇಯಲ್ ಬೃಹದ್ವನಂ,  
 ಮೂಡಿತೆಂಬರ್ ಮೃತ್ಯುಮಂಜದ ಮಳಲಾಸಿನೋಲ್  
 ಸರ್ವಸಂಕಟಕರಂ ಮಹಾ ಮರುಪೃಥಿವಿ. ಕೃಪೆಯ  
 ಮನೆಯೆನಲ್, ನೀರ್ ನೆಳಲ್ ಪಣ್ ಪಲಮ್ ತಣ್ಣಿಂಗಿ  
 ಬೀಡಾಗಿ, ಮೆರೆದಿರ್ದೊಂದು ಮರುವನಮದರ  
 ನಡುವೆ. ತಪಮಿರ್ದನಲ್ಲಿ ಮೃಕಂಡು ಮುನಿವರಂ.  
 ಮಿಂದುಂಡು ಮಲಗಿ ಜೀವಂದಳೆದು, ಮರುದಿನದ  
 ಪಗಲನಲ್ಲಿಯೆ ಕಳೆದು, ರಾತ್ರಿ ಬರಲಾ ಮುನಿಯ  
 ಪೇಳ್ವೆವೊಲಿಲ್ವಟ್ಟಿಗಳನರಿದು, ಯಾತ್ರೆಯಂ

೪೪೦

೪೫೦

ಢುಂಬರಿಸಿದೆವು, ಚಂಡಕರ ತಾಪದಂಡಲೆಗೆ  
ಸುರ್ಕಿ. ನಡೆದಿರುಳ್ಳಿಢುಂ ಬೆಳಗುವೊಳ್ಳಿಗೆ  
ಕಳೆದುಡಾ ಢುರಣಕರ ಢುರುಢುಂಡಲಂ ; ಢುುಂದೆ  
ಸೊಗಸಿತು ಪಸುರ್ಮಲೆಯ ತಣ್ಣೆಡೆಯ ತಾಯ್ಪರಕೆ.

೪೬೦

“ರಾತ್ರಿಯೆಲ್ಲಂ ಢುರುಧರಿತ್ತಿಯಂ ಚರಿಸಿಡಾ  
ತೃಷೆಗೆ ನೀರಾಣಢುಂ ಪುಡುಕುತಿರಲೇನೆಂಬೆ ?  
ತಿಢುಿರದ ತಿಢುಿಂಗಿಲಂ ತೆರೆದ ತಾಳಿಗೆಯವೊಲೆ  
ಅಗುವಾಯ್ತು ಗಿರಿಗುಹಾ ಗಹ್ವರ ಢುಹಾ ಬಿಲಂ.

ಬಳಿಸಾರ್ಢು ನದನಚಲಕೂಟಾಭನನಿಲಜಂ  
ಗುಲ್ಮವೃಕ್ಷಾ ಕೀರ್ಣಢುಂ. ವಿಪಿನಕೋವಿದಂ,

ಸಂವೀಕ್ಷಿ ಸುತ್ತೆ, ಸಂಜಾತ ಪರಿಶಂಕೆಯಿಂ

ಸಂಬೋಧಿಸಿದನೆಢುಗೆ ಸಲಿಲಾರ್ಥಿಗಳಿಗೆ : ‘ಹೇ

೪೭೦

ಹೃತದಾರ ಸನ್ನಿತ್ರ ಸುಗ್ರೀವನಾಜ್ಞೆಯಂ

ಢುತ್ತೆ ಕರ್ತವ್ಯಢುಂ ಪೊತ್ತ ಸಹಚರರಿರಾ,

ಸೋವಿ ಸೋಸಿದೆನೆನಿತೊ ತೆಂಕಲಂ ; ವೈಧಿಲಿಯ

ನೆಲೆ ತೋರದಿದೆ. ಸತೀಚೋರನಾ ರಾವಣಂ

ಪೇಳಲಸದಳಢುಲ್ಲಿ ಬೈತಿಟ್ಟಿಹಸೊ ? ಬಿಲಂ

ಕಾಣ್ಪುದಿದೊ ಪಾತಾಳ ಕೂವೋಪಢುಂ. ಶಂಕೆ

ಪುಟ್ಟಿಪುರ್ದೆನಗೆ : ಲಂಕೆಗೆ, ನಿಶಾಚರ ಪುರಕೆ,

ಕುಹರಢುಿದೆ ಗುಹ್ಯಢುಾರ್ಗಂ. ಕಾಣಿಢುಡೊ ಅಲ್ಲಿ :

ವಿವರ ಢುುಖದಿಂ ನಿಷ್ಕ್ರಢುಿಸುತಿವೆ ಜಲಾರ್ದ್ರಢುಾ

ಕ್ರೌಂಚ ಸಾರಸ ಪಂಕ್ತಿ. ತೊಯ್ಢು ತೇವದ ಗರಿಗೆ

೪೮೦

ಹೂವಿನ ಹುಡಿಯ ಹಳದಿಯಂಟೆ ಹೊಢುು ತಿಹವಡೊ

ಹೊಂಗೆಲಸದೆಸಕಡಾ ಜಕ್ಕವಕ್ಕಿಯ ಢುಾಲೆ.

ಗವಿಯ ಬಾಯಿಯ ಢುರಗಳುಂ ನೀರನೀಂಟಿಡಾ

ಕೊರ್ವನ ಪಸುರ್ದಿದೆ ಸೊಗಸುತಿವೆ. ರಕ್ಷಿಸಿದೆ

ರಾಕ್ಷಸ ರಹಸ್ಯಢುಂ ತಿಢುಿರಗೂಢುಂ ಬಿಲಂ.

ಬನ್ನಿ ಢುೊಳವುಗುವಢುರಸುವಢುವನಿಜಾತೆಯಂ.”



ಹನುಮದೇವನ ವಾಣಿಯಾವೇಶದಿಂ ಪೆರ್ಚ್ಚಿ  
 ದುರ್ದರ್ಶಮತಿಘೋರಮನಚಂದ್ರಸೂರ್ಯಮನ್  
 ಪೊಕ್ಕೆವಾ ಋಷಿ ಬಿಲಮಂ. ಒವರೊವರಂ  
 ಪಿಡಿದು, ಪೆಗಲಂ ನೆಮ್ಮಿ, ನಡೆಯುತಿರಲಕ್ಕಟಾ  
 ಕರಡಿ ಪುಲಿಗಳ ಕೂಗುಮೆಲರುಣಿಯ ಫಣಿಯ ಸುಯ್  
 ಕೇಳ್ತತ್ತು, ನೀರ್‌ದುಮುಕುದನಿವೆರಸಿ. ಪೋಗುತಿರೆ,  
 ಸಾಗುತಿರಲೊಯ್ಯನೆಯೆ, ಬೆಕ್ಕ ಸಮುಕ್ಕುವಂತೆ  
 ತೆಕ್ಕನೆಯೆ ಕಣ್ಣೊಲಕೆ ಸುಳಿದುದೊಂದದ್ದುತಂ,  
 ಸುರಸುಂದರಂ, ವಿತಿಮಿರಂ ವನಂ ! ಪೊನ್ನರದ  
 ಪೊಂದಳಿರ ಪೊನ್ನಲರ ಮಿಂಚು ಮಿರುಗುವ ಬನಂ  
 ಕಾಂಚನ ರಚಿತಮಾಯ್ತು, ಕತ್ತಲೆಯ ಕಂಡುಂಡು  
 ಕುರುಡು ಮೆತ್ತಿದ ನಮ್ಮ ಕಣ್ಣಳಿಗೆ.

೪೯೦

“ಅದೆ ಕಣಾ

ಅಲ್ಲಿರ್ದದಾ ಸ್ವಯಂಪ್ರಭೆಯ ದಿವ್ಯಾಶ್ರಮಂ.  
 ಕೃಷ್ಣಾ ಬೆನಾಂಬರದ ಆ ಮಹೀಯಸಿ, ತವಸಿ,  
 ನಮ್ಮ ಕತೆಯುಮನಂತೆ ವೆತೆಯನಾಕರ್ಣಿಸುತೆ,  
 ತನ್ನಾತ್ಮ ಕಥೆಯನೊರೆಯುತೆ, ತಣಿಸಿದಳು ನಮ್ಮನಾ  
 ಅಮರ್ದುಣಿಸಿನಿಂದೆ ಪಣ್‌ಬೇರ್ಗಲಾ. ರಚಿಸಿದನ್  
 ದಾನವರ ಶಿಲ್ಪಿ ಮಯನೆಂಬತುಲ ಮಾಯಾವಿ ತಾಂ  
 ವೈಡೂರ್ಯ ಕನಕಮಯಮಾ ಗುಹಾರಾಮಮಂ  
 ಹೇಮೆಯೆಂಬಪ್ಪರೆಯ ಸುಖಕೆ. ಆ ಚಾರುಮುಖಿ,  
 ಮಯ ಹೃದಯ ಹಾರಿಣಿ ಸುರಲತಾಂಗಿ, ತನ್ನ ಸಖಿ  
 ಮೇರುಸಾವರ್ಣಿಯ ಮಗಳ್ ಧರ್ಮಚಾರಿಣಿ  
 ಸ್ವಯಂಪ್ರಭೆಗೆ ನೀಡಿದಳದಂ ತಪಂಗೆಯ್ಯೆಟ್ಟಿ,  
 ಕೆಳೆಯ ನೆನಹಿಗೆ ಸಿರಿಕೊಡುಗೆಯಾಗಿ. ಇವುಳಿದು ವರಂ,  
 ರಕ್ಷ ಯೋಲ್, ಮರ್ತ್ಯರಲ್ಲಿಗೆ ಬಂದೊಡಸುವೆರಸಿ  
 ಪಿಂತಿರುಗದಿದ್ದೆಂದು. ಕಾರ್ಯದ ಸುಕೃತವಲಾ :  
 ಗೆಲೆ ಕುರುಪಾಯ್ತಲಾ : ಬರ್ದುಕಿ ಬಂದುದು ನಮ್ಮ

೫೦೦

೫೧೦

ಪಡೆ ! ಸಾಕ್ಷಿ ಯಿದಕಿಂದೆಯುಂ ಬೇರೆ ಏಕೆಮಗೆ  
ಮುಂದೆ ಗುರಿ ಕೈಸಾರ್ಗು ಮೆಂಬುದಕೆ ? ಆ ದೇವಿ  
ಕಣ್ಣುಚ್ಚಿ ನಿಂದರಂ ನಮ್ಮಂ ತನ್ನ ಮಹಿಮೆಯಿಂ  
ತಂದಳಿಲ್ಲಿಗೆ ಮಹೇಂದ್ರಾಚಲಕೆ, ರೆಪ್ಪೆಯಂ  
ತೆರೆವನಿತರೊಳ್ !

“ ಮನ್ನಿಸುವುದೆನ್ನ ನೀ ಮಹಾ  
ಪರಿಸದಂ. ಸಮಯನಿಷ್ಠೆಯನುತ್ತರಿಸಿದೆನ್,  
ಸಕಾರಣಂ. ತೊಲಗುಗೆ ನಿರಾಶೆ. ಪೇಡಿತನಮಂ  
ಕೊಲ್ಲೆ ಬಗೆ. ಸಾಲ್ಗುಮಾ ಪಳಿವೀಡು, ಸೋಲ್ಮನಂ.  
ಮೂಡುಗುರ್ಕ್ಕಿಗೆ ಕೋಡು. ಬರ್ದೆಮ ವಿಜಯಬುದ್ಧಿ.  
ಕೆಟ್ಟಿರುಳ್ ಕಡೆಗಾಣ್ಣು ಮುನ್ನಮಿದೊ ಸುರಿಯುತ್ತಿದೆ  
ಮಾಗಿಯೈಕಿಲ್ ಸೋನೆ, ಜಗಮೆಲ್ಲಮಂ ಮುಸುಗಿ  
ಬೆಳ್ಳಂಜಿನಿಂ. ದಟ್ಟ ಕಣ್ಣುಚ್ಚಿದಂ ತನ್ನ  
ಸಪ್ತ ತೇಜಿಯ ತೇರನೇರಿ ಬರ್ಪಿನರೋಚಿ  
ತಪ್ತ ತೇಜದಿನಟ್ಟಿ, ಸುಪ್ತಲೋಕವನೆಂತು  
ದೀಪ್ತಿಯಿಂದೆಳ್ಳರಿಸುಗುಮೊ ಅಂತೆ ನಮ್ಮೆರ್ದೆಯ  
ಮುಸುಗಳಿದು ಮೂಡುಗಾಶಾಜ್ಯೋತಿ ತಾಂ ಕೀರ್ತಿಕರ  
ಧೈರ್ಯಪೂರ್ವಾಚಲದ ಶೃಂಗ ಸಿಂಹಾಸನದ  
ತುಂಗ ಗೌರವಕೆ ! ”

೫೨೦

೫೩೦

ಆ ವಚನ ವಿದ್ವತ್ ಪ್ರಭಾ  
ಲಹರಿ, ಕೇಳರ ಮೆಯ್ಯೆ, ಮಿಂಚುವರಿದುದು, ರೋಮ  
ರೋಮಂ ನಿಮಿರಿ ಪುಲಕಮಂ ಕೈದುಗೊಳ್ವಂತೆ.  
ಘೋ ಘೋಷಮುಟವಿನಿಶ್ಚಬ್ಬಮಂ ಮಥಿಸುತಿರೆ  
ತಾರನೆದ್ದನುದಾರ ಮೂರುತಿ, ಕುಶಾಗ್ರಮತಿ,  
ಸಂವಾದ ಮಧುರ ಭಾಷೆಯ ವಾದ ಮೇಧಾವಿ :  
“ ಕೋಕಿಲನ ಸರಗೇಳ್ವರಿಗೆ ಮಯೂರನ ಕೇಕಿ  
ತಾನಿಂಪಹುದೆ ? ಮೈಂದನಿಂಬಳಿ ನುಡಿಯಲೆಳಸುವಂ  
ಮೂರ್ಖನಲ್ಲದರೆ ಸಾಹಸಿ ದಿಟಂ. ಆದೊಡಂ,

ವಿವೇಕಿ ಗೃಹಪತಿ ಔತಣದ ಕೂಡೆ, ಓಗರದ  
 ನೆನದಿ, ಅತಿಥಿಗೆ ಔಷಧಿಯ ಒಳ್ಳೆನೆರೆವೊಲ್,  
 ಒರೆವೆನೆರ್ದೆಯಂ. ದೊರೆಯ ಕೊಟ್ಟವಧಿ ಮುಗಿಯಿತ್ತು ; ಮೇಣ್  
 ಮಾರ್ದತ್ತು. ದೊರೆತುದಿಲ್ಲಿನ್ನುಂ ಧರಾತ್ಮಜೆಯ  
 ನೆಲೆ. ದೊರೆಯಬಹುದಾದೊಡಂ ದೂರಮರ್ಪದಾ  
 ಸಂಭವಂ. ಸುಗ್ರೀವ ರಾಮಲಕ್ಷ್ಮಣರಲ್ಲಿ  
 ಕುದಿಯುತಿಹರೆಂಬುದಂ ಮರೆಯದಿರಿ. ಶೀಘ್ರದಿಂ  
 ಕಿಷ್ಕಿಂಧೆಗೆಯ್ದಿ, ನಮ್ಮ ನುಭವಂಗಳನೊರೆದು,  
 ಸರ್ವಕಪಿಸೇನೆಯಂ ಕೂಡಿಕೊಂಡಿತ್ತಣ್ಗೆ ಮೇಣ್  
 ದಾಳಿಕ್ಕುವಂ. ತಳುವಿದರೆ ಬರಿ ಕೆಲಸಗೇಡೆ,  
 ನಮಗುಮೆಮ್ಮಂ ನಂಬಿದವರಿಗುಂ. ಸಾಹಸಂ  
 ಸ್ತುತ್ಯಂ. ವಿವೇಕಮದರಿದೆಯುಂ ಶ್ಲಾಘ್ಯಮ್ಬಿ.  
 ಸಾಹಸಂ ವೀರರಥಿ, ಸಾರಥಿ ವಿವೇಕಮಿರೆ.  
 ಮತಿವಲ್ಲೆ ಯಿಲ್ಲದಿರೆ ಸಾಹಸಂ ಗತಿಗೆಟ್ಟ  
 ತೇಜಿ. ಸಾಹಸಮಲ್ಲು ನಮಗೆ ಗುರಿ, ಈಯೆಡೆಗೆ ;  
 ನಮ್ಮ ಕೀರ್ಮಿಯುಮಲ್ಲು ಚರಮಲಕ್ಷ್ಯಂ. ನಮ್ಮ  
 ಗಮನದ ಕಣೆಗೆ ಸೀತೆಯೊಳ್ಳೆಯೆ ಗುರಿಯಕಣ್ಣು.  
 ಕೀರ್ಮಿ ತಾನುಪಲಕ್ಷ್ಯವೆಂಬುದನಿಲ್ಲಿ ನೆನೆಯುವಂ.  
 ಕೀರ್ಮಿಯೇಂ ? ಪೆರರ ಮೆಚ್ಚುಗೆಯಲ್ಲೆ ? ತಮ್ಮೊಳಗೆ  
 ತಮಗೆ ನೆಚ್ಚಿಲ್ಲದವರಿಗೆ ಹೆರರ ಮೆಚ್ಚುಗೆಯ  
 ಕೆಚ್ಚಿರಲೆವೇಳ್ಳುಂ ದಿಟಂ. ಕಾಣೆನಾನಿಲ್ಲಿ  
 ಮಂದಿಯ ಪೊಗಳ್ಳೆಯನೆ ತನ್ನ ಬೀರಂಗೆತ್ತು  
 ಮೆರೆವಲ್ಪನಂ. ದಣಿದ ದಳಮಂ ಮಗುಳ್ಳವಂ.  
 ಹಿಂಜರಿವರೆಲ್ಲ ಹೇಡಿಗಳಲ್ಲು. ತುದಿ ಬಯಕೆ  
 ತಾನಕ್ಕುಮೋರೊರ್ಮೆ ನೀತಿ ಹಿಂದೋಟಮುಂ.  
 ಕಿಷ್ಕಿಂಧೆಗೆಯ್ದಿ, ನಮ್ಮೊಡೆಯಂಗೆ ಸರ್ವಮಂ  
 ಪೇಳ್ಳು, ಮುನ್ ಬೆಸನೆಸಗುವುದಮಗೆ ನೀತಿಯಿನ್.”

ಭಾವ ರಾಹಿತ್ಯಮೆನೆ ತೋರ್ದಡಂ, ಇಂಗಿತದಿ

೨೪೦

೨೪೧

೨೪೨

ಭಾವಮಯ ಬುದ್ಧಿ ಸಾಹಿತ್ಯಮಂ ಬೋಧಿಸುತೆ  
ಕುಳಿತನಾ ತಾರನಪ್ರತಿಮೆ ವಾಗ್ವಿದನತುಲ  
ಚಟುಲ ಬಿಹ್ವೆಯ ವಾದಮೇಧಾವಿ. ತರುಗಳೊಳ್

೫೭೦

ಬನವಕ್ಕಿ ಪಾಡತೊಡಗಿದುಲ್ಲಿ ಮೇಣಲ್ಲಿ.  
ತೀಡಿದುದು ಕೊರೆಚಳಿಯ ಮಾಗಿಯ ಕುಳಿರಾಗ್ಗಿ.  
ಮುಸುಗಿದಿಬ್ಬನಿಮಂಜಿನಲಿ ಕೋಲುಕೋಲಾಗಿ  
ತೂರಿಬಂದುದು ಪಸುಳಿನೇಸರ ಕದಿರ್ಕಣೆಯ  
ಬೆಳಕು ನೆಳಲಿನ ಬಿಳಿಯ ನೀಲಿಯ ಕಲೆಯ ಬಲೆಯ  
ರಂಗೋಲಿ. ಕೃತಿಸಿದುದು ತರುಣಾರುಣಾತಪಂ  
ವಾನರ ಮಹಾಕೃತಿಗಳಂ, ದೀರ್ಘಮುನ್ನ ತಮೆನಲ್  
ಶೈಲಘಾಯೋಪಮಂ, ಮಂಜಿನ ಪಟದ ಮೇಲೆ.

ತಾರವಾದದ ಸಾರ ಸತ್ತ್ವದಿಂದಾ ಸಭೆಗೆ  
ಕವಲಾಗಿ ಬುದ್ಧಿ, ಗುಜುಗುಜು ಮಾತು ಮೊರೆದತ್ತು,  
ಹಿಂಡೆದ್ದ ಜೀಸ್ಸೊಡಿನೋಲ್. ಇದ್ದಕ್ಕಿದ್ದಂತಿದೇನ್ ?  
ಸದ್ದು ನಿಂತಾಲಿಸಿತು ಸಭೆ: ಆ ಮಹೇಂದ್ರಗಿರಿ  
ಶೃಂಗದಿಂ ದುಮುಕುತಿಳಿದೈತಂದುದಾಗಳೆಯೆ, ಕೇಳ್,  
ಸಂಪಾತಿ ಚೀತ್ಪಾರಮಿರಿದು ಕಿವಿಗೊಳ್ವಿನಂ !

೫೮೦

ಸೇನಾನಿ ನೀಲನಂಗದ ಹನುಮ ಚಾಂಬವರ  
ಮಂತಣವನಸುಮತಿಸಿ, ವ್ಯಾಘ್ರೋಗ್ರವೀರನಂ  
ಕರೆದು ಬೆಸಸಿದನಿಂತು ಶರಗುಲ್ಮನಂ : “ ಪೋಗು,  
ನಡೆ, ಚೆಚ್ಚರಿಂ. ಕೂಗಿಗರಿ ನೆಲೆಯನೆಚ್ಚರಿಂ.  
ಪಡಿಯ ಕೊಳ್ ನಿನ್ನಾಯ್ಕಜೀರಂ.” ಎರ್ದನಾ  
ಮಲ್ಲಗಾಳೆಗದ ಪುಲಿ, ತನ್ನಾಯ್ ಕಲಿಗಳಂ  
ಕೂಡಿ, ಕಂದರಕಿಳಿದ ಮಂಜುಬೆಳ್ಳೆರೆ ಮುಸುಗಿ  
ಕಣ್ಗೆ ಮರೆಯಾಗಿದೊಡಂ ಪಸುಳಿವಿಸಿಲೆಸೆದಿರ್ದ  
ನಿರ್ಮಲದಚಲದುನ್ನತಿಗೆ, ಕೂಗು ಕೇಳ್ವೆಡೆಗೆ.  
ಬಿಟ್ಟವೇರುತೆ, ಪಿಟ್ಟುದಟ್ಟಿತಿಬ್ಬನಿಸೋನೆ  
ತೆಳ್ಳನಾಂತಂತೆ, ಎಪಿನಂ ಸಾಂದ್ರತೆಯನುಳಿಮು

೫೯೦

విరళమాదత్తటనసులభం. సమీపిసల్  
 సత్సగిరి తిలరమం, జీత్తవిభ్రమకారి  
 శబ్దజాలారణ్యముం తర్క పాండిత్యజం  
 వాదదస్వస్వతాప్రాలేయముం తోలగి  
 జ్యోతి సాక్షాత్తార్థమప్వంతే, పరియుం,  
 పరిదంతేల్ల విరళతేయాంతు, కాల సోల్యు,  
 కడేగే మరమేరడుమూరాగి నిందడవియనే  
 నీహారమనుసరిసలేసేదుదు మహేంద్రగిరి  
 శుభ్ర జూడం, జుంబితాంబర సరస్వతీక  
 నిర్మలానిలవలయ సంశోభి.

౬౦౦

కండరా

కూటదోళ బండేగళోడనే బండేయేనే తపం  
 బడుతిర్ద ఖగవృద్ధనం, మహాగృధ్రనం,  
 శరధిసఖనం, గగనమిత్రనం, విపిన భూ  
 శ్రీల సంగాతియం, సంపాతియం ! పరిద  
 తిప్పళిందోడల పుణ్ణళినేద్యం నోవిందేయుం  
 మేణన్న దల్పతేయ దేసేయిందేయుం సుర్మి  
 సురుంటీర్ద కంకాలతా క్షామ భీమనం  
 కండుదే తడం, బడియలేందరేగుండుగళనేత్తి  
 వేల్వాయుతిర్ద కపిశూరరం కృతడేదు,  
 మున్నడేదు, తానే నుడిదన్ మౌనమూర్తియ  
 ముఖద ముందా సమర్థ శరగుల్మ :

౬౦౧

“నుడి నిన్న

పరిజయవనేలీ ఖగ బృహద్రూపి. తళువిదడే  
 ఊరణగేడక్కుమదో నింతిహర్, నోడెల్లి,  
 మిక్తుగ్గి బేరగ్గళోల్, కల్పిడిదు, సాలొంగుండు,  
 శిష్కింధేయన్నాళ్ల వానర మహాన్యపతియా  
 సుగ్రీవనాళ !”

౬౨౦

ಚಳಿಗೆ ಪಕ್ಕಗೂಡಾಗೊರಗಿ

ಮಾಗಿಯೆಳವಿಸಿಲ ಕಾಯಿಸುತಿರ್ದ ನರೆನವಿರ  
ಗರಿಮೆಯ್ಯವಂ, ರೆಪ್ಪೆಯಂ ಬಿರ್ಚಿ, ನಿಡುನೋಡಿ,  
ತೊಡಲುನುಡಿ ನುಡಿವಣುಗನಂ ನೋಳ್ವ ಜ ನಂದದಿಂ  
ಪರಿಚಯವನರಿತುಮೌದಾಸೀನ್ಯಮಂ ನಟಿಸಿ :  
“ ಪಕ್ಕಂಗೆದರ್ದನಂ, ಮಕ್ಕಳಿರ ; ಮುದುಕನಂ.  
ಒನ್ನಿಮೆನ್ನಂ ನೆಗಹಿ ; ಕುಕ್ಕ ಬಳಿಕೊರೆದಪೆನ್  
ನಿಮ್ಮಿಷ್ಟಮನ್.”

ಒರ್ವನಲ್ಲಿರ್ವನಲ್ಲಾ ಪಡೆಗೆ

ಪಡೆಯೆ ತಾಂ ಕೈಗೆ ಕೈ ನೆರವಿತ್ತೊಡಂ, ಖಗಮಿಕ್ಕಿ  
ಹಂದಲ್ಲಿರೆಯ ಮೇಲೊರಗಿದರ ನೀಳ್ವ  
ಛಾಯೆಯುಂ ! ಗೊಣಗಿದನ್ ತನಗೆ ತಾನೆಂಬಂತೆ  
ಸಂಪಾತಿ : “ ಏನ್ ಮಿಕ್ಕುಗೈ ಬೆರಳುಗಳೊ ಕಾಣೆ !  
ಮೆಯ್ಯನಲುಗಿಸಲಾರದೆಯೆ ಬರಿದೆ ತಿಣುಕುತಿವೆ,  
ತಿಥಿಲಮಂ, ಗರಿವಿಕ್ಕು ಮುಪ್ಪಾದುದಂ ! ಮತ್ತೆ,  
ಪ್ರಾಣವಜ್ರವ ಸೆಳೆವೆ ಸಾಹಸವನೊದರುತಿವೆ !”  
ತನಗೆ ತಾನೆಂದುಕೊಂಡೊಡಮದಂ ಕೇಳ್ವ ತಲೆಯಂ  
ಬಾಗಿದುದು ವಾನರ ಸಮಷ್ಟಿ. ಖಗಭೀಮನಂ  
ಕುರಿತು ಗೌರವದಿಂದೆ ಶರಗುಲ್ಮನಿಂತು :

“ ಹೇ

ಖಗಮಹಾತ್ಮಾ, ಮನ್ನಿ ಸೆಮ್ಮನಪರಾಧಮಿರೆ.  
ಪಕ್ಕಿ ರೂಪಂ ಬೆತ್ತ ರಾಕ್ಷ ಸಾಶಂಕೆಯಿಂ  
ವರಿಸಿದೆವಂತು. ನೀನಾರೊ ಸುರಸಜ್ಜನಂ,  
ಧರ್ಮಸತ್ವಂ. ಧ್ವನಿಯೆ ಸಾರುತಿದೆ ಹೃದಯಮಂ.  
ಕಲಿಯಾದೊಡಂ ದುಃಖಿ ನೀನಾಗಿ ತೋರುತಿಹೆ.  
ನಿನಗಿಡೀಂ ಕಷ್ಟವಿಾ ಗತಿರೋಧನಂ ? ಗ್ಲಾನಿಯದು  
ನಮ್ಮಿಂದೆ ಪರಿಹಾರಮಾಗುವೊಡೆ, ಬೆಸಸೆಮಗೆ  
ಮುಂಗಜ್ಜಮಂ. ನೀನಾರ್ ? ಇದೇಕೆ ತಳ್ಳಿಹೆಯಿಲ್ಲಿ ?

೬೩೦

೬೪೦

ನೀನಾಗಳೇತರ್ಕ ಚೇತ್ಕರಿಸಿದಯ್ ? ಗೋಳನ್ನಯ  
ಕೇಳೈಯೆ ಮಹಾಸೇನಾನಿ ನೀಲನಟ್ಟಿದನೆಗೆ  
ಬಿಸಿತ್ತು. ಶರಗುಮ್ಮನೆಂಬರೆನ್ನಂ ; ನಾಂ ಬಿಂದು  
ಮಾತ್ರನೆಂ ; ಸಿಂಧು ತಾನಿಹುದಲ್ಲಿ ಸಭೆ ನೆರೆದ  
ವಾನರಧ್ವಜಿನಿ.”

೬೫೦

“ವಾನರ ವಿನಯಮೂರ್ತಿ, ಕೇಳ್  
ಶರಗುಮ್ಮ,” ಮೊಳಗಿದುದು ಮಂದ್ರಂ ಮೃದಂಗದೋಲ್  
ಧ್ವನಿ ವಿಹಂಗೇಂದ್ರನಾ, “ಸಂಪಾತಿಯಾಂ. ಶೈನಿ  
ಸುತನೆಂ. ಜಟಾಯುವವರಜನೆಗೆ. ನಮ್ರತೆಯ  
ಮಾತಿರ್ಚೆ. ದಿಟಮೊರೆವೆನೆಮಗೆಣೆಯ ಕಲಿಗಳಂ  
ಕಾಣದಿರೆ ವೊ ಲೋಕ ಪದಿನಾಲ್ಕುರೊಳ ! ನಾನೊರೈ  
ಬೀಂಟೆ ಬೇಳಂಬದಿಂ, ಸಾಗರದನಂತೆಯ  
ಮೇಲೆ, ದೂರಾಂತರಕ್ಕ ದಲಿ, ಬಾನಾಡಿಯೆಂ  
ಕಂಡೆನ್ ಸಮುದ್ರಫಣೆಯಂ ಸಪ್ತಯೋಜನದಾ.  
ವಜ್ರಮುಖದಿಂ ವಜ್ರನಖದಿಂ ಜವಂಜವನ  
ವಜ್ರಪಾತದ ವೇಗದಿಂದೆರಗಿದೆನ್ ; ಕಡಲ್  
ಕಡೆದವೋಲುಲ್ಲೊಲಕಲ್ಲೊಲವಾಗುತಿರಲಾ  
ಕಡಲಪಾವಂ ತುಡುಕಿ ಪಿಡಿದೆತ್ತಿದೆನ್ ನಭೋ  
ಮಂಡಲಕೆ. ಪೇಳ್ವನೇಂ ? ಕಚ್ಚೆ ಕೊಂಡಿರು ದಾ  
ನಾಗಭೋಗಂ ತಿಮಿಂಗಿಲವನಚಲೋಪಮಂ.  
ಮಂದರವೆರಸಿ ವಾಸುಕಿಯಸುಯ್ಯವೋಲೆತ್ತಿ  
ತಿಮಿಸಹಿತಮಾ ವ್ಯಾಳಮಂ ನಭೋಗಾಮಿಯಾಂ  
ಹಿಮಗಿರಿಗೆ ಹಾರುತಿರೆ, ಜಗದ್ಭಯಂಕರಮಾಯ್ತೊ  
ದೈತ್ಯಮಾ ದೈತ್ಯಮಾಭೀಳರಮ್ಸಂ ! ಪಾಪಮಯ  
ಕರ್ಮ ಸಂಸ್ಕಾರಮಂ ಪೊತ್ತ ಭಾರಕೆ ಸಿಡಿದು  
ಮಿಡಿದು ಬೇಗುದಿಗೊಳ್ಳ ಜನ್ಮಜನ್ಮಾಂತರದ  
ಹತ ಜೀವ ಶತಮಾನ ಸೂತ್ರದೋಲಾ ಭೋಗಿ ತಾಂ  
ಸನ್ನಾ ಪದಪ್ರಖರನಖ ಕಾಲಮುಷ್ಟಿಯ ಮೃತ್ಯು

೬೬೦

೬೭೦

ನಿಷ್ಪೀಡನಕೆ ಸಿಲ್ವಿ ನುಲಿದುದಾದೊಡಮಯ್ಯೊ  
ತೊರೆದುದಿಲ್ಲಾತ್ಮ ತಿಮಿರೋಪಮ ತಿಮಿಂಗಿಲದ  
ಸಂಗಮಂ. ಹಾರಿ ಬರಬರಲವನಿ ಗೋಚರಿಸೆ,  
ಫಣಿಯ ದೀರ್ಘತೆಯಿಂದೆ ತಿಮಿಯ ಪೀನತೆಯಿಂದೆ  
ನಖದ ಹಿಂಸೆಗೆ ಮುಳಿದ ಪಾವಗಿಯೆ ಮೀನ್ ಕಾರ್ಡ್  
ನೆತ್ತರೆಂಜಲಿನಿಂದೆ ಗಿರಿವನಗಳಿಗೆ, ಪುರಕೆ, ಮೇಣ್  
ಪುಣ್ಯಾಶ್ರಮಕೆ, ಕೊಲೆಗೆ ಪೊಲೆಗೆ ಶಂಕಿಸಿ, ಮೇಲೆ  
ಮೇಲೆಮೇಲೇರಿದೆನು, ಹಾರಿದೆನು, ಸೇರ್ದೆನಾ  
ಮೇಘದಾಚೆಯ ಪವನ ಭುವನಕ್ಕೆ. ಪೇಳ್ವೆನೇಂ  
ದುರ್ವಿಧಿಯೊ ? ಮೋಡದಾಚೆಯ ನನಗೆ ಮರೆಯಾಯ್ತೊ  
ಈ ಪೃಥಿವಿ !”

೬೮೦

ಕೇಳುತಿರ್ದವರೊಳಗೆ ನುಡಿದನೊರ್ವಂ  
ಸವಿದುಂಡು ತನ್ನ ಕಲ್ಪನೆ ಕೆತ್ತಿದಾ ಚಿತ್ರಮಂ  
“ ನೀಸುಮಂತೆಯೆ ಕಾಣದಾದೆಯಯ್ ! ಗಗನಮಂ  
ಪಾಯ್ದುವಾ ಫಣಿಯರ್ಧಮಗ್ರದ ತಿಮಿಂಗಿಲಂ ಮೇಣ್ !  
ನೆನೆಯಲೇನದ್ಭುತಂ ದೈತ್ಯದೃಶ್ಯಂ ! ಅಹಾ  
ಘೋರ ರಮಣೀಯಂ ! ಅಹೋದ್ಭುತಂ !”

ಪೂರ್ವಮಂ

ನೆನೆದು ಪುನರನುಭವಿಸುತಿರ್ದಂ, ಲಘುಕ್ಷಣಂ  
ಕೆಮ್ಮನಿರ್ದುಂ, ಮತ್ತೆ ಸಂಪಾತಿ : “ ಇರ್ದುದಾ  
ಕಾಲಮಿನ್ನೈತರ್ವದೇಂ ? ಬರಿದೆ ನೆನೆದೊಡೇಂ ?  
ಪತನಕದೆ ಹೇತುವಾದುದನೊರೆವೆನಾಲಿಸಾ :  
ಖುಷಿಮನೋವೇಗದಿಂ ಸೀಳುತಾಕಾಶಮಂ,  
ರೆಂಕೆವೀಸಿದೆಳ್ಳಿ ದಿಕ್ಕುದೆಸೆಗಟ್ಟುತೆ  
ಮುಗಿಲ್ಗಳಂ, ತಿರಿಗಾಳಿ ಸುಳಿಗಾಳಿ ಭೋರಾಗ್ಗಿ  
ಬಿರುಗಾಳಿಗಳನೆಬ್ಬಿಸುತೆ, ದಿಗಂತಂ ಬರಂ  
ನೀಳ್ವ ನೆಳಲಿನ ಹಿಡಿಯ ಚವರಿಯಿಂ ಗುಡಿಸುತ್ತೆ  
ಭೂಗೋಲ ಭೂಮವಿಸ್ತೀರ್ಣಮಂ, ಸಾಗುತಿರೆ

೬೯೦



ಗಾಳಿವಟ್ಟಿಯೊಳಹಾ ಮುಗ್ಗರಿಸಿದಂತಾಯ್ತು ; ಮೇಣ್  
ಭೋಂಕನೆ ನಭಃಸ್ಥಳಕ್ಕೆ ಸದತ್ತಿ ಬೀಸಿದೋಲ್  
ನೂಂಕಿದನುಭವಮಾಯ್ತು ; ಮೇಣ್ ಭಾರನೊಯ್ಯನೆ ತೊಲಗಿ  
ಲಘುವಾಯ್ತು ಕಾಲ್ಗೆ ! ಬೆಕ್ಕ ಸವಡುತಲೇರುತಿರೆ  
ತೆಕ್ಕನೆ ಹೊಳೆದುದರಿವೆನಗೆ : ನೋಕ್ಕದ ತರಕ್ಕು ತಾಂ  
ಭಗವತ್ ಕೃಪಾನಖಂಜೋಲ್, ಯುಗಯುಗಂ ಬೆಂಬತ್ತಿ  
ರೋಗ ಸಂಕಟ ಮರಣ ವೈರಾಗ್ಯದಂಷ್ಟ್ರದಾ  
ತನ್ನ ಗ್ರದಯೆಯಿಂ ಮುಮುಕ್ಷು ಜೀವಾತ್ಮನಂ  
ಪಿಡಿದಲುಬೆ ದುರಿತಕರ್ಮಂ ಕಳಚಬೀಳ್ವಂತೆ, ಕೇಳ್,  
ನನ್ನ ಗುರ ನಂಜಿಗುಸಿರಂ ತೊರದ ಘೋರಾಹಿಯಾ  
ವದನ ರದನದ ಪಿಡಿಪು ಸಡಿಲಿದ ತಿಮಿಂಗಿಲಂ

೭೦೦

೭೧೦

ಕೆಡೆದುದೊ ಧರಾತಳಕ್ಕೆ. ಹಾ ಕೆಡೆದುದಂತೆಯೆ ನನ್ನ  
ಕೀರ್ತ್ಯುನ್ನ ತಿಯ ಗೋಪುರಂ ! . . ಪಿಂತಿರುಗುತಾಕ್ಷಣಂ,  
ಕ್ಷಣದೆ ಮುಂಚಿದ ಪಲವು ಯೋಜನದ ದೂರಮಂ  
ಹಿಂಚುತಿಕಿದೆನ್, ತಿಮಿರಹಿತ ಘಣಿಸಹಿತಮಾ ನೆಲಕೆ  
ನೇರಕ್ಕೆ. ಪೇಳ್ವನೇನಾಗಿದುಡಂ ? ಸುರಿಸುಳ್ಳಿ  
ಜರ್ಜರಿತಮಾಗಿದುಡೈ ಮುನಿವರ ನಿಶಾಕರನ  
ಪುಣ್ಯಾಶ್ರಮಂ ! ಪೊರಗೆ ಪೋಗಿದುಡಂ ಬದುಕಿದಂ  
ಖುಷಿ ; ಮಡಿದಿದ್ದ ರಾಶ್ರಮದೊಳಿರ್ದಿ ತರ ತಪೋ  
ಜನಂ. ಪಿಂತಿರುಗಿದಾತಂಗಿ, ಕಾಲ್ಪಿಡಿದು ಬೇಡಿ,  
ಬಿನ್ನೈಸಿದೆನ್ ನಡೆದುದಸಿತುಮಂ. ಸುಯ್ಯನಾ  
ಚಾಗ. ನಿಡುವೊಳ್ಳು ಜಾನಿಸಿದನಂತರಮೆನಗೆ :

೭೨೦

'ಶಪಿಸೆನಾಂ. . . ನಿನ್ನಿಂ ಜಗತ್ ಕ್ಷೇಮಕರಮಪ್ಪ  
ಗುರುಮಹತ್ಕಾರ್ಯಮುಕ್ಕುಂ. . . ಅದವ್ವದಾಡೊಡಂ,  
ತಪ್ಪದಯ್ ನಿನ್ನ ಕರ್ಮಕೆ ತಕ್ಕ ಶಿಕ್ಷಾ ಫಲಂ.  
ನಿನಗೊದಗಿದವುದೊಂದು ಪೆರ್ ಬೇನೆ. ಆ ಸಂಕಟಮೆ  
ವಾಪಸರಿಹಾರಕ್ಕೆ ನಿನಗೆ ಸಾಧನಮಾಗೆ,  
ಕೊನೆಗೆ ನಿನ್ನಿಂದಾಗುವಾ ಮಹತ್ಕಾರ್ಯದಿಂ

ಸಿದ್ಧಿ ಪುರು ನಿನಗುಮಂತೆಯೆ ನಿಖಿಲ ಲೋಕಕ್ಕೆ ಕೇಳಿ  
ಶೋಕಮೋಕ್ಷಂ.' ವಂದಿಸಿದನಂದು ಮೊದಲಾಗುತ್ತಾ  
ಗುರುವಿಗಾಂ ಶಿಷ್ಯನಾದೆನ್, ಕರ್ಮೋಚನಕೆ  
ಕೃಕೋಳ್ವವೋಲ್ ಧರ್ಮಕೈಂಕರ್ಯಮಂ.

೭೩೦

“ ಇರಲೊರೈ

ನಾನುಂ ಸಹೋದರ ಜಟಾಯುವಂ ಬಿನದಕ್ಕೈ  
ಗಗನಚಾರಿಗಳಾಗಿ ಪೊಕ್ಕೈವೊ ಮಹಾಗ್ರೀಷ್ಮಮಾ  
ಸೂರ್ಯಪಥಮಂ. ಕ್ರೀಡೆಯುನ್ಮಾದದಿಂ ಮೇಲೆ  
ಮೇಲೆಮೇಲಕ್ಕೇರುತಿರೆ, ತೆಕ್ಕನೆಯೆ ಕಂಡೆನ್  
ಸೀಯುತಿರ್ದಾ ಸೋದರನ ರೆಕ್ಕೆಯಂ. ಹಾರಿ  
ಮರೆವಿಡಿದೆನೆನ್ನ ಮೆಯ್ ಗರಿಗೊಡೆಯನಯ್ಯಯ್ಯೊ !  
ತಿವ್ವಳಿಲ್ಲಂ ಸುಟ್ಟು ಸೀದುರುಳಿದೆನ್ ನೆಲಕೆ,  
ಕಲ್ಲುರುಳಿವಂತೆ. ಬಿದ್ದೆನ್ ಕಡೆಗೆ, ನಡುಗೆ ಶೈಲಂ  
ನೀಂ ನೋಡುವಿಲ್ಲಿ. ಕಾದಿಹೆನಿಂತು ಶತಶತಂ  
ಸಂವತ್ಸರಂ, ನೆಮ್ಮಿ ಮುನಿವಾಣಿಯಂ. ಸುತಂ  
ವಜ್ರಸಂಬುವನೆನಗೆ ತಂದಿವನುದರಮಂ.

೭೪೦

ಬರ್ದುಕಿಹೆನ್ ಮುಂದೆ ಬರ್ದುಕಿಹುದೆಂಬುವಾಸೆಯಿಂ.  
ಹತ್ತಿರದೊಳೆತ್ತಲುಂ ಕಾಣೆನಾನುದ್ಧಾರದಾ  
ಹಸ್ತ ಛಾಯಾ ಚಿಹ್ನೆಯಂ. ಸುಟ್ಟು ಪುಣ್ಣೂರ್ತನಂ ;  
ಮೇಣ್, ಬೆಂದ ಮುಪ್ಪಿಂದೆಂತು ಮೇಣಾವುದಕ್ಕುಮೊ  
ಮಹತ್ಕಾರ್ಯಂ ? ಆಯ್ಯೊ, ಇನ್ನೆನಿತು ಯುಗಮಿಂತೆ, ಪೇಳಿ  
ಕಾಯವೇಳ್ಕುಮೊ ಕೃಪೆಯ ಹಾರೈಕೆಯಿಂ ? ಶಿವಾ,  
ಬಲಹೀನನೆನ್ನಿಂದೆ ಲೋಕಕೆಂತಕ್ಕುಮಾ  
ಗುರುವೊರೆದೆ ಶೋಕಮೋಕ್ಷಂ ? ನನಗು-ವದರಿಂದೆ, ಕೇಳಿ  
ಶಶಶೃಂಗ ಸದೃಶಮಾ ಶೋಕಮೋಕ್ಷಂ ! ”

೭೫೦

ನರಳಿ

ಮಗುದೊಮ್ಮೆ ಕರುಳಿರಿಯುವಂತೆ ಚೇತ್ಕರಿಸಿದಾ  
ಪಕ್ಷಿ ವೃದ್ಧಂಗೆ ಶರಗುಲ್ಮವಾನರನಿಂತು

ಸಂತೈಕೆಯು : “ ಮಾಣ್ಣು ದು ನಿರಾಶೆಯಂ, ಹೇ  
ವಿಹಂಗಮ ತಪಸ್ವಿ. ದೈವಕೃಪೆಗೀ ಕ್ಲೇಶಮುಂ  
ರೆಂಕೆಯವ್ವು ! ಶಂಕೆಯೇಕೆ ? ಋಷಿವಾಣಿಯುಂ  
ವುಸಿವುದೇಂ ? ಬಲಹೀನನಿಂದೇಂ ಮಹತ್ಕಾರ್ಯ  
ಸಿದ್ಧಿಯೆಂದೇಕೆ ಸಂದೆಯ ಪಡುವೆ ? ಶಿವಕೃಪೆಗೆ  
ತೃಣಮೆ ಖಡ್ಗಂ ; ಪನಿ ಕಡಲ್, ಕಿಡಿ ಸಿಡಿಲ್. ಶ್ರದ್ಧೆ ತಾಂ  
ಸಾಣೆಯಿರೆ, ತಾಳ್ಮೆಯೆ ತಪಂ. ಧರ್ಮಶಕ್ತಿಯುಂ  
ಯೋಗಗೊಂಡಿರೆ, ಕರ್ಮಿಯಯ್ ಕಾಯ್ವಾತನುಂ. ಶಿಲ್ಪಿ  
ಕೈಯಿಟ್ಟರಾ ಕಾಣ್ಣ ಕಾಡುಗಲ್ಲಿಂದುಣ್ಣದೇಂ  
ಕಲಾಪ್ರತಿಮೆ ? ನಿಶ್ಚಬ್ಧಿಯೈ ಈಶ್ವರ ಕೃಪಾಬ್ಧಿ.  
ಬರ್ಪುದನರಿಯಲಾರೆವಂತೆಯೆ ಮಹತ್ಕೃತಿ ತಾಂ  
ಮಹನ್ಮಾನಿ. ನೀನರಿಯುವನಿತರೊಳೆ ನಿನ್ನಿಂದೆ  
ಸಂಘಟಿಸಬವ್ವದಘಟನ ಭಾವಿತಂ.”

೭೬೦

“ ವತ್ಸ,

ಕಣ್ಣಿಗೊರಟಾದೊಡೇಂ ನಿನ್ನ ರೂಹಂ ? ಕಿವಿಗೆ ದಲ್  
ಮಂತ್ರಮಧುರಂ ನಿನ್ನ ಜಾಣ್ಪಾಣಿ ! ಸಾಲ್ಕುಮಾ  
ನನ್ನ ಸಂಕಟವಾರ್ತೆ. ಪೇಳಿಮಾಲಿಪನಯ್ಯ  
ನಿಮ್ಮ ಕಥೆಯಂ ”

ಪೇಳ್ವ ನಾಖ್ಯಾನಮಂ, ಶೀಘ್ರಮೆನೆ

೭೬೦

ಸಕ್ಷೇಪದಿಂ, ರಾಮ ವನವಾಸ ವಾರ್ತೆಯಂ . . .  
ಸೀತಾಪಹರಣಮಂ . . . ಸುಗ್ರೀವಸಖ್ಯಮಂ . . .  
ಮಾರ್ಗತದ ಕಥೆಯಂ . . . ನಿರರ್ಥಕತೆಯಂ . . . ಮತ್ತೆ  
ವಾನರಪ್ರಮುಖರಂ ರಾಹುಬಾಹುಗಳಿಂದೆ  
ಬಿಗಿದಿಹ ನಿರಾಶಾ ನಿಶಾಚರ ಪಿಶಾಚಮಂ.—  
ತನ್ನ ತಮ್ಮನ ಮರಣಮಂ ಕೇಳುತಾ ದುಃಖಿ,  
ವೋದವೊಳ್ಳಿನ ಕೊಕ್ಕು ಬರ್ಪವೊಳ್ಳಂ ವೊಕ್ಕು  
ಸೀಳ್ವಂತೆ, ಬಾಲ್ಯ ಚಿತ್ರ ಸ್ಮೃತಿಯ ಶೋಕದಿಂ  
ದಹಿಸಿದನ್ ರೋಷನೇತ್ರದಿ ದಕ್ಷಿಣಾಶೆಯಂ,

కడుగగొక్కిం రక్కసన మండియం కుక్కి  
జక్కి పుడిగేయ్యవోలో ! మోళగదన్ తన్నొళగే తాం  
ధ్వుని భయంకరనాగి సంపాతి : “ ఎలవో  
నిశాచర దశగ్రీవ, గురుకృపా మహిమయిం  
పుణ్ మాణ్డు, బల్పుణ్ణి, మత్తోర్మే మేయ్గనగే  
గరి ముహుర్భవిసువోడే, నిన్న రక్కస మేయ్గ  
నేత్తరిం తనియేరేవేన్న సుజనాత్మక్కు : కేళ,  
పూణ్ణిదో ఈ మహా వానరరేనగే సాకి ! ”  
పూణ్డు మోగదిరుహిదన్ శరగుల్మనిర్దేగే  
మత్తే ; సుడిదన్ భావదిం :

“ మహా వానరనే,

దేవియం కళ్ళయ్దనా నిజనేయే వలం !  
దిట్టమాగళరితేనాం కండుదవనదే రథం,  
పుష్పకం. మధ్యాక్ష మోర్వనేయే కుళ్ళిదేన్  
ఇల్లి. తేక్కనే బిళ్ళదాక్రందనం కివిగే.  
కత్తేత్తి కండేనొందం గగనరథమం  
సవారపథయాత్రియం. నూరు యోజనదాజే  
తేంకణదోళిర్పదా రాక్కు స కనకలంకే,  
కడలగళ్ళేయ కేంట్టిదీవి. సీతాదేవి. . . .”

ఓ, ఎనిదేనజ్జ రియోళాలిగణ్ణరళి  
మరవట్టవోలో నిట్టిసుత్తిదే వానరశ్రేణి  
ఓరేవ సంపాతియం ? గూబే నవిలాదంతే,  
విశృతియిం సంస్కృతియ జేల్వు మేదోర్దంతే,  
మళియ బిల్గళి మేయ్గ గరియాగి బందంతే  
బణ్ణ వణ్ణ ద తిప్పళగే మోళితుదంగమం  
తుంబుతే విహంగేంద్రనా ! కాణుతిదంతే  
సోగసిదను సంపాతి శారిరవిల్గదం మేణ్  
సర్వాంగ సౌందర్యదిం : జిన్న దేణ్ణియిం

ಬಣ್ಣ ಬಳಿದಂತೆವೋಲೆಸದತ್ತೆರೆಂಕೆಗರಿ ;  
ಮರಕತದ ಶಾದ್ವಲಮೆನಲ್ಕೆಸೆದು ಕಂಠದೇಶಂ  
ಶೋಭಿಸಿತು ಸುಣ್ಣ ಪಸುಪಿಂಡೆ ; ಕಣ್ಣ ರಿಲೋಲ್  
ಇರಿದುವೈ ಬಾನ್ನಿಲಿಯಂ ; ಕಾಯ್ ಕಂಪೇರ್ದ  
ಕಡುಕರಿಣದುಕ್ತಿನೋಲ್ ದೇದೀಪ್ಯಮಿದುರ್ದಾ  
ವಬ್ರ ಚಂಚೂಪುಟಂ ; ಮೊನೆಯುಗುರಗುರ್ಪಿಂಡೆ,  
ಮಿಂಚುಬೇರ್ದಳ ಸಿಡಿಲ ಮರವೆನೆ, ಪದದ್ವಯಂ  
ರುದ್ರ ಶಂಕರಮಾಯ್ತು, ಶಶಿಬಾಲ್ಯ ಸಂಶೋಭಿ  
ಫಾಲಾಕ್ಷ ನೋಲ್ : ಜ್ವಲಿಸಿದನ್ ತಪೋತೇಜದಿಂ  
ಖಗಕುಲಾಗ್ರಣಿ, ದೇವತಾತ್ಮಂ, ಮಹಾತ್ಮನಾ  
ಭವ್ಯ ಸಂಪಾತಿ !

೮೧೦

ತನ್ನ ನವ್ಯತೆಗೆ ತಾನೆ  
ಬೆರಗುವೋಗುತೆ, ಹಿಗ್ಗಿ, ಭಕ್ತಿಗೆ ಕೃತಜ್ಞತೆಗೆ  
ಕಂಚುಗೊರಳಂ ಕೊಟ್ಟೆನಿಂತು : “ಎಂ ಪುಣ್ಯಮಿದೊ !  
ದಿಟಮಲಾ ಶಿವಕೃಪೆಗೆ ಪರಮಾಣುವುಂ ಪರ್ವತಂ !  
ಇದೆ ಮಹತ್ಕಾರ್ಯಮೈಸಲೆ ! ದಿಟಂ ! ದೇವಿಯಂ,  
ಶ್ರೀರಾಮದಯಿತೆಯಂ, ಪುಡುಕುತಿರ್ಪೀ ನಿಮಗೆ  
ದೈತ್ಯನಿರೈಗೆ ದಾರಿಯಂ ತೋರ್ಪೆನದೆ ದಿಟಂ  
ಲೋಕ ಕಲ್ಯಾಣಕರ ಶೋಕಮೋಕ್ಷದ ಪುಣ್ಯ  
ಕೃತಿಯಕ್ಕುಮೆನಗೆ ! ಬನ್ನಿಂ ; ಪೋಪಮಾ ಸಭೆಗೆ,  
ಹನುಮ ಜಾಂಬವ ನೀಲ ವಾಲಿಸುತನಂಗದನೆ  
ಮೊದಲಹ ಮಹಾ ಮಿತ್ರರಿರ್ಪೆಡೆಗೆ !”

೮೨೦

ಕಳುಹಿದಾ

ಶರಗುಲ್ಮನಂ ಕಾಯುತುಬ್ಬೇಗದಿಂದಿದರ್  
ಕಪಿಗೊಪ್ಪಿ, ಮಂಜುಳಿದ ಮಾಗಿಯೇರ್ಪಿಸಿಲ್ಲ,  
ಪೊನ್ನೊ ಪವಳಮೊ ಪಚ್ಚೆ ನೀಲಿ ಮೇಣ್ ಪಳದಿಗಳೊ ?  
ಸಪ್ತವರ್ಣದೊಳಿಂದ್ರಧನುಷೋಲ್ ಪರ್ಣತನುವಾಗಿ,  
ಹರಿವರ್ಧನಂ ವೆರಸಿ ಮಿರುಮಿರುಗಿ ಬರುತಿರ್ದನಂ

೮೩೦

ಗರಿಮೆಯ್ಯನಂ ಕಂಡು ಸಂತೋಷಿಸಿತು ಶಕುನ  
ಮಂಗಳಕ್ಕೆ. ಸಂಕುಚಿತ ನೇಮಿಯಾದಾ ಸಭಾ  
ಚಕ್ರಕ್ಕೆ ತಾಂ ಕೇಂದ್ರಮಾಗಿರಲತಿಥಿ ಸಂಪಾತಿ,  
ಸಾಂದ್ರಮಾದುದು ಮಂದಿ ಸುತ್ತಣಿಂ ಸಂದಣಿಸಿ  
ನುಗ್ಗಿ. ಕೇಳ್ದರ್ ಕುತೂಹಲಕೆ ರೋಮಾಂಚನಂ  
ಭವಿಸಲಾ ಖಗಕುಲ ಕಿರೀಟಿಯಾದೇಶಮಂ.  
ಪೇಳ ನಾತನುಮರಿತುದನಿತುಮಂ. ಮೇಣಂತೆ  
ಗುರು ನಿಶಾಕರಮುನಿಯ ದುರ್ಮರಣ ವಾರ್ತೆಯಂ  
ಕೇಳ್ದ ನತ್ಯಂತ ಚಿಂತಾಕುಲಂ. ಮುಂದೆ ತಾಂ  
ರಾವಣಂಗಿದಿರಾಗಿ ರಾಮಂಗೆ ನೆರವಾಗಿ  
ನಿಲ್ವೆನೆಂಬಾಶೆಯಂ ಘೋಷಿಸುತ್ತಲ್ಲಿದೆ,  
ಗುರುಗೆ ತನ್ನ ವರಜಗೆ ತಿಲಬಲಿಯನೀಯಲುಂ ಮೇಣ್  
ಪ್ರಿಯಬಂಧುವರ ಮಂ ಬಹುದಿನಾಂತರಕೆ  
ಕಾಣಲುಂ, ಬೀಳ್ಕೊಳ್ಳುತ್ತೆಲ್ಲಗೆ ವಂದಿಸುತೆ  
ಗರಿ ಮಿಂಚೆ ರೆಂಕೆಗೆದರಿದನಂತರಿಕ್ಕಕ್ಕೆ :  
ಕೀರ್ತಿಗೆ ಕೃತಜ್ಞತೆಗೆ ಪರ್ಚಿ ವನಸರಬಲಂ  
ಕೊರಳೆತ್ತಿ ಕೈವೀಸಿ ಕೈವಾರಗೆಯ್ಯಲಾ ಘೇ  
ಉಘೇಧ್ವನಿಗೆ, ದ್ರವಮೆನೆ ತರಂಗಿಸಿತು ಶೈಲ ಭೂ  
ದ್ರುಮಮುದ್ರಿತಾದ್ರಿ !

೮೪೧

೮೪೦

ನವೀನಾಶಾ ಕನಕಕಾಂತಿ,  
ಜನದಂತರಂಗಮಂ ವನ ಲಸದ್‌ರಂಗಮಂ  
ಕೀರ್ತಿಸುವವೋಲ್, ನರಿಸಿತು ಕಿರಣ ನಾಟ್ಯಮಂ.  
ತೊಲಗಿದತ್ತಾಪತ್ತು. ಮಧ್ಯಾಹ್ನ ಪೂರ್ವದಾ  
ಪರಿಸತ್ತು, ಮತ್ತೆ ಮಂತ್ರಣಕಾಗಿ ನೆರೆದತ್ತು,  
ಕಪಿಕೇತನರ ಚೇತನದ ಶರಧಿಸಂಪತ್ತು.  
ಘೋಷಿಸಿತ್ತಿಂತು ಹದ್ಯಕ್ಕೆ ವಿಕ್ರಮಿಗಳಂ  
ಕುರಿತು ಯುವರಾಜನಧ್ಯಕ್ಷ ತಾ ಕಂಠೀರವಂ :  
“ ಪ್ಲವಗಲಾಂಛನ ಪತಾಕಾ ಕೀರ್ತಿ ಪೂರ್ಣಿಮಾ

ಚಂದ್ರರಿರ, ತವಿದುದೆಮ್ಮಯ ಜಸಕೆ ಕವಿದಿದ್ದ  
 ಪಳಿಮುಗಿಲ್. ಸೆಯ್ವಿಂದೆ ಸಮನಿಸಿತು ಸಂಪಾತಿ  
 ಸಂದರ್ಶನಂ. ಕೇಳಿ ರೆಲ್ಲರುಮಾ ವಿಹಂಗೇಂದ್ರ  
 ಸಂದೇಶಮಂ. ನೂರುಯೋಜನದಾಚೆ, ಲಂಕೆ,  
 ರಾಕ್ಷ ಸದ್ವೀಪಮಿದೆ ಶರಧಿಮೇಖಲೆಯಾಗಿ.  
 ಖಳ ದಶಗ್ರೀವನಿನಕುಲನ ಕಾಂತೆಯನ್ನಲ್ಲಿ  
 ಬೈತಿಟ್ಟಹಂ. ಕಾಣಿಮದೊ ಕರೆಯುತಿದೆ ಶರಧಿ,  
 ವಾನರಾಚಂದ್ರಾರ್ಕ ಕೀರ್ತಿಕರ ಸಾಹಸಕೆ  
 ಬಿದಿ ಸಮೆದ ನೀರ್ಗರಡಿ ! ಲಂಘಿಸುವರಾರದಂ ?  
 ಲೋಕವೂಜೆಯ ಮಂಗಳಾರತಿಯ ಕಾಂತಿಯಂ  
 ತಮ್ಮ ಪೆಸರಿಗೆ ಬೆಳ್ಳೊಡೆಯ ಮಾಳ್ವರಾರೇಳಿ  
 ಬನ್ನಿ. ನಾಮನಿಬರುಂ ಮರಳಿ ಕಿಷ್ಕಿಂಧೆಯಂ  
 ಪೊಕ್ಕು, ಪೆಂಡಿರ್ ಮಕ್ಕಳಂ ನಂಟರಿಷ್ಟರಂ  
 ಕಾಣ್ಬಂತೆ ಗೆಯ್ಯ ಪುಣ್ಯಾತ್ಮರಾರಿಹರಲ್ಲಿ,  
 ಮೇಲೇಳಿ, ಬನ್ನಿ. ರಾಮನ ವಿರಹ ತಾಪಮಂ  
 ದೇವಿ ಸೀತೆಯ ಹರ್ಷಬಾಷ್ಪದಿಂ ನಂದಿಪಾ  
 ರಸ ಲಸತ್‌ಕೃತಿ ಮಹಾಕಾವ್ಯದ ಜಗತ್‌ಕವಿಯ  
 ಪಟ್ಟ ಮಹಿಮೆಗೆ ನೋಂತರಾರೇಳಿ ಬನ್ನಿ. ಓ,  
 ಸುಗ್ರೀವನಾಜ್ಞಾ ಕಿರೀಟ ಭಾರಕೆ ಬಾಗಿ  
 ನೆಲದಿಟ್ಟೆಯಾಗಿ ಮಣಿದಿದ್ದಿರೇಕೆ ? ಲಂಘಿಸೆ  
 ಸಮುದ್ರ ದುಷ್ಪಾರಮಂ, ಬಾನ್ನೆಲಕೆ ತಲೆಯೊತ್ತಿ  
 ನಿಲ್ಲಿಮೇಳಿಂ ! ಪೇಳಿಮಾರೆನಿತು ದೂರಮಂ  
 ಲಂಘಿಸೆ ಸಮರ್ಥರೆಂಬುದನೀ ಮಹಾಸಭೆಯ  
 ಸನ್ನಿಧಿಗೆ.”

೮೬೦

೮೬೦

೮೬೦

ಕೇಳ್ದ ರಾರೊರ್ವರೇನೊಂದುಮಂ  
 ಪೇಳ್ದಿ ರಿಲ್ಲಿರುದಯ್ ಸಮಿತಿ ಕಂಡರಿಸಿದೋಲ್  
 ನಿಶ್ಚಲಂ. ಚಣಮಾದುದೊಂದೆರಡಾದುದಿಸ್ಸಿ ! ಮೇಣ್  
 ಮೂರನೆಯ ಚಣವೊ ? ಯುಗದೀರ್ಘ ಮಾಯಾಸಮಿರೆ,

ಛಿಃಛಿಃಛಿಃ ಎನುತ್ತೆ ಭರ್ತ್ಸನೆಗೈದ ಮೌನದ  
ಕಶಾಘಾತಕೆನೆ ಗುಜಗುಜಿಸ ತೊಡಗಿದುದು ಗೋಪ್ತಿ.  
ಮಾನರಕ್ಕಣೆಯಾಯಿತೆಂಬಂತೆ ತೃಪ್ತಿಗಾ  
ಸಭೆ ಸುಯ್ಯ, ಧಿಗ್ಗನೆದ್ದನ್ ದಿಗ್ಗಜೋಪಮಂ  
ಸಮ್ಮುಖ ಸಮರ ಪರಾಕ್ರಮಿ ತಾಂ ಗಜಂ :

೮೯೦

“ ನಗದಿರಿ.

ನನಗೆ ಲಂಘನಶಕ್ತಿಯಲ್ಪ ಮಾದೊಡಮಿಲ್ಲ  
ನೆರೆದಿತರ ಪಿರಿಯರೈ ನುಡಿದೋರಲಿಕ್ಕೊಂದು  
ಪೀಠಿಕೆಯನೊರೆವೆನ್ : ಯೋಜನ ದಶವನುತ್ತರಿಸೆ  
ನಾಂ ಶಕ್ಯನೆಂ ! ”

ಕುಳ್ಳನವನನೀಕ್ಷಿ ತಮೆನಲ್ತೆ.

ಮೇಲೆಳ್ಳ ನಾ ಬಳಿಕಮೊರ್ವನಿಂಬಳಿಯೊರ್ವ  
ಕಲಿ, ತನ್ನಾ ಪಿಸುದ್ದಮಂ ಪೇಳಲ್ : ಇರ್ಪತ್ತು  
ಯೋಜನವನೊರೆದನಾ ಗವಯಂ. ಗವಾಕ್ಷಂ  
ನಾಲ್ವತ್ತನೊರೆದನಂತೆಯೆ ಗಂಧಮಾದನಂ  
ಪೇಳನ್ನೈವತ್ತನಾ ಮೈಂದನಾರ್ವತ್ತನಾ  
ಜಾಂಬವಂ ಮುದುಕನೆಂಬತ್ತನೊರೆದಂ. ಕಡೆಗೆ  
ವಾಲಿಸುತನಂಗದಂ : “ ಕೇಳಿರೈ ಜಾಂಬವನ  
ಸಾಮರ್ಥ್ಯಮಂ, ಮತ್ತೆ ವಿನಯಮಂ. ಪಿಂತವಂ  
ಜವ್ವನದೊಳಿದಂದು, ನನ್ನ ತಂದೆಯೆ ನಾಣ್ಣ  
ತಲೆವಾಗುವಂತೆ ಲಂಘಿಸುತಿದನೆಂಬುದಂ  
ಕೇಳಿರ್ದೆ ನಯ್ಯನಿಂ. ಮುನ್ನೀರ್ದಳಂ ಕೆರೆಗೆ  
ಗೆತ್ತು ನೆಗೆದಾತನೀವೊತ್ತು ಮುಪ್ಪಿಂ ಕುಗ್ಗಿ  
ನುಡಿದುದಂ ಕೇಳೆ ನಗೆ ಹಡೆಹಡೆಯುತಿದೆ ತರುಣತಾ  
ಗರ್ವಂ. ನಿಶಾಕರ ಮುನಿಯ ಹಕ್ಕೆಯಿಂದೆನೆಗೆ  
ಕಡಿವೋದುದೆನ್ನ ಯ್ಯನಿತ್ತು ಮಾಂತ್ರಿಕ ಶಕ್ತಿ.  
ಕೇಳಿಮಾದೊಡಮೆನಗೆ ಒಲೈ ಯಿಹುದುತ್ತರಿಸೆ  
ಶತಯೋಜನದ ಶರಧಿಯಂ. ಪಿಂತೆ ಮರಳಲ್ತೆ ನಗೆ

೯೦೦

೯೧೦



ಬೇಳ್ವದಟಿನೊಳೆ ಶಂಕೆ.”

ಮುದಿಯ ಜಾಂಬವನೆದ್ದು  
ತಡೆದನ್ ಕುಮಾರನಂ : “ಬಲ್ಲೆ ನಾಂ, ವಾಲಿಸುತ,  
ನಿನ್ನದಟಿನಳವಿಯಂ. ಸಾಗರವಸುತ್ತರಿಸಿ  
ಪಿಂತಿರುಗಲುಂ ನೀಂ ಸಮರ್ಥನೆ ದಿಟಂ. ಶಂಕೆ  
ನೀಂ ವಿನಯಕಿತ್ತ ದಕ್ಷಿಣೆಯೈಸೆ! ಕೇಳಾದೊಡಂ  
ಪೋಗಲಾಗದು ನೀಂ ; ನಯಮದಲ್ಲು. ಸ್ವಾಮಿಯಂ  
ಮುಂಗಳುಪಿ ಭೃತ್ಯರೆಂ ಪಿಂದುಳಿಯೆ, ಕೇಡಡಸೆ,  
ಕಾರ್ಯನಾಶಂ ; ಸರ್ವನಾಶಂ ; ಅಕೀರ್ಮಿಯೆ ದಿಟಂ !  
ಮೂಲಮಿರ್ಪವನೀಜಿಕಿಂದೊ ನಾಳೆಯೊ ಫಲಂ ;  
ಬೇರ್ದಡಿರರೇನುಂಟು ? ಚಿತೆಗಿಂಧನಂ ! ಕಳುಹೆ  
ನಿನ್ನನೆದೆ ಗತಿಯಕ್ಕುಮೆಮಗಿ.”

೯೨೦

ವಾಲಿಯ ಮಗಂ

ಕೈಮುಗಿದು, ಗೌರವಂದೋರಿ, ವೃದ್ಧವೀರಗೆ  
ಜಾಂಬವಂಗಿಂತು : “ ಪೂಜ್ಯನೆ, ಬೇರೆ ಬಟ್ಟೆಯಂ  
ಕಾಣೆನಾಂ. ಸುಖದೊಳಾರಗ್ರಭಾಜನನವನೆ  
ಕಷ್ಟದೊಳಗ್ರಭಾಜನನಕ್ಕುಮದೆ ನಿರತೆ  
ಬೀರಕ್ಕೆ. ಗೌರವದೊಳಗ್ರಗಣ್ಯಗೆ ಪಾಳಿಯಯ್  
ಸಾಹಸದೊಳಗ್ರೀಸರತೆ. ನಾನುಮುಂತಿರು  
ಮೇಣ್ ಬೇರೆ ಬೀರರಾರುಂ ಸಾಸಕೆಳಸದಿರೆ,  
ಪ್ರಾಯೋಪವೇಶಮಲ್ಲದೆ ಕಾಣೆನಾನನ್ಯಮಂ  
ಸದ್ಗತಿಯನೆಮಗಿ. ಪೇಳೆನೆಗಿಲ್ಲಿ ಕಜಮಂ ;  
ನೀಂ ಪಿರಿಯನಜ್ಜನಯ್ ; ನಿನ್ನ ಸನ್ಮತಿಯೆನಗೆ  
ರಾಮನಾಶೀರ್ವಾದಮಂತೆ ಸುಗ್ರೀವಾಜ್ಞೆ ! ”

೯೨೧

ಪೊಳ್ಳಿನಿತು ಚಿಂತಿಸಿದನಂತರಂ ಜಾಂಬವಂ,  
ಕೆಮ್ಮನಿರ್ದಾ ನೀಲನಿಂಗಿತವರಿತು, ನಳನ  
ಕಣ್ಣರಿತು, ಸಂತೈಸಿದನು ವಾಲಿಸೂನುವಂ :  
“ ತೋರ್ಪೊನೊರ್ವನನಿಲ್ಲಿ ಲಂಘನ ಸಮರ್ಥನಂ.

ಪೆರರಿಂ ಪ್ರಚೋದಿತಂ ತನ್ನ ತಾನರಿಯದಯ್  
ನಿಜಢುಹಿಮೆ. ನೋಡಲ್ಲಿ: ಗೆಂಟರೊಳರೆಯ ಮೇಲೆ  
ಕುಳಿತಿರ್ಪನೆಕ್ಕ ಟಿಯೊಳಾ ದಿವ್ಯ ತೇಜಸ್ವಿ,  
ಕಡಲೆಡೆಗೆ ಕಣ್ಣಾಗಿ, ಕಣ್ಣೊಳಗೆ ಕಡಲಾಗಿ,  
ವಾಯುಸುತನಾಂಜನೇಯಂ ! ”

೯೪೦

ತನ್ನ ಕಲಿತನಕೆ  
ಜಲಕಲಿ ಸರಿತ್ವತಿಯ ವಿಸ್ತೀರ್ಣದಾ ಶೌರ್ಯಢುಂ  
ತೋಳ್ತೂಗಿ ನೋಳ್ವವೋಲತ್ತಣ್ಗೆ ಕಣ್ಣೆಸೆದು,  
ಕಲ್ಪಟ್ಟು, ಪಡಿಮೆಯಂತಿರ್ದನಂ ಬಳಿನಾರ್ದು  
ಜಾಂಬವಂತಂ, ಶಿಲಾಶಿಲ್ಪಿಯ ಕಲಾಕೃತಿಗೆ  
ದೇವತಾಹ್ವಾನದಿಂ ಪ್ರಾಣಪ್ರತಿಷ್ಠೆಯಂ  
ಗೆಯ್ವು ಢುಂತ್ರಿಸುವಾತ್ಮಸಾಧಕನವೋಲ್, ನಿಂದು,  
ಫಲಸಿದ್ಧಿಯೊಳ್ ಸುದೃಢ ಬುದ್ಧಿಯಿಂ, ಶ್ರದ್ಧೆಯಂ  
ನುಡಿದನಾವೇಶದಿಂ :

೯೪೧೦

“ ಕಲ್ಪಾದೆಯೇಕಿಂತು, ಪೇಳ್, ಓ ಕಪಿಧ್ವಜದೇವತಾ ಕೀರ್ತಿಢುೂರ್ತಿ ? ಅದೊ, ಕಾಣ್,  
ನಿನ್ನಾಳಯದ ಗೌರವದ ಗೋಪುರದ ಸುಧಾ  
ಶುಭ್ರ ಕಲಶ ಗಭಸ್ತಿ ಕಿಲುಬುತಿದೆ ದುರ್ಯಶಃ  
ಕಿಲ್ಚಿಷಂ ಪತ್ತಿ. ನಿನ್ನ ಕೆಳೆಯರ ಹರಣವಿದೊ  
ಎದುತಿದೆ ಹೊರೆಗಜ್ಜದರೆಯೊತ್ತಿ. ಢುರುತ್ಸುತ,  
ನೀಂ ಜಗತ್ಪ್ರಾಣ ಸಂಭವನಯ್. ಸಢುಾರಣನ  
ವರದ ಕೃಪೆಯಿಂದಂಜನಾ ದೇವಿಯಿಂ ಬಂದವನ್  
ನೀಂ. ನಿನಗಲಾಕಿಕಂ ಜನ್ಮಗುಣಢುಲ್ಲದೆಯೆ,  
ಯೋಗಿ ನೀನಭ್ಯಾಸದಿಂದೆಯುಂ. ತಪದಿಂದೆ, ಮೇಣ್  
ಬ್ರಹ್ಮಚರ್ಯಜ ಢುಹಿಮೆಯಿಂದಷ್ಟಸಿದ್ಧಿಗಳ್  
ನಿನಗಿಷ್ಟ ಕಿಂಕರಲಾ, ಹನುಢುಂತದೇವ. ನೀಂ  
ಧ್ಯಾನದಿಂದಿಚ್ಛಿಸಿದರಾವುದಾಗದೊ ? ನಿನಗೆ,  
ನಿನ್ನನ್ನರಿಗೆ, ಸೃಷ್ಟಿ ತಾಂ ದೃಷ್ಟಿಸೂತ್ರಜಢುಲ್ಲೆ ?

೯೬೦

ಯೌಗಿಕವನ್ವಕ್ಕೆ ಲೌಕಿಕಕಳೆಯಲೋಸ್ತಿ ನೀಂ ;  
ಬಲ್ಲೆನಾ ನಿಷ್ಠೆಯಂ . . . ಪೇಳಲ್ವಮೇನೆಮ್ಮೆಲ್ಲ  
ಬಾಳೊಳ್ಳಿನೀ ಮಹತ್ ಸಾಹಸಂ ? ಪ್ರೇಮಮಂ  
ಕಾಮದಿಂದುದ ರಿಸಿ, ಬಾಳೆ ಬಾಳಂ ಬೆಸೆಯಲೀ  
ಪೆರಗಡಲ್ ನೆಗೆಯುವೀ ಸಯ್ವ ಕಲ್ಪಾಂತರಕ್ಕೇಂ  
ದೊರೆಕೊಳ್ಳುದುಂ ದುರ್ಲಭಮೆ ದಿಟಂ. ಮೇಣ್ ಯೋಗಮಂ

೯೭೦

ಧರ್ಮ ಸಾಧನೆಗೆ ವಿನಿಯೋಗಿಸಿದರೇನದಕೆ  
ಮೈಲಿಗೆಯೆ ? ಧರ್ಮ ಮೇ ದೇವರೆಂಬುದೆ ಬುದ್ಧಿಯಯ್ !  
ಎಳೇಳ್, ಮಹಾಯೋಗಿ, ನಿಃಸ್ವಾರ್ಥ ಕಾರಣಕೆ  
ನಿನ್ನ ಸಿದ್ಧಿಯನಿಲ್ಲಿ ನೈವೇದ್ಯಮಂ ನೀಡಿ,  
ಪಡೆ ಪರಮಸಿದ್ಧಿಯಂ. ತನ್ನಂಗುಳಿಯಮಂ  
ನಿನಗಲ್ಲದನ್ಯಗೆ ಕೊಟ್ಟನೇನಾ ಮಹಾ  
ಮತಿ, ದಾಶರಥಿ ? ಮುದುಕನೆಂ ; ಮುಖಸ್ತುತಿಯಲ್ಲು ;  
ನಿನಗೇನೆಯನಾಂ ಕಂಡೆನಿಲ್ಲೆನ್ನ ಬರ್ದುಕಿಸೊಳ್.  
ಲಂಘಿಸೀ ಶರಧಿಯಂ. ಪುಡುಕೆ ಬಾ ದೇವಿಯಂ.  
ತಾ ಪುಣ್ಯವಾರ್ತೆಯಂ, ಮೇಣೆಮಗೆ ಬಾಳ್ತೆಯಂ.”

೯೮೦

ಕೇಳ್ದನಂತರ್ಮುಖ ಮರುತ್ಸುತಂ. ಮನದೊಳಗೆ  
ನಿಶ್ಚಯಿಸಿದನ್ ಸಾಗರೋಲ್ಲಂಘನಕೆ. ಯೋಗಿ  
ಪೂರಕಂ ರೇಚಕಂ ಕುಂಭಕ ಪ್ರಾಣದಿಂ  
ಮೂಲದಿಂದೆಳ್ಳ ರಿಸಿದನ್ ಕುಂಡಲಿನಿಯಂ.  
ಸುಷುಮ್ನೆಯಿಂದೇರ್ದನ್ ಸಹಸ್ರಾರಕಲ್ಲಿದೆ ಮೇಣ್  
ಮಾರ್ದನಿಂದ್ರಿಯ ಮಾನ್ಯ ಚಡಜಗನ್ಮಾಯೆಯಂ,  
ಭೌತ ಸೃಷ್ಟಿಯ ಮಹನ್ನಿಯತಿಯಂ ! ಸಂಕಲ್ಪಚಿತ್  
ತಾಳ್ದನಿಚ್ಛಾಸೂತ್ರದಿಂ ಕಪಿ ಗಾತ್ರಮಂ, ಕುಲದ  
ಹಳವಿಗೆಯ ಚಿಹ್ನೆ ಯಾಕಾರಮಂ.

ಇತ್ತಲಾ

ತೋರು ದೆಂತಿಂದ್ರಿಯಾತೀತ್ಯೆಂದ್ರಜಾಲಿಕಂ  
ಸುತ್ತಣೆಂ ಮುತ್ತು ಗಿಂಟರೊಳಿರ್ದರಾ ಚಕಿತಾತ್ಮ

೯೯೦

ವನ ನರ ಚಮೂ ದರ್ಶನೇಂದ್ರಿಯಕೆ ? ನೋಡುತಂ  
 ನೋಡುತಿರ್ದಂತೆವೋಲಾವೇಶಗೊಂಡುದೆನೆ,  
 ಸುಯ್ಯೇರ್ಪು, ಸುಯ್ಯಿಳಿದು, ವೇಸಿಸಿತು ವಾಯುಜನ  
 ವಪು. ಮಿಂಚೆ ರೋಮಾಂಚನಿಸಿತೆಂಬವೋಲ್ ಮೊಗಕೆ  
 ತುಳ್ಳಿದುದು ತೈಜಸಂ. ಫಾಲ್ಗುಣದುದಯ ರವಿಯ  
 ಕನಕ ಕುಂಕುಮ ಬಿಂಬಕಾಂತಿ ಪರಿವೇಷಮಂ  
 ರಚಿಸುತಿರೆ, ಪವನಜನ ನರರೂಪಮೊಯ್ಯನೆಯೆ,  
 ವಾರಿ ವಿದ್ಯುತ್ಸಂಗದಿಂ ಪೊದ್ದುರ್ತನಿಲತಾ  
 ಸಿದ್ಧಿಯಂ ಸಾಕಾರಮಂ ವಿಸರ್ಜಿಸುವಂತೆ,  
 ತೊರೆಯುತೆ ಸರಾಕೃತಿಯನೇರ್ಪುದು ನಿರಾಕೃತಿಗೆ.  
 ಜ್ಯೋತಿಸ್ಸಲಿಲ ಶೀಕರವೊ ಚಂದ್ರ ನಕ್ಷತ್ರ  
 ನೀಹಾರಿಕಾ ರಜೋ ಮೇಘದಗ್ನಿ ಮಂಡಲವೊ  
 ಮೇಣಾಂಜನೇಯಾತ್ಮವೈಭವಶ್ರೀದ್ಯುತಿಯೊ  
 ಪೇಳೆಂಬಿನಂ ಜ್ವಲಜ್ವಲಿಸುತಿರ್ದಾ ದೀಪ್ತಿ  
 ತಿರ್ರನೆ ತಿರುಗಿದುದು ಅಲಾತ ಚಕ್ರದ ತೆರದಿ,  
 ನೆರೆದ ವಾನರ ನಯನಶಕ್ತಿ ತಳ್ಳಂಕದಿಂ  
 ಮುಚ್ಚಿ ವೋಪಂತೆ ! ತೆಕ್ಕನೆ ಇಂಪು ಸುರಿದುದಯ್  
 ಓಂಕಾರದಿಂಚರಂ, ಸೃಷ್ಟಿಯ ಚರಾಚರದ  
 ಕೋಟಿ ಕಂಠಸ್ವರದ ವಿಶ್ವವೈಣಿಕ ಮಧುರ  
 ಅವ್ಯಕ್ತನಿತ್ಯಗಾಂ. ಕೇಳುತಿರ್ದಂತವರ್  
 ತಳತಳಿಸಿತಾ ಬಿಂಕಿತುಂತುರ್ ಮುಗಿಲ ನಡುವೆ  
 ವಾನರಧ್ವಜದ ಚಿಹ್ನೆಯ ಚಿತ್ರದಾಕಾರಂ.  
 ಮಿಕ್ಕುವಾನಂದದಿಂದುದು ಜಯಘೋಷಮಂ,  
 ಸೋಮ ಸಂಗೀತದಿಂ ಸೋತ್ರಗೈಯಲ್ ತೊಡಗುತಾ  
 ಸ್ತೋತ ಸಂತೋಷದೊಳ್ ತೇಲಿಸಿತು ಪೃಥ್ವಿಯಂ,  
 ಎಪಿನಾದ್ರಿ ಸಹಿತಮಂ, ಓಂಕಾರಸಂಗಿ ಆ  
 ಸಂಭ್ರಮಿತ ಕಪಿಸೈನಿಕಂ :

೧೦೦೦

೧೦೧೦

“ಜಯತು ಜಯತು ಹೇ

ಸವನ ಪಾವನ ಕಲಿ ಕುಮಾರ! ಜಯತು ಜಯ ಹೇ

ವಾನರ ಕುಲದ ಕೀರ್ತಿಯುದ್ಧಾರ! ಜಯತು ಹೇ

೧೦೨೦

ಕಪಿಕೇತನರ ಮಹಾಚೈತನ್ಯ ಚೂತವನ

ಚೈತ್ರಾವತಾರ! ಉತ್ತಿಷ್ಠ, ಓ ಧುರಧೀರ,

ಜಗದೇಕವೀರ! ಉತ್ತಿಷ್ಠ, ಓ, ಯೋಗಿವರ,

ಯೋಗಾವತಾರ! ಉತ್ತಿಷ್ಠ, ಓ, ಉತ್ತಿಷ್ಠ,

ಸರ್ವಮಾನವ ಗರ್ವಮಾನ ಪಾರಾವಾರ!

ಪ್ರತಿಮೆಯಾಗಲಿ ನಿನ್ನ ಈ ಶರಧಿ ಲಂಘನಂ

ಮಾನವಾತ್ಮದ ಮಹತ್ಸಾಧನೆಗೆ! ನಿನ್ನ ಈ

ಸಾಹಸಂ ಸಾಕ್ಷಿ ಯಾಗಲಿ ಯೋಗ ಮಹಿಮೆಯ

ಉದಾತ್ತತೆಗೆ! ಬ್ರಹ್ಮ ಸಾಕ್ಷಾತ್ಕಾರದದ್ವೈತ

ಸಿದ್ಧಿಯಾ ಭೂಮಾನುಭೂತಿಗಾಗಲಿ ರಸದ

೧೦೨೧

ಸಂಕೇತಮಾ ನಿನ್ನ ರುದ್ರರೂಪಂ! ನಮೋ,

ಬ್ರಹ್ಮಚಾರಿಯೆ! ನಮೋ, ವೈಷ್ಣವ ಸಂಚಾರಿಯೆ,

ನಮೋ ನಮೋ! ಕಲಿ, ನಮೋ! ಗುರು, ನಮೋ! ಪುನರ್ಮೋ,

ಮುಹುರ್ಮೋ! ಓಂ ನಮೋ, ಹ್ರೀಂ ನಮೋ! ನಮೋ, ನಮೋ,

ನಮೋ!”

ಸ್ತೋತ್ರಗೈದಿಂತಿತ್ತು ಗುಣಗಾನಮಂ

ಸಂಕೀರ್ತಿಸಿರೆ, ಪಿರಿದತ್ತಣುವನಣುಮೂರ್ತಿ.

ಕೀರ್ತಿ ತಾಂ ಸ್ಫೂರ್ತಿಯವೊಡೆ ಅಲ್ಪಮಣುರೂಪಿ

ತಾನಾಗನೇನ್ ಅಭ್ರಂಕಷಂ ಬೃಹಸ್ಪತಿ ?

ಪರ್ವತಕೆ ಶಿಖರಮೆಯೆ ಹಣಿಸೆಣಸಿ ಮಲೆವಂತೆ,

ಬೆಂಕೆತುಂ ತುರ್ಮಗಿಲ ನಡುವಣಾ ಕಪಿಯಕೃತಿ

೧೦೪೦

ತಾನಕ್ಕರೆವೊಗಕ್ಕೆಗೆರ್ಡೆಯುಕ್ಕಿ ಸೂರ್ಕುತೆ, ಉರ್ಬಿ,

ಬಳೆಬಳೆದು ಬಳೆಬಳೆದು, ತುಂಗತರವರ ಶಿರಮೆ

ಜಾನುಜಂಘೋತ್ಸೇಧಮಾಗಲಾರದೆ ಸೋಲ್ತು

ಜೀರನಡಿತಡಿಗೆ ಮುಡಿಯಿಡುವ ಪಳುಗಿಡುವಾಗುವೋಲ್,

ನಿಂದುದು ಅತೀಂದ್ರಿಯದ ಆಂಜನೇಯನ ಮಹಾ  
ದೈತ್ಯ ಭೀಕರದೈಂದ್ರಜಾಲಿಕ ರುಂದ್ರರೂಪಂ !

ಹೆದರಿತೆ ತರುಚ್ಛಾಯೆ ? ಪಾದಪದ ಪಾದಮಂ  
ಪಿಡಿದುದೆ ? ತಟಿದ್ರೋಮಮಯ ವಜ್ರಕಾಯದಾ  
ಮರುತಾತ್ಮಜನ ಮೆಯ್ಸಿರಿಗೆ ಕರ್ಪುಗೆಟ್ಟು ದೆನೆ  
ಬೆರ್ದಿ ಬೆಳ್ಳಾಯ್ತೆ ? ಕಾಣ್ : ಈ ಕಾಂತಿಗಾ ಕಾಂತಿ  
ಕೀಳ್ವಟ್ಟೆ ತೆರದಿ, ಬಾನ್ಸಾ ವಲಿಯ ಕಿಡಿಯಾಗಿ  
ತಪಿಸಿರ್ಪ ನಭಿಜಿನ್ನು ಹೂರ್ದ ದಿವಸೇಶ್ವರಂ.  
ಮಧುರ ಭಯ ಸಂಭ್ರಾಂತ ಮಧ್ಯಾಹ್ನ ಮೂರ್ಛೆಯಿಂ  
ಸ್ತಬ್ಧಮಾಯಾ ಪಕ್ಷಿನೀರವ ಗಿರಿಧರಿತ್ರಿ !  
ಗಾತ್ರದಿಂ ಹೈಮಾಚಲಸ್ವರ್ಧಿಯಾಯಿತೆನೆ,  
ಕಪಿರೂಪಮಾದೊಡೀಂ, ಕೈಲಾಸ ಶೈಲೇಂದ್ರ  
ಸಂತ್ರಾಸಕರ ಕಳೇಬರದ ಭೈರವನಂತೆ,  
ಭವ್ಯಮಾಗದೆ ಮರ್ತ್ಯಧಲ್ಪತೆಗೆ ? ಪಿರಿದಕತಿ  
ನಿಕಟಮಿರಲದರ ಜಂಘೆಯ ರೋಮರೂಕ್ಷತೆಯ  
ದರ್ಶನಮೆ ಪರಮಗತಿಯಲ್ಲೆ ಲಘುಜೇತಸದ  
ಮತಿಗಳಿಗೆನುತೆ, ದೂರದೂರಕ್ಕೆ ಸರಿದುದಾ  
ಮಾರುತಿಯ ಮುಖತೇಜಸದ ದರ್ಶನಾಕಾಂಕ್ಷೆ  
ಕಪಿಕುಲ ಬಲದ ಜಲಧಿ : ಕೈಮುಗಿದರದ್ವೈತಕ್ಕೆ,  
ಇಚ್ಛಾಯು ವಾಯುಜನ ಆ ವಿರಾಡ್ ವೈಭವದ  
ಗೌರವದ ಯೌಗಿಕಶ್ರೀಗೆ.

೧೦೫೦

೧೦೬೦

ಗಿರಿಗಂಹರಂ

ಗುಡುಗೆ ಗರ್ಜಿಪ ಸಿಂಹಘೋಷ ಗಾಂಭೀರ್ಯದಿಂ  
ಪೊಣ್ಣಿದುದು ರಾಮ ಸೀತಾ ಪ್ರೇಮ ಮಧ್ಯದಾ  
ವಿರಹ ವಿಘ್ನಾಂಬುಧಿಗೆ ಚಿರ ಲಗ್ನ ಸೇತುವಂ  
ಬೀಸೆ ಲಂಘಿಸುವನಿಲಜನ ಶುಭದಭಯ ವಾಣಿ :  
“ ಸಾಹಸ ಸರ್ವೋದ್ರೋಗಿಗಳಿರ, ವಾಸರ ಸುಹೃನ್  
ಮಣಿಗಳಿರ, ಪೂಜ್ಯ ಕಪಿಲಾಂಛನ ಪತಾಕಾತ್ಮ

೧೦೭೦

గౌరవప్రాణుర, త్రాణదిం రూపదిం  
దాధ్యుదిందొన్న త్నదిం బింబిసిప్పే నాం  
నిమ్మ బిల సంఘాత్మమం. నిమ్మేల్లరాకాంక్షే  
మూర్తగొండిప్పే నాం ధన్యేనం. అణువనాం ;  
నిమ్మేల్లరిజ్జే తాం కేజ్జం కట్టలుదిసితి  
మహత్యో మహియతా గోపుర్యోపమ మూర్తి.

ప్రాథనా సృష్టనం స్మోత్ర సంపుష్టనం  
పూర్యుతిరిమా మానసాన్నదిం, వార్ధయం  
దాంటి, దేవియనరసి, పింతిరుగి నానిల్లి

౧౦౮౦

నిమ్మేడేగే బర్వన్న గం. మరేయదిరి : నిమ్మాత్మ  
యోగమే ననగే శక్తి!—పేళ్ళనాదోడమాలిసిం,  
మన్నహిమేయం. నిమ్మ ధ్యేర్యకే పేళ్ళనాలిసిం.  
నిమ్మాత్మ దూతనేన్నతుల సామధ్యమం నిం  
కేళ్ళిరప్పోడే నిమ్మ యోగ యోగ్యతే పేజ్జి  
సమనిపుదు శ్రద్ధాభివృద్ధి. జింకదినల్తు,  
నన్న పేర్మేయనోరేవేనా బుద్ధియిం.—బేడ  
నిమగిన్ శంకే. పరికాల్ గేత్తు సముద్రమం,

ఈ ఎత్తరకే కాణ్ణి ఈ మహా నిలమం,  
లంఘిసువేనశ్రమం. లంఘిపేనలంఘ్యమం.

౧౦౯౦

విశ్వదోళసాధ్యమేనగిల్లమిన్. పిండిదోడే  
ముష్టియోళే పుడియప్పది మహేంద్రాజలం !  
కడలనేల్లం తుళ్ళి, హిమగిరిగే బీసాడి,  
వడబనం తుడుకి పిడిదసురనూరం సుట్టు,  
బూది తోళియల్పాం సమర్థనం ! కృపిసి,  
లాంగూల జవరియిందంబరదర్శిం

గుడిసి పాతాళకుదురిసువాపు ననగణుగలా

లిలే !—బణ్ణి పుదేకే ? కాణిమపర్యోక్తమం ! ”

ಸಂಚಿಕೆ ೧೧

## ನಾಗರೋಲ್ಲಂಘನಂ

ಕಾಂಕ್ಷಯಾತ್ರೈಗೆ ಮುನ್ನ ಮಾವೇಶದುನ್ನ ತಿಯ  
ನಾಂದಿಗೇರುವ ಕವಿಯ ಕಲ್ಪನೆಯ ಪಾಂಗಿಂದೆ  
ಲಂಘನಾಘಾತಮಂ ನಿತ್ತರಿಸುವೆತ್ತರಕೆ  
ವಜ್ರತನುವೇರ್ಧನ್ ಮಹೇಂದ್ರ ಮಸ್ತಕ ಕಲ್ಪಮಾ  
ಶಕುನಿಶಿಲೆಗಾಂಜನೇಯಂ. ಜಂಗಮಾಚಲಂ ತಾಂ  
ಸ್ಥಾವರಾಚಲಕೇರ್ವವೋಲಾ ವಿರಾಡ್ರೂಪಿ  
ಸಾನುವಿಂದಡರುತಿರಲಾ ಮಲೆಯ ಪಸುರೋರಿಯಂ,  
ಭವ್ಯಮಾದುದೊ ಭೀಷ್ಮದೃಶ್ಯಂ ಕಪಿಧ್ವಜರ  
ಅನಿಮೇಷ ವಿಸ್ಮಯಕೆ! ಪಳುವಾಯ್ತು ಪೆರ್ಗಾಡು ;  
ಕುಸಿಯಿತ್ತು ಬಾನ್ಮಾಡು ; ಹೆದರಿ ಹದುಗುವ ತೆರದಿ  
ಕುರ್ಗಿ ಕುಬ್ಜತೆವೆತ್ತು ಸೆಡೆತುದಾ ಪರ್ವತದ  
ಪೆರ್ವಿಡು. ಮೊಳಕಾಲಿನಾಳದಾ ಮಡುನಡುವೆ  
ಪಾಯ್ ಪೇರಾನೆಯೊಲ್ ತೊತ್ತಳದುಳಿದು ಮೆಟ್ಟಿ  
ಸಾಗುತ್ತಿರೆ, ಪೆರ್ದರಂ ಪರೆಮುರಿದುರುಳ್ಳ ವಯ್,  
ಕುರುಚಲಿನೊಣಗು ಕಡ್ಡಿ ಮುರಿವಂತೆ. ಗುರುಭಾರದಾ  
ಪದಹತಿಗೆ ಕಾಣ್ ಓಕರಿಸಿದತ್ತದ್ರಿ ತನ್ನೊಡಲ  
ಕೆಂಗಾವಮಣ್ಣೆರಸಿದೋಕುಳಿಯ ನೀರ್ಗಳಂ,  
ವ್ಯಾಘ್ರನಖಮವ್ವಳಿಸೆ ಗೂಳಿ ಹಿಣಿಲಿಂದುಕ್ಕಿ  
ವೊನಲಿಡುವ ಬುಗ್ಗೆ ಕೆನ್ನೀರ್ಗಳೋಲ್. ಗಾರಾದ  
ಪಕ್ಕಿ ಲಕ್ಷ್ಮದ ತುಮುಲ ಚೇತ್ಕಾರದಿಂ, ಕುಣಿವ  
ಅಣುಗನ ಕಯ್ಯ ಗಿಲಿಗಿಚ್ಚಿ ಯಾದುದಾ ಶೈಲ  
ವನಭೂಮಿ. ಭೂಕಂಪನವೆ ಬೇಂಟೆ ಬಿನದಕ್ಕೆ

೧೦

೨೦



ಸೋವೃತ್ತೈತಂದುದನೆ ಕಣ್ಗೆಟ್ಟು ಕಾಲ್ಗೆಟ್ಟು  
 ಕುದಿದುವಲ್ಲಿಯ ಜೀವಜಂತು. ಕಾಲ್ ಮೀಂಟಲ್ಕೆ  
 ಕಲ್ಗೆ ಕಲ್ ಘಟ್ಟಿಸಲ್, ಕಿಡಿವೊಣ್ಣೆ ಮರವೊರೆಯ  
 ದೂದಿ ವೊತ್ತಲ್, ಬಗಸಿಯಂ ಸುತ್ತಿ ಪೆಣೆದಿರ್ದ  
 ಬಿದಿರ ಮೆಳೆಗಳ್ ಧಗಿಸಿ ಪರ್ವಿದುದು ಕಾಳ್ಗಿಚ್ಚು,  
 ಹೊಗೆಮುಗಿಲ ನಡುನಡುವೆ ದಳ್ಳುರಿಯ ಜಿಹ್ವೆಯಂ  
 ಝಳಝಳಪಿಸಿ. ಎರ್ವಡೆದ ಮರದ ಮೆಯ್ಯಿಂ ಸೋರ್ದ  
 ಕಂಪಿನಂಟುಗಳುರಿಯೆ ಧೂಪಿಕ್ಕಿದವೊಲಾಯ್ತು  
 ಹನುಮನಾವೇಶಕ್ಕೆ ಗಂಧಧೂಮಂ. ಕಿತ್ತು  
 ಸುತ್ತಿಕೊಂಡನ್ ತಲೆಗೆ ಪೆರ್ಬ್ಬಳ್ಳಿಯಂ ; ಮೈಗೆ  
 ಪೆಣೆದುಕೊಂಡನ್ ಕೇದಗೆಯ ಪೊದೆಗಳಂ ; ಮತ್ತೆ  
 ಕಾಂಕುಳೊಳಗಿರುಕಿಕೊಂಡನ್ ಪೂತ ತರತರದ  
 ತರುಗಳಂ : ಕಾಡಡರಿದೊಂದು ಮಲೆನಾಡಾಗಿ  
 ನೆತ್ತಿಯ ಬಯಲ್ ಸೀಮೆಗೇರುತಿರೆ ವಾಯುಜನ  
 ಕಪಿ ಮಹಾ ಕಾಯಮ್, ಇಳಿದುದು ಕಂದರದ ಕಡೆಗೆ  
 ಚಣಚಣಕೆ ಲಂಬಿಪಾತನ ಘೋರ ಭಯಶಂಕಿಯಾ  
 ಚಿದ್ ಘನ ತನುಚ್ಛಾಯೆ. ಮಾಹೇಂದ್ರಮಾಗಿರೆ ಮಧ್ಯೆ,  
 ಲಂಕೆಯೆಡಕಿರೆ, ಬಲಕಿರಲಯೋಧ್ಯೆ, ಹನುಮನಾ  
 ವಾಮ ದಕ್ಷಿಣ ಪದನೃಪಸಕೆ, ಧಟದ್ವಯಂ  
 ತಕ್ಕಡಿಯನೊಮ್ಮೆ ತೆಂಕಣೊಮ್ಮೆ ಬಡಗಣೆ  
 ತೂಗಿದುವೆನಲ್ ತುಲಾಭಾರಮಂ, ತೊಸೆದುದಯ್  
 ಬೃಹದ್ ಪೃಥಿವಿ !

೩೦

೪೦

ಕಲ್ಪನೆಗೆ ಕೆಚ್ಚಿರಲ್ ಕಟ್ಟಿ ಕಾಣಾ  
 ನೀಲ ಚುಂಬಿ ಮಹೇಂದ್ರ ಕುತ್ತೀಲ ಮಸ್ತಕದ  
 ಶಕುನಿಶಿಲೆಗೇರ್ಪ್ಪು ನಿಂದಾ ವಿರಾಡ್ರೂಪದಾ  
 ಭವ್ಯ ಚಿತ್ರವನಾಂಜನೇಯನಾ ! ರಸನಿಧಿಗೆ  
 ಧುಮುಕುವಾತ್ಮಂ ತಾಂ ರಸಸ್ವರೂಪಂ ಬಿತ್ತು  
 ತುಂಬಿದವುದಂಬುಜಭವಾಂಡಮಂ, ಭಾವಿಸುತೆ

ಬ್ರಹ್ಮಾಸ್ತ್ರಿಯನುಭೂತಿಯಂ : ಶರಧಿ ದರ್ಶನಂ ;  
 ತಾರಕಿತ ರಾತ್ರಿಯಾಕಾಶ ಸಂದರ್ಶನಂ ;  
 ತುಂಗ ಶೃಂಗದ ತುಹಿನ ಶೈಲವನ ಶಿವ ಉಮಾ  
 ದರ್ಶನಂ ; ದಂತುರ ದಿಗಂತ ಚುಂಬಿತ ಉದಯ  
 ಮೇಣಸ್ತರವಿ ದರ್ಶನಂ ; ವರ್ಷ ಭೈರವನ  
 ಸಿಡಿಲು ಮಿಂಚಿನ ರುದ್ರ ನಟನಾಟನಾಟನೆಯ  
 ಸಹ್ಯಾದ್ರಿ ದರ್ಶನಂ ; ಬುದ್ಧದೇವನ ಮಹತ್  
 ತ್ಯಾಗದ ತಪಸ್ಸಿದ್ದಿ ಸಂದರ್ಶನಂ ; ಜೇಸುವಿನ  
 ಜನನ ಜೀವನ ಮರಣ ದರ್ಶನಂ ; ಜನಜನದ  
 ದಿನದಿನದ ಸಂಸಾರ ಜೀವನದ ಸತ್ಯತೆಯ  
 ಕೀರ್ತಿ ಕಲುಷಿತವಾಗದಿಹ ಪುಣ್ಯದರ್ಶನಂ ;  
 ಸರ್ವದರ್ಶನ ಜನ್ಯ ರಸಕೆ ತಾಂ ಪ್ರತಿ ಕಣಾ  
 ಹನುಮನ ವಿರಾಡ್ವಾಪ ಸಂದರ್ಶನಂ !

೫೦

೬೦

ಅನಂತರಂ

ಆರಿ ಭಯಂಕರನಾಂಜನೇಯಂ, ವಿಗುವಿಸುತೆ  
 ಮನುಜ ಕಲ್ಪನೆ ತತ್ತರಿಸುವೆತ್ತರಕೆ ತನ್ನಾ  
 ವಿಗ್ರಹದ ವಿಭವಮಂ, ನಿಂದನ್ ಸೆಲಕೆ ಬಾನ್ಗೆ,  
 ಅನಂತತೆಯನಾಕ್ರಮಿಸೆ ನಿಶ್ಚಿಖರಮೆನಲೇದ್  
 ಗಿರಿಯ ಸಾಹಸ ಗರ್ವಗೋಪುರ ಶಿಲ್ಪಕೃತಿಯಂತೆ  
 ನಿಮಿರಿ ! ರೋಮಾಂಚಿಸಿತು ಸೃಷ್ಟಿ ; ಘೇ ಘೋಷಮಂ  
 ಮೊರೆದುಕ್ಕಿದುದು ಕಡಲ್ ; ಮುಗಿಲ ವೇಷವನಾಂತು  
 ನಿಂದುದಲ್ಲಲ್ಲಿ ಬೃಂದಾರಕರ ವೃಂದಮಾ,  
 ಚಾರಣರ ಚರಣ ಚಿಹ್ನೆಯ ಚುಕ್ಕಿವಟ್ಟಿಯಿಂ  
 ಸಾಗರದ ದುರ್ಲಂಘ್ಯ ದೂರಮಂ ಲಂಘಿಸುವ  
 ಛಲಭಂಗಿಯಿಂದುಕ್ಕಿ ಸೂರ್ಯರ್ದ, ವೀರವಪು  
 ವಾಯುಸುತನಂ ನೋಡಿ ನೋಡಿ. ಲಂಘನಕೆ ಸಮ  
 ರಂಗತಲಮಂ ಸಮೆಯುವಂತೊರಸಿದನ್ ಕಾಲ್ಗಲಿಂ  
 ಶಿಖರದಾ ಪೆದ್ದರಂಗಗೆ ಕುರುಚಲಾದಡವಿ

೭೦

ವೊಡವಿಯಂ. ಚಲಿತ ಅಚಲದ ತರುಸಮೂಹದಿಂ  
ವೂವಾಲಿಗಲ್ಮಳೆಗರೆಯೆ, ಮರದಲೆಯೆ ಒರಿದಾಗಿ,  
ಮಲೆಯ ನೆಲಮಾದುದು ಕುಸುಮ ಶೋಭೆ. ಸಾಹಸಿಯ  
ಆವೇಶಕೆತ್ತಿದಾರತಿಯಾಯ್ತುಡವಿವೆಂಕೆ :

೮೦

ಧೂಪಮಿಕ್ಕಿತು ಹಗಿನಗಂಪು ; ತೂಡ್ಯಮಾದುದು  
ವೀರವೂಜಿಗೆ ನಗದ ಖಗಮೃಗ ಚಕಿತರಾವಂ.  
ಮುಖಸೀಮೆಯಂ ಸುತ್ತಿಮುತ್ತಿ ದಿಟ್ಟಿಗೆ ತಡೆಯ  
ನಡಕಿದ್ ಬಾನ್ನೆತ್ತಿಯಾ ಮುಗಿಲ್ ಮೊತ್ತಮಂ  
ಇರ್ಕಯ್ಯಳಿಂದೊತ್ತಿ ಔಂಕಿದನ್, ನೂಂಕಿದನ್ ;  
ಮತ್ತೆ ಕೆದರಿದನತ್ತಲಿತ್ತಲಾ ತೂಪಿರುವ  
ರೌದ್ರಪ್ರಭಂಜನೋಚ್ಚಾಸದಿಂ. ಮಹಿಮದಿಂ  
ಮೇಘಮಂಡಲಕುಬ್ಜ ಬಳೆದ ಕಪಿಕುಂಜರಂ  
ನಿಸ್ಸೀಮ ಲವಣ ಜಲ ನೀಲಿಮಾ ಸೀಮೆಯಂ  
ಲಂಘಿಸಲ್, ತೊರೆದು ಗರಿಮದಾ ಗುರುಭಾರಮಂ,  
ಲಂಘಿಮದಿಂ ಗರಿಹಗುರವಾದನಿಳಿದಾ ಹೊರೆಗೆ  
ವುಳಕಿಸಲ್ ತೃಣರೋಮಮುರ್ದರೆಗೆ. ಪೂರಕದ  
ಮಾರ್ಗದಿಂ ತುಂಬಿದನ್ ಪ್ರಾಣಮಂ ; ಕುಂಭಕದಿ  
ಬಂಧಿಸಿದನಂಬರವನೆಳೆದು ಪೀರ್ವಂತವೋಲ್  
ಆ ಅಂತರಿಕ್ಷಾಂತರಂಗಿ. ಕೌಂಗಿನುದ್ದದಾ  
ಪಂಚಾಸ್ಯಫಣಿಗಳೋಲಿರ್ದ ನಿಡುತೋಳ್ಗಳಂ  
ಮೇಲೆತ್ತಿ ಚಾಚಿದನ್ ; ಮೇಣುಳತೆ ಮಾರಿದಾ  
ಲಂಬ ಲಾಂಗೂಲಮಂ ಸುರುಳಿ ಬಿಚ್ಚಿದನೊಗೆದು  
ಬೀಸಿದನ್, ಗಗನವನಳೆಯೆ ವಿಶ್ವಶಿಲ್ಪಿತಾಂ  
ಬಿಚ್ಚಿಬೀಸಿದ ಮಾನಸೂತ್ರವೆಂಬಂತವೋಲ್ !  
ಮುಂ ಪೇಳ್ವಿನೇನಾ ಅಭಾತಮಂ ?

೯೦

೧೦೦

ಕೇಳಿಮಾ

ಸಂಭ್ರಮಾಶ್ಚರ್ಯ ಭಯ ಚಕಿತ ಚಿಹ್ನೆಗಳಾಗಿ,  
ತೆರದ ಬಾಯ್ತೆರದ ಕಣ್ಣಾಗಸಕೆ ಮೊಗಮಾಗಿ

ನಟ್ಟವೋಲ್, ಮರವಟ್ಟವೋಲಿರ್ದ ಕಪಿ ಬೃಹದ್  
 ಧ್ವಜಸಿಯಂ : ನೋಡುತಿರೆಯಿರೆ, ಬಿಚ್ಚಿದುದು ಬೆಸುಗೆ ಕಾಣ್  
 ಮಲೆಮುಡಿಗಿ ಮೇಣಂಜನೆಯ ಮಗನಡಿಗಿ ! ನಗಂ  
 ತೆಕ್ಕನೆಯ ಕೆಳಕೆಳಗಿಳಿದುರುಳ್ಳ ತೆರನಾಯ್ತು,  
 ನಿಮಿಷಮಾತ್ರಂ ! ಪೃಥಿವಿಯಾಕರ್ಷಣೆಯ ಶಕ್ತಿ  
 ಗತಿಸಲ್ಕೆ ಬಾಂದಳಕೆ ಸಿಡಿವ ಪೃಥುಲಾಚಲದ  
 ಕೂಟದಂದದೊಳೇರು ದಾಂಜನೇಯನ ಮಹಾ  
 ರಿವು ಭಯಂಕರ ವಿಪುಲ ವಪುಸರ್ವತಂ ! ಕುಂಭಕಂ  
 ನಿರ್ಮಿಸಿದ ಶೂನ್ಯದಿಂ, ಯೋಗಿಯಾ ವೇಗದಿಂ,  
 ಸಂಭವಿಸಿತಾತನಂ ಪಿಂಬಾಲಿವೊಂದುರುವ  
 ತಿರ್ರನೆಯೆ ತಿರಿವ ಸುಟ್ಟುರೆವೊನಲ ಭೋರಡುವ  
 ಬಿರುಗಾಳಿ ! ಹೋಹ ನಂಟನನಿತ್ತು ದೂರಕ್ಕೆ  
 ಕಳುಹಿ ಬರಲವನೊಡನೆ ನಡೆವ ಮನೆಮಂದಿಯನೆ,  
 ನೆಗೆದ ಹನುಮನ ಕೂಡೆ ಬಂಡೆಗಿಡುಮರಬಳ್ಳಿಗಳ್  
 ವಾರಿದುವಿನಿತ್ತು ಗೆಂಟೆಗೆ, ಮತ್ತಮಂಬುಧಿಗೆ  
 ಗಮನಗೆಟ್ಟುರುಳಿದುವು, ಕವಿಕಲ್ಪನೆಯ ಕೂಡೆ  
 ಏರಲೆಳಸಿಯುಮೇರಲಾರದ ವಿಮರ್ಶಕನ  
 ಕಾಣೈಯಿಲ್ಲದ ಬರಿಯ ಜಾಣೈಯೋಲ್. ಆದೊಡಂ  
 ಪಲವಾತನಾ ಗಮನ ವೇಗ ಮಹಿಮೆಗೆ ಸಿಲ್ಕಿ,  
 ತಮ್ಮತನಮಂ ಮರುತ್ಸುತನ ತನ:ಗರ್ವಿಸುತೆ,  
 ರಾಮದೂತನ ಮೆಯ್ಯನಪ್ಪುತಂಟುತೆ ನಭೋ  
 ಯಾತ್ರಿಗಳಾದುವೈ, ಕವೀಶ್ವರಾವೇಶಮಂ  
 ಕೊಂಕು ಬಿಂಕವನುಳಿದು ನೆಮ್ಮವ ರಸಾಸ್ವಾದಿ  
 ಸಹೃದಯ ವಿನಯದಂತೆ. ಬಾಣಜವದಿಂದೇರು  
 ತೋರುದ್ದನಿಲಾತ್ಮಜನ ಕುಸುಮಿತ ಕುಟಜ ಲತಾ  
 ರಚಿತ ರೂಪಂ, ನಭ ಸಮುದ್ರವನಲೆವ ಬೃಹದ್  
 ದ್ವೀಪ ಭೂ ಖಂಡದೋಲ್ ಅಖಚಿತಂ, ಅಸ್ಫುಟಂ,  
 ಭೀಮರವ್ಯಂ, ದೈತ್ಯ ಸಂಕಟಕರಂ, ನೋಳ್

೧೧೦

೧೨೦

೧೩೦

ವಾನರ ಸುಹೃಜ್ಜನರ ಹೃತ್ಕಮಲ ಸಂತೋಷ  
 ಘೋಷ ಸಂಭ್ರಮಕರಂ. ನೋಳ್ವ ನೋಟದೊಳಡರಿ,  
 ಬರಬರುತೆ ಕಿರಿದಾಗಿ ತೋರಿ, ಮಾನುಷಮಾಗಿ,  
 ಮೇಲೆ ಮೇಲಕ್ಕೇರಿ, ಹಕ್ಕಿರೂಹಂ ಬೆತ್ತು,  
 ದೂರದೂರಕೆ ಹಾರಿ, ಚುಕ್ಕಿಯೊಲಂತಾಗಿ,  
 ಕೊನೆಗೆ ನೀಲವೋಮತನುವಾದನೆಂಬಂತೆ  
 ವಾಯುಜಂ ಗೋಚರಾತೀತನಾಗಲ್, ದಿಟ್ಟ  
 ಸೋಲ್ಪು ಹಿಮ್ಮೆಟ್ಟಿ ನೋಡಿದರೊರ್ವರೊರ್ವರಂ  
 ತಾಪೊರ್ವರೊರ್ವರಗೆ ಪೊಸ ಪರಿಚಯಮೆನಲ್ಕೆ,  
 ಕೌತುಕ ಸಮಾಧಿಯಿಂದೆಳ್ಳತ್ತ ಸುಗ್ರೀವ  
 ಸೇನಾ ಸಮಷ್ಟಿ. ಮರುವುಟ್ಟಲಾ ಮಹಿಮೆಯಂ,  
 ರಸಮಂ, ಪರಾತ್ಪರವನನುಭವಿಸಿದಾತ್ಮರಿಗೆ :  
 ಮಹದ್‌ವ್ಯಕ್ತಿ ಸನ್ನಿಧಿಯೊ ? ಮಹತ್‌ಕಾನ್ಯ ಪರಿಚಯವೊ ?  
 ಮಹಾರುದ್ರವೀಣಾ ಮಹದ್‌ಗಾನದನುಭವವೊ ?  
 ಮಹಾ ವಾನರನ ವನಧಿ ಲಂಘನವೊ ? ಭೇದಮೇಂ ?  
 ಪುನರ್‌ಜನ್ಮವೈಸಲೆ ರಸಸ್ನಾತ ಚೇತನಕೆ !

೧೪೦

ಅನಂತಾಕಾಶ ಸಂಗಿ, ಏಕಾಂಗಿ, ಅತ್ತಲಾ  
 ಭುವನೈಕ ಸಂಚಾರಿ ಗಮಿಸುತಿರ್ದನ್ ಏಯದ್  
 ವಿಶ್ವಮಂ, ಬ್ರಹ್ಮಚರ್ಯವ್ರತಂ ಸಾರ್ಥಕಂ  
 ತಾನಪ್ಪವೋಲ್. ಮೇಲೆ ಸುತ್ತಲೆತ್ತೆತ್ತಲುಂ  
 ಕಣ್‌ಸೊಗಸಿದುದು. ಅಚಂಚಲಮಂಬರದ ನೀಲಿ ;  
 ಕೆಳಗೆ ದೂರದಿ ನೀರಧಿಯ ಚಂಚಲಾಂಚಲ  
 ಮೃದುಲ ನೀಲಿ ; ನಿರ್ವಿಕಲ್ಪದಿ ನಿರ್ಗುಣಾತ್ಮಮಂ  
 ಸಾಧಿಪದ್ವೈತಿಯೊಲೆಸೆದನನಿಲಾತ್ಮಜಂ  
 ಶೂನ್ಯಮಂ ನೀಳಿ. ಗಾತ್ರಗೌರವದೇಳೆತಟಕೆ  
 ಸಿಲ್ಕಿದ ಸಮಾಪದ ಮುಗಿಲ್‌ಮೊತ್ತಮೊತ್ತಿತ್ತು  
 ಮುಮ್ಮೆಯ್ಗೆ, ಹತ್ತಿಯ ರಾಘು ಮಲೆಯ ನೆತ್ತಿಯಂ  
 ಮುತ್ತಿತನೆ ಮೆತ್ತಿ. ಮೇಣ್ ವಾಯುತಾಟಸ್ಥಮಂ

೧೪೧

ಬಿರುಗಾಳಿಗೊಳಿಸಿದ್ದುರುವ ಜವಕೆ ಚೆದರಿದುದು  
 ಗೆಂಟರೊಳಿದ್ದ ಜೀಮೂತ ಸಂದೋಹಮಳ್ಳಿ,  
 ತೋಳಮೆರಗಿದ ಮಂದೆಯಂತೆ. ಸಹ್ಯ ಪಂಕ್ತಿಯ  
 ಗಿರಿ ಗಿರಿಯ ನಡುವಣಾ ಕಂದರದ ಸಂಧಿಯೊಳ್  
 ಮುಂಗಾರೊಡಲ ಗಾಳಿ ಸುಗ್ಗಿ ಭೋರ್ದರೆವಂತೆ  
 ಘರ್ಜಿಸಿತು ಘೋರಾನಿಲಂ ಮರುತ್ತು ತನೊಡಲ  
 ತೊಡೆಯ ಮೇಣ್ ತೋಳ್ಳಳ ಮೊದಲ ಕಣಿವೆಯಿರ್ಕಟ್ಟಿನೊಳ್  
 ದಾಳಿಟ್ಟು. ವೇಗ ಸಂಜಾತ ಝಂಝಾವಾತ  
 ಘಾತಕ್ಕೆ ತತ್ತರಿಸುತಲೆದುದಲೆಯಲೆಯುಕ್ಕಿ  
 ಎಕ್ಕು ಬ್ಬ ಸಾಗರದ ಫೇನಮಯ ನೀಲಿಮೆಯ  
 ರುಂದ್ರ ವರುಲ ವಕ್ಷ ವಿಸ್ತಾರಂ. ರಂಜಿಸಿರೆ  
 ಹಿಮಸಮಯದಪರಾಷ್ಟ ರವಿರೋಚಿ, ಹನುಮಂತ  
 ದೇವನಾಯತ ದೀರ್ಘಮಾ ಯೋಜನ ತತಿಯ ಬೃಹತ್  
 ತನುಚ್ಛಾಯೆ ಕಂಪಿಸುವ ಕಡಲೂರ್ಮಿ ಮಾಲೆಗಳೊಡಲ  
 ವಿಸ್ತೀರ್ಣಮಂ ಗುಡಿಸುತನುಗಮಿಸಿದುದು ತನ್ನ  
 ಮಾತೃಕೆಯ ಮೃತ್ಯುಜವಮಂ. ಬಡಗಣಾಸೆಯಿಂ  
 ತೆಂಕಣ್ಣೆರಗುವುಳ್ಳೆಯೋಲ್ ಬಾಲದುದ್ದಮಾ  
 ಲಂಕೆಗಂತಕ ಶಂಕೆ ತಾನಾಯ್ತು. ಹರೀಶ್ವರಂ  
 ತಾನೆತ್ತ ಚಲಿಸಿದೊಡತ್ತಲಳ್ಳಿ ಸೆಡೆತುಡು ಕಡಲ್  
 ನೀರ್ದಣಿವೆಯಪ್ಪವೋಲ್, ತೆರೆಯ ಗಿರಿಯೇಳ್ವವೋಲ್,  
 ವೀಚಿ ವೀಚಿಯನವ್ವಳಿಸಿ ಕಡೆದ ತುಂತುರ್ ಮಂಜು  
 ಸಿಡಿದು ಮುಗಿಲಾಗಿ ಮುಗಿಲೆಡೆಗೆ ಮೇಲೇಳ್ವವೋಲ್.  
 ಆ ಮುಗಿಲ್ ಇನಮರೀಚಿಯ ವರ್ಣತಂತ್ರದಿಂ  
 ಇಂದ್ರಚಾಪದ ಮಂಜುರಾಗದಿಂ ರಂಜಿಸುತೆ  
 ಸಿಂಗರಿಸಿದುದು ಯಶಃಪರಿವೇಷದೊಲ್ ವಾಯುಜನ  
 ರೋಮಾಂಗಮಂ : ಸುರರ್ ನಟ್ಟು ನೋಡಿದರೆನಲ್  
 ಪೆರ್ಚು ಗೆಯದೇನಾ ಮಹತ್ಕಾರ್ಯ ನಿಷ್ಕಂಗೆ,

೧೬೦

೧೬೦

೧೬೦

ಪೇಳ್, ಅಂಜನೇಯಂಗಿ ? ತಮಗೈಸಲಾ ದರ್ಶನ  
ರಸಾಮೃತಂ !

ಇಂತಿಂತಿಂತು ಭೀಮ ರಮಣೀಯತೆಯು  
ಆ ನಭಸ್ಸಾಗರಕ್ಕೋಭಿ ಯಾತ್ರೈಗೈದಿರೆ  
ದೇಶಮಂ ಪಿಂಡುತೆ, ಕಿಮುಳ್ಳುತ್ತ ಕಾಲಮಂ,  
ಕಂಡನೊಂದಾಶ್ಚರ್ಯಮಂ, ನಡುಗಡಲಿನಿಂದೆದ್ದ  
ಗಿರಿರೂಪಿ ಮೈನಾಕನಂ. ವೈರಿಯೆಂದೆನುತೆ  
ವಕ್ಷ ತಾಡನ ವಜ್ರದಿಂದಿಕ್ಕಿ, ಮುಳುಮುಳುಗಿ,  
ತಿರ್ರನೆ ತಿರುಗಿ, ತತ್ತರಿಸಿ, ಮರಳಿ ಮೇಲೆದ್ದು  
ಮೊಗದೋರಿ ಕೈಮುಗಿದು ಕರೆದನಾಹ್ವಾನಮಂ :  
“ಮನ್ನಿ ಸೆನ್ನನ್, ಮಹಾಸತ್ತ್ವ, ಮೈನಾಕನಂ.  
ಇಂದ್ರ ಕೋಪದ ಬಿರುಬಿನಿಂದೆನ್ನ ನುಳುಹಿದನ್  
ನಿನ್ನಯ್ಯನಂದು. ನನ್ನಾತಿಥ್ಯಮಂ ಕೊಂಡು,  
ನನಗೆ ಕೃಪೆಮಾಡಿ, ಮೇಣ್ ಪಸಿವು ನೀರಳ್ಳೆಯಂ  
ದಣಿವಾರೆ ಕಳಿದು, ಮುಂಬರಿವುದೊಳಿತಯ್ಯ. ಗುರಿ  
ದೂರಮಿದೆ ; ದಾರಿಯೊ ಮಹಾ ಸಂಕಟಾನ್ವಿತಂ.  
ನಿನ್ನ ದೌತ್ಯವನರಿತೆನನಿತಂ ಸಮುದ್ರನಿಂ ;  
ಬಂದೆನಾತನ ಹಿತದ ನುಡಿಗೇಳ್ಳು, ಪಿರಿಯತಿಥಿ,  
ನಿನ್ನ ನಾದರಿಸೆ.”

೧೯೦

೨೦೦

ಮೈನಾಕನಂ ಮನ್ನಿ ಸುತೆ,  
ಪಿಂತಿರುಗಿ ಬರ್ಪಾಗಳಾತಿಥ್ಯಮಂ ಕೊಳ್ಳ  
ಕೆಳೆವಾತನರುಹಿ, ಪಕ್ಕಿ ಗಾನದ, ಕಾನನದ  
ಮಂಟಪದ, ತಳಿರ ತೋರಣದ, ನದನದಿಯ  
ಕೊರಳಹಾರದ ಶೈಲಬಂಧುವಂ ಬೀಳ್ಕೊಂಡು  
ಮುಂಬರಿದನಾ ವೈರಮರಥಿ, ಕರ್ತವ್ಯಕೋವಿದಂ,  
ಸಿಂಧುಪಥಮಂ ಪಿಡಿದು, ಸ್ವಾಮಿಕಾರ್ಥಂ ಕುರಿತ  
ಗಂತವ್ಯಕೆ.

೨೧೦

ಬರುತಲಿರೆ, ಮಾರ್ಗದೊಳ್ ಸುರಸೆಯಂ,  
 ಕಡಲಿನಿಂದೆದ್ದು ಬಾಯ್ಬೆರೆದಡ್ಡೆ ನಿಂದಳಂ,  
 ಮುರಿದವಳ ಶಾಪಂಗಳೆಯುತಾನಂದದಿಂ  
 ಬರ್ದಿಲವಟ್ಟಿಯೊಳ್ಳೆತರುತಲಿರ್ದ ಹನುಮನಂ,  
 ದೂರದಾಕಾಶದೊಳ್ ಚುಕ್ಕಿಯೊಲಿರ್ದನಂ,  
 ತಿಳಿದಳಾ ಸಿಂಹಿಕೆ, ದಶಗ್ರೀವನಾಜ್ಞೆಯಿಂ  
 ಕಡಲ ಕಾವಲುಗಾರ್ತಿ, ಕಾಮರೂಪಿನಿ, ಕಾಳಿ,  
 ಛಾಯಾಗ್ರಾಹಿ ದನುಜಿ: ಬೀಸುತಿರ್ದುದು ಗಾಳಿ  
 ದಿಕ್ಕಲ್ಲದಾ ದಿಕ್ಕಿನಿಂದೆ; ಅವೇಳಾನಿಲನ  
 ಬಿರುಬಿನುರುಬಿಗೆ ಕುದಿಯುತಿರ್ದುದು ಕಡಲ್ ವೊಡಲ್,  
 ಕಡೆದವೋಲ್ ಮೇಣೊಡೆದವೋಲ್. ಪುಡುಕು ನೋಟವನಟ್ಟಿ,  
 ಗುಡಿಸುತಿರೆ ಸಲಿಲ ವಿಸ್ತೀರ್ಣಮಂ, ಕರ್ನೇಳಲ್,  
 ಹನುಮನಾಯತ ದೀರ್ಘ ಬಹುಯೋಜನದ ಛಾಯೆ,  
 ನೊರೆವ ನೀರಂ ಕರ್ಪುಗೈದು ಬರುತಿರ್ದುದು  
 ಕಂಡಳದ್ಭುತ ನಿಶಾಚರಿ. ಕಂಡಳೊಡನೊಡನೆ  
 ಕಣ್ಣುಟ್ಟುತದರ ಮೂಲದ ವಿಯಚ್ಚಾರಿಯಂ.  
 ತುಡುಕಿದಳ್ ; ಪಿಡಿದಳಾ ನೆಳಲ ನೇಣಂ ; ಸೇದಿ,  
 ಗಾಳಿಪಟಸೂತ್ರಮಂ ಸೆಳೆವಂತೆ, ಸೆಳೆದಳಾ  
 ವೋಮದೂರದ ಬೃಹದ್ದೇಹಿಯಂ !

೨೨೦

ಅತ್ತಲಾ

ಆಂಜನೇಯಂ, ಬಾನೆಡವಿ ಮುಗ್ಗರಿಸಿದಂತೆ,  
 ಓಡುತಿರ್ದಾತನಾ ಕಾಲ್ಕುರುಳ್ ಗಣ್ಣಿಯಂ  
 ಕುಣಿಕೆಯೆಸೆದಳೆದಂತೆ, ತೆಕ್ಕನೆಯೆ ತತ್ತರಿಸಿ,  
 ಗಾಲಿಯೋಲುರುಳುರುಳುರುಳಿ, ತಿರಿತಿರಿಗಿ ವೊರಳಿ  
 ಸುತ್ತಿ ತಲೆಕೆಳಗಾದನಾ ರಕ್ಕಸಿಯ ಚಗ್ಗು  
 ಜಗ್ಗಿಸಿದ ತಡೆಗೆ ನಡೆಗೆಡುತೆ ತಡವರಿಸಿ ! ಏನ್  
 ಬಣ್ಣಿ ಸುವಿನಾ ಭಯಂಕರ ಶಕ್ತಿ ಸಂಸ್ಪರ್ಧೆಯಂ  
 ರಾವಣನ ಕಿಂಕರಿಗೆ ಮೇಣ್ ಸೀತಾನಾಥ

೨೨೦



ದೂತಂಗೆ ? ಕಡಲಲೆವ ಪಡಗುಪಡೆ ನೀರಸುಳಿಗೆ  
 ಸಿಲ್ಕಿ ತಿರನೆ ತಿರುಗುತಿರೊಡಂ, ನಾವಿಕರ  
 ಶಕ್ತಿಯಿಂ ಧೈರ್ಯದಿಂ ಮತ್ತೆ ಚಾತುರ್ಯದಿಂ  
 ಮುಳುಗಲೊಲ್ಲದೆ ನಿತ್ತರಿಸಿ, ಮರಳಿ ಸುಳಿಯೊಡನೆ  
 ಮಲೆತು ಹೋರಾಟಮಂ ತೊಡಗುವೊಲಂತೆ ಆ  
 ಭೀಮವಿಕ್ರಮಿ ಜಗತ್ಪ್ರಾಣವುತ್ರಂ, ತನ್ನ  
 ಪೇಗದ ಉಪದ್ರವಕೆ ತಾನೆ ಗುರಿಯೆಂದದಂ  
 ತಡೆದು, ಪಡಿಸೆಣಸುತುರವಣಿಸಿ ನಿಂದನ್, ಕುರರಿ  
 ನೀರೆಗಗುವಾ ಮುನ್ನ ಮಂಬರದಿ ನಿಶ್ಚಲಂ  
 ಕಣ್ಗುರಿನಟ್ಟು ನಿಲ್ವಂತೆ. ತನ್ನ ನಡೆತಡೆಗೆ  
 ಕಾರಣವನರಿಯದೆಯೆ, ದೈವಿಕವೊ ರಾಕ್ಷಸವೊ  
 ಪ್ರಾಕೃತವೊ ಅಪ್ರಾಕೃತವೊ ಎನುತೆ ಬೆರಗಾಗಿ,  
 ಶ್ರಧೆಯಾಕಾಶಗಳನೀಕ್ಷಿಸಿರೆ ಕಂಡುದಾ  
 ಸಿಂಹಕೆಯ ಪಾತಾಳ ಬಿಲ ಸದೃಶ ಭೂತಿನಿಯ  
 ಬಾಯಿ.

೨೪೦

೨೫೦

ನೆಳಲೆಳೆವಸುರಿ ಸೆಳೆದಳತ್ತಲ್, ಉಸಿರ  
 ಸೊತ್ತಂ ಬಿಡಿದು ಅಸುವ ಸೆಳೆವಂತೆ. ಇತ್ತಲಾ  
 ವಾನರೋತ್ತಮನೊತ್ತಿ ಜಗ್ಗಿದನ್, ಸಿಂಹಕೆಯ  
 ದಂಷ್ಟ್ರಗಳಲುಗುವಂತೆ. ಪಂದಿಯೋಲ್ ಹೂಂಕರಿಸಿ,  
 ಔಡುಗಚ್ಚುತೆ, ತನ್ನ ರಾಕ್ಷಸಾದ್ಭುತ ಶಕ್ತಿಯಿಂ  
 ಸರ್ವಸ್ವದಿಂ ಸೇದಿದಳೊ ಸಿಂಹಕಾ ಚಂಡಿ !  
 ಸಿಂಹ ಗಜ ಗರ್ಜನಾ ಘೀಂಕಾರದಿಂದಾದು  
 ಬಾನ್‌ಕಡಲ್ ಬೆದರ್ವವೋಲ್, ತನ್ನ ದೈವಿಕ ಬಲಂ  
 ಪೆರ್ಚು ವೋಲಾತ್ತಾನುಸಂಧಾನಮಂ ಗೆಯ್ದು,  
 ಸಂಯಮವನಭ್ಯಾಸಿಸುವ ಸಾಧಕನದೆಂತು  
 ಸರ್ವೇಂದ್ರಿಯಂಗಳಂ ದಿವ್ಯಾತ್ಮನೆಡೆಗೆಳೆಯೆ  
 ಹೋರಿ ಹೆಣಗುವನಂತೆ, ವೀರ ಮರುತಾತ್ಮಜಂ  
 ರಾಕ್ಷಸಾಕರ್ಷಣೆಯ ಗರ್ತದಿಂ ಪೊರವೊಣ್ಣೆ

೨೬೦

ಪ್ರತಿಭಟಿಸುತಾರ್ಭಟಿಸಿದನ್ ; ಜರ್ಗ್ಗಿ ಸೇದಿದನ್ ;  
 ಗಂಟಲ್ ಸೆರೆಗಳುಬ್ಬೆ, ಸಂಘಿ ಸಂಧಿಯ ಸರಂ  
 ಹೆದೆಯೇರ್ದ ನಾರಿಯೋಲ್ ಬಲಿದು ಠಂಕೃತಿಗೆಯ್ಯೆ,  
 ವಜ್ರೋಮಂ ನಿಮಿರಲೀಟಿಕೋಟಿಗಳೋಲ್,  
 ಸುವಿಸ್ವಾರಿಸಲ್ ನೇತ್ರವಿಸ್ತೀರ್ಣ ಮಂಡಳಂ,  
 ರೌದ್ರತೆಯನಾನಲ್ ಮುಖಂ, ಸಂವ್ಯಾಪಿಸಲ್ ಬೃಹದ್  
 ವಕ್ಷ ವಿಸ್ತಾರಮುಚ್ಚಾಪ್ಪ ಸದಿಂದಾ ವಾಯುಜಂ  
 ಗಗನಾಗ್ರದತ್ತಣ್ಣಿ ಕಿತ್ತು ಪೊತ್ತೆತ್ತಲೈ  
 ಪ್ರಪ್ರಯತ್ನಿ ಸಿದನಾ ರಾತ್ರಿಂಚರಿಯ ಮಹೀ  
 ಭೂತ ಶವಭಾರಮಂ. ಶರಧಿತಲ ಪೀಠದಾ  
 ಭೂತಿನಿಯತುಲ ಗಾತ್ರಮರ್ಧಯೋಜನ ಮಾತ್ರಮಂ  
 ನಟಿಸುತೇರುತೆ, ಮರಳಿ ಭೋಂಕನೆ ಕೆಳಕ್ಕೆಳೆದು  
 ಪೊಕ್ಕುದಂಬುಧಿ ಗರ್ಭಮಂ. ಘಕ್ಕನೆಯ ಗುದ್ದಿ  
 ಕೆಳಗೊದ್ದ ವೋಲಾಗಿ ಬಿದ್ದನೊಂದೈದಾರು  
 ಯೋಜನಗಳಂ, ಬುದ್ಧಿ ಮಂಕಾದವೋಲ್, ತನ್ನ  
 ಇಂದ್ರಿಯಗಳಂ ಗೆದ್ದೆನೆಂದತಿಕ್ರಮಿಸಿದಾ  
 ಸಾಧಕನಧಃಪತನಮಿರ್ದಿಡಿಸುವೋಲನಲಸಖ  
 ಸೂನು : ರವಿಗಾತ್ರಮಂ ನಗುವ ತಾರಾದ್ವಯಂ,  
 ಸಂಖ್ಯಾತೀತಮಾ ಜ್ಯೋತಿವತ್ಸರದ ದೂರದೊಳ್,  
 ವಿಶ್ವಾಂತರಿಕ್ಷ ದೊಳ್, ಯುಗಯುಗಾಂತರಕೊರೈ  
 ಲಕ್ಷ ಯೋಜನ ನಿಕಟಮಾಗಲ್, ಪರಸ್ಪರಂ  
 ಸಂಕರ್ಷಿಸಲ್ ತೊಡಗಿದವುವಯ್. ಶಿಖಿಚ್ಚಾಲಿ  
 ಯೋಜನ ಸಹಸ್ರಮಂ ಲಂಘಿಸುತೆ, ಜಿಹ್ವೆಯಂ  
 ಚಾಚುತಾಕಾಶಮಂ ನೆಕ್ಕುತ್ತಿರೆ, ಮೆಲ್ಲನೆಯೆ  
 ಪ್ರಳಯಾನುರಾಗದಿಂದೊಂದನೊಂದಂ ಸೆಳೆದು  
 ಬಳಿಸಾರ್ವವಾ ಮಂಡಲದ್ವಯಂ. ಆವೋಲಾ  
 ಸಿಂಹಿಕೆ ಹನುಮರಿವರಂ, ತಾವೊರ್ವರೊರ್ವರಂ  
 ಸೆಳೆದು, ಹೊಣಿರಿದರೊರ್ವರೊರ್ವರಂ ಸೋಲಿಸುವ

೨೭೦

೨೮೦

೨೯೦

ಭಲದ ವೀರ್ಯದ ಗರ್ವದಿಂ. ಗಾಳಗಾರನಾ  
 ಕೊಂಡಿಯೆರೆಯಂ ತಿಂದ ಬಾಳೆವೊನಂ, ಒರ್ಮೆ  
 ಸಡಿಲ ಬಿಡುತಂ, ಒರ್ಮೆ ಸೆಳೆಯುತಂ, ಸೋಲಿಸುವ  
 ಮಾಳ್ಕೆಯಿಂದಸುರಿ ತನ್ನಂ ದಣಿಸಿ ಸುಂಗುವ  
 ಉಪಾಯದಿಂ ಬಾಯ್ಬೆರೆದು, ಸರಕ ಕೂಪೋಪಮಂ  
 ಬಳಿಸಾರುತಿರುದಂ ಕಾಣುತೆ ಸಮಾರಜಂ  
 ತನ್ನೊಡಲನಿರ್ಮಡಿಸಿದನ. ಬಳೆದುದಸುರಿಯ ಬಾಯಿ  
 ಹನುಮೆ ಗಾತ್ರಕ್ಕೆ ಸಮಂ ! ಬಳೆದನಿಮ್ಮಡಿಯಾಗಿ  
 ಮತ್ತೆ ಹನುಮಂ. ಮತ್ತಮಾ ರಕ್ಕಸಿಯ ಕಿಚ್ಚಿವಾಯ್  
 ಬಳೆದತ್ತವನ ತನುಗೆ ತಕ್ಕಂತೆವೋಲ್. ಅನಿಲಜಂ  
 ತೃಪ್ತಿಯೊಲ್ ಬೆಳೆದು ತುಂಬರೆ, ಪರಮ ಲೋಭದೊಲ್  
 ಹಿಗ್ಗಿ ಹಬ್ಬಿತು ಬಾಯಿ ಸಿಂಹಿಕೆಯ ! ಕೊನೆಯುಂಟೆ, ಪೇಳ್,  
 ಬ್ರಹ್ಮಾಂಡದಾನಂತ್ಯಮಿರಲಂತು ಬೆಳೆವುದಕೆ ?  
 ಆ ಕಡೆಗೆ ಕಡೆಯ ಕಾಣದೆ, ಹನುಮನೊಯ್ಯನೆಯೆ  
 ತಾಳ್ದನಣುರೂಪಮಂ. ಸಿಲ್ವದಸುರಿಯ ಪಲ್ಲೆ  
 ಪಕ್ಕನೆಯೆ ಪೊಕ್ಕನಾಕೆಯ ಹೊಡೆಯ ಗಬ್ಬಕ್ಕೆ:  
 ಬಳೆದು, ಕರುಳಂ ಸೀಳ್ದು, ಕೊಂದು, ಪೋಳ್ದಾಕೆಯಿಂ  
 ಪೊರಮಟ್ಟನೆಂತೆನೆ, ಬಹಿಷ್ಕಾಂತಿ ಸೋಲ್ತಡೀಂ  
 ಗೆಲ್ಲದಂತೆಕಾಂತಿ ತುದಿಗೆ !

೩೦೦

೩೧೦

ಕೆನ್ನೀರಿದೆ,  
 ಮೇಣಂತೆ ಬಯ್ಯುನೇಸರ್ ವೆಳಗುಗೆಂಪಿಂದೆ  
 ಓಕುಳಿಯವೋಲೆಸೆದ ಮುನ್ನೀರಿನೊಳ್ ಮಿಂದು  
 ತೊಳೆದು, ಮೈಲಿಗೆವೋದ ಮೆಯ್ಯಂ ವಿಗುವಿಸುತೆ  
 ಮುನ್ನಿ ನದ್ಭುತಕೆ, ಮುನ್ನೆಗೆದನಾ ದಕ್ಷಿಣ  
 ದಿಗಂತ ಚರ ದೃಷ್ಟಿಯಾದಾ ಮಹದ್ ವಾನರಂ.  
 ದ್ಯುಮಣಿಯಸ್ತಾಂಬುಧಿಯೊಳ್ದು ವಾ ಮೊದಲೆ ನಾಂ  
 ದೈತ್ಯ ಲಂಕಾ ದ್ವೀಪ ತಟೆಗೆ ಸೇರ್ದೆವೆನೆಂದು  
 ಸೊಕ್ಕುರ್ದವಕದೊಳೆಯ್ದು ತಿರೆ, ಬಾನ್ ಕಡಲ್ ಕರೆಯ

೩೨೦

ಗೆರೆಯ ಪಡುವಲದಂಚಿನಿಂದೋರೆಗದಿರಾಗಿ  
 ನೋಡುತ್ತಿದ್ದೆನ್ ದಿವಸಪತಿ, ತನ್ನ ವಂಶಕ್ಕೆ  
 ಮಂಗಳವನೆಸಗುವಾತಂಗೆ ನೆರಮಪ್ಪವೋಲ್  
 ಮೋಹದಿಂ ನಿತ್ಯಕೃತ್ಯದಾ ವೇಗಮಂ  
 ನಸು ತಡೆದಿನಿತು ತಳುವಿ ನಿಂತಂತೆ. ಕಪಿಶ್ವರಂ  
 ಪಾರುತಿರ್ದ ತ್ತುಂಗದೇಕ್ಷರಕೆ ತಹಿನ ಋತು  
 ಸಂಧ್ಯೆಯಾ ಚಳಿಕುಳಿರ್ ಪೆರ್ಚಿರಲ್ ಮೇಣಿರುಳ  
 ಮೊದಲ ಮೆಟ್ಟುಂಗಾಲ ತುದಿವೆರಳಡಿಯ ಕರ್ಪು ತಾಂ  
 ನಡೆಯ ತೊಡಗಿರಲಿಳೆಯ ನಿಮ್ಮ ಸ್ಥಲಂಗಳೊಳ್,  
 ಕಿಡಿಯರಿಲ್ಲಳ್ ಮೊಗಂದೋರಲಾರದೆ ನಾಣ್ಣಿ  
 ಕಾಯ್ದಿರಲಿನಾಸ್ತದ ಮುಹೂರ್ತಮಂ, ಮಾನದಿಂ  
 ಧ್ಯಾನಮಯಮಾಗಿರಲ್ ಪಗಲನಗಲುವ ಜಗದ  
 ಕಳ್ತಲೆವೆಳಗು ಸಂಧಿಸಮಯಂ, ಸಮಾರಜಂ  
 ಕೇಳ್ದನೊಂದತುಲ ಸಂಗೀತಮಂ, ಇಂಚರದ  
 ಜೇನ್ ತೊರೆಯ ಲೀಲಾತರಂಗದುಯ್ಯಾಲೆಯೊಳ್  
 ಜೋಗುಗಳವೆರಸಿ ತೂಗುವ ತೆರದಿ ತೊಟ್ಟಲೊಳಿಟ್ಟು  
 ತನ್ನ ನಿತುಮಂ ! ಜೋಂಪಿಸಿತು ಮನಂ. ಜೋಲ್ಲೊಡಲ್  
 ಮೆಲ್ಲಮೆಲ್ಲನೆ ಗರಿಹಗುರಮಾಯ್ತು. ಕಣ್ಮಲರ್  
 ಗೇಯದ ಸುಖಾನುಭವಕರೆ ಮುಚ್ಚಿದುದು : ಕನಸೊ  
 ನನಸೊ ? ಕಂಡುದು ಕೆಳಗೆ ಕಡಲೆದೆಯ ಮೇಲೊಂದು  
 ಹೊನ್ನಿನ ಚೆಲುವ ತಾವರೆಯ ದೀವಿ. ಸೊಡರುರಿಯ  
 ಮಿಕ್ಕು ಸೊಬಗಿಂಗರಗಿ ಸೀಯುವ ಪತಂಗದೋಲ್  
 ಒಯ್ಯನಿಳಿದರೆ ಮಹಾಮತಿ ಅಲ್ಲಮತಿಯಂತೆ,  
 ಕೇಳ್ವದೊಂದಶರೀರ ವಾಣಿ : “ ಹೇ ಹಸುಮಂತ  
 ದೇವ, ನಿನಗೇತಕೀ ಮೋಹಂ, ತಮಂ, ನಿದ್ರೆ ?  
 ಬಲಕೆ ಸೋಲದ ಕಲಿಗಳಂ ಕಲೆಯ ಬಲೆಯೊಡ್ಡಿ  
 ಕೊಲ್ವ ಕೃತ್ರಿಮವಲಾ ಈ ಪದ್ಮಲಂಕೆ ! ಕೇಳ್,  
 ಇಂದ್ರಿಯ ಸುಖಕೆ ಇಂದ್ರನಂದನದವೋಲಿದಂ,

೩೩೦

೩೪೦

ಪದ್ಮಲಂಕೆಯ ಪೆಸರ ಭದ್ರನೆಯ ಸದ್ಮಮಂ,  
 ಒಡ್ಡಿರುವನಿಂದ್ರಚಿತ್ತು, ರಾವಣ ಸುತಂ, ಮಹಾ  
 ಮಾಯಾವಿ, ಮೇಧಾವಿ, ಮೇಘನಾದಂ. ಯೋಗಿ  
 ನೀನಾದೊಡಂ ಭೋಗ ಭೋಗಿಯವ್ವುಗೆಯಿಂದೆ  
 ಮುಕ್ತನವ್ವದು ಕಷ್ಟಸಾಧ್ಯಮಲಾ ! ಸುಗ್ರೀವ  
 ಕಾರ್ಯಮಂ ಭಂಗಿಸದಿರೀ ಪದ್ಮಲಂಕೆಯಂ  
 ಪೂಕ್ಕು. ಸಿಂಹಿಕೆಯಿಂದೆಯುಂ ಕಠಿನಮಾ ಶತ್ರು ;  
 ಏಕೆನೆ ಮಿತ್ರವೇಷಿ. ತನ್ನ ದೌರ್ಬಲ್ಯದಿಂ  
 ತಾನೋಡಿ ಪಾರಾಗುವಂತೆ ನೀನಿಲ್ಲಿರದೆ  
 ನಡೆ, ಓಡು, ಬೇಗದಿಂ. ಇಂದ್ರಿಯದ ಲೋಕದೊಳ್  
 ಆತ್ಮಪತನಕೆ ಸಾಹಸದ ಸೋಗುಮೋರೊರೈ  
 ನೆರಮವ್ವದಯ್ ! ” ಗಗನ ವಾಣಿಯೋಲೆಳ್ಳ ರಿಕೆಯಂ  
 ಪೇಳ್ವ ರವಿದೇವನಾಣತಿಗೆ, ತೆಕ್ಕನೆ ತಮಂ  
 ತವಿದು, ನಿಡೆಗಳೆದೋಲೆದ್ದ ಮರುತಾತ್ಮಜಂ  
 ಪುಟನೆಗೆವ ಪೊಡೆಸೆಂಡಿನಂತೆ ಚಿಮ್ಮುತೆ ಬಾನ್ಗೆ,  
 ಮರಳಿ ಹುರಿಗೊಂಡು ಮುಂಬರಿದನಾ ಶೂನ್ಯಮಂ  
 ವೇಗವಿಕ್ರಮದಿಂದಮಾಕ್ರಮಿಸಿ.

೩೫೦

೩೬೦

ಅನಿತರೊಳ್

ಪಯೋಧಿ ಪಶ್ಚಿಮ ಹರಿದ್ರೇಖಾ ಚಲಜ್ಜಲಂ  
 ಜಾಜ್ವಲಿಸಿದುದು, ಜಾತರೂಪಂ ದ್ರವೀಭವಿಸಿ  
 ಸಲಿಲ ತರಳತೆಯುಂ ಸಲಿಲತೆಯನಾಂತವೋಲ್,  
 ತೆರೆಯ ಮಿಂಚಿನ ಮೊರೆಯ ಕಾಂಚನ ಸರೀಸೃಪಂ  
 ಚಂಚಲಿಸುವಂತೆವೋಲ್. ಫಣಿಶಿರೋ ಮಣಿಯಂತೆ  
 ಪೊಳೆದುದರ್ಧ ನಿಮಗ್ನ ಬಿಂಬ ರವಮಂಡಲದ  
 ವರ್ತುಲಾಗ್ರಂ. ಇನಸ್ಪರ್ಧಿ ಆಂಜನೇಯಂ  
 ಬೇಗ ಬೇಗನೆ ಸಾಗುತಿರೆ, ಮಂಚು ಸಂಜೆಯಾ  
 ದಕ್ಷಿಣ ದಿಶಾ ದೂರದಪ್ರಕಟ ತಟದಲ್ಲಿ ಓ  
 ಈಷತ್ ಪ್ರಕಟಮಾಯ್ತು ದ್ವೀಪೋರ್ವರಾ ವಿಪಿನ

೩೭೦

ಘನಸಾಂದ್ರ ಶೈಲರಾಜೀಯ ನೀಲರಮಣೀಯ  
ರೇಖೆಯಾಹ್ವಾನ! ಹರ್ಷೋಲ್ಲಾಸದುರ್ಕಿಂ  
ತಾನುಮಂಬುಧಿಯಂತೆವೋಲುರ್ಕುತರ್ಕನಂ  
ವಂದಿಸುತೆ, 'ಸಲೆ ಸುಗ್ರೀವಾಜ್ಞೆ! ಗಲ್ಲೆ ರಘು  
ರಾಮೇಜ್ಞೆ! ಮಾತೆ ಸೀತಾಕ್ಷೇಮ ಶುಭವಾರ್ತೆ  
ನನ್ನ ಮುಡಿಗೇರೆ! ಕಪಿಕುಲ ಕೀರ್ತಿ ಚಿರಮಕ್ಕೆ!'  
ಎನುತಟ್ಟಹಾಸದಿಂ ಭೀಮಘೋಷಂ ಗೆಯ್ದು  
ಮುಂಬರಿಯುತಿರೆ, ಸಾರೆಬಂದುದು ಕನಕಲಂಕೆ!

೩೮೦

ಆರು ಬಣ್ಣಿಸ ಬಲ್ಲರಾಂಜನೇಯನ ದೃಷ್ಟಿ  
ಕಂಡುದಂ, ಮೇಣ್ ಚಿತ್ತಮೊಳಕೊಂಡುದಂ? ಹಿಗ್ಗಿ  
ಕಂಡನಾಕಾಶದೇಕ್ಷರದಿಂದೆ ಲಂಕೆಯಂ,  
ಬೈಗುಗಪ್ಪಪ್ಪಿದುರ್ಮುಚ್ಚಲಿಸುತಿರ್ದಾ  
ಸಮುದ್ರವೇಲಾಸ್ಥಗಿತ ದೈತ್ಯನೃಪ ಸಗರಿಯಂ,  
ಜಟಿಲಕೌಶಲ ರಚಿತ ದೀಪಸ್ತಬಕ ಖಚಿತಮಂ  
ವಿಸ್ತೀರ್ಣಮಂ. ಬಾನೊ? ಮೇಣದರ ಪಡಿಸೆಳಲೊ?  
ಶಂಕೆಗೆಡೆಗೊಡುವಂತಿರ್ದುದು ಬೃಹನ್ನಗರಿ,  
ಚುಕ್ಕಿ ಚುಕ್ಕಿಯ ಹಾಸುಹೊಕ್ಕಿಂದೆ ಕಿಕ್ಕಿರಿದ  
'ಸಂಖ್ಯೆ ನಕ್ಷತ್ರಮಯದಮೃತಪಥದಂತೆವೋಲ್,  
ಮೇಧಾವಿಗುಂ ಭ್ರಾಂತಿ ತೋರ್ವಂತೆ. ರೋಷಮುಂ  
ಸಂತೋಷಮುಂ ಕೂಡೆ ಮೂಡುತಿರಲೆದೆಯಲ್ಲಿ,  
ಸೆನೆದನು ದಶಗ್ರೀವ ಪಾಪವೈಭವ ಮಧ್ಯೆ  
ಸೆರೆಸಿಲ್ಕಿದವನಿಜಾತೆಯ ಪುಣ್ಯಕಾಂತಿಯಂ.  
ತನ್ನಾಗಮನ ಶಂಕೆ ಸಂಭವಿಸದಿರ್ದೆಂದು  
ಬರಬರುತೆ ಕಿರಿದುಗೈಯತೆ ತನ್ನ ಗಾತ್ರಮಂ  
ಇಳಿದನುಲೈಯ ವೇಗದಿಂ, ಚಕ್ರಗತಿಯಿಂದೆ:  
ದೇವಪಥದಿಂ ರಾಕ್ಷಸರ ಸೆಲಕ್ಕಿಳಿಯುತಿರೆ  
ಪೆರ್ದಿದುದು ತಿಮಿರಸಾಂದ್ರತೆ ಸುರುಳಿಸುರುಳಿಗುಂ. ಮೇಣ್  
ದಶಶಿರಪ್ರತಿಭಟನೆ ಮೇಲ್ವಾಯೆ ನುಗ್ಗಿತೆನೆ, ಮೇಣ್

೩೯೦

೪೦೦

ధరణిజా పాథ్రా నాశీవాదమిదిరుగొళి  
 బందుదేనే ధావసిత్తేదు తనగభిముఖం  
 ఆ ద్విపధాత్రి: నేలదిందే బాన్మోగమాగి  
 రభసదిం బిసిదుదు సుయ్యాళి, తణ్మోత్తి  
 మేయ్యే ; కేళకేళిగిళిదు భూమి బళిసార్దంతే  
 నేలదుసిర బిసువు పేజుతే వాయుమండలం  
 బరబరత్తుష్ణ తరమాయ్తు ; నక్షత్రగళి  
 దట్టయిసి రంగవల్లియనిక్కిదోలీర్ద  
 లంకా నగర దిలపకులద నిబిడతేయళిదు  
 సమనిసితు విరళతేయ నిరతే ; బానేత్తరద ఆ  
 సద్దిలతనం మాణ్డు, బందుదోయ్యనే కివిగి  
 మత్త్య నానా నినద గోష్ఠిగానం ; ఐత్తిరకే  
 ఐత్తిరకే, కుదురేపడి జవదిందే, గుంపూత్తి  
 మేల్రావ్వుబరే కవిద పింబయ్యగర్పి నా  
 శిఖర కందర వృక్ష వృక్షద అవివిధతా  
 పృథివి, సంయమిసిదన్ తన్న జవమం ; మత్తే,  
 నేలకిళివ మున్నమేంతుటు పక్కి లేక్కివుదో  
 తన్నేరగుదాణమం, తానుమంతేయే వుడుకి  
 విజనగోష్ఠ్యద శృంగదున్నతద రంగమం,  
 సురుళిసురుళియోళలేదు మేల్లనతిజతనదిం  
 లంబవేంబా శిఖరకవతరిసిదన్, కేళా, తన్న  
 నర రూపదిం !

400

401

గోళిశరిసదిరొడ్డిం కణ్గి ?  
 ఘ్రాణకృతందుదయ్ కేతకియలర కంపు ;  
 నిరనేలేగళం సూచిసతే తిడిదుదు తంపు  
 గాళి ; సోగసితు ముందే దిలపవాలాశోభి  
 లంకా త్రికూటాద్రి ; కేళుద్దంతేయే పురద  
 తుముల ఘోషద మంద్ర మర్మరం, మోరేవేరసి

ಶರಧಿಯಾ : ಶೂನ್ಯದಿಂದಿಳಿದಂಜನಾಸುತಗೆ  
 ಪಂಚೇಂದ್ರಿಯಂಗಳ್ ಪುನರ್ಜನ್ಮವಡೆದವೋಲ್  
 ವೊಸತಾಯ್ತು ಈ ಸೃಥಿವಿ ! ನೋಡಿದನ್ ಮೊಗವೆತ್ತಿ  
 ತನ್ನ ಯಾತ್ರೆಯ ಮಹನ್ ಮಾರ್ಗಮಂ : ಸಮಾಪದೊಳ್  
 ತಾಸಿರಲ್ ನಾಣ್ಣಿ ಮರೆಯಾಗಿರ್ದ ಚುಕ್ಕಿಗಳ್,  
 ಕಳ್ತಲೆಯ ದೂರಕ್ಕೆ ತೊಲಗೆ ತಾಂ, ಕೆಚ್ಚು ದಿಸಿದೊಲ್  
 ಲೆಕ್ಕದಾಚೆಗೆ ಮಿಕ್ಕು ಮೂಡಿ ಕಿಕ್ಕಿರಿಗೊಂಡು  
 ತುಂಬಿರು ವಂಬರಕೆ ಕಿಡಿ ಕೆತ್ತಿದೋಲ್ ! ಮುನ್ ತನಗೆ  
 ಹದನಾವುದೆಂದು ವಿಶ್ರಾಂತಿಸುತೆ ಚಿಂತಿಸಿರೆ,  
 ಮೈದೋರು ದಾಶಾ ದಿಗಂತದೆಡೆ, ಶಾಂತಿಮಯ  
 ದೇವದಯದೋಲ್, ಚಂದ್ರೋದಯದ ಕೋಕನದ ಕಾಂತಿ,  
 ಜಯರತಿಯ ಕೈಯಾರತಿಯ ರೋಚಿಯೋಕುಳಿಯವೋಲ್ !

೪೨೦

೪೪೦



ನಂಚಿಕೆ ೧೨

## ದಶಶಿರ ಕನಕಲಕ್ಷ್ಮಿ

ಆಂಜನೇಯನ ಒರವಿಗಂಜಿ ಲಂಕಾರಾತ್ರಿ  
ವಿಕಂಪಿಸುತೆ ಬೆಳ್ಳೇರ್ದುರ್ದಂ ತೋರ್ವ ಮಾಳ್ವೆಯಿಂ  
ಶ್ವೇತಮಾದುದು ಮುಖಂ ಶೀತಲ ನಿಶೀಥಿನಿಗೆ  
ನಾಥನೈತಹ ನಾಣಿಗಿಂಬಂತೆ. ಇಂದ್ರದಿಶೆ ತಾಂ  
ನಿಶೆಯ ನೀಲಿಯ ನಯನ ಸೈದಿಲೆಯನಲಿಸಲ್  
ತಗುಳಿದುದು ಮುಗಿಲಿನಂಚೆಗೆ ಬೆಳ್ಳಿನೀರ್, ಶಶಿಯ  
ಚಳಿಗದಿರ್ದಳ ಕುಳಿರ್ಕಾಂತಿ. ಕಿರುತಾರೆಗಳ್  
ಮೆಯ್ಯರೆದುವುಳಿದ ಪೇರರಿಲುಗಳ್ ಕಳಗುಂದಿ  
ವನಯದಿಂ ದೂರದೂರಕೆ ಸರಿದು ನಿಂದುವು  
ನಿಶಾಕಾಂತನಾಗಮನ ಗೌರವಕೆ. ಮೂಡಿದುವು  
ನಿಡುನಳಲುಗಳ್ ಗಿಡಕೆ, ಮರಕೆ, ಬಂಡೆಗೆ, ಮತ್ತೆ  
ಭೀಮವಿಕ್ರಮಿ ಭೀಮತನು ಭೀಮಚಿತ್ತವಾ  
ಭೀಮ ಭೂಜ ಸ್ಥಾಣು ಸಮ ವಾನರೋತ್ತಮನ  
ಭೀಷ್ಮ ದೀರ್ಘತೆಗೆ. ತೂರಿ ಬಂದೋರೆಗದಿರಿಂ  
ತರುಸಾಂದ್ರತೆಯನಾಶ್ರಯಿಸಿದಂಧಕಾರಮುಂ,  
ಜಾಳಂದ್ರಮಾದವೋಲ್, ರಂಧ್ರರಂಧ್ರಂಗೆೊಂಡು  
ಒರ್ಚರಿತಮಾಯ್ತು. ತಿಮಿರದ ತೆರೆಯನೆತ್ತುತ್ತೆ  
ಮೈದೋರಿದನು ಶೈಲಕಾನನ ಶಿರಶ್ಚುಂಬಿ,  
ಕುಳಿರ ಮಂಜಿನೊಳಿನಿತು ಪಾಲ್ಮಮರ್ಬಿನಿದೆಸೆವ  
ವಾದರಸ ಬಿಂಬಿ, ಶಿಶಿರ ಶಶಿ. ಚಂದ್ರರೋಚೆಗೆ  
ನಲಿದು ನರ್ದಿಸಿ ಚಂಚಲಿಸಿದುವು ತರಂಗತತಿ,  
ಕಾಂಚನ ಲಸತ್ಕೃತಿಗೆ ಮಿಂಚುವ ಮಹಾಂಬುಧಿಯ

೧೦

೨೦

ತೆರೆಯ ತೇಜಿಯ ಪಾಯ್ವ ದಳದಂತೆ. ಕಣ್ ಸೆಳೆದು  
ಶೋಭಿಸಿತು ಆ ಶರಧಿತೀರಮಂ ಸಿಂಗರಿಸಿ,  
ಬೆಳ್ಳಿಂಗಳೊಳ್ ಮಿಂದ ಶಿಖರತ್ರಯಂಗಳಂ  
ತಟ್ಟಿಸಿ ನಿಂದ ಗಿರಿ ವನ ನಗರಿ, ದೈತ್ಯೇಂದ್ರ  
ದಶಶಿರ ಕನಕಲಕ್ಷ್ಮಿ ಗಾಡುಂಬೊಲಾಗಿದ್ದ  
ಲಂಕಾತ್ರಿಕೂಟಾಚಲಂ.

ನಿಂದು ನಿಡುವೊಳ್ಳು

ನೋಡಿದನ್ : ಕೊಂಡನಾ ಲಂಕಾ ಸಮಷ್ಟಿಯಂ  
ದೃಷ್ಟಿಯ ವಿಹಂಗಮವನಟ್ಟಿ : ಮಕುಟತ್ರಯ  
ಮಹೋನ್ನತಿಯ ರಾಕ್ಷಸಶ್ರೀಯ ದುರ್ಮಮ ಪುರದ  
ದುರ್ಗಮಂ, ಕಾಣುತ್ತೈದ್ರಿಯ ಸುಖಸ್ವರ್ಗಮಂ,  
ನಾಗರಿಕ ಪಟ್ಟಣ ಪ್ರಥಮದರ್ಶನದಿಂದೆ  
ಗ್ರಾಮಾಣತೆಯನನುಭವಿಸ ಅಸಂಸ್ಕೃತಿಯಂತೆ,  
ಸುಯ್ದನು ನಿರಾಶೆಯಂ. ಪೊಣ್ಣೆದುರು ಬೆರಗುನುಡಿ  
ನಿರ್ವಿಣ್ಣತಾ ಖೇದದಿಂದ : “ ಇದೆ ಕನಕಲಂಕೆ ?  
ಇದೆ ದಶಗ್ರೀವ ಬಿರುದಿನ ಮಹಾ ರಾವಣನ  
ದೈತ್ಯಪುರಿ ? ದಿಟಮಲ್ಲಿನಗೆ ಶಂಕೆ ! ಕೇಳ್ದ ಆ  
ಒಣ್ಣನೆಗೆ, ಕಾಣ್ಬ ಈ ಕಾಣಿಕೆಗೆ, ಸಮತೆಯೇಂ ?  
ಪೋಂತಾನೆಯಂತರಂ ! ಕೇಳ್ದ ರೂಕ್ಷ ತೆಯೆಲ್ಲಿ ?  
ನಾಂ ಕಾಣುವೀ ಕಲೆಯ ಕುಶಲತಾ ನಯಮೆಲ್ಲಿ ?  
ಆ ಚಿತ್ರಿಸಿದ ರಾಕ್ಷಸರ ವಿಕೃತಿಯೆತ್ತಲೀ  
ಕಣ್ಣೊಳಿಪ ನಾಗರಿಕತಾ ಪ್ರಕೃತಿಯೆತ್ತಲೇಂ  
ತಪ್ಪಿದನೊ ? ತಪ್ಪಿ, ಲಂಕೆಯನುಳಿಯುತನ್ಯಮಂ  
ಪೊಕ್ಕಿಹನೊ ದೇವತಾಭೂಮಿಯಂ ?—ಅಮರೆಯಂ ?  
ಅಲಕೆಯಂ ? ಮೇಣರಿಯದಾವುದೋ ಗಂಧರ್ವ  
ಲೋಕಮಂ ? ಮೇಣ್ ಕಿನ್ನರ ಪ್ರಾಂತಮಂ ?—ಛಿಃ, ಭ್ರಾಂತಿ  
ನನಗಿದೇಂ ?—ದಿಟಮಿದೆ ಕನಕಲಂಕೆ ? ಅಲ್ಲದಿರೆ,  
ಇಂದ್ರಜಿತು ಪಿತಗಲ್ಲದೀ ವಿಭವಮಿನ್ನಾರ್ಗೆ

೩೦

೪೦

ಸಾಧ್ಯಂ ? ಕುಬೇರನಂ ಸೂರೆಗೆಯ್ದಂ ಗಿದೇಂ  
ಬರಿಯಲ್ಪ ಮೈಸೆ ? ಪರಸತಿಗಳು ಪುವಳಿಯಾಸೆ  
ಈ ಸಿರಿಯ ಸೊರ್ಕಿಗಲ್ಲದೆ ಸಲ್ಲದಿತರತೆಗೆ !—ಚಿಃ  
ಪೊಲ್ಲವಾ ವೈಭವಂ ! ಸಲ್ಲದೀ ನಾರಕಕೆ,  
ಪೊನ್ನಾ ದೊಡಂ, ಪೊಗಕ್ಕೆ !—ದುರ್ಗಂ ದಿಟಂ ಲಂಕೆ !  
ಮುನ್ನಮ್ ; ಇನ್ನಲ್ತು !—ಎಮಗೆ, ಸೋಲೊಡಂ ಗೆಲ್ಲೊಡಂ,  
ಸ್ವರ್ಗಂ ದಿಟಂ ಲಂಕೆ !—ಪೂಜೈ ಸೀತಾದೇವಿ  
ತಾನಿರ್ವಳನ್ನೆಗಂ ಸ್ವರ್ಗಮೆ ದಿಟಂ ಲಂಕೆ !  
ದಾನವರ ದುರ್ಗವೋ ? ದೇವತಾ ಸ್ವರ್ಗವೋ ?  
ಎನಾನುಮಕ್ಕೆ ! ಪೊಕ್ಕು ಸೋಳ್ವೆಂ !”

೫೦

ತರಿಸಂದು

ಗಿರಿಯನಿಳಿದನು ಸವಿಾರಾತ್ಮಜಂ. ರೋಷಕ್ಕೆ,  
ಗಜ ಘಟಾ ಗೋಷ್ಠಿಯಂ ಪುಡುಕೆ, ಗರ್ಜನೆಯುಡುಗಿ,  
ಭೀಷ್ಮ ದೃಢ ನಿಶ್ಚಯದ ಸಿಡಿಲುಸಿರ್ಮೋನದಿಂ  
ಬೇಂಟೆಯಾಡುವ ಸಿಂಹುಡುವಿ ಪಳುವಂ ಸೀಳ್ವ  
ನುಗ್ಗಿ ನಡೆವಂತೆ, ತಿಂಗಳ್ ಬೆಳಕಿನೊಳ್ ಮುಳುಗಿ  
ನಿಂದ ನಾನಾ ಮಹಾ ತರುರಾಕ್ಷ ಸರ ಮಧ್ಯೆ  
ಚರಿಸಿದನ್, ಕಿಡಿಸಿ ಮಿಗನಿದ್ದೆಯಂ. ಕಿಬ್ಬಿಯಂ  
ದರಿ ಕಂದರಂಗಳಂ ದಾಂಟಿ ನೆಗೆದೇರ್ದಿಳಿದು  
ಸಾಗರಲ್, ಮುಂದೆ ಮಲೆತುದು, ಸಿಡಿಲ ಪುರ್ಬುಗಳ್  
ಗಂಟಿಕ್ಕಿದೋಲ್, ಕೊಂಟಿ ಹೊರವಳಯದಾ. ಬೃಹದ್  
ಭಿತ್ತಿಯ ಮೊದಲೆ ಸೇರ್ದದರ ಬಾನ್ಮಾಂಟಿರ್ದ  
ಕೊತ್ತಳಂಗಳನೀಕ್ಷೆ ಸುತ್ತೆ ಸುಯ್ದನ್ ಮೆಚ್ಚುತಾ  
ದೈತ್ಯ ಕೃತಿಯಂ : “ ಪುಗುವೆನೆಂತಿದಂ ? . . . ಈ ನನ್ನ  
ಸಾಮಾನ್ಯರೂಪದಿಂ ನೆಗೆಯಲ್ಕುಮಸದಳಂ ! . . .  
ಪ್ರಾಕೃತಂ ಸೋಲ್ತು ಮೇಲಲ್ತೆ ಅಪ್ರಾಕೃತಕೆ  
ಆಹ್ವಾನಂ ! . . . ರಾವಣನ ಕರ್ಮಮಾರ್ಗಂ ತಗದು  
ರಾಮಸತಿಯನ್ನೇಷಣೆಗೆ, ನನಗೆ. ಚೌದ್ವದೊಲ್

೬೦

೭೦

ಬಟ್ಟೆಯಲ್ಲದ ಬಟ್ಟೆಗೊಲಿಯೆನ್ ಅಸಧ್ಯಮಂ :  
ಬ್ರಹ್ಮಚರ್ಯಕೆ ಯೋಗ್ಯಮಸ್ತೇಯ ಸಥಮೆ ದಲ್ ! . . .  
ಸುತ್ತಿ ನೋಳ್ವೆನ್ ಪುರದ ಪೆರ್ಬಾಗಿಲಿಕ್ಕೆಯಂ . . .  
ಕಂಡರಾಯಿತು ; ಕಾಣದಿರೆ, ಮುಂದೆ, ನಾಂ ಕಂಡಪೆನ್  
ಕಾಣ್ಬುದನ್ ! ”

೮೦

ಇಂತೆನುತೆ ಮುಂಬರಿದನನುಸರಿಸುತಾ  
ಸರ್ಪ ಖರ್ಪರ ದುರ್ಗಮಂ ದರ್ಪಗತಿಯಿಂದೆ.  
ಯುಕ್ತಿನಾಸ್ತಿತ್ವಮಂ ಭೇದಿಸಲದಂ ಬಳಸಿ,  
ಹೊಂಚಿ, ಪುಟ್ಟುಪುಟ್ಟಂ ಬಿಡದೆ ಬೆಂಬತ್ತುವಾ  
ದಿವ್ಯ ಸಂಶಯದ ಛಾಯಾ ಶಕುನ ಸಂಜ್ಞೆಯೋಲ್  
ಪ್ರಾಣಜಂ ಪರಿವರಿಯೆ ಬಹುದೂರಮಂ, ಮಿಥ್ಯೆ ತಾಂ  
ತನ್ನ ಪುನಿಸಾಸದ ಬಿಸಿಲೊರೆಯ ಬೇಂಟೆಯಿಂ  
ಬೇಸತ್ತು, ಬಾಯಾರಿ, ನೀರಕ್ಕೆ ಗಾರದೆಯೆ  
ಬಾಯ್ವಿಟ್ಟೊರಲ್ ವಂತೆ, ಗೋಚರಿಸಿತಾ ಮುಂದೆ  
ಲಂಕಾ ಪುರದ್ವಾರಮ್. ಸಾರ್ಧನೆಳ್ಳ ರೊಳದಂ  
ನಯಕೋವಿದಂ. ನಗರ ಕೋಲಾಹಲಂ, ಕೋಡಿ  
ಪರಿವಂತೆ, ದೂರ ಭೋರ್ಗರೆದತ್ತು ತುಮುಲಂ.

೯೦

ಸಮಾಕ್ಷಿ ಸಿದನಾ ಸೂಕ್ಷ್ಮಮತಿ ರಾಕ್ಷಸಾಕೃತಿಯ  
ಶಿಲ್ಪಕೃತಿಯಂ ಬೃಹದ್ ದ್ವಾರದಾ. ಫಣಿಮುಖಂ  
ತೆರೆದವೋಲ್ ಇರ್ದತ್ತು ಕೋಂಟೆವಾಯ್, ವಿದ್ಯಾತ್ಮಕಂ,  
ಚಿತ್ರೋಗ್ರಮಾಗಿ. ರಕ್ಷಣಾ ರಾಹಿತ್ಯದಿಂ  
ಸಂಶಯಾಸ್ಪದಮಾಗಿ ತೋರು ದಾ ನಿರ್ಜನತೆ,  
ಕೃತ್ರಿಮಕ್ಕೆಲಮ ಸಂವೇದಿ. ನೋಡುತಿರೆಯಿರೆ,  
ನೋಳ್ವನಿತರೊಳೆ, ನೋಟಕೌತಲವನೊಡರಿಸುತೆ  
ಮರನೆತ್ತಿಯಂ ಮಾರ್ದು ಮೇರ್ದು ಮೈದೋರುದಯ್  
ಲೋಕಮಂ ಮೋಹದುದ್ಯುಲೆ ಸಿಸುವನಸಗುವಾ  
ಆಹ್ಲಾದಕರ ಹಿಮಕರಜ್ಯೋತ್ಸ್ನ. ಪೇಳ್ವುದೇಂ ?  
ಶಶಿ ತೋರಿದುದೆ ತಡಂ, ವಜ್ರ ವೈಡೂರ್ಯಾದಿ

೧೦೦

ಬಹು ವರ್ಣ ಬಹು ರತ್ನ ಖಚಿತ ಕೋಟಾಮುಖಂ  
 ಝಗಝಗಿಸಿದುದು ಕಿರಣಕೋಟಿಯಿಂ ! ಮಾರುತಿಗೆ  
 ದಿಟ್ಟ ಕೋರೈಸಿದುದು ; ತಲ್ಲಣಿಸಿದುದು ಬಗೆಯ  
 ಸಮತೆ ; ಕಣ್ಣೆವೆ ಮುಚ್ಚಿದುದು ನಿಮಿಷಮಾತ್ರಮೆನೆ  
 ಬೆಚ್ಚಿ . ಬೆಚ್ಚಿದುದು ಕರ್ನೆಳಲ್ ತರುಸಾಂದ್ರದಾ.  
 ಆಶ್ಚರ್ಯಕದ್ವುತಕೆ ಬೆರಗುವಟ್ಟುಂ ಮೆಚ್ಚಿನಿಂ  
 ಶ್ಲಾಘಿಸುತೆ, ಪಜ್ಜಿ ಪಜ್ಜಿಯೊಳ್ಳಿಲ್ಲ ರದಿ ಮುಂದೆ  
 ಪರಿದಾಂಜನೇಯಂಗಿ ಬಾಗಿಲ್ಲಿಲ್ಲದ ಬರಿಯ  
 ತೆರಸಿನೊಲ್ ತೋರ್ಪುದಾ ಕೋಂಟೆಬಾಯ್ ! ಬಳಿ ನಿಂದು,  
 ಮರಳಿ ಸುತ್ತುಂ ನೋಡಿ, ಕಾಣದಾರೊರ್ವರಂ,  
 ತಾನೆ ತನ್ನೊಳ್ ನುಡಿದನಿಂತು :

೧೧೦

“ ಸೋಜಿಗಮಲ್ಲೆ !

ನಗರ ರಕ್ಷಾ ಮುಖಮೆ ಅರಕ್ಷಿತಂ ! ನೂರ್ ಪಡೆಯ  
 ಪಗೆಗಿಂ ಮಿಗಿಲಗುವರ್ ಈ ನಿರ್ಜನತೆ ದಿಟಂ !  
 ಅತಿ ಭಯಂಕರತರಂ ಮೇಣಪಾಯ ಬಹುಳಂ  
 ಅಹಿತದೇಶದೀ ಅಸ್ಪಷ್ಟತೆ ! ಅಮರ್ತ್ಯ ಭೂ,  
 ಸುಲಭಮಲ್ತೀ ಲಂಕೆ . . . ದಾಶರಥಿಗೊಳ್ಳಕ್ಕೆ ! . . .  
 ಜನಕಜಿಯನಾಂ ಕಂಡೆ ಪಿಂತಿರುಗಿದೊಡಮೆಂತು  
 ನಮ್ಮ ಕಜ್ಜಕೆ ಗೆಲವೊ ನಾನರಿಯೆ ! . . ಆ ಮಹಾ  
 ಮುನ್ನೀರಗಟ್ಟಿಯಂ ನೆಗೆವರೆನಿತಿಹರೆಮ್ಮ  
 ಕಿಷ್ಕಿಂಧೆಯೊಳ್ ? ದುರ್ಗಮಾ ದೈತ್ಯ ಲಂಕೆಯಂ  
 ಭೇದಿಪ ಸಮರ್ಥರವರೊಳೆನಿಬರ್ ? ಅಗ್ನಿ ಜಂ  
 ನೀಲನೊರ್ವಂ ; ವಾಲಿಯ ತನೂಭವಂ ಮಹಾ  
 ತೇಜಶ್ಯಾಲಿ ತಾನೊರ್ವನಂಗದಂ ; ಮೇಣ್ ನೃಪಂ  
 ಸುಗ್ರೀವನಡಟರದಟಂ, ರಿಪು ಭಯಂಕರಂ ;  
 ಮೇಣೊರ್ವನಾಂ : ನಾಲ್ವರಲ್ಲದಿನ್ನು ಇದಕ್ಕೆ  
 ದುರ್ಲಂಘ್ಯಮೆ ವಲಂ ಮಹಾವಾರ್ಧಿ . ಅದಂತಿರೈ,  
 ಕಡಲನೆಂತಾದೊಡಂ ದಾಂಟೆ ಬಂದೊಡಮೆಂತೊ

೧೨೦

೧೩೦

ವುಗುವುದೀ ದೈತ್ಯವಿದ್ಯಾರಚಿತ ದುರ್ಮಮಂ ?  
 ಸುಯತ್ನ ಸಾಧ್ಯಂ ಕುಮುದ ವೀರಂಗೆ ; ಮೇಣಂತೆ  
 ವಾನರೇಂದ್ರಂ ಸುಷೇಣಂ ಮಂತ್ರಸಾಮರ್ಥಿ ;  
 ಮೈಂದಂ ಮಹಾಪ್ರತಿಭನವೈಷ್ಣವದಾತಂಗೆ ;  
 ಋಕ್ ಕುಶಪರ್ವರ್ಗ ಮೇಣ್ ಕೇತುಮಾಲಂಗೆ  
 ದುಸ್ಸಾಧ್ಯಮಲ್ಪು . . . ಚಿಃ ! ಏಂ ಗಳುವುತಿರ್ಪೆನಾಂ ! . . .  
 ಮಹತ್ಕಾರ್ಥಮದೆ ಮಹಾಶಕ್ತಿದಾಯಕಮಾಗಿ  
 ವಾನರರೊಳ್ಪರುಂ ಕಲ್ಪನೆ ಬೆದರ್ವವೋಲ್  
 ಬಲ್ಗೆಯ್ಯೆಗೆಯ್ಯರೇಂ ? ರಾಮಸೀತೆಯರುಸಿರ  
 ಬೇನೆವೆಂಕೆಯ ಕುಲುಮೆಯೊಳ್ ಪುಡಿಯೆ ತಾಂ ಕಿಡಿಯಾಗಿ,  
 ಪೇಳ್, ಪ್ರಲಯಗೈಯದೆ ಲಂಕೆಯನಧರ್ಮ ಶಿಥಿಲಮಂ !”

೧೪೦

ಇಂತೆನುತೆ ಸಾಗಿದನ್, ಪಜೆ ವಜೆಗೆ ನಿಂದು,  
 ಕಣ್ಣಾಗಿ ಕಿವಿಯಾಗಿ ನೋಡುತ್ತಾಲಿಸಿ, ಮುಂದು  
 ಮುಂದಕ್ಕೆ. ಬಳಿಸಾರೆ, ಬೀಸಿದಂತಾದುದಯ್  
 ತಿರಿಗಾಳಿ, ಕಪಟಯಂತ್ರೋಚ್ಚಸ್ಥಿತಮೆಂಬಂತೆ.  
 ಬಗೆಗೆ ಸಂಶಯವಿರೊಡಂ, ಕಣ್ಗೆ ತೋರುತಿರೆ  
 ನಿರಪಾಯಮೆಡೆಯ ಬಾಗಿಲ್ಪಡಮಂ ದಾಂಟೆ  
 ಕಾಲಿಟ್ಟನಯ್ಯೊ ! ಕಾಲಿಟ್ಟುದೆ ತಡಂ, ಕವಣೆ ತಾಂ  
 ಕಲ್ಲಂ ಸಿಡಿಯುವಂತೆ, ಸಿಡಿಮದನಿಲಾತ್ಮಜನ  
 ಪೇರೊಡಲನೊಂದು ಬಿಲ್ಲೆಸೆಯ ದೂರಾಂತರಕೆ, ಕೇಳ್,  
 ಬಾಗಿಲಿನ ಕೀಲಣೆಯ ಬಲ್ಲೆ ! ಕಲ್ಲಂಡೆಯಂ  
 ನುಚ್ಚುಗೈವಾ ವೊಡೆತಕಿನಿತು ಬೆಕ್ಕ ಸವಡುತೆ  
 ನೆಗೆದು ನಿಂದನ್ ಮತ್ತೆ ಮರುತಾತ್ಮಜಂ, ತುಡುಕಿ  
 ರಾಮ ಮುದ್ರಿಕೆಯರ್ದ ತನ್ನ ವಕ್ಷದ ವಜ್ರ  
 ದೇಶಮಂ. “ದಿಟಮಿದು ಅಮರ್ತ್ಯಭೂ, ಈ ಲಂಕೆ,  
 ದಶಕಂಠ ಪಾಲಿತಂ ! ಸಲ್ಲದಿಲ್ಲಿಗೆ ನನ್ನ ಈ  
 ಸಾಧಾರಣತೆ !” ಎನುತ್ತಾಡುಗಚ್ಚಿರೆ ದೃಢತೆ,  
 ಯಾಗಿಕ ಪರಾಕ್ರಮಕೆ ತನ್ನಾತ್ಮ ಶಕ್ತಿಯಂ

೧೫೦

ಆಹ್ವಾನಿಸುತೆ, ಮತ್ತೆ ಮುಂಬರಿದನಯ್ ವಜ್ರಮಯ  
ವವುವಾಗಿ. ಮುಂಬರಿದು, ಮೇರುಗಿರಿ ಭಾರದಿಂ  
ಪೊಕ್ಕೊಡಾ ದ್ವಾರಯಂತ್ರದ ಶಕ್ತಿ ಸತ್ತುದಯ್ :  
ತಿರುಗುಗೆಟ್ಟುದು ಚಕ್ರಮದರ ಪಲ್ ಮುರಿಮುರಿದು  
ಕೆದರೆ ! ಹಾ, ಮತ್ತಮೇನದು ಮುಂದೆ ವಿಗ್ರಹಂ !  
ವೊದಲಿಲ್ಲದುದು ತೆಕ್ಕನೈತಂದುದಾ ಕೃತಿಯೆ  
ಈ ಕೃತಿಗೆ ಕಾರಣಮೆನಲ್ !

೧೬೦

ಚಿನ್ನದುಡೆಯೆಸೆವ ಮೆಯ್

ರಾರಾಚಿಸಿತು ಜೊನ್ನವೆಳಗಿನೊಳ್. ಮಿರುಗಿದುದು  
ಮುಡಿಯೊಳುಜ್ವಲ ಕಿರೀಟಂ. ಪೆಗಲಿಂದೆ ಸೋರು  
ಸೊಗಸಿದುದು ಕೇಶದ ಪೊನಲ್ ಕರ್ಪು. ರಾಣಿಯಂ  
ಸಾರುತಿರ್ದಾ ಮೊಗದ ಗಂಭೀರ ದರ್ಶಕ್ಕೆ  
ದೇವತ್ವಮಂ ನೀಡಿದಕ್ಕಿ ಗಳಮರ ಕಾಂತಿ  
ವಿಗ್ರಹದ ಜೇವತ್ವಮಂ ಸಾರ್ದುಂಜನಾ  
ಸುತಗೆ. ಬಹುಭುಜಗಳಾಯುಧ ಪಾಣಿಯಂ, ದಿವ್ಯ  
ರತ್ನಾ ಭರಣ ಪುಷ್ಪಹಾರ ಸಂಶೋಭಿಯಂ,  
ಶಶಿಧೌತೆಯಾಗಿಯುಂ ನೆಳಲಿಲ್ಲದಿರ್ದಳಂ,  
ಕಮನೀಯ ಭೀಷ್ಮತಾ ಭಗವತಿಯವೊಲಂತೆ  
ಭವ್ಯೋನ್ನತಾಕಾರೆಯಂ ಜಗತ್ ಪ್ರಾಣಜಂ  
ದಿಟ್ಟತನದಿಂ ದಿಟ್ಟನೆಟ್ಟು ನೋಡುತಿರಲಾ  
ಮಹಿಳಾ ಮಹನ್ ಮೂರ್ತಿ ನುಡಿದುದಿಂತೆಂದು, ನಿಶೆ  
ಗೌರವಕೆ ನಿಶ್ಯಬ್ದಮಪ್ಪಂತೆವೋಲ್ :

೧೭೦

“ ದಿಟಂ, ದಿಟಂ

ನೀಂ ಮಹಾಸತ್ತ್ವನಹುದಯ್. ಕಾಣೆನಿನ್ನೆಗಂ  
ಈ ದ್ವಾರಯಂತ್ರಮಂ ಮುರಿದ ಮೆಯ್ಗಲಿಗಳಂ.  
ಕೇಳಾದೊಡಂ ರಾವಣಪ್ರಜೆಗಳಲ್ಲದೆಯೆ  
ಅನ್ಯರಾರ್ಗಂ ಲಂಕೆಯಂ ಪುಗಲ್ಕುಸದಳಂ  
ಜೀವ ಸಹಿತಂ. ಆರ್ ನೀಮ್, ಅಪರಿಚಿತ ವೇಷಿ ? ”

೧೮೦

ಧ್ವನಿಗೌರವಕೆ ಮಣಿದೊಡಂ ಮಾತಿನರ್ಥಕ್ಕೆ  
ಮಲೆತು ನಿಂತುದು ಮಾರುತಿಯು ಧೃತಿಯ ಮರ್ಯಾದೆ.  
ಮಾರ್ನುಡಿದನಿಂತು :

“ ಇನ್ನೇನಾನುಮಕ್ಕೆ ನಾಂ,  
ರಾವಣಪ್ರಜೆಯಲ್ಲು ! ”

ಮುಳಿಸು ಮೊಗಕೇದೊಡಂ

ಕೊಂಕುನಗೆ ಬಿಂಕದಿಂದಿಂತು ಲಂಕಾ ದೇವಿ  
ನುಡಿಯಾಟಿಯಿಂದಿರಿದಳಾಂಜನೇಯನ ಜಾಣ್ಣೆ  
ಬಿಕ್ಕಳಿಸೆ : “ ಓವೊ ಪೆಸರಿಲ್ಲದಿವೊರ್ವನೇಂ  
ಪರದೇಶಿ ನೀಂ ? ”

೧೪೦

ಸಕ್ಕು, ನಗೆಯಿಂ ತಿರಸ್ಕರಿಸಿ,  
ವಾಕ್ಕೋವಿದಂ : “ ಇರ್ಕ್ಕ. ನಾನಾರೆಂಬುದಕ್ಕೆ  
ನಿಸಗಿನಿತರೊಳೆ ಸಕ್ಕಿ ದೊರೆಕೊಳ್ಳುದಾ. ಮೊದಲ್  
ಪೇಳ್ವ ದಯೆಗೆಯ್ವೆಯೇಂ ಪರದೇಶಿಯಲ್ಲದಾ  
ನಿನ್ನ ಪೆಸರಾಂತ ಪೆಸರಂ ? ಕೇಳಲಾನದಂ,  
ಪರದೇಶಮಂ ಪರ್ವಿ ನಿನ್ನ ಕೀರ್ತಿಯುಮೆನಗೆ  
ಹೊಯ್ಕಯ್ಯಾಗಿ ಪರದೇಶಿಯವ್ವದಾ ಶ್ರೀಯೆ  
ದೈತ್ಯದಾಸ್ಯದ ನಿನ್ನ ದಾರಿದ್ರ್ಯಮಂ ನೀಗಿ  
ನಿನಗೀವುದಮೃತ ದೇವತ್ವಮಂ.”

“ ಕಾಡುಡೆಯ

೨೦೦

ಕಪಿವೇಷಿ ನೀನಾಗಿಯುಂ, ಮಿಕ್ಕಿ ಗಳವುವಯ್  
ಸೂರ್ಕುನುಡಿಯಂ ! ನೀನಾರೊಡನೆ ನುಡಿವೆಯೆಂಬುದಂ  
ತಿಳಿಯೊ : ದಶಶಿರ ಕನಕಲಕ್ಷ್ಮಿ, ಲಂಕಾದೇವಿ,  
ಲಂಕಿಣಿಯೆನಾಂ ! ನಾನೆ ಲಂಕೆಯೆಂದರಿ ! ನನ್ನ  
ರಕ್ಷೆಯಾ ದುರ್ಗಮಂ ಪುಗುವ ಮುನ್ನಂ ದಿಟಂ  
ಪುಗುವೆ ನೀಂ ಸ್ವರ್ಗಮಂ ! ”

ದೂರ ಸಾಗರ ಯಾತ್ರಿ,

ಗಿರಿ ತರಂಗಿಣಿ, ತನಗೆಡರ್ವಂದ ಬಿಟ್ಟಮಂ



ಕೊರೆವ ಸಾಸವನುಳಿದು ಬಳಸಿವೋಪಂದದಿಂ,  
 ತನ್ನ ಮುಂದಿದ್ದ ಆ ಅಲಘುಬಲಧೀರೆಯಂ  
 ದೇವತಾಕಾರೆಯಂ ಕೆರಳಿಸದೆ ಕಜ್ಜ ಮಂ  
 ಕಯ್ಯೂಡಿಸುವೆನೆಂದೆಳಸಿ ಪವನಸೂನು : “ ಹೇ  
 ಭಸ್ಮ, ಕೆಮ್ಮನೆಯೇಕೆ ಮುನಿವೆಯಾ ? ಪರದೇಶಿ,  
 ಕಪಿವೇಷಿ, ನೀನೆಂದವೋಲಾಂ ಅನಾಗರಿಕ  
 ವನಚರಂ. ಸರ್ವಕಲೆಗಾಗರಂ, ಸಂಪದಕೆ  
 ಸಾಗರಂ, ಭೋಗಕ್ಕೆ ತವರು, ನೆಲದರಿಕೆಯಾ  
 ಲಂಕೆಯೆಂಬುದ ಕೇಳ್ವ, ಕಣ್ಣಳ ಕುತೂಹಲಕೆ  
 ತಣಿಯೆರೆಯಲೈತಂದೆನಾಂ. ಅರಣ್ಯಚಾರಿಯಂ,  
 ಮನದಣಿಯೆ ನಗರ ಶೋಭೆಯ ನೋಡಿ ಪಿನ್ನಡೆವನಂ,  
 ಗ್ರಾಮಾಣನಂ ಕೊಲ್ವುದೇಂ ಬಲೈ ? ಮೇಣಂತೆ  
 ತಡೆವುದೇಂ ಜಾಣೈ ? ನನ್ನನ್ನರಿಂದೀ ಮಹಾ  
 ದೈತ್ಯ ದುರ್ಗಕೆ ಕೇಡೆ ? ನಗಿವಾತದಂ ಬಿಟ್ಟು  
 ಕಳೆ ! ಬೇಡುತಿಹೆನೆನಗೆ ದಶಶಿರನ ವೈಭವದ  
 ದರ್ಶನವನಿತ್ತು ಕೃಪೆಗೆಯಾ ! ”

೨೧೦

೨೨೦

“ ಸಾಲ್ಗುಮಾ ಕಿತವ

ಸೌಜನ್ಯಮೆಲವೋ ವನಾಲಯಾ ! ನಿನ್ನ ದನಿ,  
 ನಿನ್ನ ಕಣ್, ನಿನ್ನ ವದನದ ವೀರತೇಜಂ ಮೇಣ್  
 ನಿನ್ನ ಈ ಸಿಂಹಸಮ ತನುಶೈಲಿಯುಂ ಮೇಣ್ ನಿನ್ನ  
 ನಿಂದ ನಿಲವಿನ ಭಂಗಿ, ತಾವೊಂದೊಂದುಮುಂ ನಿನ್ನ  
 ಗ್ರಾಮಾಣತೆಗೆ ಘೋಷಿಸಿವೆ ಪ್ರತಿಸಾಕ್ಷಿಯಂ ! ಕಪಟಿ,  
 ಧೂರ್ಮಲಕ್ಷ್ಮಣ ವಿನಯ ಸಂಪನ್ನ, ಬಂದತ್ತಣ್ಣೆ  
 ಸಾರ್ ! ಪಡ್ಜೆಯೊಂದಂ ಮುಂದಕಿಕ್ಕ, ಮಲಗುವಯಾ  
 ನಿರ್ದೀವಿ ನೀಂ ! ”

೨೩೦

ಎನುತ್ತಾರ್ಭಟಿಸುತಾ ಲಂಕೆ,  
 ಬಹು ಭುಜದ ದೇವಿ, ತನ್ನೊಂದು ಹಸ್ತದೊಳಿಡ  
 ಮಹಾತ್ರಿಶೂಲವನೆತ್ತಿ ಹನುಮ ವಕ್ಷಕೆ ಮೋಹಿ

ಗುರಿವೀಸಿದಳಾ ! ನೆಗೆದು ತೆಕ್ಕನೆ ಪೆಡಂಮೆಟ್ಟಿ  
ತಪ್ಪಿದನಲಾ ಲಂಘನಕ್ಕ ಮಂ ! ಕಂಡದನ್  
ವ್ಯಂಗ್ಯ ವಚನದೊಳಿರಿದಳಂತು ಲಂಕಾಲಕ್ಷ್ಮಿ :  
“ ಕೆಚ್ಚೆಗೆ ಮಿಗಿಲ್ ನಿನ್ನೊಳೆಚ್ಚ ರಿಕೆಯಿರ್ಪುದು ಕಣಾ ! ”

“ ಸಂಸ್ಕೃತಿಗೆ ಮಾರಿರ್ಪ ನಿನ್ನ ನಾಗರಿಕತಾ  
ಬರ್ಬರತೆಯೋಲ್ ! ” ಎನುತೆ ಮುಂಬರಿದನಯ್ ಮರಳಿ

ಕೆರಳಿ. ಛಾಯಾ ಸಹಿತ ಶೈಲೋಪಮಂ ಆ ವೈರಿ

೨೪೦

ವಜ್ರಭುಕುಟಿದೃಷ್ಟಿಯಿಂ ವಜ್ರಮುಷ್ಟಿಯಿಂ

ಮೇಲ್ವಾಯ್ವದಂ ಕಂಡು, ಕಾಮರೂಪಿಣಿ ಲಂಕೆ ತಾಂ

ರೋಷಭೀಷಣೆಯಾಗಿ ಮೃತ್ಯುಬಾಹುಗ್ರಸ್ತಮಂ

ಶೂಲರಾಹುವನೆತ್ತಿ, ಕೇಳ್, ಇಡುವ ಮುನ್ನ ಮೆ ಆದಂ

ಚಿಮ್ಮಿ ಲಂಘಿಸಿ ತುಡುಕಿ ಪಿಡಿದನೊರ್ದಯ್ಯ ಕಲಿ,

ಕಾಡುಕೋಣನ ತಿವಿವ ಕೋಡಂ ನಖಾಗ್ರದಿಂ

ತುಡುಕಿ ಜಡಿದಪ್ಪಳಿಸಿ ಗೋಣಂ ಮುರಿವ ಪುಲಿಯ

ಓಲಂತೆ : ಶೂಲಮಳ್ಳಾಡದಂತಾಯ್ತಲಾ

ದೈತ್ಯಲಂಕಾದೇವತಾ ಕರದಿ ! ನೂಂಕಿದಳಾ ;

ಸೆಳೆದಳಾ ; ನಿಮಿರ್ದಿದಳಾ ; ಕುತ್ತಿದಳಾ ; ಕುಲುಕಿದಳಾ ;

೨೫೦

ಮಿಡುಕಲೆಡೆಗೊಡಲಿಲ್ಲಮನಿಲಜನ ಕಪಿಮುಷ್ಟಿಯಾ

ವಜ್ರಲೇಪಂ ! ಕಯ್ಯನಿನ್ನೊಂದನೆತ್ತಲಂ

ಸಾಲ್ವದಿಲ್ಲಾಯ್ತಲಾ ಶಕ್ತಿ ! ಲಂಕೆಗೆ ಶಂಕೆ

ಸಂಚರಿಸಿತೊಳಸೋರಿದಳಾ ನಡುಗಿ ಕೇಡಿಂಗೆ

ರಾಕ್ಷಸ ಕುಲಕ್ಕೆ. ನೆನೆವನಿತರೊಳೆ, ಆ ಮಹಾ

ಶೂಲದುರ್ಕಿನ ಭೀಮಗಾತ್ರಂ, ಸಮಾರಜನ

ಮುಷ್ಟಿದಂಷ್ಟ್ರದ ತಿರುಪಿನುಗ್ರತೆಗೆ, ನೀರವಂ

ಕೊಂಕಿದುದೊ ; ಡೊಂಕುತೆ ಮುರುಂಟಿದುದೊ ; ಕರಿಕರಕೆ

ಕಳಲೆ ಮುರಿವಂತೆ ತುಂಡುರುಳುತಿರ್ದುದೊ ಏನೊ !

೨೬೦

ಅನಿತರೊಳಾ ಸೂರ್ಕುಡುಗಿ ಕರೆದೊರಲಿದಳೊ ಲಂಕೆ,  
ತೋಳ್ ತಿರುಪಲಳುವೆಳೆಯಣುಗಿಯಂತೆ :

“ತಪ್ಪಿದೆನ್, ನಿಲ್  
ನಿಲ್, ಮಹಾವೀರ, ನಿಲ್ ! ಸೋಲೊಪ್ಪಿದೆನ್ ! ನಿನಗೆ  
ವಶಕಾದೆನಿದೊ ! ಮುರಿಯದಿರೊ ಶೂಲಮನ್, ಮುಂದೆ  
ನಿನ್ನ ಗೆ ಧರ್ಮಾ ನುಕೂಲಮನ್ !”

ಪಿಡಿಪುಳಿದು

ಮಾತಾಡಿದನ್ : “ಭದ್ರೆ, ಪೆಣ್ ನಿನಗೆ ನೋವಾಯ್ತು.  
ಮನ್ನಿ ಸೆನ್ನೊ ರಟುತನಮಂ. ಬೇರೆ ಬಟ್ಟೆಯಂ  
ಕಾಣದಿಂತೆಸಗಿದೆನ್.”

“ನಿನ್ನ ನುಡಿನುಣ್ಣಿಗೆ,  
ನಿನ್ನ ನಯವರ್ತನೆಗೆ, ನಾಣ್ಣು ತಿಹೆನಾಂ. ಆರೊ  
ನೀಂ ಮಹಾತ್ಮನೆ ದಲ್ ! ಪರಾಕ್ರಮದೊಳಿನ್ನೆಗಂ  
ಈ ಶೂಲಮಂ ತಾಗಿ ಬರ್ದುಕಿದರಿಲ್ಲ. ನಿನ್ನ  
ಬಲೈಯುಂ ಜಳ್ಳಾಗುತ್ತಿದ್ದೆಂಬುದರಲ್ಲಿ  
ಶಂಕೆಯೆನಗಿತ್ತಿಲ್ಲ. ನನ್ನ ಕೈಯಾ ಮಹಾ  
ಶೂಲದುರ್ಕಿಗೆ ಸಾಣೆ ದಲ್ ಧರ್ಮಮಯ್. ಇಂದೇಕೊ  
ಧರ್ಮದ ಹದಂಗೆಟ್ಟು ಕುಂದಿದೋಲಿದೆ ಶಕ್ತಿ.  
ಅಂತಲ್ಲದಿರಲಿದಂ ಬಳುಕಿಸುವರಂ ಕಾಣೆನಾಂ  
ಮೂಲೋಕದೊಳ್ ! ಪರಿಚಯವನುಸಿರ್. ನೀನಾರ್,  
ಮಹಾತ್ಮಾ ?”

೨೭೦

ಸೂತ್ರಮಾರ್ಗದೊಳೊರೆದನಾಂಜನೇಯಂ  
ಕಿರಿದುಬೇಗದಿ ತನ್ನ ಪರಿಚಯವಸಂತೆ ತಾಂ  
ಕೈಕೊಳುತ್ತೆಯ್ತಂದ ಕಾರ್ಯದ ಗುರುತ್ವಮಂ.  
ಆಲಿಸುತ್ತಾಲಿಸುತೆ ದೇವಿ ಸುಯ್ದಿಳ್ ಲಂಕೆ  
ಬಿಂಕೆನೋವಿಂ. ಕಣ್ಗೆ ತುಳ್ಳಿ ಸಂಕಟದಶ್ರು  
ಜೊನ್ನ ವೆಳಗಂ ಮಿರುಗಿ ಪರಿದುವು ಕವೋಲಮಂ  
ತೊಯ್ದು. ದೇವತಾದುಃಖಕನುಕಂಪಿಸುತೆ ಆ  
ಸಮೀರಾತ್ಮಜಂ ಮತ್ತೆ : “ನಿನ್ನ ಸೋಲ್ಗಲದಿರ್,

೨೮೦

ದೇವಿ. ರಾವಣ ಪಕ್ಷ ದೊಳಗಿರೊಡೆನಗುಮಾ  
ಗತಿಯೆ ದಲ್ ! ”

“ ಅಯ್ಯೊ, ನೀನೆಂತರಿವೆಯಯ್ ನನ್ನ  
ಗೋಳಾಳಮಂ ? ನನ್ನ ವಳಿಯಳಲ್ ಅತ್ತಲುಮ್  
ಇತ್ತಲುಮ್ ಕತ್ತರಿವುದಿಬಾರಯ ಖಡ್ಗದೋಲ್.  
ನಿನ್ನಿರಿತಕಿಂ ಮಿಗಿಲ್ ನಿನ್ನ ಸಂತ್ಯೆಕೆಯಿಂ  
ಬೇಯುತಿಹುದೆನ್ನು ಸಿರ್. ಒಕ್ಕಡೆಗೆ ನಿನ್ನಳಲ್ ;  
ನನ್ನದಿಕ್ಕಡೆಗೆ. ಸೀತಾಸ್ವೇಷಣಂ ನಿನಗೆ ;  
ನನಗದಂ ಕೂಡಿ, ಲಂಕಾಕ್ಷೇಮ ಚಿಂತನಂ.  
ನಿನಗೆ ಸೀತಾರಾಮ ಸಂಘಟನ ಚಿಂತನಂ ;  
ನನಗದಂ ಬೆರಸು, ಲಂಕೇಶನಾತ್ಮೋದ್ಧಾರ  
ಚಿಂತನಂ . . . ಇರೈ ; ಬಿದಿಮಾಳ್ಳೆಯೊಳ್ಳಿತಕ್ಕುಂ ;  
ಎಂತಾದೊಡಂ ! . . . ತ್ರಿಕೂಟಾಚಲವನ್ನೊಲಿದಪ್ಪಿ,  
ರತ್ನಮೇಖಲೆಯವೋಲ್ ಕಯ್ಯದ್ದಂ ಸುತ್ತಿ,  
ಸಗ್ಗದಾಣ್ಣನ ಕರುಬಿಗಂಜಿಕೆಯನ್ನೊಡ್ಡಿ ರುವ  
ಪತ್ತನಮಿದಂ, ನನ್ನ ಸೈಜತನುರೂಪಿಯಂ,  
ವುಗು ನೀಂ, ಮಹಾಬಾಹು, ಪಾಪಿಯೆರ್ದೆಯಂ ವುಗುವ  
ಕ್ಷೇಶರೂಪಿ ಭಗವತ್ ಕೃಪೆಯವೋಲ್. ಬಲ್ಲೆನಾಂ,  
ನೀಂ ಸಮರ್ಥನೆ ವಲಂ. ಮುನಿದರೀ ಲಂಕೆಯಂ  
ಸುಟ್ಟುರುಹಿ ಕಡಲೊಳಗುವ ಬಲೈ ನಿನ್ನೊಳಿಹುದಯ್.  
ಬೇಡಿದಪೆನದರಿಂದೆ ತಾನೆನಿತು ಕೆರಳುವ ಕತಂ  
ನಿನಗೊದಗಿದೊಡಮೆನಗೆ ಕೇಡೆಸಗದಿರ್, ಪೂಜ್ಯ.  
ಕಲೆಯ ಬಲೆ, ಚೆಲ್ವು ನೆಲೆ ಈ ಲಂಕೆ ;—ಪಾಪದಿಂ,  
ಪ್ರಾಚೀನ ಶಾಪದಿಂ, ಮೇಣ್ ಧರ್ಮಕೋಪದಿಂ  
ಎಷ್ಟು ಕೀಡಾಗುವುದನರಿತಕಿಂ : ಈ ನನ್ನ  
ಕಾಲ ಶೂಲೋಪಮಂ ಕಾಲಾಯಸಾಯುಧಂ  
ಕೊಂಕಿದುದೆ ದಲ್ ತೋರ್ವರಳ್ ! ತೆರಳ್, ನಿನಗಕ್ಕೆ ಗಿಲ್ ! ”

೨೯೦

೩೦೦

೩೧೦

ನೋಡುತಿರ್ದಂತೆ ಛಾಯಾರಹಿತಗುದಿಸಿತಯ್  
 ಛಾಯೆ : ಲಂಕಾಲಕ್ಷ್ಮಿ ಪೊರ್ಡುತೆ ಜಡತ್ವಮಂ  
 ಪ್ರತಿಮೆಯಾದಳೊ ಮರಳಿ, ನಕ್ತಂಚರ ಶ್ರೀಗೆ  
 ಪೇಸುತೆ ವಿಮುಖಿಯಾದವೋಲ್. ಜಾವವೊಳ್ತಂ ಚಾರಿ  
 ಸಾಗಿರ್ದು ದಾಗಳೆಯೆ ಮಾಗಿಯ ಇರುಳ್. ಬಾನ್ಗೇರ್ದು  
 ಜೇನ್ ಸೋನೆ ಜೊನ್ನ ಮಂ ಪಾಲ್ ಸೂಸುತಿರ್ದುದಾ  
 ಸೊನ್ನ ದಿಂಗಳ್. ದಾಂಟುತಾ ಕೋಂಟೆ ಪೆರ್ಬಾಗಿಲಂ,  
 ಲಂಕೆಯಂ ಪೊಕ್ಕೊಂದು ಬಿಂಕದ ಪೆರ್ಮೆಯಿಂ ಪೊಂಗಿ  
 ದಿಟ್ಟಿಸಿದನೋರೆಯಂ, ಮೂರ್ತಲೆಯ ಪೆರ್ಮಲೆಯ  
 ತೆಂಗು ಕೌಂಗಿನ ತೋಂಟಮಂ ಪೊದೆದ ಪತ್ತನದ  
 ಝರ ಸರೋವರ ಸಾನು ಕಂದರದ ಸುಂದರದ  
 ವನಸೀಮೆಯುದ್ಯಾನಮಂ. “ಮಾಯೆಗೆ ತವರ್ ಕಣಾ,  
 ದಿಟಮಿದು ಅಮರ್ತ್ಯ ಭೂ ! ನಾನಗೋಚರನಾಗಿ  
 ಯೋಗದಿಂ ಸಾಗುವುದೆ ಲೇಸಿಲ್ಲಿ ದಲ್ !” ತರಿಸಂದು  
 ನಿಂದಿರಲ್, ಬೆಳ್ಳಿಂಗಳೊಳ್ ನೆಲದೊಳಚ್ಚಿರ್ದ  
 ಕಪಿಕುಲೇಂದ್ರನ ಮಹಾವಾನರನ ಮೆಯನೆಳಲ್, ಕೇಳ್,  
 ಸ್ವಲ್ಪಮಾತ್ರಂ ಕರ್ಪುಗೆಟ್ಟು ನಸುಬಿಳ್ಳಿದುದು,  
 ಕಾಂತಿಯೊಂದಕೆ ಪುಟ್ಟಿದಾ ಛಾಯೆಯನ್ನೊಂದು  
 ಕೀಳ್ವೆಳಗಿಗಿನಿತೆ ಬೆಳ್ಳೀರ್ವವೋಲ್. ನೋಡುತಿರೆ,  
 ಸಾಂದ್ರತೆಯನುಳಿದ ಜಡತೆಯದೊತ್ತು ಚಂದ್ರಿಕೆಗೆ  
 ಚಾಳಂದ್ರಮಾದವು ದಂತೆಯೆ ತನುಚ್ಛಾಯೆ ತಾಂ  
 ಪಳುಕುಗಾಚಿನ ಸೆಳವೋಲಾಯ್ತು. ಮತ್ತಮಾ  
 ನೆಳಲುಮೊಯ್ಯನೆ, ಜೊನ್ನ ಮಂ ಜೇಡಿ ಬಳಿದರೆನೆ,  
 ಶೂನ್ಯಮಾದತ್ತು ನಯನೇಂದ್ರಿಯಕೆ ನಿರ್ವಾಣ  
 ನಿರ್ವಸ್ತುವಾಗಿ ! ಪವನತೆಯಾಂತ ಪವನಜಂ  
 ಯೋಗತನುವಿಂದಗೋಚರನಾಗಿ, ಮೆಯನೆಳಲ್  
 ಕಾಣದಾದುದೆ ತನ್ನ ಕಾಣಿಲ್ಲಮೆಗೆ ಕುರುಹಾಗಿ,  
 ತಲೆಯೆತ್ತಿ ಕಂಡನಾಕಾಶಮಂ. ತುಂಬು ಪೆರೆ

೩೨೦

೩೩೦

ಶೀಲಿದುರ್ದಂಡೆದುಪ್ಪುಳ್ ಮುಗಿಲನೊಲ್ಲದೆ,  
ದಿಗಂಬರನವೋಲ್. ದೂರದೂರಮೆಸೆದುವು ತಾರೆ :

೩೪೦

ಕೃತ್ತಿಕಾ ರೋಹಿಣಿಯರನುಗಾಮಿ ಮೃಗಶಿರಕೆ  
ಹೊಂಚುತಿರ್ದುದು ಮೃಗವ್ಯಾಧ ಬಾಣೋಜ್ವಲ  
ಗಭಸ್ತಿ. “ ಬೆಳ್ಳಿಂಗಳುಂ ನೆರಮೆನಗೆ. ದೇವಿಯಂ  
ವುಡುಕಿದಪೆನೀ ಲಂಕೆಯಂ ಗೋರಿವೇಂಟೆಯೋಲ್  
ಸೋಸುವೆನ್ ! ” ನಿಜ್ಜಯ್ಯಿ, ಕೇಳ್, ಗಿರಿಪಥವನೇರ್ದನಾ  
ಸುಗ್ರೀವನಾಜ್ಞಾ ದೃಢಪ್ರತಿಜ್ಞಾವೇಶಕಲಿ,  
ಕರ್ಮಕಾಶಲಿ, ಯೋಗಿ ಮೇಣ್ ಕ್ಷಿಪ್ರಕ್ರಿಯಾಕಾಂಕ್ಷಿ,  
ರಾಕ್ಷಸ ಧರಾ ವಕ್ಷಮಂ ತೊತ್ತಳದುಳಿವವೋಲ್ !













